

# काशिका ॥

पाणिनीयव्याकरणसूत्रवृत्तिः

पण्डितवरजयादित्य-  
विरचिता

काशीस्थराजकीयप्रधानपाठशालायां व्याकरणशास्त्रे लब्धो-  
त्तमप्रतिष्ठेन त्रि० पं० भगवत्प्रसादशर्मणा कृतया  
विरलाख्यया टिप्पण्या समुल्लसिता  
तत्पूर्वखण्डः

काश्यां पण्डित कृपारामशर्मणा स्वकीय "तिमिरनाशक"  
यन्त्रालये परिशोध्य मुद्रितः ।

## KASHIKA.

A Commentary on Panini's Grammatical  
aphorisms.

BY

Pandit Jayaditya with commentaries added by  
Pandit Bhagwatprasad Tripathi First class  
Certificate holder in Benares.

FIRST PART.

BENARES.

Printed at the Timir Nashak Press by Pandit  
KRIPARAM SHARMA.

1890.






## सूचना ॥

पुरा खलु सिद्धान्तकौमुदीमिद्व्याप्य काशिकावृ-  
त्तेऽठनपाठनादिव्यवहारस्य प्राचुर्येऽपि स इदानीम-  
त्यन्तं परिभ्रष्टतामापत् । यद्यपि यस्मिन् कस्मिन् प्रा-  
न्ते मनागुत्साहिगणेष्वेवाः सम्प्रदायो विद्यते तथा-  
पिमूल्यबाहुल्येन पुस्तकदौर्लभ्यकर्तृकमल्पविद्यार्थिना-  
न्तु तद्वरीवर्तनं सर्वथाऽसाध्यमेवेति सुतरां दुर्भिच-  
ता, इत्यञ्च बहुशोऽर्वाचीनग्रन्थानामदर्शनमेवापत्ति-  
तम् । अथाद्य क्रमेण तेषामुद्दिधौर्षणा मया प्रथम-  
मियमेव क्वचित् क्वचित् विज्ञप्तिरूपेणाधःसंस्कृतप-  
रमप्राचीनकतिपयकाशिकापुस्तकस्थायिकपाठैः पदम-  
ञ्जरीसम्मतोपयुक्तत्वावगमकैश्च पाठैः पं० भगवत्प्रसाद-  
कृतनवीनटिप्पण्या च सम्मिलिता मुद्रणायाऽऽरब्धा,  
इन्त तेषां पार्थक्येन बोधो यथा भवेत्तथा तत्र तत्र  
“अधिकः” “पदमञ्जरी” “भ०श०” इत्यादि सं-  
केतितपदैः संस्करणं जातं तद्विदन्तु “भटिति परा-  
शयवेदिनोद्यभिज्ञाः” इति ॥

पं० कृपारामशर्मणः



# काशिका ॥



ॐ परमात्मने नमः ॥

वृत्तौ भाष्ये तथा धातुनामपारायणादिषु ।  
विप्रकीर्णं च तन्मस्य क्रियते सारसंग्रहः ॥ १ ॥  
इष्टुःपसंख्यानवती शुद्धगणा विवृतगूढसूत्रार्था ।  
व्युत्पन्नरूपमिद्विद्वत्तिरियं काशिका नाम ॥ २ ॥  
व्याकरणस्य शरीरं परिनिष्ठितशास्त्रकार्यमेतावत् ।  
शिष्टः परिकरबन्धः क्रियते ऽस्य अन्यकारेण ॥ ३ ॥

॥ अथ शब्दानुशासनम् ॥

केषां शब्दानाम् । लौकिकानां वैदिकानां च । कथमनुशासनम् ।  
प्रकृत्यादिविभागकल्पनया सामान्यविशेषवता लक्षणैः । अथ किमर्थो  
वर्णानामुपदेशः । प्रत्याहारार्थः । प्रत्याहारे लाघवेन शास्त्रप्रवृत्त्यर्थः ॥

अ इ उ ण् ॥ १ ॥

अ इ उ इत्यनेन क्रमेण वर्णानुपदिश्यान्ते अकारमितं करोति प्रत्या-  
हारार्थम् । तस्य ग्रहणं भवत्येकेन उरण् रपर इत्यकारेण । ऋस्मवर्णं  
प्रयोगे संवृतम् । दीर्घप्लुतयोस्तु विवृतत्वम् । तेषां सावर्ण्यप्रसिद्धार्थमकार  
इह शास्त्रे विवृतः प्रतिज्ञायते । तस्य प्रयोगार्थम् अ इति शास्त्रान्ते  
प्रत्यापत्तिः करिष्यते ॥

ऋ लृ क् ॥ २ ॥

ऋ लृ इत्येतौ वर्णानुपदिश्य पूर्वाखान्ते ककारमितं करोति प्रत्या-  
हारार्थम् । तस्य ग्रहणं भवति त्रिभिः । अकः सवर्णं दीर्घं इत्यकारेण ।  
इको गुणवृद्धी इतीकारेण । उगितश्चेत्युकारेण । अकारादयो वर्णाः प्रचु-  
रप्रयोगविषयास्तेषां सुज्ञानमुपदेशे प्रयोजनम् । लृकारस्तु लृपिष्य एव  
प्रयुज्यते लृपेक्ष पूर्वचासिद्धमिति सत्वमसिद्धम् । तस्यासिद्धत्वाद् ऋकार

एव अच्कार्याणि भविष्यन्तीति किमर्थम् लृकार उपदिश्यते । सत्ववि-  
धानाद्यानि परास्यच्कार्याणि तानि कृकारे यथा स्युरिति । कानि पुन-  
स्तानि । भुतः स्वरितो द्विर्वचनम् । क्लृप्तशिशुः प्रकृतृमदानिति । यच्चा-  
शक्तिजमसाधुशब्दरूपं तदनुकरणस्यापि साधुत्वमिष्यते । तत्स्थस्यापि लृ-  
कारस्याच्कार्यप्रतिपक्षार्थम् लृकारोपदेशः क्रियते । ऋतक इति प्रयो-  
क्त्ये शक्तिवैकल्यात् कुमारी लृतक इति प्रयुङ्क्ते तदन्त्योऽनुकरोति कुमा-  
र्यं लृतक इत्याहेति ॥

ए ओ ङ् ॥ ३ ॥

ए ओ इत्येतौ वर्णावुपदिश्य अन्ते ङकारमितं करोति प्रत्याहारा-  
र्थम् । तस्य ग्रहणं भवत्येकेन । एङि पररूपमित्येकारेण ॥

ऐ औ च् ॥ ४ ॥

ऐ औ इत्येतौ वर्णावुपदिश्य पूर्वांश्चागते चकारमितं करोति प्रत्या-  
हारार्थम् । तस्य ग्रहणं भवति चतुर्भिः । अचः परस्मिन्पूर्वेविधावित्यकारेण ।  
इच एकाचोऽम् प्रत्ययवच्चेति इकारेण । एचो ऽयवायाव इति एकारेण ।  
हृदिशदैर्निति ऐकारेण ।

प्रत्याहारेऽनुबन्धानां कथमङ्ग्रहणेषु न ।

आचारादप्रधानत्वाङ्गोपश्च बलवत्तरः ॥

वर्णेषु ये वर्णैकदेशा वर्णान्तरसमानाकृतयस्तेषु तत्कार्यं न भवति  
तच्छायाणुकारिणो हि ते न पुनस्तएव । पृथक् प्रयत्ननिर्वर्त्यं हि वर्णमि-  
च्छन्त्याचार्याः । नुद्धिधिल्लादेशविनामेषु ऋकारे प्रतिविधातव्यम् । नुद्धि-  
धौ ऋकारग्रहणम् । आनृधतुः । आनृधुः । लादेशे ऋकारग्रहणम् । क्लृ-  
प्तः । क्लृप्तवा न् । विनामे ऋकारग्रहणम् । कर्तृणाम् । भर्तृणाम् ॥

ह य व र ट् ॥ ५ ॥

ह य व र इत्येताम् वर्णानुपदिश्य पूर्वांश्चागते टकारमितं करोति प्र-  
त्याहारार्थम् । तस्य ग्रहणं भवत्येकेन । शृङ्खोटीत्यकारेण । अयं रेफो  
यकारात्पर उपदिश्यते । तस्य यर्ग्रहणेन यय्ग्रहणेन च ग्रहणे सति स्वर्ग-



यति प्रातर्नयतीत्यत्र यरोऽनुनासिके ऽनुनासिकी वेति अनुनासिकः प्रा-  
प्नोति । मद्रुद्धो भद्रुद्ध इत्यत्र द्विर्वचनं प्राप्नोति अचोरह्याभ्यां द्वे इति ।  
कुण्डं रथेन वनं रथेनेत्यत्रानुस्वारस्य ययि परसवर्ण इति परसवर्णः प्रा-  
प्नोति । नैष दोषः । आकृतौ पदार्थे समुदाये सकलञ्च सचणं प्रवर्तते  
इत्येतस्मिन् दर्शने यरोऽनुनासिके ऽनुनासिकी वा ऽन्तरतमो भवतीत्येव-  
मेतत्प्रवर्तते । तदनेन गकारादीनां ङकारादयो ये यथा स्वस्थानतो गु-  
णतस्थान्तरतमास्ते सर्वे विद्धिताः । ये तु न स्थानतः नापि गुणतः स्थान-  
मात्रेण गुणमात्रेण वा अन्तरतमास्ते सर्वे निवर्तिता इति स्थानमात्रान्त-  
रतमो रेफस्य णकारो न भवति । द्विर्वचनेपि रेफस्य यरन्तर्भावे सति य-  
त्कार्यत्वं प्राप्तं तत्साक्षाच्छ्रुष्टेन निमित्तभावेन बाध्यत इति न हिरुच्यते  
रेफः । अनुस्वारस्य ययि परसवर्ण इत्येतदप्यनुस्वारान्तरतमं सकलदेव पर-  
सवर्णं विदधाति । न च रेफस्यानुस्वारान्तरतमः सवर्णो ऽस्तीति न भ-  
विष्यति कुण्डं रथेन वनं रथेनेत्यत्र । अटां मध्ये विसर्जनीयजिह्वाभ्रुक्की-  
योपध्मानोयानामप्युपदेशः कर्तव्यः । किं प्रयोजनम् । उरःकेष । उरः  
केष । उरःपेष । उरःपेष । अत्राष्टव्यवाय इति णत्वं यथा स्यादिति ।

ल ग् ॥ ६ ॥

ल इत्येकं वर्णमुपदिश्य पूर्वं आगते णकारमितं करोति प्रत्याह-  
रार्थम् । तस्य ग्रहणं भवति त्रिभिः । अणुदित्सवर्णस्य चाप्रत्यय इत्यका-  
रेण । इण्कोरितीकारेण । इकी वणचीति यकारेण । इण्ग्रहणानि स-  
र्वाणि परेण णकारेण अण्ग्रहणानि तु पूर्वण । अणुदित्सवर्णस्य चाप्रत्य-  
य इत्येतदेकमनेन । अथ किमर्थमण्ग्रहणमेवैतन्न क्रियते । नैवं शक्यम् ।  
अन्तःस्थानामपि हि सवर्णानां ग्रहणमिष्यते सँय्यन्ता । सँव्वत्सरः ।  
यँल्लोकम् । तँल्लोकमित्यत्रानुस्वारस्यानुनासिके ययि परसवर्णे कृते  
तस्य यर्ग्रहणेन ग्रहणाद् द्विर्वचनं यथा स्यादिति । हकारादिष्वकार उ-  
च्चारणार्थी नानुबन्धः । लकारे त्वनुनासिकः प्रतिज्ञायते । तेन उरण् र-  
पर इत्यत्र प्रत्याहारग्रहणात्परत्वमपि भवति ॥

## ज म ङ ण न म् ॥ ७ ॥

ज म ङ ण न इत्येतान्वर्णानुपदिश्य पूर्वास्यान्ते मकारमितं करोति प्रत्याहारार्थम् । तस्य ग्रहणं भवति त्रिभिः । पुमः ख्यस्परइत्यकारेण । ङङो यमां यमि लोप इति यकारेण । ङमो ङ्खादचि ङमुण् नित्यमिति ङकारेण । जमन्ताङ्ङ इति जकारेणापि ग्रहणमस्य दृश्यते । केचित्तु सर्वाण्येतानि प्रत्याहारग्रहणानि जकारेण भवन्त्विति मकारमनुबन्धं प्रत्याचक्षते । तथा तु सति ङमो ङ्खादचि ङमुण् नित्यमित्यङ्गमिनीर्भभोरभावादागमाभावप्रतिपत्तौ प्रतिपत्तिगौरवं भवति ॥

## झ भ ञ् ॥ ८ ॥

झ भ इत्येतौ वर्णानुपदिश्य पूर्वास्यान्ते जकारमितं करोति प्रत्याहारार्थम्, तस्य ग्रहणं भवत्येकेन, अतो दीर्घो यजीति यकारेण ॥

## च ठ ध ष् ॥ ८ ॥

च ठ ध इत्येतान्वर्णानुपदिश्य पूर्वास्यान्ते चकारमितं करोति प्रत्याहारार्थम् । तस्यग्रहणं भवति द्वाभ्याम् । एकाचो बशी [भष् भषन्तस्य रध्वोरिति भकारभकाराभ्याम् ॥

## ज व ग ङ द श् ॥ १० ॥

ज व ग ङ द इत्येतान्वर्णानुपदिश्य पूर्वास्यान्ते शकारमितं करोति प्रत्याहारार्थम् । तस्य ग्रहणं भवति षड्भिः । भोभगोअघोअपूर्वस्य योशीति शकारेण । ङशि चेति ङकारेण । नेङ्गुशि क्कतीति वकारेण । भ-खां जश् भशीति जकारभकाराभ्याम् । एकाचो बशी भष् भषन्तस्य रध्वोरिति वकारेण ॥

## ख फ छ ठ थ च ट त व् ॥ ११ ॥

ख फ छ ठ थ च ट त इत्येतान्वर्णानुपदिश्यान्ते वकारमितं करोति प्रत्याहारार्थम् । तस्य ग्रहणं भवत्येकेन नञ्छव्यप्रशानिति छकारेण । खफग्रहणमुत्तरार्थम् ॥

क प य् ॥ १२ ॥

क प इत्येतौ वर्णानुपदिश्य पूर्वाखान्ते यकारमितं करोति प्रत्या-  
हारार्थम् । तस्य ग्रहणं भवति चतुर्भिः । अनुस्वारस्य ययि परसवर्ण इति  
यकारेण । मय उचो वो वेति मकारेण । भयो हो ऽन्यतरस्यामिति भ-  
कारेण । पुमः खय्यम्पर इति खकारेण ॥

श ष स र् ॥ १३ ॥

श ष स इत्येतान् वर्णानुपदिश्य पूर्वाखान्ते रेफमितं करोति प्रत्या-  
हारार्थम् । तस्य ग्रहणं भवति पञ्चभिः । यरो नुनासिके ऽनुनासिको  
वेति यकारेण । भरो भरि सवर्णे इति भकारेण । खरि चेति खकारेण ।  
अभ्यासि चर्चेति चकारेण । शर्पूर्वाः खय इति शकारेण ॥

ह ल् ॥ १४ ॥

ह इत्येकं वर्णमुपदिश्य पूर्वाखान्ते लकारमितं करोति प्रत्याहारा-  
र्थम् । तस्य ग्रहणं भवति षड्भिः । अलोऽन्त्यात्पूर्वं उपधेवि अकारेण ।  
हलो ऽन्तराः संयोग इति हकारेण । लोपो व्योर्वलोति वकारेण । रलो  
व्युपधादलादेः संशेति रेफेण । भलो भलोति भकारेण । शल इगुपधा-  
दनिटः क्स इति शकारेण । अय किमर्थमुपदिष्टोऽपि हकारः पुनरुप-  
दिश्यते । किञ्च विकल्पक्षैड्विधयो यथा स्युरिति । स्निहित्वा स्नेहित्वेत्यत्र  
रलो व्युपधादलादेः संशेति किञ्चं वा यथा स्यात् । लिहरेल्लिचदिति  
शल इगुपधादनिटः क्स इति क्सो यथा स्यात् । रुदिह स्निपिहीति  
वलादिलक्षण इष्टया स्यात् । अदाग्धाम् । भल्यग्रहणेषु च हकारस्य अ-  
ग्रहणं यथा स्यात् । यद्येवं ह य व र हित्यत्र तर्हि किमर्थमुपदिश्यते ।  
महौहि सः देवा हसन्तीत्यत्राङ्ग्रहणेषु चाग्रग्रहणेषु च अग्रहणं यथा  
स्यात् । हशि चेति हकारस्य अग्रहणं यथा स्यात् । ब्राह्मणो हसति । हशि  
चेति उत्वं यथा स्यात् ।

एकस्मान् उज्जणवटा हाभ्यां षस्त्रिभ्य एव कणसाः स्युः ।

त्रेयौ चयौ चतुर्भ्यो रः पञ्चभ्यः शलौ षड्भ्यः ॥ इति ।

इति ( ४१ ) प्रत्याहाराः ॥

## ॥ अथ प्रथमाध्यायस्य प्रथमः पादः ॥

### वृद्धिरादैच् ॥ १ ॥

वृद्धिशब्दः सञ्ज्ञात्वेन विधीयते प्रत्येकमादैच् वर्णानां सामान्येन तद्भावितानामतद्भावितानां च । तपरकरणमैजर्थं तादृषि परस्तपर इति खट्वैङ्कादिषु त्रिमात्रचतुर्मात्रप्रसङ्गनिवृत्तये । आश्वलायनः । ऐतिकायनः । औपगवः । औपमन्यवः । शालीयो मालीयः । वृद्धिप्रदेशाः सिषि वृद्धिः परस्मैपदेष्वित्येवमादयः ॥

### अदेङ् गुणः ॥ २ ॥

गुणशब्दः सञ्ज्ञात्वेन विधीयते प्रत्येकमदेङां वर्णानां सामान्येन तद्भावितानामतद्भावितानां च । तपरकरणं त्विह सर्वार्थम् । तरिता । चेता । स्तोता । पचति । जयति । अहं पचे । गुणप्रदेशा मिदेर्गुण इत्येवमादयः ॥

### इको गुणवृद्धौ ॥ ४ ॥

परिभाषेयं स्थानिनियमार्था । अचियमप्रसङ्गे नियमो विधीयते । वृद्धिगुणौ स्वसंज्ञया शिष्यमाणाविक एव स्थाने वेदितव्यौ ॥ वक्ष्यति सार्वधातुकार्द्धधातुकयोः अङ्गस्य गुण इति स इक एव स्थाने वेदितव्यः । तरति । नयति । भवति । वृद्धिः खल्वपि । अकार्षीत् । अहर्षीत् । अचैषीत् । अनैषीत् । अलावीत् । अस्तावीत् । गुणवृद्धौ स्वसंज्ञया विधीयते तच्च इक इति एतदुपस्थितं द्रष्टव्यम् । किं कृतं भवति । द्वितीया षष्ठी प्रादुर्भाव्यते । मिदिमृजिपुगन्तलघूपधच्छिदृशिचिप्रक्षुद्रेष्वङ्गे नेग्विशेष्यते । जुसि सार्वधातुकादिगुणेष्विकाङ्गं विशेष्यते । मेद्यते । अविभयुः । इक इति किम् । आत्सन्धाक्षरव्यञ्जनानां मा भूत् । यानम् । ग्लायति । उन्मिता । पुनर्गुणवृद्धिग्रहणं स्वसंज्ञया विधाने नियमार्थम् । इह मा भूत् । योः । पन्थाः । सः । इत्तमिति ॥

## न धातुलोपआर्द्धधातुके ॥ ४ ॥

धात्वैकदेशो धातुस्तस्य लोपो यस्मिन्नार्द्धधातुके तदार्द्धधातुकं धा-  
तुलोपं तत्र ये गुणवृद्धौ प्राप्नुतस्ते न भवतः । लोबुवः । पोपुवः । मरीच-  
कः । लोबूयादिभ्यो यङ्गन्तेभ्यः पचाद्यच्च विहिते यङ्गोचि चेति यङ्गो  
लुकि कृते तमेवाचमाश्रित्य ये गुणवृद्धौ प्राप्ते तयोः प्रतिषेधः । धातुप्रत्ययं  
किम् । लून् । लविता । रेडसि । पर्यं नयेः । अनुबन्धप्रत्ययलोपो मा भू-  
त् । रिषेहिंसाद्यं च विच्प्रत्ययलोपपदोद्धारणं रेडिति । आर्द्धधातुक इति  
किम् । श्रिधा वद्धो वृषभो रोरवीति । सार्वधातुके मा भूत् । इक् इत्येव ।  
अभाजि । रागः ॥

## क्ङिति च ॥ ५ ॥

निमित्तसप्तस्येवा । कङ्ङिनिमित्ते ये गुणवृद्धौ प्राप्नुतस्ते न भवतः ।  
चितः । चितवान् । स्तुतः । स्तुतवान् । भिन्नः । भिन्नवान् । मृष्टः । मृष्ट-  
वान् । ङिति खखपि । चिनुतः । चिन्वन्ति । मृष्टः । मृजन्ति । गकारो-  
प्यत्र चत्वंभूतो निर्दिश्यते । ग्लाजिख्यश्च क्खुः । जिणुः । भूणुः । इक्  
इत्येव । कामयते । लैनवायनः । मृजेरजादौ संक्रमे विभाषा वृद्धिरिष्यते ।  
संक्रमो नाम गुणवृद्धिप्रतिषेधविषयः । परिमृजन्ति । परिमार्ज्जन्ति ।  
परिमृजन्तु । परिमार्ज्जन्तु । लघूपधगुणस्याप्यत्र प्रतिषेधः । अचिन्वन्म-  
सुनवमित्यादौ लकारस्य सत्यपि ङित्वे यासुटो ङित्वणं ज्ञापकं ङिति  
यत्कार्यं तत्तत्कारे ङिति न भवतीति ॥

## दीधीवेवीटान् ॥ ६ ॥

दीधीवेव्योऽटश्च ये गुणवृद्धौ प्राप्नुतस्ते न भवतः आदीध्यनम् । आ-  
दीध्यकः । आवेध्यनम् । आवेध्यकः । इटः खखपि । खः कणिता । खो  
रणिता । वृद्धिरिटो न संभवतीति लघूपधगुणस्यात्र प्रतिषेधः ॥

## ह्रलोऽनन्तराः संयोगः ॥ ७ ॥

भिन्नजातीयैरङ्भिरव्यवहिताः श्लिष्टोच्चारिता ह्रलः संयोगसंज्ञा  
भवन्ति समुदायः संज्ञी । जातौ चेदं बहुवचनं तेन द्वयोर्वहनां च सं-



योगसंज्ञा सिद्धा भवति । अग्निरिति गनी । अश्व इति श्वौ । कर्ण इति  
रणी । इन्द्रश्चन्द्रो मन्द्र इति नदराः । उट्टो राट् भ्राष्ट्रमिति षटराः ।  
तिलान्स्त्रावपतीति नसतरयाः । तिलान्त्स्त्रावपतीति नतसतरया वा ।  
हल इति किम् । तितउच्छ्वम् । संयोगान्तस्य लोप इति लोपः स्यात् ।  
अनन्तरा इति किम् । पचति पनसम् । स्क्रोः संयोगाद्योरिति लोपः  
स्यात् । संयोगप्रदेशः संयोगान्तस्य लोप इत्येवमादयः ॥

मुखनासिकावचनो ऽनुनासिकः ॥ ८ ॥

मुखसहिता नासिका मुखनासिका तथा य उच्चार्यते वर्षः सोऽनु-  
नासिकसंज्ञो भवति । आडोऽनुनासिकश्छन्दसि । अन्नं अणः । गभी-  
रं अणः उग्रपुत्रे । चनं अणः इन्द्रः । मुखग्रहणं किम् । अनुस्वारस्यैव हि  
स्यात् । नासिकाग्रहणं किम् । कचटतपानां माभूत् । अनुनासिकप्रदे-  
शः । आडोऽनुनासिकश्छन्दसोऽत्येवमादयः ॥

तुल्यास्यप्रयत्नं सवर्णम् ॥ ९ ॥

तुल्यशब्दः सदृशपर्यायः, आस्ये भवमास्यं तात्त्वादित्यनं, प्रयतनं  
प्रयत्नः स्पृष्टतादिर्वर्णगुणः । तुल्य आस्ये प्रयत्नो यस्य वर्णस्य तेन वर्णेन  
सह स समानजातीयं प्रति सवर्णसंज्ञो भवति । चत्वार आभ्यन्तराः प्रय-  
त्नाः सवर्णसंज्ञायामाश्रीयन्ते । स्पृष्टता ईषत्स्पृष्टता संहतता विवृतता  
चेति । अन्नं अइति त्रयो ऽकारा उदात्तानुदात्तस्वरिताः प्रत्येकं सानुना-  
सिका निरनुनासिकाश्च ऋस्वदीर्घप्लुतभेदादष्टादशधा भिद्यन्ते । तथैव-  
र्णः । तथोवर्णः । तथा ऋवर्णः । लृवर्णस्य दीर्घा न सन्ति । तं द्वादश-  
प्रभेदमाचक्षते । सन्ध्यक्षराणां ऋस्वा न सन्ति तान्यपि द्वादशप्रभेदानि ।  
अन्तःस्था द्विप्रभेदा रेफवर्जिता यवलाः सानुनासिका निरनुनासिका-  
श्च । रेफोष्मणां सवर्णा न सन्ति । वर्ग्यीवर्ग्येण सवर्णः । दण्डाग्रम् ।  
खट्वाग्रम् । आस्यग्रहणं किम् । कचटतपानां भिन्नस्थानानां तुल्यप्रयत्नानां  
मा भूत् । किं च स्यात् । तर्हि तर्हि मित्यत्र भरोभरि सवर्णइति प्रकार-

स्य तकारे लोपः स्यात् । प्रयत्नग्रहणं किम् । इच्छुयशानां तुल्यस्थानानां  
भिन्नप्रयत्नानां मा भूत् । किञ्च स्यात् । अरुश्च्योततीत्यत्र भरोभरि सव-  
र्ण इति शकारस्य चकारे लोपः स्यात् । ऋकारलृकारयोः सवर्णसंज्ञा व-  
क्तव्या ॥\*॥ होत्लृकारः । होतृकारः । उभयोर्ऋवर्णस्य लृवर्णस्य चा-  
न्तरतमः सवर्णी दीर्घो नास्तीति ऋकार एव दीर्घो भवति । सवर्णप्रदेशा  
अकः सवर्ण दीर्घ इत्येवमादयः ॥

### नाज्भलौ ॥ १० ॥

अञ्च हल् च अज्भलौ तुल्यास्यप्रयत्नावपि अज्भलौ परस्परं सव-  
र्णसंज्ञी न भवतः । अवर्णहकारौ दण्डहस्तः । इवर्णशकारौ दधिशितल-  
म् । सवर्णदीर्घत्वं न भवति । वैपाशो मत्स्यः । आनडुहं चर्मोति यस्ये-  
तिचेति लोपो न भवति ॥

### ईदूदेद्विवचनं प्रगृह्यम् ॥ ११ ॥

ईत् ऊत् एत् इत्येवमन्तं द्विवचनं शब्दरूपं प्रगृह्यसंज्ञं भवति ।  
अग्नी इति । वायू इति । माले इति । पचेते इति । पचेथे इति । ईदूदे  
दिति किम् । वृक्षावच । पुक्षावच । द्विवचनमिति किम् । कुमार्यच ।  
किशोर्यच । तपरकरणमसंदेहार्थम् । प्रगृह्यप्रदेशाः । पुतप्रगृह्या अची-  
त्येवमादयः । ईदादीनां प्रगृह्यत्वे मणीवादीनां प्रतिषेधो वक्तव्यः ॥

मणीवोदृष्टस्य लम्बेते प्रियौ वत्सतरो मम ।

दम्पतीव जम्पतीव रोदसीव ॥

### अदसो मात् ॥ १२ ॥

अदसः संबन्धी यो मकारस्तस्मात्पर ईदूदेतः प्रगृह्यसंज्ञा भवन्ति ।  
अमी अच । अमी आसते । अमू अच । अमू आसते । एकारस्य ना-  
स्त्युदाहरणम् । अदस इति किम् । शस्यच । दाडिम्यच । मादिति किम् ।  
असुकेऽच ॥

### शे ॥ १३ ॥

शे इत्येतत्प्रगृह्यसंज्ञं भवति । किमिदं शे इति । सुपामादेशश्च

न्दसि । न युष्मे वाजबन्धवः । अस्मे इन्द्रावृहस्पती । युष्मे इति । अस्म  
इति । त्वे रायः । मे रायः । त्वे इति । मे इति । क्रान्दसमेतदेवैकमुदाह-  
रणम् अस्मे इन्द्रावृहस्पती इति । तच्च तथा पाठात् । इतरन्तु लौकिक-  
मनुकरणम् । युष्मे इति । अस्मे इति । त्वे इति । मे इति ॥

### निपात एकाजनाङ् ॥ १४ ॥

एकश्चासावच्च एकाच् निपातो य एकाच् आङ्वर्जितः स प्रगृ-  
ह्यसंज्ञो भवति । अ अपेहि । इ इन्द्रं पश्य । उ उत्तिष्ठ । आ एवं तु  
मन्यसे । आ एवं किल तत् । निपात इति किम् । चकाराच्च । जहाराच्च ।  
एकाजिति किम् । प्राग्नये वाचमोरय । अनाङिति किम् । आ उद-  
कान्तात् ओदकान्तात् ।

ईषदर्थे क्रियायोगे मर्यादाभिविधौ च यः ।

एतमातं ङितं विद्याद्वाक्यस्मरणयोरङित् ॥

### ओत् ॥ १५ ॥

निपात इति वर्तते । तस्योकारेण तदन्तविधिः । ओदन्तो यो  
निपातः स प्रगृह्यसंज्ञो भवति । आहो इति । उताहो इति ॥

### संबुद्धौ शाकल्यस्येतावनार्थे ॥ १६ ॥

ओदिति वर्तते । संबुद्धिनिमित्तो य ओकारः स शाकल्यस्याचार्यस्य  
मतेन प्रगृह्यसंज्ञो भवति । इति शब्देऽनार्थे अवैदिके परतः । वायो इति ।  
वायविति । भानो इति । भानविति । संबुद्धाविति किम् । गवित्ययमाह ।  
अत्रानुकार्यानुकरणयोर्भेदस्याविवक्षितत्वात् । असत्यर्थवत्त्वे विभक्तिकं  
भवति । शाकल्यग्रहणं विभाषार्थम् । इताविति किम् । वायोच । अना-  
र्थ इति किम् । एता ना ब्रह्मबन्धवित्यब्रवीत् ॥

### उजः ॥ १७ ॥

शाकल्यस्येताविति वर्तते । उजः प्रगृह्यसंज्ञा भवति इतो शाकल्य-  
स्याचार्यस्य मतेन । शाकल्यस्येति विभाषार्थम् । उ इति । विति ॥

ऊँ ॥ १८ ॥

उज इति वर्तते । उज इतावनार्धे ऊँ इत्ययमादेशो भवति दीर्घो  
ऽनुनासिकः शाकल्यस्य मतेन प्रगृह्यसंज्ञकश्च । शाकल्यस्य ग्रहणं विभा-  
षार्थमिहाप्यनुवर्तते, तेन त्रीणि रूपाणि भवन्ति । उ इति । विति ।  
ऊँ इति ॥

ईदूतौ च सप्तम्यर्थे ॥ १९ ॥

शाकल्यस्येतावनार्धे इति निवृत्तम् । ईदन्तमृदन्तं च शब्दरूपं सप्त-  
म्यर्थे वर्त्तमानं प्रगृह्यसंज्ञं भवति । अर्धस्यां मामकी तनू । मामक्यां  
तन्वामिति प्राप्ते । मामक्यां, मामकी इति । तन्वां; तनू इति । सीमो  
गौरी अधिश्रितः । ईदूताविति किम् । प्रियः सूर्ये प्रियो अग्ना भवा-  
ति । अग्निशब्दात्परस्याः सप्तम्या डादेशः । सप्तमी ग्रहणं किम् । धी-  
ति मती सुष्टुती । धीत्या मत्या सुष्टुत्या इति प्राप्ते । अर्थग्रहणं किम् ।  
वाप्यश्वो नद्यातिः । तपरकरणमसन्देहार्थम् ॥

ईदूतौ सप्तमीत्येव लुप्ते ऽर्थग्रहणाद्भवेत् ।

पूर्वस्य चेत्सवर्णो सावाडाम्भावः प्रसज्यते ॥ १ ॥

वचनाद्यत्र दीर्घत्वं तत्रापि सरसी यदि ॥

त्रापकं स्यात्तदन्तत्वे मा वा पूर्वपदस्य भूत् ॥ २ ॥,

दाधा ध्वदाप् ॥ २० ॥

दारूपाश्चत्वारो धातवो धारूपौ च द्वौ, दाधैपौ वर्जयित्वा घुसंज्ञ-  
का भवन्ति । डुदाज्, प्रणिददाति । दाण् दाने, प्रणिदाता । दो, प्र-  
णिदयति । देङ्, प्रणिदयते । डुधाज्, प्रणिदधाति । धेट्, प्रणिधयति  
वत्सो मातरम् । अदाविति किम् । दाप् लवने, दातं बर्हिः । दैप् शोधने,  
अवदातं मुखम् । घुप्रदेशाः घुमास्थागापाजहातिसां हलीत्येवमादयः ॥

आद्यन्तवदेकस्मिन् ॥ २१ ॥

असहायस्य आद्यन्तोपदिष्टानि कार्याणि न सिध्यन्तीत्ययमतिदेश-

आरभ्यते । सप्तम्यर्थे वतिः । आदाविव अन्तइव एकस्मिन्नपि कार्यं भवति । यथा कर्तव्यमित्यत्र प्रत्ययाद्युदात्तत्वं भवति एवमौपगवमित्यत्रापि यथा स्यात् । यथा वृक्षाभ्यामित्यत्रातोङ्गस्य दीर्घत्वमेवमाभ्यामित्यत्रापि यथा स्यात् । एकस्मिन्निति किम् । समासत्रयने भवः समासत्रयनः । आकारमाश्रित्य वृद्धसंज्ञा न भवति ॥

तरप्तमपौ घः ॥ २२ ॥

तरप् तमप् इत्येतौ प्रत्ययौ घसंज्ञौ भवतः । कुमारितरा । कुमारितमा । ब्राह्मणितरा । ब्राह्मणितमा । घप्रदेशा घरूपकल्पचेलङ्ब्रुवगो-  
न्मतवृत्तेषु ङी ऽनेकाचो ऋस इत्येवमादयः ॥

बहुगणवतुडति संख्या ॥ २३ ॥

बहुगणवतुडति इत्येते संख्यासंज्ञा भवन्ति । बहुकत्वः । बहुधा । बहुकः । बहुशः । गणकत्वः । गणधा । गणकः । गणशः । तावत्कत्वः । तावद्वा । तावच्छः । कृतिकत्वः । कतिधा । कतिकः । कतिशः । बहुगणशब्दयोर्वैपुल्ये सङ्घे च वर्तमानयोरिह ग्रहणं नास्ति । संख्यावाचिनोरेव । भूर्यादीनां निवृत्त्यर्थं संख्या संज्ञा विधीयते ॥ अर्द्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यं समासकन्विध्यर्थम् ॥\*॥ अर्द्धपञ्चमशूर्पः । अर्द्धः पञ्चमो येषामिति बहुव्रीहौ कृते ऽर्द्धपञ्चमैः शूर्पैः क्रोतः । तद्वितार्थेति समासः । तत्र दिक्संख्ये संज्ञायामित्यनुवृत्तेस्ततः संख्यापूर्वस्य द्विगुसंज्ञायां शूर्पादजन्यतरस्यामित्यञ् ठञ् । अर्द्धपूर्वद्विगोरिति लुक् । अर्द्धपञ्चमकः । संख्याप्रदेशाः । संख्यावश्येनेत्येवमादयः ॥

षान्ता षट् ॥ २४ ॥

स्त्रीलिङ्गनिर्देशात्संख्येति संबध्यते । षकारान्ता नकारान्ता च या संख्या सा षट्संज्ञा भवति । षकारान्तास्तावत् षट् तिष्ठन्ति । षट् पश्य । नकारान्ताः । पञ्च । सप्त । नव । दश । अन्तग्रहणमौपदेशिका-



र्षम् । तेनेह न भवति । शतानि सहस्राणि । अष्टानामित्यत्र नुङ् भव-  
ति षट्प्रदेशाः षड्भ्यो लुगित्येवमादयः ॥

इति च ॥ २५ ॥

उत्थन्ता या संख्या सा षट्संज्ञा भवति । कति तिष्ठन्ति । कति  
पश्य ॥

क्तवत् निष्ठा ॥ २६ ॥

क्तश्च क्तवतुश्च क्तवतू प्रत्ययो निष्ठासंज्ञौ भवतः । क्ततः । क्ततवान् ।  
भुक्तः । भुक्तवान् । ककारः कित्कार्यार्थः । उकार उगित्कार्यार्थः । नि-  
ष्ठाप्रदेशाः श्लोदितो निष्ठायामित्येवमादयः ॥

सर्वादीनि सर्वनामानि ॥ २७ ॥

सर्वशब्द आदिर्येषां तानीमानि सर्वादीनि सर्वनामसंज्ञानि भव-  
न्ति । सर्वः । सर्वो । सर्वे । सर्वस्मै । सर्वस्मात् । सर्वेषाम् । सर्वस्मिन् ।  
सर्वकः । विश्वः । विश्वो । विश्वे । विश्वस्मै । विश्वस्मात् । विश्वेषाम् ।  
विश्वस्मिन् । विश्वकः । उभ । उभय । उभशब्दस्य सर्वनामत्वे प्रयोजनं  
सर्वनाम्नस्तृतीया चेति । उभये । उभयस्मै । उभयस्मात् । उभयेषा-  
म् । उभयस्मिन् । उतर । उतम । कतर । कतम । कतरस्मै । कतमरस्मै ।  
इतर । अन्य । अन्यतर । इतरस्मै । अन्यस्मै । अन्यतरस्मै । त्वशब्दोऽन्यवा-  
ची स्वरभेदाद् द्विः पठितः । एक उदात्तो द्वितीयो ऽनुदात्तः । केचित्त-  
कारान्तमेजं पठन्ति । त्वत्त्वदिति द्वावपि चानुदात्ताविति स्मरन्ति । ने-  
म । नेमस्मै । वक्ष्यमाणेन जसि विभाषा भवति । नेमे, नेमाः, इति ।  
समः । समस्मै । कथं यथासंख्यमनुदेशः समानां समे देशे यजेतेति ।  
समस्य सर्वशब्दपर्यायस्य सर्वनामसंज्ञेयते न सर्वत्र । सिम । सिमस्मै । पू-  
र्वपरावरदक्षिणोत्तरापराधराणि व्यवस्थायामसंज्ञायाम् । समज्ञातिधना-  
स्थायाम् । अन्तरं बहिर्योगोपसंव्यानयोः । त्वद् । तद् । यद् । एतद् । इ-  
दम् । अदस् । एक । द्वि । युष्मद् । अस्मद् । भवतु । किम् । सर्वादिः ॥  
सर्वनामप्रदेशाः सर्वनाम्नः स्मै इत्येवमादयः ॥

### विभाषा दिक्समासे बहुव्रीहौ ॥ २८ ॥

न बहुव्रीहविति प्रतिषेधं वक्ष्यति तस्मिन्नित्ये प्रतिषेधे प्राप्ते विभाषेयमारभ्यते । दिशां समासो दिक्समासो दिगुपदिष्टे समासे बहुव्रीहौ विभाषा सर्वादीनि सर्वनामसंज्ञानि भवन्ति । उत्तरपूर्वस्यै । उत्तरपूर्वायै । दक्षिणपूर्वस्यै । दक्षिणपूर्वायै । दिग् ग्रहणं किम् । न बहुव्रीहविति प्रतिषेधं वक्ष्यति तच्च न ज्ञायते क्व विभाषा क्व प्रतिषेध इति । दिग्ग्रहणे पुनः क्रियमाणे ज्ञायते दिगुपदिष्टसमासे विभाषा अन्यत्र प्रतिषेध इति । समासग्रहणं किम् । समास एव यो बहुव्रीहस्तत्र विभाषा यथा स्यात् । बहुव्रीहिवद्भावेन यो बहुव्रीहस्तत्र मा भूत् । दक्षिणदक्षिणस्यै देहि । बहुव्रीहविति किम् । इन्द्रे विभाषा मा भूत् । दक्षिणोत्तरपूर्वाणामिति । इन्द्रे चेति नित्यं प्रतिषेधो भवति ॥

### न बहुव्रीहौ ॥ २९ ॥

सर्वनामसंज्ञायां तदन्तविधेरभ्युपगमाद्बहुव्रीहेरपि सर्वाद्यन्तस्य संज्ञा स्यादिति प्रतिषेध आरभ्यते । बहुव्रीहौ समासे सर्वादीनि सर्वनामसंज्ञानि न भवन्ति । प्रियविश्वाय । प्रियोभयाय । ह्यन्याय । चरन्याय । इह च त्वत्कपित्ठको मत्कपित्ठक इत्यकञ् भवति । बहुव्रीहविति वर्त्तमाने पुनर्बहुव्रीहग्रहणं भूतपूर्वमात्रेपि प्रतिषेधो यथा स्यात् । वस्त्रान्तरा वसनान्तरा इति ॥

### तृतीयासमासे ॥ ३० ॥

तृतीयासमासे सर्वादीनि सर्वनामसंज्ञानि न भवन्ति । मासपूर्वाय । संवत्सरपूर्वाय । द्वाद्वपूर्वाय । चरहपूर्वाय । समासइति वर्त्तमाने पुनः समासग्रहणं तृतीयासमासार्थवाक्येऽपि प्रतिषेधो यथा स्यात् । मासेन पूर्वाय । पूर्वसदृशसमोनार्थेति तृतीयासमासं प्रतिपदं वक्ष्यति तस्येदं ग्रहणं न यस्य कस्य चित्तृतीयासमासस्य कर्तृकरणे कृता बहुलमिति । त्वयका कृतम् । मयका कृतम् ॥

इन्द्वे च ॥ ३१ ॥

इन्द्वे च समासे सर्वादीनि सर्वनामसंज्ञानि न भवन्ति । पूर्वापरा-  
णाम् । कतरकतमानाम् ॥

विभाषा जसि ॥ ३२ ॥

पूर्वेण नित्ये प्रतिषेधे प्राप्ते जसि विभाषा ऽऽरभ्यते । इन्द्वे स-  
मासे जसि विभाषा सर्वादीनि सर्वनामसंज्ञानि न भवन्ति । कतरकतमे ।  
कतरकतमाः । जसः कार्यं प्रति विभाषा ऽकञ्चित् न भवति । कतरकत-  
मकाः ॥

प्रथमचरमतयात्पार्द्धकतिपयनेमाश्च ॥ ३३ ॥

विभाषा जसीति वर्तते । इन्द्व इति निवृत्तम् । प्रथम चरम तय  
अल्प अर्द्ध कतिपय नेम इत्येते जसि विभाषा सर्वनामसंज्ञा भवन्ति ।  
प्रथमे । प्रथमाः । चरमे । चरमाः । द्वितये । द्वितयाः । अल्पे । अल्पाः ।  
अर्द्धे । अर्द्धाः । कतिपये । कतिपयाः । नेमे । नेमाः । तय इति तयप्र-  
त्ययः । शिष्टानि प्रातिपदिकानि । तत्र नेम इति सर्वादिषु पठ्यते तस्य  
प्राप्ते विभाषा ऽन्येषामप्राप्ते । उभयशब्दस्य तयप्रत्ययान्तस्य गणे पा-  
ठान्नित्या सर्वनामसंज्ञा इहापि जस्कार्यं प्रति विभाषा । काकचोर्यायीगं  
वृत्तिः ॥

पूर्वपरावरदक्षिणोत्तरापराधराणि व्यवस्थायामसंज्ञा-  
याम् ॥ ३४ ॥

पूर्वं पर अवर दक्षिण उत्तर अपर अधर इत्येतेषां गणे पाठात्पूर्वेण  
नित्यायां सर्वनामसंज्ञायां प्राण्तायां जसि विभाषा ऽऽरभ्यते । पूर्वादीनि  
विभाषा जसि सर्वनामसंज्ञानि भवन्ति व्यवस्थायामसंज्ञायाम् । स्वाभि-  
धेयापेक्षावधिनियमो व्यवस्था ॥ पूर्वे पूर्वाः । परे पराः । अवरे अवराः ।

दक्षिणे दक्षिणाः । उत्तरे उत्तराः । अपरे अपराः । अधरे अधराः । व्यव-  
स्थायामिति किम् । दक्षिणा इमे गाथकाः । प्रवीणा इत्यर्थः । असंज्ञा-  
यामिति किम् । उत्तराः कुरवः । सत्यामेव व्यवस्थायामियं तेषां संज्ञा ॥

**स्वमज्ञातिधनाख्यायाम् ॥ ३५ ॥**

अत्रापि नित्या सर्वनामसंज्ञा प्राप्ता जसि विभाष्यते । स्वमित्येत-  
च्छब्दरूपं जसि विभाषा सर्वनामसंज्ञं भवति न चेज् ज्ञातिधनयोः सं-  
ज्ञारूपेण वर्तते । स्त्रे पुत्राः । स्वाः पुत्राः । स्त्रे गावः । स्वा गावः । आ-  
त्मीया इत्यर्थः । ज्ञातिप्रतिषेधः किम् ।

धूमायन्तइवाश्लिष्टाः प्रज्वलन्तीव संहताः ।

उत्सुकानीव मे ऽमी स्वा ज्ञातयो भरतर्षभ ॥

अधनाख्यायामिति किम् । प्रभूताः स्वा न दीयन्ते । प्रभूताः स्वा  
न भुज्यन्ते । प्रभूतानि धनानीत्यर्थः ॥

**अन्तरं बहिर्योगोपसंव्यानयोः ॥ ३६ ॥**

अत्रापि पूर्वैर्ण नित्या सर्वनामसंज्ञा प्राप्ता सा जसि विभाष्यते ।  
अन्तरमित्येतच्छब्दरूपं विभाषा जसि सर्वनामसंज्ञं भवति बहिर्योग उ-  
पसंव्याने च गम्यमाने । अन्तरे गृहाः । अन्तरा गृहाः । नगरबाह्याश्वा-  
ण्डालादिगृहा उच्यन्ते । अन्तरे शाटकाः । अन्तराः शाटकाः । उपसं-  
व्यानं परिधानीयमुच्यते न प्रावरणीयम् । बहिर्योगोपसंव्यानयोरिति  
किम् । अनयोर्ग्रामयोरन्तरे तापसः प्रतिवसति । तस्मिन्नन्तरे शीतान्युद-  
कानि । मध्यप्रदेशवचनोऽन्तरशब्दः । गणसूत्रस्य चेदं प्रत्युदाहरणम् ॥  
अपुरीति च वक्तव्यम् ॥\*॥ अन्तरायां पुरि वसति । विभाषाप्रकरणे ती-  
यस्य वा द्वितसु सर्वनामसंज्ञेत्युपसंव्यानम् ॥\*॥ द्वितीयाय । द्वितीयस्मै ।  
द्वितीयाय । द्वितीयस्मै ॥

**स्वरादिनिपातमव्ययम् ॥ ३७ ॥**

स्वरादीनि शब्दरूपाणि निपातास्त्वाव्ययसंज्ञानि भवन्ति । स्वर ।

अन्तर् । प्रातर् । एते अन्तोदात्ताः पठ्यन्ते । पुनर् आद्युदात्तः । सनुतर् ।  
 उच्चैस् । नीचैस् । शनैस् । ऋधक् । आरात् । ऋते । युगपत् । पृथक् ।  
 एतेपि सनुतर्प्रभृतयोन्तोदात्ताः पठान्ते । ह्यन् । श्वस् । दिवा । रात्रौ ।  
 सायम् । चिरम् । मनाक् । ईषत् । जोषम् । तूष्णीम् । बह्विस् । आवि-  
 स् । अवस् । अधस् । समया । निकषा । स्वयम् । मृषा । नक्षाम् । नज् ।  
 हेतौ । अद्वा । इद्वा । सामि । एतेपि ह्यप्रभृतयोन्तोदात्ताः पठान्ते ।  
 वत् । वदन्तमव्ययसंज्ञं भवति । ब्राह्मणवत् । क्षत्रियवत् । सन् । सनात् ।  
 सनत् । तिरस् । एते आद्युदात्ताः पठ्यन्ते । अन्तरा । अयमन्तोदात्तः ।  
 अन्तरेण । ज्योक् । कम् । शम् । सना । सहसा । विना । नाना । स्त्र-  
 स्त्रि । स्वधा । अलम् । वषट् । अन्यत् । अस्ति । उपांशु । क्षमा ।  
 विधायसा । दोषा । सुधा । मिथ्या । ज्ञातोऽनुक्तमुनः कर्मकारान्तः  
 सन्ध्यक्षरान्तोऽव्ययोभावश्च । पुरा । मिथो । मिथस् । प्रबाहुकम् । आ-  
 र्यहलम् । अभीक्षणम् । सकम् । सार्द्धम् । समम् । नमस् । हिरक् । त-  
 सिलादिस्तद्धित एधाच्यर्यन्तः । शस्तसी । कृत्वसुच् । सुच् । आच्-धा-  
 लौ । चार्थाश्च । अम् । आम् । प्रतान् । प्रशान् । खरादिः । निपाता व-  
 द्यन्ते । प्राग्भीक्ष्णान्निपाता इति । च । वा । ह । अह । एव । एवमित्या-  
 दयः । अव्ययप्रदेशा अव्ययादात्सुप इत्येवमादयः ।

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन् व्येति तदव्ययम् ॥

तद्धितश्चासर्वविभक्तिः ॥ ३८ ॥

तद्धितान्तः शब्दो ऽसर्वविभक्तिरव्ययसंज्ञो भवति । यस्मान्न सर्वविभ-  
 क्तेऽतपत्तिः सो ऽसर्वविभक्तिः । ततः । यतः । तत्र । यत्र । तदा । यदा ।  
 सर्वदा । सदा । तद्धित इति किम् । एकः । द्वौ । बहवः । असर्वविभक्ति-  
 रिति किम् । औपगवः । औपगवो । औपगवाः ॥

कान्मेजन्तः ॥ ३९ ॥

कान्यो सकारान्त एजन्तश्च तदन्तं शब्दरूपमव्ययसंज्ञं भवति ।



स्वादुंकारं भुङ्क्ते । संपन्नंकारं भुङ्क्ते । लवणंकारं भुङ्क्ते । एजन्तः । व-  
क्षो रायः । ता वामेधे रथान् म् । कृत्वे दत्ताय जीवसे । ज्योक् च सूर्यं दृशे ।  
वक्षे इति वक्षेस्तुमर्थं सेलेनिति सेपृत्यये कुत्वे षत्वे च कृते रूपम् । एवे  
इति इणः सेपृत्यये गुणे षत्वे च कृते रूपम् । जीवसे इति जीवेरसे पु-  
त्यये रूपम् । दृशे इति दृशेः केन्पृत्ययो निपात्यते । दृशे विख्यां चेत् ।  
अन्तर्हणमीपदेशिकप्रतिपत्त्यर्थम् । इह मा भूत् । आधये । आधेः । चि-  
कीर्षवे । चिकीर्षीः । कुम्भकारेभ्यः । नगरकारेभ्य इति ॥

क्वातोसुन्कसुनः ॥ ४० ॥

क्वा तोसुन्कसुन् इत्येवमन्तं शब्दरूपमव्ययसंज्ञं भवति । क्त्वा ।  
क्त्वा । तोसुन् । पुरा सूर्यस्योदेतोराधेयः । पुरा वत्सानामपाकर्त्तीः । भा-  
वलक्षणे स्थेण्कज्यदीति इणः कजश्च तोसुन्पृत्ययः । कसुन् । रुपित्दोः  
कसुन् । पुरा क्रूरस्व विरूपो विरप्सिन् । पुरा जलंभ्य आलदः ॥

अव्ययीभावश्च ॥ ४१ ॥

अव्ययीभावसमालोऽव्ययसंज्ञो भवति । किं प्रयोजनम् । लुङ्सु-  
खस्वरीपचाराः । लुक् । उपाग्निं प्रत्यग्निं शलभाः पतन्ति । सुखस्वर ।  
उपाग्निमुखः । प्रत्यग्निमुखः । सुखं स्वाङ्गमित्युत्तरपदान्तोदात्तत्वं प्राप्तं  
नाव्ययदिक् ऋद्धेति प्रतिषिध्यते । तस्मिन् प्रतिषिद्धे पूर्वपदप्रकृतिस्वर  
एव भवति । उपचारः । उपपयःकारः । उपपयःकामः । विसर्जनीयस्थानि-  
कस्य सकारस्य उपचार इति संज्ञा । तच्चाव्ययीभावस्याव्ययत्वे ऽतः क-  
कमिकंसकुम्भपाचकुशाकर्णीष्वनव्ययस्येति पर्युदासः सिद्धो भवति । सर्व-  
मिदं काण्डं स्वरादावपि पठ्यते । पुनर्वचनमनित्यत्वज्ञापनार्थं तेनायं  
कार्यनियमः सिद्धो भवति । इह च पुरा सूर्यस्योदेतोराधेयः, पुरा क्रूरस्व  
विरूपो विरप्सिन्, इति न लोकाव्ययनिष्ठेति षष्ठीप्रतिषेधो न भवति ॥

शि सर्वनामस्थानम् ॥ ४२ ॥

शि इत्येतत्सर्वनामस्थानसंज्ञं भवति । किमिदं शि इति । जग्-  
सोः शिरादेशः । कुण्डान् तिष्ठन्ति । कुण्डानि पश्य । दधीनि । मधूनि ।

नपुं० । जतूनि । सर्वनामस्थानप्रदेशाः । सर्वनामस्थाने चासंबुद्धावित्ये-  
वमादयः ॥

**सुडितनपुंसकस्य ॥४३॥**

सुडिति पञ्च वचनानि सर्वनामस्थानसंज्ञानि भवन्ति नपुंसकाद-  
न्यत्र । नपुंसके न विधिर्न प्रतिषेधस्तेन जसंशे सर्वनामस्थानसंज्ञा पूर्वेण  
भवत्येव । राजा । राजानी । राजानः । राजानम् । राजानी । सुडिति  
किम् । राज्ञः पश्य । अनपुंसकस्येति किम् । सामनी । वेमनो ॥

**न वेति विभाषा ॥४४॥**

न वेति प्रतिषेधो वेति विकल्पस्थयोः प्रतिषेधविकल्पयोर्विभाषेति  
संज्ञा भवति । इतिकरणोर्थनिर्द्देशार्थः । विभाषाप्रदेशेषु प्रतिषेधविक-  
ल्पानुपपत्तिष्ठेते । तत्र प्रतिषेधेन समीकृते विषये पञ्चाद्विकल्पः प्रवर्तते ।  
उभयत्र विभाषाः प्रयोजयन्ति । विभाषा शब्देः । शुभाव । शिक्षाय । शु-  
श्रुवतुः । शिक्षितयतुः । विभाषाप्रदेशाः । विभाषा श्हेरित्येवमादयः ॥

**द्वय्यणः संप्रसारणम् ॥४५॥**

द्वयो यणः स्थाने भूतो भावो वा तस्य संप्रसारणमित्येषा संज्ञा  
भवति । यज् । इष्टम् । वप् । उतम् । ग्रह । गृहीतम् । के चिदुभयया  
सूत्रमिदं व्याचक्षते । वाक्यार्थः संज्ञी वर्ण्येति । द्वय्यण इति यो वा-  
क्यार्थः स्थान्यादेशसंबन्धलक्षणः स संप्रसारणसंज्ञो भवति यण्स्थानिक-  
द्वयवर्णः स सम्प्रसारणसंज्ञो भवतीति । तत्र विधी वाक्यार्थ उपपत्तिष्ठते ।  
यङ्ः संप्रसारणवसोः सम्प्रसारणमिति । अनुवादे वर्णः, सम्प्रसारणाच्चेति ।  
संख्यातानुदेशादिह न भवति । अदुहितरामिति । सम्प्रसारणप्रदेशाः ।  
वसोः सम्प्रसारणमित्येवमादयः ॥

**आद्यन्तौ टकितौ ॥४६॥**

आदिष्टिद्ववति चन्तः किद्ववति षष्ठीनिर्द्दिष्टस्य । लविता । सुण्डो  
भीषयते । टिप्रदेशाः । आर्द्धधातुकखेडूलादेरित्येवमादयः । किप्रदेशाः ।  
भियो हेतुभये षुमित्येवमादयः ॥

## मिदचोऽन्यात्परः ॥ ४९ ॥

अच इति निर्धारणे षष्ठी । जातो चेदमेकवचनम् । अचां सञ्चि-  
विष्टानामन्यादच. परो मिद्ववति । स्थानेयोगपुत्र्यपरत्वायामपवादः ।  
विरुणद्धि । मुञ्चति । पयांसि । मिददेशाः । रुधादिभ्यः अमित्वेवमादयः ।  
मस्जेरन्यात्पूर्वं तुममिच्छन्त्यनुषङ्गसंयोगादित्योपायम् । मग्नः । मग्न-  
वान् । मङ्क्ता । मङ्क्तुम् ॥

## एच इग्नस्वादशे ॥ ४८ ॥

एचो इग्नस्वादशे कर्तव्यइगव ऋस्वो भवति नान्यः । रै । अतिरि ।  
नौ । अतिनु । गो । उपगु । एच इति किम् । अतिखटुः । अतिमालः ।  
इग्नस्वादश इति किम् । देश्वदत्त । देवदत्त ॥

## षष्ठी स्थानेयोगा ॥ ४९ ॥

परिभाषेयं योगनियमार्था । इह शास्त्रे या षष्ठी अनियतयोगा  
श्रूयते सा स्थानेयोगैव भवति नान्ययोगा स्थानेयोगनिमित्तभूते सति सा  
प्रतिपत्तव्या । स्थानशब्दश्च प्रसङ्गवाची । यथा दर्भाणां स्थाने शरैः प्रस्त-  
रितव्यमिति दर्भाणां प्रसङ्ग इति गम्यते । एवमिहापि अस्तेः स्थाने प्रसङ्गे  
भूर्भवति । भविता । भवितुम् । भवितव्यम् । ब्रुवः प्रसङ्गे वचिर्भवति ।  
वक्ता । वक्तुम् । वक्तव्यम् । प्रसङ्गे सम्बन्धस्य निमित्तभूते ब्रुव इति षष्ठी ।  
बहवो हि षष्ठ्यर्थाः स्वस्वाम्यनन्तरसमीपसम्बन्धविकारावयवाद्यास्तत्र या-  
वन्तः शब्दे सम्भवन्ति तेषु सर्वेषु प्राप्तेषु नियमः क्रियते षष्ठी स्थानेयो-  
गेति । स्थाने योगो ऽस्या इति व्यधिकरणो बहुव्रीहिः । अत एव निपा-  
तनाच्च सप्तम्या अलुक् ॥

## स्थानेन्तरतमः ॥ ५० ॥

स्थाने प्राप्यमाणानामन्तरतम आदेशो भवति सदृशतमः । कुतश्च  
शब्दस्थान्तर्यम् । स्थानार्थं गुणप्रमाणतः । स्थानतः । अकः सवर्णे दीर्घः ।  
दण्डायम् । यूपायम् । द्वयोरकारयोः कण्ठ एव दीर्घ आकारो भवति ।  
अथ तः । वतण्डो वासोयुवतिश्च वातण्डायुवतिः । पुंश्वन्वावेनान्तरतमः पुंश-

ब्धोऽतिदिश्यते । गुणतः । पाकः । त्यागः । रागः । चजोः कुचिस्थितोरिति  
चकारस्याख्यप्राणस्याघोषस्य तादृश एव ककारो भवति जकारस्य घोष-  
वतोऽल्पप्राणस्य तादृश एव गकारः । प्रमाणतः । अनुस्रै । अमूभ्याम् ।  
अदसोसेर्दादु दी न इति क्लृप्तस्य क्लृप्तः दीर्घस्य दीर्घः । स्थानइति वर्त्त-  
माने पुनः स्थानेग्रहणं किम् । यन्नानेकमान्तर्यं संभवति तत्र स्थानत ए-  
वान्तर्यं बलीयो यथा स्यात् । चेता । स्तोता । प्रमाणतोऽकारो गुणः प्रा-  
मस्य च स्थानत आन्तर्यादेकारौकारौ भवतः । तमवग्रहणं किम् । वाग्म-  
सति । त्रिष्टुब्धसति । भयो होन्यतरस्यामिति हकारस्य पूर्वसवर्णे क्रि-  
यमाणे सोऽख्यः सोऽख्य इति द्वितीयाः प्रसङ्गाः नादवतो नादवन्त इ-  
ति तृतीयाः, तमवग्रहणाद्ये सोऽख्या नादवन्तश्च ते भवन्ति चतुर्थाः ॥

उरण् रपरः ॥ ५१ ॥

उः स्थानेऽण् प्रसज्यमान एव रपरो वेदितव्यः । कर्त्ता । हर्त्ता ।  
किरति । गिरति । द्वैमातुरः । त्रैमातुरः । उरिति किम् । खियम् । गियम् ।  
अण्ग्रहणं किम् । सुधातुरकङ् च । सौधातकिः ॥

अलोऽन्त्यस्य ॥ ५२ ॥

पङ्क्तिनिर्दिष्टस्य य उच्यते आदेशः सौगन्धस्यालः स्थाने वेदितव्यः ।  
इहोऽस्याः । पञ्चगोणिः । दशगोणिः ॥

डिञ्च ॥ ५३ ॥

डिञ्च य आदेशः सोऽनेकालपि अलोन्त्यस्य भवति । आनङ्गुती  
द्वन्द्वे । होतापोतारौ । मातापितरौ । तातडि डित्करणस्य गुणवृद्धिप्र-  
तिषेधार्थत्वात्सर्वादेशस्तातङ् भवति । जीवताङ्गवान् । जीवतात्त्वम् ॥

आदेः परस्य ॥ ५४ ॥

परस्य कार्यं शिष्यमाणमादेरलः प्रत्येतव्यम् । क्व च परस्य कार्यं  
शिष्यते । यत्र पञ्चमीनिर्देशः । तद्यथा । ईदाङ्गः । आसीनो यजते । द्वा-  
न्तरूपसर्गेभ्योऽप ईत् । द्वीपम् । अन्तरीपम् । प्रतीपम् । समीपम् ॥

अनेकार्तिशरसर्वस्य ॥ ५५ ॥

अनेकाल् य आदेशः शिञ्च सर्वस्य षष्ठीनिर्दिष्टस्य स्थाने भवति ।  
अस्तेभूः । भविता । भवितुम् । भवितव्यम् । शित्खल्सपि । जश्च सोः शिः ।  
कुण्डानि तिष्ठन्ति । कुण्डानि पश्य ॥

स्थानिवदादेशो न खिधौ ॥ ५६ ॥

स्थान्यादेशयोः वृथक्त्वात् स्थान्याश्रयं कार्यमादेशे न प्राप्नोतीत्यय-  
मतिदेश आरभ्यते । स्थानिना तुल्यं वर्त्तत इति स्थानिवत् । स्थानिवदा-  
देशो भवति स्थान्याश्रयेषु कार्येष्वनलाश्रयेषु स्थान्यलाश्रयाणि कार्याणि  
वर्जयित्वा । अनखिधिरनेकाखिधिरित्यर्थः । किमुदाहरणम् । धात्वङ्ग-  
कृत्तद्धिताव्ययसुप्तिङ्पदादेशाः । धात्वादेशो धातुवद्भवति । अस्तेभूः ।  
बुवो वचिः । आर्क्षेधातुकविषये प्रागेवादेशेषु कृतेषु धातोरिति तव्यादयो  
भवन्ति । भविता । भवितुम् । भवितव्यम् । वक्ता । वक्तुम् । वक्तव्यम् ।  
अङ्गादेशोऽङ्गवद्भवति । केन । काभ्याम् । कैः । किमः कादेशे कृतेऽङ्गा-  
श्रया इनदीर्घत्वैश्भावा भवन्ति । कृदादेशः कृद्वद्भवति । प्रकृत्य । प्रहृत्य ।  
ख्वादेशे कृते ऋखस्य पिति कृति तुगिति तुग् भवति । तद्धितादेशस्त-  
द्धितवद्भवति । दाधिकम् । अद्यतनम् । कृत्तद्धितसमासुद्धेति प्रातिपाद-  
कसंज्ञा भवति । अव्ययादेशोऽव्ययवद्भवति । प्रस्तुत्य । प्रहृत्य । उपस्तुत्य ।  
अव्ययादिति सुब्लुग् भवति । सुवादेशः सुबुद्भवति । वृक्षाय । मृक्षाय ।  
सुपि चेति दीर्घत्वं भवति । तिङादेशस्तिङ्बुद्भवति । अकुरुतम् । अकुरुत ।  
सुतिङन्तं पदमिति पदसंज्ञा भवति । पदादेशः पदवद्भवति । ग्रामी वः  
स्वम् । जनपदो नः स्वम् । पदस्येति कृत्वं भवति । वत्करणं किम् ।  
स्थानी आदेशस्य संज्ञा मा विज्ञायीति स्वाश्रयमपि यथा स्यात् । आङो  
यमहनः । आहत । आवधिष्टेत्यात्मनेपदमुभयत्रापि भवति । आदेशश-  
ङ्गणं किम् । आनुमानिकस्याप्यादेशस्य स्थानिवद्भावो यथा स्यात् । पच-  
तु । एणः । अनखिधाकिति किम् । व्युपधितदादेशो न स्थानिवद्भवति ।  
द्यौः । पय्याः । सु इति ह्रस्वशाबिति सुलोपो न भवति ॥

अचः परस्मिन्पूर्वविधौ ॥ ५७ ॥

पूर्वेणान्विधौ स्थानिवद्भाव उक्तः । अस्विध्यर्थमिदमारभ्यते ।  
 आदेशः स्थानिवदिति वर्त्तते । अच इति स्थानिनिर्देशः । परस्मिन्निति  
 निमित्तसप्तमी । पूर्वविधाविति विषयसप्तमी । अजादेशः परनिमित्तकः  
 पूर्वविधौ कर्तव्ये स्थानिवद्भवति । पटयति । अवधीत् । बहुखटुकः ।  
 पटुमाचष्टइति णिचि टिलोपे कृते तस्य स्थानिवद्भावादत उपधाया इति  
 वृद्धिर्न भवति । अवधीत् । अतो लोपस्य स्थानिवद्भावादतो हलादेर्लघो-  
 रिति हलन्तलक्षणा वृद्धिर्न भवति । बहुखटुक इति आपोन्यतरस्यामिति  
 ऋस्स्य स्थानिवद्भावादु ऋस्वागतेऽन्त्यात्पूर्वमिति स्वरो न भवति । अच  
 इति किम् । प्रश्नः । अक्राष्टाम् । आगत्य । प्रश्न इति प्रच्छेर्नङ्प्रत्यये वृद्धिः  
 शूडनुनासिके चेति छकारस्य शकारः परनिमित्तकस्तुकि कर्तव्ये न स्था-  
 निवद्भवति । अक्राष्टामिति भ्रलो भ्रलीति सिचौ लोपः परनिमित्तकः  
 कृषेः षकारस्य षटोः कः सौति ककारे कर्तव्ये न स्थानिवद्भवति । आ-  
 गत्येति वा ल्यपोति अनुनासिकलोपः परनिमित्तकस्तुकि कर्तव्ये न स्था-  
 निवद्भवति । परस्मिन्निति किम् । युवजानिः । वधूटीजानिः । वैयाघ्रप-  
 द्यः । आदीध्ये । युवजानिरिति जायाया निङ् न परनिमित्तकस्तेन य-  
 लोपे न स्थानिवद्भवति । वैयाघ्रपद्य इति न परनिमित्तकः पादस्यान्त-  
 लोपः पङ्गावं न प्रतिबध्नाति । आदीध्ये इति दीधीङ् उत्तमपुरुषैकवचने  
 टेरेत्वस्यापरनिमित्तकत्वाद् यीवर्षयोर्दीधीवेव्योरिति लोपो न भवति ।  
 पूर्वविधाविति किम् । हे गौः । बाभ्रवीयाः । नैधेयः । हे गौरिति वृद्धि-  
 रजादेशः संबुद्धिलोपे कर्तव्ये न स्थानिवद्भवति । बाभ्रवीया इति बाभ्र-  
 व्यस्यामीच्छाचा इति वृद्धाच्छ इति छः हलस्तद्धितस्येति यकारलोपे क-  
 र्तव्ये ऽवादेशो न स्थानिवद्भवति । नैधेयः । आतो लोप इटि चेत्याकार-  
 लोप इत स्थानिज इति व्राजलक्षणे प्रत्यवविधौ न स्थानिवद्भवति ॥

न पदान्तद्विर्वचनवरेयलोपस्वरसवर्णानुस्वार-

दीर्घजश्चर्विधिषु ॥५८॥

पवेणातिप्रसक्तः स्थानिवद्भाव एतेषु विधिषु प्रतिषिध्यते । पदान्त-

विधिं प्रत्यजादेशो न स्थानिवद्भवति । कौ स्तः । यौ स्तः । तानि सन्ति ।  
यानि सन्ति । असोरहोपः क्ङिति सार्वधातुक इति परनिमित्तकः स पूर्व-  
विधावावादेशे यणादेशे च कर्तव्ये स्थानिवत्स्यात्, अस्माद्वचनात् भव-  
ति । द्विवचनविधिं प्रति न स्थानिवद्भवति । दक्षत्र । सङ्घत्र । यणादेशः  
परनिमित्तकस्तस्य स्थानिवद्भावादनचि चेति धकारस्य द्विवचनं न स्या-  
दस्माद्वचनाद्भवति । वरे योजादेशः स पूर्वविधिं प्रति न स्थानिवद्भवति ।  
अस्म यायावरः प्रवपेत पिण्डान् । यातेर्यङन्ताद्यस्य यङ् इति वरचि कृते  
ऽतो लोपः परनिमित्तकस्तस्य स्थानिवत्त्वादातो लोप इति चेत्याकारलो-  
पः स्यादस्माद्वचनात् भवति । यलोप । यलोपविधिं प्रत्यजादेशो न स्था-  
निवद्भवति । कण्डूतिः । कण्डूयतेः क्तिचि कृते ऽतो लोपः परनिमित्तको  
लोपो व्योर्वलोति यलोपे स्थानिवत्स्यादस्माद्वचनात् भवति । खर । ख-  
रविधिं प्रति अजादेशो न स्थानिवद्भवति । चिकीर्षकः । जिहीर्षकः ।  
ण्वुलि कृते ऽतो लोपः परनिमित्तको क्तिचि प्रत्ययात्पूर्वमुदात्तमिति खरे  
कर्तव्ये न स्थानिवद्भवतीति । सवर्ण । सवर्णविधिं प्रति अजादेशो न  
स्थानिवद्भवतीति । शिशिड । पिशिड । शिषेः पिषेस्य लोपमध्यमपुरुषैकव-  
चने रुधादिभ्यः अम् हित्वधित्वटुत्वजश्चेषु कृतेषु असोरहोपः क्ङिति  
सार्वधातुके परनिमित्तको ऽनुस्वारस्य ययि परसवर्णे कर्तव्ये न स्थानिव-  
द्भवति । अनुस्वार । अनुस्वारविधिं प्रत्यजादेशो न स्थानिवद्भवति । शिष-  
न्ति । पिषन्ति । नश्चापदान्तस्य भ्रलोति अनुस्वारे कर्तव्ये असोरहोपो  
न स्थानिवद्भवति । दीर्घ । दीर्घविधिं प्रति अजादेशो न स्थानिवद्भवति ।  
प्रतिदीव्ना । प्रतिदीव्ने । प्रतिदिवाञ्जित्येतस्य मस्येत्यधिकृत्य तृतीयैकव-  
चने चतुर्थैकवचने च अहोपो ऽन इति अकारलोपः परनिमित्तकस्तस्य  
स्थानिवद्भावाद्धलि चेति दीर्घत्वं न स्यात्, नह्ययं वकारो हल्पर इति  
अस्माद्वचनाद्भवति । जश् । जश्चिधिं प्रत्यजादेशो न स्थानिवद्भवति ।  
सन्धिश्च मे सपीतिश्च मे । बन्धान्ते हरी धानाः । अदेः क्तिनि बहुलं  
कृन्दसीति भ्रक्षादेशः, घसिमसोर्हलि चेति उपधालोपः, भ्रलो भ्रलोति  
सकारलोपः, भ्रपस्तथोर्दीध इति धत्वम्, उपधालोपस्य स्थानिवत्त्वात्



भलां जश् भशोति धकारस्य जश्त्वं न स्यादस्माद्वचनाद्भवति । समाना-  
 ग्धिः, समानस्य सभावः । सग्धिः । वद्धामिति । भसेर्लोङ् द्विवचने शपः  
 श्लुः, द्विवचन, मभ्यासकार्यं, घसिभसोर्हलि चेति उपधा लोपः, भलो भ-  
 लोति सकारलोपः, भषस्तथोर्ध्व इति धत्वम्, उपधालोपस्य स्थानिव-  
 च्चात् भलां जश् भशोति जश्त्वे न स्यादस्माद्वचनाद्भवति । चर् । चर्-  
 विधिं प्रत्यजादेशो न स्थानिवद्भवति । जक्षतुः । जक्षुः । अक्षन्मीमदन्त  
 पितरः । लिङ् द्विवचनबहुवचनयोरदर्शलादेशः, गमहनजनखनघसामि-  
 त्युपधालोपः, द्विवचन, मभ्यासकार्यं, तत्रोपधालोपस्य स्थानिवच्चात् खरि  
 चेति घकारस्य चर्त्वं न स्यादस्माद्वचनाद्भवति । शासिवसिघसीनां चेति  
 षत्वम् । अक्षन्नित्यदेर्लुङ् बहुवचने घरलादेशश्चूर्त्वागतस्य मन्त्रे घसहरे-  
 ति लुक्, गमहनजनखनघसामित्युपधालोपः, तस्य स्थानिवच्चात् खरि  
 चेति चर्त्वं न स्यादस्माद्वचनाद्भवति । खरदीर्घयलोपेषु लोपाज्जादेशो न  
 स्थानिवद्भवति । अन्यत्र तु स्थानिवदेव । तेन बहुखट्वाः । किर्योः । गिर्योः  
 वायोरिति स्थानिवच्चात् खरदीर्घयलोपा न भवन्ति ॥

द्विवचनेचि ॥ ५६ ॥

द्विवचननिमित्ते ऽचि अजादेशः स्थानिवद्भवति द्विवचनएव क-  
 र्तव्ये । रूपातिदेशश्चायं नियतकालस्तेन कृते द्विवचने पुनरादेशरूपसे-  
 वावतिष्ठते । आक्षोपोपधालोपणिलोपयण्यवायावादेशाः प्रयोजनम् ।  
 आक्षोपः । पपतुः । पपुः । आतो लोप इटि चेत्याकारलोपे कृते तस्य  
 स्थानिवद्भावादेकाच इति द्विवचनं भवति । उपधालोपः । जघ्नतुः । ज-  
 घ्नुः । गमहनजनखनघसामित्युपधालोपे कृते ऽनच्कत्वाद् द्विवचनं न  
 स्यात्, अस्माद्वचनाद्भवति । णिलोपः । आटिटत् । अटतेर्णिचि लुङि च-  
 ङि णिलोपे कृते तस्य स्थानिवच्चादजादेर्द्वितीयस्येति टिशब्दस्य द्विव-  
 चनं भवति । यण् । चक्रतुः । चक्रुः । करोतेरतुसि उत्सि च यणादेशे कृते  
 ऽनच्कत्वाद् द्विवचनं न स्यात् स्थानिवच्चाद्भवति । अयवायावादेशाः ।  
 निनय । निनाय । लुलव । लुलाव । नयतेर्लुनातेश्चोत्तमे णलि गुणे कृते



वृक्षौ चायवायावादेशास्तेषां स्थानिवत्त्वान्नैलो नैलाविति द्विर्वचनं भवति । द्विर्वचनइति किम् । जग्ले । मग्ले । अवनमाकारस्य न भवति । द्विर्वचननिमित्तइति किम् । दुष्पूषति । क्ठाठ यणादेशो न स्थानिवद्भवति । अचीति किम् । जेघ्रीयते । देधीयते । ईघ्राक्षीर्यङि चेति ईकारादेशस्तस्य स्थानिवद्भावादाकारस्य द्विर्वचनं स्यात् । अज्यग्रहणम् भवति ॥

### अदर्शनं लोपः ॥ ६० ॥

अदर्शनमश्रवणमनुच्चारणमनुपलब्धिरभावो वर्णविनाश इत्यनर्थान्तरमेतैः शब्देर्योर्थोभिधीयते तस्य लोप इतीयं संज्ञा भवति । अर्थस्येयं संज्ञां न शब्दस्य । प्रसक्तस्यादर्शनं लोपसंज्ञं भवति । गोधाया द्रक् । गौधेरः । पचेरन् । जीवेरदानुक् । जीरदालुः । स्त्रिवेर्मनिन् । आस्त्रेमाणम् । यकारवकारयोरदर्शनमिहोदाहरणम् । अपरस्यालुबन्धादेः प्रसक्तस्य । लोपप्रदेशाः लोपो व्यीर्वलोत्येवमादयः ॥

### प्रत्ययस्य लुक्श्लुलुपः ॥ ६१ ॥

अदर्शनमिति वर्तते । प्रत्ययादर्शनस्य लुक् श्लु लुप् इत्येताः संज्ञा भवन्ति । अनेकसंज्ञाविधानाच्च तद्भावितग्रहणमिह विज्ञायते । लुक्संज्ञाभावितं प्रत्ययादर्शनं लुक्संज्ञं भवति । श्लुसंज्ञाभावितं श्लुसंज्ञं भवति । लुपसंज्ञाभावितं लुपसंज्ञं भवति । तेन संज्ञानां संकरो न भवति । विधिप्रदेशेषु च भाविनी संज्ञा विज्ञायते । अस्ति । जुहोति । वरणाः । प्रत्ययग्रहणं किम् । अगस्तयः । कुण्डिनाः । लुक्श्लुलुपप्रदेशाः लुक्श्लुलुपः, जुहोत्यादिभ्यः श्लुः, जनपदे लुबित्येवमादयः ॥

### प्रत्ययलोपे प्रत्ययलक्षणम् ॥ ६२ ॥

प्रत्ययनिमित्तं कार्यमसत्यपि प्रत्यये कथं तु नाम स्यादिति सूत्रमिदमारभ्यते । प्रत्ययलोपे कृते प्रत्ययलक्षणं प्रत्ययहेतुकं कार्यं भवति । अग्निचित्, सोमसुत्, अधोगित्यत्र सुसिङ्गोर्लुसयोः सुसिङ्गन्तं पदमिति पदसंज्ञा भवति । अधोगिति दुर्हर्लङि तिपि शब्दलुकि तिलोपे घत्वभावजन्यत्वचत्वेषु कृतेषु रूपम् । प्रत्ययइति वर्तमाने पुनः प्रत्ययग्रहणं

किम् । कृत्प्रत्ययलोपे यथा स्यात् । इह मा भूत् । आज्ञीय । सङ्गमी-  
य । हनिगम्योर्लिङात्मनेपदे लिङः स लोपोनन्त्यस्येति सीयुट्सकारलोपः  
प्रत्ययैकदेशलोपस्तत्र प्रत्ययलक्षण्येन अलोप्यलुनासिकलोपो न भवति ।  
प्रत्ययलक्षणमिति किम् । रायः कुलं रैकुलम् । गवे क्षितं गोक्षितम् ।  
आयवादेशौ न भवतो वर्णाश्रयत्वात् ॥

न लुमताङ्गस्य ॥ ६३ ॥

पूर्वेणातिप्रसक्तं प्रत्ययलक्षणमिति विशेषे प्रतिषेध उच्यते । लुमता  
शब्देन लुम् प्रत्यये यदङ्गं तस्य प्रत्ययलक्षणं कार्यं न भवति । गर्गाः ।  
मृष्टः । जृहुतः । शब्दजोर्लुमता लुमयोर्ङ्गस्य गुणवृद्धी न भवतः ।  
लुमतेति किम् । कार्यते । अङ्गस्येति किम् । पञ्च । सप्त । पयः । राम ॥

अचोऽगत्यादि टि ॥ ६४ ॥

अच इति निर्धारणे षष्ठी । जातावेकवचनम् । अचां संनिविष्टानां  
योग्योच् तदादि शब्दरूपं टिसंज्ञं भवति । अग्निचित् । इच्छब्दः । सी-  
मसुत् । उच्छब्दः । आताम् । आधाम् । आम्शब्दः । पचेते । पचेथे ।  
टिप्रदेशाः । टित आत्मनेपदानां टेरेत्येवमादयः ॥

अलोऽगत्यात्पूर्व उपधा ॥ ६५ ॥

धात्वादौ वर्णसमुदाये ऽगत्यादक्षः पूर्वो यो वर्णः सोऽलोऽपधासंज्ञो  
भवति । पच् । पठ् । अकारः । भिद् । क्षिद् । इकारः । बुध् । युध् ।  
उकारः । वृत् । वृध् । ऋकारः । अल इति किम् । शिष्टः । शिष्टवान् ।  
समुदायात्पूर्वस्य मा भूत् । उपधाप्रदेशाः । अत उपधाया इत्येवमादयः ॥

तस्मिन्निति निर्दिष्टे पूर्वस्य ॥ ६६ ॥

तस्मिन्निति सप्तम्यर्थनिर्देशे पूर्वस्यैव कार्यं भवति नोत्तरस्य । इको  
यणचि । दध्युदकम् । मध्विदम् । पचत्योदनम् । निर्दिष्टग्रहणमानन्त-  
र्यार्थम् । अग्निचिदनेति व्यवहितस्य मा भूत् ॥

## तस्मादित्युत्तरस्य ॥६७॥

निर्दिष्टग्रहणमनुवर्तते । तस्मादिति पञ्चम्यर्थनिर्देशउत्तरस्यैव कार्यं भवति न पूर्वस्य । तिङ्ङितिङः । औदनं पचति । इह न भवति । पचत्यौदनमिति ॥

## स्वं रूपं शब्दस्याशब्दसंज्ञा ॥६८॥

शस्त्रे स्वमेव रूपं शब्दस्य ग्राह्यं बोध्यं प्रत्याख्यं भवति न बाह्योऽर्थः, शब्दसंज्ञां वर्जयित्वा । शब्देनार्थावगतेरर्थं कार्यस्यासंभवात् तद्वाचिनां शब्दानां संप्रत्ययो मा भूदिति सूत्रमिदमारभ्यते । अग्नेर्लोक । आग्नेयमष्टाकपालं निर्वपेत् । अग्निशब्दोऽग्निशब्दस्यैव ग्राहको भवति न ज्वलनः पादको धूमकेतुरिति नातः प्रत्ययो भवति । उदश्वितोऽन्यतरस्याम् । औदश्वितकम् । औदश्वितम् । तत्क्रमरिष्टं कालशेषं दण्डाहृतं मथितमिति नातः प्रत्ययो भवति । अशब्दसंज्ञेति किम् । दाधा घृदाप् । तस्मत्तमपौ घः । घुग्रहणेषु घग्रहणेषु च संज्ञिनां ग्रहणं न संज्ञायाः ॥ सित्तद्विशेषाणां वृक्षाद्यर्थम् ॥\*॥ सिद्धिर्देशः कर्तव्यः । ततो वक्तव्यं तद्विशेषाणां ग्रहणं भवतीति । किं प्रयोजनम् । वृक्षाद्यर्थम् । विभाषा वृक्षस्यगृहणेति । प्लक्षन्त्यग्रीधम् । प्लक्षन्त्यग्रीधा । पितृपर्यायवचनस्य च स्वाद्यर्थम् ॥\*॥ पित्रिर्देशः कर्तव्यः । ततो वक्तव्यं पर्यायवचनस्य ग्रहणं भवति, चकारात् स्वस्य रूपस्य तद्विशेषाणां चेति । किं प्रयोजनम् । स्वाद्यर्थम् । स्वे पुषः । स्वपोषं पुष्टः । रैपोषम् । धनपोषम् । अश्वपोषम् । गोपोषम् । जित् पर्यायवचनस्यैव राजाद्यर्थम् ॥\*॥ जित्रिर्देशः कर्तव्यः । ततो वक्तव्यं पर्यायवचनस्यैव ग्रहणं भवतीति, न स्वरूपस्य नापि तद्विशेषाणाम् । किं प्रयोजनम् । राजाद्यर्थम् । सभा राजासनुषपूर्वा । इनसभम् । ईश्वरसभम् । तस्यैव न भवति । राजसभा । तद्विशेषाणाञ्च न भवति । पुष्यन्निचसभा । चन्द्रगुप्तसभा । भित्तद्विशेषाणां च मत्स्याद्यर्थम् ॥\*॥ भित्तिर्देशः कर्तव्यः । ततो वक्तव्यं तस्य च ग्रहणं भवति तद्विशेषाणां चेति । किं प्रयोजनम् । मत्स्याद्यर्थम् । पक्षिमत्स्य-

वृगान् हन्तीति ठक् । पाक्षिकः । मात्स्यकः । तद्विशेषाणाम् । शाकु-  
निकः । पर्यायाणां न भवति । अजिह्वान् हन्ति । अनिमिषान् हन्ती-  
ति । अस्येथते । मीनान् हन्तीति मैनिकः ॥

अणुदित्सवर्णस्य चाप्रत्ययः ॥ ६६ ॥

परिण णकारिण प्रत्याहारग्रहणम् । अण् गृह्यमाण उदित्स सव-  
र्णानां ग्राहको भवति स्वस्य च रूपस्य प्रत्ययं वर्जयित्वा । आदुगुणः ।  
अस्य चू । यस्येति च । स्वरानुनासिक्यकालभिन्नस्य ग्रहणं भवति ।  
उदित्सुल्लपि । चुटू । लशक्वतद्धिते । चवर्गटवर्गयोः कवर्गस्य च ग्रहणं  
भवति । अप्रत्यय इति किम् । सनाशंसभिच्च उः । अ सांप्रतिके । दीर्घा  
न भवति ॥

तपरस्तत्कालस्य ॥ ७० ॥

तः परो यस्मात्कोयं तपरः तादपि परस्तपरः । तपरो वर्णस्त-  
त्कालस्यात्मना तुल्यकालस्य गुणान्तरयुक्तस्य सवर्णस्य ग्राहको भवति  
स्वस्य च रूपस्य । विध्यर्थमिदम् । अणिति नानुवर्तते । अणामग्येषां च  
तपराणाम् इदमेव ग्रहणकशास्त्रम् । अतो भिस ऐसित्येवमादिषु पूर्व-  
ग्रहणकशास्त्रं न प्रवर्ततएव । अतपरा अणस्तस्यावकाशः । किमुदाहर-  
णम् । अतो भिस ऐस् । वृक्षैः । प्लक्षैः । विह्वनोरनुनासिकस्यात् । अज्जाः ।  
गोजाः । तत्कालस्येति किम् । खट्वाभिः । मालाभिः ॥

आदिरन्त्येन सहेता ॥ ७१ ॥

आदिरन्त्येनेतसंज्ञकेन सह गृह्यमाणस्तन्मध्यपतितानां वर्णानां  
ग्राहको भवति स्वस्य च रूपस्य । अण् । अक् । अच् । हल् । सुप् । ति-  
ङ् । अन्त्येनेति किम् । सुडिति तृतीयैकवचनेन टा इत्यनेन ग्रहणं मा-  
भूत् ॥

येन विधिस्तदन्तस्य ॥ ७२ ॥

येन विशेषणेन विधिर्विधीयते स तदन्तस्यात्मान्तस्य समुदायस्य  
ग्राहको भवति स्वस्य च रूपस्य । एरच् । इवर्णान्तादप्रत्ययो भवति ।

चयः । मयः । अयः । ओरावश्यकै । उवर्णान्ताद् ग्यङ्गवति । अवश्यला-  
व्यम् । अवश्यभाव्यम् ॥ समासप्रत्ययविधौ तदन्तविधेः प्रतिषेधो व-  
क्तव्यः ॥ \* ॥ द्वितीयान्तं श्रितादिभिः सह समस्यते । कष्टश्रितः ।  
इह मा भूत् । कष्टं परमश्रित इति । प्रत्ययविधौ । नडादिभ्यः फक् ।  
नडस्यापत्यं नाडायनः । इह मा भूत् । सूजनडस्यापत्यं सौजनाडिः ।  
किमविशिषेण । नेत्याह ॥ उगिहर्णग्रहणवर्जमिति वाच्यम् ॥ \* ॥ उगि-  
तश्चेति ङीप्प्रत्ययस्तदन्तादपि भवति । भवती । अतिभवती । वर्णग्र-  
हणम् । अत इज् । दाक्षिः । द्वाक्षिः ॥ यस्मिन्विधिस्तादादावल्ग्रहणे  
॥ \* ॥ अल्ग्रहणेषु यस्मिन्विधिस्तादादाविति वक्तव्यम् । अचि शुन्धा-  
तुभ्रुवां य्वोरियङ्गुवडाविति । श्रियः । भ्रुवः ॥

वृद्धिर्यस्याचामादिस्तद्वृद्धम् ॥ ७३ ॥

यस्येति समुदाय उच्यते । अचां मध्ये यस्य वृद्धिसंज्ञक आदिभू-  
तस्त्वच्छब्दरूपं वृद्धसंज्ञं भवति । अचामिति जातौ बहुवचनम् । शाली-  
यः । मालीयः । औपगवीयः । कापटवीर्यः । आदिरिति किम् । सभा-  
संनयने भवः साभासन्नयनः ॥ वा नामधेयस्य वृद्धसंज्ञा वक्तव्या ॥ \* ॥  
देवदत्तीयाः । देवदत्ताः ॥ गीत्रान्तादसमस्तवत्प्रत्ययो भवतीति वक्त-  
व्यम् ॥ \* ॥ घृतप्रधानो रौढिः घृतरौढिः । तस्य द्वात्रा घृतरौढीयाः ।  
ओदनप्रधानः पाणिनिरोदनपाणिनिस्तस्य द्वात्रा ओदनपाणिनीयाः ।  
वृद्धाओयाः । वृद्धकाश्यपीयाः ॥ जिह्वाकात्यहरितकात्यवर्जम् ॥ \* ॥  
जैह्वाकाताः । हारितकाताः ॥

त्यदादीनि च ॥ ७४ ॥

यस्याचामादिग्रहणमुत्तरार्थमनुवर्तते । इह न संबध्यते । त्यदा-  
दीनि शब्दरूपाणि वृद्धसंज्ञानि भवन्ति । त्यदीयम् । तदीयम् । एतदी-  
यम् । इदमीयम् । अदसीयम् । त्वदीयम् । मदीयम् । त्वादायनिः ।  
मादायनिः । भवदीयम् । किमीयम् ॥

## एङ् प्राचां देशे ॥ ७५ ॥

यस्याचामादिप्रहणमनुवर्त्तते । एङ् यस्याचामादिस्तप्राग्देशाभि-  
धाने वृद्धसंज्ञं भवति । एणीपचनोयम् । भोजकटीयः । गोनर्दीयः । एङि-  
ति किम् । आङिच्छत्रः । कान्यकुब्जः । प्राचामिति किम् । देवदत्तो ना-  
म वाहीकेषु ग्रामः । तत्र भवो देवदत्तः । देशइति किम् । गोमत्यां भ-  
वा मत्स्या गौमताः ।

प्रागुदञ्चौ विभजते हंसः क्षीरोदके यथा ।

विदुषां शब्दसिद्धार्थं सा नः पातु शरावती ॥

इति श्रीजयादित्यविरचितायां काशिकायां वृत्तौ प्रथमाध्यायस्य  
प्रथम पादः ॥

## ॥ अथ प्रथमाध्यायस्य द्वितीयः पादः ॥

### गाङ्कुटादिभ्यो ऽञ्णिङित् ॥ १ ॥

अतिदेशोयम् । गाङिति इडादेशो गृह्यते, न गाङ् गताविति ।  
ङकारस्यानन्यार्थत्वात् । कुटादयोपि कुटकौटिख्यइत्येतदारभ्य यावत् कु-  
ङ् शब्दे इति । एभ्यो गाङ्कुटादिभ्यः परे ऽञ्णितः प्रत्यया ङितो भवन्ति  
ङिङ्गवन्तीत्यर्थः । गाङः । अङ्गगीष्ट । अङ्गगीषाताम् । अङ्गगीषत ।  
कुटादिभ्यः । कुटिता । कुटितम् । कुटितव्यम् । उत्पुटिता । उत्पुटितम् ।  
उत्पुटितव्यम् । अञ्णिदिति किम् । उल्कोटयति । उच्चुकोट । उल्कोटकः ।  
उल्कोटो वर्त्तते ॥ व्यचेः कुटादित्वमनसीति वक्तव्यम् ॥ \* ॥ विचिता ।  
विचितुम् । विचितव्यम् । अनसीति किम् । उरुव्यचाः ॥

### विज इट् ॥ २ ॥

श्रीविजो भयक्षनयोः, अस्मात्पर इडादिः प्रत्ययो ङिङ्गवति ।

उद्विजिता । उद्विजितुम् । उद्विजितव्यम् । इडिति किम् । उद्वेजनम् ।  
उद्वेजनीयम् ॥

विभाषोर्णीः ॥ ३ ॥

इडिति वर्तते । ऊर्णुञ् आच्छादने, अस्मात्पर इडादिः प्रत्ययो  
विभाषा डिङ्भवति । प्रोर्णुविता । प्रोर्णविता । इडित्येव । प्रोर्णवनम् ।  
प्रोर्णवनीयम् ॥

सार्वधातुकमपित् ॥ ४ ॥

सार्वधातुकं यदपित्तन्डिङ्भवति । कुरुतः । कुर्वन्ति । चितुतः ।  
चिन्वन्ति । सार्वधातुकमिति किम् । कर्त्ता । कर्तुम् । कर्त्तव्यम् । अपिदिति  
किम् । करोति । करोषि । करोमि ॥

असंयोगाल्लिट्कित् ॥ ५ ॥

अपिदिति वर्तते । असंयोगान्ताद्वातोः परो लिट्प्रत्ययो ऽपित्  
किङ्भवति । विभिदतुः । विभिदुः । चिच्छिदतुः । चिच्छिदुः । ईजतुः ।  
ईजुः । असंयोगादिति किम् । सखंसे । दध्वंसे । अपिदित्येव । विभेद ॥

इन्धिभवतिभ्यां च ॥ ६ ॥

इन्धिभवतीत्येताभ्यां परो लिट्प्रत्ययः किङ्भवति । समीधे दृश्यु-  
हन्तमम् । पुत्र ईधे अथर्वणः । भवतेः खल्वपि । बभूव । बभूविथ ।  
इन्धेः संयोगार्थं ग्रहणम् । भवतेः पिदर्थम् । अचेष्टिः । अन्धिग्रन्थिदम्भि-  
स्सञ्जीनामिति वक्तव्यम् ॥ \* अथेतुः । अथुः । अथेतुः । अथुः । देभतुः ।  
देभुः । परिषस्वजे । परिषस्वजाते ॥

मृडमृदगुधकुषक्लिशवदवसः क्त्वा ॥ ७ ॥

मृड मृद गुध कुष क्लिश वद वस् इत्येतेभ्यः परः क्त्वाप्रत्ययः किङ्-  
भवति । न क्त्वासेडिति प्रतिषेधं वक्ष्यति तस्यायं पुरस्तादपकर्षः । गुधकुष-  
क्लिशोनां तु रत्तो भ्युपधादिति विकल्पे प्राप्ते नित्यार्थवचनम् । मृडित्वा ।  
मृदित्वा । गुधित्वा । कुषित्वा । क्लिशित्वा । उदित्वा । उषित्वा ॥

रुदविदमुषग्रहिस्त्रपिप्रच्छः संश्च ॥ ८ ॥

रुद विद मुष ग्रहि स्त्रपि प्रच्छ इत्येतेभ्यः संश्च ज्ञा च कितौ भवतः । रुदविदमुषीणां रत्नो व्युपधादिति विकल्पे प्राप्ते नित्यार्थं ग्रहणम् । ग्रहेर्विध्यर्थमेव । स्त्रपिप्रच्छाः सन्नर्थं ग्रहणम् । किदेव हि ज्ञा । उदित्वा । रुददिषति । विदित्वा । विविदिषति । सुषित्वा । सुमुषिषति । गृह्यत्वा । जिवृचति । सुप्त । सुषुप्सति । पृष्ट्वा । पिपृच्छिषति । ग्रहादीनां किच्चात्संप्रसारणं भवति । किरश्च पञ्चभ्य इति प्रच्छेरिडागमः ॥

इकी भल ॥ ९ ॥

सन्नित्यनुवर्तते । क्तेति निवृत्तम् । इगन्ताज्ञातोः परो भलादिः सन् किङ्गवति । चिचीषति । तुष्टूषति । चिकीर्षति । इक इति किम् । पिपासति । तिष्ठासति । भल्लिति किम् । शिशयिषते । किमर्थमिदमुच्यते । गुणो मा भूदिति । अज्ज्ञानगमां सनीति दीर्घत्वं गुणस्य बाधकं भविष्यति । यथैव तर्हि दीर्घत्वं गुणं बाधते तथा खिलोपसपि बाधते । तस्माद्दीर्घत्वस्यावकाशदानाय किञ्चमिदमारभ्यते । चिचीषतीत्यादिषु सावकाशं दीर्घत्वं परत्वात् खिलोपेन बाध्यते । जीप्सति ॥

इकः किञ्च गुणो मा भूद्दीर्घारम्भात्कृते भवेत् ।

अनर्थकं तु क्लृप्तार्थं दीर्घाणां तु प्रसज्यते ॥

सामर्थ्याद्भि पुनर्भाव्यमृदित्वं दीर्घसंश्रयम् ।

दीर्घाणां नाङ्गते दीर्घे खिलोपस्तु प्रयोजनम् ॥

हलन्ताच्च ॥ १० ॥

इकः सन् भल्लिकदिति वर्तते । समोपवचनोन्तग्रन्थः । हल् चासावन्तश्च हलन्तः । इगन्तादिक्त्वमीपाङ्लः परः सन् भलादिः किङ्गवति । बिभित्सति । बुभुत्सते । इक इत्येव । पिपच्छते । भल्लित्येव । विवर्तिषते । दम्भेर्हल्ग्रहणस्य जातिवाचकत्वात्सिद्धम् । धीप्सति । धिप्सति ॥

लिङ्सिचावात्मनेपदेषु ॥ ११ ॥

हलन्तादिको भल्लिकदिति वर्तते । सन्निति निवृत्तम् । इगन्तादिक्स्



सोपाङ्गलः परौ भलादी लिङ्सिचौ आत्मनेपदेषु परतः कितौ भवतः । भित्तोष्ट । भुत्तोष्ट । सिचि खल्वपि । अभित्त । अवुद्ध । वृक इत्येव । यच्चीष्ट । अयष्ट । संप्रसारणं हि स्यात् । आत्मनेपदेष्विति किम् । असाचीत् । अद्राचीत् । खल्लिष्टशोभंल्यभक्तितीत्यभागमो न स्यात् । हलन्तादित्येव । चेपीष्ट । अचेष्ट । गुणो न स्यात् । भलित्येव । वर्तिषीष्ट । अवर्तिष्ट । गुणो न स्यात् । लिङ्सिचाविति किम् । हेष्टा । हेक्षति ॥

उञ्च ॥ १२ ॥

ऋवर्णान्ताद्वातोः परौ लिङ्सिचावात्मनेपदेषु भलादी कितौ भवतः । कषोष्ट । ऋषोष्ट । सिचः खल्वपि । अऊत । अहूत । भलित्येव । वरिषीष्ट । अवरिष्ट । वृतो वा । अवरीष्ट ॥

वा गमः ॥ १३ ॥

लिङ्सिचावात्मनेपदेष्विति वर्तते । गमेर्धातोः परौ लिङ्सिचौ आत्मनेपदेषु भलादी वा कितौ भवतः । संगंसीष्ट । संगंसीष्ट । सिचः खल्वपि । समगत । समगंस्त । कित्त्वपक्षे अनुनासिकलोपो भवति अनुदात्तोपदेशवन्तितनोत्यादीनामिति ॥

ह्रनः सिच् ॥ १४ ॥

ह्रन्तेर्धातोः परः सिच् किङ्गवति । आहत । आहसाताम् । आहसत । सिचः कित्वादनुनासिकलोपः । सिज्यह्रणं लिङ्गिह्रण्यर्थम्, उत्तरानुवृत्तिर्मा भूत् । आत्मनेपदग्रहणमुत्तरार्थमनुवर्तते । इह तु परस्मैपदे ह्रन्तेर्वधभावस्य जित्यत्वात्किञ्चस्य प्रबोधनं नास्ति ॥

यमो गन्धने ॥ १५ ॥

सिच आत्मनेपदेष्विति वर्तते । यमेर्धातोर्गन्धने वर्तमानात्परः सिच् प्रत्ययः किङ्गवति आत्मनेपदेषु परतः । गन्धनं सूचनं, परेण प्रच्छाद्यमानस्यावद्यस्याविष्करणम् । अनेकार्थत्वाद्वातूनां यमिस्तत्र वर्तते ।

उदायत । उदायसाताम् । उदायसत । सूचितवानित्यर्थः । सिचः कित्वा-  
दनुनासिकलोपः । आङो यमहन इत्यात्मनेपदम् । गन्धनइति किम् ।  
उदायंस्त पादम् । उदायंस्त कूपादुदकम् उद्धृतवानित्यर्थः । सकर्मक-  
त्वेपि समुदाङ्भ्यो यमो ऽग्रज्जइत्यात्मनेपदम् ॥

### ॥ विभाषोपयमने ॥ १६ ॥

यमः सिजात्मनेपदेऽपि वर्तते । यमेर्धातीरुपयमने वर्त्तमानात्  
परः सिचप्रत्ययो विभाषा किञ्जवति आत्मनेपदेषु परतः । उपायत कन्या-  
म् । उपायंस्त कन्याम् । उपायत भार्याम् । उपायंस्त भार्याम् । उपयमनं  
स्वीकरणं विवाहः दारकर्मपाणिग्रहणमित्यर्थः । उपायमः स्वीकरणइत्या-  
त्मनेपदम् ॥

### स्थाचोरीञ्च ॥ १७ ॥

सिजात्मनेपदेऽपि वर्तते । तिष्ठतेर्धातीः घुसंज्ञकानां च इकार-  
श्चान्तादेशः षिञ्च किञ्जवति आत्मनेपदेषु परतः । उपास्थित । उपास्थि-  
षाताम् । उपास्थिषत । घुसंज्ञकानाम् । अदित । अधित ॥

इच्च कस्य तकारित्वं दीर्घं मा भूदृतेपि सः ।

अनन्तरे घुतो मा भूत् घुतच्च विषये स्मृतः ॥

### न क्त्वा सेट् ॥ १८ ॥

क्त्वाप्रत्ययः सेयन किञ्जवति । देवित्वा । वर्त्तित्वा । सेडिति किम् ।  
कृत्वा । कृत्वा । क्त्वाग्रहणं किम् । निगृहीतिः । उपसृजिहितिः । निरु-  
चितिः ॥

न सेडिति कृते ऽकिञ्च निष्ठायामवधारणात् ।

ज्ञापकान् परोक्ष्यां सनि भ्रष्टग्रहणं विदुः ॥

इत्वं कित्संनियोगेन रेण तुल्यं सुधीवनि ।

वस्तुर्थं किदतीदेशान्निगृहीतिः प्रयोजनम् ॥

निष्ठा शीङ्स्त्रिदिमिदिचिवदिधुषः ॥ १९ ॥

न सेडिति वर्त्तते । शीङ् स्त्रिदि मिदि च्चिदि धृष् इत्येतेभ्यः परो  
निष्ठाप्रत्ययः सेण् न किङ्गवति । शयितः । शयितवान् । प्रस्वेदितः । प्रस्वे  
दितवान् । प्रमेदितः । प्रमेदितवान् । प्रक्षेदितः । प्रक्षेदितवान् । प्रध-  
र्षितः । प्रधर्षितवान् । सेडित्येव । स्त्रिङ्गः । स्त्रिङ्गवान् । स्त्रिदादीनामा-  
दितश्चेति निष्ठायामिट् प्रतिषिध्यते । विभाषा भावादिकर्मणोरिति  
प्रत्येभ्यनुज्ञायते स विषयः किञ्चप्रतिषेधस्य ॥

मृषस्तितिज्ञायाम् ॥ २० ॥

मृषेर्धातोः तितिज्ञायामर्थे निष्ठा सेण् न किङ्गवति । तितिज्ञा क्षमा ।  
मर्षितः । मर्षितवान् । तितिज्ञायामिति किम् । अपमृषितं वाक्यमाह ॥

उदुपधाज्ञावादिकर्मणोरन्यतरस्याम् ॥ २१ ॥

निष्ठा सेण् न किदिति वर्त्तते । उदुपधाज्ञातोः परो भावे आदि-  
कर्मणि च वर्त्तमानो निष्ठाप्रत्ययः सेडन्यतरस्यां न किङ्गवति । द्युतित-  
मनेन । द्योतितमनेन । प्रद्योतितः । प्रद्युतितः । मुदितमनेन । मोदित-  
मनेन । प्रमुदितः । प्रमोदितः । उदुपधादिति किम् । लिखितमनेन ।  
भावादिकर्मणोरिति किम् । रुचितं कार्पापणं ददाति । सेडित्येव । प्रभुक्त  
श्रोदनः । व्यवस्थितविभाषा चेयम् । तेन शब्दिकरणानामेव भवति ।  
गुधपरिवेष्टने । गुधितमित्यत्र न भवति ॥

पूङ्ः क्त्वा च ॥ २२ ॥

अन्यतरस्यामिति न स्वर्यते । उत्तरसूत्रे पुनर्वाच्येनात् । न सेडिति  
वर्त्तते । पूङ्गश्चेतोड्विहितः क्लिप्तः क्लानिष्ठयोः पूङ्गश्चेति । पूङ्गः परो निष्ठा-  
प्रत्ययः क्त्वा च सेण् न किङ्गवति । पवितः । पवितवान् । क्त्वाप्रत्ययस्य न  
क्त्वासेडिति सिद्ध एव प्रतिषेधः । तस्य ग्रहणमुत्तरार्थम् । तथा चोक्तम् ।  
नित्यमकिञ्चमिडायोः क्लानिष्ठयोः क्त्वाग्रहणमुत्तरार्थमिति ॥

## नोपधात्थफान्ताद्वा ॥ २३ ॥

निष्ठेति निवृत्तम् । नकारोपधाद्वातोस्यकारान्तात्फकारान्ताच्च परः  
 क्क्षाप्रत्ययः सेष्ठा न किङ्गवति । अथित्वा । अथित्वा । अथित्वा । अथित्-  
 त्वा । गुफित्वा । गुफित्वा । नोपधादिति किम् । रेफित्वा । गोफित्वा ।  
 थफान्तादिति किम् । संसित्वा । धंसित्वा ॥

## वच्चिलुञ्च्युतश्च ॥ २४ ॥

वच्चि लुच्चि ऋत् इत्येतेभ्यः परः क्क्षाप्रत्ययः सेष्ठा न किङ्गवति ।  
 वचित्वा । वच्चित्वा । लुचित्वा । लुच्चित्वा । ऋतित्वा । अर्तित्वा । ऋते-  
 रीयङ्ङार्द्धवातुको विकल्पितः । स यत्र पक्षे नास्ति तद्देमुदाहरणम् ।  
 सेडित्येव । वक्त्वा ॥

## तृषिमृषिकृषेः काश्यपस्य ॥ २५ ॥

न क्क्षा सेडिति प्रतिषेधे प्राप्ते कित्त्वं विकल्प्यते । तृषि मृषि कृषि  
 इत्येतेभ्यः परः क्क्षाप्रत्ययः सेट् काश्यपस्याचार्यस्य मते वा न किङ्गवति ।  
 तृषित्वा । तर्षित्वा । मृषित्वा । मर्षित्वा । कृषित्वा । कर्षित्वा । काश्य-  
 पप्रश्नं पूजार्थं वेत्येव हि वर्तते ॥

## रलो व्युपधाद्वादेः संश्च ॥ २६ ॥

वेति वर्तते । सेडिति च । उश्च इश्च वो । वी उपधे यस्य स व्युपधः ।  
 उकारोपधादिकारोपधाच्च धातो रलन्ताद्वादेः परः संश्च क्क्षा च सेटौ  
 वा किलौ भवतः । द्युतित्वा । द्योतित्वा । दिद्युतित्वा । दिद्योतित्वा ।  
 लिखित्वा । लेखित्वा । लिखित्वा । लिखित्वा । रल इति किम् ।  
 देवित्वा । दिदेवित्वा । व्युपधादिति किम् । वर्तित्वा । विवर्तित्वा ।  
 जलादेरिति किम् । एषित्वा । एषित्वा । सेडित्येव । बुक्त्वा । बुभुक्षते ॥

## ज्ज् कालोऽज् ऋस्वदीर्घभुतः ॥ २७ ॥

ज्ज् इति चयाणामयं मात्रिकद्विमात्रिकत्रिमात्रिकाणां प्रशिष्टनि-  
 र्देशः । ऋस्वदीर्घभुत इति द्वन्द्वैकवद्भावे पुंलिङ्गनिर्देशः । ज्ज्ज् इत्येव

कालोज् यथाक्रमं ऋक्षदीर्घभुत इत्येवं संज्ञो भवति । उक्तालो ऋक्षः ।  
 दधि । मधु । उक्तालो दीर्घः । कुमारी । गौरी । उ३ कालः भुतः । देव-  
 दत्ता३ अन्वसि । कालग्रहणं परिमाणार्थम् । दीर्घभुतयोः ऋक्षसंज्ञा मा  
 भूत् । आनूय । प्रलूय । ऋक्षस्य पिति कृति तुगिति तुङ् भवति । अज्-  
 ग्रहणं संयोगाच्समुदायनिवृत्त्यर्थम् । प्रतच्य । प्ररच्य । ऋखाश्रयस्तुङ्  
 मा भूत् । तितउच्छन्नम् । दीर्घात्पदान्ताद्देति विभाषा तुङ् मा भूत् ।  
 ऋक्षदीर्घभुतप्रदेशाः । ऋक्षो नपुंसके प्रातिपदिकस्य । अङ्गत्सार्वधातु-  
 कयोर्दीर्घः । वाक्यस्य टेः भूत उदात्तः ॥

अचश्च ॥ २८ ॥

परिभाषेयं स्थानिनियमार्था । ऋक्षदीर्घभुताः स्वसंज्ञया शिष्य-  
 माणा अच एव स्थाने वेदितव्याः । वक्ष्यति ऋक्षो नपुंसके प्रातिपदि-  
 कस्य । रै । अतिरि । नौ । अतिनु । गो । उपगु । अच इति किम् ।  
 सुवाग् ब्राह्मणकुलम् । अङ्गत्सार्वधातुकयोर्दीर्घः । चीयते । श्रूयते । अच  
 इति किम् । भिद्यते । छिद्यते । वाक्यस्य टेः भूत उदात्तः । देवदत्ता३ ।  
 यज्ञदत्ता३ । अच इति किम् । अग्निची३त् । सोमसू३त् । तकारस्य मा  
 भूत् । स्वसंज्ञया विधाने नियमः । अजिति वर्तते । इह मा भूत् । द्यौः ।  
 पन्थाः । सः । द्युभ्याम् । द्युभिः । अत्र नियमो नास्ति ॥

उच्चैरुदात्तः ॥ २९ ॥

अजिति वर्तते । उदात्तादिशब्दः स्वरैर्वर्णधर्मे लोकवेदयोः प्रसिद्धा  
 एव तद्वद् तद्गुणेषु परिभाष्यन्ते । उच्चैरुपलभ्यमानो यो ऽच् स उदा-  
 त्तसंज्ञो भवति । उच्चैरिति च श्रुतिप्रकर्षो न गृह्यते । उच्चैर्भाष्यते । उच्चैः  
 पठतीति । किं तर्हि, स्थानकृतमुच्चत्वं संज्ञिनी विशेषणम् । तात्त्वादिषु  
 हि भागवत्सु स्थानेषु वर्णा निष्पद्यन्ते तत्र यः समाने स्थाने ऊर्ध्व-  
 भागनिष्पन्नोऽच् स उदात्तसंज्ञो भवति यस्मिन्नुच्चार्यमाणे गात्राणामाया-  
 मो निग्रहो भवति । रुजता अस्त्रिग्वता स्वरस्य । संवृता कण्ठविवरस्य ।  
 ये । ते । के । उदात्तप्रदेशा आद्युदात्तश्चेत्येवमादयः ॥

## नीचैरनुदात्तः ॥३०॥

अजिति वर्तते । नीचैरुपलभ्यमानो योच् सोनुदात्तसंज्ञो भवति । समाने स्थाने नीचभागे निष्पन्नोऽच् अनुदात्तः । यस्मिन्नुच्चार्यमाणे गा-  
त्राणामन्ववसर्गो भवति । मारदवम् । खरस्य मृदुता स्निग्धता । कण्ठवि-  
वरस्योरता महत्ता । त्वसमसिमनेमेत्यनुच्चानि । नमस्ते रुद्र नीलकण्ठ  
सहस्राक्ष । अनुदात्तप्रदेशा अनुदात्तौ सुप्तितावित्येवमादयः ॥

## समाहारः स्वरितः ॥३१॥

अजिति वर्तते । उदात्तानुदात्तस्वरसमाहारो योच् स स्वरित  
संज्ञो भवति । सामर्थ्याच्चा लोकेवेदयोः प्रसिद्धौ गुणावेव धर्णधर्मावु-  
दात्तानुदात्तौ गृह्येते नाचौ । तौ समाह्रियेते यस्मिन्नचि तस्य स्वरित  
इत्येवा संज्ञा विधोयते । शिक्वम् । कन्या । सामान्यः । क । स्वरितप्रदे-  
शाः तित्स्वरितमित्येवमादयः ॥

## तस्यादित उदात्तमर्द्धस्वम् ॥३२॥

उदात्तानुदात्तस्वरसमाहारः स्वरित इत्युक्तम् । तत्र न ज्ञायते  
कस्मिन्नंशे उदात्तः कस्मिन्ननुदात्तः, कियान्वा उदात्तः कियान्वा अनुदात्त  
इति । तदुभयमनेनाख्यायते । तस्य स्वरितस्य आदावर्द्धस्वमुदात्तम् ।  
परिशिष्टमनुदात्तम् । अर्द्धस्वमिति चार्द्धमात्रोपलक्ष्यते । ऋस्वग्रहणम-  
तन्त्रम् । सर्वेषामेव ऋस्वदीर्घप्लुतानां स्वरितानामेष स्वरविभागः, शिक्व-  
मित्यच्चार्द्धमात्रादित उदात्ता ऽपरार्द्धमात्रा ऽनुदात्ता, एकश्रुतिर्वा । कन्या  
इत्यच्चार्द्धमात्रा ऽऽदित उदात्ता ऽध्यर्द्धमात्रा ऽनुदात्ता । माणवका ३ मा-  
णवकेत्यच्चार्द्धमात्रा ऽऽदित उदात्ता ऽर्द्धतृतीयमात्रा अनुदात्ता ॥

## एकश्रुतिदूरात्संबुद्धौ ॥३३॥

चैस्त्रयं पदानां प्राप्ते दूरात्संबुद्भावैकश्रुत्यं विधीयते । एका श्रुति-  
यस्य तदिदमेकश्रुति । एकश्रुति वाक्यं भवति । दूरात्संबोधयति येन वा-  
क्येन तत्संबोधनं संबुद्धिः, नैकवचनं संबुद्धिः । खराणामुदात्तादीनामवि-



भागोऽभेदः तिरीधानमेकश्रुतिः । आगच्छ भो माणवक देवदत्ता ३ ।  
दूरादिति किम् । आगच्छ भो माणवक देवदत्त ॥

यज्ञकर्मण्यजपन्यूङ्क्षसामसु ॥३४॥

त्रैस्वर्येण वेदे मन्त्राः पठ्यन्ते तेषां यज्ञक्रियायामपि तथैव प्रयोगी-  
प्राप्ते एकश्रुतिर्विधीयते । जपन्यूङ्क्षसामानि वर्जयत्वा यज्ञकर्मणि मन्त्रा-  
णामेकश्रुत्यं भवति । अग्निर्मूर्धादिवः ककुत्पतिः पृथिव्या अयम् । अपां  
रेतांसि जित्वतोऽम् । यज्ञकर्मणीति किम् । संपाठे मा भूत् । अजपेऽपि-  
ति किम् । समाम्ने वर्ज्यं विह्वेष्वस्तु । जपोऽनुकरणमन्त्रः । उपांशु-  
प्रयोगः । अन्यूङ्क्षेति किम् । न्यूङ्क्षा ओकाराः षोडश । तेषु के चिदुदा-  
त्ताः के चिदनुदात्ताः । असामस्विति किम् । ए३ विश्वं समन्त्रिणं ददा३ ।  
सामानि वाक्यविशेषस्थगीतय उच्यन्ते । तत्रैकश्रुतिर्न भवति ॥

उच्चैस्तरां वा वषट्कारः ॥३५॥

यज्ञकर्मणीति वर्तते । यज्ञकर्मणि वषट्कारः उच्चैस्तरां वा भव-  
ति एकश्रुतिर्वा । वषट्शब्देनात्र वौषट्शब्दो लक्ष्यते, वौषटित्यस्यैवेदं  
स्वरविधानम् । यद्येवं वौषट्प्रकरणमेव कस्मान्न कृतम् । वैचित्र्यार्थम् ।  
विचित्रा हि मूत्रस्य कृतिः पाणिनेः । सोमस्याग्ने वोही ३ वौ ३ षट् ।  
सोमस्याग्ने वोही ३ वौ ३ षट् ॥

विभाषा छन्दसि ॥३६॥

छन्दसि विषये विभाषा एकश्रुतिर्भवति, पञ्चान्तरे त्रैस्वर्यमेव  
भवति । वेति प्रकृते विभाषाग्रहणं यज्ञकर्मणीत्यस्य निवृत्त्यर्थम् । तेनायं  
स्वाध्यायकालेपि पाक्षिक ऐकश्रुत्यविधिर्भवति । इषे त्वोर्जं त्वा । इषे  
त्वोर्जं त्वा । अग्नभायाहि वीतये । अग्नभायाहि वीतये । अग्निमीले  
पुरोहितम् । अग्निमीले पुरोहितम् । शन्नो देवीरभिष्टये । शन्नो देवीरभि-  
ष्टये । व्यवस्थितविकल्पोयमिति केचित् । व्यवस्था च वेदे मन्त्रदत्ते  
नित्यं त्रैस्वर्यं ब्राह्मणदत्ते नित्यमेकश्रुत्यमिति ।

“इच्छासंहितयोराधि छन्दो वेदे च छन्दसि”

इति नानार्थकोशात् छन्दसि वर्णसंहितायामिति भट्टाचार्यचरणा  
इति । भाषायामप्येकश्रुतिर्विभाषा भवतीति सिद्धम् ॥

न सुब्रह्मण्यायां स्वरितस्य तूदात्तः ॥३७॥

सुब्रह्मण्या नाम निगदस्तत्र यञ्जकर्मणीति विभाषा छन्दसीति च  
एकश्रुतिः प्राप्ता प्रतिषिध्यते । सुब्रह्मण्यायामेकश्रुतिर्न भवति । यस्तु  
लक्षणप्राप्तः स्वरितस्तस्योदात्त आदेशो भवति । सुब्रह्मण्यो ३ मिन्द्रा-  
गच्छ हरिव आगच्छ मेधातिथिर्मेघ हृषणश्चस्य मेने गौरावस्कन्दिन्नह-  
त्यायै जार कौशिकब्राह्मण गीतमनुवाण श्चः सुत्यामागच्छ मघवन ।  
अत्र सुब्रह्मण्योमित्योकारस्तिस्वरैश्च स्वरितस्तस्योदात्तो विधीयते । इन्द्र  
आगच्छेत्यामन्वितमाद्युदात्तं द्वितीयो वर्णोऽनुदात्तः । उदात्तानुदात्त-  
स्य स्वरित इति स्वरितः प्रसक्तस्तस्यानेनोदात्तः क्रियते । तेन द्वावप्यु-  
दात्तो संपन्नौ । आगच्छेत्याकार उदात्तः । ततः परोनुदात्तः स्वरितस्त-  
स्यानेनोदात्तः क्रियते । तदेवमिन्द्र आगच्छेति चत्वार उदात्ताः । पश्चिम  
एकानुदात्तः । हरिव आगच्छेत्यनयैव प्रक्रियया चत्वार उदात्ताः द्वावनु-  
दात्तौ । मेधातिथेरिति षड्भक्तं परमामन्वितमनुप्रविशति । सुब्रह्मन्विते  
पराङ्मत्स्वरै इति । ततः सकलस्यामन्विताद्युदात्तत्वे कृते द्वितीयमक्ष-  
रमनुदात्तं तस्योदात्तादनुदात्तस्य स्वरित इति स्वरितत्वे प्राप्ते इदमुदा-  
त्तत्वं विधीयते । तेन द्वावप्युदात्तौ भवतः । शेषमनुदात्तम् । हृषणश्चस्य  
मेनेइति समानं पूर्वण । गौरावस्कन्दिन्निति तथैव हे आद्ये अक्षरे उदात्ते  
शेषमनुदात्तम् । अहत्यायै जारेति सुबन्तस्यामन्वितालुप्रवेगात् तद्वदेव  
स्वरः । द्वावुदात्तौ शेषमनुदात्तम् । कौशिकब्राह्मणेति समस्तमामन्वित-  
माद्युदात्तं तत्र पूर्ववद् द्वावुदात्तौ । शेषमनुदात्तम् । एवं गीतमनुवाणे-  
ति द्वावुदात्तौ शेषमनुदात्तम् । श्चः सुत्यामागच्छ मघवन्निति श्चः शब्द  
उदात्तः सुत्यामित्यन्तोदात्तः । संज्ञायां समजनिषदेति कथं विधाने



उदात्त इति वर्तते । आगच्छति इति वावुदात्तो । अन्योऽनुदात्तः । मघव-  
न्निति पदात्परमामन्वितं निहन्त्यते ॥

देवब्रह्मणोरनुदात्तः ॥ ३८ ॥

सुब्रह्मण्यायामेव देवा ब्रह्माण इति पठ्यते, तत्र पूर्वेण स्वरित-  
स्योदात्ते प्राप्ते ऽनेनानुदात्तो विधीयते । देवब्रह्मणोः स्वरितस्यानुदात्त  
आदेशो भवति । देवा ब्रह्माण आगच्छत । द्वयोरपि पदयोरामन्विताद्यु-  
दात्तत्वे शेषनिघाते चोदात्तादनुदात्तस्य स्वरितः कृतस्तस्यानुदात्तो भवति ॥

स्वरितात्संहितायामनुदात्तानाम् ॥ ३९ ॥

एकश्रुतिरिति वर्तते । संहितायां विषये स्वरितात्परेषामनुदात्ताना-  
मेकश्रुतिर्भवति । इमं मे गङ्गे यमुने सरस्वति श्रुतुद्रि । माणवक जटिल-  
काध्यापक क्व गमिष्यसि । इममित्यन्तोदात्तं, मे इति अनुदात्तं, विधिका-  
लएव निघातविधानात् । तत्पुनरुदात्तादनुदात्तस्य स्वरित इति स्वरितं  
संपद्यते । तस्मात्स्वरितात्परेषामनुदात्तानां गङ्गेप्रभृतीनामेकश्रुतिर्भवति ।  
सर्वएते आमन्वितनिघातेनानुदात्ताः । माणवक जटिलकेति प्रथममामन्वि-  
तमाद्युदात्तं तस्य द्वितीयमक्षरं स्वरितं ततः परेषामनुदात्तानामेकश्रुतिर्भ-  
वति । संहिताग्रहणं किम् । अवग्रहे मा भूत् । इमं मे गङ्गे यमुने सरस्वति ॥

उदात्तस्वरितपरस्य सन्नतरः ॥ ४० ॥

अनुदात्तग्रहणमनुवर्तते । उदात्तः परो यस्मात्स उदात्तपरः, स्वरितः  
परो यस्मात्स स्वरितपरः, उदात्तपरस्य स्वरितपरस्य चानुदात्तस्य सन्नतर  
आदेशो भवति । अनुदात्ततर इत्यर्थः । देवा मरुतः पृश्निमातरोपः । मा-  
तर इत्यनुदात्तः । अप इत्यन्तोदात्तः । ऊडिदं पदाद्यप्युच्चैर्बुभ्य इति ।  
तत्रानुदात्तयोरेकादेश ओकारोऽनुदात्तः । तस्योदात्ते परभूते सन्नतर आदे-  
शो भवति । इमं मे गङ्गे यमुने सरस्वति श्रुतुद्रि । इकारोऽनुदात्तः श्रुतुद्रि-  
इत्येतदामन्वितं पादादौ तस्मान्न निहन्त्यते, अनुदात्तं सर्वमपादादाविति-  
तस्य प्रथममक्षरमुदात्तं तस्मिन्परभूते पूर्वस्य सरस्वतीती कारस्य सन्नतरआ-

देशो भवति । साणवक जटिलकाध्यापक क गमिष्यसि । क इति स्वरि-  
तस्तस्मिन्परभूते क इति अनुदात्तस्तस्य सकृत्तर आदेशो भवति ॥

### अपृक्त एकाल्प्रत्ययः ॥ ४१ ॥

अपृक्त इतीयं संज्ञा भवति एकाल्प्रत्ययः प्रत्ययस्तस्य । असहायवाची  
एकगण्डः । स्पृशीनुदके क्तिन् । घृतस्पृक् । भजो ण्वि । अर्द्धभाक् । पा-  
दभाक् । एकालिति किम् । दर्विः । जाष्टविः । प्रत्यय इति किम् । सुराः ।  
अपृक्तप्रदेशा वेरपृक्तस्येत्येवमादयः ॥

### तत्पुरुषः समानाधिकरणः कर्मधारयः ॥ ४२ ॥

तत्पुरुष इति समासविशेषस्य संज्ञां वक्ष्यति । स तत्पुरुषः समाना-  
धिकरणपदः कर्मधारयसंज्ञो भवति । अ धकरण इति अभिधेयवाची । स-  
मानाधिकरणः समानाभिधेयः । परमराज्यम् । उत्तमराज्यम् । कर्मधारये  
राज्यमित्युत्तरपदाद्युदात्तं न भवति । पाचकहृन्दारिका । तत्पुरुष इति  
किम् । पाचिकाभायः । समानाधिकरण इति किम् । ब्राह्मणराज्यम् ।  
कर्मधारयप्रदेशाः कर्मधारये निष्ठेत्येवमादयः ॥

### प्रथमानिर्दिष्टं समास उपसर्जनम् ॥ ४३ ॥

प्रथमया विभक्त्या यन्निर्दिश्यते समासशास्त्रे तदुपसर्जनसंज्ञं भवति ।  
समास इति समासविधायि शास्त्रं गृह्यते । वक्ष्यति द्वितीयाश्रितातीतप-  
तितगतात्यस्तप्राप्तापन्नैरिति द्वितीयासमासे द्वितीयेत्येतत्प्रथमानिर्दिष्टं  
द्वितीयासमासे द्वितीयेति चतुर्थीसमासे चतुर्थीति पञ्चमीसमासे पञ्चमीति  
षष्ठीसमासे षष्ठीति सप्तमीसमासे सप्तमीति । कष्टश्रितः । शङ्खलाखण्डः ।  
यूपदारुः । हकभयम् । राजपुरुषः । अक्षशौण्डः । उपसर्जनप्रदेशा उपस-  
र्जनं पूर्वमित्येवमादयः ॥

### एकविभक्ति चापूर्वनिपाते ॥ ४४ ॥

एका विभक्तिर्यस्य तदिदमेकविभक्तिः समासे विधीयमाने यन्निय-

तविभक्तिकं द्वितीयै संवन्धिनि बहुभिर्विभक्तिभिर्युज्यमानेऽप्येकयैव विभक्त्या युज्यते तदुपसर्जनसंज्ञं भवति अपूर्वनिपाते, पूर्वनिपातं पूर्वनिपाताख्यमुपसर्जनकार्यं वर्जयित्वा । निरादयः क्रान्ताद्यर्थे पञ्चम्या । पूर्वपदे नानाविभक्तिकेऽप्युत्तरपदे पञ्चम्यन्तमेव भवति । निष्क्रान्तः कौशाख्या निष्कौशाखिः । निष्क्रान्तं कौशाख्या निष्कौशाखिम् । निष्क्रान्तेन कौशाख्या निष्कौशाखिना । निष्क्रान्ताय कौशाख्या निष्कौशाख्ये । निष्क्रान्तात् कौशाख्या निष्कौशाख्ये । निष्क्रान्तस्य कौशाख्याः निष्कौशाख्ये । निष्क्रान्ते कौशाख्या निष्कौशाखौ । एवं निर्वाणसिः । एकविभक्तीति किम्राजकुमारी अपूर्वनिपातइति किम् । नहि भवति कौशाख्यीनिरिति ॥

**अथवदधातुरप्रत्ययः प्रातिपदिकम् ॥४५॥**

अभिधेयवचनो ऽर्थशब्दः । अर्थवच्छब्दरूपं प्रातिपदिकसंज्ञं भवति धातुप्रत्ययौ वर्जयित्वा । हित्यः । कपित्यः । कुण्डम् । पीठम् । अर्थवदित किम् । वनं धनमिति नान्तस्यावधेर्मा भूत् । न लोपो हि स्यात् । अधातुरिति किम् । हन्तेर्लङ् । अहन् । नलोपः स्यात् । अप्रत्यय इति किम् । काण्डे । कुड्ये । ऋस्वो नपुंसके प्रातिपदिकस्येति ऋस्वः स्यात् । अनर्थकस्यापि निपातस्य प्रातिपदिकसंज्ञेऽप्येति । अध्यागच्छति । प्रलखते । प्रातिपदिकप्रदेशाः ऋस्वो नपुंसके प्रातिपदिकस्येत्येवमादयः ॥

**कृतद्धितसमासाश्च ॥४६॥**

कृतस्तद्धिताः समासाश्च प्रातिपदिकसंज्ञा भवन्ति । अप्रत्यय इति पूर्वत्रपर्युदासात्कृदन्तस्य तद्धितान्तस्य चानेन प्रातिपदिकसंज्ञा विधीयते । अर्थवत्समुदायानां समासग्रहणं नियमार्थम् । कृत् । कारकः । हारकः । कर्ता । हर्ता । तद्धितः । औपगवः । कापटवः । समासः । राजपुरुषः । ब्राह्मणकम्बलः । समासग्रहणस्य नियमार्थं त्वाहाक्यस्यार्थवतः संज्ञा न भवति ॥

**ऋस्वो नपुंसके प्रातिपदिकस्य ॥४७॥**

नपुंसकलिङ्गे ऽर्थे यत्प्रातिपदिकं वर्तते तस्य ऋस्वो भवति आदे-  
शोलोप्यस्याचः । अतिरि कुलम् । अतिलु कुलम् । नपुंसकइति किम् ।  
ग्रामणीः । सेनानीः । प्रातिपदिकस्येति किम् । काण्डे तिष्ठतः । कुड्ये  
तिष्ठतः । प्रातिपदिकग्रहणसामर्थ्यादेिकादेशः पूर्वस्यान्तवन्न भवति ॥

गोस्त्रियोरुपसर्जनस्य ॥४८॥

प्रातिपदिकस्येति वर्तते । गोइति स्वरूपग्रहणं, स्त्रीति प्रत्ययग्र-  
हणं, स्वरितत्वात् । उपसर्जनग्रहणं तयोर्विशेषणं, गोरुपसर्जनस्य स्त्री-  
प्रत्ययान्तस्योपसर्जनस्येति । ताभ्यां प्रातिपदिकस्य तदन्तविधिः । उप-  
सर्जनगोश्चान्तस्य उपसर्जनस्त्रीप्रत्ययान्तान्तस्य च प्रातिपदिकस्य ऋस्वो  
भवति । चित्रगुः । शबलगुः । स्त्रियाः । निष्कौशास्त्रिः । निर्वाणसिः ।  
अतिखटुः । अतिमालः । उपसर्जनस्येति किम् । राजकुमारी स्वरितत्वं  
किम् । अतितन्वोः । अतिलक्ष्मीः । अतिथ्योः । ईयसो बहुव्रीहिः प्रति-  
षेधो वक्तव्यः ॥ \* । बहुययसो । विद्यमानय्येयसो ॥

लुक्ताद्धितलुकि ॥४९॥

स्त्रीग्रहणमनुवर्तते उपसर्जनस्यैत च । पूर्वेण ऋस्वत्वे प्राप्ते लुक्वि-  
धीयते । तद्धितलुकि सति स्त्रीप्रत्ययस्य उपसर्जनस्य लुग्भवति । पञ्चे-  
न्द्राण्यो देवता अस्य पञ्चेन्द्रः । दशेन्द्रः । पञ्चभिः शष्पुलोभिः क्रीतः  
पञ्चशष्कुलिः । आमलक्याः फलसामलकम् । वकुलम् । वदरम् । तद्धि-  
तग्रहणं किम् । गार्ग्याः कुलं गार्गीकुलम् । लुकाति । कम् । गार्गीत्वम् ।  
उपसर्जनस्येत्येव । अवन्तो । कुन्तो । कुरुः ॥

इदगोण्याः ॥५०॥

पूर्वेण लुकि प्राप्ते इकारो विधीयते । गोण्यास्तद्धितलुकि सति  
इकारादेशो भवति । पञ्चभिर्गोणीभिः क्रीतः पटः पञ्चगोणिः । दशगो-  
णिः । इदिति योगविभागः । पञ्चभिः सूचीभिः क्रीतः पञ्चसूचिः । दश-  
सूचिः । स च एवं विषय एव ॥

### लुपि युक्तवद्वाक्तिवचने ॥५१॥

लुपोति लुप्तसंज्ञया लुप्तस्य प्रत्ययस्यार्थ उच्यते । तत्र लुपि युक्तवद्  
व्यक्तिवचने भवतः । युक्तवदिति निष्ठाप्रत्ययेन क्तवतुना प्रकृत्यर्थ उच्यते ।  
स हि प्रत्ययार्थमात्मना युनक्ति तस्य युक्तवतो व्यक्तिवचने लुप्त्यर्थे विधी-  
येते । अथ वा युक्तः प्रकृत्यर्थः प्रत्ययार्थेन संबद्धस्तस्मिन्नैव व्यक्तिवचने  
लुप्त्यर्थः भवतः । सप्तम्यर्थे वतिः । व्यक्तिवचने इति च लिङ्गसंख्ययोः पूर्वा-  
चार्यनिर्देशस्तदोद्यमेवेदं सूत्रम् । तथा चास्य प्रत्याख्यानं भविष्यति । त-  
दशित्वं संज्ञाप्रमाणत्वादिति । व्यक्तिः स्त्रीपुंनपुंसकानि, वचनमेकत्वद्वित्व-  
बहुत्वानि । पञ्चालाः क्षत्रियाः । पुलिङ्गाः बहुवचनविषयाः । तेषां नि-  
वासो जनपदः यथा तेषु क्षत्रियेषु व्यक्तिवचने तद्वज्जनपदे भवतः । प-  
ञ्चालाः । कुरवः । मगधाः । मत्स्याः । अङ्गाः । वङ्गाः सुह्याः । पुण्ड्राः ।  
लुपोति किम् । लुकि मा भूत् । लवणः मूपः । लवणा यवागूः । लवणं  
शकम् । व्यक्तिवचने इति किम् । शिरीषाणामदूरभवो ग्रामः शिरीषा-  
स्तस्य वनं शिरीषवनम् । विभाषीषधिवनस्यतिभ्य इति एत्वं न भवति ॥  
हरीतक्यादिषु व्यक्तिः ॥ \* ॥ हरीतक्याः फलानि हरीतक्यः फलानि ॥  
खलतिकादिषु वचनम् ॥ \* ॥ खलतिकस्य पर्वतस्यादूरभवानि वनानि  
खलतिकं वनानि ॥

### विशेषणानां चाजातेः ॥५२॥

लुपोति वर्तते । लुप्त्यर्थस्य यानि विशेषणानि तेषामपि व्यक्तिवचने  
भवतो जातिं वर्जयित्वा । पञ्चालाः रमणीयाः । बह्वङ्गाः बहुक्षीरघृताः  
बहुमाख्यफलाः । गोदौ रमणीयो । बह्वक्षौ बहुक्षीरघृतौ बहुमाख्यफलौ ।  
अजातेरिति किम् । पञ्चालाः जनपदः । गोदौ ग्रामः । जात्यर्थस्य चायं  
युक्तवद्भावप्रतिषेधः । तेन जातिद्वारेण यानि विशेषणानि तेषामपि यु-  
क्तवद्भावो न भवति । पञ्चालाः जनपदो रमणीयो बह्वन्नः । गोदौ ग्रामो  
रमणीयो बह्वन्न इति ॥ मनुष्यलुपि प्रतिषेधो वक्तव्यः ॥ \* ॥ चञ्चाभिरू-  
पः । वक्षिका दर्शनीयः ॥

### तदशिष्यं संज्ञाप्रमाणत्वात् ॥५३॥

तदिति प्रकृतं युक्तवद्भावलक्षणं निर्दिश्यते, तदशिष्यं न वक्तव्यं कस्मात्संज्ञाप्रमाणत्वात् । संज्ञाशब्दा हि नानालिङ्गसंख्याः । प्रमाणं पञ्चाला वरणा इति च । नैते योगशब्दाः । किं तर्हि जनपदादीनां संज्ञा एताः । तत्र लिङ्गं वचनं च स्वभावसिद्धमेव न यत्नप्रतिपाद्यम् । यथा आपो दाराः गृहाः सिकता वर्षा इति ॥

### लुब्धोगाप्रख्यानात् ॥५४॥

लुब्धशिष्यः । योयं जनपदे लुप् वरणादिभ्यश्चेति लुक्च्यते अयं न वक्तव्यः, किं कारणं योगाप्रख्यानात् । नहि पञ्चाला वरणा इति योगः संबन्धः प्रख्यायते नैतदुपलभामहे वृक्षयोगान्नगरे वरणा इति । किं तर्हि संज्ञा एताः । तस्मादत्र तस्य निवासः अदूरभवश्चेति तद्वितो नैवोत्पद्यते किं लुपो विधानेन ॥

### योगप्रमाणे च तदभावे ऽदर्शनं स्यात् ॥५५॥

पञ्चालादयः संज्ञा शब्दा न योगनिमित्ता इत्युक्तं, तच्चावश्यमेवाभ्युपगन्तव्यं योगप्रमाणे हि तदभावे ऽदर्शनं स्यात् यदि पञ्चालादिशब्दो योगस्य प्रमाणं योगस्य वाचकः स्यात् ततस्तदभावेऽदर्शनमप्रयोगः स्यात् । दृश्यते च संप्रति विनैव क्षत्रियसंबन्धेन जनपदेषु पञ्चालादिशब्दस्ततो ऽवसीयते नायं योगनिमित्तकः किं तर्हि रूढिरूपेणैव तत्र प्रवृत्त इति ॥

### प्रधानप्रत्ययार्थवचनमर्थस्यान्यप्रमाणत्वात् ॥५६॥

अशिष्यमिति वर्तते, प्रधानं समासे किं चित्पदं प्रत्ययस्तव्यदादिताभ्यामर्थवचनमर्थाभिधानमनैनं प्रकारेण भवतीति पूर्वाचार्यैः परिभाषितम् । प्रधानोपसर्जने प्रधानार्थं सह ब्रूतः प्रकृतिप्रत्ययौ सहार्थं ब्रूत इति । तत्पाणिनिराचार्यैः प्रत्याचष्टे । अशिष्यमेतत् अर्थस्यान्यप्रमाणत्वादिति । अन्य इति शास्त्रापेक्षया लोको व्यपदिश्यते, शब्दैरर्थाभिधानं स्वाभा-



विकं न पारिभाषिकमशक्यत्वात्, लोकत एवार्थावगतेः । यैरपि व्याकरणं न श्रुतं तेषुपि राजपुरुषमानयेत्युक्ते राजविशिष्टं पुरुषमानयन्ति न राजानं नापि पुरुषमात्रं । औपगवमानयेत्युक्ते उपगुविशिष्टमपत्यमानयन्ति नोपगुं नाप्यपत्यमात्रं नोभौ । यच्च लोकतो ऽर्थः सिद्धः किं तच्च यत्नेन ॥

### कालोपसर्जने च तुल्यम् ॥५७॥

अशिष्यमिति वर्तते । कालोपसर्जने चाशिष्ये कस्मादर्थस्यान्यप्रमाणत्वात् । तुल्यशब्दो हेत्वनुकर्षणार्थः । अशिष्यविशेषणं चैतत् । कालोपसर्जने च तुल्यमशिष्ये भवतः । इहान्ये वैयाकरणाः कालोपसर्जनयोः परिभाषां कुर्वन्ति । आन्याय्यादुत्थानादान्याय्याच्च संवेशनात् । एषोद्यतनः कालः । अपरे पुनराहुः । अहम्भयतोर्ध्वरात्रं एषोद्यतनः काल इति । तथोपसर्जनपरिभाषां कुर्वन्ति अप्रधानमुपसर्जनमिति । तत्पाणिनिराचार्यः प्रत्याचष्टे लोकतो ऽर्थावगतेः । यैरपि व्याकरणं न श्रुतं तेषां हुरिदमस्माभिरव्य कर्तव्यमिदं श्चः कर्तव्यमिदं ह्यः कृतमिति । नैवं लुप्तमिति । तथोपसर्जनं वयमत्र गृहे ग्रामे वा उपसर्जनसप्रधानमिति गम्यते । यच्च लोकतोर्थः सिद्धः किं तच्च यत्नेन । यद्येवं पूर्वसूत्रेणैव कालोपसर्जनग्रहणं कस्माच्च कियते, किमर्थो योगविभागः । प्रदर्शनार्थः । अथ यद्येवं जातीयकमशिष्यमिति । तथा च पूर्वाचार्याः परिभाषन्ते सत्यर्थं बहुव्रीहिः, पूर्वपदार्थप्रधानो ऽव्ययोभावः, उभयपदार्थप्रधानो द्वन्द्व इत्येवमादि, तदशिष्यमिति ॥

### जात्या ख्यायामेकस्मिन्बहुवचनमन्यतरस्याम् ॥५८॥

अशिष्यमिति निवृत्तम् । जातिर्नामायमेकीर्थः तदभिधाने एकवचनमेव प्राप्तमत इदमुच्यते जातिराख्या जात्याख्या जात्याख्यायामेकस्मिन्नर्थे बहुवचनमन्यतरस्यां भवति । जात्यर्थो बहुवद् भवतीति यावत् । तेन तद्विशेषणानामजातिशब्दानामपि संपन्नादीनां बहुवचनमुपपद्यते । संपन्नो यवः । संपन्ना यवाः । संपन्नो व्रीहिः । संपन्ना व्रीहयः । पूर्ववथा

ब्राह्मणः प्रत्युत्थेयः । पूर्ववयसो ब्राह्मणाः प्रत्युत्थेयाः । जातिग्रहणं किम् ।  
देवदत्तो यज्ञदत्तः । आख्यायामिति किम् काश्यपप्रतिष्ठातिः काश्यपः ।  
भवत्ययं जातिग्रहो न त्वनेन जातिराख्यायते किं तर्हि प्रतिष्ठातिः ।  
एकस्मिन्निति किम् । ब्रीहियवौ ॥ संख्याप्रयोगे प्रतिषेधो वक्तव्यः ॥ \* ॥  
एको ब्रीहिः संपन्नः सुभिन्नं करोति ॥

अस्मदो द्वयोश्च ॥५६॥

अस्मदो योर्थस्तस्यैकत्वे द्वित्वे च बहुवचनमन्यतरस्यां भवति ।  
अहं ब्रवीमि । वयं ब्रूमः । आवां ब्रूवः । वयं ब्रूमः ॥ सविशेषणस्य प्रति-  
षेधो वक्तव्यः ॥ \* ॥ अहं देवदत्तो ब्रवीमि । अहं गान्धर्वो ब्रवीमि । अहं  
पटुर्ब्रवीमि । युष्मदि गुरावेकेषाम् । त्वं मे गुरुः । यूयं मे गुरवः ॥

फलगुनीप्रोष्ठपदानां च नक्षत्रे ॥६०॥

चकारो द्वयोरित्यनुकर्षणार्थः । फलगुण्योर्द्वयोः प्रोष्ठपदयोश्च द्वयोर्न  
क्षत्रयोर्बहुवचनमन्यतरस्यां भवति । कदा पूर्वं फलगुण्यौ, कदा पूर्वाः फ-  
लगुण्यः । कदा पूर्वं प्रोष्ठपदे, कदा पूर्वाः प्रोष्ठपदाः । नक्षत्र इति किम् ।  
फलगुण्यौ माणविके ॥

छन्दसि पुनर्वसोरेकवचनम् ॥६१॥

अन्यतरस्यामित्यनुवर्तते । द्वयोर्द्विवचने प्राप्ते पुनर्वसोश्छन्दसि  
विषये एकवचनमन्यतरस्यां भवति । पुनर्वसुर्नक्षत्रमदितिर्देवता । पुनर्वसु  
नक्षत्रमदितिर्देवता । नक्षत्र इत्येव । पुनर्वसु माणविकौ । छन्दसीति कि-  
म् । पुनर्वसु इति ॥

विशाखयोश्च ॥६२॥

छन्दसीति वर्तते, द्विवचने प्राप्ते छन्दसि विषये विशाखयोरेकव-  
चनमन्यतरस्यां भवति । विशाखा नक्षत्रमिन्द्राग्नी देवता । विशाखे न-  
क्षत्रमिन्द्राग्नी देवता ॥

तिष्ठपुनर्वसोर्नक्षत्रद्वन्द्वे बहुवचनस्य द्विवचनं नित्यम् ॥६३॥



हृन्दसीति निवृत्तम् । तिष्य एकः पुनर्वसू द्वौ तेषां हृन्दो बहुवचनम् । तत्र बहुवचने प्राप्तं द्विवचनं त्रिधीयते । तिष्यपुनर्वसून् नक्षत्रविषये हृन्दो बहुवचनप्रसङ्गे नित्यं द्विवचनं भवति । उद्दिष्टौ तिष्यपुनर्वसू इत्येते । तिष्यपुनर्वसू रिति किम् । विशाखासुराधाः । नक्षत्रइति किम् । तिष्यस्य माणवकः पुनर्वसू माणवकौ तिष्यपुनर्वसवौ माणवकाः । ननु च प्रकृतमेव नक्षत्रग्रहणं किमर्थं पुनरुच्यते । पर्यायाणामपि यथा स्यात् । तिष्यपुनर्वसू । पुष्यपुनर्वसू । सिङ्घपुनर्वसू । हृन्दइति किम् । यस्मिन्त्यस्त्वौ पुनर्वसू तेषां तदमे तिष्यपुनर्वसवः । उन्मुग्धास्त्रिष्यदय एव विपर्ययेषु दृश्यमाना बहुव्रोहिण्युच्यन्ते । तेन नक्षत्रसमास एवायम् । बहुवचनस्येति किम् । एकवचनस्य मा भूत्, तिष्यपुनर्वसू इदमिति । सर्वौ हृन्दो विभावा एकवचनवतीत्यस्यैतदेव आपकम् । नित्यग्रहणं विकल्पनिवृत्त्यर्थम् ॥

### सरूपाणामेकशेष एकविभक्तौ ॥ ६४ ॥

समानं रूपमेवमिति सरूपाः । सरूपाणां शब्दानां एकविभक्तौ परत एकशेषो भवति । एकः शिष्यते इतरे निवर्तन्ते । वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षाः । प्रत्यर्थं शब्दनिवेशाद्वैकानैकस्याभिधानं, तच्चानेकार्थाभिधानेऽनेकशब्दत्वं प्राप्तं तस्मादेकशेषः । सरूपाणामिति किम् । वृक्षश्च वृक्षाः । रूपग्रहणं किम् । भिन्नेष्वर्थे यथा स्यात् । अक्षाः । पादाः । माघाः । एकग्रहणं किम् । द्विवह्नौः शेषो मा भूत् । शेषग्रहणं किम् । आदेशो मा भूत् । एकविभक्ताविति किम् । पयः पयो जरयति । ब्राह्मणाभ्यां च कृतं ब्राह्मणाभ्यां च देहि ॥

### वृद्धो यूना तल्लक्षणाश्वेदेव विशेषः ॥ ६५ ॥

शेष इति वर्तते । यूनेति सहयोगे तृतीया । वृद्धो यूना सहवचने शिष्यते युवा निवर्तते । वृद्धशब्दः पूर्वाचार्यसंज्ञा गोत्रस्य । अपत्यमन्तर्हितं वृद्धमिति । वृद्धयूनोः सहवचने वृद्धः शिष्यते तल्लक्षणाश्वेदेव विशेषः । तदिति वृद्धयूनोर्निर्देशः । लक्षणाश्वो निमित्तपर्यायः । चेष्टाश्वो यद्यर्थः, एवकारो ऽधारणः । विशेषो वैरूप्यम् । वृद्धयुवनिमित्तकमेवयदि वैरूप्यं

भवति ततो वृद्धः शिष्यते युवा निवर्तते । समाभायामाकृतौ वृद्धयुवप्र-  
त्ययौ भिद्येते । गार्ग्यश्च गार्ग्यायणश्च गार्ग्यौ । वात्स्यश्च वात्स्यायनश्च  
वात्स्यौ । वृद्ध इति किम् । गर्गश्च गार्ग्यायणश्च गर्गगार्ग्यायणौ । यूनेति  
किम् । गार्ग्यश्च गर्गश्च गार्ग्यगर्गौ । तल्लक्षण इति किम् । गार्ग्यवात्स्या-  
यनौ । एवकारः किमर्थः । भागवित्तिश्च भागवित्तिकश्च भागवित्तिभाग-  
वित्तिकौ । कुतसा सौवीरत्वं च भागवित्तिकस्यापरो विशेषो विद्यते ॥

स्त्री पुंश्च ॥ ६६ ॥

शेष इति वर्तते, वृद्धो यूनेति च सर्वं, स्त्री वृद्धा यूना सहवचने-  
शिष्यते तल्लक्षणश्चेदेव विशेषो भवति । पुंसश्चास्याः कार्यं भवति ।  
स्त्र्यर्थः पुमर्थवद्वर्तति । गार्गी च गार्ग्यायणश्च गार्ग्यौ । दाक्षी च वात्स्या-  
यनश्च वात्स्यौ । दाक्षी च दाक्षायणश्च दाक्षौ ॥

पुमान् स्त्रिया ॥ ६७ ॥

तल्लक्षणश्चेदेव विशेष इति वर्तते । वृद्धो यूनेति निवृत्तम् । स्त्रिया  
सहवचने पुमान् शिष्यते स्त्री निवर्तते । स्त्रीपुंसलक्षणश्चेदेव विशेषो  
भवति । ब्राह्मणश्च ब्राह्मणी च ब्राह्मणी । कुक्कुटश्च कुक्कुटी च कुक्कुटी ।  
तल्लक्षणश्चेदेव विशेष इत्येव । कुक्कुटश्च मयूरी च कुक्कुटमयूर्यौ । एव-  
कारः किमर्थः । इन्द्रश्च इन्द्राणी चेन्द्रेन्द्राण्यौ । पुंयोगादाख्यायामित्य-  
परो विशेषः । पुमानिति किम् । प्राक्च प्राचो च प्राक्प्राच्यौ । प्रागि-  
त्यव्ययमलिङ्गम् ॥

भ्रातृपुत्री स्वदुहितृभ्याम् ॥ ६८ ॥

अथासंख्यं भ्रातृपुत्रशब्दौ शिष्यते सहवचने स्वदुहितृभ्याम् ।  
स्त्रसा सहवचने भ्रातृशब्दः शिष्यते । भ्राता च स्वसा च भ्रातरी । दुहि-  
त्रा सहवचने पुत्रशब्दः शिष्यते । पुत्रश्च दुहिता च पुत्री ॥

नपुंसकमनपुंसकैकैक्यञ्चास्यान्यतरस्याम् ॥ ६९ ॥

तल्लक्षणश्चेदेव विशेष इति वर्तते । नपुंसकानपुंसकमाचक्षते विशेषे

ऽनपुंसकेन सहवचने नपुंसकं शिष्यते एकवच्चास्य कार्यं भवति अन्यतर-  
स्याम् । शुक्लश्च कम्बलः शुक्ला च वृद्धतिका शुक्लं च वस्त्रं तदिदं शुक्लम् ।  
तानीमानि शुक्लानि । अनपुंसकेनेति किम् । शुक्लं च शुक्लं च शुक्लं  
च शुक्लानि । एकवच्चेति न भवति ॥

पिता माता ॥ ७० ॥

अन्यतरस्यामिति वर्तते नैकवदिति । माता सहवचने पितृशब्दः  
शिष्यते अन्यतरस्याम् । माता च पिता च पितरौ । मातापितराविति वा ॥

श्वशुरः श्वश्रू ॥ ७१ ॥

अन्यतरस्यामिति वर्तते । श्वश्रू सहवचने श्वशुरशब्दः शिष्यते अ-  
न्यतरस्याम् । श्वशुरश्च श्वश्रूश्च श्वशुरौ । श्वश्रूश्च श्वशुराविति वा ॥

त्यदादीनि सर्वैर्निव्यम् ॥ ७२ ॥

त्यदादीनि शब्दरूपाणि सर्वैः सहवचने नित्यं शिष्यन्ते त्यदादि-  
भिरन्यैश्च । सर्वग्रहणं साकल्यार्थं, नित्यग्रहणं विकल्पनिवृत्त्यर्थम् । स च  
देवदत्तश्च तौ । यश्च देवदत्तश्च यौ । त्यदादीनां मिथो यद्यत्परं तत्त-  
च्छिष्यते ॥ \* ॥ स च यश्च यौ । यश्च कश्च कौ ॥

ग्राम्यपशुसंघेष्वतरुणेषु स्त्री ॥ ७३ ॥

ग्राम्याणां पशूनां संघाः ग्राम्यपशुसंघाः । एतेषु सह विवक्षायां स्त्री  
शिष्यते । पुमान् स्त्रियेति पुंसः शेषे प्राप्ते स्त्रीशेषो विधीयते । अतरुण  
ग्रहणं सामर्थ्यात्पशुविशेषणम् । गाव इमाः । अजा इमाः । ग्राम्यग्रहणं  
किम् । रुरव इमे । पृषता इमे । पशुष्विति किम् । ब्राह्मणाः क्षत्रियाः ।  
संघेष्विति किम् । एतौ गावौ चरतः । अतरुणेष्विति किम् । वत्सा इमे ।  
बर्करा इमे । अनेकशफेष्विति वक्तव्यम् ॥ \* ॥ इह मा भूत् । अश्वा इमे ॥

इति श्रीजयादित्यविरचितायां काशिकायां वृत्तौ प्रथमाध्यायस्य

द्वितीयः पादः ॥

॥ अथ प्रथमाध्यायस्य तृतीयः पादः ॥

भूवादयो धातवः ॥ १ ॥

भू इत्येवमादयः शब्दाः क्रियावचना धातुसंज्ञा भवन्ति । भू । भवति । एध । एधते । स्रष्टे । स्रष्टेते । धातुशब्दः पूर्वाचार्यसंज्ञा । ते च क्रियावचनानां संज्ञां कृतवन्तः । तदिहापि पूर्वाचार्यसंज्ञाश्रयणात् क्रियावचनामेव भूवादीनां धातुसंज्ञा विधीयते ॥

भूवादीनां वकारोऽयं मङ्गलार्थः प्रयुज्यते ।

भुवो वार्थं वदन्तीति भूर्था वा वाटयः स्मृताः ॥

धातुप्रदेशा धातोरित्येवमादयः ॥

उपदेशेजनुनासिक इत् ॥ २ ॥

उपदिश्यतेनेत्युपदेशः शास्त्रवाक्यानि सूत्रपाठः स्थितपाठश्च तत्र योजनुनासिकः स इत्संज्ञो भवति । एध । स्रष्टे । प्रतिज्ञानुनासिक्याः पाणिनीयाः । उपदेशइति किम् । अभ्रञ्च अपः । अजिति किम् । आतो मनिन् कनिबुनिपञ्च । अनुनासिक इति किम् । सर्वस्याचो मा भूत् । इत्प्रदेशा आदितश्चेत्येवमादयः ॥

हलन्त्यम् ॥ ३ ॥

उपदेशइति वर्तते । अन्ते भवमन्त्यम् । धात्वादेः समुदायस्य यदन्त्यं हल् तदित्संज्ञं भवति । अ इ उ ण् । णकारः । ऋ ॠ क् । ककारः । ए ओ ङ् । ङकारः । ऐ औ च् । चकारः । उपदेशइत्येव । अग्निचित् । सोमंसुत् । हस्य ल् हलिति द्वितीयमत्र हलग्रहणं तन्त्रेणोपात्तं द्रष्टव्यम् । तेन प्रत्याहारपाठे हलित्यत्र लकारस्य इत्संज्ञा क्रियते । तथा च सति हलन्त्यमित्यत्र प्रत्याहारे नेतरेतराश्रयदोषो भवति ॥

न विभक्तौ तुस्माः ॥ ४ ॥

पूर्वेण प्राप्तायामित्संज्ञायां विभक्तौ वर्तमानानां तवर्गसकारमका-

राणां प्रतिषेध उच्यते । तज्जर्ग । टाडसिडसामिनात्स्याः । वृक्षात् । मृ-  
क्षात् । सकार । जस् । ब्राह्मणाः । तस् । थस् । पचतः । पचथः । मकार ।  
अपचताम् । अपचतम् । विभक्ताविति किम् । अचो यत् । ऊर्णाया युस् ।  
रुधादिभ्यः श्रम् । किमो ऽत् । इटो ऽदित्यत्र प्रतिषेधो न भवति । अनि-  
त्यत्वादस्य प्रतिषेधस्य । इदमस्यसुरित्युकारालुब्धनिर्देशादनित्यत्वमुप-  
लभ्यते ॥

### आदिर्जिटुडवः ॥ ५ ॥

इदिति वर्तते । आदिशब्दः प्रत्येकमभिसंबध्यते । जि टु डु इत्येते-  
षां समुदायानामादितो वर्तमानानामित्संज्ञा भवति । जिमिदा । मिन्नः ।  
जिधृषा । धृष्टः । जिच्चिदा । च्विषः । जिदन्थी । इडः । टुवेष्टः । वे-  
पथुः । टुओष्णि । भ्रयथुः । डुपचष् । पक्लिमम् । डुवप् । उप्तिमम् ।  
डुकञ् । क्वचिमम् । आदिरिति किम् । पटूयति । कण्डूयति । उपदेश-  
इत्येव । जिकारीयति ॥

### षः प्रत्ययस्य ॥ ६ ॥

षकारः प्रत्ययस्यादिरित्संज्ञो भवति । शिल्पिनि धुन् । नर्त्तकी ।  
रजकी । प्रत्ययस्येति किम् । षोडः । षड्विकः । आदिरित्येव । अविम-  
ह्योष्टिषच् । अविषः । महिषः ॥

### चुटू ॥ ७ ॥

चवर्गटवर्गौ प्रत्ययस्यादी इत्संज्ञौ भवतः । गोत्रे कुक्षादिभ्य-  
श्चफञ् । कौष्मायन्यः । कृष्य ईयादेशं वक्ष्यति । जस् । ब्राह्मणाः । भ-  
स्यान्तादेशं वक्ष्यति । शण्डिकादिभ्यो ज्ञः । शण्डिकः । टवर्ग । चरे-  
ष्टः । कुरुचरी । मद्रचरी । ठस्य इकादेशं वक्ष्यति । सप्तम्यां जनेर्ङः । उ-  
पसरजः । मन्दुरजः । ढस्यैयादेशं वक्ष्यति । अन्नासः । आन्नः । पृथग्यो-  
गकरणमस्य विधेरनित्यत्वज्ञापनार्थम् । तेन वित्तशुच्युपचरणपौ । केशशु-  
च्युः । केशचणः । अवात्कुटारञ्च । नते नासिकायः संज्ञायां टीटज्जा-  
टञ्चटचः । अवटीटः । आदिरित्येव । कर्मणि घटो ऽठच् । कर्मठः ॥



## लशकृतद्धिते ॥८॥

तद्धितवर्जितस्य प्रत्ययस्यादितो वर्तमाना लकारशकारकवर्गा इत्यसंज्ञा भवन्ति । लकार । ल्युट्च । चयनम् । जयनम् । शकार । कर्तरि शप् । भवति । पचति । कवर्ग । क्तकृतवतू निष्ठा । भुक्तः । भुक्तवान् । प्रियवश्वे वदः स्वच् । प्रियंवदः । वशंवदः । ग्लानिस्थश्च ग्लुः । ग्लानुः । जिष्णुः । भूष्णुः । भस्मभासमिदो घुरच् । भङ्गुरम् । टाडसिडसामिना-  
त्स्माः । वृक्षात् । वृक्षस्य । अतद्धितइति किम् । चूडालः । क्षोमशः ।  
कर्णिका ॥

## तस्य लोपः ॥९॥

तस्येत्यसंज्ञकस्य लोपो भवति । तथा चैवोदाहृतम् । तस्य ग्रहणं सर्वलोपार्थम् । अलोपित्वस्य मा भूत् । आदिर्निटुडव इति ॥

## यथासंख्यमनुदेशः समानाम् ॥१०॥

संख्याशब्देन क्रमो लक्ष्यते । यथासंख्यं यथाक्रममनुदेशो भवति । अनुदिश्यतइत्यनुदेशः । पश्चादुच्चार्यतइत्यर्थः । समानां समसंख्यानां समपरिपठितानामनुदेशिनामनुदेशिनां च यथाक्रममनुदेशिभिरनुदेशिनः संबध्यन्ते । तूदीशलातुरवर्मतीकूचवाराड्डकक्कृष्टजक्रः । प्रथमात्प्रथमः । द्वितीयाद् द्वितीय इत्यादि । तौदेयः । शालातुरीयः । वार्मतेयः । कौच-  
वार्यः । समानामिति किम् । लक्षणेत्थं भूताख्यानभागवीरसासु प्रतिपर्य-  
नवः । लक्षणादयस्त्वारो ऽर्थाः । प्रत्यादयस्त्रयः । सर्वेषां सर्वत्र कर्मप्र-  
वचनीयसंज्ञा भवति । इह कस्मान्न भवति । वेशीयशआदेर्भंगाद्यल् । ख  
चेति । स्वरितेन लिङ्गेन यथासंख्यं, यत्र जेष्यते तत्र स्वरितत्वं न प्रति-  
प्रायते । स्वरितेनाधिकार इति स्वरितग्रहणं पूर्वेषां संबध्यते ॥

## स्वरितेनाधिकारः ॥११॥

स्वरितेनेति इत्थं भूतलक्षणे तृतीया । स्वरितो नाम स्वरविशेषो  
वर्णधर्मः । तेन चिह्नेनाधिकारो वेदितव्यः । अधिकारो विनिबोधः ।

स्वरितगुणयुक्तं शब्दरूपमधिकृतत्वादुत्तरञ्चोपतिष्ठते । प्रतिज्ञास्वरिताः  
पाणिनीयाः । प्रत्ययः । धातोः । ङाप्प्रातिपदिकात् । अङ्गस्य । भस्य ।  
पदस्य ॥

### अनुदात्तङित आत्मनेपदम् ॥ १२ ॥

अविशेषेण धातोरात्मनेपदं परस्मैपदं च विधास्यते तत्रायं नियमः  
क्रियते । अनुदात्तेतो ये धातवो ङितश्च तेभ्य एव आत्मनेपदं भवति  
नाग्येभ्यः । अनुदात्तेदभ्यः । आस् । आस्ते । वस् । वस्ते । ङिङ्गाः खल्व-  
पि । षूङ् । सूते । शीङ् । शीते ॥

### भावकर्मणोः १३

लः कर्मणि च भावे चाकर्मकेभ्य इति भावकर्मणोर्विहितस्य लस्य  
तिबादयः सामान्येन वक्ष्यन्ते तच्चेदमुच्यते । भावे कर्मणि चात्मनेपदं  
भवति । भावे । ग्लायते भवता । सुष्यते भवता । आस्यते भवता । क-  
र्मणि । क्रियते कटः । क्रियते भारः । कर्मकर्तरि । लूयते केदारः स्नय-  
मेवेति परस्मैपदं न भवति । तस्य विधाने द्वितीयं कलं ग्रहणमनुवर्तते ।  
तेन कर्तव्यं यः कर्ता तत्र परस्मैपदं भवति ॥

### कर्तरिकर्मव्यतिहारे ॥ १४ ॥

कर्मशब्दः क्रियावाची व्यतिहारो विनिमयः । यत्रान्य संबन्धिनीं  
क्रियामन्यः करोति इतरसंबन्धिनीं चेतः स कर्मव्यतिहारः । तद्विशि-  
ष्टक्रियावचनाद्धातोरात्मनेपदं भवति व्यतिलुनते । व्यतिपुनते । कर्मव्य-  
तिहारइति किम् । लुनन्ति । कलं ग्रहणमुत्तरार्थं शेषात्कर्तरि परस्मै-  
पदमिति ॥

### न गतिहिंसार्थेभ्यः ॥ १५ ॥

पूर्वेणात्मनेपदं प्राप्तं प्रतिषिध्यते । गत्यर्थेभ्यो हिंसार्थेभ्यश्च धातु-  
भ्यः कर्मव्यतिहारे आत्मनेपदं न भवति । व्यतिगच्छन्ति । व्यतिसर्पन्ति ।  
हिंसार्थेभ्यः । व्यतिहिंसन्ति । व्यतिघ्नन्ति । प्रतिषेधे हसादीनामुपसंख्या-

नम् ॥ \* ॥ व्यतिहसन्ति । व्यतिजहपन्ति । व्यतिपठन्ति । हरतेरप्रतिषेधः ॥ \* संप्रहरन्ते राजानः ॥

**इतरेतरान्योन्योपपदाच्च ॥ १६ ॥**

इतरेतरो ऽन्योन्य इत्येवमुपपदादातोः कर्ष्यव्यतिहारे आत्मनेपदं न भवति । इतरेतरस्य व्यतिलुनन्ति । अन्योन्यस्य व्यतिलुनन्ति । परस्परोपपदाच्चेति वक्तव्यम् ॥ \* ॥ परस्परस्य व्यतिलुनन्ति ॥

**नेर्विशः ॥ १७ ॥**

शेषात्कर्तरोति परस्मैपदे प्राप्ते निपूर्वादिश आत्मनेपदं विधीयते नेः परस्मादिश आत्मनेपदं भवति । निविशते । निविशन्ते । नेरिति किम् । प्रविशति । यदागमास्तदग्रहणेन गृह्यन्ते तेनाटा नास्ति व्यवधानम् । न्यविशत । नेरुपसर्गस्य अग्रणम् अर्थवदग्रहणे नानर्थकस्येति तस्मादिह न भवति । मधुनि विशन्ति भ्रमराः ॥

**परिव्यवेभ्यः क्रियः ॥ १८ ॥**

डुक्तीज्द्रव्यविनिमये जित्वात्कर्त्तृभिप्राये क्रियाफले सिद्धमात्मनेपदम् अकर्त्तृभिप्रायार्थोयमारम्भः । परिव्यवेभ्य उत्तरात्क्रीणातेरात्मनेपदं भवति । परिक्रीणीते । विक्रीणीते । अवक्रीणीते । पर्यादय उपसर्गो गृह्यन्तेतेनेह न भवति । बहुविक्रीणाति वनम् ॥

**विपराभ्यां जेः ॥ १९ ॥**

शेषात्कर्तरि परस्मैपदमित्यस्यापवादः । विपरापूर्वाज्जयतेर्धातोरात्मनेपदं भवति । विजयते । पराजयते । विपराशब्दावुपसर्गो गृह्यते साहचर्यात्, तेनेह न भवति । बहु विजयति वनम् । परा जयति सेनेति ॥

**आङो दो ऽनास्यविहरणे ॥ २० ॥**

अकर्त्तृभिप्रायार्थोयमारम्भः । आङ्पूर्वाहदातेरनास्यविहरणे वर्त्तमानादात्मनेपदं भवति । विद्यामादत्ते । अनास्यविहरणइति किम् । आस्यं व्याददाति ॥ आस्यविहरणसमानक्रीतादपि प्रतिषेधो वक्तव्यः ॥ \* ॥ वि-



पादिकां व्याददाति । कूलं व्याददाति । स्वाङ्गकर्मकाच्चेति वक्तव्यम् ॥ \* ॥  
इह मा भूत् । व्याददते पिपीलिकाः पतङ्गस्य मुखम् ॥

क्रीडो ऽनुसंपरिभ्यश्च ॥ २१ ॥

क्रीडृ विहारे एतस्माद् अनं समं परि इत्येवं पूर्वाद् आङ्पूर्वाच्चा-  
त्मनेपदं भवति । अनुक्रीडते । सं क्रीडते । परिक्रीडते । आङ्ः खल्वापि आ-  
क्रीडते । समो ऽकूजने इति वक्तव्यम् ॥ \* ॥ संक्रीडन्ति शकटानि । समा  
साहचर्यादन्वादि रूपसर्गो गृह्यते तेनेह कर्मप्रवचनीयप्रयोगे न भवति ।  
माणवकमनुक्रीडति । आगमेः क्षमायामात्मनेपदं वक्तव्यम् ॥ \* ॥ क्षमा  
उपेक्षा कालहरणमिति यावत् । आगमयस्व तावन्माणवकम् । शिच्छे-  
र्जिज्ञासायाम् ॥ \* ॥ विद्यासु शिच्छते । आशिषि नाथः ॥ \* ॥ सर्पिषो  
नाथते । मधुनो नाथते । आशिषीति किम् । माणवकमनुनाथति । हर-  
तेर्गतताच्छीष्ये ॥ \* ॥ पैतृकमश्ना अनुहरन्ते । मातृकं गावोऽनुहरन्ते ।  
गतताच्छीष्य इति किम् । मातुरनुहरति । किरतेर्हर्षजीविकाकुलायकर-  
णेष्विति वक्तव्यम् ॥ \* ॥ अपस्किरते वृषभो हृष्टः । जीविकायाम् ।  
अपस्किरते कुक्कुटो भक्षार्थी । कुलायकरणे । अपस्किरते श्वा ऽऽश्वार्थी ।  
हर्षादिष्विति किम् । अपकिरति कुसुमम् । आङ्निप्रच्छोरूपसंख्यानम् ॥ \* ॥  
आनुते शृगालः । आपृच्छते गुरुम् । शप उपलभन इति वक्तव्यम् ॥ \* ॥  
वाचा शरीरस्पर्शनमुपलभनम् । देवदत्ताय शपते । यज्ञदत्ताय शपते ।  
उपलभन इति किम् । शपति ॥

समवप्रविभ्यः स्थः ॥ २२ ॥

सम् अव प्र वि इत्येवंपूर्वात् तिष्ठतेरात्मनेपदं भवति । संतिष्ठन्ती  
अवतिष्ठते । प्रतिष्ठते । वितिष्ठते ॥ आङ्ः स्थः प्रतिज्ञान इति वक्तव्यम् \* ॥  
अस्ति संस्कारमात्रमातिष्ठते । आत्मनो गुणवृद्धी आतिष्ठते ॥

प्रकाशनस्थेयाख्ययोश्च ॥ २३ ॥

स्वाभिप्रायकथनं प्रकाशनं स्थेयस्याख्या स्थेयाख्या । तिष्ठत्यस्मि-  
न्निति स्थेयः । विवादपदनिर्णयता लोके स्थेय इति प्रसिद्धं स्तस्य प्रतिपत्त्य-

यमाख्याग्रहणम् । प्रकाशने स्थयाख्यायां च तिष्ठतेरात्मनेपदं भवति ।  
प्रकाशने तावत् । तिष्ठते कन्या छात्रेभ्यः । तिष्ठते वृषली ग्रामपुत्रेभ्यः ।  
प्रकाशयत्यात्मानमित्यर्थः । स्थयाख्यायाम् । त्वयि तिष्ठते । मयि तिष्ठते ।  
संशय्य कर्णादिषु तिष्ठते यः ॥

### उदोऽनूर्ध्वकर्मणि ॥ २४ ॥

उत्पूर्वात्तिष्ठतेरनूर्ध्वकर्मणि वर्त्तमानादात्मनेपदं भवति । कर्म-  
शब्दः क्रियावाचो अनूर्ध्वताविशिष्टक्रियावचनात्तिष्ठतेरात्मनेपदं भवति ।  
गेहे उत्तिष्ठते । कुटुम्बे उत्तिष्ठते । तदर्थं यततइत्यर्थः । उद ईहायामि-  
ति वक्तव्यम् ॥ \* ॥ इह मा भूत् । अस्माद्ग्रामात् शतमुत्तिष्ठति । शतमु-  
त्पद्यतइत्यर्थः । ईहाग्रहणमनूर्ध्वकर्मण एव विशेषणं नापवादः । अनूर्ध्व-  
कर्मणीति किम् । आसनादुत्तिष्ठतिः ।

### उपान्मन्त्रकरणे ॥ २५ ॥

उपपूर्वात्तिष्ठतेर्मन्त्रकरणेऽर्थे वर्त्तमानादात्मनेपदं भवति । ऐन्द्र्या  
गार्हपत्यमुपतिष्ठते । आग्नेय्याऽग्नीध्रमुपतिष्ठते । मन्त्रकरणइति किम् ।  
भर्तारमुपतिष्ठति यौवनेन । उपादेवपूजासंगतिकरणमिच्छीकरणपथि-  
ष्विति वाच्यम् ॥ \* ॥ देवपूजायाम् । आदित्यमुपतिष्ठते । संगतिकरणे ।  
रथिकानुपतिष्ठते । मिच्छीकरणे । महामात्रानुपतिष्ठते । मिच्छकरणसंग-  
तिकरणयोः को विशेषः । संगतिकरणमुपश्लेषः । तद्यथा । गङ्गा यमु-  
नामुपतिष्ठते । मिच्छकरणं तु विनाप्युपश्लेषेण मैत्रीसंबन्धः । पथि । अयं  
पन्थाः सुध्रमुपतिष्ठते । वा लिप्सायामिति वक्तव्यम् ॥ \* ॥ भिक्षुको  
ब्राह्मणकुलमुपतिष्ठते । उपतिष्ठतीति वा ॥

### अकर्मकाच्च ॥ २६ ॥

उपादिति वर्तते । उपपूर्वात् तिष्ठतेरकर्मकादकर्मकक्रियावचनादा-  
त्मनेपदं भवति । यावद्भुक्तमुपतिष्ठते । यावदोदनमुपतिष्ठते । भुक्तमिति  
भावे क्षपत्ययः । भोजनेभोजने सन्निधीयतइत्यर्थः । अकर्मकादिति कि-  
म् । राजानमुपतिष्ठति ॥

उद्भिभ्यां तपः ॥ २७ ॥

अकर्मकादिति वर्तते । उद् वि इत्येवं पूर्वात् तपतेरकर्मकक्रियावचनादात्मनेपदं भवति । उत्तपते । वितपते । दीप्यतइत्यर्थः । अकर्मकादित्येव । उत्तपति सुवर्णं सुवर्णकारः । वितपति पृष्ठं सविता । स्वाङ्ककर्मकाच्चेति वक्तव्यम् ॥ \* ॥ उत्तपते पाणिम् । उत्तपते पृष्ठम् । वितपते पाणिम् । वितपते पृष्ठम् । स्वाङ्कं चेह न पारिभाषिकं गृह्यते ऽद्रवं मूर्त्तिमत् स्वाङ्गमिति । किं तर्हि, स्वमङ्कं स्वाङ्गम् । तेनेह न भवति । देवदत्तो यज्ञदत्तस्य पृष्ठमुत्तपतोति । उद्भिभ्यामिति किम् । निष्ठपति ॥

आडोयमहनः ॥ २८ ॥

अकर्मकादिति वर्तते । यम, उपरमे हन, हिंसागत्योरिति परस्मैपदिनौ । ताभ्यामकर्मकक्रियावचनाभ्यामाङ्पूर्वाभ्यामात्मनेपदं भवति । आयच्छते । आयच्छेते । आयच्छन्ते । हनः खल्वपि । आहते । आघाते । आहन्ते । अकर्मकादित्येव । आयच्छति कृपाद्रज्जुम् । आहन्ति वृषलं पादेन । स्वाङ्ककर्मकाच्चेति वक्तव्यम् । आयच्छते पाणिम् । आहते शिरः । स्वाङ्कं चेह न पारिभाषिकं गृह्यते किं तर्हि, स्वमङ्कं स्वाङ्गम्, तेनेह न भवति । आहन्ति शिरः परस्मैपदमिति ॥

समो गम्यृच्छिप्रच्छिखरत्यर्तिश्रुविदिभ्यः ॥ २९ ॥

अकर्मकादिति वर्तते । शेषात् कर्तरि परस्मैपदे प्राप्ते संपूर्वेभ्यो गमि ऋच्छि प्रच्छि खरति अर्ति श्रु विदि इत्येतेभ्यो ऽकर्मकेभ्यो धातुभ्य आत्मनेपदं भवति । संगच्छते । ससृच्छते । संपृच्छते । संखरते । संकल्प्य अस्य समरन्त । अर्तेर्लुङिच्चेः सतिशास्यर्तिभ्यश्चेत्यडादेशः । तत्र परस्मैपदेष्वित्येतन्नाश्रीयने बहुलं छन्दस्यमाङ्गो गीऽपीत्याट् प्रतिषिध्यते । ऋट्थोऽङि गुण इति गुणः । समरन्त । संपृणुते । संविन्दे । ऋच्छेरट्ठादेशस्य ग्रहणं । ससृच्छिष्यते । अर्त्यादेशस्य त्वर्त्तेरित्येव सिद्धमात्मनेपदम् । अर्तिरुभयत्र पठ्यते, ऋ गतिप्रापणयोरिति भूादौ ऋ सृ गताविति जु होत्यदौ, विशेषाभावाद् हयोरपि ग्रहणम् । विदेर्ज्ञानार्थस्य ग्रहणं प-

रस्त्रैपदिभिर्गमादिभिः साहचर्यान्नाभार्यस्य स्वरितेत्वादुभयतोभाषस्य  
दृश्येति वक्तव्यम् ॥ \*॥ संपश्यते । अकर्मकादित्येव । ग्रामं संपश्यति॥

निसम्पविभ्यो द्वः ॥ ३० ॥

अकर्मकादिति निवृत्तम् । अतः परं सामान्येनात्मनेपदविधानं प्रति-  
पत्तव्यम् । नि सम् उप वि इत्येवंपूर्वाद् द्वयतेर्जातीरात्मनेपदं भवति ।  
निद्वयते । संह्वयते । उपद्वयते । विद्वयते । अकर्मभिप्रायार्थीयमारम्भः ।  
अन्यत्र हि जित्वात्सिद्धमेवात्मनेपदम् । उपसर्गादस्यत्यूह्योर्वा वचनम् ॥ \*॥  
निरस्यति । निरस्यते । समूहते । समूहति ॥

स्यर्द्धायामाङः ॥ ३१ ॥

अकर्मभिप्रायार्थीयमारम्भः स्यर्द्धायां विषये आङ्पूर्वाद् द्वयतेरात्म-  
नेपदं भवति । स्यर्द्धा संघर्षः पराभिभवेच्छा स विषयो धात्वर्थस्य । धा-  
तुस्तु शब्दक्रिय एव । मल्लो मल्लमाह्वयते । छात्रश्चात्रमाह्वयते । स्पर्द्धमा-  
नस्तस्याह्वानं करोतीत्यर्थः । स्यर्द्धायामिति किम् । गामाह्वयति गोपालः ॥  
गन्धनावक्षेपणसेवनसाहसिक्यप्रतियत्नप्रकथनोपयोगेषु-

कृजः ॥ ३२ ॥

कर्मभिप्राये क्रियाफले सिद्धमेवात्मनेपदम् । अकर्मभिप्रायार्थीयमार-  
म्भः । गन्धनादिष्वर्थेषु वर्तमानात्करोतेरात्मनेपदं भवति । गन्धनमपका-  
रप्रयुक्तं हिंसात्मकं सूचनम् । तथाहि, वस्तु गन्धं चर्हने, अर्हहिंसायाम्,  
इति । चुरादौ पठ्यते । अवक्षेपणं भर्त्सनम् । सेवनमनुवृत्तिः । साहसिक्यं  
साहसिकं कर्म । प्रतियत्नः सतो गुणान्तराधानम् । प्रकथनम् प्रकर्षणक-  
थनम् । उपयोगो धर्मादिप्रयोजनो विनियोगः । गन्धनेतावत् । उत्कुरुते ।  
उदाकुरुते । सूचयतीत्यर्थः । अवक्षेपणे । श्येनो वर्त्तिकासुदाकुरुते भ-  
र्त्सयतीत्यर्थः । सेवने । गणकानुपकुरुते । महाभात्रानुकुरुते । सेवतइ-  
त्यर्थः । साहसिक्ये । परदारान्प्रकुरुते । तेषु सहसा प्रवर्ततइत्यर्थः । प्र-  
तियत्ने । एधो दकस्योपस्कुरुते । काण्डं गुडस्यापस्कुरुते । तस्य सतो गु-

णान्तराधानं करोतीत्यर्थः । षष्ठी सूटौ करोतेः प्रतियत्न एव विधीयेते । प्रकथने । गाथाः प्रकुरुते । जनापवादान् प्रकुरुते । प्रकर्षेण कथयतीत्यर्थः । उपयोगे । शतं प्रकुरुते । सहस्रं प्रकुरुते । धर्मार्थं शतं विनियुङ्क्त इत्यर्थः । एतेष्विति किम् । कटं करोति ॥

अधेः प्रसहने ॥ ३३ ॥

अकर्त्रभिप्रायार्थो ऽयमारम्भः । अधिपूर्वात् करोतेः प्रसहने वर्तमानादात्मनेपदं भवति । प्रसहनमभिभवः । अपराजयो वा । तमधिचक्रे । तमभिभवभूव, न तेन पराजित, इति वा । प्रसहन इति किम् । अर्थमधि-करोति । पृथग्योगकरणमुपसर्गविशेषणार्थम् ॥

वेः शब्दकर्मणाः ॥ ३४ ॥

कृञ् इत्यनुवर्तते । विपूर्वात्करोतेरकर्त्रभिप्राये क्रियाफले शब्दकर्मणा आत्मनेपदं भवति । कर्मशब्द इह कारकाभिधायी न क्रियावचनः । क्रीष्टा विकुरुते स्वरान् । ध्वाङ्क्षौ विकुरुते स्वरान् । शब्दकर्मणा इति किम् विकरोति पयः ॥

अकर्मकाच्च ॥ ३५ ॥

वेः कृञ् इत्यनुवर्तते । विपूर्वात्करोतेरकर्मकादकर्मकक्रियावचनादात्मनेपदं भवति । विकुर्वन्ते सैन्धवाः । साधुदान्ताः शोभनं वरुणन्तीत्यर्थः । ओदनस्य पूर्णाञ्छाचा विकुर्वते । निष्फलं चेष्टन्त इत्यर्थः ॥

संमाननोत्सञ्जनाचार्यकरणज्ञानभृतिविगणनव्ययेषु

नियः ॥ ३६ ॥

णीज् प्रापणे ऽस्मात् कर्त्रभिप्राये क्रियाफले सिद्धमेवात्मनेपदम् । अकर्त्रभिप्रायार्थोऽयमारम्भः । णीज् प्रापणे इत्येकस्माद्वातोरात्मनेपदं भवति सम्माननादिषु विशेषणेषु सत्सु । सम्माननं पूजनम् । नयते चार्वीं लोकायते । चार्वीं बुद्धिः तत्संबन्धादाचार्योऽपि चार्वी, स लोकायते शास्त्रे पदार्थान्नयते, उपपत्तिभिः स्थिरीकृत्य शिष्येभ्यः प्रापयति, ते युक्तिभिः स्थाप्यमानाः संमानिताः पूजिता भवन्ति । उत्सञ्जनमुत्क्षेपणम् । माणवकमुदा-



नयते । उत्तिष्ठपतीत्यर्थः । आचार्यकरणमाचार्यक्रिया, माणवकमीदृशेन विधिना ऽऽत्मसमीपं प्रापयति यथा स उपनेता स्वयमाचार्यः संपद्यते । माणवकमुपनयते । आत्मा नमाचार्यकुर्वन्माणवकमात्मसमीपं प्रापयतीत्यर्थः । ज्ञानं । प्रमेयनिश्चयः । नयते चार्वा लोकायते । तत्र तत्र प्रनेयं निश्चि नोतीत्यर्थः । श्रुतिर्वेतनम् । कर्मकारानुपनयते । श्रुतिदानेन समीपं करोतीत्यर्थः । विगणनशृणादेर्निर्यातनम् । मद्राः करं विनयन्ते । निर्यातयन्तीत्यर्थः । व्ययो धर्मादिषु विनियोगः । शतं विनयते । सहस्रं विनयते । धर्माद्यर्थं शतं विनियुङ्क्तइत्यर्थः । एतेष्विति किम् । अर्चानयति ग्रामम् ॥

कर्तृस्थे चाशरीरे कर्मणि ॥ ३७ ॥

नमतेः कर्त्ता देवदत्तादिर्लकारवाच्यः कर्तृस्थे कर्मण्यशरीरे सति नयतेरात्मपदं भवति । शरीरं प्राणिकायः तदेकदेशोपि शरीरम् । क्रोधं विनयते । मग्न्युं विनयते । कर्तृस्थइति किम् । देवदत्तो यज्ञदत्तस्य क्रोधं विनयति । अशरीरइति किम् । गडुं विनयति । घाटां विनयति । कर्मणीति किम् । बुद्ध्या विनयति । प्रज्ञया विनयति ॥

वृत्तिसर्गतायनेषु क्रमः ॥ ३८ ॥

शेषात्कर्तरि परस्मैपदे प्राप्तौ वृत्त्यादिष्वर्थेषु क्रमेर्धातोरात्मनेपदं भवति । वृत्तिरप्रतिबन्धः । सर्ग उत्साहः । तायनं स्फूर्तिता । वृत्तौ तावत् । ऋक्षस्य क्रमते बुद्धिः । न प्रतिहन्यतइत्यर्थः । यजुःष्वस्य क्रमते बुद्धिः । सर्गं । व्याकरणाध्ययनाय क्रमते । उत्सह्यतइत्यर्थः । तायने । अस्मिन्शास्त्राणि क्रमन्ते । स्फूर्तो भवन्तीत्यर्थः । एतेष्विति किम् । अपक्रामति ॥

उपपराभ्याम् ॥ ३९ ॥

वृत्तिसर्गतायनेष्विति वर्तते । उपपरापूर्वात्क्रमतेर्हृत्त्यादिष्वर्थेषु वर्तमानादात्मनेपदं भवति । किमर्थं तर्हीदमुच्यते, उपसर्गनियमार्थं सोपसर्गादुपपरापूर्वादेव नान्यपूर्वादिति । उपक्रमते । पराक्रमते । उपपराभ्यामिति किम् । संक्रामति । वृत्त्यादिष्वित्येव । उपक्रामति । पराक्रामति ॥

## आङ् उद्गमने ॥ ४० ॥

आङ्पूर्वात् क्रमतेरुद्गमने वर्तमानादात्मनेपदं भवति । आक्रमत-  
आदित्यः । आक्रमते चन्द्रमाः । आक्रमन्ते ज्योतीर्षि । उद्गमनइति  
किम् । आक्रामति माणवकः कुतपम् । ज्योतिरुद्गमनइति वक्तव्यम् ॥  
इह मा भूत् । आक्रामति धूमो हस्यतलात् ॥

## वेः पादविहरणे ॥ ४१ ॥

विपूर्वात्क्रमतेः पादविहरणर्थे वर्तमानादात्मनेपदं भवति । विह-  
रणं विक्षेपः । सुष्ठु विक्रमते । साधु विक्रमते । अस्त्रादीनां गतिविशेषो  
विक्रमणमुच्यते । यद्यपि क्रमिः पादविहरणएव पठ्यते क्रम पादविक्षेप  
इति तथाप्यनेकार्थत्वाद्वातूनामेवमुक्तम् । पादविहरणइति किम् । विक्रा-  
मत्यजिनसन्धिः ॥

## प्रोपाभ्यां समर्थाभ्याम् ॥ ४२ ॥

प्र उप इत्येताभ्यां परस्मात् क्रमतेरात्मनेपदं भवति । तौ चेत् प्रोपौ  
समर्थौ तुल्यार्थौ भवतः । क चानयोस्तुल्यार्थता, आदिकर्माणि । प्रक्र-  
मते भोक्तुम् । उपक्रमते भोक्तुम् । समर्थाभ्यामिति किम् । पूर्वदुः प्रक्रा-  
मति । गच्छतीत्यर्थः । अपरेद्युरूपक्रामति । आगच्छतीत्यर्थः । अथोप-  
पराभ्यामित्यनेनात्मनेपदमत्र कस्मान्न भवति, वृत्त्यादिग्रहणं तत्रानुव-  
र्तते, ततोऽन्यत्रेदं प्रत्युदाहरणम् ॥

## अनुपसर्गाद्वा ॥ ४३ ॥

क्रम इति वर्तते । अप्राप्तविभाषेयम् । उपसर्गवियुक्तात् क्रमतेरा-  
त्मनेपदं भवति । क्रमते । क्रामति अनुपसर्गादिति किम् । संक्रामति ॥

## अपङ्गवे च्चः ॥ ४४ ॥

शेषात्कर्तरि परस्मैपदे प्राप्ते जानातेरपङ्गवे वर्तमानाद् आत्मनेपदं  
भवति । अपङ्गवोऽपङ्गतिरपलापः । सोपसर्गश्चायमपङ्गवे वर्तते, न केवलः ।  
शतमपजानीते । सहस्रमपजानीते । अपलपतीत्यर्थः । अपङ्गवइति किम् ।  
न त्वं किञ्चिदपि जानासि ॥

## अकर्मकाच्च ॥४५॥

अकर्त्रभिप्रायार्थमिदं, कर्त्रभिप्राये ह्यनुपसर्गाज्ज्ञ इति वक्ष्यति ।  
जानातेरकर्मकादकर्मकक्रियावचनादात्मनेपदं भवति । सर्पिषो जानीते ।  
मधुनो जानीते । कथं चायमकर्मकः । नात्र सर्पिषादि ज्ञेयत्वेन विवक्षितं,  
किं तर्हि ज्ञानपूर्विकायां प्रवृत्ती करणत्वेन, तथा च “ज्ञो ऽविदर्थस्य  
करणे” इति षष्ठी विधीयते । सर्पिषो जानीते । मधुनो जानीते सर्पिषा  
उपायेन प्रवर्तत इत्यर्थः । अकर्मकादिति किम् । स्वरेण पुच्छं जानाति ॥

## संप्रतिभ्यामनाध्याने ॥४६॥

ज्ञ इति वर्तते । सकर्मकार्थमिदम् । संप्रति इत्येवंपूर्वाजानातेरना-  
ध्याने वर्तमानादात्मनेपदं भवति । आध्यानमुत्कण्ठास्मरणम् । शतं संजा-  
नीते । सहस्रं संजानीते । शतं प्रतिजानीते । सहस्रं प्रतिजानीते । अ-  
नाध्याने इति किम् । मातुः संजानाति । पितुः संजानाति । उत्कण्ठत-  
इत्यर्थः ॥

## भासनोपसंभाषाज्ञानयत्नविमत्युपमन्त्रणेषु वदः ॥४७॥

शेषात्कर्तारि परस्मैपदे प्राप्ते भासनादिषु विशेषणेषु सत्सु वदते-  
रात्मनेपदं भवति । भासनं दीप्तिः । वदते चार्वीं लोकायते । भासमानो  
दीप्यमानस्तत्र पदार्थान् व्यक्तीकरोतीत्यर्थः । उपसंभाषा उपसान्त्व-  
नम् । कर्मकरानुपवदते । उपसान्त्वयतीत्यर्थः । ज्ञानं सम्यगवबोधः ।  
वदते चार्वीं लोकायते । जानाति वदितुमित्यर्थः । यत्न उत्साहः । चेचे  
वदते । गेहे वदते । तद्विषयमुत्साहमाविष्करोतीत्यर्थः । विमतिर्नाना-  
मतिः । चेचे विवदन्ते । गेहे विवदन्ते । विमतिपतिता विचित्रं भाषण-  
इत्यर्थः । उपमन्त्रणं रहस्यपच्छन्दनम् । कुलभार्यासुपवदते । परदार-  
नुपवदते । उपच्छन्दयतीत्यर्थः । एतेष्विति किम् । यत्किं चिद्वदति ॥

## व्यक्तवाचां समुच्चारणे ॥४८॥

वद इति वर्तते । व्यक्तवाचां समुच्चारणं सहोच्चारणं तत्र वर्तमा-  
नाद्वदतेरात्मनेपदं भवति । ननु वद व्यक्तायां वाचीत्येव पठ्यते तत्र



किं व्यक्तवाचामिति विशेषणेन । प्रसिद्धप्रसंगग्रहार्थमेतत् । व्यक्तवाच इति हि मनुष्याः प्रसिद्धाः तेषां समुच्चारणे यथा स्यात् । संप्रवदन्ते ब्राह्मणाः । संप्रवदन्ते क्षत्रियाः । व्यक्तवाचामिति किम् । संप्रवदन्ति कुकुटाः । समुच्चारणइति किम् । ब्राह्मणो वदति । क्षत्रियो वदति ॥

### अनोरकर्मकात् ॥४६॥

वद इति व्यक्तवाचामिति च वर्तते । अनुपूर्वाद्दतेरकर्मकाद्व्यक्तवाग्विषयादात्मनेपदं भवति । अनुवदते कठः कलापस्य । अनुवदते मौदः पैप्लादस्य । अनुः साट्टश्ये । यथा कलापोधीयानो वदति तथा कठ इत्यर्थः । अकर्मकादिति किम् । पूर्वमेव यजुरुदितमनुवदति । व्यक्तवाचामित्येव । अनुवदति वीणा ॥

### विभाषा विप्रलापे ॥५०॥

वद इति वर्तते । व्यक्तवाचां समुच्चारण इति च । विप्रलापात्मके व्यक्तवाचां समुच्चारणे वर्तमानाद्दतेरात्मनेपदं भवति विभाषा । प्राप्तविभाषेयम् । विप्रवदन्ते सांवत्सराः । विप्रवदन्ति सांवत्सराः । विप्रवदन्ते मौहूर्त्ताः । विप्रवदन्ति मौहूर्त्ताः । युगपत्परस्परप्रतिषेधेन विरुद्धं वदन्तीत्यर्थः । विप्रलापइति किम् । संप्रवदन्ते ब्राह्मणाः । व्यक्तवाचामित्येव । विप्रवदन्ति शकुनयः । समुच्चारणइत्येव । क्रमेण मौहूर्त्ता मौहूर्त्तेन सह विप्रवदन्ति ॥

### अवाद्गः ॥५१॥

गृ निगरणइति तुदादौ पठ्यते तस्येदं ग्रहणं, न तु गृ शब्दइति क्रादिपठितस्य । तस्य ह्यवपूर्वस्य प्रयोग एव नास्ति । शेषादिति परस्मैपदे प्राप्ते । अवपूर्वाद्गिरतेरात्मनेपदं भवति । अवगिरते । अवगिरते । अवगिरन्ते । अवादिति किम् । गिरति ॥

### समः प्रतिज्ञाने ॥५२॥

अ इति वर्तते । संपूर्वाद्गिरतेः प्रतिज्ञाने वर्तमानादात्मनेपदं भ-

वति । प्रतिज्ञानमभ्युपगमः । शतं संगिरते । नित्यं शब्दं संगिरते । प्र-  
तिज्ञानइति किम् । संगिरति ग्रासम् ॥

**उदञ्चरः सकर्मकात् ॥५३॥**

शेषात्कर्तरि परस्मैपदे प्राप्ते उत्पूर्वाच्चरतेः सकर्मकक्रियावचना-  
दात्मनेपदं भवति । गीहमुच्चरते । कुटुम्बमुच्चरते । गुरुवचनमुच्चरते ।  
उत्क्रम्य गच्छतीत्यर्थः । सकर्मकादिति किम् । व. षामुच्चरति ॥

**समस्तृतीयायुक्तात् ॥५४॥**

संपूर्वाच्चरतेस्तृतीयायुक्तादात्मनेपदं भवति । तृतीयेति तृतीया  
विभक्तिर्गृह्यते तथा चरतेरथ द्वारकोयोगः । अश्वेन संचरते। तृतीयायुक्ता-  
दिति किम् । उभौ लोकौ संचरसि इमं चामुं च देवल । यद्यप्यत्र तद-  
र्थयोगः संभवति तृतीया तु न श्रूयतइति प्रत्युदाहरणं भवति ॥

**दाणश्च सा चेत्तुर्थ्यर्थे ॥५५॥**

दाण् दाने परस्मैपदे ततः संपूर्वात्तृतीयायुक्तादात्मनेपदं भवति  
सा चेत्तृतीया चतुर्थ्यर्थे भवति । कथं पुनस्तृतीया चतुर्थ्यर्थे स्यात् । वक्त-  
व्यमेवैतत् । आशिष्टव्यबहारे तृतीया चतुर्थ्यर्थे भवतीति वक्तव्यम् ॥ \* ॥  
दाय्या संप्रयच्छति । वृषण्या संप्रयच्छति । कामुकः सन् दास्यै ददाती-  
त्यर्थः । चतुर्थ्यर्थे इति किम् । पाणिना संप्रयच्छति । समः प्रशब्देन व्यव-  
धाने कथमात्मनेपदं भवति । सम इति विशेषणे षष्ठी न पञ्चमी ॥

**उपायमः स्वकरणे ॥५६॥**

शेषात्कर्तरि परस्मैपदे प्राप्ते उपपूर्वाद् यमः स्वकरणे वर्त्तमाना-  
दात्मनेपदं भवति । पाणिग्रहणविशिष्टमिह स्वकरणं गृह्यते न स्वकर-  
णमात्रम् । भार्यामुपयच्छति । स्वकरणइति किम् । देवदत्तो यज्ञदत्तस्य  
भार्यामुपयच्छति ॥

**ज्ञाश्रुस्मृदृशां सनः ॥५७॥**

ज्ञा श्रु स्मृ दृश् इत्येतेषां सन्नन्तानामात्मनेपदं भवति । तत्र ज्ञा-

नातिरपङ्गवे च इति त्रिभिः सूत्रैरात्मनेपदं विहितं श्रुष्टशोरपि समो गम्य-  
च्छील्यत्र विहितं तस्मिन्विषये पूर्ववत्सन इत्येव सिद्धमात्मनेपदं ततो  
ऽन्यत्रानेन विधीयते । स्मरतेः पुनरप्राप्तएव विधानम् । धर्मं जिज्ञासते।  
गुहं शृणुषते । नष्टं सुस्मृषते । नृपं दिदृक्षते । सन इति किम् । जाना-  
ति । शृणोति । स्मरति । पश्यति ॥

नानोच्चैः ॥५८॥

पूर्वेण योगेन प्राप्तमात्मनेपदं प्रतिषिध्यते । अनुपूर्वाज्ज्ञानातेः  
सन्नस्तादात्मनेपदं न भवति । तथा च सति सकर्मकस्यैवायं प्रतिषेधः  
संपद्यते । पुनश्चमनुजिज्ञासति । अनोरिति किम् । धर्मं जिज्ञासते ॥

प्रत्याङ्भ्यां श्रुवः ॥५९॥

प्रति आङ् इत्येवंपूर्वाच्छृणोतेः सन्नस्तादात्मनेपदं न भवति ।  
प्रतिश्रुषति । आश्रुषति । उपसर्गग्रहणं चेदं, तस्मादिह प्रतिषेधो न  
भवति । देवदत्तं प्रति श्रुषते ॥

शदेः शितः ॥६०॥

शदल्ल शतने परस्मैपदो तस्मादात्मनेपदं विधीयते। शदिर्यः शि-  
क्षावी शितो वा संबन्धी तस्मादात्मनेपदं भवति । शीयते । शीयेति ।  
शीयन्ते । शित इति किम् । अशत्स्यत् । शत्स्यति । शिशत्सति ॥

स्त्रियतेर्लुङ्ङिङोश्च ॥६१॥

सृङ् प्राणत्यागे । डिच्चादात्मनेपदमत्र सिद्धमेवेति नियमार्थमिदं  
वचनम् । स्त्रियतेर्लुङ्ङिङोः शितश्चात्मनेपदं भवति अन्यत्र न भवति।  
अमृत । सृषीष्ट । शितः स्त्रवपि । स्त्रियते । स्त्रियेते । स्त्रियन्ते । नियमः  
किमर्थः । मरिष्यति । अमरिष्यत् ॥

पूर्ववत्सनः ॥६२॥

सनः पूर्वं यो धातुः आत्मनेपदो तद्वत्सन्नस्तादात्मनेपदं भवति ।  
येन निमित्तेन पूर्वस्मादात्मनेपदं विधीयते तेनैव सन्नस्तादापि भवति ।

अनुदात्तङित आत्मनेपदम् । आस्ते । शेते । सन्नन्तादपि तदेव निमित्त-  
म् । आसिसिषते । शिशयिषते । नेर्विशः । निविशते । निविविचते । आङ्  
उदगमने । आक्रमते । आचिक्रंसते । इह न भवति । शिशत्सति । मुसू-  
र्षति । नहि शदिभ्ययतिमात्रमात्मनेपदनिमित्तं किं तर्हि शिदाद्यपि त-  
च्चेह नास्ति । यस्य च पूर्वत्रैव निमित्तभावः प्रतिषिध्यते तत्सन्नन्तेष्वनि-  
मित्तम् । अनुचिकीर्षति । पराचिकीर्षति । इह जुगुप्सते मीमांसते इति  
अनुदात्ते इत्येव सिद्धमात्मनेपदमवयवे कृतं लिङ्गं संसुदायस्य विशेषकं  
भवतीति ॥

आम्प्रत्ययवत्कृजोऽनुप्रयोगस्य ॥ ६३ ॥

अकर्त्रभिप्रायार्थीयमारम्भः । आम् प्रत्ययो यस्मात्सोयसाम्प्रत्ययः  
आम्प्रत्ययस्येव धातोः कृजोऽनुप्रयोगस्यात्मनेपदं भवति । ईक्षांचक्रो ।  
ईहांचक्रो । यदि विध्यर्थमेतत् तर्हि उदुजांचकार उदुश्चांचकारेति कर्त्र-  
भिप्राये क्रियाफले आत्मनेपदं प्राप्नोति । नैष दोषः । उभयमनेन क्रियते।  
विधिर्नियमश्च । कथम् । पूर्ववदिति वर्तते । स द्वितीयो यत्नो नियमार्थी  
भविष्यति । कृज इति किम् । ईक्षामास । ईक्षावभूव । कथं पुनरस्यानु-  
प्रयोगो यावता कृजानुप्रयुज्यते लिटीत्युच्यते । कृजिति प्रत्याहारग्रहणं  
तत्र विज्ञायते । क संनिविष्टानां प्रत्याहारः । अभूततद्भावे कभृस्त्रियोगी  
संपद्यकर्तरि च्विरिति कृजब्दादारभ्य यावत् कृजो द्वितीयवृत्तीयेति अ-  
कारः ॥

प्रोपाभ्यां युजिरयज्ञपात्रेषु ॥ ६४ ॥

युजिर् योगी स्वरितेत् तस्य कर्त्रभिप्राये क्रियाफले सिद्धमेवात्मने-  
पदम् । अकर्त्रभिप्रायार्थीयमारम्भः । प्र उप इत्येवंपूर्वाद् युजिरयज्ञपात्रप्र-  
योगविषयादात्मनेपदं भवति । प्रयुङ्क्ते । उपयुङ्क्ते । अयज्ञपात्रेष्विति  
किम् । इत्वं न्यङ्चि पात्राणि प्रयुनक्ति । स्वराद्यन्तोपसृष्टादिति वक्त-  
व्यम् ॥ \* ॥ उद्युङ्क्ते । नियुङ्क्ते । स्वराद्यन्तोपसृष्टादिति किम् । सं-  
युनक्ति ॥

समः क्षणवः ॥ ६५ ॥

क्षणं तेजने परस्मैपदी ततः संपूर्वादात्मनेपदं भवति । समो ग-  
म्यच्छि इत्यत्रैव कस्मान्न पठितः । अकर्मकादिति तत्र वर्त्तते । संक्षणे  
शस्त्रम् । संक्षणवाते । संक्षणवते ॥

भुजो ऽनवने ॥ ६६ ॥

भुजं पालनाभ्यवहारयोरिति रुधादौ पठ्यते । तस्मादनवने ऽपा-  
क्षने वर्त्तमानादात्मनेपदं भवति । भुङ्क्ते । भुञ्जाते । भुञ्जते । अनवन-  
इति किम् । भुनक्त्ये नमग्निराहितः । अनवनप्रतिषेधेन रौधादिकस्यैव अ-  
हणं विज्ञायते न तौदादिकस्य भुजो कौटिल्यइत्यस्य । तेनेह न भवति ।  
विभुजति पाणिम् ॥

शेरणौ यत्कर्म शौ चित्स कर्त्तानाध्याने ॥ ६७ ॥

णिचश्चेति कर्त्रभिप्राये क्रियाफले सिद्धमेवात्मनेपदम् । अकर्त्रभि-  
प्रायार्थीयमारम्भः । श्यन्तादात्मनेपदं भवति, कथम्, अणौ यत्कर्म शौ  
चेत्तदेव कर्म, स एव कर्त्ता भवति । अनाध्याने, आध्यानं वर्जयित्वा ।  
आरोहन्ति हस्तिनं हस्तिपकाः । आरोहयते हस्ती स्वयमेव । उपसिच-  
न्ति हस्तिनं हस्तिपकाः । उपसेचयते हस्ती स्वयमेव । पश्यन्ति भृत्या  
राजानम् । दर्शयते राजा स्वयमेव । शेरिति किम् । आरोहन्ति  
हस्तिनं हस्तिपकाः । आरोहयमाणो हस्ती साधारोहति । अणा-  
विति किम् । गणयति गणं गोपालकः । गणयति गणः स्वयमेव । कर्मग्रहणं  
किम् । लुनाति दात्रेण । लावयति दात्रं स्वयमेव । शौ चेद्ग्रहणं समान-  
क्रियार्थम् । आरोहन्ति हस्तिनं हस्तिपकाः । आरोहयमाणो हस्ती भीतान्  
सेचयति मूत्रेण । यत्सग्रहणमनन्यकर्मार्थम् । आरोहन्ति हस्तिनं हस्ति-  
पकाः । आरोहयमाणो हस्ती स्थलमारोहयति मनुष्यान् । कर्त्तन्ति किम् ।  
आरोहन्ति हस्तिनं हस्तिपकाः । तानारोहयति महामात्रः । अनाध्यान-  
इति किम् । स्मरति वनगुह्यस्य कोकिलः । स्मरत्येनं वनगुह्यः स्वय-  
मेव । ननु चात्र कर्मकर्त्तरि मूलोदाहरणानि तत्र कर्मवद्भावेनैव सिद्धमा

त्सनेपदं किमर्थमिदमुच्यते। कर्मस्थभावकानां कर्मस्थक्रियाणां च कर्मवद-  
तिदेशो विज्ञायते। कर्तृस्थायमारम्भः। तथा च रुहिः कर्तृस्थार्थीक्रियः  
दृशिः कर्तृस्थभावकः उदाहृतः ॥

**भौस्म्योर्हेतुभये ॥ ६८ ॥**

णेरिति वर्तते। अकर्त्रभिप्रायार्थीयमारम्भः। विभेतेः स्मयत्वेद्य  
स्थान्तादात्मनेपदं भवति हेतुभये। हेतुः प्रयोजकः कर्त्ता लकारवाच्यस्त्व-  
तश्चेद्भयं भवति। भयग्रहणमुपलक्षणार्थं विस्मयोपि तत एव। जटिलो  
भीषयते। मुण्डो भीषयते। जटिलो विस्मापयते। मुण्डो विस्मापयते।  
हेतुभयइति किम्। कुञ्चिकयैनं भाययति। रूपेण विस्माययति। अत्र  
कुञ्चिका भयस्य कारणं न हेतुः ॥

**गृध्रिवञ्च्योः प्रलम्भने ॥ ६९ ॥**

णेरिति वर्तते। अकर्त्रभिप्रायार्थीयमारम्भः। गृधु अभिकाङ्क्षायां  
वञ्चु गतावित्येतयोर्गन्तयोः प्रलम्भने वर्त्तमानयोरात्मनेपदं भवति।  
प्रलम्भनं विसंवादनं मिथ्याफलस्थानम्। माणवकं गर्धयते। माणवकं  
वञ्चयते। प्रलम्भनइति किम् ज्ञानं गर्धयति। गर्धनमस्योत्पादयतीत्यर्थः।  
अहिं वञ्चयति। परिहरतीत्यर्थः ॥

**लियः संमाननशालीनीकरणयोश्च ॥ ७० ॥**

णेरिति वर्तते। अकर्त्रभिप्रायार्थीयमारम्भः। लोङ् श्लेषणे इति  
दिवादौ पठ्यते। ली श्लेषणे इति च क्रादौ। विशेषाभावाद् हयोरपि  
ग्रहणम्। लियो स्थान्तात्संमानने शालीनीकरणे च वर्त्तमानादात्मनेपदं  
भवति च शब्दात् प्रलम्भने च। संमाननं पूजनम्। शालीनीकरणं न्यग्भा-  
वनम्। जठाभिरालापयते। पूजां समधिगच्छतीत्यर्थः। श्येनो वर्त्तिका-  
मुक्तापयते। न्यक्करोतीत्यर्थः। प्रलम्भने। कस्त्वामुक्तापयते। विसंवाद-  
यतीत्यर्थः। विभाषा लीयतेरिति वात्वं विधीयते। तदस्मिन्विषये नित्य-  
मन्यत्र विकल्पः। व्यवस्थितविभाषा हि सा। संमाननादिष्विति किम्।  
बालकमुक्तापयति ॥



## मिथ्योपपदात्कजोभ्यासे ॥ ७१ ॥

येरिति वर्त्तते । अकर्त्रभिप्रायार्थीयमारम्भः । श्रयन्तात्करोतेर्मि-  
थ्योपपदादात्मनेपदं भवति अभ्यासे । अभ्यासः पुनःपुनः करणमावृत्तिः ।  
पदं मिथ्या कारयते । सापचारं स्वरादिदुष्टमसक्तदुच्चारयतीत्यर्थः । मि-  
थ्योपपदादिति किम् । पदं सुष्ठु कारयति । कज इति किम् । पदं मिथ्या  
वाचयति । अभ्यासइति किम् । पदं मिथ्या कारयति । सक्तदुच्चारयति ॥

## स्वरितजितः कर्त्रभिप्राये क्रियाफले ॥ ७२ ॥

येरिति निवृत्तम् । शेषात्कर्त्तरि परस्मैपदे प्राप्ते स्वरितेतो ये  
धातवो जितश्च तेभ्य आत्मनेपदं भवति कर्त्तारं चेत्क्रियाफलमभिप्रेति  
क्रियायाः फलं क्रियाफलं प्रधानभूतं यदर्थमसौ क्रिया आरभ्यते तच्चत्क-  
र्तुर्लकारवाच्यस्य भवति । यजते । पचते । जितः स्वस्वपि।सुबुतो।कुरुते ।  
स्वर्गादि प्रधानफलमिह कर्त्तारमभिप्रेति । कर्त्रभिप्रायइति किम्।यजन्ति  
याजकाः । पचन्ति पाचकाः । कुर्वन्ति कर्मकराः । यद्यपि दक्षिणा  
भूतिश्च कर्तुः फलमिहास्ति तथापि न तदर्थः क्रियारम्भः ॥

## अपाददः ॥ ७३ ॥

कर्त्रभिप्रायइति वर्त्तते । अपपूर्वाददतेः कर्त्रभिप्राये क्रियाफले  
आत्मनेपदं भवति । धनकामो न्यायमपवदते । न्यायापवादेन धनमर्ज-  
यिष्यामि इति मन्यते । कर्त्रभिप्राये क्रियाफलइत्येव । अपवदति ॥

## णिचश्च ॥ ७४ ॥

कर्त्रभिप्राये क्रियाफलइति वर्त्तते । णिजन्तादात्मनेपदं भवति कर्त्र-  
भिप्राये क्रियाफले । कटं कारयते । ओदनं पाचयते।कर्त्रभिप्रायइत्येव ।  
कटं कारयति परस्व ॥

## समुदाङ्भ्यो यमो ऽग्रन्ये ॥ ७५ ॥

कर्त्रभिप्रायइति वर्त्तते । सम् उद् आङ् इत्येवंपूर्वाद्यमैः कर्त्रभि-  
प्राये क्रियाफले आत्मनेपदं भवति ग्रन्थविषयश्चेत्प्रयोगो न भवति । व्री-  
हीन् संयच्छते । भारमुद्यच्छते।वस्त्रमायच्छते । आङ्पूर्वादकर्मकादाङ्



यमहन इति सिद्धमेवात्मने पदं सकर्मकार्थमिदं पुनर्यङ्गणम् । अग्रन्यङ्-  
ति किम् उद्यच्छति चिकित्सां वैद्यः । कर्त्रभिप्रायइत्येव । संयच्छति ।  
उद्यच्छति । आयच्छति ।

अनुपसर्गाज्ज्ञः ॥ ७३ ॥

कर्त्रभिप्रायइति वर्तते । अनुपसर्गाज्जानातेः कर्त्रभिप्राये क्रियाफले  
आत्मनेपदं भवति । गां जानीते । अश्वं जानीते । अनुपसर्गादिति कि-  
म् । स्वर्गं लोकं न प्रजानाति मूढः । कर्त्रभिप्रायइत्येव । देवदत्तस्य गां  
जानाति ॥

विभाषोपपदेन प्रतीयमाने ॥ ७७ ॥

स्वरितञित इति पञ्चभिः सूत्रैरात्मनेपदं कर्त्रभिप्राये क्रियाफले द्यो-  
तिते विहितं तदुपपदेन द्योतिते न प्राप्नोतीति वचनमारभ्यते । समी-  
पे श्रूयमाणं शब्दान्तरमुपपदं तेन प्रतीयमाने कर्त्रभिप्राये क्रियाफले  
विभाषा ऽऽत्मनेपदं भवति । खं यज्ञं यजति । खं यज्ञं यजते । खं कटं  
करोति । खं कटं कुरुत । खं पुत्रमपवदति । खं पुत्रमपवदते । एवं प-  
ञ्चसूत्रामुदाहार्यम्

शेषात्कर्त्तरि परस्मैपदम् ॥ ८८ ॥

पूर्वेण प्रकरणेनात्मनेपदनियमः कृतः न परस्मैपदनियमः तत्सर्वतः  
प्राप्नोति तदर्थमिदमुच्यते । येभ्यो धातुभ्यो येन विशेषणेनात्मनेपदमुक्तं  
ततो यदन्यत्स शेषः । शेषात्कर्त्तरि परस्मैपदं भवति शेषादेव नान्यस्मा-  
त् अनुदात्तञित आत्मनेपदमुक्तम् । आस्ते । श्येते । ततो ऽन्यत्र पर-  
स्मैपदं भवति । याति । वाति । निर्विश आत्मनेपदमुक्तम् । निविशते ।  
ततोऽन्यत्र परस्मैपदम् । आविशति । प्रविशति । कर्त्तरीति किम् । प-  
च्यते । गम्यते । कर्मकर्त्तरि कस्मात्परस्मैपदं न भवति । पच्यते ओदनः  
स्वयमेव । कर्त्तरि कर्मव्यतिहारइति द्वितीयं कटं ग्रहणमनुवर्तते तेन क-  
र्त्तैव यः कर्त्ता तत्र परस्मैपदं कर्मकर्त्तरि न भवति ॥

### अनुपराभ्यां कृजः ॥ ७९ ॥

कर्त्रभिप्राये क्रियाफले गन्धनादिषु च करोतिरात्मनेपदं विहितं तदपवादः परस्मैपदं विधीयते । अनुपरा इत्येवंपूर्वात्करोतेः परस्मैपदं भवति । अनुकरोति । पराकरोति ॥

### अभिप्रत्यतिभ्यः क्षिपः ॥ ८० ॥

क्षिप प्रेरणस्वरितेत् ततः कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । अभि प्रति अति इत्येवंपूर्वात् क्षिपः परस्मैपदं भवति । अभिक्षिपति । प्रतिक्षिपति । अतिक्षिपति । अभिप्रत्यतिभ्य इति किम् । आक्षिपते । द्वितीयमपि कर्तृग्रहणमनुवर्तते । तेनेह न भवति । अभिक्षिप्यते स्वयमेव ॥

### प्रावृहः ॥ ८१ ॥

वृह प्रापणे स्वरितेत् तत्र कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । प्रपूर्वाङ्गतेः परस्मैपदं भवति । प्रवृहति । प्रवृहतः । प्रवृहन्ति । प्रादिति किम् । आवृहते ॥

### परिमृषिः ॥ ८२ ॥

मृष तितिक्षायां स्वरितेत् ततस्तथैवात्मनेपदे प्राप्ते परस्मैपदं विधीयते । परिपूर्वाद् मृष्यतेः परस्मैपदं भवति । परिमृष्यति । परिमृष्यतः । परिमृष्यन्ति । परेरिति किम् । आमृष्यते । वृहतिमपि केचिद्वानुवर्तयन्ति । परिवहति ॥

### व्याङ्परिभ्यो रमः ॥ ८३ ॥

रमु क्रीडायाम् । अनुदात्तस्वादात्मनेपदे प्राप्ते परस्मैपदं विधीयते । वि व्याङ् परि इत्येवंपूर्वाद् रमतेः परस्मैपदं भवति । विरमति । आरमति । परिरमति । एतेभ्य इति किम् । अभिरमते ॥

### उपाच्च ॥ ८४ ॥

रम इत्येव । उपपूर्वाद् रमते परस्मैपदं भवति । देवदत्तमुपरमति ।

यच्चदत्तमुपरमति । उपरमयतीति यावत् । अन्तर्भावित्तर्योच रमिः ।  
पृथग्योगकरणमुत्तरार्थम् । अकर्मकादिभाषां वक्ष्यति सा उपपूर्वादिव यथा  
स्यात् ॥

विभाषा ऽकर्मकात् ॥ ८५ ॥

रम उपादिति च वर्त्तते । पूर्वेण नित्ये परस्मैपदे प्राप्ते विप्रक्ष्य  
चारभ्यते । उपपूर्वाद्रमतेरकर्मकादिभाषा परस्मैपदं भवति । यावद्भुक्तमु-  
परमति । यावद्भुक्तमुपरमते । निवर्तत इत्यर्थः ॥

बुधयुधनशजनेङ्प्रुद्रुसुभ्यो णेः ॥ ८६ ॥

णिचच्चेति कर्त्रभिप्रायक्रियाफलविवक्षायामात्मनेपदे प्राप्ते परस्मै-  
पदं विधीयते । बुध युध नश जन इङ् प्रु द्रु स, इत्येतेभ्यो ण्यन्तेभ्यः पर-  
स्मैपदं भवति । बोधयति । योधयति । नाशयति । जनयति । अध्याप-  
यति । प्रावयति । द्रावयति । स्त्रावयति । ये ऽवाकर्मकास्तेषामणावक-  
र्मकाच्चित्तवत्कर्तृकादित्येवं सिद्धे वचनमिदमचित्तवत्कर्तृकार्थम् । बोधयति  
पदमम् । योधयन्ति काष्ठानि । नाशयति दुःखम् । जनयति सुखम् । ये  
ऽत्र चलनार्था अपि तेषां निगरणचलनार्थेत्येति सिद्धे यदा न चलना-  
र्थास्तदर्थं वचनम् । प्रवते । प्राप्नोतीति गम्यते । अयो द्रवति । विलीय-  
त इत्यर्थः । कुण्डिका स्रवति । स्यन्दत इत्यर्थः । तद्विषयाण्यदाहरणानि ॥

निगरणचलनार्थेभ्यश्च ॥ ८७ ॥

णेरिति वर्त्तते । कर्त्रभिप्रायक्रियाफलविवक्षायामात्मनेपदापवादः  
परस्मैपदं विधीयते । निगरणमभ्यवहारः । चलनं कम्पनम् । निगरणार्थे-  
भ्यश्चलनार्थेभ्यश्च धातुभ्यो ण्यन्तेभ्यः परस्मैपदं भवति । निगारयति ।  
आशयति । भोजयति । चलनार्थेभ्यः । चलयति । चोपयति । कम्पयति ।  
अयमपियोगः सकर्मकार्थः । अचित्तवत्कर्तृकार्थश्च । अदेः प्रतिषेधो  
वक्तव्यः ॥ \* ॥ अस्ति देवदत्तः । आदयते देवदत्तेन ॥

अणावकर्मकाच्चित्तवत्कर्तृकात् ॥ ८८ ॥

णेरिति वर्त्तते । कर्त्रभिप्रायक्रियाफलविवक्षायामात्मनेपदापवादः

परस्मैपदं विधीयते । अण्य तो यो धातुरकर्माक्षित्तवत्कार्त्तं कश्च तस्माद्  
 ण्यन्तात्परस्मैपदं भवति । आस्ते देवदत्तः । आसयति देवदत्तम् । शिने  
 देवदत्तः । शासयति देवदत्तम् । अणाविात किम् । चेतयमानं प्रयोजयति  
 चेतयते इति कै चित्प्रत्युदाहरन्ति तदयुक्तम् । हेतुमास्थिचो विधिः । प्रति-  
 षेधोपि प्रत्यासत्तस्तस्यैव न्यायः । तस्मादिह चेतयतीति परस्मैपदेनैव  
 भवितव्यम् । इदं तु प्रत्युदाहरणम् । आरोहयमाणं प्रयोजयति । आरो-  
 हयते । अकर्मकादिति किम् । कटं कुर्वाणं प्रयोजयति । कारयते ।  
 चित्तवत्कार्त्तं कादिति किम् । शुष्यन्ति ब्रोहयः । शोषयते ब्रीहीनातपः ॥

न पादस्याडाडामाडासपरिमुहृत्तुचिन्तितिवद्वसः ॥ ८६ ॥

पूर्वेण योगद्वयेन कर्त्तृभिप्रायक्रियाफलविवक्षायामात्मनेपदापवदाः  
 परस्मैपदं विहितं तस्य प्रतिषेधोयमुच्यते । यत्कर्त्तृभिप्रायविषयमात्मनेपदं  
 तदवस्थितमेव न प्रतिषिध्यते । पादसि आडाम आडास परिमुहृत्तुचि  
 नृति वद वस इत्येतेभ्यो ण्यन्तेभ्यः परस्मैपदं न भवति । णिचञ्चेत्यात्म-  
 नेपदं भवति । तच्च पिवतिर्निगरणार्थः । दमिप्रभृतयश्चित्तवत्कार्त्तं काः ।  
 नृतिश्चलनार्थोपि । एषां परस्मैपदं न भवति । पा । पाययते । दमि ।  
 दमयते । आडाम । आयापयते । यमोःपरिवेषणे इति मित्संज्ञा प्रति-  
 षिध्यते । आडाम । आयासयते । परिमुहृत्तु । परिमोहयते । रुचि । रोच-  
 यते । नृति । नर्त्तयते । वद । वादयते । वस । वासयते । पादिषु धेट  
 उप्रसंख्यानम् ॥ \* ॥ धापयेते शिशुमेकं समीची ॥

वा क्यप्रः ॥ ६० ॥

लोहितादिडाड्यः क्यपिति वक्ष्यति तदन्ताडाडोर्वा परस्मैपदं  
 भवति \* । लोहितायति । लोहितायते । पटपटायति । पटपटायते ।  
 अयात्र परस्मैपदेन मुक्ते कथमात्मनेपदं लभ्यते । यावता ऽन्दात्तडित  
 इत्येवमादिना प्रकरणेन तद्विद्यतम् । एवं तर्हि आत्मनेपदमेवात्र विक्र-

लिपतं विधीयते, तच्चानन्तरं परस्मैपदप्रतिषेधेन सन्निधापितमिह संब-  
ध्यते । तेन सुक्ते शेषात्कर्त्तरि परस्मैपदं भवति ॥

### दृढ्भ्यो लुङि ॥ ६१ ॥

वेत्येव । द्युत दीप्ती तस्माच्चर्याद् लुठादयोपि कृपूपर्यन्तास्तथैव  
व्यपदिश्यन्ते । बहुवचननिर्द्देशादाद्यर्थो भवति । अनुदात्तत्वात्तन्मिवा-  
त्मनेपदे प्राप्ते द्युतादिभ्यो लुङि वा परस्मैपदं भवति । व्यद्युतत् व्यद्यो-  
तिष्ट । अलुठत् । अलोठिष्ट । लुङीति । किम् । द्योतते ॥

### वृद्ध्भ्यः स्यसनोः ॥ ६२ ॥

द्युतादिष्वेव वृतादयः पठ्यन्ते । वृत् वृत्तने । वृधु वृद्धौ । शधु  
शब्दकृत्सायाम् । स्यन्दु पञ्चवणे । कृपु सामर्थ्ये । एतेभ्यो धानभ्यः स्ये सनि  
च परतो वा परस्मैपदं भवति । वृत् । वर्त्स्यति । अवर्त्स्यत् । विवृत्स-  
ति । वर्त्तिष्यते । अवर्त्तिष्यत् । विवर्त्तिष्यते । वृध् । वर्त्स्यति । अवर्त्स्यत्  
विवर्त्सति । वर्द्धिष्यते । अवर्द्धिष्यत् । विवर्द्धिष्यते । स्यसनोरिति किम् ।  
वर्त्तते ॥

### लुटि च क्लृपः ॥ ६३ ॥

वृतादित्वादेव स्यनोर्विकल्पः सिद्धः । लुटि विधीयते । चकार-  
स्तर्हि स्यमनोः नुकर्षणार्थो न वक्तव्यः । एवं तर्हीयं प्राप्तिः पूर्वा प्राप्तिं  
वाधेत । तस्माच्चकारः स्यमनोरनुकर्षणार्थः क्लियते । लुटि च स्यमनोश्च  
क्लृपेः परस्मैपदं वा भवति । कल्पता । कल्पतारौ । कल्पतारः कल्पयति ।  
अकल्पयत् । चित्कल्पति । कल्पता । कल्पयते । अकल्पयत् । चित्क-  
ल्पयते \* ॥

इति श्रीजयादित्यविरचितायां काशिकायां वृत्तौ प्रथमस्याध्या-

यस्य तृतीयः पादः ॥



## अथ प्रथमाध्यायस्य चतुर्थः पादः

### आ कडारादेका संज्ञा ॥ १ ॥

कडाराः कर्मधारयइति वक्ष्यति आ एतस्मात्सूत्रावधेर्यदित ऊर्ध्वमनु-  
क्रमिष्यामः तत्र एका संज्ञा भवतीति वेदितव्यम् । का पुनरसौ । या परा  
ऽनवकाशा च । अन्यत्र संज्ञासमावेशान्नियमार्थं वचनमेकैव संज्ञा भव-  
तीति । वक्ष्यति ऋस्वं लघु । भिदि क्तिदि । भेत्ता । छेत्ता । संयोगे गुरु ।  
शिञ्जा । भिञ्जा । संयोग परस्य ऋस्वस्य लघुसंज्ञा प्राप्नोति गुरुसंज्ञा च ।  
एका संज्ञेति वचनाद्गुरुसंज्ञैव भवति । अततच्चत् । अररच्चत् । सन्वक्त-  
घुनीत्येष विधिर्न भवति ॥

### विप्रतिषेधे परं कार्यम् ॥ २ ॥

तुल्यबलविरोधो विप्रतिषेधः । यत्र द्वौ प्रसङ्गावन्यार्थावेकस्मिन्पु-  
नराप्रुतः स तुल्यबलविरोधो विप्रतिषेधः । तस्मिन्विप्रतिषेधे परं कार्यं  
भवति । उत्सर्गापवादमित्यान्त्यान्तरङ्गबहिरङ्गेषु तुल्यबलता नास्तीति ।  
नायमलस्य योगस्य विषयो बलवतैव तत्र भावितव्यम् । अप्रवृत्तौ पर्यायेण  
वा प्रवृत्तौ प्राप्तायां वचनमागम्यते । अतो दीर्घो यजि सुपि चेत्यस्याव-  
काशः । वृक्षाभ्याम् । प्लक्षाभ्याम् । बहुवचने भक्त्येदित्यस्यावकाशः । वृक्षेषु ।  
प्लक्षेषु । इहोभयं प्राप्नोति । वृक्षेभ्यः । प्लक्षेभ्यः । इति । परं भवति विप्र-  
तिषेधेन ॥

### यू स्वप्नाख्यौ नदी ॥ ३ ॥

इं च ऊ च यू । अविभक्तिको निर्देशः । स्त्रियमाचक्षते स्वप्नाख्यौ  
मूलविभुजादिदर्शनात्कप्रत्ययः । ईकारान्तसूकारान्तं च स्वप्नाख्यं शब्दरूपं  
नदीसंज्ञं भवति । ईकारान्तम् । कुमारीगौरी । लक्ष्मीः । शार्ङ्गरवी । ऊ-  
कारान्तम् । ब्रह्मबन्धूः । यवागूः । यू इति किम् । मात्रे । दुहित्रे । स्वप्ना-  
ख्यं विति किम् । ग्रामणीः । सेनानीः । खलपूः । आख्याग्रङ्गणं किम् ।

शब्दार्थे स्त्रीत्वएव यथा स्यात् पदान्तराख्ये मा भूत् । ग्रामख्ये स्त्रियै ।  
खलपु स्त्रियै । नदीप्रदेशा आणनद्या इत्येवमादयः ॥

नेयडुवड्स्थानावस्त्री ॥ ४ ॥

पूर्वेणातिप्रसक्ता नदीसंज्ञा प्रतिषिध्यते । स्थितिः स्थानम् । इय-  
डुवडोः स्थानमनयोरितोयडुवड्स्थानौ तौ यू नदीसंज्ञौ न भवतः स्त्रीश-  
ब्दं वर्जयित्वा । हे श्रीः । हे भूः । अस्तीति किम् । हे स्त्रि ॥

वा ऽऽमि ॥ ५ ॥

पूर्वेण नित्ये प्रतिषेधे प्राप्ते आमि विकल्पः क्रियते । इयडुवड्-  
स्थानौ यू आमि परतो वा नदीसंज्ञौ न भवतः । श्रियाम् । श्रीणाम् ।  
भ्रुवाम् । भ्रूणाम् । अस्तीत्येव । स्त्रीणाम् ॥

डिति ऋखश्च ॥ ६ ॥

दीर्घस्य नदीसंज्ञा विहिता ऋखस्य न प्राप्नोति इयडुवड्स्थान-  
योश्च प्रतिषिद्धा । तस्मान्निडिति वा विधीयते । डिति परतो ऋखश्च  
यूः संबन्धी यः स्त्राख्यौ इयडुवड्स्थानौ च यू वा नदीसंज्ञौ भवतः ।  
कृत्यै । कृतये । धेनवै । धेनवे । श्रियै । श्रिये । भ्रुवैः । भ्रुवे । अस्तीत्येव ।  
स्त्रियै । स्त्र्याख्यावित्येव । अग्नये । वायवे । भानवे ॥

शेषो घ्यसखि ॥ ७ ॥

ऋख इति वर्त्तते । शेषोच घिसंज्ञौ भवति सखिशब्दं वर्जयित्वा ।  
कश्च शेषः । ऋखमिवर्णोवर्णान्तं यन्न स्त्राख्यं स्त्राख्यं च यन्न नदीसं-  
ज्ञकं स शेषः । अग्नये । वायवे । कृतये । धेनवे । अस्तीति किम् । स-  
ख्या । सख्ये । सख्युः । सख्यौ \* ॥

पतिः समासएव ॥ ८ ॥

पतिशब्दस्य घिसंज्ञायां सिद्धायामयं नियमः क्रियते पतिशब्दः



समासएव घिसंज्ञो भवति । प्रजापतिना । प्रजापतये । समासइति किम् ।  
पत्या । पत्ये । एवकार इष्टतो ऽवधारणार्थः । दृढमुष्टिना । दृढमुष्टये ॥

षष्ठीयुक्तश्छन्दसि वा ॥ ९ ॥

पतिरिति वर्तते । पूर्वेण नियमेनासमासे न प्राप्नोतीति वचनमा-  
रभ्यते । षष्ठ्यन्तेन युक्तः पतिशब्दः छन्दसि विषये वा घिसंज्ञो भवति ।  
कुलुञ्चानां पतये नमः । कुलुञ्चानां पत्ये नमः । \* षष्ठीग्रहणं किम् ।  
मया पत्या जरदृष्टिर्यथासः । छन्दसीति किम् । ग्रामस्य पत्ये ॥

ऋस्वं लघु ॥ १० ॥

माशिकस्य ऋस्वसंज्ञा कृता तस्यानेन लघुसंज्ञा विधीयते । ऋस्वमक्षरं  
लघुसंज्ञं भवति । भेत्ता । छेत्ता । अचीकरत् । अजीहरत् । लघुप्रदेशाः  
पुगन्तलघूपधस्य चेत्येवमादयः ॥

संयोगे गुरु ॥ ११ ॥

ऋस्वमिति वर्तते । पूर्वेण लघुसंज्ञायां प्राप्तायां गुरुसंज्ञा विधीयते ।  
संयोगे परतो ऋस्वमक्षरं गुरुसंज्ञं भवति । कुण्डाशिचा । भिचा । गुरु-  
प्रदेशाः गुरोश्च हल इत्येवमादयः ॥

दीर्घं च ॥ १२ ॥

संयोगइति नानुवर्तते । सामान्येन संज्ञाविधानम् । दीर्घं चाक्षरं  
गुरुसंज्ञं भवति । ईहांचक्रे । ईक्षांचक्रे ॥

यस्मात्प्रत्ययविधिस्तदादि प्रत्यये ऽङ्गम् ॥ १३ ॥

यस्मात्प्रत्ययो विधीयते धातोर्वा प्रातिपदिकाद्वा तद्वादि शब्दरूपं  
प्रत्यये परतोङ्गसंज्ञं भवति । कर्त्ता । हर्त्ता । करिष्यति । हरिष्यति ।  
श्रीपगवः । कापटवः । यस्मादिति संज्ञिनिर्द्देशार्थं तदादीतिसंबन्धात् ।  
प्रत्ययग्रहणं किम् । न्यविशत । व्यक्रीणीत । नेर्विश इत्युपसर्गाद्विधि-

रस्ति तदादेरङ्गसंज्ञा स्यात् । विधियग्रहणं किम् । प्रत्ययपरत्वमात्रे मा भूत् । स्त्री इयती । तदादिवचनं स्यादिनुमर्थम् । करिष्यावः । करिष्यामः । कुण्डानि । पुनः प्रत्ययग्रहणं किमर्थम् । लुप्तप्रत्यये मा भूत् । स्त्वर्थम् । अङ्गप्रदेशा अङ्गस्थेत्येवमादयः ॥

सुप्तिङन्तं पदम् ॥ १४ ॥

सुप्तिङिति प्रत्याहारग्रहणम् । सुवन्तं तिङन्तं च शब्दरूपं पदसंज्ञं भवति । ब्राह्मणाः पचन्ति । पदसंज्ञायामन्तग्रहणमन्यत्र संज्ञाविधौ प्रत्ययग्रहणे तदन्तविधेः प्रतिषेधार्थम् । गौरी ब्राह्मणितरा । पदप्रदेशाः पदस्य पदादित्येवमादयः ॥

नः क्ये ॥ १५ ॥

क्य इति क्यच्क्यङ्क्यष्ठां सामान्यग्रहणम् । नान्तं शब्दरूपं क्ये परतः पदसंज्ञं भवति । क्यच् । राजीयति । क्यङ् । राजायते । क्यष् । चर्मायति । चर्मायते । सिद्धे सत्यारम्भो नियमार्थः । नान्तमेव क्ये परतः पदसंज्ञं भवति नान्यत् । वाच्यति । स्रुच्यति ।

सिति च ॥ १६ ॥

यचि भमिति वक्ष्यति तस्यायं पुरस्तादपवादः । सिति प्रत्यये परतः पूर्वं पदसंज्ञं भवति । भवतष्ठक्छसौ । भवदीयः । ऊर्णायायुस् । ऊर्णायुः । ऋतोरण् । छन्दसि घम् । ऋत्वियः ॥

स्वादिष्वसर्वनामस्थाने ॥ १७ ॥

स्वादिष्विति सुशब्दादेकवचनादारभ्य आ कपः प्रत्यया गृह्यन्ते । स्वादिषु प्रत्ययेषु परतः सर्वनामस्थानवर्जितेषु पूर्वं पदसंज्ञं भवति । राजभ्याम् । राजभिः । राजत्वम् । राजता । राजतरः । राजतमः । असर्वनामस्थानइति किम् । राजानौ । राजानः ॥

यचि भम् ॥ १८ ॥

स्वादिष्वसर्वनामस्थानइति वर्तते । पूर्वेषु पदसंज्ञायां प्राप्तायां तद-

पवादी भसंज्ञा विधीयते । यकारादावजादौ च स्वादौ सर्वनामस्थान-  
वर्जिते प्रत्यये परतः पूर्वं भसंज्ञं भवति । यकारादौ । गार्ग्यः । वात्स्यः ।  
अजादौ । दाक्षिः । प्लाक्षिः ॥ नभोज्झिरोमनुषां वत्युपसंख्यानम् ॥\*॥ नभ-  
इव नभस्वत् । अङ्गिरा इव अङ्गिरस्वत् । मनुरिव मनुष्वत् ॥ वृषणस्व-  
श्वयोः ॥\*॥ वृषन्नित्येतत् वस्वश्वयोः परतो भसंज्ञं भवति छन्दसिविषये ।  
वृषणस्वः । वृषणस्वस्य मेने । भप्रदेशः भस्येत्येवमादयः ॥

तसौ मत्वर्थे ॥ १६ ॥

भमिति वर्त्तते । तकारान्तं सकारान्तं शब्दरूपं मत्वर्थे प्रत्यये पर-  
तो भसंज्ञं भवति । उदशित्वान् घोषः । विद्युत्वान् बलाहकः । सका-  
रान्तम् । यशस्वी । पयस्वी । तसाविति किम् । तद्वान् ग्रामः ॥

अयस्मयादीनिच्छन्दसि ॥ २० ॥

अयस्मयादीनि शब्दरूपाणि छन्दसि विषये साधूनि भवन्ति ।  
भपदसंज्ञाधिकारे विधानात्तेन मुखेन साधुत्वमयस्मयादीनां विधीयते ।  
अयस्मयं वर्म । अयस्मयानि पात्त्राणि । क्व चिदुभयमपि भवति । स  
सुष्ठुभा स ऋक्ता गणेन । पदत्वात्कुत्वं भत्वाज् जशत्वं न भवति । छ-  
न्दसीति किम् । अयोमयम् ॥

बहुषु बहुवचनम् ॥ २१ ॥

ङाप्रतिपदिकात्स्वादयः लस्य तिबादय इति सामान्येन बहुव-  
चनं विहितं तस्यानेन बहुत्वसंख्या वाच्यत्वेन विधीयते । बहुषु बहुवचनं  
भवति । बहुत्वमस्य वाच्यं भवतीति यावत् । कर्मादयोप्यपरे विभक्तोना-  
मर्था वाच्यास्तदीये बहुत्वे बहुवचनं कर्मादिषु बहुषु बहुवचनमित्यर्थः ।  
ब्राह्मणाः पठन्ति । यत्र च संख्या संभवति तत्रायमुपदेशः । अव्ययेभ्यस्तु  
निःसंख्येभ्यः सामान्यविहिताः स्नादयो विद्यन्तएव ॥

द्वैकयोर्द्विवचनैकवचने ॥ २२ ॥

द्वित्वैकत्वयोरर्थयोर्द्विवचनैकवचने भवतः । एतदपि सामान्यवि-

हितयोर्द्विवचनैकवचनयोरर्थोभिधानम् । द्वित्वे द्विवचनं भवति एकत्वे  
एकवचनं भवति । ब्राह्मणौ पचतः । ब्राह्मणः पचति॥

कारक ॥ २३ ॥

कारक इति विशेषणमपादानादिसंज्ञाविषयमधिक्रियते । कारक-  
इत्यधिकारो वेदितव्यः । यदि त ऊर्द्ध्वमनुक्रमिष्यामः कारक इत्येवं तर्हेदि-  
तव्यम् । कारकशब्दश्च निमित्तपर्यायः । कारकं हेतुरित्यनर्थान्तरम् । कस्य  
हेतुः । क्रियायाः । वक्ष्यति ध्रुवमपाये ऽपादानम् । ग्रामादागच्छति ।  
पर्वतादवरोहति । कारक इति किम् ह्यक्षस्य पणं पतति । कुड्यस्य पिण्डः  
पतति । अकथितं च । अकथितं च कारकं कर्मसंज्ञं भवति । माणवकं  
पत्न्यां पृच्छति । कारक इति किम् । माणवकस्य पितरं पत्न्यां पृच्छति ।  
कारकसंशब्देन चानेनैव विशेषणेन व्यवहारो विज्ञायते ॥

ध्रुवमपाये ऽपादानम् ॥ २४ ॥

ध्रुवं यदपाययुक्तमपाये साध्ये यदवधिभूतं तत्कारकमपादानसंज्ञं  
भवति । ग्रामादागच्छति । पर्वतादवरोहति । सार्थादीनां रथात्पतितः  
जुगुप्साविरामप्रमादार्थानामुपसंख्यानम् ॥ \* ॥ अधर्माज्जुगुप्सते । अध-  
र्माद्विरमति । धर्मात्प्रमाद्यति । अपादानप्रदेशा अपादाने पञ्चमीत्येव-  
मादयः ॥

भीक्षार्थानां भयहेतुः ॥ २५ ॥

विभेत्यर्थानां त्रायत्यर्थानां च धातूनां प्रयोगे भयहेतुर्यस्तत्कारक-  
मपादानसंज्ञं भवति । चौरिभ्यो विभेति । चौरिभ्य ऊर्द्ध्वजते । त्रायत्यर्था-  
नाम् । चौरिभ्यस्त्रायते । चौरिभ्यो रक्षति । भयहेतुरिति किम् । अरण्ये  
विभेति । अरण्ये त्रायते ॥

पराजैरसोढः ॥ २६ ॥

परापूर्वस्य जयतेः प्रयोगे ऽसोढो यो ऽर्थः सोढं न शक्यते तत्कारक-  
मपादानसंज्ञं भवति । अध्ययनात्पराजयते । असोढ इति किम् । शत्रू-  
न्पराजयते ॥

वारणार्थानामीप्सितः ॥ २७ ॥

वारणार्थानां धातूनां प्रयोगे य ईप्सितोर्थः तत्कारकमपादानसंज्ञं भवति । प्रवृत्तिविघातो वारणम् । यवेभ्यो गां वारयति । यवेभ्यो गां निवर्त्तयति । ईप्सित इति किम् । यवेभ्यो गां वारयति क्षेत्रे ॥

अन्तर्द्धौ येनादर्शनमिच्छति ॥ २८ ॥

व्यवधानमन्तर्द्धौ : अन्तर्द्धौ निमित्तं येनादर्शनमात्मन इच्छति तत्कारकमपादानसंज्ञं भवति । उपाध्यायादन्तर्द्धेत्ति । उपाध्यायान्निलीयते । मा मासुपाध्यायो द्राक्षीदिति निलीयते । अन्तर्द्धाविति किम् । चौराञ्च दिदृक्षते । इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् ॥

आख्यातोपयोगे ॥ २९ ॥

आख्याता प्रतिपादयिता । उपयोगो नियमपूर्वकं विद्याग्रहणम् । उपयोगे साध्येय आख्याता तत्कारकमपादानसंज्ञं भवति । उपाध्यायादधीते । उपाध्यायादागमयति । उपयोगइति किम् । नटस्य शृणोति ॥

जनिकर्तुः प्रकृतिः ॥ ३० ॥

जनेः कर्त्ता जनिकर्त्ता । जन्यर्थस्य जन्मनः कर्त्ता जायमानः तस्य या प्रकृतिः कारणं हेतुः तत्कारकमपादानसंज्ञं भवति । शृङ्गाच्छरो जायते । गोमयाहुश्चिको जायते ॥

भुवः प्रभवः ॥ ३१ ॥

कर्त्तुरिति वर्त्तते । भवन्तं भूः । प्रभवत्यस्मादिति प्रभवः । भूकर्त्तुः प्रभवो यस्तत्कारकमपादानसंज्ञं भवति । हिमवतो गङ्गा प्रभवति । काश्वीरेभ्यो वितस्ता प्रभवति । प्रथमत उपलभ्यतइत्यर्थः ॥

कर्मणा यमभिप्रैति स संप्रदानम् ॥ ३२ ॥

कर्मणा करणभूतेन कर्त्ता यमभिप्रैति तत्कारकं संप्रदानसंज्ञं भवति । अन्वर्थसंज्ञाविज्ञानाद्ददातिकर्मणेति विज्ञायते । उपाध्यायाय गां



ददाति । माणवकाय भिक्षां ददाति ॥ क्रियाग्रहणमपि कर्त्तव्यम् ॥ \* ॥  
 क्रिययापि यमभिप्रैति स संप्रदानम् । आद्याय निगर्हते । युद्धाय संन-  
 च्छते । पत्ये शेते । संप्रदानप्रदेशः चतुर्थी संप्रदानइत्येवमादयः ॥ कर्मणः  
 करणसंज्ञा वक्तव्या संप्रदानस्य च कर्मसंज्ञा ॥\*॥ पशुना रुद्रं यजतोपशुं  
 रुद्राय ददातीत्यर्थः ॥

रुच्यर्थानां प्रीयमाणः ॥ ३३ ॥

रुचिना समानार्था रुच्यर्थाः । अन्यकर्तृको ऽभिलाषो रुचिः ।  
 रुच्यर्थानां धातूनां प्रयोगे प्रीयमाणो यो ऽर्थस्तत्कारकं संप्रदानसंज्ञं भव-  
 ति । देवदत्ताय रोचते मोदकः । यज्ञदत्ताय स्वदते पूषः । देवदत्तस्थ-  
 स्याभिलाषस्य मोदकः कर्त्ता । प्रीयमाण इति किम् । देवदत्ताय रोचते  
 मोदकः पथि ॥

श्लाघङ्कुल्याशपां ज्ञीप्स्यमानः ॥ ३४ ॥

श्लाघ ङ्कुल्या शप इत्येतेषां ज्ञीप्स्यमानो यो ऽर्थस्तत्कारकं संप्रदानसंज्ञं भवति । ज्ञीप्स्यमानो ज्ञपयितुमिच्छ्यमाणा बोधयितुमभिप्रेतः ।  
 देवदत्ताय श्लाघते । देवदत्तं श्लाघमानस्तां श्लाघां तमेव ज्ञपयितुमि-  
 च्छतीत्यर्थः । एवं देवदत्ताय ङ्कुते । यज्ञदत्ताय ङ्कुते । देवदत्ताय तिष्ठते ।  
 यज्ञदत्ताय तिष्ठते । देवदत्ताय शपते । यज्ञदत्ताय शपते । ज्ञीप्स्यमान  
 इति किम् । देवदत्ताय श्लाघते पथि ॥

धारिरुत्तमर्णः ॥ ३५ ॥

धारयतेः प्रयोगे उत्तमर्णो यो ऽर्थः तत्कारकं संप्रदानसंज्ञं भवति ।  
 उत्तममृणं यस्य स उत्तमर्णः । कस्य चोत्तममृणं, यदीयं धनं, धनस्वामी  
 प्रयोक्ता उत्तमर्णः स संप्रदानसंज्ञो भवति । देवदत्ताय शतं धारयति ।  
 यज्ञदत्ताय शतं धारयति । उत्तमर्ण इति किम् । देवदत्ताय शतं धारयति  
 ग्रामे ॥

स्पृहरीप्सितः ॥ ३६ ॥

स्पृह ईप्तायां, चुरादावदन्तः पठ्यते, तस्य ईप्सितो यो ऽर्थस्तत्का-

रकं संप्रदानसंज्ञं भवति । ईप्सित इत्यभिप्रेत उच्यते । पुष्पोभ्यः स्पृहयति ।  
फलैभ्यः स्पृहयति । ईप्सित इति किम् । पुष्पोभ्यो वने स्पृहयति ॥

**क्रुधद्रुहेर्ष्यासूयार्थानां यं प्रति कोपः ॥ ३७ ॥**

अमर्षः क्रोधः । अपकारो द्रोहः । अक्षमा ईर्ष्या । गुणेषु दोषाविष्क-  
रणमसूया । क्रुधाद्यर्थानां प्रयोगे यं प्रति कोपस्तत्कारकं संप्रदानसंज्ञं  
भवति । क्रोधस्तावत्कोप एव, द्रोहादयोपि कोपप्रभावा एव गृह्यन्ते ।  
तस्मात्सामान्येन विशिषणं यं प्रति कोप इति । देवदत्ताय क्रुध्यति । दे-  
वदत्ताय दुह्यति । देवदत्तायेर्यति । देवदत्तायासूयति । यं प्रति कोप इ-  
ति किम् । भार्यामोर्ष्यति । मैनामन्यो द्राक्षीदिति ॥

**क्रुधद्रुहोरुपस्पृष्टयोः कर्म ॥ ३८ ॥**

पूर्वेण संप्रदानसंज्ञायां प्राप्तायां कर्मसंज्ञा विधीयते । क्रुधद्रुहोरु-  
पस्पृष्टयोरुपसर्गसंबन्धयोर्यं प्रति कोपस्तत्कारकं कर्मसंज्ञं भवति । देवद-  
त्तमभिक्रुध्यति । देवदत्तमभिद्रुह्यति । उपस्पृष्टयोरिति किम् । देवदत्ताय  
क्रुध्यति । यज्ञदत्ताय दुह्यति ॥

**राधीक्ष्योर्यस्य विप्रश्नः ॥ ३९ ॥**

राधेरीक्षेः कारकं संप्रदानसंज्ञं भवति, कीदृशं, यस्य विप्रश्नः,  
विविधः प्रश्नः विप्रश्नः, स कस्य भवति, यस्य शुभाशुभं पृच्छ्यते । देव-  
दत्ताय राध्यति । देवदत्तायेक्षते । नैमित्तिकः पृष्टः सन् देवदत्तस्य दैवं  
पर्यालोचयतीत्यर्थः ॥

**प्रत्याङ्भ्यां श्रुवः पूर्वस्य कर्त्ता ॥ ४० ॥**

प्रति आङ् इत्येवंपूर्वस्य शृणोतेः कारकं संप्रदानसंज्ञं भवति, की-  
दृशं, पूर्वस्य कर्त्ता । प्रतिपूर्वं आङ्पूर्वस्य शृणोतिरभ्युपगमे प्रतिज्ञाने व-  
र्त्तते । स चाभ्युपगमः परेण प्रयुक्तस्य सती भवति । तत्र प्रयोक्ता पूर्वस्थाः  
क्रियायाः कर्त्ता संप्रदानसंज्ञो भवति । देवदत्ताय गां प्रतिशृणोति । दे-  
वदत्ताय गामाशृणोति । प्रतिज्ञानोतइत्यर्थः ॥



### अनुप्रतिगुणश्च ॥ ४१ ॥

पूर्वस्य कर्त्तेति वर्त्तते । अनुपूर्वस्य प्रतिपूर्वस्य च गुणातेः कारकं पूर्वस्याः क्रियायाः कर्त्तृभूतं संप्रदानसंज्ञं भवति । होत्रे ऽनुगुणाति । होता प्रथमं शंसति तमन्यः प्रोत्साहयति । अनुगरः प्रतिगर इति हि शंसितुः प्रोत्साहने वर्त्तते । होत्रे ऽनुगुणाति । होतारं शंसन्तं प्रोत्साहयतीत्यर्थः ॥

### साधकतमं करणम् ॥ ४२ ॥

क्रियाप्रसिद्धौ यत्प्रकटोपकारकं विवक्षितं तत्साधकतमं कारकं करणसंज्ञं भवति । दात्रेण लुनाति । परशुना क्तिनन्ति । तमव्यग्रहणं किम् । गङ्गायां घोषः । कूपे गर्गकुलम् । करणप्रदेशाः कर्त्तृकरणयोस्तृतीयेत्येवमादयः ॥

### दिवः कर्म च ॥ ४३ ॥

पूर्वेण करणसंज्ञायां प्राप्तायां कर्मसंज्ञा विधीयते । दिवः साधकतमं यत्कारकं तत्कर्मसंज्ञं भवति चकारात्करणसंज्ञं च । अक्षान्दीव्यति । अक्षैर्दीव्यति ॥

### परिक्रयणे संप्रदानमन्यतरस्याम् ॥ ४४ ॥

साधकतममिति वर्त्तते । पूर्वेण करणसंज्ञायां प्राप्तायां संप्रदानसंज्ञा पक्षे विधीयते । परिक्रयणे साधकतमं कारकमन्यतरस्यां संप्रदानसंज्ञं भवति । परिक्रयणं नियतकालं वेतनादिना स्वीकरणं नात्यन्तिकः क्रय एव । शताय परिक्रीतो ऽनुब्रूहि । शतेन परिक्रीतो ऽनुब्रूहि । सहस्रेण परिक्रीतो ऽनुब्रूहि । सहस्राय परिक्रीतो ऽनुब्रूहि ॥

### आधारो ऽधिकरणम् ॥ ४५ ॥

आध्रियन्ते ऽस्मिन् क्रिया इत्याधारः । कर्त्तृकर्मणोः क्रियाश्चयभूतयोर्धारणक्रियां प्रति य आधारस्तत्कारकमधिकरणसंज्ञं भवति । कटे आस्ति । कटे शेते । स्थाव्यां पचति । अधिकरणप्रदेशाः सप्तम्यधिकरणे चेत्येवमादयः ॥

### अधिशीङ्स्थासां कर्म ॥ ४६ ॥

पूर्वेणाधिकरणसंज्ञायां प्राप्तायां कर्मसंज्ञा विधीयते । अधिपूर्वाणां शीङ्स्था आस् इत्येतेषामाधारो यस्तत्कारकं कर्मसंज्ञं भवति । ग्राममधिशेते । ग्राममधितिष्ठति । पर्वतमध्यास्ते ॥

### अभिनिविशश्च ॥ ४७ ॥

अभिनिपूर्वस्य विशतेराधारो यस्तत्कारकं कर्मसंज्ञं भवति । ग्राममभिनिविशते । कथं कल्याणे भिनिवेशः, पापेभिनिवेशः, याया संज्ञायस्मिन्स्मिन् संज्ञिन्यभिनिविशतइति । अन्यतरस्यामिति वर्तते परिक्रियणे संप्रदानमन्यतरस्यामित्यतः । सा च व्यवस्थितविभाषा विज्ञायते ॥

### उपान्वध्याडुसः ॥ ४८ ॥

उप अनु अधि आङ् इत्येवंपूर्वस्य वसतेराधारो यस्तत्कारकं कर्मसंज्ञं भवति । ग्राममुपवसति सेना । पर्वतमुपवसति । ग्राममनुवसति । ग्राममधिवसति । ग्राममावसति ॥ वसेरश्रयस्य प्रतिषेधो वक्तव्यः ॥ \* ॥ ग्रामे उपवसति । भोजननिवृत्तिं करोतीत्यर्थः ॥

### कर्तुरीप्सिततमं कर्म ॥ ४९ ॥

कर्तुः क्रियया यदामु मिष्टतमं तत्कारकं कर्मसंज्ञं भवति । कटं करोति । ग्रामं गच्छति । कर्तुरिति किम् । माषेष्वश्वं बध्नाति । कर्मण ईप्सिता माषा न कर्तुः । तमवग्रहणं किम् । पयसौदनं भुङ्क्ते । कर्मेत्यनुवर्तमाने पुनः कर्मग्रहणमाधारनिवृत्त्यर्थम् । इतरथा ऽऽधारस्यैव हि स्यात् । गेहं प्रविशतीति । ओदनं पचति सक्तून्पिबतीत्यादिषु न स्यात् । पुनः कर्मग्रहणात् सर्वत्र सिद्धं भवति । कर्मप्रदेशाः कर्मणि द्वितीयेत्येवमादयः ॥

### तथायुक्तं चानीप्सितम् ॥ ५० ॥

येन प्रकारेण कर्तुरीप्सिततमं क्रियया युज्यते तेनैव चेतप्रकारेण यदनीप्सितं युक्तं भवति तस्य कर्मसंज्ञा विधीयते । ईप्सितादन्यत्सर्वमनीप्सितं द्वेष्टमितरच्च । विषं भक्षयति । चौरान्पश्यति । ग्रामं गच्छन् वृक्षमूलान्युपसर्पति ॥

## अकथितं च ॥ ५१ ॥

अकथितं च यत्कारकं तत्कर्मसंज्ञं भवति । जेनाकथित, मपादानादिविशेषकथाभिः । परिगणनं कर्त्तव्यम् ।

दुहियाचिरुधिप्रच्छिभिच्चिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

उपयुज्यतइत्युपयोगः, पयः प्रभृति, तस्य निमित्तं गवादि, तस्योपयुज्यमानपयःप्रभृतिनिमित्तस्य गवादेः कर्मसंज्ञा विधीयते । पाणिना कांस्यपात्रां दोग्धि पयः । पाण्यादिकमप्युपयोगनिमित्तं तस्य कस्मान्न भवति । नैतदस्ति । विहिता हि तत्र करणादिसंज्ञा । तदर्थमाह । अपूर्वविधाविति । ब्रुविशासिगुणेन च यत्सचते । ब्रुविशास्योर्गुणः साधनं प्रधानं कर्म धर्मादिकं, तेन यत्संबध्यते, तदकीर्तितमाचरितं कविना तदकथितमुक्तं सूत्रकारेण । दुहि, गां दोग्धि पयः । याचि, पौरवं गां याचते । रुधि, गामवरुणद्वि व्रजम् । प्रच्छि, माणवकं पन्यानं पृच्छति । भिच्चि, पौरवं गां भिचते । चिज्, वृक्षमवचिनोति फलानि । ब्रुवि, माणवकं धर्मं ब्रूते । शासि, माणवकं धर्ममनुशास्ति ॥

गतिबुद्धिप्रत्यवसानार्थशब्दकर्माकर्मकाणामणि

कर्त्ता स गौ ॥ ५२ ॥

अर्थशब्दः प्रत्येकमभिसम्बध्यते । गत्यर्थानां बुद्ध्यर्थानां प्रत्यवसानार्थानां च धातूनां तथा शब्दकर्मकाणामकर्मकाणां च अख्यन्तानां यः कर्त्ता स ख्यन्तानां कर्मसंज्ञो भवति । गच्छति माणवको ग्रामम् । गमयति माणवकं ग्रामम् । याति माणवको ग्रामम् । यापयति माणवकं ग्रामम् । गत्यर्थेषु नीवह्योः प्रतिषेधो वक्तव्यः ॥ \*॥ नयति भारं देवदत्तः । नाययति भारं देवदत्तेन । वहति भारं देवदत्तः । वाहयति भारं देवदत्तेन ॥ वहेरनियन्तकलंकस्येति वक्तव्यम् ॥ \*॥ इह प्रतिषेधो माभूत् । वहन्ति यवान् बलीवर्दाः । वाहयति यवान् बलीवर्दानिति । बुद्धि । बुध्यते माण-

वको धर्मम् । बोधयति माणवकं धर्मम् । वेत्ति माणवको धर्मम् । वेद-  
यति माणवकं धर्मम् । प्रत्यवसानमभ्यवहारः । भुङ्क्ते माणवक ओदन-  
म् । भोजयति माणवकमोदनम् ॥ अश्नाति माणवक ओदनम् । आशय-  
ति माणवकमोदनम् ॥ आदिखाद्योः प्रतिषेधो वक्तव्यः ॥ \* ॥ अत्ति  
माणवक ओदनम् । आदयते माणवकेनोदनम् । खादति माणवकः ।  
खादयति माणवकेन ॥ भक्षेरहिसार्थस्य प्रतिषेधो वक्तव्यः ॥ \* ॥ भक्ष-  
यति पिण्डीं देवदत्तः । भक्षयति पिण्डीं देवदत्तेनेति । अहिसार्थस्येति  
किम् । भक्षयन्ति बलीवर्दाः सस्यम्, भक्षयन्ति बलीवर्दान्सस्यम् । शब्द-  
कर्मणाम् । अधीते माणवको वेदम् । अध्यापयति माणवकं वेदम् ।  
पठति माणवको वेदम् । पाठयति माणवकं वेदम् । अकर्मकाणाम् ।  
आस्ते देवदत्तः । आसयति देवदत्तम् । शेते देवदत्तः । शाययति देवद-  
त्तम् । एतेषामिति किम् । पचत्योदनं देवदत्तः । पाचयत्योदनं देवदत्तेने-  
ति । अण्यन्तानामिति किम् । गमयति देवदत्तो यज्ञदत्तं, तमपरः प्र-  
युङ्क्ते गमयति देवदत्तेन यज्ञदत्तं विष्णुमित्रः ॥

हृक्रोरन्यतरस्याम् ॥ ५३ ॥

अणि कर्ता स णाविति वर्त्तते । हरतेः करोतेत्याख्यन्तयोर्यः कर्ता स  
ख्यन्तयोरन्यतरस्यां कर्मसंज्ञो भवति । हरति भारं माणवकः । हारयति  
भारं माणवकं माणवकेनेति वा । करोति कटं देवदत्तः । कारयति कटं  
देवदत्तं देवदत्तेनेति वा ॥ अभिवादिदृशोरात्मनेपदउपसंख्यानम् ॥ \* ॥  
अभिवादति गुरुं देवदत्तः । अभिवादयते गुरुं देवदत्तं देवदत्तेनेति वा ।  
पश्यन्ति भृत्या राजानम् । दर्शयते भृत्यान् राजानं दर्शयते भृत्यैरिति  
वा । आत्मनेपदइति किम् । दर्शयति चैवं मैत्रमपरः । प्राप्तविकल्पत्वाद्  
द्वितीयैव । अभिवादयति गुरुं माणवकेन पिता । अप्राप्तविकल्पत्वा-  
त्तृतीयैव ॥

स्वतन्त्रः कर्ता ॥ ५४ ॥

स्वतन्त्र इति प्रधानभूत उच्यते । अगुणो भूतो यः । क्रियाप्रसिद्धौ

स्वातन्त्र्येण विवक्ष्यते तत्कारकं कर्तृसंज्ञं भवति । देवदत्तः पचति । श्या-  
लो पचति । कर्तृप्रदेशाः कर्तृकरणयोस्त्वतीयेत्येवमादयः ॥

तत्प्रयोजको हेतुश्च ॥ ५५ ॥

तदिति अनन्तरः कर्ता परामृश्यते । तस्य प्रयोजकः तत्प्रयोजकः ।  
निपातनात्समासः । स्वतन्त्रस्य प्रयोजको यो ऽर्थः तत्कारकं हेतुसंज्ञं  
भवति चकारात्कर्तृसंज्ञं च । संज्ञासमावेशार्थश्चकारः । कुर्वाणं प्रयुङ्क्ते  
कारयति । हारयति । हेतुत्वाण् णिचो निमित्तं कर्तृत्वाच्च कर्तृप्रत्ययेनो-  
च्यते । हेतुप्रदेशाः हेतुमति चेत्येवमादयः ॥

प्राग्रीश्वरान्निपाताः ॥ ५६ ॥

अधिरीश्वरइति वक्ष्यति प्रागेतस्मादवधेयानित ऊर्ध्वमनुक्रमिष्यामः  
निपातसंज्ञास्ते वेदितव्याः । वक्ष्यति “चादयो ऽसत्त्वे” च वा ह अह ।  
प्राग्वचनं संज्ञासमावेशार्थम् । गत्युपसर्गकर्मप्रवचनीयसंज्ञाभिस्सह निपात-  
संज्ञा समाविशति । रेफोच्चारणमोश्वरे तौसुन्कसुनावित्ययमवधिसां वि-  
ज्ञायीति ॥

रीश्वराद्धीश्वरान्मा भूत् कृन्मेजन्तः परोपि सः ।

समासेष्वयमीभावो लौकिकं चाति वर्तते ॥

चादयो ऽसत्त्वे ॥ ५७ ॥

चादयो निपातसंज्ञा भवन्ति न चेत्सत्त्वे वर्तन्ते । प्रसज्य प्रतिषे-  
धो यंसत्त्वमिति द्रव्यमुच्यते ॥ च । वा । ह । अह । एव । एवम् ।  
नूनम् । शश्वत् । युगपत् । सूपत् । कूपत् । कुवित् । नेत् । चित् । चण् ।  
कञ्चित् । यच । नह । हन्त । माकिम् । नकिम् । माङ् । माङो डकारो  
विशेषणार्थो माङि लुङिति । इह न भवति । मा भवतु । मा भविष्यति ।  
नञ् । यावत् । तावत् । त्वा । त्वै । है । रै । औषट् । वीषट् । स्वाहा ।  
वषट् । स्वधा । ओम् । किल । तथा । अथ । सु । स्म । अस्मि । अ । इ ।  
उ । ऋ । लृ । ए । ऐ । ओ । औ । अम् । तक् । उञ् । उक् । वेला-  
याम् । मावायाम् । । यथा । यत् । यम् । तत् । किम् । पुरा । अद्वा



धिक् । हाहा । हे । है । प्याट् । पाट् । थाट् । अहो । उताहो । हो ।  
 तुम् । तथ्याहि । खलु । आम् । आहो । अथो । ननु । मन्ये । मिथ्या ।  
 असि । ब्रूहि । तु । नु । इति । इव । वत् । चन । वत । इह । आम् ।  
 शम् । कम् । अनुकम् । नहिकम् । हिकम् । सुकम् । सत्यम् । ऋतम्\*  
 अद्वा । इद्वा । सुधा । नोचेत् । नचेत् । नहि । जातु । कथम् । कुतः ।  
 कुच । अव । अनु । हाहो । हैहा । ईहा । आहोस्वित् । ह्रस्वट् । खम् ।  
 दिष्ट्या । पशु । वट् । सह । आनुषक् । अङ्ग । फट् । ताजक् । अये ।  
 अरे । चट् । वाट् । कुम् । खुम् । घुम् । हुम् । आईम् । शीम् । सीम् ।  
 वै । ‡ उपसर्गविभक्तिस्वरप्रतिरूपकाश्च निपाताः । उपसर्गप्रतिरूपकाः ।

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्टते ॥

अच उपसर्गात् इति तत्त्वं न भवति । दुर्नीतम् । दुर्नयः । दुर्निर्णयः ।  
 उपसर्गादिति एत्वं न भवति । असत्त्वइति किम् । पशुर्वै पुरुषः । पशुः  
 पुरोडाशः निपातप्रदेशः स्वरादिनिपातमव्ययमित्येवमादयः ॥

प्रादयः ॥ ५८ ॥

प्रादयो ऽसत्त्वे निपातसंज्ञा भवन्ति । प्र । परा । अप । सम् ।  
 अनु । अव । निस् । दस् । वि । आङ् । नि । अधि । अपि । अति ।  
 सु । उत् । अभि । प्रति । परि । उप । पृथग्योगकरणमुत्तरसंज्ञाविशेषणा-  
 र्थम् । उपसर्गाः क्रियायोगइति चादीनामुपसर्गसंज्ञा मा स्मूत् । असत्त्वइ-  
 त्येव । परा जयति सेना ॥

उपसर्गाः क्रियायोगे ॥ ५९ ॥

\* ऋतमित्येतदुत्तरं “वाकिर् नकिर्, आङ्, “अ, मा, नो ना,  
 प्रतिषेधे,” उत, दह,” इत्येते क्वचित् पुस्तके दृश्यन्ते ।

‡ त्वे, तुवै, न्वै, नुवै, अध, अधस्, सि, अच्छ, अदल्, दह, हेहे, है-  
 है, नो, म, आस्, शस्, शुकम्, सम्, वव, वात्, डिकम्, हिनुकम्, वशम्,  
 शिकम्, श्वकम्, सनुकम्, नुकम्, अन्त, द्यौ, सुक्, भाजक्, अले, वट्,  
 वाट्, कीम्, एते पुस्तकान्तरेष्वधिकाः ।

प्रादयः क्रियायोगे उपसर्गसंज्ञा भवन्ति । प्रणयति । परिणयति ।  
 प्रणायकः । परिणायकः । क्रियायोगइति किम् । प्रगतो नायको ऽस्मादे-  
 शात् प्रनायको देशः ॥ मरुच्छब्दस्य चोपसंख्यानं कर्तव्यम् ॥ \* ॥ मरु  
 द्विर्दत्तो मरुत्तः । संज्ञाविधानसामर्थ्यादनजन्तत्वेपि अच उपसर्गात् इति  
 तत्त्वं भवति । अच्छब्दस्योपसंख्यानम् ॥ \* ॥ आतश्चोपसर्गइति अङ्  
 भवति । अङ्गा । उपसर्गप्रदेशा उपसर्गे घोः किरित्येवमादयः ॥

गतिश्च ॥ ६० ॥

गतिसंज्ञकाश्च प्रादयो भवन्ति क्रियायोगे । प्रकृत्य । प्रकृतम् ।  
 प्रकरोति । योगविभाग उत्तरार्थः । उत्तरञ्च गतिसंज्ञैव यथा स्यात् उप  
 सर्गसंज्ञा मा भूत् । ऊरीस्यादित्यचोपसर्गप्रादुर्भ्या मस्तिर्यच्पर इति षत्वं  
 प्रसज्येत । चकारः संज्ञासमावेशार्थः । प्रणीतम् । अभिषिक्तम् । गतिर-  
 नन्तर इति स्वर उपसर्गादिति णत्वषत्वे च भवतः । कारिकाशब्दस्योप-  
 संख्यानम् ॥ \* ॥ कारिकाकृत्य । कारिकाकृतम् । यत्कारिकाकरोति ।  
 पुनश्चनसौ कृन्दसि गतिसंज्ञौ भवत इति वक्तव्यम् ॥ \* ॥ पुनरुतायूतं  
 वासो देयम् । गतिर्गताविति निघातो भवति । चनोहितः । गतिरनन्तर  
 इतिस्वरः । गतिप्रदेशाः कुगतिप्रादय इत्येवमादयः ॥

ऊर्यादिचिड्वाचश्च ॥ ६१ ॥

ऊर्यादयः शब्दाः च्यन्ता डाजन्ताश्च क्रियायोगे गतिसंज्ञा भवन्ति ।  
 चिड्वाचोः कभृस्तियोगे विधानं तत्साहचर्यादूर्यादीनामपि तैरेव योगे  
 गतिसंज्ञा विधीयते । ऊरीउररीशब्दावङ्गीकरणे विस्तारे च । ऊरीकृत्य ।  
 ऊरीकृतम् । यदूरीकरोति । उररीकृत्य । उररीकृतम् । यदुररीकरोति ।  
 पापी । ताली । आताली । वेताली । धूसी । शकला । संशकला ।  
 ध्वंसकला । भ्रंशकला । एते शकलादयो हिंसायाम् । शकलाकृत्य । संश  
 कलाकृत्य । ध्वंसकलाकृत्य । भ्रंशकलाकृत्य । गुलुगुधा पीडार्थे । गुलुगुधा-  
 कृत्य । सजूः सहार्थे । सजूःकृत्य । फलू । फली । विक्ली । आक्ली । इति वि-  
 कारे । फलूकृत्य । फलीकृत्य । विक्लीकृत्य । आक्लीकृत्य । आलोष्टी । करा



ली, केवाली, शेवाली, वर्षाली, मस्मसा, मसमसा, एते हिंसायाम् । व-  
षट् । वौषट् । औषट् । स्वाहा । स्वधा । बन्धा । प्रादुस् । अत् । आविस् ।  
च्यन्ता । खल्वपि । शुक्लीकृत्य । शुक्लीकृतम् । यच्छुक्लीकरोति । डाच् ।  
पटपटाकृत्य । पटपटाकृतम् । यत्पटपटाकरोति ॥

**अनुकरणं चानितिपरम् ॥ ६२ ॥**

इतिः परो यस्मादिति बहुव्रीहिः । अनुकरणमनितिपरं क्रियायोगे  
गतिसंज्ञं भवति । खाट्कृत्य । खाट्कृतम् । यत् खाट्करोति । अनि-  
तिपरमिति किम् । खाडिति कृत्वा निरष्टीवत् ॥

**आदरानादरयोः सदसती ॥ ६३ ॥**

प्रोत्यतिशय आदरः । परिभवौदासीन्यमनादरः । आदरानादरयो-  
र्यथाक्रमं सदसच्छब्दौ गतिसंज्ञौ भवतः । सत्कृत्य । सत्कृतम् । यत्सत्क-  
रोति । असत्कृत्य । असत्कृतम् । यदसत्करोति । आदरानादरयोरिति  
किम् । सत्कृत्वा काण्डं गतः । असत्कृत्वा काण्डं गतः ॥

**भूषणे ऽलम् ॥ ६४ ॥**

अलमिति प्रतिषेधे सामर्थ्यं पर्याप्तौ भूषणे चेति विशेषणमुप-  
दीयते । भूषणे यो ऽलंशब्दः स गतिसंज्ञो भवति । अलंकृत्य । अलंकृत-  
म् । यदलंकरोति । भूषणइति किम् । अलं भुक्त्वा ओदनं गतः ॥

**अन्तरपरिग्रहे ॥ ६५ ॥**

अन्तःशब्दोऽपरिग्रहेर्थे गतिसंज्ञो भवति । परिग्रहः स्वीकरणं तद-  
भावे गतिसंज्ञा विधीयते । अन्तर्हृत्य । अन्तर्हृतम् । यदन्तर्हन्ति । अप-  
रिग्रहइति किम् । अन्तर्हृत्वा मूषिकां श्येनो गतः । परिग्रह गत इत्य-  
र्थः । अन्तःशब्दस्याङ्गिविधिणत्वेषूपसर्गसंज्ञा वक्तव्या ॥ \* ॥ अन्तर्हृत् ।  
अन्तर्हृत् । अन्तर्णयति ॥

**कणमनसी श्रद्धाप्रतीघाते ॥ ६६ ॥**

कणे शब्दो मनसश्च अद्वाप्रतीघाते गतिसंज्ञौ भवतः । कणे-  
हृत्य पयः पिबति । मनोहृत्य पयः पिबति । तावत्पिबति यावदस्याभि-  
लाषो निवृत्तः । अद्वा प्रतिहतेत्यर्थः । अद्वाप्रतीघातइति किम् । कणे  
हत्वा गतः । मनो हत्वा गतः ॥

पुरो ऽव्ययम् ॥ ६७ ॥

असिप्रत्ययान्तः पुरःशब्दो ऽव्ययं स गतिसंज्ञौ भवति । समासस्वरो-  
पचाराः प्रयोजनम् । पुरस्कृत्य । पुरस्कृतम् । यत्पुरस्करोति । अव्यय-  
मिति किम् । पू, पुरीः, पुरः कृत्वा काण्डं गतः ॥

अस्तं च ॥ ६८ ॥

अस्तंशब्दो मकारान्तोऽव्ययमनुपलब्धौ वर्तते स गतिसंज्ञौ भवति ।  
अस्तंगत्य सविता पुनरुदेति । अस्तंगतानि धनानि । यदस्तंगच्छति ।  
अव्ययमित्येव । अस्तं काण्डम् । क्षिप्तमित्यर्थः ॥

अच्छ गत्यर्थवदेषु ॥ ६९ ॥

अच्छशब्दो ऽव्ययमभिप्रायस्यार्थे वर्तते । स गत्यर्थेषु धातुषु वदती  
च गतिसंज्ञौ भवति । अच्छगत्य । अच्छगतम् । यदच्छगच्छति । वदती ।  
अच्छोद्य । अच्छोदितम् । यदच्छवदति । अव्ययमित्येव । उदकमच्छं  
गच्छति ॥

अदो ऽनुपदेशे ॥ ७० ॥

अदःशब्दस्यदादिषु पठ्यते सोऽनुपदेशे गतिसंज्ञौ भवति । उपदेशः  
परार्थः प्रयोगः । स्वयमेव तु यदा बुद्ध्या परामृशति तदा नास्त्युपदेश  
इति सोऽस्य विषयः । अदःकृत्य । अदःकृतम् । यददःकरोति । अनुपदेश  
इति किम् । अदःकृत्वा काण्डं गत इति परस्य कथयति ॥

तिरो ऽन्तर्ज्ञौ ॥ ७१ ॥

अन्तर्ज्ञैर्व्यवधानम् । तत्र तिरःशब्दो गतिसंज्ञौ भवति । तिरोभूय ।  
तिरोभूतम् । यत् तिरोभवति । अन्तर्ज्ञाविति किम् । तिरोभूत्वा स्थितः ।  
पार्श्वतो भूत्वेत्यर्थः ॥

### विभाषा कृञि ॥ ७२ ॥

अन्तर्द्वाविति वर्तते । प्राप्तविभाषेयम् । तिरःशब्दः करोतौ परतो विभाषा गतिसंज्ञी भवति । तिरःकृत्य । तिरस्कृत्य । तिरः कृतम् । तिरस्कृतम् । यत्तिरस्करोति । यत्तिरः करोति । तिरस्कृत्वा । तिरःकृत्वा । अन्तर्द्वावित्येव । तिरःकृत्वा काष्ठं तिष्ठति ॥

### उपाजिन्वाजि ॥ ७३ ॥

विभाषा कृञीति वर्तते । उपाजिन्वाजिशब्दौ विभक्तिप्रतिरूपकौ निपातौ दुर्बलस्य सामर्थ्याधाने वर्तते तौ कृञि विभाषा गतिसंज्ञौ भवतः । उपाजिकृत्य । उपाजि कृत्वा । अन्वाजिकृत्य । अन्वाजि कृत्वा ॥

### साक्षात्प्रभृतीनि च ॥ ७४ ॥

विभाषा कृञीति वर्तते । साक्षात्प्रभृतीनि शब्दरूपाणि कृञि विभाषा गतिसंज्ञानि भवन्ति । साक्षात्प्रभृतिषु च्यर्थवचनम् ॥ \*॥ साक्षात्कृत्य । साक्षात्कृत्वा । मिथ्याकृत्य । मिथ्याकृत्वा । साक्षात् । मिथ्या । चिन्ता । भद्रा । लोचना । विभाषा । संपत्का । आस्था । अमा । अद्वा । प्राज्या । प्राजरूहा । वीजर्या । वीजरूहा । संसर्या । अर्थे । लवणम् । उष्णम् । शीतम् । उदकम् । आर्द्रम् । गतिसंज्ञासंनियोगेन लवणादीनां मकारान्तत्वं निपात्यते । अग्नौ । वशे । विकम्पने । विहसने । प्रहसने । प्रतपने । प्रादुस् । नमस् । अविस् ॥

### अनत्याधानउरसिमनसौ ॥ ७५ ॥

विभाषाकृञीति वर्तते । अनत्याधानमुपश्लेषणं तदभावे ऽनत्याधाने उरसिमनसौ शब्दौ विभाषा कृञि गतिसंज्ञौ भवतः । उरसिकृत्य । उरसि कृत्वा । मनस्कृत्य । मनसि कृत्वा । अनत्याधानइति किम् । उरसि कृत्वा पाणिं शेते ॥

### मध्येपदेनिवचने च ॥ ७६ ॥

विभाषा कृञीति वर्तते । चकारादनत्याधानइति च । मध्ये पदे निवचने इत्येते शब्दा अनत्याधाने विभाषा कृञि गतिसंज्ञा भवन्ति ।

मध्येकृत्य । मध्ये कृत्वा । पदेकृत्य । पदे कृत्वा । निवचनं वचनाभावः ।  
निवचनेकृत्य । निवचने कृत्वा । वाचं नियम्येत्यर्थः । अनत्याधानइत्येव ।  
हस्तिनः पदे कृत्वा शिरः शीते ॥

नित्यं हस्तेपाणावुपयमने ॥ ७७ ॥

कृजोति वर्तते । हस्ते पाणौ इत्येती शब्दौ कृजि नित्यं गतिसंज्ञौ  
भवत उपयमने । उपयमनं दारकर्म । पाणौ कृत्य । हस्तेकृत्य । दारकर्म  
कृत्वेत्यर्थः । उपयमनइति किम् । हस्ते कृत्वा कार्षापणं गतः ॥

प्राध्वं बन्धने ॥ ७८ ॥

कृजोति वर्तते । प्राध्वमिति मकारान्तमव्ययमानुकूल्ये वर्तते, त-  
दानुकूल्यं बन्धनहेतुकं यदा भवति तदा प्राध्वंशब्दः कृजि नित्यं गतिसं-  
ज्ञौ भवति । प्राध्वंकृत्य । बन्धनइति किम् । प्राध्वं कृत्वा शकटं गतः ॥

जीविकोपनिषदावौपम्ये ॥ ७९ ॥

कृजोति वर्तते । जीविका उपनिषदित्येती शब्दौ औपम्ये विषये  
कृजि गतिसंज्ञौ भवतः । जीविकाकृत्य । उपनिषत्कृत्य । औपम्यइति  
किम् । जीविका कृत्वा गतः ॥

ते प्राग्धातोः ॥ ८० ॥

ते गत्युपसर्गसंज्ञकाः धातोः प्राक् प्रयोक्तव्याः । तथा च वीदाहताः ।  
तेग्रहणमुपसर्गार्थम् । गतयो ह्यनन्तराः ॥

कृन्दसि परेऽपि ॥ ८१ ॥

प्राक् प्रयोगे प्राप्ते कृन्दसि परिष्यभ्यनुज्ञायन्ते । कृन्दसि विषये गत्यु-  
पसर्गसंज्ञकाः परेपि पूर्वपि प्रयोक्तव्याः । न च परेषां प्रयुज्यमानानां सं-  
ज्ञाकार्यं किं चिदस्ति । केवलं परप्रयोगेपि क्रियायोग एषामस्तीति ज्ञा-  
प्यते । याति नि हस्तिना । हन्ति नि मुष्टिना । निहन्ति मुष्टिना ॥

व्यवहिताश्च ॥ ८२ ॥

व्यवहिताश्च गत्युपसर्गसंज्ञकाः कृन्दसि दृश्यन्ते । आ मन्द्रैरिन्द्र ह-  
रिभिर्याहि मयूररोमभिः । आयाहि ॥

कर्मप्रवचनीयाः ॥ ८३ ॥

कर्मप्रवचनीया इत्यधिकारो वेदितव्यः । यानित ऊर्द्धमनुक्रमिष्यामः  
कर्मप्रवचनीयसंज्ञारूपे वेदितव्याः । अधिरोश्चरइति यावद्वक्ष्यति । कर्म-  
प्रवचनीयप्रदेशाः कर्मप्रवचनीययुक्ते द्वितीयेत्येवमादयः ॥

अनुलक्षणे ॥ ८४ ॥

अनुशब्दो लक्षणे द्योत्ये कर्मप्रवचनीयसंज्ञो भवति । शाकल्यस्य सं-  
हितामनु प्रावर्षत् । अनडुयज्ञमन्वसिञ्चत् । अगस्त्यमन्वसिञ्चत्प्रजाः ।  
किमर्थमिदमुच्यते । यावता लक्षणेत्थं भूताख्यानेति सिद्धेवानोः कर्मप्र-  
वचनीयसंज्ञा । हेत्वर्थं तु वचनं हेतुद्वयोः बाधित्वा द्वितीयैव यथास्यात् ॥

तृतीयार्थे ॥ ८५ ॥

अनुशब्दस्तृतीयार्थे द्योत्ये कर्मप्रवचनीयसंज्ञो भवति । नदीमन्व-  
वसिता सेना । पर्वतमन्ववसिता सेना । पर्वतेन संबद्धेत्यर्थः ॥

हीने ॥ ८६ ॥

हीन इति ग्यून उच्यते स चोत्कृष्टापेक्षः । तेनेयं हीनोत्कृष्टसंबन्धे  
संज्ञा विज्ञायते । हीने द्योत्येऽयमनुः कर्मप्रवचनीयसंज्ञो भवति । अनुशा-  
कटायनं वैयाकरणाः । अन्वर्जुनं योद्धारः ॥

उपोधिके च ॥ ८७ ॥

उपशब्दः अधिके हीने च द्योत्ये कर्मप्रवचनीयसंज्ञो भवति । उप-  
खार्या द्रोणः । उप निषके कार्षापणम् । हीने । उप शाकटायनं वैयाकरणाः ॥

अपपरी वर्जने ॥ ८८ ॥

अपपरी शब्दो वर्जने द्योत्ये कर्मप्रवचनीयसंज्ञो भवतः । प्रकृतेन  
संवात्मना कस्य चिदनभिसंबन्धो वर्जनम् । अप त्रिगर्तेभ्यो वृष्टो देवः ।  
परि । परि त्रिगर्तेभ्यो वृष्टो देवः । वर्जनइति किम् । औदनं परिषिञ्चति ॥



## आङ्मर्यादावचने ॥ ८६ ॥

आङ्कित्येष शब्दः मर्यादावचने कर्मप्रवचनीयसंज्ञो भवति । अव-  
धिर्मर्यादा । वचनग्रहणादभिविधिरपि गृह्यते । आ पाटलिपुच्छाद्वृष्टो  
देवः । आकुमारं यशः पाणिनेः । आ सांकाश्यात् । आ मथुरायाः । म-  
र्यादावचनइति किम् । ईषदर्थे क्रियायोगे च मा भूत् ॥

लक्षणेत्थंभूताख्यानभागवीप्सासु प्रक्षिपर्यनवः ॥ ८७ ॥

लक्षणे इत्थंभूताख्याने भागे वीप्सायां च विषयभूतायां प्रति परि  
अनु इत्येते कर्मप्रवचनीयसंज्ञा भवन्ति । लक्षणे तावत् । वृक्षं प्रति वि-  
द्योतते विद्युत् । वृक्षं परि । वृक्षमनु । इत्थंभूताख्याने । साधुर्देवदत्तो  
मातरं प्रति । मातरं परि । मातरमनु । भागे । यदत्र मां प्रति स्यात् ।  
मां परि स्यात् । ममानु स्यात् । वीप्सायाम् । वृक्षंवृक्षं प्रति सिञ्चति ।  
पारं सिञ्चति । अनु सिञ्चति । लक्षणादिष्विति किम् । ओदनं परिष-  
ञ्चति । अथ परिशब्दयोगे पञ्चमी कस्मान्न भवति पञ्चम्यपाङ्परिभि-  
रिति । वर्जनविषये सा विधीयते, अपशब्दसाहचर्यात् ॥

अभिरभागे ॥ ८८ ॥

लक्षणादिष्वेव भागवर्जितेष्वभिः कर्मप्रवचनीयसंज्ञो भवति ।  
वृक्षमभि विद्योतते । साधुर्देवदत्तो मातरमभि । वृक्षंवृक्षमभि सिञ्चति ।  
अभागइति किम् । भागः स्त्रीक्रयमाणोऽंशः । यदत्र ममाभिस्थात् तद्दीय-  
ताम् । यदत्र मम भवति तद्दीयतामित्यर्थः ॥

प्रतिः प्रतिनिधिप्रतिदानयोः ॥ ८९ ॥

मुख्यसदृशः प्रतिनिधिः । दत्तस्य निर्यातनं प्रतिदानम् । प्रतिनि-  
धिविषये प्रतिदानविषये च प्रतिः कर्मप्रवचनीयसंज्ञो भवति । अभिम-  
न्युरजुनतः प्रति । माषानस्मै तिलेभ्यः प्रति यच्छति ॥

अधिपरी अनर्थको ॥ ९० ॥

अधिपरी शब्दौ अनर्थको अनर्थान्तरवाचनो कर्मप्रवचनीयसंज्ञो



भवतः । कुतोऽध्यागच्छति । कुतः पर्यागच्छति । गत्युपसर्गसंज्ञाबाधनार्था  
कर्मप्रवचनीयसंज्ञा विधीयते ॥

**सुः पूजायाम् ॥ ६४ ॥**

सुशब्दः पूजायामर्थे कर्मप्रवचनीयसंज्ञो भवति । सु सिक्तं भवता ।  
सु स्तुतं भवता । धात्वर्थः स्तूयते । उपसर्गसंज्ञाश्रयं षत्वं न भवति ।  
पूजायामिति किम् । सुषिक्तं किं तवाच ॥

**अतिरतिक्रमणे च ॥ ६५ ॥**

अतिशब्दः अतिक्रमणे चकारात्पूजायां च कर्मप्रवचनीयसंज्ञो  
भवति निष्पन्नेपि वस्तुनि क्रियाप्रवृत्तिरतिक्रमणम् । अति सिक्तमेव भवता ।  
अति स्तुतमेव भवता । पूजायाम् । अति सिक्तं भवता । अति स्तुतं  
भवता । शोभनं कृतमित्यर्थः ॥

**अपिः पदार्थसंभावनान्ववसर्गगर्हासमुच्चयेषु ॥ ६६ ॥**

पदार्थे संभावने ऽन्ववसर्गे गर्हायां समुच्चये च वर्तमानः अपिः  
कर्मप्रवचनीयसंज्ञो भवति । पदान्तरस्याप्रयुज्यमानस्यार्थः पदार्थः । सर्पि-  
षोपि स्यात् । मधुनोपि स्यात् । मात्रा बिन्दुः स्तोकमित्यस्यार्थे ऽपिशब्दो  
वर्तते । संभावनमधिकार्थवचनेन शक्तेरप्रतिघाताविष्करणम् । अपि सिञ्चे-  
न्मूलकसहस्रम् । अपि स्तुयाद्वाजानम् । अन्ववसर्गः कामचारानुज्ञा । अपि  
सिञ्च । अपि स्तुहि । गर्हा निन्दा । धिग्जाशमं देवदत्तमपि सिञ्चेत्य-  
लाण्डम् । अपि स्तुयाद्दृष्टलम् । समुच्चये । अपि सिञ्च । अपि स्तुहि ।  
सिञ्च च स्तुहि च । उपसर्गसंज्ञाबाधनात् षत्वं न भवति ॥

**अधिरीश्वरे ॥ ६७ ॥**

ईश्वरः स्वामो स च स्वमपेक्षते । तदयं स्वस्वामिसंबन्धः कर्मप्रव-  
चनीयसंज्ञो भवति । तत्र कदा चित्स्वामिनः कर्मप्रवचनीयविभक्तिः  
सममो भवति कदा चित्स्वात् । अधि ब्रह्मदत्ते पञ्चालाः । अधि पञ्चा  
लेषु ब्रह्मदत्तः ॥

### विभाषा कृञि ॥ ६८ ॥

अधिः करोतौ विभाषा कर्मप्रवचनीयसंज्ञो भवति । यदत्र माम-  
धिकरिष्यति । कर्मप्रवचनीयसंज्ञापक्षे गतिसंज्ञाबाधनात् तिङि चोदात्त-  
वतीति निघातो न भवति ॥

### लः परस्मैपदम् ॥ ६९ ॥

ल इति षष्ठी आदेशापेक्षा । लादेशाः परस्मैपदसंज्ञा भवन्ति ।  
तिप्, तस्, भि, सिप्, थस्, थ, मिप्, वस्, मस् । शल्लकमू च । परस्मै-  
पदप्रदेशाः सिचि वृद्धिः परस्मैपदेष्वित्येवमादयः ॥

### तङानावात्मनेपदम् ॥ १०० ॥

तङिति प्रत्याहारो नवानां वचनानाम् । आन इति शानच्कानचोर्ग्र-  
हणम् । पूर्वेषां परस्मैपदसंज्ञायां प्राप्तायां तङानयोरात्मनेपदसंज्ञा विधी-  
यते । त, आताम्, भ, थास्, आथाम्, ध्वम् । इट्, वहि, महिङ् । आनः  
खल्वपि । शानच्कानचौ । ल इत्येवाकतीह निघ्नानाः । आत्मनेपदप्रदेशा  
अनुदात्तङित आत्मनेपदमित्येवमादयः ॥

### तिङ्स्त्रीणिचीणि प्रथममध्यमोत्तमाः ॥ १०१ ॥

तिङोद्गादश प्रत्ययाः नव परस्मैपदसंज्ञकाः नवात्मनेपदसंज्ञकाः  
तत्र परस्मैपदेषु त्रयस्त्रिकाः यथाक्रमं प्रथममध्यमोत्तमसंज्ञा भवन्ति ।  
आत्मनेपदेष्वपि त्रयस्त्रिकाः प्रथममध्यमोत्तमसंज्ञा भवन्ति । तिप्, तस्,  
भि, इति प्रथमः । सिप्, थस्, थ, इति मध्यमः । मिप्, वस्, मस्, इत्युत्त-  
मः । आत्मनेपदेषु त, आतां, भ, इति प्रथमः । थास्, आथाम्, ध्वम्, इति  
लध्यमः । इट् वहि, महिङ्, इत्युत्तमः । प्रथममध्यमोत्तमप्रदेशाः शेषे  
प्रथम इत्येवमादयः ॥

### तान्येकवचनद्विवचनबहुवचनान्येकशः ॥ १०२ ॥

तान्येकवचनद्विवचनबहुवचनसंज्ञानि भवन्ति एकशः एकैकं

पदम् । त्रिवित्येकवचनम् । तसिति द्विवचनम् । भि इति बहुवचनम् ।  
एवं सर्वत्र । एकवचनद्विवचनबहुवचनप्रदेशाः बहुषु बहुवचनमित्येवमादयः ॥

सुपः ॥ १०३ ॥

तिङां त्रिकेवेकवचनादिमञ्जा विहिताः संप्रति सुपां त्रिकेषु वि-  
धीयन्ते । सुपश्च त्रीणि त्रीणिपदानि एकश्च एकवचनद्विवचनबहुवचन-  
सञ्ज्ञानि भवन्ति । सु इत्येकवचनम् । श्रौ इति द्विवचनम् । जसिति बहु-  
वचनम् । एवं सर्वत्र ॥

विभक्तिश्च ॥ १०४ ॥

त्रीणि त्रीणीत्यनुवर्तते । त्रीणि त्रीणि विभक्तिमञ्जाश्च भवन्ति सु-  
पस्तिङश्च । विभक्तिप्रदेशा अष्टन आ विभक्तावित्येवमादयः ॥

युष्मद्युपपदे समानाधिकरणे

स्थानिन्यपि मध्यमः ॥ १०५ ॥

लस्येत्यधिकृत्य सामान्येन तिबादयो विहितास्तेषामथं पुरुषनिय-  
मः क्रियते । युष्मद्युपपदे सति व्यवहिते चाव्यवहिते सति समानाधि-  
करणे समानाभिधेये तुल्यकारके स्थानिनि प्रयुज्यमाने ऽप्यप्रयुज्यमानेपि  
मध्यमपुरुषो भवति । त्वं पचसि । युवां पचथः । यूयं पचथ । अप्रयुज्य-  
मानेपि । पचमि । पचथः । पचथ ॥

प्रहासे च मन्योपपदे मन्यतेरुत्तम एकवच्च ॥ १०६ ॥

प्रहासः परिहासः क्रीडा । प्रहासे गम्यमाने मन्योपपदे धातोर्मध्य-  
मपुरुषो भवति, मन्यतेरुत्तमः स चैकवद्भवति । एहि मन्ये ओदनं भो-  
क्ष्यसइति, नहि भोक्ष्यसे, भुक्तः सोतिथिभिः । एहि मन्ये रथेन यास्यसि,  
नहि यास्यसि, यातस्तेन ते पिता । मध्यमोत्तमयोः प्राप्तयोः उत्तममध्यमौ  
विधीयेते । प्रहासइति किम् । एहि मन्यसे ओदनं भोक्ष्यइति । सुष्ठु  
मन्यसे, साधु मन्यसे ॥

अभ्यद्युत्तमः ॥ १०७ ॥

उत्तमपुरुषो नियम्यते । अस्मद्युपपदे समानाभिधेये प्रयुज्यमानेष्व-  
प्रयुज्यमानेषु उत्तमपुरुषो भवति । अहं पचामि । आवां पचावः । वयं  
पचामः । अप्रयुज्यमानेषु । पचामि । पचावः । पचामः ॥

शेषे प्रथमः ॥ १०८ ॥

शेष इति मध्यमोत्तमविषयादन्य उच्यते । यत्र यस्मदस्मदी समाना-  
धिकरणे उपपदे न स्तः तत्र शेषे प्रथमपुरुषो भवति । पचति । पचतः ।  
पचन्ति ॥

परः संनिकर्षः संहिता ॥ १०९ ॥

परशब्दो ऽतिशये वर्त्तते । संनिकर्षः प्रत्यासत्तिः । परो यः संनिकर्षो  
वर्णानामर्द्धमात्राकालव्यवधानं स संहितासंज्ञो भवति । दद्याच्चा।मद्ध्वच्।  
संहिताप्रदेशास्संहितायामित्येवमादयः ॥

विरामो ऽवसानम् ॥ ११० ॥

विरतिर्विरामः । विरम्यतेनेनेति वा विरामः । सोवमानसंज्ञो  
भवति । दधि । मधु । वृक्षः । पूक्षः । अवसानप्रदेशाः स्वरवसानयोर्विस-  
र्जनौय इत्येवमादयः ॥

इति श्रीजयादित्यविरचितायां काशिकायां वृत्तौ प्रथमाध्यायस्य  
चतुर्थः पादः ॥

समाप्तश्चप्रथमाध्यायः । शुभम् ॥

॥ अथ द्वितीयाध्यायस्य प्रथमः पादः ॥

समर्थः पदविधिः ॥ १ ॥

परिभाषेयम् । यः कश्चिदिह शास्त्रे पदविधिः श्रूयते स समर्थो  
वेदितव्यः । विधीयतइति विधिः । पदानां विधिः पदविधिः । स पुनः  
समाप्तादिः । समर्थः शक्तः, विशद्ववाक्यार्थाभिधाने यः शक्तः स समर्थो वे

दितव्यः । अथ वा समर्थपदाश्रयत्वात् समर्थः । समर्थानां पदानां सम्ब-  
 द्धार्थानां संसृष्टार्थानां विधिर्वेदितव्यः । वक्ष्यति, “द्वितीया श्रितातीतप-  
 तितगतात्यस्तप्राप्तापन्नेः । कष्टं श्रितः, कष्टश्रितः । समर्थग्रहणं किम् ।  
 पश्य देवदत्त कष्टम्, श्रितो विष्णुमित्रो गुरुकुलम् “द्वितीया तत्कृतार्थेन  
 गुणवचनेन” । शङ्खलया खण्डः, शङ्खलाखण्डः । समर्थग्रहणं किम् । किर-  
 ण्मि शङ्खलया, खण्डो देवदत्त उपलेन ॥ “चतुर्थी तदर्थावबलिहितसु-  
 खरक्षितैः” । यूपाय दारु, यूपदारु । समर्थग्रहणं किम् । गच्छ त्वं यूपाय,  
 दारु देवदत्तस्य गेहे । “पञ्चमी भयेन” । वृकभ्यो भयं, वृकभयम् । समर्थ-  
 ग्रहणं किम् । गच्छ त्वं मां वृकभ्यो, भयं देवदत्तस्य । यज्ञदत्तात् । “षष्ठी” ।  
 राज्ञः पुरुषो, राजपुरुषः । समर्थग्रहणं किम् । भार्या राज्ञः, पुरुषो देवद-  
 त्तस्य । “सप्तमी शीण्डैः” । अक्षेषु शीण्डः, अक्षशीण्डः । समर्थग्रहणं  
 किम् । शतस्त्वमक्षेषु, शीण्डः पिबति पानागारे । पदग्रहणं किम् । वर्ष-  
 विधौ समर्थपरिभाषा सा भूत् । तिष्ठतु दध्य, शान त्वं शाकेन । तिष्ठतु  
 कुमारी, च्छत्रं हर देवदत्तात् । यणादेशो नित्यश्च तुग्भवति ॥

सुबामन्विते पराङ्गवत्स्वरे ॥ २ ॥

सबन्तमामन्विते परतः परस्याङ्गवद्भवति, स्वरे, स्वरलक्षणे कर्तव्ये ।  
 तादात्म्यातिदेशोऽयम् । सुबन्तमामन्वितमनुप्रविशति । वक्ष्यति । “आम-  
 न्वितस्य च” । आमन्वितस्यादिरुदात्तो भवति । स समुष्कस्यापि यथा  
 स्यात् । कुण्डेनाटन् । परशुना वृक्षन् । मद्राणां राजन् । कश्मीराणां राजन् ।  
 सुबिति किम् । पीड्ये पीडयमान । आमन्वितइति किम् । गेहे गार्ग्यः ।  
 परग्रहणं किम् । पूर्वस्य सा भूत् । देवदत्त कुण्डेनाटन् । अङ्गग्रहणं  
 किम् । यथा मृत्पिण्डो भूतः स्वरं लभेत् । उभयोराद्युदात्तत्वं सा भूत् ।  
 वत्करणं किम् । स्वाश्रयमपि यथा स्यात् । आं कुण्डेनाटन् । “आम  
 एकात्तरमामन्वितमनन्तिके” इत्येकान्तरता भवति । स्वरइति किम् । कूपे  
 सिञ्चन् । चर्म नमन् । प्लवणत्वे प्रति पराङ्गवन्न भवति । सुबन्तस्य पराङ्ग-



वज्रावे समानाधिकरणस्योपसंख्यानमनन्तरत्वात् ॥\*॥ तीक्ष्णयासूच्या  
सीव्यन् । तीक्ष्णेन परशुना वृक्ष ॥ अव्ययानां प्रतिषेधो वक्तव्यः ॥ \* ॥  
उच्चैरधीयान । नीचैरधीयान ॥

प्राक्कडारात्समासः ॥३॥

कडारसंशब्दनाम्ना यानित ऊर्ध्वमनुक्रमिष्यामस्ते समाससंज्ञा  
वेदितव्याः । वक्ष्यति । यथा ऽसादृश्ये । यथावृद्धं ब्राह्मणानामन्वयस्य ।  
प्राग्वचनं संज्ञासमावेशार्थम् । समासप्रदेशाः “स्तृतीयासमासः” इत्येवमादयः

सह सुपा॥४॥

सुबिति वर्तते । सहेति सुपेति च त्रयमप्यधिकृतं वेदितव्यम् । यदित  
ऊर्ध्वमनुक्रमिष्यामस्तत्रेदमुपस्थितं द्रष्टव्यम् । वक्ष्यति द्वितीयाश्रितेति  
द्वितीयान्तं श्रितादिभिः सह समस्यते । कष्टं श्रितः, कष्टश्रितः सहग्र-  
हणं योगविभागाय, तिङापि सह यथा स्यात् अनुव्यलचत् । अनुप्रावर्षत् ॥

अव्ययीभावः ॥५॥

अव्ययीभाव इत्यधिकारो वेदितव्यः । यानित ऊर्ध्वमनुक्रमिष्यामो  
ऽव्ययीभावसंज्ञास्ते वेदितव्याः । वक्ष्यति “ यथा ऽसादृश्ये ” । यथावृद्धं  
ब्राह्मणानामन्वयस्य । अन्वयसंज्ञा चेयं महती पूर्वपदार्थप्राधान्यमव्ययी-  
भावस्य दर्शयति । अव्ययीभावप्रदेशाः “अव्ययीभावश्चे”त्येवमादयः ॥

अव्ययं विभक्तिसमोपसमृद्धिव्युद्धार्याभावोत्पत्तिश-  
ब्दप्रादुर्भावपश्चादयानुपूर्व्ययोगपदसादृश्यसंप्रतिसाकल्या-  
न्तवचनेषु ॥ ६ ॥

तेन समर्थेन सह समासोलभ्यते समर्थश्च तिङापि । अनुव्यलचत् ।  
अनुप्रावर्षत् । ततश्चमुपाः इदं अधिकारो लक्षणं च तदा तु पुनरुक्त्यु-  
तं वासीदेयमित्यत्र कस्यापिसमासस्य लक्षणाभावात् “ परादिच्छन्दसी-  
ति उद उदात्तत्वं सिद्धमित्यधिकः पाठः कार्यः ॥ भ० श०



सुप् सुपेति च वर्त्तते । विभक्त्यादिष्वथेषु यदव्ययं वर्त्तते तत्सम-  
र्थेन सुवन्तेन सह समस्यते अव्ययीभावश्च समासो भवति । वचनग्रहणं  
प्रत्येकं संबध्यते । विभक्तिवचने तावत् । स्त्रीष्वधिकृत्य कथा प्रवर्त्तते ।  
अधिस्त्रि । अधिकुमारि सप्तम्यर्थे यदव्ययं तद्विभक्तिवचनम् । समी-  
पवचने । कुक्षस्य समीपम् । उपकुक्षम् । उपमणिकम् । ससृद्धिर्द्धरे राधि-  
क्यम् । ससृद्धिर्मद्राणाम् । सुमद्रं सुमगधं वर्त्तते । व्यृद्धिर्द्धरे रभावः ।  
गवदिकानासृद्धेरभावः । दुर्गवदिकं, दुर्यवनं वर्त्तते । अर्थाभावो वस्तुनो  
ऽभावः । अभावो मक्षिकाणाम् । निर्मक्षिकं निर्मशकं वर्त्तते । अत्ययो  
भूतत्वमतिक्रमः । अतीतानि हिमानि । निर्हिमं निःशीतं वर्त्तते । असं-  
प्रति, उपभोगस्य वर्त्तमानकालप्रतिषेधः । अतितैसृकम् । तैसृकमाच्छा-  
दनं, तस्यायमुपभोगकालो न भवतीत्यर्थः । शब्दप्रादुर्भावः प्रकाशता  
शब्दस्य । इति पाणिनि । तत्पाणिनि । पाणिनिशब्दो लोके प्रकाशत-  
इत्यर्थः । पश्चात् । अनुरथं पादातम् । रथानां पश्चात् । यथार्थं यदव्ययं  
वर्त्तते तत्समस्यते । योग्यता वीप्सा पदार्थानतिवृत्तिः सादृश्यं चेति य-  
थार्थाः । योग्यतायाम् । अनुरूपम् । रूपयोग्यं भवतीत्यर्थः । वीप्सायाम्  
अर्थमर्थं प्रति । प्रत्यर्थम् । पदार्थानतिवृत्तौ । यथाशक्ति । आनुपूर्व्यमनुक्रमः ।  
अनुज्येष्ठं प्रविशन्तु भवन्तः । ज्येष्ठानुपूर्व्या भवन्तः प्रविशन्त्वित्यर्थः ।  
योगपद्यमेककालता । सचक्रं धेहि । युगपच्चक्रं धेहीत्यर्थः । सादृश्यं तु-  
ल्यता । किमर्थं मिदमुच्यते, यथार्थं इत्येव सिद्धम् । गुणभूतेषु सादृश्ये यथा  
स्यात् । सादृश्यः सख्या ससखि । संपत्तिरनुरूप आत्मभावः ससृद्धेरन्वः ।  
सन्नद्ध बाभ्रवाणाम् । सन्नद्धं शालङ्कायनानाम् । साकल्यमशेषता । सट्टणम-  
भ्यवहरति । सवुसमान किं चिदभ्यवहार्यं परित्यजतीत्ययमर्थो धिकार्थ-  
वचनेन प्रतिपाद्यते । अन्तवचने । अन्त इति परिग्रहापेक्षया समाप्तिरु-  
च्यते । साग्न्यधीते । सेष्टिपशुबन्धम् । पशुबन्धान्तमधीत इत्यर्थः । इयं  
समाप्तिरसकलेष्वध्ययने भवतीति साकल्यात्पृथगुच्यते ॥

## यथा ऽसादृश्ये ॥ ७ ॥

यथेत्येतदव्ययमसादृश्ये वर्त्तमानं सुपा सह समस्यते, ऽव्ययीभावश्च समासो भवति । यथावृद्धं ब्राह्मणानामन्वयस्व । येये वृद्धाः । यथावृद्धम् । यथाध्यापकम् । असादृश्यइति किम् । यथा देवदत्तस्तथा यज्ञदत्तः । यथार्थं यदव्ययमिति पूर्वैव सिद्धे समासे वचनमिदं सादृश्यप्रतिषेधार्थम् ॥

## यावदवधारणे ॥ ८ ॥

यावदित्येतदव्ययमवधारणे वर्त्तमानं सुपा सह समस्यते, अव्ययीभावश्च समासो भवति । अवधारणमियत्तापरिच्छेदः । यावदमत्र ब्राह्मणानामन्वयस्व । यावन्त्यमत्राणि संभवन्ति पञ्च षड्वा तावत् आमन्वयस्व । अवधारणइति किम् । यावद्वत्तां तावद्भुक्तम् । नावधारयामि कियन्मया भुक्तमिति ॥

## सुप्रतिना मात्रार्थे ॥ ९ ॥

मात्रा विन्दुः स्तोकमल्पमिति पर्यायाः । मात्रार्थे वर्त्तमानेन प्रतिना सह सुबन्तं समस्यते, अव्ययीभावश्च समासो भवति । अस्त्यत्र किं चित् शाकम् । शाकप्रति । सूपप्रति । मात्रार्थे इति किम् । वृत्तं प्रति विद्योतते विद्युत् । सुबिति वर्त्तमाने पुनः सुव्यवहणमव्ययनिवृत्त्यर्थम् ॥

## अक्षशलाकासंख्याः परिणा ॥ १० ॥

अक्षशब्दः शलाकाशब्दः संख्याशब्दश्च परिणा सह समस्यन्ते, अव्ययीभावश्च समासो भवति । कितवव्यवहारे समासोयमिष्यते । पञ्चिका नाम व्यूतं पञ्चभिरक्षैः शलाकाभिर्वा भवति, तत्र यदा सर्वे उत्तानाः पतन्त्यवाञ्चो वा तदा पातयिता जयति, तस्यैवास्व विधातो ऽन्यथा पाते सति जायते । अक्षेष्टेदं न तथा वृत्तं यथा पूर्वं जये, अक्षपरिशलाकापरि । एकपरि । द्विपरि । त्रिपरि । परमेण चतुषपरि । पञ्चसु त्वेकरूपासु जय एव भविष्यति ।

अक्षादयस्तृतीयान्ताः पूर्वोक्तस्य यथा न तत् ।

कितव्यवहारे च एकत्वे ऽक्षशलाकयोः ॥

विभाषा ॥ ११ ॥

विभाषेत्ययमधिकारो वेदितव्यः । यदित उर्ध्वमनुक्रमिष्यामस्तद्विभाषा भवति । वक्ष्यति “अपपरिवहिरञ्चवः पञ्चम्या” । अपत्रिगते हृष्टो देवः । अप त्रिगतेभ्यः ॥

अपपरिवहिरञ्चवः पञ्चम्या ॥ १२ ॥

अप परि वहिस् अञ्चु इत्येते सुबन्ताः पञ्चम्यन्तेन सह विभाषा समस्यन्ते, अव्ययीभावश्च समासो भवति । अपत्रिगते हृष्टो देवः । अप त्रिगतेभ्यः । परिव्रिगतेभ्यः । परि त्रिगतेभ्यः । वहिर्ग्रामम् । वहिर्ग्रामात् प्राग्ग्रामम् । प्राग्ग्रामात् । वहिःशब्दयोगे पञ्चमीभावस्यैतदेव ज्ञापकम् ॥

आङ्मर्यादाभिविध्योः ॥ १३ ॥

आङित्येतन्मर्यादायामभिविधौ च वर्त्तमानं पञ्चम्यन्तेन सह विभाषा समस्यते, अव्ययीभावश्च समासो भवति । आपाटलिपुत्रं हृष्टो देवः । आपाटलिपुत्रात् । अभिविधौ । आकुमारं यशः पाणिनेः । आकुमारेभ्यः ॥

लक्षणेनाभिप्रती आभिमुख्ये ॥ १४ ॥

लक्षणं चिह्नं तद्वाचिना सुबन्तेन सहाभिप्रती शब्दावाभिमुख्ये वर्त्तमानौ विभाषा समस्यते, अव्ययीभावश्च समासो भवति । अभ्यग्नि शलभाः पतन्ति । अग्निमभि । प्रत्यग्नि । अग्निं प्रति । अग्निं लक्ष्यीकृत्य अभिमुखं पतन्तीत्यर्थः । लक्षणेनेति किम् । सुगन्धं प्रति गतः । प्रतिनिहत्य सुगन्धमेवाभिमुखं गतः । अभिप्रती इति किम् । येनाग्निस्तेन गतः । आभिमुख्यइति किम् । अभ्यङ्गा गावः । प्रत्यङ्गा गावः । नवाङ्गा इत्यर्थः ॥

अनुर्यत्समया ॥ १५ ॥

समया समीपम् । अनुर्यस्य समीपवाची तेन लक्षणभूतेन सह

विभाषा समस्यते, अव्ययीभावश्च समासो भवति । अनुवनमशनिर्गतः ।  
अनुरिति किम् । वनं समया । यत्समयेति किम् । वृक्षमनु विद्योतते  
विद्युत् । अव्ययं विभक्तिसमीपेत्येव सिद्धे पुनर्वचनं विभाषार्थम् ॥

॥ यस्य चायामः ॥ १६

लक्षणनेति वर्त्तते । आयामो दैर्घ्यम् । अनुर्यस्यायामवाची तेन  
लक्षणभूतेन सह विभाषा समस्यते, अव्ययीभावश्च समासो भवति ।  
अनुगङ्गा वाराणसी । अनुयमुनं मथुरा । यमुनाऽऽयामेन मथुराऽऽयामो  
लक्ष्यते । आयाम इति किम् । वृक्षमनु विद्योतते विद्युत् ॥

तिष्ठद्गुप्रभृतीनि च ॥ १७ ॥

तिष्ठद्गवादयः समुदाया एव निपात्यन्ते । तिष्ठद्गुप्रभृतीनि शब्द-  
रूपाणि अव्ययीभावसंज्ञानि भवन्ति । तिष्ठद्गु कालविशेषः । तिष्ठन्ति  
गात्रो यस्मिन्काले दोहनाय स तिष्ठद्गु-कालः । खलेयवादीनि प्रथमा-  
न्तानि विभक्त्यन्तरेण नैव संबध्यन्तेऽन्यपदार्थे च कालेवर्त्तन्ते । चकारो  
ऽवधारणार्थः । अपरः समासो न भवति परमतिष्ठद्ग्विति । तिष्ठद्गु ।  
बहद्गु । आयतो गवम् । खलेबुसम् । खलेयवम् । लूनयवम् । लूयमानय-  
वम् । पूतयवम् । पूयमानयवम् । संहूतयवम् । संज्ञियमाणयवम् । संहू-  
तबुसम् । संज्ञियमाणबुसम् । एते कालशब्दाः । समभूमि । समपदाति ।  
सुषमम् । विषमम् । निषमम् । दुषमम् । अपरसमम् । आयतीसमम् ।  
प्राह्णम् । प्रथम् । प्रमृगम् । प्रदक्षिणम् । अपरदक्षिणम् । संप्रति । असं-  
प्रति । पापसमम् । पुण्यसमम् ॥ इच् कर्मव्यातिहारे ॥ दण्डादण्डि ।  
मुसलामुसलि ॥

पारे मध्ये षष्ठ्या वा ॥ १८ ॥

षष्ठीसमाप्ते प्राप्ते तदपवादो ऽव्ययीभाव आरभ्यते । वावचनाच्च  
षष्ठीसमासोपि पक्षे ऽभ्यनुज्ञायते । पारमध्यशब्दौ षष्ठान्ते न सह विभाषा  
समस्येते, अव्ययीभावश्च समासो भवति । तत्सन्नियोगेन चानयोरेकारा-  
न्तत्वं निपात्यते । पारं गङ्गायाः, पारेगङ्गम् । मध्यं गङ्गायाः, मध्ये गङ्गम् ।

षष्ठीसमासपक्षे । गङ्गापारम् । गङ्गामध्यम् । महाविभाषया वाक्यविकल्पः क्रियते ॥

संख्या वंश्येन ॥ १८ ॥

विद्यया जन्मना वा प्राणिनामेकलक्षणसंतानो वंश इत्यभिधीयते । तत्र भवो वंश्यः । तद्वाचिना सुबन्तेन सह संख्या समस्यते अव्ययीभावश्च समासो भवति । द्वौ मुनी व्याकरणस्य वंश्यौ द्विमुनि व्याकरणस्य । त्रिमुनि व्याकरणस्य । यदा तु विद्यया तद्वतामभेदविवक्षा तदा सामानाधिकरण्यं भवति । द्विमुनि व्याकरणं, त्रिमुनि व्याकरणमिति । जन्मना एक विंशति भारद्वाजम् ॥

नदीभिश्च ॥ २० ॥

संख्येत्यनुवर्त्तते । नदीवचनैः शब्दैः सह संख्या समस्यते, अव्ययीभावश्च समासो भवति । समाहारे चायमिष्यते । सप्तगङ्गम् । द्वियमुनम् । पञ्चनदम् । सप्तगोदावरम् ॥

अन्यपदार्थे च संज्ञायाम् ॥ २१ ॥

संख्येति निवृत्तं, नदीग्रहणमनुवर्त्तते । नदीभिः सह सुबन्तमन्यपदार्थवर्त्तमानं संज्ञायां विषये समस्यते, अव्ययीभावश्च समासो भवति । विभाषाधिकारेपि नित्यसमास एवायम् । नहि वाक्येन संज्ञा गम्यते । उन्मत्तगङ्गं नाम देशः । लोहितगङ्गम् । कृष्णगङ्गम् । शनैर्गङ्गम् । अन्यपदार्थ इति किम् । कृष्णवेष्टा । संज्ञायामिति किम् । शीघ्रगङ्गो देशः ॥

तत्पुरुषः ॥ २२ ॥

तत्पुरुष इति संज्ञा ऽधिक्रियते प्राग्बहुव्रीहे, र्यानि तज्जुर्म नुक्रमिष्यामस्तत्पुरुषसंज्ञास्ते वेदितव्याः । वक्ष्यति द्वितीयाश्रितातीतपतितेति । कष्टश्रितः । पूर्वाचार्यसंज्ञा चेयं महती तदङ्गीकरणमुपाधेरपि तदीयस्य परिग्रहार्थम् । उत्तरपदार्थप्रधानस्तत्पुरुष इति । तत्पुरुषप्रदेशाः तत्पुरुषे कृति बहुलमित्येवमादयः ॥



## द्विगुश्च ॥ २३ ॥

द्विगुश्च समासस्तत्पुरुषसंज्ञो भवति । द्विगोस्तत्पुरुषत्वे समासा-  
न्ताः प्रयोजनम् । पञ्चराजी । दशराजी । द्वाहः । पञ्चगवम् । दशगवम् ॥  
द्वितीया श्रितातीतपतितगतात्यस्तप्राप्तापन्नैः ॥ २४ ॥

सुप् सुपेति वर्त्तते, तस्य विशेषणमेतद् द्वितीया । द्वितीयान्तं  
सुबन्तं श्रितादिभिः सह समस्यते, तत्पुरुषश्च समासो भवति । कष्टं  
श्रितः, कष्टश्रितः । नरकश्रितः । अतीताकान्तारमतीतः, कान्तारातीतः ।  
पतितः । नरकं पतितः, नरकपतितः । गताग्रामं गतः, ग्रामगतः । अत्य-  
स्तः । तरङ्गानत्यस्तः, तरङ्गात्यस्तः । तुहिनात्यस्तः । प्राप्तः । सुखं प्राप्तः  
सुखप्राप्तः । आपन्नः । सुखमापन्नः, सुखापन्नः । दुःखापन्नः ॥ श्रितादिषु  
गमिगाम्यादीनामुपसंख्यानम् ॥\*॥ ग्रामं गमी, ग्रामगमी । ग्रामं गामी,  
ग्रामगामी । ओदनं बुभुक्षुः, ओदन बुभुक्षुः ॥

## स्वयं तौन ॥ २५ ॥

स्वयमेतदव्ययमात्मनेत्यस्यार्थे वर्त्तते तस्य द्वितीयया संवन्धोनुप-  
पन्न इति द्वितीयाग्रहणमुत्तरार्थं मनुवर्त्तते । स्वयमित्येतत्सुबन्तं क्तान्तेन सह  
समस्यते, तत्पुरुषश्च समासो भवति । स्वयं धौतौ पादौ । स्वयं विलीनमा-  
ज्यम् । ऐकपद्यमैकस्वयं च समासत्वाद्भवति ॥

## खट्वा क्षेपे ॥ २६ ॥

खट्वाशब्दो द्वितीयान्तः क्तान्तेन सह क्षेपे गम्यमाने समस्यते,  
तत्पुरुषश्च समासो भवति । क्षेपो निन्दा स च समासार्थ एव, तेन वि-  
भाषाधिकारेपि नित्यसमास एवायं नहि वाक्येन क्षेपो गम्यते । खट्वारो  
हणं चेह विमार्गप्रस्थानस्योपलक्षणम् । सर्व एवाविनीतः खट्वारूढ इत्यु-  
च्यते । खट्वारूढो जालमः । खट्वाद्भुतः । अपथप्रस्थित इत्यर्थः । क्षेपइति  
किम् । खट्वारूढः ॥

## सामि ॥ २७ ॥



सामीत्येतदव्ययमद्वैतशब्दपर्यायस्तस्यासत्त्ववाचित्वाद् द्वितीयया नास्ति संबन्धः तत् सुबन्तं ज्ञान्तेन सह समस्यते, तत्पुरुषश्च समासो भवति । सामिज्जतम् । सामिपोतम् । सामिभुक्तम् । ऐक्यपद्यमैकस्वर्थं च समासत्वाद्भवति ॥

कालाः ॥ २८ ॥

द्वितीया ज्ञेनेति वर्तते । कालवाचिनः शब्दा द्वितीयान्ताः ज्ञान्तेन सह समस्यन्ते विभाषा, तत्पुरुषश्च समासो भवति । अत्यन्तसंयोगार्थं वचनम् । काला इति न स्वरूपविधिः । षण्मुहूर्त्ताश्चराचराः । ते कदा चिदहर्गच्छन्ति कदा चिद्रात्रिम् । अहरतिष्ठता सुहर्त्ताः । अहस्रं क्रान्ताः । रात्रतिष्ठता सुहर्त्ताः । रात्रिसंक्रान्ताः । मासप्रामितश्चन्द्रमाः । मासं प्रमातुमारब्धः प्रतिपच्चन्द्रमा इत्यर्थः ॥

अत्यन्तसंयोगे च ॥ २९ ॥

काला इति वर्तते, ज्ञेनेति निवृत्तम् । अत्यन्तसंयोगः कृत्स्नसंयोगः कालस्य स्वेन संबन्धिना व्याप्तिः । कालवाचिनः शब्दा द्वितीयान्ता अत्यन्तसंयोगे गम्यमाने सुप् सह समस्यन्ते विभाषा, तत्पुरुषश्च समासो भवति । मुहूर्त्तं सुखम्, मुहूर्त्तं सुखम्, सर्वरात्रकल्याणी । सर्वरात्रशोभना ॥

तृतीया तत्कृतार्थेन गुणवचनेन ॥ ३० ॥

सुप् सुपेति वर्तते, तस्य विशेषणमेतत् । तृतीयान्तं सुबन्तं गुणवचनेनार्थशब्देन च सह समस्यते, तत्पुरुषश्च समासो भवति । कीदृशेन गुणवचनेन, तत्कृतेन, तदर्थकृतेन, तृतीयान्तार्थकृतेनेति यावत् । शङ्खलया खण्डः । शङ्खलाखण्डः । किरिणा काणः, किरिकाणा । अर्थशब्देन धान्येनार्थः, धान्यार्थः । तत्कृतेनेति किम् । अक्षणा काणः । गुणवचनेनेति किम् । गोभिर्वपावान् ॥

पूर्वसदृशसमोनार्थकलहनिपुणमिश्रश्लक्ष्णैः ॥ ३१ ॥

पूर्वं सदृशं समं जनार्थं कलहं निपुणं मिश्रं श्लक्ष्णं एतैः सह तृती-

यान्तं समस्यते, तत्पुरुषश्च समासो भवति । अस्मादैव वचनात् पूर्वा-  
दिभिर्योगे तृतीया भवति, हेतौ वा द्रष्टव्या । मासेन पूर्वः भासपूर्वः ।  
संवत्सरपूर्वः । सदृश । मातृसदृशः । पितृसदृशः । सम । मातृसमः ।  
पितृसमः । जनार्थमाघो नम् । कार्षापणो नम् । माषविकलम् । कार्षापण-  
विकलम् । कलह । असिकलहः । वाक्कलहः । निपुण । वाङ्निपुणः ।  
आचारनिपुणः । मिश्र । गुडमिश्रः । तिलमिश्रः । श्लक्ष्ण । आचार-  
श्लक्ष्णः ॥ पूर्वादिष्ववरस्योपसंख्यानम् ॥ \* ॥ मासेनावरः मासावरः ।  
संवत्सरावरः ॥

कर्तृकरणे कृता बहुलम् ॥ ३२ ॥

तृतीयेति वर्तते । कर्तरि करणे च या तृतीया तदन्तं कृदन्तेन  
सह समस्यते बहुलं, तत्पुरुषश्च समासो भवति । सर्वोपाधिव्यभिचा-  
रार्थं बहुलग्रहणम् । कर्तरि । अहिना हतः, अहिहतः । करणे । नखैर्नि-  
र्भिन्नो, नखनिर्भिन्नः । परशुना छिन्नः, परशुच्छिन्नः । कर्तृकरणे इति किम् ।  
भिच्चाभिरुषितः । बहुलग्रहणं किम् । दात्रेण लूनवान्, परशुना छिन्नवान्,  
इह समासो न भवति । पादहारको, गलेचोपक इति च भवति ॥

कृत्यैरधिकार्थवचने ॥ ३३ ॥

स्तुतिनिन्दाप्रयुक्तमध्यारोपितार्थवचनमधिकार्थवचनम् । कर्तृकर-  
णयोर्या तृतीया तदन्तं सुबन्तं कृत्यैः सह समस्यते ऽधिकार्थवचने गम्य-  
माने विभाषा, तत्पुरुषश्च समासो भवति । कर्त्ता । काकपेया नदी ।  
श्वलेच्छा कूपः । करणम् । बाष्पच्छेद्यानि तृणानि कण्टकसंचेय ओदनः ।  
पूर्वस्यैवायं प्रपञ्चः ॥ कृत्यग्रहणे यस्यातीर्थग्रहणं कर्त्तव्यम् ॥ \* ॥ इह मा  
भूत् । काकैः पातव्या इति ॥

अन्नेन व्यञ्जनम् ॥ ३४ ॥

तृतीयेति वर्तते । व्यञ्जनवाचि तृतीयान्तमन्नवाचिना सुबन्तेन  
सह समस्यते विभाषा, तत्पुरुषश्च समासो भवति । संस्कार्यमन्नं, संस्का-

रजं व्यञ्जनम् । दध्ना उपसिक्त ओदनः, दध्योदनः । क्षीरोदनः । वृत्तौ क्रियाया अन्तर्भावादन्नव्यञ्जनयोः सामर्थ्यम् ॥

भक्ष्येण मिश्रीकरणम् ॥ ३५ ॥

मिश्रीकरणवाचि तृतीयान्तं भक्ष्यवाचिना सुबन्तेन समस्यते, तत्पुरुषश्च समासो भवति । खरविशदमभ्यवहार्यं भक्ष्यं, तस्य संस्कारकं मिश्रीकरणम् । गुणेन मिश्रा धानाः, गुडधानाः । गुडपृथुकाः । वृत्तौ क्रियाया अन्तर्भावात्पूर्वोत्तरपदयोः सामर्थ्यम् ॥

चतुर्थी तदर्थार्थबलिहितसुखरक्षितैः ॥ ३६ ॥

सुप् सुपेति वर्त्तते, तस्य विशेषणमेतत् । तदिति सर्वनाम्ना चतुर्थ्यन्तस्यार्थः परास्मृष्यते । तस्मै इदं तदर्थम् । तदर्थं अर्थं बलि हित सुख रक्षित इत्येतैः सह चतुर्थ्यन्तं समस्यते, तत्पुरुषश्च समासो भवति । तदर्थेन प्रकृतिविकारभावे समासीयमिष्यते । यूपाय दारु, यूपदारु । कुण्डलाय हिरण्यम्, कुण्डलहिरण्यम् । इह न भवति । रत्ननाय स्थाली, अवहननाथोलूखलमिति । चतुर्थी चास्मादेव ज्ञापकात्तादर्थ्यं भवति ॥ अर्थेन नित्यसमासवचनं सर्वलिङ्गता च वक्तव्या ॥ \* ॥ ब्राह्मणार्थं पयः । ब्राह्मणार्था यवागूः । बलि । कुबेराय बलिः । कुबेरबलिः । महाराज-बलिः । हित । गोहितम् । अश्वहितम् । सुख । गोसुखम् । अश्वसुखम् । रक्षित । गोरक्षितम् । अश्वरक्षितम् ॥

पञ्चमी भयेन ॥ ३७ ॥

सुप् सुपेति वर्त्तते, तस्य विशेषणमेतत् । पञ्चम्यन्तं सुबन्तं भय-शब्देन सुबन्तेन सह समस्यते विभाषाः । तत्पुरुषश्च समासो भवति । वृकभ्यो भयम्, वृकभयम् । चौरभयम् । दस्युभयम् ॥ भयभीतभीतिभो-भिरिति वक्तव्यम् ॥ \* ॥ वृकभ्यो भीतः, वृकभीतः । वृकभीतिः । वृकभीः । पूर्वस्यैवायं बहुलग्रहणस्य प्रपञ्चः । तथा च ग्रामनिर्गतः, अधर्मजुगुप्सु रित्येवमादि सिद्धं भवति ॥

अपेतापोठमुक्तपतितापचस्तरपशः ॥ ३८ ॥

अपेत अपोठ मुक्त पतित अपचस्त इत्येतैः सह पञ्चम्यन्तं समस्यते, तत्पुरुषश्च समासो भवति । अपेत । सुखापेतः । अपोठ । कल्पनापोठः । मुक्त । चक्रमुक्तः । पतित । स्वर्गपतितः । अपचस्त । तरङ्गापचस्तः । अरपश इति समासस्थाल्यविषयतामाचष्टे । अल्पा पञ्ची समस्यते स सर्वा । प्रासादात्पतितः भोजनादपचस्तः, इत्येवमादौ न भवति । कर्तृकरणे कृता बहुलमित्यस्यैवायं प्रपञ्चः ॥

स्तोक्रान्तिकदूरार्थकृच्छ्राणि त्तेन ॥ ३९ ॥

स्तोक्रान्तिक दूर इत्येवमर्थाः शब्दाः कृच्छ्रशब्दश्च पञ्चम्यन्ताः क्रान्तेन सह समस्यन्ते, तत्पुरुषश्च समासो भवति । स्तोक्र । स्तोक्रान्मुक्तः । अन्तिक । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रान्मुक्तः । कृच्छ्रान्त्वः । पञ्चम्याः स्तोक्रादिभ्य इत्यलुक् ॥ शतसहस्रौ परेणेति वक्तव्यम् ॥ \* ॥ शतात्परे, परश्चताः । सहस्रात्परे, परस्सहस्राः । राजदन्तादित्वात्परनिपातः । निपातनास्तुङागमः ॥

सप्तमी शौण्डैः ॥ ४० ॥

सप्तम्यन्तं शौण्डादिभिः सह समस्यते, तत्पुरुषश्च समासो भवति । अक्षेषु शौण्डो, ऽक्षशौण्डः । अक्षधूर्तः । अक्षकितवः । शौण्ड । धूर्तः । कितवः । व्याड । प्रवीण । संवीत । अन्तर् । अन्तश्शब्दस्त्वन्नाधिकरणप्रधान एव पठ्यते । अधिपटु । पण्डित । कुशल । चपल । निपुण । वृत्तौ प्रसक्तिक्रियाया अन्तर्भावादक्षादिषु अधिकरणे सप्तमी ॥

सिद्धशुष्कपक्वबन्धैश्च ॥ ४१ ॥

सप्तमीति वर्तते । सिद्ध शुष्क पक्व बन्ध इत्येतैः सह सप्तम्यन्तं समस्यते, तत्पुरुषश्च समासो भवति । सांकाश्य सिद्धः । काम्पिल्यसिद्धः ।

शुष्क । आतपशुष्कः । छायाशुष्कः । पक्व । स्थालीपक्वः । कुम्भीपक्वः ।  
बन्ध । चक्रबन्धः । बहुलग्रहणस्यैवायमुदाहरणप्रपञ्चः ॥

### ध्वाङ्गेण क्षेपे ॥ ४२ ॥

ध्वाङ्गेणेत्यर्थग्रहणम् । ध्वाङ्गवाचिना सह सप्तम्यन्तं सुबन्तं समस्यते  
तत्पुरुषश्च समासो भवति, क्षेपे गम्यमाने । तीर्थे ध्वाङ्ग इव, तीर्थं ध्वाङ्गः ।  
अनवस्थित इत्यर्थः । तीर्थं काकः । तीर्थं वायसः । क्षेप इति किम् । तीर्थं  
ध्वाङ्गस्तिष्ठति ॥

### ऋतयैर्ऋणे ॥ ४३ ॥

सप्तमोतिं वर्तते । ऋत्यप्रत्ययान्तैः सह सप्तम्यन्तं समस्यते, तत्पु-  
रुषश्च समासो भवति, ऋणे गम्यमाने । यत्प्रत्ययेनैवेष्ट्यते । मासे देयऋणं,  
मासदेयम् । संवत्सरदेयम् । ऋणदेयम् । ऋणग्रहणं नियोगोपलक्षणादर्थं  
तेनेहापि समासो भवति । पूर्वाह्णे गेयं साम । प्रातरध्वेयो ऽनुवाकः ।  
ऋण इति किम् । मासे देया भिक्षा ॥

### संज्ञायाम् ॥ ४४ ॥

संज्ञायां विषये सप्तम्यन्तं सुपा सह समस्यते, तत्पुरुषश्च समासो  
भवति । संज्ञा समुदायोपाधिः । तेन नित्यममास एवायं, नहि वाक्येन  
संज्ञा गम्यते । अरख्ये तिलकाः । अरख्ये माषाः । वने किंशुकाः । वने वि-  
ल्वकाः । कूपे पिशाचकाः । हलदन्तात्सप्तम्याः संज्ञायामित्यलुक् ॥

### क्षेपेनाहोरात्रावयवाः ॥ ४५ ॥

अहरवयवा रात्रवयवाश्च सप्तम्यन्ताः क्तान्तेन सह समस्यन्ते,  
तत्पुरुषश्च समासो भवति । पूर्वाह्नकृतम् । अपराह्नकृतम् । पूर्वाह्नक-  
ृतम् । अपराह्नकृतम् । अवयवग्रहणं किम् \* । अहनि भूतम् । रात्रौ  
वृत्तम् । बहुलग्रहणाद् रात्रिवृत्तम्, संध्यागर्जितमित्यादयः ॥

\* नच ध्वाङ्गै रित्येवसिद्धे ध्वाङ्गेणेति तद्वाचिग्रहणस्य विहननायेति श-  
ङ्गम् अदृष्टार्थत्वात् ॥ भ० श०

तत्र ॥ ४६ ॥

तत्रेत्येतत् सप्तम्यन्तं क्तान्तेन सह समस्यते, तत्पुरुषश्च समासो भवति । तत्रभुक्तम् । तत्रकृतम् । तत्रपीतम् । ऐकपद्यमैकस्वर्यं च समासत्वाद्भवति ॥

क्षेपे ॥ ४७ ॥

क्षेपो निन्दा । क्षेपे गम्यमाने सप्तम्यन्तं क्तान्तेन सह समस्यते, तत्पुरुषश्च समासो भवति । अवगमनेन कलस्थितं तत्रैतत् । चापलमेतत्, अनवस्थितत्वं तत्रैतदित्यर्थः । उदक्केविशीर्णम् । प्रवाहेस्मूचितम् । भस्मनि हुतम् । निष्फलं यत्क्रियते तदेवमुच्यते । तत्पुरुषे कृति बहुलमित्यलुक् ॥

पाक्षे संमितादयश्च ॥ ४८ ॥

समुदाया एव निपात्यन्ते । पाक्षे संमितादयः शब्दास्तत्पुरुषसंज्ञा भवन्ति क्षेपे गम्यमाने । ये चात्र क्तान्तेन सह समासास्तेषां पूर्वेष्वेव सिद्धत्वात् पुनः पाठो युक्तारोह्यादिपरिग्रहार्थः । पूर्वपदाद्युदात्तत्वं यथा स्यादिति । युक्तारोह्यादिषु हि पाक्षे संमितादयश्चेति पठ्यन्ते । पाक्षे संमिताः । पाक्षे बहुलाः । अवधारणेन क्षेपो गम्यते । पाक्षे एव संमिता न पुनः क्वचित्कार्यमिति । उदुम्बरमशकादिषु उपमया क्षेपः । मातरिपुरुष इति प्रतिषिद्धमेवनेन । पिण्डोशूरादिषु निरीहतया । अव्यक्तत्वाच्चाकृतिगणो-यम् । पाक्षे संमिताः । पाक्षे बहुलाः । उदरक्रिमिः । कूपकच्छपः । कूपचूर्णकः । अवटकच्छपः । कूपमण्डूकः । कुम्भमण्डूकः । उदपानमण्डूकः । नगरकाकः । नगरवायसः । मातरिपुरुषः । पिण्डोशूरः । गेहेशूरः । गेहे-नर्दी । गेहेचवेडी । गेहेविजिती । गेहेव्याडः । गेहेलसः । गेहेष्टः । गर्भेष्टः । आखनिकवकः । गोष्ठेशूरः । गोष्ठे विजिती । गोष्ठेचवेडी । गेहेमेहो । गोष्ठपटुः । गोष्ठेपण्डितः । गोष्ठेप्रगल्भः । कर्णेष्टिभिः ।



कर्णचुरचुरा । चकारो ऽवधारणार्थः तेन समासान्तरं न भवति, पर  
मपाक्षेसंमिता इति ।

**पूर्वकालैकसर्वजरत्पुराणनवकेवलाः समानाधि**

**करणेन ॥ ४६ ॥**

सुप् सुपेति वर्तते, तस्य विशेषणमेतत् । पूर्वकाल एक सर्व जरत्  
पुराण नव केवल इत्येते सुबन्ताः समानाधिकरणेन सुपा सह समस्यन्ते,  
तत्पुरुषश्च समासो भवति । भिन्नप्रवृत्तिनिमित्तस्य शब्दस्यैकस्मिन्नर्थे वृत्तिः  
सामानाधिकरण्यम् । पूर्वकाल इत्यर्थनिर्देशः परिशिष्टानां स्वरूपग्रहणम् ।  
पूर्वकालो ऽपरकालेन समस्यते । स्नातानुलिप्तः । कृष्टसमीकृतम् । दग्ध-  
प्ररूढम् । एकशाटो । एकभिन्ना । सर्वदेवाः । सर्वमनुष्याः । जरद्वस्ती ।  
जरदृग्दृष्टिः । जरद्वृत्तिः । पुराणान्नम् । पुराणावसथम् । नवान्नम् । नवाव-  
सथम् । केवलान्नम् । समानाधिकरणेनेति किम् । एकस्याः शाटो ॥

**दिक्संख्ये संज्ञायाम् ॥ ५१ ॥**

समानाधिकरणेनेत्यापादस्तमाप्तेरनुवर्तते । दिग्वाचिनः शब्दाः  
संख्या च समानाधिकरणेन सुबन्तेन, सह समस्यन्ते तत्पुरुषश्च समासो  
भवति संज्ञायां विषये । पूर्वेषुकामशमी । अपरेषुकामशमी । संख्या ।  
पञ्चाम्नाः । सप्तर्षयः । संज्ञायामिति किम् । उत्तरा वृक्षाः । पञ्च  
ब्राह्मणाः ॥

**॥ तद्वितार्थोत्तरपदसमाहारे च ॥ ५१ ॥**

दिक्संख्ये इत्यनुवर्तते । तद्वितार्थे विषये उत्तरपदे च परतः समा-  
हारे चाभिधेये दिक्संख्ये समानाधिकरणेन सुपा सह समस्यते, तत्पुरुषश्च  
समासो भवति । तद्वितार्थे तावत् । पूर्वस्यां शालायां भवः । दिक्पूर्वप-  
दादसंज्ञायां जः । पौर्वशालः । आपरशालः । उत्तरपदे । पूर्वशालाप्रियः ।  
अपरशालाप्रियः । समाहारे दिक्शब्दो न संभवति । संख्या तद्वितार्थे ।  
पाञ्चनापितिः । पाञ्चकपालः । उत्तरपदे । पञ्चगवधनी, दशगवधनः ।

समाहारे । पञ्चफली । दशपूली । पञ्चकुमारि । दशकुमारि । स नपुं-  
सकमिति नपुंसकत्वं, ऋखी नपुंसके प्रातिपदिकस्येति ऋखत्वम् ॥

संख्यापूर्वी द्विगुः ॥ ५२ ॥

तद्वितार्थोत्तरपदसमाहारे चेत्यत्र यः संख्यापूर्वः समासः स द्विगु-  
संज्ञो भवति । तद्वितार्थं तावत् । पञ्चसु कपालेषु संस्कृतः, पञ्चकपा-  
लो, दशकपालः । संस्कृतं भक्षा इतीहाण, तस्य द्विगोलुङ्गनपत्ये इति  
लुक् । उत्तरपदे । पञ्चनावप्रियः । नावो द्विगोरिति समासान्तो भवति ।  
समाहारे । पञ्चपूली । द्विगोरिति ङोव् भवति । द्विगुप्रदेशा द्विगोरि-  
त्येवमादयः ॥

कुत्सितानि कुत्सनैः ॥ ५३ ॥

कुत्सितवाचीनि सुवन्तानि कुत्सनवचनैः सुवन्तैः सह समस्यन्ते,  
तत्पुरुषश्च समासो भवति । शब्दप्रवृत्तिनिमित्तकुत्सायामयं समास इ-  
ष्यते । विशेषणं विशेष्येति परनिपाते प्राप्तो विशेष्यस्य पूर्वनिपातार्थं  
आरम्भः । वैयाकरणश्च भूचिः । निष्प्रतिभ इत्यर्थः । याज्ञिककितवः ।  
अजाज्यजानहृणापरः । मीमांसकदुर्दुरुढः । नास्तिकः । कुत्सतानीति  
किम् । वैयाकरणश्चौरः । नह्यत्र वैयाकरणत्वं कुत्स्यते । कुत्सनैरिति  
किम् । कुत्सितो ब्राह्मणः ॥

पापाणकैः कुत्सितैः ॥ ५४ ॥

पापाणकशब्दौ कुत्सनाभिधायिनौ तयोः पूर्वेण समासे परनि-  
पातः प्राप्तः पूर्वनिपातार्थमिदमारभ्यते । पाप अणक एते सुवन्ते कुत्सि-  
तवचनैस्सह समस्यन्ते, तत्पुरुषश्च समासो भवति । पापनापितः । पाप-  
कुलालः । अणकनापितः । अणककुलालः ॥

उपमानानि सामान्यवचनैः ॥ ५५ ॥

उपमोयतेनेत्युपमानम् । उपमानवाचीनि सुवन्तानि सामान्यव-  
चनैः सुवन्तैः सह समस्यन्ते, तत्पुरुषश्च समासो भवति । उपमानोपमे-

ययोः साधारणो धर्मः सामान्यं तद्विशिष्टोपमेयवचनैरयं समासः शस्त्रीव  
श्यामा, शस्त्रीश्यामा देवदत्ता । कुमुदश्वेनी । हंसगद्गदान्यग्रोधपरिम-  
ण्डला । उपमानानीति किम् । देवदत्ता श्यामा । सामान्यवचनैरिति  
किम् । फताइव तन्दुलाः । पर्वताइव बलाहकाः ॥

उपमितं व्याघ्रादिभिः सामान्याप्रयोगे ॥ ५६ ॥

उपमेयमुपमितं तद्वाचि सुबन्तं व्याघ्रादिभिः सामर्थ्याद् उपमान-  
वचनैः सह समस्यते, तत्पुरुषश्च समासो भवति, न चेतमामान्यवाची  
शब्दः प्रयुज्यते । “विशेषणं विशेष्येणेति, परनिपाते प्राप्ते विशेष्यस्य पूर्व-  
निपातार्थं आरम्भः । पुरुषोऽयं व्याघ्रइव पुरुषव्याघ्रः । पुरुषसिंहः सामा-  
न्याप्रयोगइति किम् । पुरुषो व्याघ्रइव शूराः व्याघ्र । सिंहः ऋक्ष । ऋषभा-  
चन्दन । वृक्ष । वृष । वराह । हस्तिन् । कुञ्जर । कुरुष्टपत । पुण्डरीका-  
बलाहकाः आकृतिगणशायम् । तेनेदमपि भवति । मुखपङ्कम् । मुखकमलम् ।  
करकिसलयम् । पार्श्ववचन्द्रः । इत्येवमादि ॥

विशेषणं विशेष्येण बहुलम् ॥ ५७ ॥

भेदकं, विशेषणं, भेद्यं, विशेष्यम् । विशेषणवाचि सुबन्तं विशेष्य-  
वाचिना समानाधिकरणेन सुबन्तेन सह बहुलं समस्यते, तत्पुरुषश्च स-  
मासो भवति । नीलोत्पलम् । रक्तोत्पलम् । बहुलवचनं व्यवस्थार्थम् । क  
चिन्नित्यसमास एव । कृष्णमर्पः । लोहितशालिः । क चिन्न भवत्येवामी  
जामदग्न्यः । अर्जुनः कार्तवीर्यः । क चिद्विकल्पः । नीलमत्पलम् । नीलो-  
त्पलम् । विशेषणमिति किम् । तत्त्वकः सर्पः । विशेष्येणेति किम् ।  
लोहितस्तत्त्वकः ॥

पूर्वापरप्रथमचरमजघन्यसमानमध्यमध्यमवीराश्च ॥ ५८ ॥

पूर्वं अपर प्रथम चरम जघन्य समान मध्य मध्यम वीर इत्येते सुबन्ताः  
समानाधिकरणेन सुपा सह समस्यन्ते, तत्पुरुषश्च समासो भवति । पू-  
र्वपुरुषः । अपरपुरुषः । प्रथमपुरुषः । चरमपुरुषः । जघन्यपुरुषः । समान-  
पुरुषः । मध्यपुरुषः । मध्यमपुरुषः । वीरपुरुषः । पूर्वस्वैवायं प्रपञ्चः ॥

श्रेण्यादयः कृतादिभिः ॥ ५६ ॥

श्रेण्यादयः सुवन्ताः कृतादिभिः समानाधिकरणैः सह समस्यन्ते,  
तत्पुरुषश्च समासो भवति ॥ श्रेण्यादिषु च्यर्थवचनम् ॥ \* ॥ अश्रेण्यः  
श्रेण्यः कृताः । श्रेणिकृताः । एककृताः । श्रेण्यादयः । पठन्ते । कृतादिरा-  
कृतिगणः । च्यन्तानां तु कुगतिप्रादय इत्यनेन नित्यसमासः । श्रेणीकृताः ।  
श्रेणि । एक । पूग । कुण्ड । राशि । विशिख । निचय । निधान । इन्द्र । देव ।  
मुण्ड । भूत । अवरण । वदान्य । अध्यापक । ब्राह्मण । क्षत्रिय । पटु ।  
पण्डित । कुशल । चपल निपुण । कृपण । श्रेण्यादिः ॥ कृतामित । मता  
भूत । उक्त । समाज्ञात । समान्नात । समाख्यात । संभावित । अवधा-  
रित । निराकृत । अवकल्पित । उपकृत । उपाकृत । इति कृतादिः ॥

क्तेन नञ्विशिष्टे नानञ् ॥ ६० ॥

\* नञैव विशेषो यस्य सर्वमन्यत्प्रकृत्यादिकं तुल्यं तन्नञ्विशिष्टं । तेन  
नञ्विशिष्टेन क्तान्तेन समानाधिकरणेन सह अनञ् क्तान्तं समस्यते, त-  
त्पुरुषश्च समासो भवति । कृतं च तदङ्गतं च, कृताकृतम् । भुक्ताभुक्तम् ।  
पीतापोतम् । उदितानुदितम् । तुडिटी तङ्गकृत्यान्वैव भेदकौ । अशिता-  
नशितेन जीवति । क्लिष्टाक्लिशितेन वर्तते ॥ कृतापकृतादीनामुपसंख्या-  
नम् ॥ \* ॥ कृतापकृतम् । भुक्तविभुक्तम् । पीतविपीतम् । गतप्रत्यागतम् ।  
यातानुयातम् । क्रयाक्रयिका । पुटापुटिका । फलाफलिका । मानोन्मा-  
निका ॥ समानाधिकरणाधिकारि शाकपार्थिवादीनामुपसंख्यानमुत्तरपदलो-  
पश्च ॥ \* ॥ शाकप्रधानः पार्थिवः । शाकपार्थिवः । कुतपसौश्रुतः ।  
अजातौल्लिः ॥

सन्महत्परमोत्तमोत्कृष्टाः पूज्यमानैः ॥ ६१ ॥

सत् महत् परम उत्तम उत्कृष्ट इत्येते पूज्यमानैः सह समस्यन्ते  
तत्पुरुषश्च समासो भवति । पूज्यमानैरिति वचनात् पूजावचनाः सदादयो  
विज्ञायन्ते । सत्पुरुषः । महापुरुषः । परमपुरुषः । उत्तमपुरुषः । उत्कृष्ट-  
पुरुषः । पूज्यमानैरिति किम् । उत्कृष्टो गौः कर्हमात् ॥

वृन्दारकनागकुञ्जरैः पूज्यमानम् ॥ ६२ ॥

वृन्दारक नाग कुञ्जर इत्येतैः सह पूज्यमानवाचि सुवन्तं समस्यते, तत्पुरुषश्च समासो भवति। पूज्यमानमिति वचनाद् वृन्दारकादयः पूजावचना गृह्यन्ते । गोवृन्दारकः । अश्ववृन्दारकः । गोनागः । अश्वनागः । गोकुञ्जरः । अश्वकुञ्जरः । पूज्यमानमिति किम् । सुसीमो नागः ॥

कतरकतमौ जातिपरिप्रश्ने ॥ ६३ ॥

कतरकतमौ जातिपरिप्रश्ने वर्त्तमानौ समर्थेन सुपा सह समस्यते, तत्पुरुषश्च समासो भवति । कतरकठः । कतरकालापः । कतमकठः । कतमकालापः । ननु कतमशब्दस्तावज्जातिपरिप्रश्नएव व्युत्पादितः, कतरशब्दोपि साहचर्यात्तदर्थं वृत्तिरेव ग्रहीष्यते, किं जातिपरिप्रश्नग्रहणेन। एवं तर्ह्येतज् ज्ञापयति कतमशब्दोऽन्यत्रापि वर्त्ततइति । तथा च प्रत्युदाहरणं, कतरो भवतोर्द्वेवदत्तः । कतमो भवतां देवदत्तः ॥

किं क्षेपे ॥ ६४ ॥

किमित्येतत् क्षेपे गम्यमाने सुपा सह समस्यते, तत्पुरुषश्च समासो भवति । किंराजा, यो न रक्षति । किंसखा, योभिद्रक्षति। किंगौ, यो न वहति । किमः क्षेपे इति समासान्तो न भवति । क्षेपइति किम् । को राजा पाटलिपुत्रे ॥

पोटायुवतिस्तोककतिपयगृष्टिधेनुवशवेहद्वक्त्रय-

शीप्रवक्तृश्रोत्रियाध्यापकधूर्तैर्जातिः ॥ ६५ ॥

उभयव्यञ्जना, पोटेत्यभिधीयते । गृष्टिरेकदारप्रसूता । धेनुः, प्रत्यग्रप्रसूता । वशा, वन्ध्या । वेहद् गर्भपातिनी । वक्ष्यणी, तरुणवत्सा । पोटादिभिः सह जातिवाचि सुवन्तं समस्यते, तत्पुरुषश्च समासो भवति । इभपोटा । इभयुवति । अग्निस्तोकः । उदखित्कतिपयम् । गोगृष्टिः । गोधेनुः । गोवशा । गोवेहत् । गोवक्ष्यणी । कठप्रवक्ता । कठश्रो-

त्रियः । कठाध्यापकः । कठधूर्तः । जातिरिति किम् । देवदत्तः प्रवक्ता ।  
धूर्तग्रहणमकुत्सार्थम् ॥

प्रशंसावचनैश्च ॥ ६६ ॥

जातिरिति वर्तते । जातिवाचि सुबन्तं प्रशंसावचनैः सह सम-  
स्यते, तत्पुरुषश्च समासो भवति । रुदिग्रन्थाः प्रशंसावचना गृह्यन्ते  
मतस्त्रिकादयस्ते च विशिष्टलिङ्गत्वादव्यलिङ्गेपि जातिग्रन्थे खलिङ्गो-  
पादाना एव समानाधिकरणा भवन्ति । गोप्रकाण्डम् । अश्वप्रकाण्डम् ।  
गोमतस्त्रिका । अश्वमतस्त्रिका । गोमचर्चिका । अश्वमचर्चिका । जा-  
तिरिति किम् । कुमारी मतस्त्रिका ॥

युवा खलतिपलितवलिनजरतीभिः ॥ ६७ ॥

खलत्यादिभिः समानाधिकरणैः सह युवग्रन्थः समस्यते, तत्पु-  
रुषश्च समासो भवति । जरतीभिरिति स्त्रोलिङ्गनिर्देशः 'प्रातिपदिकग्र-  
हणे लिङ्गविशिष्टस्यापि ग्रहणमिति ज्ञापनार्थः । युवा खलतिः, युवख-  
लतिः । युवतिः खलती, युवखलती । युवा पलितः, युवपलितः । युवतिः  
पलिता, युवपलिता । युवा वलिनः, युववलिनः । युवतिर्वलिना, यु-  
ववलिना । युवा जरन्, युवजरन् । युवतिर्जरती, युवजरती ॥

कृत्यतुल्याख्या अजात्या ॥ ६८ ॥

कृत्यप्रत्ययान्तास्तुल्यपर्यायाश्च सुबन्ता अजातिवचनेन समस्यन्ते,  
तत्पुरुषश्च समासो भवति । भोज्यीष्णम् । भोज्यलवणम् । पानीयशीत-  
म् । तुल्याख्याः । तुल्यश्वेतः । तुल्यमहान् । सदृशश्वेतः । सदृशमहान् ।  
अजात्येति किम् । भोज्य ओदनः ॥

वर्णी वर्णेन ॥ ६९ ॥

वर्णविशेषवाचि सुबन्तं वर्णविशेषवाचिना सुबन्तेन समानाधिक-  
रणेन सह समस्यते, तत्पुरुषश्च समासो भवति । कृष्णसारङ्गः । लोहि-  
तसारङ्गः । कृष्णशबलः । लोहितशबलः । अवयवद्वारेण कृष्णग्रन्थः स-  
रुदाये वर्तमानः समानाधिकरणो भवति ॥



## कुमारः श्रमणादिभिः ॥ ७० ॥

कुमारशब्दः श्रमणादिभिः सह समस्यते, तत्पुरुषश्च समासो भवति । येन स्त्रीलिङ्गाः पठ्यन्ते श्रमणा प्रव्रजिता कुलटेत्येवमादयस्त्रीः सह स्त्रीलिङ्ग एव कुमारशब्दः समस्यते, ये तु पुं लिङ्गा अध्यापको ऽभिरूपकः पण्डित इति, तैरुभयथा, प्रातिपदिकग्रहणे लिङ्गविशिष्टस्यापि ग्रहणमिति । कुमारी श्रमणा, कुमारश्रमणाश्रमणाप्रव्रजिता । कुलटा । गर्भिणी । तापसी । दासी । बन्धकीः । अध्यापक । अभिरूपक । पण्डित । पटु । सटु । कुशल । चपल । निपुण ॥

## चतुष्पादो गर्भिण्या ॥ ७१ ॥

चतुष्पादाचिनः सुवन्ता गर्भिणीशब्देन समस्यन्ते, तत्पुरुषश्च समासो भवति । गोगर्भिणी । अजागर्भिणी ॥ चतुष्पाज्जातिरिति वक्तव्यम् ॥ \* ॥ इह मा भूत् । कालाक्षी गर्भिणी । स्वस्तिमती गर्भिणी । चतुष्पाद इति किम् । ब्राह्मणो गर्भिणी ॥

## मयूरव्यंसकादयश्च ॥ ७२ ॥

समुदाया एव निपात्यन्ते । मयूरव्यंसकादयः शब्दास्तत्पु षसञ्ज्ञा भवन्ति । चकारो ऽवधारणार्थः । परममयूरव्यंसक इति समासान्तरं न भवति मयूरव्यंसकः । छात्रव्यंसकः । काखोजसृण्डः । यवनमुखः । कर्दसि । हस्तेष्ट्य । पादेष्ट्य । लाङ्गलेष्ट्य । पुनर्हाय ॥ एहीडादयो ऽन्यपदार्थे ॥ एहीडम्, एहियवं वर्तते । एहिवाणिजा क्रिया । अपेहिवाणिजा । प्रेहिवाणिजा । एहिस्वागता । अपेहिस्वागता । प्रेहिस्वागता । एहिद्वितीया । अपेहिद्वितीया । प्रोहकटा । अपोहकटा । प्रोहकर्दमा । अपोहकर्दमा । उड्गरचूडा । आहरचेला । आहरवसना । आहरवनिता । सन्तविचक्षणा । उड्गरोत्सृजा । उड्गमविधमा । उत्पचविपचा । उत्पतनिपता । उच्चावचम् । उच्चनीचम् । अचितोपचितम् । अवचितपराचितम् । निश्चप्रचम् । अकिंचनम् । सात्वाकालकः । पीत्वास्थिरकः ॥ भुक्तासुहितः ।

प्रोथपापीयान् । उत्पत्त्यव्याकुलानिपत्त्यरोहिणी । निषरणश्यामा । अपे  
हिप्रवसा । इहपञ्चमी॥ इहद्वितीया॥ जहि कर्मणा बहुलमाभीक्ष्ण्ये कर्त्तारं  
चाभिदधाति॥ जहिजोडः । उज्जहिजोडः । जहिस्तम्बः । उज्जहिस्तम्बः॥  
आख्यातमाख्यातेन क्रियासातत्ये॥ अशनीतपिबता । पचतभृज्जता । खाद-  
तमोदता । खदाताचमता । आहरनिवपा । आवपनिषिकरा । उत्पचवि-  
पचा । भिन्दिबलवणा । क्तिन्दिबिचक्षणा । पचलवणा । पचप्रकूटा । अवि-  
हितलक्षणस्तत्पुरुषो मयूरव्यसकादिषु द्रष्टव्यः ॥

इति श्रीजयादित्यविरचितायां काशिकायां द्विती-  
याध्यायस्य प्रथमः पादः ॥

अथ द्वितीयाध्यायस्य द्वितीयः पादः ।

पूर्वापराधरोत्तरमेकदेशिनैकाधिकरणे ॥ १ ॥

एकदेशो ऽस्यास्तीत्येकदेशो अवयवी, तद्वाचिना सुबन्तेन सह  
पूर्वापराधरोत्तरशब्दाः सामर्थ्यादेकदेशवचनाः समस्यन्ते, तत्पुरुषश्च समा-  
सो भवति । एकाधिकरणग्रहणमेकदेशिनो विशेषणम्, एकं चेदधिकरण-  
मेकद्रव्यमेकदेशि भवति । षष्ठीसमासापवादोऽयं योगः । पूर्वं कायस्य,  
पूर्वकायः । अपरकायः । अधरकायः । उत्तरकायः । एकदेशिनेति किम् ।  
पूर्वं नाभेः कायस्य । एकाधिकरणइति किम् । पूर्वं छात्राणामामन्त्रया  
कथं मध्याह्नः सायाह्न इति । संख्याविधायपूर्वस्याह्नस्येति ज्ञापकात्सर्वे  
नैकदेशशब्देनाह्नः समासो भवति ॥

अर्द्धं नपुंसकम् ॥ २ ॥

एकदेशिनैकाधिकरणे इति वर्तते । समप्रविभागे ऽर्द्धशब्दो नपुंस-  
कमाविष्टलिङ्गस्तस्येदं ग्रहणम् । अर्द्धमित्येतन् नपुंसकमेकदेशिनैकाधिकर-  
णेन समस्यते, तत्पुरुषश्च समासो भवति । षष्ठीसमासापवादोऽयं योगः ।

अर्द्धं पिप्पल्याः, अर्द्धपिप्पली । अर्द्धकोशातकी । नपुंसकमिति किम् ।  
ग्रामार्द्धं । नगरार्द्धं । एकदेशिनेत्येव । अर्द्धं पशोर्देवदत्तस्य ॥ देवदत्तेन  
सह समासो न भवति । एकाधिकरणइत्येव । अर्द्धं पिप्पलीनाम् ॥

द्वितीयतृतीयचतुर्थतुर्याण्यन्यतरस्याम् ॥ ३ ॥

एकदेशिनैकाधिकरणइति वर्तते । षष्ठीसमासापवादोयं योगः ।  
अन्यतरस्याग्रहणात् सोपि भवति । पूरणेति प्रतिषेधश्चात एवान्यतरस्या-  
ग्रहणसामर्थ्यान्न प्रवर्तते । द्वितीयादीनि शब्दरूपाणि एकदेशिनैकाधिक-  
रणेन सहान्यतरस्यां समस्यन्ते, तत्पुरुषश्च समासो भवति । द्वितीयं  
भिच्चायाः, द्वितीयभिच्चा । षष्ठीसमासपक्षे भिच्चाद्वितीयं वा । तृतीयं ।  
भिच्चायाः, तृतीयभिच्चा । भिच्चातृतीयं वा । चतुर्थं भिच्चायाः, चतुर्थभिच्चा ।  
भिच्चाचतुर्थं वा । तुर्यं भिच्चायाः, तुर्यभिच्चा । भिच्चातुर्यं वा । तुरीयशब्द-  
स्यापोष्यते । तुरीयं भिच्चायाः, तुरीयभिच्चा । भिच्चातुरीयं वा । एकदे-  
शिनेत्येव । द्वितीयं भिच्चाया भिच्चुकस्य । एकाधिकरणइत्येव । द्वितीयं  
भिच्चाणाम् ॥

प्राप्तापन्ने च द्वितीयया ॥ ४ ॥

एकदेशिनैकाधिकरणइति निवृत्तम् । द्वितीयासमासे प्राप्ते वचन-  
मिदम् । विधानसामर्थ्यात्सोपि भवति । प्राप्ता आपन्न इत्येतौ द्वितीयान्तेन  
सह समस्यन्ते, तत्पुरुषश्च समासो भवति । प्राप्ता जीविकां, प्राप्ताजीविकः ।  
जीविकाप्राप्ता इति वा । आपन्नो जीविकाम्, आपन्नजीविकः । जीवि-  
कापन्न इति वा ॥

कालाः परिमाणिना ॥ ५ ॥

परिमाणमस्यास्तीति परिमाणी तद्वाचिना सुबन्तेन सह साम-  
र्थ्यात्परिमाणवचनाः कालशब्दाः समस्यन्ते, तत्पुरुषश्च समासो भवति ।  
षष्ठीसमासविषये योगारम्भः । मासो जातस्य, मासजातः । संवत्सरजातः ।  
व्यवहृजातः । चरहृजातः ॥

## नञ् † ॥ ६ ॥

नञ् समर्थेन सुबन्तेन सह समस्यते, तत्पुरुषश्च समासो भवति ।  
न ब्राह्मणो, ब्राह्मणः । अवृषलः ॥ नञो नलोपस्तिङि चपे ॥ अ-  
पचसि त्वं जाल्म ॥

## ईषदकृता ॥ ७ ॥

ईषदित्ययं शब्दो ऽकृदन्तेन सुपा सह समस्यते, तत्पुरुषश्च समासो  
भवति ॥ ईषदगुणवचनेनेति वक्तव्यम् ॥ \* ॥ ईषत्काडारः । ईषत्पिङ्गलः ।  
ईषद्विकटः । ईषदुन्नतः । ईषत्पीतम् । ईषद्रक्तम् । गुणवचनेनेति किम् ।  
इह न भवति । ईषद्भाग्यः ॥

## षष्ठी ॥ ८ ॥

षष्ठान्तं सुबन्तं समर्थेन सुबन्तेन सह समस्यते, तत्पुरुषश्च समासो  
भवति । राज्ञः पुरुषो, राजपुरुषः । ब्राह्मणकखलः ॥ कृद्योगा च षष्ठी  
समस्यतइति वक्तव्यम् ॥ \* ॥ इक्षप्रव्रश्चनः । पलाशशातनः । किमर्थमि-  
दमुच्यते । 'प्रतिपदविधाना षष्ठो न समस्यते' इति वक्ष्यति, तस्यायं  
पुरस्तादपकर्षः ॥

## याजकादिभिश्च ॥ ९ ॥

पूर्वेण समासः सिद्ध एव तस्य कर्त्तरि चेति प्रतिषेधे प्राप्ते वचन-  
मिदमारभ्यते प्रतिप्रसवार्थम् । याजकादिभिः सह षष्ठी समस्यते, तत्पु-  
रुषश्च समासो भवति । ब्राह्मणयाजकः । क्षत्रिययाजकः । याजक । पूज-  
क । परिचारक । परिषेचक । स्नातक । अध्यापक । उत्सादक । उद्द-  
र्त्तक । होतृ । पोतृ । भर्तृ । रथगणक । पत्तिगणक ॥ तत्स्थैश्च

† तस्मादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थः षट् प्रकीर्तिताः ॥ १ ॥ म० श०

गुणैः षष्ठी समस्यतइति वक्तव्यम् ॥ \* ॥ चन्दनगन्धः । कपित्थरसः ॥  
गुणात्तरेण तरलोपश्चेति वक्तव्यम् ॥ \* ॥ सर्वेषां श्वेततरः, सर्वश्वेतः ।  
सर्वेषां महत्तरः, सर्वमहान् । न निर्धारणे' इति प्रतिषेधे प्राप्ते वच-  
नमिदम् । सर्वशुक्ला गौः \* ॥

### न निर्धारणे ॥ १० ॥

पूर्वेण समासे प्राप्ते प्रतिषेध आरभ्यते । निर्धारणे या षष्ठी सा  
न समस्यते । जातिगुणक्रियाभिः समुदायादेकदेशस्य पृथक्करणं निर्धार-  
णम् । क्षत्रियो मनुष्याणां शूरतमः । कृष्णा गवां संपन्नचौरतमा । धाव-  
न्नध्वगानां शीघ्रतमः ॥ प्रतिपदविधाना च षष्ठी न समस्यतइति वक्त-  
व्यम् ॥ \* ॥ सर्पिषो ज्ञानम् । मधुनो ज्ञानम् ॥

### पूरणगुणसुहितार्थसद्व्ययतव्यसमानाधिकरणेन ॥ ११ ॥

पूरणगुणसुहितार्थं सद्व्यय तव्य समानाधिकरण इत्येतैः सह  
षष्ठी न समस्यते । अर्थशब्दः प्रत्येकमभिसंबध्यते, तेन स्वरूपविधिर्न  
भवति । पूरणार्थः । छात्राणां पञ्चमः । छात्राणां दशमः । गुणः । व-  
ल्गाकायाः शौक्लाम् । काकस्य काष्ठ्यम् । सुहितार्थारूपव्यर्थः । फलानां  
सुहितः । फलानां दशः । सत् । ब्राह्मणस्य कुर्वन् । ब्राह्मणस्य कुर्वा-  
णः । अव्यय । ब्राह्मणस्य कृत्वा । ब्राह्मणस्य हृत्वा । तव्य । ब्राह्म-  
णस्य कर्तव्यम् । तव्यता सानुबन्धकेन समासो भवत्येव । ब्राह्मणकर्त-  
व्यम् । समानाधिकरण । शुकस्य माराविदस्य । राज्ञः पाटलिपुत्रकस्य ।  
पाणिनेः सूत्रकारस्य । किं च स्यात् । पूर्वनिपातस्यानियमः स्यात् । अन-  
न्तरायां तु प्राप्ती प्रतिषिद्धायां विशेषणं विशेष्येणेति भवत्येव समासः ।  
पूर्वनिपातश्च तदा नियोगतो विशेषणस्यैव ॥

### क्तेन च पूजायाम् ॥ १२ ॥



मतिबुद्धिपूजार्थंभ्यश्चेति वक्ष्यति तस्येदं ग्रहणम् । पूजाग्रहणमुप-  
लक्षणार्थम् । त्तो यः पूजायां विहितस्तेन षष्ठी न समस्यते । राज्ञां  
मतः । राज्ञां बुद्धः । राज्ञां पूजितः । पूजायामिति किम् । छात्रस्य हसि-  
तं, छात्रहसितम् ॥

**अधिकरणवाचिना च ॥ १३ ॥**

‘त्तो ऽधिकरणे च भ्रौव्यगतिप्रत्यवसानार्थंभ्य’ इति वक्ष्यति, त-  
स्येदं ग्रहणम् । अधिकरणवाचिना त्तो न षष्ठी न समस्यते । इदमेषां या-  
तम् । इदमेषां भुक्तम् ॥

**कर्मणि च ॥ १४ ॥**

त्तनेति निवृत्तम् । कर्मग्रहणं षष्ठीविशेषणम् । कर्मणि च या  
षष्ठी सा न समस्यते । उभयप्राप्तौ कर्मणीति षष्ठा इदं ग्रहणम् । आ-  
श्वर्यो गवां दीहो ऽगोपालकेन । रोचते ओदनस्य भोजनं देवदत्तेन ।  
साधु खलु पयसः पानं देवदत्तेन । विचित्रा सूत्रस्य कृतिः पाणिनिना ॥

**तृजकाभ्यां कर्तरि ॥ १५ ॥**

कर्तृग्रहणं षष्ठीविशेषणम् ॥३॥ कर्तरि या षष्ठी सा तृचा ऽकेन च  
सह न समस्यते । भवतः शायिका । भवत आशिका । भवतो ऽग्रगामि-  
का । तृच् कर्तर्येव विधीयते, तत्रयोगे कर्तरि षष्ठी नास्ति । तस्मात्तृज-  
ग्रहणमुत्तरार्थम् । कर्तरीति किम् । इक्षुभक्षिकां मे धारयसि ॥

**कर्तरि च ॥ १६ ॥**

कर्तरि च यौ तृजकौ ताभ्यां सह षष्ठो न समस्यते । सामर्थ्या-  
दकस्य विशेषणार्थं कर्तृग्रहणमितरत्र व्यभिचाराभावात् । अपां स्रष्टा ।  
पुरां भेत्ता । वज्रस्य भर्ता । ननु च भर्तृशब्दो ह्ययं याजकादिषु पठ्य-  
ते । संबन्धिशब्दस्य पतिपर्यायस्य तत्र ग्रहणम् । अकः खल्वपि ।

३ वस्तुतस्तु श्रुतानुमितपरिभाषया कर्तरीति तृजकाभ्यामेव सं-  
बध्यते यदपि तृच् कर्तर्येव विधीयते तत्रयोगिकर्तरिषष्ठीनास्तीति  
तथापि कर्तरिचेति सूत्रोदाहरणे पूर्वापरग्रन्थविरोधात् नलोकेतिनिषे-  
धस्यानित्यत्वाच्च ॥ भ० श० ॥



अोदनस्य भोजकः सक्तूनां पायकः ॥

नित्यं क्रीडाजीविकयोः ॥ १७ ॥

नेति निवृत्तं न दृजकौ । नित्यं समासो विधीयते । क्रीडायां जी-  
विकायां च नित्यं षष्ठी समस्यते, तत्पुरुषश्च समासो भवति । दृच्  
क्रीडाजीविकयोर्नास्तीत्येक एवोदाह्रियते । उद्दालकपुष्पभञ्जिका ।  
वारणपुष्पप्रचायिका । जीविकायाम् । दन्तलेखकः । नखलेखकः । क्रीडा-  
जीविकयोरिति किम् । अोदनस्य भोजकः ॥

कुगतिप्रादयः ॥ १८ ॥

नित्यमिति वर्तते । कुशब्दो ऽव्ययं गृह्यते, गत्यादिसाहचर्यात्, न  
द्रव्यवचनः । कुगतिप्रादयः समर्थेन शब्दान्तरेण सह नित्यं समस्यन्ते, त-  
त्पुरुषश्च समासो भवति । कुः पापार्थः । कुपुरुषः । गति । उररीकृतम् ।  
यदूरीकरोति । प्रादयः । दुर्निन्दायाम् । दुष्पुरुषः । स्वती पूजायाम् ।  
सुपुरुषः । अतिपुरुषः । आङीषदर्थे । आपिङ्गलः प्रायिकं चैतदुपाधिव-  
चनम्, अन्यत्रापि हि समासो दृश्यते । कोणम् । कदुणम् । कवोणम् ।  
दुष्कृतम् । अतिस्तुतम् । आबद्धम् । इति ॥ प्रादयो गताद्यर्थे प्रथम-  
या ॥ \* ॥ प्रगत आचार्यः, प्राचार्यः । प्रान्ते वासी ॥ अत्यादयः क्रान्ता-  
द्यर्थे द्वितीयया ॥ \* ॥ अतिक्रान्तः खट्वाम्, अतिखट्वः । अतिमालः ॥  
अवादयः कुष्टाद्यर्थे तृतीयया ॥ \* ॥ अवक्रुष्टः कोकिलया, अवकोकिलः ॥  
पर्यादयो ग्लानाद्यर्थे चतुर्थ्या ॥ \* ॥ परिग्लानो ऽध्ययनाय, पर्यध्ययनः ।  
अलं कुमार्ये, अलंकुमारिः ॥ निरादयः क्रान्ताद्यर्थे पञ्चम्या ॥ \* ॥ नि-  
ष्क्रान्तः कौशाश्वराः, निष्कौशाश्विः । निर्बाराणसिः ॥ इवेन सह समासो  
विभक्त्यलोपः पूर्वपदप्रकृतिस्वरत्वं च वक्तव्यम् ॥ \* ॥ वाससी इव । प्रा-  
दिप्रसङ्गे कर्मप्रवचनीयानां प्रतिषेधो वक्तव्यः ॥ \* ॥ वृत्तं प्रति विद्यो-  
तते विद्युत् । साधुर्देवदत्तो मातरं प्रति ॥

उपपदमतिङ् ॥ १९ ॥

नित्यमिति वर्तते । उपपदमतिङन्तं समर्थेन शब्दान्तरेण सह

समस्यते नित्यं, तत्पुरुषश्च समासो भवति । कुम्भकारः । नगरकारः ।  
अतिङिति किम् । एधानाहारको व्रजति । ननु च सुप् सुप्तिवर्त्तते तच्च  
कुतस्तिङन्तेन सह समासप्रसङ्गः । एवं तर्हि ज्ञापयति एतयोर्योगयोः सुप्  
सुपेति न संवध्यतइति । तेन गतिकारकोपपदानां कृद्भिः सह समासप्रचनं  
प्राक्सुबुत्पत्तेरित्येतदुपपन्नं भवति । अश्वकीतो धनक्रीति ॥

अमैवाव्ययेन ॥ २० ॥

पूर्वेणैव समासे सिद्धे नियमार्थं वचनम् । अव्ययेनोपपदस्य यः समासः  
सोऽमैव भवति, नान्येन । स्वादुं कारं भुङ्क्ते । संपन्नं कारं भुङ्क्ते लवणं कारं  
भुङ्क्ते । अमैवेति किम् । कालसमवेतासु तुमुन् । कालो भोक्तुम् ।  
एवकारकरणमुपपदविशेषणार्थम् । अमैव यत्तुल्यविधानमुपपदं तस्य  
समासो यथा स्यात् अमा चान्येन च यत्तुल्यविधानं तस्य मा भूत् ।  
अग्रेभुक्ता । अग्रे भोजम् ॥

तृतीयाप्रभृतौन्यन्यतरस्याम् ॥ २१ ॥

अमैवेत्यनुवर्त्तते । उपदंशस्तृतीयायामित्यतः प्रभृति यान्युपपदानि  
तान्यमैवाव्ययेन सहान्यतरस्यां समस्यन्ते तत्पुरुषश्च समासो भवति ।  
उभयत्र विभाषेयम् । यदमैव तुल्यविधानमुपपदं तस्य प्राप्ते, यथोपदंश  
स्तृतीयायामिति । यत्पुनरमा चान्येन च तुल्यविधानं तस्याप्राप्ते, यथा  
अव्यये यथाभिप्रेतास्थाने कृजः कृणामुलाविति । मूलकोपदंशं भुङ्क्ते मू-  
लकेनोपदंशं भुङ्क्ते । उच्चैः कारमाचष्टे । उच्चैः कारम् । अमैवेत्येव । पर्या  
सिवचनेष्वलमर्थेषु । पर्याप्तो भोक्तुम् । प्रभुर्भोक्तुम् ॥

क्त्वा च ॥ २२ ॥

अमैवेति पूर्वयोगे ऽनुवर्त्तं तेनान्यत्र न प्राप्नोतीति वचनमारभ्यते ।  
क्त्वाप्रत्ययेन सह तृतीयाप्रभृतौन्युपपदानि अन्यतरस्यां समस्यन्ते, तत्पुरु-  
षश्च समासो भवति । उच्चैः कृत्य । उच्चैः कृत्वा । अव्यये यथाभिप्रेता

ख्याने इति क्ताप्रत्ययः । समासपक्षे ल्यबेव । तृतीयाप्रभृतीनीत्येव । अलं क्त्वा । खलु क्त्वा ॥

शेषोऽबहुव्रीहिः ॥ २३ ॥

उपयुक्तादन्यः शेषः । शेषः समासो बहुव्रीहिसंज्ञो भवति । कश्च शेषः । यत्रान्यः समासो नोक्तः । वक्ष्यति । अनेकमन्यपदार्थं । चित्रगुः । शबलगुः । कृष्णोत्तरासङ्गः । शेष इति किम् । उन्मत्तगङ्गम् । लोहितगङ्गम् । बहुव्रीहिप्रदेशाः न बहुव्रीहावित्येवमादयः ॥

अनेकमन्यपदार्थं ॥ २४ ॥

अनेकं सुवन्तमन्यपदार्थं वर्तमानं समस्यते, बहुव्रीहिश्च समासो भवति । प्रथमार्थमेकं वर्जयित्वा सर्वेषु विभक्त्यर्थेषु बहुव्रीहिर्भवति । प्राप्तमुदकं ग्रामं, प्राप्तोदको ग्रामः । ऊढरथो ऽनङ्गान् । उपहृतपशू रुद्रः । उद्धृतौदना स्थाली । चित्रगुर्देवदत्तः । वीरपुरुषको ग्रामः । प्रथमार्थं तु न भवति । दृष्टे देवे गतः । अनेकग्रहणं किम् । बहूनामपि यथा स्यात् ।

सुसूक्ष्मजटकेशेन सुलभाजिनवाससा ।

पुत्नी पर्वतराजस्य कुतो हेतोर्विवाहिता ॥

बहुव्रीहिः समानाधिकरणानामिति वक्तव्यम् ॥ \* ॥ व्यधिकरणानां मा भूत् । पञ्चभिर्भुक्तमस्य ॥ अव्ययानां च बहुव्रीहिर्वक्तव्यः ॥ \* ॥ उच्चैर्मुखः । नीचैर्मुखः ॥ सप्तस्युपमानपूर्वपदस्योत्तरपदलोपश्च वक्तव्यः \* ॥ कण्ठे स्थितः कालो ऽस्य कण्ठे कालः । उरसिलोमा । उट्टस्य मुखमिव मुखं यस्य स, उट्टमुखः । खरमुखः ॥ समुदायविकारषष्ठ्याश्च बहुव्रीहिरुत्तरपदलोपश्चेति वक्तव्यम् ॥ \* ॥ केशानां संघातः, केशसंघातः, केशसंघातशूडा ऽस्य केशचूडः । सुवर्णस्य विकारो ऽलंकारो ऽस्य सुवर्णालंकारः ॥ प्रादिभ्यो धातुजस्योत्तरपदस्य लोपश्च वा बहुव्रीहिर्वक्तव्यः ॥ \* ॥

‡ “प्राकङ्गारादित्या”दिपाठे उन्मत्तगङ्गमित्यादौ बहुव्रीहिः सन्त्यति तन्निरासार्थं शेषग्रहणमिति ॥ भ०श० ॥

† “सप्तमीविशेषणे बहुव्रीहा” विति ज्ञापकात् व्यधिकरणानामपि, कण्ठे कालः ॥ भ०श० ॥

प्रपतितं पर्णमस्य, प्रपर्णः । प्रपतितं पलाशमस्य, प्रपलाशः ॥ नजोऽस्त्रा  
र्यानां बहुव्रीहिर्वा चोत्तरपदलोपश्च वक्तव्यः ॥ \* ॥ अविद्यमानः पुत्रो  
यस्य, अपुत्रः । अविद्यमानभार्यः, अभार्यः ॥ सुबधिकारेऽस्तिचीरादीनां  
बहुव्रीहिवक्तव्यः ॥ \* ॥ अस्तिचीरा ब्राह्मणी । अस्तगादयो निपाताः ॥

**संख्ययाऽव्ययासन्नादूराधिकसंख्याः संख्येये ॥ २५ ॥**

संख्येये या संख्या वर्तते तथा सहाव्ययासन्नादूराधिकसंख्याः सम  
स्यन्ते, बहुव्रीहिश्च समासो भवति । अयय । उपदशाः । उपविंशाः ।  
आशन्नदशाः । आसन्नविंशाः । अदूरदशाः । अदूरविंशाः । अधिकदशाः ।  
अधिकविंशाः । संख्या । द्विचाः । त्रिचतुराः । द्विदशाः । संख्येयेति किम्  
पञ्च ब्राह्मणाः । अव्ययासन्नादूराधिकसंख्या इति किम् । ब्राह्मणाः  
पञ्च । संख्येये इति किम् । अधिका विंशतिर्गवाम् ॥

**दिङ्नामान्यन्तराले ॥ २६ ॥**

दिशां नामानि दिङ्नामानि । दिङ्नामानि सुबन्तानि अन्तराले  
वाच्ये समस्यन्ते, बहुव्रीहिश्च समासो भवति । दक्षिणस्याश्च पूर्वस्याश्च  
दिशोर्यदन्तरालं दक्षिणपूर्वा दिक् । पूर्वोत्तरा । उत्तरपश्चिमा । पश्चि-  
मदक्षिणा ॥ सर्वनाम्नो वृत्तिमात्रे पुंवद्भावः ॥ \* ॥ नामग्रहणं रूढ्य-  
र्थम् । इह मा भूत् । ऐन्द्राश्च कौबेर्याश्च दिशोर्यदन्तरालमिति ॥

**तत्र तेनेदमिति सरूपे ॥ २७ ॥**

तत्रेति सप्तम्यन्तं गृह्यते । तेनेति तृतीयान्तम् । सरूपग्रहणं प्र-  
त्येकमभिसंबध्यते । तत्रेति सप्तम्यन्ते सरूपे पदे तेनेति च तृतीयान्ते  
इदमित्येतस्मिन्नर्थे समस्येते बहुव्रीहिश्च समासो भवति । इतिकरण  
स्येह विवक्षार्थो लौकिकमर्थमनुसारयति । ततो ग्रहणं प्रहरणं कर्मव्यति-  
हारो युद्धं च समासार्थ इति सर्वमितिकरणान्नध्यते । यत्तत्रेति निर्दिष्टं  
ग्रहणं चेत्तद्भवति, यत्तेनेति निर्दिष्टं प्रहरणं चेत्तद्भवति, यदिदमिति नि-  
र्दिष्टं युद्धं चेत्तद्भवति । केषुकेषु च गृहीत्वा इदं युद्धं वृत्तं कोशाकी-

शि । कचाकचि । दण्डैश्च दण्डैश्च प्रहृत्य इदं युद्धं वृत्तं । दण्डादण्डि ।  
मुशलामुशलि । इच् कर्मव्यतिहारइति इच् समासान्तः । स चाव्ययम् ।  
अन्येषामपि दृश्यतइति पूर्वपदस्य दीर्घत्वम् । सरूपग्रहणं किम् । हलैश्च  
मुसलैश्च प्रहृत्य इदं युद्धं वृत्तम् ॥

### तेन सहेति तुल्ययोगे ॥ २८ ॥

सहेत्येतच्छब्दरूपं तुल्ययोगे वर्तमानं तेनेति तृतीयान्तेन सह  
समस्यते, बहुव्रीहिश्च समासो भवति । सह पुत्रेणागतः, सपुत्रः । स-  
च्छात्रः । सकर्मकरः । तुल्ययोगइति किम् । सहेव दशभिः पुत्रैर्भारं व-  
हति गर्दभी । विद्यमानैरेव दशभिः पुत्रैर्भारं वहतीत्यर्थः । कथं सकर्मकः  
सन्तोमकः सपत्न्यक इति । नह्यत्र तुल्ययोगो गम्यते किं तर्हि विद्यमान-  
ता । प्रायिकं तुल्ययोगइति विशेषणमन्यत्रापि समासो दृश्यते ॥

### चार्थे द्वन्द्वः ॥ २९ ॥

अनेकमिति वर्तते । अनेकं सुवन्तं चार्थे वर्तमानं समस्यते, द्व-  
न्द्वसंज्ञश्च समासो भवति । समुच्चयान्वाचयेतररेतरयोगसमाहाराच्चाः ।  
तत्र समुच्चयान्वाचययोरसामर्थ्यान्नास्ति समासः । इतररेतरयोगे समाहारे  
च समासो विधीयते । पुल्लश्च न्यग्रोधश्च पुल्लन्यग्रोधी । धवश्च खदिर-  
श्च पलाशश्च धवखदिरपलाशाः । वाक्च त्वक्च, वाक्त्वचम् । वाग्दृष-  
दम् । द्वन्द्वप्रदेशाः द्वन्द्वे चेत्येवमादयः ॥

### उपसर्जनं पूर्वम् ॥ ३० ॥

समासइति वर्तते । उपसर्जनसंज्ञकं समासे पूर्वं प्रयोक्तव्यम् ।  
पूर्ववचनं परप्रयोगनिवृत्त्यर्थम् । अनियमो हि स्यात् । द्वितीया । कष्ट-  
श्रितः । तृतीया । शङ्खलाखण्डः । चतुर्थी । यूपदारु । पञ्चमी । हक-  
भयम् । षष्ठी । राजपुरुषः । सप्तमी । अक्षशीण्डः ॥

### राजदन्तादिषु परम् ॥ ३१ ॥



पूर्वनिपाते प्राप्ते परप्रयोगार्थं वचनम् । राजदन्तादिषु परमुपस-  
 र्जनं प्रयोक्तव्यम् । न केवलमुपसर्जनस्य अन्यस्यापि यथालक्षणं विहितस्य  
 पूर्वनिपातस्यापवादः परनिपातो विधीयते । दन्तानां राजा, राजदन्तः  
 वनस्याग्रे, अग्रेवणम् । निपातनादलुक् । राजदन्तः । अग्रेवणम् । लिप्त-  
 वासितम् । नग्नमुषितम् । सिक्तसंसृष्टम् । सृष्टलुञ्जितम् । अवक्लिन्नपक्व-  
 म् । अप्रितीप्तम् । उत्तगाढम् । पूर्वकालस्य परनिपातः । उलूखलमुसलम् ।  
 तण्डुलकिण्वम् । दृषदुपलम् । आरग्वायनबन्धकी । चित्ररथबाह्नीकम् ।  
 आवगन्धशमकम् । शूद्रार्यम् । स्नातकराजानी । विश्वक्सेनार्जुनी । अक्षिभ्रु-  
 वम् । दारगवम् । शब्दार्थौ । धर्माः । कामः । अनियमश्चात्रेष्टे ।  
 अर्थशब्दै । अर्थधर्मौ । अर्थकामौ । तत्कथं वक्तव्यमिदम् । धर्मादिषूभय-  
 मिति । वैकारिमतम् । गजवाजम् । गोपालधानीपूलासम् । पूलासककर-  
 ण्डम् । स्थूलपूलासम् । उशीरबीजम् । सिञ्चास्थम् । चित्रास्वाती ।  
 भार्यापती । जायापती । जम्पती । दम्पती । जायाशब्दस्य जम्भावो  
 दम्भावश्च निपात्यते । पुत्रपती । पुत्रपशु । केशशमश्रु । शमश्रुकेशौ ।  
 शिरोबीजम् । सर्पिर्मधुनी । मधुसर्पिणी । आद्यन्तौ । अन्तादौ । गुणव-  
 द्धी । द्विगुणौ ॥

इहं घि ॥ ३२ ॥

पूर्वमिति वर्तते । इहं समासे घ्यन्तं पूर्वं प्रयोक्तव्यम् । पटुगुप्तौ ।  
 सृदुगुप्तौ । अनेकप्राप्तावेकस्य नियमः, शेषे त्वनियमः । पटुसृदुशुक्ताः ।  
 पटुशुक्तासृदवः । इह इति किम् । विस्पष्टपटुः ॥

अजाद्यदन्तम् ॥ ३३ ॥

इह इति वर्तते । अजाद्यदन्तं शब्दरूपं इहं समासे पूर्वं प्रयो-  
 क्तव्यम् । उट्रखरम् । उट्रशशकम् ॥ बहुष्वनियमः ॥ \* ॥ अश्वरथेन्द्राः ।  
 इन्द्ररथाश्वाः ॥ इहं घ्यजाद्यदन्तं विप्रतिषेधेन ॥ \* ॥ इन्द्राग्नी । इन्द्र-  
 वायू । तपरकरणं किम् । अश्वावृषौ । वृषाश्चे इति वा ॥



## अल्पाक्षरम् ॥ १४ ॥

हन्द्द्विति वर्त्तते । अल्पाक्षरं शब्दरूपं हन्द्दे समासे पूर्वं प्रयोक्तव्यम् । प्लक्षश्च न्यग्रोधश्च, प्लक्षन्यग्रोधौ । धवखदिरपलाशाः । बहुष्वनियम् । शङ्खदुन्दुभिबीणाः । बीणाशङ्खदुन्दुभयः ॥ ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः ॥ \* ॥ हेमन्तशिशिरवसन्ताः । चित्रास्वाती । कृत्तिकारोहिण्यौ । समानाक्षराणामिति किम् । ग्रीष्मवसन्तौ ॥ लघुक्षरं पूर्वं निपततीति वक्तव्यम् ॥ \* ॥ कुशकाशम् । शरशदम् ॥ अभ्यर्हितं च पूर्वं निपततीति वक्तव्यम् ॥ \* ॥ मातापितरौ । अद्वासेधे । दीक्षातपसी ॥ वर्णानामानुपूर्व्येण पूर्वनिपातः ॥ \* ॥ ब्राह्मणक्षत्रियविट्शूद्राः । समानाक्षराणामित्यत्र नास्ति ॥ भ्रातृश्च ज्येष्ठश्च पूर्वनिपातो वक्तव्यः ॥ \* ॥ युधिष्ठिरार्जुनौ ॥ संख्याया अल्पीयस्याः पूर्वनिपातो वक्तव्यः ॥ \* ॥ द्वित्राः । त्रिचतुराः । नवतिशतम् ॥

## सप्तमीविशेषणे बहुव्रीहौ ॥ ३५ ॥

सर्वोपसर्जनत्वाद्वहुव्रीहेरनियमे प्राप्त नियमार्थं वचनम् । सप्तम्यन्तं विशेषणं च बहुव्रीहिसमासे पूर्वं प्रयोक्तव्यम् । कण्ठे कालः । उरसिलोमा । विशेषणम् । चित्रगुः । श्वलगुः ॥ सर्वनामसंख्ययोरुपसंख्यानम् ॥ \* ॥ सर्वशत्रेः । सर्वकृष्णः । द्विशुक्लः । द्विकृष्णः । अनयोरेव मिथः संप्रधारणायां परत्वात्संख्यायाः पूर्वनिपातः । द्वान्यः । चान्यः ॥ वा प्रियस्य पूर्वनिपातः ॥ \* ॥ गुडप्रियः । प्रियगुडः ॥ सप्तम्याः पूर्वनिपाते प्राप्ते गड्वादिभ्यः सप्तम्यन्तं परम् ॥ \* ॥ गडुकण्ठः । गडुशिराः । कथं वहेमडुः । प्राप्तस्य चाबाधा व्याख्येया ॥

## निष्ठा ॥ ३६ ॥

निष्ठान्तं च बहुव्रीहिसमासे पूर्वं प्रयोक्तव्यम् । कृतकटः । भिक्षितभिक्षिः । अवमुक्तोपानत्कः । आहूतसुब्रह्मण्यः । ननु च विशेषणमेवात्र निष्ठा, नैष नियमो, विशेषणविशेष्यभावस्य विवक्षानिवन्धनत्वात् । कटे

कृतमनेनेति वा विग्रहीतव्यम् ॥ निष्ठायाः पूर्वनिपाते जातिकालमुखा-  
दिभ्यः परवचनम् ॥ \* ॥ शार्ङ्गजग्धी । पलाण्डुभक्षिती । मासजातः ।  
संवत्सरजातः । सुखजातः । दुःखजातः । कथं कृतकटः, भुक्तोदनः ।  
प्राप्तस्य चाबाधा व्याख्येया ॥ प्रहरणार्थेभ्यश्च परे निष्ठासप्तम्यौ भवत  
इति वक्तव्यम् ॥ \* ॥ अस्युद्यतः । दण्डपाणिः । कथमुद्यतगदः उद्यता-  
सिः । प्राप्तस्य चाबाधा व्याख्येया ॥

वा ऽऽहिताग्न्यादिषु ॥ ३७ ॥

निष्ठेति पूर्वनिपाते प्राप्ते विकल्प उच्यते । आहिताग्न्यादिषु नि-  
ष्ठान्तं पूर्वं वा प्रयोज्यम् । अग्न्याहितः । आहिताग्निः । जातपुच्छः ।  
पुच्छजातः । जातदन्तः । जातश्मश्रुः । तैलपीतः । घृतपीतः । ऊढभार्यः ।  
गतार्थः । आकृतिगणशायम् । तेनगडुकण्डप्रभृतय इहैव द्रष्टव्याः ॥

कडाराः कर्मधारये ॥ ३८ ॥

गुणशब्दानां विशेषणत्वात्पूर्वनिपाते प्राप्ते विकल्प उच्यते । कडारा-  
दयः शब्दाः कर्मधारये समासे वा पूर्वं प्रयोक्तव्याः । कडारजैमिनिः ।  
जैमिनिकडारः । कडार । गडुल । काण । खञ्ज । कुण्ड । खञ्जर । ख-  
लति । गौर । वृद्ध । भिक्षुक । पिङ्गल । तनु । वटर । कर्मधारयइति  
किम् । कडारपुरुषो ग्रामः ॥

इति जयादित्यरचितायां काशिकायां द्वितीयाध्यायस्य  
द्वितीयः पादः ॥

अथ द्वितीयाध्यायस्य तृतीयः पादः ।

अनभिहिते ॥ १ ॥

अनभिहितइत्यधिकारोऽयं वेदितव्यः । यदित उद्धमनुक्रमिष्यामी  
ऽनभिहितइत्येवं तद्वेदितव्यम् । अनभिहिते अनुक्ते अनिर्दिष्टे कर्मादौ  
विभक्तिर्भवति । केनानभिहिते, तिङ्मुक्तवितसमासैः, परिसंख्यानम् । वक्ष्य-

ति कर्मणि द्वितीया । कटं करोति । ग्रामं गच्छति । अनभिहितइति किम् । तिङ् । क्रियते कटः । कृत् । कृतः कटः । तद्धित । शत्यः । शतिकाः । समास । प्राप्तमुदक्त्वं यं ग्रामं, प्राप्तोदको ग्रामः । परिसंख्यानं किम् । कटं करोति भीष्म सुदारं दर्शनीयम् । बहुषु बहुवचनमित्येवमादिना संख्या वाच्यत्वेन विभक्तीनामुपदिष्टा, तत्र विशेषणार्थमिदमारभ्यते, अनभिहितकर्माद्याश्रयेकत्वादिषु द्वितीयादयो वेदितव्या इति ॥

### कर्मणि द्वितीया ॥ २ ॥

द्वितीयादयः शब्दाः पूर्वाचार्यैः सुपां त्रिकेषु स्मर्यन्ते, तैरेवात्र व्यवहारः । कर्मणि कारके या संख्या तत्र द्वितीया विभक्तिर्भवति । कटं करोति । ग्रामं गच्छति ।

उभयवर्तसोः कार्थौ धिगुपर्यादिषु त्रिषु ।

द्वितीया ऽऽम्नेडितान्तेषु ततो ऽन्यत्रापि दृश्यते ॥ \* ॥

उभयतो ग्रामम् । सर्वतो ग्रामम् । धिग्देवदत्तम् । उपर्युपरि ग्रामम् । अध्यधि ग्रामम् । अधोऽधो ग्रामम् ॥ अभितः परितः समयानिकषाहाप्रतियोगेषु च दृश्यते ॥ \* ॥ अभितो ग्रामम् । परितो ग्रामम् । समया ग्रामम् । निकषा ग्रामम् । हा देवदत्तम् । बुभुक्षितं न प्रति भाति किं चित् ॥

### तृतीया च होच्छन्दसि ॥ ३ ॥

कर्मणीति वर्त्तते । द्वितीयायां प्राप्तायां तृतीयाः विधीयते, चशब्दात्मा च भवति । छन्दसि विषये जुहोतेः कर्मणि कारके तृतीया विभक्तिर्भवति द्वितीया च । यवाग्वा ऽग्निहोत्रं जुहोति । यवागूमग्निहोत्रं जुहोति । छन्दसीति किम् । यवागूमग्निहोत्रं जुहोति ॥

### अन्तराऽन्तरेणयुक्ते ॥ ४ ॥

द्वितीया स्मर्यते न तृतीया । अन्तराऽन्तरेणशब्दौ निपातौ साहचर्यादुपगृह्येते । आभ्यां योगे द्वितीया विभक्तिर्भवति । षष्ठ्यप्रवादे योगः । तत्रान्तराशब्दो मध्यमाधेयप्रधानमाचष्टे । अन्तरेणशब्दस्तु तच्च विनार्थं च । अन्तरा त्वां च मां च कमण्डलुः । अन्तरेण त्वां च मां च कम-

खड्गः । अन्तरेण पुरुषकारं न किं चित्तुभ्यते । युक्तग्रहणं किम् । अन्तरा  
तच्चशिलां च पाटलिपुच्छं सुव्रस्य प्राकारः ॥

### कालाध्वनोरत्यन्तसंयोगे ॥ ५ ॥

कालशब्देभ्यो ऽध्वशब्देभ्यश्च द्वितीया विभक्तिर्भवति अत्यन्तसंयोगे  
गम्यमाने । क्रियागुणद्वयैः साकल्येन कालाध्वनोः संवत्सो ऽत्यन्त-  
संयोगः । मासमधीते । संवत्सरमधीते । मासं कल्याणी । संवत्सरं कल्या-  
णी । मासं गुडधानाः । संवत्सरं गुडधानाः । अध्वनः खल्वपि । क्रोशम-  
धीते । योजनमधीते । क्रोशं कुटिला नदी । योजनं कुटिला नदी । क्रोशं  
पर्वतः । योजनं पर्वतः । अत्यन्तसंयोगइति किम् । मासस्य द्विरधीते \* ।  
क्रोशस्यैकदेशे पर्वतः ॥

### अपवर्गे तृतीया ॥ ६ ॥

कालाध्वनोरत्यन्तसंयोगइति वर्तते । अपवर्गः फलप्राप्तौ सत्यां  
क्रियापरिसमाप्तिः । अपवर्गे गम्यमाने कालाध्वनोरत्यन्तसंयोगे तृतीया  
विभक्तिर्भवति । मासेनानुवाको ऽधीतः । संवत्सरेणानुवाको ऽधीतः ।  
अध्वनः । क्रोशेनानुवाको ऽधीतः । योजनेनानुवाको ऽधीतः । अपवर्गइति  
किम् । क्रोशमधीतो ऽनुवाकः । मासमधीतः । कर्तव्यावृत्तौ फलसिद्धे-  
र्भावात् तृतीया न भवति । मासमधीतो ऽनुवाको न चानेन गृहीतः ॥

### सप्तमीपञ्चम्यौ कारकमध्ये ॥ ७ ॥

कालाध्वनोरिति वर्तते । कारकयोर्मध्ये यौ कालाध्वनौ ताभ्यां  
सप्तमीपञ्चम्यौ विभक्ती भवतः । अद्य भुक्त्वा देवदत्तो द्वाहे द्वाहाद्वा भोक्ता  
। त्राहे त्राहाद्वाद्भोक्ता । कर्तृ शक्त्योर्मध्ये कालाः । इहस्थो ऽयमिच्छासः  
क्रोशे लक्ष्यं विध्यति । क्रोशाल्लक्ष्यं विध्यति । कर्तृकर्मणोः कारकयोः  
कर्मापादानयोः कर्माधिकरणयोर्वा मध्ये क्रोशः । संख्यातानुदेशो न भ-  
वत्यस्वरितत्वात् ॥

\* त्रिधायाः संख्ययाऽत्यन्तसंयोगः न तु संख्येनमासेन तद्वच्चपरचप-  
र्वतस्ययत्किञ्चिदेकदेशेनसहात्यन्तसंयोगीनतुक्रोशेनेति ॥ भ०श०॥

### कर्मप्रवचनीययुक्ते द्वितीया ॥ ८ ॥

कर्मप्रवचनीयैर्युक्ते द्वितीया विभक्तिर्भवति । अनुलक्षणे । शाकल्यस्य  
संहितामनुपावर्षत् । आगस्त्यमन्वसिञ्चत्प्रजाः ॥

### यस्मादधिकं यस्य चेश्वरवचनं तत्र सप्तमी ॥ ९ ॥

कर्मप्रवचनीययुक्ते इति वर्तते । यस्मादधिकं यस्य चेश्वरवचनं  
कर्मप्रवचनीयैर्युक्ते तत्र सप्तमी विभक्तिर्भवति । उपखाय्याः द्रोणः । उप-  
निषक्ते कार्षापणम् । यस्य चेश्वरवचनमिति स्वस्वामिनोर्द्वयोरपि पर्यायेण  
सप्तमी विभक्तिर्भवति । अधिब्रह्मदत्ते पञ्चालाः, अधि पञ्चालेषु ब्रह्मदत्तः,  
इति । द्वितीयापवादोऽयं योगः ॥

### पञ्चस्य पाङ्गपरिभिः ॥ १० ॥

अप पाङ्ग परि इत्येतैः कर्मप्रवचनीयैर्योनि पञ्चमी विभक्तिर्भवति ।  
अप जिगर्तेभ्यो हृष्टो देवः । आपाटालिपुन्नाद् हृष्टो देवः । परिपरि ःत्रि-  
गर्तेभ्यो हृष्टो देवः । अपेन साहचर्यात्परैर्वर्जनार्थं स्य ग्रहणम् । तेनेह न भव-  
ति । हृच्चं परि वियोतते विद्युत् ॥

### प्रतिनिधिप्रतिदाने च यस्मात् ॥ ११ ॥

मुख्यसदृशः प्रतिनिधिः । दत्तस्य प्रतिनिर्यातनं प्रतिदानम् । यस्मा-  
त्प्रतिनिधिर्यतश्च प्रतिदानं तत्र कर्मप्रवचनीययुक्ते पञ्चमी विभक्तिर्भवति ।  
अभिमुख्यं रज्जुं नतः प्रति । प्रद्युम्नो वामं देवतः प्रति । माषानस्मृतिलेभ्यः  
प्रतिवच्छति । ननु च प्रतिनिधिप्रतिदाने कर्मप्रवचनीययुक्ते न तु यतः  
प्रतिनिधिप्रतिदाने । नैष दोषः । संबन्धसंबन्धात्तस्यापि योगी ऽस्त्येव ॥  
गत्यर्थं कर्मणि द्वितीयाचतुर्थ्यौ चेश्यामनध्वनि ॥ १२ ॥

गत्यर्थानां धातूनां चेश्याक्रियाणां परिस्मृत्क्रियाणां कर्मणि कारके  
ऽध्वजिते द्वितीयाचतुर्थ्यौ भवतः । ग्रामं गच्छति । ग्रामाय गच्छति ।  
ग्रामं व्रजति । ग्रामाय व्रजति । गत्यर्थं ग्रहणं किम् । ओदनं पचति ।  
कर्मणीति किम् । अश्वेन व्रजति । चेश्यामिति किम् । मनसा पाटलि-

१० परेर्द्विज्ञावेवभवतीत्यनमानमिति प्रकृत्यन्त्यदाहृत्यतेहृच्चंपरी  
ति ॥ भ० २०



पुत्रं गच्छति । अध्वनीति किम् । अध्वानं गच्छति । अध्वन्यर्थग्रहणम् । पन्थानं गच्छति । मार्गं गच्छति । आस्थितप्रतिषेधश्चायं विज्ञेयः । आस्थितः संप्राप्तः, आक्रान्त उच्यते । यत्र उत्पथेन पन्थानं गच्छति, तत्र भवितव्यमेव चतुर्थी । पथे गच्छतीति । द्वितीयाग्रहणं किम् । न चतुर्थ्यैव विकल्प्येत । अपवादविषये ऽपि यथा स्यात् । ग्रामं गन्ता । ग्रामाय गन्ता । कृद्योगलक्षणा षष्ठी न भवति ॥

### चतुर्थी संप्रदाने ॥ १३ ॥

संप्रदाने कारके चतुर्थी विभक्तिर्भवति । उपाध्यायाय गां ददाति । माणवकाय भिक्षां ददाति । देवदत्ताय रोचते । पुष्पेभ्यः सृहयति । इत्यादि ॥ चतुर्थविधाने तादर्थ्य उपसंख्यानम् ॥ \* ॥ यूपाय दारु । कुण्डलाय हिरण्यम् । रन्धनाय स्थाली । अवहननायोलूखलम् ॥ क्लृप्तिसंपद्यमाने चतुर्थी वक्तव्या ॥ \* ॥ मूत्राय कल्पते यवागूः । उच्चाराय कल्पते यवागूः । क्लृप्तीत्यर्थनिर्देशः । मूत्राय संपद्यते यवागूः । मूत्राय जायते यवागूः ॥ उत्पातेन ज्ञाप्यमाने चतुर्थी वक्तव्या ॥ \* ॥

वाताय कपिला विद्युदातपायातिलोहिनी ।

ॐ पोता वर्षाय विज्ञेया दुर्भिक्षाय सिता भवेत् ॥

हितयोगे चतुर्थी वक्तव्या ॥ \* ॥ गोभ्यो हितम् । अरोचकिने हितम् ॥

### क्रियार्थोपपदस्य च कर्मणि स्थानिनः ॥ १४ ॥

क्रिया क्रियार्था उपपदं यस्य सो ऽयं क्रियार्थोपपदः । तुमुन्णवुलौ क्रियायां क्रियार्थायामित्येष विषयो लक्ष्यते । क्रियार्थोपपदस्य च स्थानिनो ऽप्रयुज्यमानस्य धातोः कर्मणि कारके चतुर्थी विभक्तिर्भवति । द्वितीयापवादोऽयंयोगः । एधेभ्यो व्रजति । पुष्पेभ्यो व्रजति । क्रियार्थोपपदस्येति किम् । प्रविश पिण्डीम् । प्रविश तर्पणम् । भक्षिरत्र स्थानी न तु क्रियार्थोपपदः । कर्मणीति किम् । एधेभ्यो व्रजति शकटेन । स्थानिन इति किम् । एधानाहर्तुं व्रजति ॥

ॐ कृष्णा सर्वविनाशयेति भाष्यम् ॥ अ० श०



तुमर्थाच्च भाववचनात् ॥१५॥

तुमुना समानार्थं स्तुमर्थः । तुमर्थभाववचनप्रत्ययान्तात् प्रातिप-  
दिकाच्चतुर्थी विभक्तिर्भवति । भाववचनाच्चेति वक्ष्यति, तस्येदं ग्रहणम् ।  
पाकाय व्रजति । त्यागाय व्रजति । भूतये व्रजति । संपत्तये व्रजति ।  
तुमर्थादिति किम् । पाक, स्त्यागो, रागः । भाववचनादिति किम् । कार-  
को व्रजति ॥

नमःस्वस्तिस्वाहास्वधालंवषड्योगाच्च ॥१६॥

नमः स्वस्ति स्वाहा स्वधा अलं वषट् इत्येतैर्योगि चतुर्थी विभ-  
क्तिर्भवति । नमो देवेभ्यः । स्वस्ति प्रजाभ्यः । स्वाहा ऽग्नये । स्वधा  
पितृभ्यः । अलं मङ्गो मङ्गाय । अलमिति पर्याप्त्यर्थग्रहणम् । प्रभुर्मङ्गो  
मङ्गाय । शङ्गो मङ्गो मङ्गाय । वषट् अग्नये । वषट् अङ्गिन्द्राय । चकारः पुन-  
रस्यैव समुच्चयार्थः । तेनाग्नीर्विवक्षायामपि षष्ठीं बाधित्वा चतुर्थ्यैव भ-  
वति । स्वस्ति गोभ्यो भूयात् । स्वस्ति ब्राह्मणेभ्यः ॥

मन्यकर्मण्यनादरे विभाषा ऽप्राणिषु ॥१७॥

मन्यतेः कर्मणि, मन्यकर्मणि । मन्यकर्मणि प्राणिवर्जिते विभषा  
चतुर्थी विभक्तिर्भवति अनादरे गम्यमाने । अनादरस्तिरस्कारः । न त्वा  
हणं मन्ये । न त्वा हणाय मन्ये । न त्वा वुसं मन्ये । न त्वा वुसाय  
मन्ये । मन्यतिग्रहणं किम् । न त्वा हणं चिन्तयामि । विकरणनिर्देशः  
किमर्थः । न त्वा हणं मन्ये । अनादरइति किम् ।

अप्रमानं दृषदं मन्ये मन्ये काष्ठमुलखलम् ।

अन्धायास्तं सुतं मन्ये यस्य माता न पश्यति ॥

अप्राणिष्विति किम् । न त्वा शृगालं मन्ये ॥ यदेतदप्राणिष्विति  
तदनावादिष्विति वक्तव्यम् ॥ \* ॥ व्यवस्थितविभाषा च ज्ञेया । न त्वा  
नावं मन्ये । नावमुत्तोर्णं न नाव्यम् । न त्वा इन्द्रं मन्ये । यावन्न भुक्तं  
आहम् । प्राणिषु तूभयम् । न त्वा काकं मन्ये । न त्वा शृगालं मन्ये ।  
इह चतुर्थी द्वितीया च भवतः । न त्वा श्वानं मन्ये । न त्वा श्वने

मन्ये । यद्भद्रः कस्मान्न भवति चतुर्थी, एतदपि हि मन्यते कर्म, व्यव-  
स्थितविभाषाविज्ञानादेव न भवति ॥

**कर्तृकरणयोस्तृतीया ॥ १८ ॥**

कर्तरि करणे च कारके तृतीया विभक्तिर्भवति । देवदत्तेन कृतम् ।  
यज्ञदत्तेन भुक्तम् । करणे । दात्रेण लुनाति । परशुना छिनत्ति ॥ तृतीया  
विधाने प्रकृत्यादीनामुपसंख्यानम् ॥ ॥ प्रकृत्या ऽभिरूपः । प्रकृत्या दर्श-  
नीयः । प्रायेण याज्ञिकः । प्रायेण वैयाकरणः । गार्ग्यो ऽस्मि गोत्रेण ।  
समेन धावति । विषमेण धावति । हिद्रोणेन धान्यं क्रीणाति । पञ्चकेन  
पशून् क्रीणाति । सहस्रेण पशून् क्रीणाति ॥

**सहयुक्ते ऽप्रधाने ॥ १९ ॥**

सहार्थेन युक्ते ऽप्रधाने तृतीया विभक्तिर्भवति । पुत्रेण सहागतः पि-  
ता । पुत्रेण सह गोमान् । पितुरत्र क्रियादिसंबन्धः शब्दे नोच्यते, पुत्र-  
स्य तु प्रतीयमान, इति तस्याप्राधान्यम् । सहार्थेन च योगे विधानात्प-  
र्यायप्रयोगेऽपि भवति । पुत्रेण सार्द्धमिति । विनापि सहशब्देन भवति ।  
वृद्धो यूनेति निदर्शनात् । अप्रधानइति किम् । शिष्येण सहोपाध्या-  
यस्य गौः ॥

**येनाङ्गविकारः ॥ २० ॥**

अङ्गशब्दो ऽत्राङ्गसमुदाये शरीरे वर्तते, येनेति च तदवयवो हेतुत्वेन  
निर्दिश्यते । येनाङ्गेन विकृतेनाङ्गिनो विकारो लक्ष्यते ततस्तृतीया वि-  
भक्तिर्भवति । अक्ष्णा काणः । पादेन खच्चः । पाणिना कुण्डः ।  
अवयवधर्मेण समुदायो व्यपदिश्यते । अङ्गविकार इति किम् । अक्षि  
काणमस्य ॥

**द्वयभूतलक्षणे ॥ २१ ॥**

ॐ न्यायवल्लभ्योऽर्थोयं तथाहि सूत्रे युक्तग्रहणमेव तन्व्यायारम्भं  
प्रयोजयति सहयोगे एव यथास्यान्नत्वसहयोगे तदा “वृद्धो यूने”ति निर्देशा-  
सङ्गतिरिति, परन्तु नाचट्टतरं मानं सहस्यैवयोगे यथास्यान्नतु साङ्गादी-  
नामिति वैपरीत्यसम्भवात् अत्रपक्षे मन्थरा सहयोगापेक्षा पदेवास्याद्वाक्ये  
वेति न निर्देशासङ्गतिस्तत्र तु पाणिनेप्रतारकत्वापत्तिश्चेत्यन्यथा “सहा-  
र्थ” इत्येव ब्रूयात् न्यायस्त्वग्रे प्रदर्शयति “विनापी”त्यादिना ॥ भ० श० ॥

कं चित्प्रकारं प्राप्त इत्थं भूतस्तस्य लक्षणमित्थं भूतलक्षणं, ततस्तृतीया विभक्तिर्भवति । अपि भवान् कमण्डलुना क्वाचमद्राक्षीत् । क्वाचोपाध्यायम् । शिखया परिव्राजकम् । इह न भवति । कमण्डलुपाणि-  
म्ह्वाच इति । लक्षणस्य समासे ऽन्तर्भूतत्वात् । इत्थं भूत इति किम् । वृत्तं प्रति विद्योतनम् ॥

संज्ञो ऽन्यतरस्यां कर्मणि ॥ २२ ॥

संपूर्वस्य जानातेः कर्मणि कारकै द्वितीयायां प्राप्तायामन्यतरस्यां तृतीया विभक्तिर्भवति । पित्रा संजानीते । पितरं संजानीते । मात्रा संजानीते । मातरं संजानीते ॥

हेतौ ॥ २३ ॥

फलसाधनयोग्यः पदार्थो लोके हेतुरुच्यते । तद्वाचिनस्तृतीया विभक्तिर्भवति । धनेन कुलम् । कन्धया शोकः । विद्यया यशः ॥

अकर्तर्युगो पञ्चमी ॥ २४ ॥

हेताविति वर्त्तते । कर्तृवर्जितं यदृणं हेतुस्ततः पञ्चमी विभक्तिर्भवति । तृतीयापवादो योगः शताद्वद्धः । सहस्राद्वद्धः । अकर्तरोति किम् । शतेन बन्धितः । शतमृणं च भवति, प्रयोजकत्वाच्च कर्तृसंज्ञम् ॥

विभाषा गुणेऽस्त्रियाम् ॥ २५ ॥

हेताविति वर्त्तते । गुणे हेतावस्त्रोलिङ्गे विभाषा पञ्चमी विभक्तिर्भवति । जाड्याद्वद्धः । जाड्येन बद्धः । पाण्डित्यान् मुक्तः । पाण्डित्येन मुक्तः । गुणग्रहणं किम् । धनेन कुलम् । अस्त्रियामिति किम् । बुद्ध्या मुक्तः । प्रज्ञया मुक्तः ॥

षष्ठी हेतुप्रयोगे ॥ २६ ॥

हेतोः प्रयोगो हेतुप्रयोगः । हेतुशब्दस्य प्रयोगे हेतौ द्योत्ये षष्ठी विभक्तिर्भवति । अन्नस्य हेतोर्वसति ॥

‡ निमित्तकारणहेतुषु सर्वासां प्रायदर्शनम् ॥ † किन्निमित्तं केन निमित्तेन कस्मैनिमित्ताय कस्मान्निमित्तात् कस्य निमित्तस्य कस्मिन्निमित्ते वसति । एवं कारणहेत्वोरपि ॥ भ० प्र० ॥

### सर्वनाम्नस्तृतीया च ॥ २७ ॥

सर्वनाम्नो हेतुशब्दप्रयोगे हेतौ द्योत्ये तृतीया विभक्तिर्भवति षष्ठी च । पूर्वेण षष्ठामेव प्राप्तायामिदमुच्यते । कस्य हेतोर्वसति । केन हेतुना वसति ॥ यस्य हेतोर्वसति । येन हेतुना वसति ॥ निमित्तकारणहेतुषु सर्वासां प्रायदर्शनम् ॥ \* ॥ किं निमित्तं वसति । केन निमित्तेन वसति । कस्मै निमित्ताय वसति । कस्मान्निमित्तावसति । कस्य निमित्तस्य वसति । कस्मिन्निमित्ते वसति । एवं कारणहेत्वोरप्युदाहार्यम् । अर्थग्रहणं चैतत् । पर्यायोपादानं तु स्वरूपविधिर्मा विज्ञायीति । तेनेहापि भवति । किं प्रयोजनं वसति । केन प्रयोजनेन वसति । कस्मै प्रयोजनाय वसति । कस्मात्प्रयोजनाद् वसति । कस्य प्रयोजनस्य वसति । कस्मिन् प्रयोजने वसति ॥

### अपादाने पञ्चमी ॥ २८ ॥

अपादाने कारके पञ्चमी विभक्तिर्भवति । आसादागच्छति । पर्वतादवरोहति । वृक्षेभ्यो बिभेति । अध्ययनात्पराजयते । पञ्चमीविधाने ल्यब्लोपे कर्मण्युपसंख्यानम् ॥ \* ॥ प्रासादमारुह्य प्रेक्षते, प्रासादात्प्रेक्षते ॥ अधिकरणे चोपसंख्यानम् ॥ \* ॥ आसने उपविश्य प्रेक्षते, आसनात्प्रेक्षते । शयनात्प्रेक्षते ॥ प्रश्नाख्यानयोश्च पञ्चमी वक्तव्या ॥ \* ॥ कुतो भवान्, पाटलिपुत्रात् ॥ यतश्चाष्टकालनिर्माणं तत्र पञ्चमी वक्तव्या ॥ \* ॥ गवीधुमतः सांकाश्यं चत्वारि योजनानि । कार्त्तिक्या आग्रहायणी मासे ॥ तद्युक्तात्काले सप्तमी वक्तव्या ॥ \* ॥ कार्त्तिक्या आग्रहायणी मासे ॥ अध्वनः प्रथमा सप्तमी च वक्तव्या ॥ \* ॥ गवीधुमतः सांकाश्यं चत्वारि योजनानि, चतुर्षु योजनेषु वा ॥

### अन्यारादितरर्तेदिक्शब्दाञ्चूत्तरपदाजाहियुक्ते ॥ २९ ॥

अन्य आरात् इतर ष्टेते दिक्शब्द अञ्चूत्तरपद आच् आहि इत्येतैर्योगे पञ्चमी विभक्तिर्भवति । अन्य इत्यर्थग्रहणम् । तेन पर्यायप्रयोगेऽपि भवति । अन्यो देवदत्तात् । भिक्षो देवदत्तात् । अर्थान्तरं देवदत्तात् ।

विलक्षणो देवदत्तात् । आराच्छब्दो दूरान्तिकार्थे वर्तते । तत्र दूरान्तिकार्थः षष्ठान्यतरस्यामिति प्राप्तो पञ्चमी विधीयते । आराद्देवदत्तात् । आराद्यज्ञदत्तात् । इतर इति निर्दिश्यमानप्रतियोगी पदार्थ उच्यते । इतरो देवदत्तात् । ऋते इति अव्ययं वर्जनार्थं । ऋते देवदत्तात् । ऋते यज्ञदत्तात् । दिक्शब्दः । पूर्वो ग्रामात् । उत्तरो ग्रामात् । पूर्वीं ग्रीष्मावसन्तः । उत्तरो ग्रीष्मो वसन्तात् । दिक्शब्द इत्यत्र शब्दग्रहणं देशकालवृत्तिनापि दिक्शब्देन योगे यथा स्यात् । इतरथा हि दिग्वृत्तिनैव स्यात् । इयमस्याः पूर्विति । इह तु न स्यात् । अयमस्मात्पूर्वः काल इति । अञ्चुत्तरपद । प्राग् ग्रामात् । प्रत्यग् ग्रामात् । ननु चायमपि दिक्शब्द एव । षष्ठतसर्थं प्रत्ययेनेति वक्ष्यति, तस्यायं पुरस्तादपकर्षः । आच् । दक्षिणा ग्रामात् । उत्तरा ग्रामात् । आहिदक्षिणाहि ग्रामात् । उत्तराहि ग्रामात् ॥

षष्ठतसर्थप्रत्ययेन ॥ ३० ॥

दक्षिणोत्तराभ्यामतसृजिति वक्ष्यति, तस्येदं ग्रहणम् । अतसर्थेन प्रत्ययेन युक्ते षष्ठी विभक्तिर्भवति । दक्षिणतो ग्रामस्य । उत्तरतो ग्रामस्य । पुरस्ताद् ग्रामस्य । उपरि ग्रामस्य । उपरिष्ठाद्ग्रामस्य ॥

एनपा द्वितीया ॥ ३१ ॥

एनबन्धनतरस्यामदूरे पञ्चम्या इति वक्ष्यति । तेन युक्ते द्वितीया विभक्तिर्भवति । पूर्वेषु षष्ठां प्राप्तायामिदं वचनम् । दक्षिणेन ग्रामम् । उत्तरेण ग्रामम् । षष्ठापोष्यते । दक्षिणेन ग्रामस्य । उत्तरेण ग्रामस्य । तदर्थं योगविभागः कर्तव्यः ॥

पृथग्विनानानाभिस्तृतीया ऽन्यतरस्याम् ॥ ३२ ॥

पञ्चमीग्रहणमनुवर्तते । पृथक् विना नाना इत्येतैर्योगे तृतीया विभक्तिर्भवति अन्यतरस्यां पञ्चमी च । पृथग् देवदत्तेन । पृथग् देवदत्तात् । विना देवदत्तेन । विना देवदत्तात् । नाना देवदत्तेन । नाना देवदत्तात् । पृथग्विनानानाभिरिति योगविभागो द्वितीयार्थः ।



विना वातं विना वर्षं विद्युत्प्रपतनं विना ।

विना हस्तिकतान्दोषान्केनेमौ पातितौ दुमौ ॥

करणे च स्तोकात्पञ्चकृत्कतिपयस्यासत्त्ववचनस्य ॥३३॥

स्तोक अल्प कृच्छ्र कतिपय इत्येतेभ्यो ऽसत्त्ववचनेभ्यः करणे कारके अन्यतरस्यां तृतीया भवति । पञ्चम्यत्र पक्षे विधीयते, तृतीया तु करणइत्येव सिद्धा । यदा तु धर्ममात्रं करणतया विवक्ष्यते न द्वयं, तदा स्तोकादीनामसत्त्ववचनता । स्तोकाङ्गमुक्तः स्तोकेन मुक्तः अल्पान्मुक्तः अल्पेन मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः । कतिपयेन मुक्तः । असत्त्ववचनस्येति किम् । स्तोकेन विषेण हतः । अल्पेन मधुना मत्तः । करणइति किम् । क्रियाविशेषणे कर्मणि मा भूत् । स्तोकं मुञ्चति ॥

दूरान्तिकार्थः षष्ठान्यतरस्याम् ॥ ३४ ॥

पञ्चम्यनुवर्तते । दूरान्तिकार्थः शब्देर्योगे षष्ठी विभक्तिर्भवत्यन्यतरस्यां पञ्चमी च । दूरं ग्रामात् । दूरं ग्रामस्य । विप्रकृष्टं ग्रामात् । विप्रकृष्टं ग्रामस्य । अन्तिकं ग्रामात् । अन्तिकं ग्रामस्य । अभ्याशं ग्रामात् । अभ्याशं ग्रामस्य । अन्यतरस्याग्रहणं पञ्चम्यर्थम् । इतरथा हि तृतीया पक्षे स्यात् ।

दूरान्तिकार्थेभ्यो द्वितीया च ॥ ३५ ॥

पञ्चम्यनुवर्तते । दूरान्तिकार्थेभ्यः शब्देभ्यो द्वितीया विभक्तिर्भवति, चकारात्पञ्चमी तृतीयापि समुच्चीयते । दूरं ग्रामस्य । दूराद्ग्रामस्य । दूरेण ग्रामस्य । अन्तिकं ग्रामस्य । अन्तिकाद् ग्रामस्य । अन्तिकेन ग्रामस्य । प्रातिपदिकार्थं विधानम् । असत्त्ववचनग्रहणं चानुवर्तते । सत्त्वशब्देभ्यो यथायथं विभक्तयो भवन्ति । दूरः पन्थाः । दूराय पथे देहि । दूरस्य पथः स्वम् ॥

सातम्यधिकरणे च ॥





सप्तमी विभक्तिर्भव्यधिकरणे कारके, चकारादूरान्तिकार्थेभ्यश्च ।  
 कटे आस्ते । शकटे आस्ते । खाल्यां पचति । दूरान्तिकार्थेभ्यः खल्वपि  
 दूरे ग्रामस्य । अन्तिके ग्रामस्य । आभ्यांशे ग्रामस्य । दूरान्तिकार्थेभ्यश्च-  
 तस्तौ विभक्तयो भवन्ति, द्वितीयाद्वतीयापञ्चमोसप्तम्यः ॥ सप्तमोविधाने  
 त्तस्येन्विषयस्य कर्मण्युपसंख्यानम् ॥ \* ॥ अधीतो व्याकरणेपरिगणितो  
 याज्ञिके ॥ आज्ञातो ह्यन्दसि ॥ साध्वसाधुप्रयोगे च सप्तमी वक्तव्या ॥ \* ॥  
 साधुर्देवदत्तो मानरि । असाधुः पितरि ॥ कारकाह्वाणं च कारकत्वे स-  
 प्तमी वक्तव्या ॥ \* ॥ ऋद्धेषु भुञ्जानेषु दरिद्रा आसते । ब्राह्मणेषु तर-  
 त्सुवृषला आसते ॥ अकारकाह्वाणं चाकारकत्वे सप्तमी वक्तव्या ॥ \* ॥  
 दरिद्रेष्वासीनेषु ऋद्धा भुञ्जते । वृषलेष्वासीनेषु ब्राह्मणास्तरन्ति ॥  
 तद्विपर्यासे च सप्तमी वक्तव्या ॥ \* ॥ ऋद्धेष्वासीनेषु दरिद्रा भुञ्जते ।  
 ब्राह्मणेष्वासीनेषु वृषलास्तरन्ति । निमित्तात्कर्मसंयोगे साप्तमी वक्तव्या ॥

चर्मणि ह्योपिनं हन्ति दन्तयोर्हन्ति कुञ्जरम्

कोशेषु चमरीं हन्ति सीम्नि पुष्पकलंको हतः ॥

यस्य च भावेन भावलक्षणम् ॥ ३७ ॥

सप्तमीति वर्तते । भावः क्रिया । यस्य च भावेन यस्य च क्रियया  
 क्रियान्तरं लक्ष्यते ततो भाववतः सप्तमी विभक्तिर्भवति । प्रसिद्धा च  
 क्रिया क्रियान्तरं लक्षयति । गोषु दुह्यमानासु गतः । दुग्धास्वागतः ।  
 अग्निषु हूयमानेषु गतः । हुतेष्वागतः । भावेनेति किम् । यो जटाभिः स  
 भुङ्क्ते । पुनर्भावग्रहणं किम् । यो भुङ्क्ते स देवदत्तः ॥

षष्ठी चानादरे ॥ ३८ ॥

पूर्वेण सप्तम्यां प्राप्तयां षष्ठी विधीयते, चकारात्सापि भवति ।  
 अनादराधिके भावलक्षणे भाववतः षष्ठीसप्तम्यौ विभक्ती भवतः । रुदतः  
 प्राव्राजीत् । रुदति प्राव्राजीत् । क्रोशतः प्राव्राजीत् । क्रोशति प्राव्राजी-  
 त् । क्रोशन्तमनादृत्य प्रव्रजित इत्यर्थः ॥

स्वामीश्वराधिपतिदायादसाक्षिप्रतिभूप्रसूतैश्च ॥ ३६ ॥

षष्ठीसप्तम्यौ वर्तते । स्वामिन् ईश्वर अधिपति दायाद साक्षिन्  
प्रतिभू प्रसूत इत्येतैर्योगे षष्ठीसप्तम्यौ विभक्ती भवतः । गवां स्वामी । गोषु  
स्वामी । गवामीश्वरः । गोष्वीश्वरः । गवामधिपतिः । गोष्वधिपतिः ।  
गवां दायादः । गोषु दायादः । गवां साक्षी । गोषु साक्षी । गवां प्रतिभूः ।  
गोषु प्रतिभूः । गवां प्रसूतः । गोषु प्रसूतः । षष्ठ्यामेव प्राप्तायां पक्षे सप्त-  
मीविधानार्थं वचनम् ॥

आयुक्तकुशलाभ्यां चासेवायाम् ॥ ४० ॥

षष्ठीसप्तम्यौ वर्तते । आयुक्तो व्यापारितः कुशलो निपुणः ताभ्यां  
योगे आसेवायां गम्यमानायां षष्ठीसप्तम्यौ विभक्ती भवतः । आसेवा  
तात्पर्यम् । आयुक्तः कटकरणस्य । आयुक्तः कटकरणे । कुशलः कटकरण-  
स्य । कुशलः कटकरणे । आसेवायामिति किम् । आयुक्तो गौः शकटे ।  
इषयुक्त इत्यर्थः । तत्र सप्तम्येवाधिकरणे भवति ॥

यतश्च निर्द्धारणम् ॥ ४१ ॥

षष्ठीसप्तम्यौ वर्तते । जातिगुणक्रियाभिः समुदायादेः ऋदेशस्य पृथक्करणं  
निर्द्धारणम् । यतो निर्द्धारणं ततः षष्ठीसप्तम्यौ विभक्ती भवतः । मनुष्याणां  
क्षत्रियः शूरतमः । मनुष्येषु क्षत्रियः शूरतमः । गवां कृष्णा संपन्नक्षीरत-  
मा । गोषु कृष्णा संपन्नक्षीरतमा । अध्वगानां धावन्तः शीघ्रतमाः ।  
अध्वगेषु धावन्तः शीघ्रतमाः ॥

पञ्चमौ विभक्ते ॥ ४२ ॥

यतश्च निर्द्धारणमिति वर्तते । षष्ठीसप्तम्यपवादो योगः । विभागी  
विभक्तम् । यस्मिन्निर्द्धारणाय विभक्तमस्ति ततः पञ्चमौ विभक्तिर्भवति ।  
माथुराः पाटलिपुत्रस्थः सुकुमारतराः । आढ्यतराः ॥

साधुनिपुणाभ्यामर्चायां सप्तम्यप्रतेः ॥ ४३ ॥

† श्रेष्ठतरा इति ॥

साधु निपुण इत्येताभ्यां योगे ऽर्चायां गम्यमानायां सप्तमी विभक्ति-  
र्भवति, न चेत् प्रतिः प्रयुज्यते । मातरि साधुः । पितरि साधुः । मातरि  
निपुणः । पितरि निपुणः । अर्चयामिति किम् । साधुर्भृत्यो राज्ञः ।  
तत्त्वकथने न भवति । अप्रतेरिति किम् । साधुर्देवदत्तो मातरं प्रति ॥  
अप्रत्यादिभिरिति वक्तव्यम् ॥\*॥ साधुर्देवदत्तो मातरं परि । मातरमनु ॥

प्रसितोत्सुकाभ्यां तृतीया च ॥ ४४ ॥

प्रसित उत्सुक इत्येताभ्यां योगे तृतीया विभक्तिर्भवति, चकारा-  
त्सप्तमी च । प्रसितः प्रसक्तो, यस्या नित्यमेवावबहः स उच्यते । केशैः  
प्रसितः । केशेषु प्रसितः । केशैरुत्सुकः । केशेषूत्सुकः ॥

नक्षत्रे च लुपि ॥ ४५ ॥

तृतीयासप्तम्यावनुवर्तते । लुगन्ताञ्चनशब्दात् तृतीयासप्तम्यौ  
विभक्तौ भवतः । पुष्येण पायसमश्नीयात् । पुष्ये प्रायसमश्नीयात् । म-  
घाभिः पललीदनम् । मघासु पललीदनम् । नक्षत्र इति किम् । पञ्चालेषु  
वसति । लुपीति किम् । मघासु ग्रहः । इह कस्मान्न भवति । अद्य-  
पुष्यः । अद्य कृत्तिका । अधिकरण इति वर्तते । वचनं तु यच्च तृतीयावि-  
धानार्थम् ॥

प्रातिपदिकार्थं लिङ्गपरिमाणवचनमात्रे प्रथमा ॥ ४६ ॥

प्रातिपदिकार्थः सत्ता । लिङ्गं स्त्रीलिङ्गपुं लिङ्गनपुंसकानि । परिमा-  
णं, द्रोणः खारो आठकम् । वचनं, ऐकत्वद्वित्वबहुत्वानि । मात्रशब्दः  
प्रत्येकमभिसंबध्यते । प्रातिपदिकार्थमात्रे लिङ्गमात्रे परिमाणमात्रे वचन-  
मात्रे प्रथमा विभक्तिर्भवति । प्रातिपदिकार्थमात्रे । उच्चैः । नीचैः । लिङ्ग-  
ग्रहणं किम् । कुमारी, वृद्धः, कुण्डम्, इत्यत्रापि यथा स्यात् । परिमाणग्र-  
हणं किम् । द्रोणः, खारो, आठकम् । इत्यत्रापि यथा स्यात् । वचनग्रहणं  
किम् । एकत्वाद्विषूक्त्यपि यथा स्यात् । एकः, द्वौ, बहवः । प्रातिपदि-

१ परिमाणविशेषः “चतुःप्रस्थैस्तथाठक” मित्यादिचागदतन्त्रे दर्श-  
नात् ॥ भ० ग० ॥

कग्रहणं किम् । निपातस्यानर्थकस्य प्रातिपदिकत्वमुक्तं ततो ऽपि यथा  
स्यात् । प्रलम्बते । अध्यागच्छति ॥

संबोधने च ॥ ४७ ॥

आभिमुख्यकरणं संबोधनम् तदधिके प्रातिपदिकार्थे प्रथमा न प्रा-  
प्नोतीति वचनसारभ्यते । संबोधने च प्रथमा विभक्तिर्भवति । हे देवद-  
त्तः । हे देवदत्तौ । हे देवदत्ताः ॥

सा ऽऽमन्वितम् ॥ ४८ ॥

संबोधने या प्रथमा तदन्तं शब्दरूपमामन्वितसंज्ञं भवति । तथा  
चैवीदाहृतम् । आमन्वितप्रदेशा आमन्वितं पूर्वमविद्यमानवद् इत्येव-  
मादयः ॥

एकवचनं संबुद्धिः ॥ ४९ ॥

आमन्वितप्रथमाया यदेकवचनं तत्संबुद्धिसंज्ञं भवति । हे पटौ ।  
हे देवदत्त । संबुद्धिप्रदेशा एङ्ङ्खात्संबुद्धेरित्येवमादयः ॥

षष्ठी शेषे ॥ ५० ॥

कर्मादिभ्यो ऽन्यः प्रातिपदिकार्थव्यतिरिक्तः स्वस्वामिसंबन्धादिः  
शेषस्तत्रषष्ठी विभक्तिर्भवति । राज्ञः पुरुषः । पशोः पादः । पितुः पुत्रः ॥

ज्ञोऽविदर्थस्य करणे ॥ ५१ ॥

जानातेरविदर्थस्याज्ञानार्थस्य करणे कारके षष्ठी विभक्तिर्भवति ।  
सर्पिषो जानोते । मधुनो जानोते । सर्पिषा करणेन प्रवर्ततइत्यर्थः । प्र-  
वृत्तिवचनो जानातिरविदर्थः । अथ वा मिथ्याज्ञानवचनः । सर्पिषि रक्तः  
प्रतिहतो वा । चित्तभ्रान्त्या तदात्मना सर्वमेव ग्राह्यं प्रतिपद्यते ।  
मिथ्याज्ञानमज्ञानमेव । अविदर्थस्येति किम् । स्वरेण पुत्रं जानाति ॥

अधीगर्थदेशां कर्मणि ॥ ५२ ॥

॥ अत्र व्रजेति विशेष्यमध्याहार्यम् विशेषणानांतदपेक्षणात् ॥ भ०श० ॥

शेषइति वर्तते । अधीगर्थाः स्मरणार्थाः । दय दानगतिरक्षणेष्ु । ईश  
ऐश्वर्यं । एतेषां कर्मणि कारके शेषत्वेन विवक्षिते षष्ठी विभक्तिर्भवति ।  
मातुरध्येति । मातुः स्मरति । सर्पिषो दयते । सर्पिष ईष्टे । मधुन ईष्टे ।  
कर्मणीति किम् । मातुर्गुणैः स्मरति । शेषइति किम् । मातरं स्मरति ॥

क्वञः प्रतियत्ने ॥ ५३ ॥

सतो गुणान्तराधानं प्रतियत्नः । करोतेः कर्मणि कारके शेषत्वेन  
विवक्षिते प्रतियत्ने गम्यमाने षष्ठी विभक्तिर्भवति । एधोदकस्योपस्कुरुते ।  
शस्त्रपक्षस्योपस्कुरुते । प्रतियत्नइति किम् । कटं करोति । कर्मणीति  
किम् । एधोदकस्योपस्कुरुते प्रज्ञया । शेषइत्येव । एधोदकमुपस्कुरुते ॥

रुजार्थानां भाववचनानामज्वरेः ॥ ५४ ॥

रुजार्थानां धातूनां भाववचनानां भावकर्तृकाणां ज्वरिवर्जितानां  
कर्मणि कारके शेषत्वेन विवक्षिते षष्ठी विभक्तिर्भवति । चौरस्य रुजति  
रोगः । चौरस्यामयत्यामयः । रुजार्थानामिति किम् ॥

एति जीवन्तमानन्दो नरं वर्षशतादपि ।

जीव पुच्छक मामैवं तपःसाहसमाचर ॥

भाववचनानामिति किम् । नदी कूलानि रुजति । अज्वरेरिति  
किम् । चौरं ज्वरयति ज्वरः ॥ अज्वरिसंताप्योरिति वक्तव्यम् ॥ \* ॥ चौरं  
संतापयति तापः । शेषइत्येव । चौरं रुजति रोगः ॥

आशिषि नाथः ॥ ५५ ॥

नाष्टः नाथृ योच्चोपतापैश्वर्याशीःषु पठ्यते, तस्याशीःक्रियस्य कर्मणि  
कारके शेषत्वेन विवक्षिते षष्ठी विभक्तिर्भवति । सर्पिषो नाथते । मधुनो  
नाथते । आशिषीति किम् । माणवकमुपनाथति, अङ्ग पुच्छकाधीष्व ॥

\* स्मरणप्रयोजनिकेयमस्योक्तिर्नतुसंग्रहणप्रयोजनिकेत ॥ भ० ग० ॥



जासिनिप्रहणनाटक्राथपिषां हिंसायाम् ॥ ५६ ॥

जासि निप्रहण नाट क्राय पिष् इत्येतेषां धातूनां हिंसाक्रियाणां कर्मणि कारके षष्ठी विभक्तिर्भवति । जसु हिंसायां, जसु ताडने इति च चुरादौ पठ्यते तस्येदं ग्रहणं, न देवादिकस्य जसु मोक्षणे, इत्यस्य । चौरस्योज्जासयति । वृषलस्योज्जासयति । निप्रहण इति संघातविगृहीतविपर्यस्तग्रहणम् । चौरस्योन्निप्रहन्ति । चौरस्य निहन्ति।चौरस्य प्रहन्ति चौरस्य प्रणिहन्ति । चौरस्योन्नाटयति । वृषलस्योन्नाटयति । चौरस्य क्राययति । वृषलस्य क्राययति। निपातनाहुः। अयं हि घटादौ पठ्यते, अथ कथं कथं कथं हिंसार्था इति, तत्र घटादयो मित इति मित्संज्ञायां मितानां ऋस् इति ऋस्त्वं स्यात् । चौरस्य पिनष्टि । वृषलस्य पिनष्टि । हिंसायामिति किम् । धानाः पिनष्टि । शेषइत्येव । चौरमुज्जासयति । एषामिति किम् । चौरं हिनस्ति । निप्रहण इति किम् । चौरं विहन्ति ॥

व्यवहृपणोः समर्थयोः ॥ ५७ ॥

व्यवहृ पण इत्येतयोः समर्थयोः समानार्थयोः कर्मणि कारके षष्ठी विभक्तिर्भवति । द्यूते क्रयविक्रयव्यवहारे च समानार्थत्वमनयोः । शतस्य व्यवहरति । सहस्रस्य व्यवहरति । शतस्य पणते । सहस्रस्य पणते । आय-प्रत्ययः कस्मान्न भवति । स्तुत्यर्थस्य पणतेरायप्रत्यय इष्यते ॥ समर्थयो-रिति किम् । शलाकां व्यवहरति । विक्षिपतीत्यर्थः । ब्राह्मणान् पणायते । स्तौतीत्यर्थः । शेषइत्येव । शतं पणते ॥

दिवस्तदर्थस्य ‡ ॥ ५८ ॥

व्यवहृपणिसमानार्थस्य दीव्यतेः कर्मणि षष्ठी विभक्तिर्भवति । शतस्य दीव्यति । सहस्रस्य दीव्यति । तदर्थस्येति किम् । ब्राह्मणं दीव्यति । योगविभाग उत्तरार्थः ॥ \* ॥

† व्यवहृपणार्थस्य ॥ “दिवस्तत्रेति युक्तम् ॥ भ० श० ॥

\* एकयोगनिर्दिष्टाभिप्रायेणेयमुक्तिः ॥ भ० श० ॥



### विभाषोपसर्ग ॥ ५६ ॥

दिवस्तदर्थं स्येति नित्यं षष्ठ्यां प्राप्तायां सोपसर्गस्य विकल्प उच्यते ।  
उपसर्गं सति दिवस्तदर्थं स्य कर्मणि कारके विभाषा षष्ठी विभक्तिर्भवति ।  
। शतस्य प्रतिदोष्यति । सहस्रस्य प्रतिदोष्यति । शतं प्रतिदोष्यति ।  
सहस्रं प्रतिदोष्यति । उपसर्गस्येति किम् । शतस्य दीव्यति । तदर्थं स्येत्येव  
। शलाकां प्रतिदोष्यति ॥

### द्वितीया ब्राह्मणे ॥ ६० ॥

ब्राह्मणविषये प्रयोगे दिवस्तदर्थं स्य कर्मणि कारके द्वितीया विभक्ति-  
र्भवति । गामस्य तदहः सभायां दीव्येयुः । अनुपसर्गस्य षष्ठ्यां प्राप्तायामिदं  
वचनम् । सोपसर्गस्य तु छन्दसि व्यवस्थितविभाषयापि सिध्यति ।

### प्रेष्यन्नुवोर्हविषो देवतासंप्रदाने ॥ ६१ ॥

प्रेष्य इति इष्यतेर्देवादिकस्य लोपमध्यमपुरुषस्यैकवचनं, तत्साहच-  
र्यात् नृविरपि तद्विषय एव गृह्यते । प्रेष्यन्नुवोर्हविषः कर्मणः षष्ठी वि-  
भक्तिर्भवति देवतासंप्रदाने सति । अग्नये छागस्य हविषो वपाया मेदसः  
प्रेष्य । अग्नये छागस्य हविषो वपाया मेदसोनुवूर्हहि । प्रेष्यन्नुवोरिति  
किम् । अग्नये छागं हविर्वपां मेदो जुहुधि । हविष इति किम् । अग्नये  
गोमशान् प्रेष्य । देवतासंप्रदान इति किम् । माणवकाय पुरोडाशं प्रेष्य ॥  
हविषः प्रस्थितस्य प्रतिषेधो वक्तव्यः ॥ \* ॥ इन्द्राग्निभ्यां छागं हविर्व-  
पांमेदः प्रस्थितं प्रेष्य ॥

### चतुर्थ्यर्थे बहुलं छन्दसि ॥ ६२ ॥

छन्दसि विषये चर्चार्थं षष्ठी विभक्तिर्भवति बहुलम् । पुरुषमृग-  
श्चन्द्रमसः । पुरुषमृगश्चन्द्रमसे । गोधा कालका दार्वीघाटस्ते वनस्पतीनाम् ।  
ते वनस्पतिभ्यः । बहुलग्रहणं किम् । कृणो रात्रौ, हिमवतो

\* यस्मिन्नर्थे चतुर्थी विहिता तदर्थं, बहुलग्रहणं हि विधोनां  
छन्दसि सावरोधिकां प्रवृत्तिं आपयति नतुनीरोधिकामनवस्थापत्तेर-  
प्रमाणतापत्तेः ॥ भ० श० ॥

हस्ती ॥ षष्ठ्यर्थं चतुर्थी वक्तव्या ॥ ३॥ या हर्वेण पिबति तस्यै खर्वो जायते । या दतो धावति तस्यै श्वावदन् । या नखानि क्लन्तति तस्यै क्लानखः । या अक्षिण अङ्गुली तस्यै काणः । या ऽभ्यङ्गुली तस्यै दुश्कर्मा । या केशान् प्रलिखति तस्यै खलतिः । ॥ अहल्यायै जारः ॥

यजेश्च कारणे ॥ ६३ ॥

यजेष्वर्थातोः कारणे कारके कृन्दसि बहुलं षष्ठी विभक्तिर्भवति । घृतस्य यजते । घृतेन यजते । सोमस्य यजते । सोमेन यजते ॥

कृत्वोऽर्थप्रयोगे काले ऽधिकरणे ॥ ६४ ॥

कृन्दसि बहुलमिति निवृत्तम् । कृत्वोऽर्थानां प्रत्ययानां प्रयोगे काले ऽधिकरणे षष्ठी विभक्तिर्भवति । पञ्चकृत्वो ऽङ्गो भुङ्क्ते । हिरङ्गो ऽधीते । कृत्वोऽर्थग्रहणं किम् । अङ्गि शेते । रात्रौ शेते । प्रयोगग्रहणं किम् । अहनि भुङ्क्ते । गम्यते हि हिस्त्रिचतुर्वेति, न त्वपयुज्यमाने भवति । कालग्रहणं किम् । हिः कांस्यपात्रां भुङ्क्ते । अधिकरणइति किम् । हिरङ्गो भुङ्क्ते । शेषइत्येव । हिरहन्धीते ॥

कर्तृकर्मणोः कृति ॥ ६५ ॥

कृतप्रयोगे कर्तरि कर्मणि च षष्ठी विभक्तिर्भवति । भवतः शायिका । भवत आसिका । कर्मणि । अपां स्रष्टा । पुरां भेत्ता । वज्रस्य भर्त्ता । कर्तृकर्मणोरिति किम् । शस्त्रेण भेत्ता । कृतीति किम् । तद्धितप्रयोगे मा भूत । कृतपूर्वी कटम् । भुङ्क्तपूर्वी ओदनम् । शेषइति निवृत्तं, पुनः कर्मग्रहणात् । इतरथा हि कर्तरि च कृतीति ब्रूयात् ॥

उभयप्राप्तौ कर्मणि ॥ ६६ ॥

पूर्वेण षष्ठी प्राप्ता नियम्यते । उभयप्राप्ताविति बहुव्रीहिः । उभयोः प्राप्त्यर्थस्मिन्कृति सोयभुभयप्राप्तिस्तत्रकर्मण्येव षष्ठी विभक्तिर्भवति, न कर्तरि ॥ आश्चर्यो गवां दोहो ऽगोपालकेन । रोचते मे ओदनस्य भोक्षनं

॥ या उक्लृप्तति तस्यै क्लीवः । या रज्जुं सृजति तस्या उद्वाहुर्का जायते । इत्यधिकं क्वचित् ॥

देवदत्तेन । साधु खलु पयसः पानं यन्नदत्तेन । बहुव्रीहिविज्ञानादिह  
नियमो न भवति । आश्चर्यमिदमोदनस्य नाम पाको ब्राह्मणानां च  
प्रादुर्भाव इति ॥ अकाकारयोः स्त्रीप्रत्यययोः प्रयोगे नेति वक्तव्यम् ॥ \* ॥  
भेदिका देवदत्तस्य काष्ठानाम् । चिकीर्षा देवदत्तस्य कटस्य ॥ शेषे विभाषा  
॥ \* ॥ अकाकारयोः स्त्रीप्रत्यययोर्ग्रहणात् तदपेक्षयाशेषः स्त्रीप्रत्यय एव  
गृह्यते । विचित्रा हि मूत्रस्य कृतिः पाणिनेः पाणिनिना वा । केचिददि-  
शेषेणैव विभाषामिच्छन्ति ॥ शब्दानामनुशासनमाचार्येण, आचार्यस्येति  
वा ॥

क्तस्य च वर्तमाने ॥ ६० ॥

न लोकाव्ययनिष्ठेति प्रतिषेधे प्राप्ते पुनः षष्ठी विधीयते । क्तस्यवर्त-  
मानकालविहितस्य प्रयोगे षष्ठी विभक्तिर्भवति । राज्ञां मतः । राज्ञां बुद्धः  
राज्ञां पूजितः । क्तस्येति किम् । ओदनं पचमानः । वर्तमानइति किम् ।  
ग्रामं गतः ॥ नपुंसके भावउपसंख्यानम् ॥ \* ॥ छात्रस्य हसितम् ।  
मयूरस्य नृत्यम् । कोकिलस्य व्याहृतम् ॥ शेषविज्ञानात् सिद्धम् ॥ \* ॥  
तथा च कर्त्तृविवक्षायां द्वितीयापि भवति । कृत्रेण हसितमिति ॥

अधिकरणवाचिनश्च ॥ ६८ ॥

लोधिकरणे चेति वक्ष्यति, तस्य प्रयोगे षष्ठी विभक्तिर्भवति । अयमपि  
प्रतिषेधापवादो योगः । इदमेषामासितम् । इदमेषां शयितम् । इदमहे-  
स्तम् । इदं वनकपेर्यातम् । इदमेषांभुक्तम् । इदमेषामशितम् । द्विकर्म-  
काणां प्रयोगे कर्त्तरि कृति द्वयोरपि षष्ठी द्वितीयावत् ॥ नेता श्वस्य  
ग्रमस्य चैत्रः । अन्ये प्रधाने कर्मण्याहुः तदा नेताश्वस्य ग्रामं चैत्रः ॥

न लोकाव्ययनिष्ठाखलर्थटनाम् ॥ ६९ ॥

कर्तृकर्मणोः कृतीति षष्ठी प्राप्ता प्रतिषिध्यते । ल उ उक् अव्यय  
निष्ठा खलर्थं लन् इत्येतेषां प्रयोगे षष्ठी विभक्तिर्न भवति । ल इति  
श्रुतशानचौ कानच्क्कसू किकिनी च गृह्यन्ते । ओदनं पचन् । ओदनं  
पचमानः । ओदनं पेचानः । ओदनं पेचिवान् । पपिः सोमम् । ददिर्गा ।  
उ । कटं चिकीर्षुः । ओदनं बुभुक्षुः । इष्णुर्चोपि प्रयोगे निषेधः ।  
कन्यामलंकरिणु । उक् आशामुकं वाराणसीं रक्ष आहुः ॥ उक् प्रतिषेधे  
कमेर्भाषायामप्रतिषेधः ॥ \* ॥ दास्याः कामुकः । अव्यय । कटं कृत्वा ।  
ओदनं भुक्त्वा ॥ अव्ययप्रतिषेधे तोसुन्कसुनोरप्रतिषेधः ॥ \* ॥ पुरा  
सूर्यस्योदेतोराधेयः । पुरा क्रूरस्य विष्टपो विरप्शिन् । निष्ठा । ओदनं  
भुक्तवान् । देवदत्तेन कृतम् । खलर्थ । ईषत्करः कटो भवता । ईषत्पानः  
सोमो भवता । लङ्निप्रित प्रत्याहारग्रहणं, लटः श्रुतशानचावित्त्वारभ्य आ  
लनो नकारात् । तेन शानन्चानश्श्रुतलनामपि प्रतिषेधो भवति । सोमं  
पचमानः । नट माग्नानः । अधीयन् । पारायणम् । कर्ता कटान् । वदिता  
जनपवादान् ॥ द्विषः शत्रुर्वा वचनम् ॥ \* ॥ चौरं द्विषन् । चौरस्य द्विषन् ॥

अकेनोर्भविष्यदाधमर्ण्ययोः ॥ ७० ॥

अकस्य भविष्यति काले विहितस्येनस्तु भविष्यति चाधमर्ण्यं च  
विहितस्य प्रयोगे षष्ठी विभक्तिर्न भवति । कटं कारको व्रजति । ओदनं  
भोजको व्रजति । इनः खल्वपि । ग्रामं गमी । ग्रामं गामी । \* । आधमर्ण्यं  
शतं दायी । सहस्रं दायी । भविष्यदाधमर्ण्ययोरिति किम् । यवानां  
लावकः । सक्तूनां पायकः । अवश्यं करो कटस्य । इह कस्मान्न भवति  
वर्षशतस्य पूरकः, पुत्तपौत्तानां दर्शक इति । भविष्यदधिकारे विहित-  
स्याकस्येदं ग्रहणम् ॥

कृत्यानां कर्तरि वा ॥ ७१ ॥

कर्तृकर्मणोः कृतीति नित्यं षष्ठी प्राप्ता कर्तरि विकल्प्यते । कृ-  
त्यानां प्रयोगे कर्तरि वा षष्ठी विभक्तिर्भवति, न कर्मणि । भवता

\* गामीतिवृद्धिविशिष्टोऽपपाठः “भविष्यति गम्यादयः” इति क-  
खस्यैव विधानात्, “श्रितादिषु गमिगम्यादीनामिति,” वार्तिकाच्च, बाहुल-  
काद्वृद्धिरिति तुव्याख्यालक्षणां उणादिपदेन प्रत्यया एव गृह्यन्ते नत्वन्ते  
प्रत्ययान्तरकल्पनातु महती वंशस्तम्बाकृद्वादुर्कषिणां पत्न्याः ॥ भ० श० ॥

कटः कर्तव्यः । भवतः कटः कर्तव्यः । कर्त्तरीति किम् । ग्रीयो माणवकः  
सान्नाम् ॥ उभयप्राप्ती कृत्ये षष्ठाः प्रतिषेधो वक्तव्यः ॥ \* ॥ ऋष्टव्या  
ग्रामं शाखा देवदत्तेन । नेतव्या ग्राममभा देवदत्तेन ॥

तुल्यार्थैरतुलोपमाभ्यां तृतीया ऽन्यतरस्याम् ॥ ७२ ॥

तुल्यार्थैः शब्दैर्योगं तृतीया विभक्तिर्भवत्यन्यतरस्यां, पक्षे षष्ठी च,  
तुलोपमाशब्दै वर्जयित्वा । शेषे विषये तृतीयाविधानात् तया सुक्ते  
षष्ठीव भवति । तुल्यो देवदत्तेन । तुल्यो देवदत्तस्य । सदृशो देवदत्तेन ।  
सदृशो देवदत्तस्य । अतुलोपमाभ्यामिति किम् । तुला देवदत्तस्य नास्ति ।  
उपमा कृष्णस्य न विद्यते । वेति वर्तमाने ऽन्यतरस्याग्रहणमुत्तरसूत्रे तस्य  
चकारेणानुकर्षणार्थम् । इतरथा हि तृतीयानुक्रयेत ॥

चतुर्थी चाशिष्यायुष्यमद्रभद्रकुशलसुखार्थं हितैः ॥ ७३ ॥

आशिषि गम्यमानायाम् आयुष्य मद्र मद्र कुशल सुख अर्थं हित  
इत्येतैर्योगं चतुर्थी विभक्तिर्भवति । चकारो विभक्त्यानुकर्षणार्थः । शेषे  
चतुर्थीविधानात्तया सुक्ते षष्ठी विभक्तिर्भवति । अत्रायुष्यादीनां पर्याय-  
ग्रहणं कर्तव्यम् ॥ \* ॥ आयुष्यं देवदत्ताय भूयात् । आयुष्यं देवदत्तस्य  
भूयात् । चिरं जीवितं देवदत्ताय देवदत्तस्य वा भूयात् । मद्रं देवदत्ताय  
भूयात् । मद्रं देवदत्तस्य । भद्रं देवदत्ताय । भद्रं देवदत्तस्य । कुशलं देव-  
दत्ताय । कुशलं देवदत्तस्य । निरामयं देवदत्ताय । निरामयं देवदत्तस्य ।  
सुखं देवदत्ताय । सुखं देवदत्तस्य । शं देवदत्ताय । शं देवदत्तस्य । अर्थो  
देवदत्ताय । अर्थी देवदत्तस्य । प्रयोजनं देवदत्ताय । प्रयोजनं देवदत्तस्य ।  
हितं देवदत्ताय । हितं देवदत्तस्य । पथ्यं देवदत्ताय । पथ्यं देवदत्तस्य ।  
आशिषोति किम् । आयुष्यं देवदत्तस्य तपः ॥

इति श्रीजयादित्यविरचितायां काशिकायां तृतीय-  
स्याध्यायस्य तृतीयः पादः ॥



अथ द्वितीयाध्यायस्य चतुर्थः पादः ॥

द्विगुरेकवचनम् ॥ १ ॥

द्विगुः समासः एकवचनं भवति । एकस्य वचनमेकवचनम् । एकस्यार्थस्य वाचको भवतीत्यर्थः । तदनेन प्रकारेण द्विग्वर्थस्यैकवद्भावो विधीयते, द्विग्वर्थ एकवद्भवतीति । समाहारद्विगोश्चेदं ग्रहणं नान्यस्य । पञ्चपूलाः ममाहूताः पञ्चपूली । दशपूली । द्विग्वर्थस्यैकत्वादनुप्रयोगेऽप्येकवचनं भवति । पञ्चपूलीयं शोभनेति ॥

द्वन्द्वश्च प्राणितूर्यसेनाङ्गानाम् ॥ २ ॥

एकवचनमिति वर्तते । अङ्गशब्दस्य प्रत्येकं वाक्यपरिसमाप्त्या त्रीणि वाक्यानि संपद्यन्ते । प्राण्यङ्गानां द्वन्द्व एकवद्भवति, तथा तूर्याङ्गानां सेनाङ्गानां च । प्राण्यङ्गानां तावत् । प्राणिपादम् । शिरोग्रीवम् । तूर्याङ्गानाम् । मार्दङ्गिकपाणविकम् । वीणवादकपरिवादकम् । सेनाङ्गानाम् । रथिकाश्वारोहम् । रथिकपादातम् । हस्त्यश्वादिषु परत्वात्पशुद्वन्द्वे विभाषयैकवद् भवति । इतरैतरयोगि समाहारे च द्वन्द्वो विहितः, तत्र समाहारस्यैकत्वात्सिद्धमेवैकवचनम् । इदं तु प्रकरणं विषयविभागार्थम् । प्राण्यङ्गादीनां समाहार एव द्वन्द्वः । दधिपयश्चादीनामितरैतरयोगेऽप्येव । वृक्षसृगादीनामभ्यवेति ॥

अनुवादे चरणानाम् ॥ ३ ॥

चरणशब्दः शास्त्रानिमित्तकः पुरुषेषु वर्तते । चरणानां द्वन्द्व एकवद्भवति, अनुवादे गम्यमाने प्रमाणान्तरावगतस्यार्थस्य शब्देन संकीर्तनमात्रमनुवादः । उदगात्कठकालापम् । प्रत्यष्ठात्कठकौथुमम् । कठकालापादीनामुदयप्रतिष्ठे प्रमाणान्तरावगते यदा पुनः शब्देनानूद्यते तदैवमुदाहरणम् । यदा तु प्रथमत एवोपदेशस्तदा प्रत्युदाहरणम् । अनुवादइति किम् । उदगुः कठकालापाः । प्रत्यष्टुः कठकौथुमाः ॥ स्थणोरद्यतन्या चेति वक्तव्यम् ॥ \* ॥ स्थणोरिति किम् । अनन्दिषुः कठकालापाः । अद्यतन्यामिति किम् । उद्यन्ति कठकालापाः ॥



### अध्वर्युक्रतुरनपुंसकम् ॥ ४ ॥

अध्वर्युवेदे यस्य क्रतोर्विधानं सो ऽध्वर्युक्रतुः । अध्वर्युक्रतुवाचिनां शब्दानामनपुंसकलिङ्गानां इन्द्र एकवद्भवति । अध्वर्युक्रतुरनपुंसकं इन्द्र इति गीणो निर्देशः । अर्काश्वमेधम् । सायाङ्गातिरात्रम् । अध्वर्युक्रतुरिति किम् । इषुवज्जौ उद्भिद्वलभिदौ । अनपुंसकमिति किम् । राजसूयवाजपेये । इह कस्मान्न भवति दर्शपौर्णमासी, क्रतुशब्दः सोमयज्ञेषु रूढः ॥

### अध्ययनतो ऽविप्रकृष्टाख्यानाम् ॥ ५ ॥

अध्ययनेन निमित्तेन येषामविप्रकृष्टा प्रत्यासन्ना आख्या तेषां इन्द्र एकवद्भवति । पदकक्रमकम् । क्रमकवार्तिकम् । संपाठः पदानां क्रमस्य च प्रत्यासन्नः । अध्ययनत इति किम् । पितापुत्रौ । अविप्रकृष्टाख्यानामिति किम् । याज्ञिकवैयाकरणौ ॥

### जातिरप्राणिनाम् ॥ ६ ॥

जातिवाचिनां शब्दानां इन्द्र एकवद्भवति, प्राणिनो वर्जयित्वा । आराशस्त्रि । धानाशष्कुलि । जातिरिति किम् । नन्दकपाञ्चजन्यौ । अप्राणिनामिति किम् । ब्राह्मणक्षत्रियविट्शूद्राः । नजिवयुक्तन्यायेन द्रव्यजातीनामयमेकवद्भावो न गुणक्रियाजातीनाम् । रूपरसगन्धस्पर्शाः । गमनाकुञ्चनप्रसारणानि । जातिपरत्वे च जातिशब्दानामयमेकवद्भावो विधीयते न नियतद्रव्याववक्ष्याम । इह कुण्डे बदरामलकानि तिष्ठन्तीति ॥

### विशिष्टलिङ्गो नदी देशो ऽग्रामाः ॥ ७ ॥

विशिष्टलिङ्गानां भिन्नलिङ्गानां नदीवाचिनां शब्दानां देशवाचिनां च ग्रामवर्जितानां इन्द्र एकवद्भवति । नद्यवयवो इन्द्रो नदीत्युच्यते । देशावयवश्च देशः । नदी देश इत्यसमासनिर्देश एवायम् । उद्वाश्च इरावती च, उद्देरावति । गङ्गाशीर्णम् । देशः खल्वपि । कुरवश्च कुरुक्षेत्रं च कुरुकुरुक्षेत्रम् । कुरुकुरुजाङ्गलम् । विशिष्टलिङ्ग इति किम् । गङ्गा यमुने । मद्रककयाः । नदी देश इति किम् । कुरुकुटमयूर्यौ । अग्रामा-

इति किम् । जाम्बवश्च शालूकिनी च, जाम्बवशालूकिन्यौ । नदीग्रहण-  
मदेशत्वात् । जनपदो हि देशः । तथा च पर्वतानां ग्रहणं न भवति ।  
कैलासश्च गन्धमादनं च, कैलासगन्धमादने ॥ अग्रामा इत्यत्र नगराणां  
प्रतिषेधो वक्तव्यः ॥ \* ॥ इह मा भूत् । मथुरा च पाटलिपुत्रं च, मथु-  
रापाटलिपुत्रम् ॥ उभयतश्च ग्रामाणां प्रतिषेधो वक्तव्यः ॥ \* ॥ सौर्यं  
च नगरं, केतवतं च ग्रामः, सौर्यकेतवते ॥

क्षुद्रजन्तवः ॥ ८ ॥

अपरिचितपरिमाणः क्षुद्रः । क्षुद्रजन्तुवाचिनां द्वन्द्व एकवद्भवति ।  
दंशमशकम् । यूकालिक्षम् । क्षुद्रजन्तव इति किम् । ब्राह्मणक्षत्रियौ ॥

क्षुद्रजन्तुरनस्थिः स्यादथ वा क्षुद्र एव यः ।

शतं वा प्रसृतौ येषां केचिदाऽऽनकुलादपि ॥

आ नकुलादपीतीयमेव स्मृतिः प्रमाणमितरासां तद्दिरोधात् ॥

येषां च विरोधः शाश्वतिकः ॥ ९ ॥

विरोधीवैरं, शाश्वतिको नित्यः । येषां शाश्वतिको विरोधस्त-  
द्वाचिनां शब्दानां द्वन्द्व एकवद्भवति । मार्जारमूषकम् । श्वशृगालम् ।  
अहिनकुलम् । शाश्वतिक इति किम् । गौपालिशालङ्कायनाः कलहाय-  
न्ते । चकारः पुनरस्यैव समुच्चयार्थः । तेन पशुशकुनिद्वन्द्वे विरोधिनामनेन  
नित्यमेकवद्भावो भवति । अश्वमहिषम् । काकोलूकम् ॥

शूद्राणामनिरवसितानाम् ॥ १० ॥

निरवसानं, बहिष्करणम् । कुतो बहिष्करणं, पाप्मात् । यैर्भुक्ते  
पाप्मं संस्कारेणापि न शुध्यति ते निरवसिताः । 'न निरवसिताः' अनिरव-  
सिताः अनिरवसितशूद्रवाचिनां शब्दानां द्वन्द्व एकवद्भवति । तच्चाय-  
स्कारम् । रजकतन्तुवायम् । अनिरवसितानामिति किम् । चण्डालमृतपाः ॥

गवाश्वप्रभृतीनि च ॥ ११ ॥

गवाश्वप्रभृतीनि कृतैकवद्भावानि द्वन्द्वरूपाणि साधूनि भवन्ति ॥

गवाश्वम् । गवाविकम् । गवैडकम् । अजाविकम् । अजैडकम् । कुञ्ज-  
वामनम् । कुञ्जकैरातकम् । पुच्छपौच्छम् । श्वचण्डालम् । स्त्रीकुमारम् ।  
दासीमाणवकम् । शाटीपिच्छकम् । उष्ट्रखरम् । उष्ट्रशशम् । मूत्रशक्तम् ।  
मूत्रपुरीषम् । यक्षन्मेदः । मांशोणितम् । दर्भशरम् । दर्भपूतीकम् ।  
अर्जुनशिरीषम् । तृणोलपम् । दासीदासम् । कुटीकुटम् । भगवतीभा-  
गवतम् । गवाश्वप्रभृतिषु यथोच्चारितं हन्वत्तं, रूपान्तरे तु नायं वि-  
धिर्भवति । गोश्वम् । गोश्वी । पशुहन्वविभाषैव भवति ॥

विभाषा वृक्षसृगहृणधान्यव्यञ्जनपशुशकुन्यश्ववडवपूर्वाप-  
राधरोत्तराणाम् ॥ १२ ॥

वृक्ष सृग हृण धान्य व्यञ्जन पशु शकुनि अश्ववडव पूर्वापर अध-  
रोत्तर इत्येतेषां हन्वो विभाषैकवद्भवति । प्लक्षन्यग्रोधम् । प्लक्षन्यग्रोधाः ।  
रुरुष्टतम् । रुरुष्टताः । कुशकाशम् । कुशकाशाः । ब्रीहियवम् । ब्रीहि-  
यवाः । दधिष्टतम् । दधिष्टते । गोमहिषम् । गोमहिषाः । तित्तिरिकापि-  
ञ्जलम् । तित्तिरिकापिञ्जलाः । अश्ववडवम् । अश्ववडवौ । पूर्वापरम् ।  
पूर्वापरः । अधरोत्तरम् । अधरोत्तरे ॥ बहुप्रकृतिः फलसेनावनस्पतिसृगशकु-  
निचुद्रजन्तुधान्यहृणानाम् ॥ \* ॥ एषा बहुप्रकृतिरेव हन्व एकवद्भवति,  
न द्विप्रकृतिः । बदरामलके । रथिकाश्वारोहौ । प्लक्षन्यग्रोधौ । रुरुष्टतौ ।  
हंसचक्रवाकौ । यूकालिखे । ब्रीहियवौ । कुशकाशौ ॥

विप्रतिषिद्धं चानधिकरणवाचि ॥ १३ ॥

परस्परविरुद्धं विप्रतिषिद्धम् । विप्रतिषिद्धार्थानां शब्दानामनधि-  
करणवाचिनामद्रव्यवाचिनां हन्व एकवद्भवति । विभाषानुकर्षणार्थश्च-  
कारः । शीतोष्णम् । शीतोष्णे । सुखदुःखम् । सुखदुःखे । जीवितमरणम् ।  
जीवितमरणे । विप्रतिषिद्धमिति किम् । कामक्रोधौ । अनधिकरणवाची-  
ति किम् । शीतोष्णे उदके ॥

न दधिपयआदीनि ॥ १४ ॥

यथायथमेकवद्भावे प्राप्ते प्रतिषेध आरभ्यते । दधिपयआदीनि

शब्दरूपाणि नैकवद्भवन्ति । दधिपयसी । सर्पिर्मधुनी । मधुसर्पिणी ।  
ब्रह्मप्रजापती । शिववैश्वणी । स्कन्दविशाखी । परित्राट्कौशिकी ।  
प्रकर्षोपसदी । शुक्लकण्ठी । इध्मावर्हिणी । निपातनादीर्घः । दीक्षात-  
पसी । अद्वातपसी । मेधातपसी । अध्ययनतपसी । उलूखलमुसले ।  
आद्यावसाने । अद्वामेधे । ऋक्सामे । वाङ्मनसे ॥

अधिकरणैतावत्त्वे च ॥ १५ ॥

नेति वर्तते । अधिकरणं वर्त्तिपदार्थः, स हि समासस्यार्थस्याधा-  
रः, तस्यैतावत्त्वे परिमाणे गम्यमाने हन्वो नैकवद्भवति । यथायथमेकव-  
द्भावः प्राप्तः प्रतिषिध्यते । दश दन्तोष्ठाः । दश मार्दङ्गिकपाणविकाः ॥

विभाषा समीपे ॥ १६ ॥

अधिकरणैतावत्त्वस्य समीपे विभाषा हन्व एकवद्भवति । उपदशं  
दन्तोष्ठम् । उपदशा दन्तोष्ठाः । उपदशं मार्दङ्गिकपाणविकम् । उपदशा  
मार्दङ्गिकपाणविकाः । अव्ययस्य संख्यया ऽव्ययीभावोपि विहितो बहु-  
व्रीहिरपि, तन्नैकवद्भावपक्षे ऽव्ययीभावो ऽनुप्रयुज्यते, इतरत्र बहुव्रीहिः ॥

स नपुंसकम् ॥ १७ ॥

यस्यायमेकवद्भावो विहितः स नपुंसकलिङ्गो भवति द्विगुहन्वश्च ।  
पञ्चगवम् । दशगवम् । हन्वः खल्वपि । पाणिपादम् । शिरोश्रीवम् ।  
परलिङ्गतापवादो योगः ॥ अकारान्तोत्तरपदो द्विगुः स्त्रियां भाष्यते ॥ \* ॥  
पञ्चपूली । दशरथी ॥ वा ऽवन्तः स्त्रियामिष्टः ॥ \* ॥ पञ्चखट्वम् ।  
पञ्चखट्वी ॥ अनो नलोपश्च वा च द्विगुः स्त्रियाम् ॥ \* ॥ पञ्चतक्षम् ।  
पञ्चतक्षी ॥ पात्तादिभ्यः प्रतिषेधो वक्तव्यः ॥ \* ॥ पञ्चपात्तम् । चतुर्युगम् ।  
त्रिभुवनम् ॥

अव्ययीभावश्च ॥ १८ ॥

अव्ययीभावश्च समासो नपुंसकलिङ्गो भवति । अधिस्त्रि । उपकु-  
मारि । उन्मत्तगङ्गम् । लोहितगङ्गम् । पूर्वपदार्थप्रधानस्यालिङ्गतैव प्राप्ता,

ऽन्यपदार्थप्रधानस्याभिधेयवलिङ्गता, ऽत इदमुच्यते । अनुक्तसमुच्चयार्थ-  
श्चकारः ॥ पुण्यसुदिनाभ्यामङ्गः क्लीबतेष्यते ॥ \* ॥ पुण्याहम् । सुदि-  
नाहम् ॥ पथः संख्याव्ययादेः क्लीबतेष्यते ॥ \* ॥ त्रिपथम् । चतुष्पथम् ।  
विपथम् । सुपथम् ॥ † क्रियाविशेषणानां कर्मत्वं नपुंसकलिङ्गता च व-  
क्तव्या ॥ \* ॥ सृदु पचति । शोभनं पचति ॥

तत्पुरुषो ऽनञ्कर्मधारयः ॥ १९ ॥

अधिकारोयमुत्तरसूत्रेषूपतिष्ठते । नञ्समासं कर्मधारयं च वर्जयि-  
त्वा ऽन्यस्तत्पुरुषो नपुंसकलिङ्गो भवतीत्येतदधिकृतं वेदितव्यम् । यदित  
ऊर्ध्वमनुक्तमिष्यामस्तत्र । वक्ष्यति विभाषा सेनासुरेति । ब्राह्मणसेनम् ।  
ब्राह्मणसेना । तत्पुरुष इति किम् । दृढसेनो राजा । अनञ्जिति किम् ।  
असेना । अकर्मधारय इति किम् । परमसेना ॥

संज्ञाया कन्योऽशौनरेषु ॥ २० ॥

संज्ञायां विषये कन्यान्तस्तत्पुरुषो नपुंसकलिङ्गो भवति, सा चेत्  
कन्या उशौनरेषु भवति । सौशमिकन्यम् । आहूतकन्यम् । संज्ञायामिति  
किम् । वीरणकन्या । उशौनरेष्विति किम् । दाक्षिकन्या । परवलिङ्ग-  
तापवाद इदं प्रकरणम् ॥

उपज्ञोपक्रमं तदाद्याचिख्यासायाम् ॥ २१ ॥

उपज्ञायतइत्युपज्ञा उपक्रम्यतइत्युपक्रमः । उपज्ञा च उपक्रमश्च  
उपज्ञोपक्रमम् । तदन्तस्तत्पुरुषो नपुंसकलिङ्गो भवति तदाद्याचिख्यासायां  
तयोरुपज्ञोपक्रमयोरद्वैराचिख्यासायां गम्यमानायाम् । आख्यातुमिच्छा  
आचिख्यासा । यद्युपज्ञेयस्योपक्रमस्य चार्थस्यादिराख्यातुमिष्यते तत  
एतद्भवति । पाणिन्युपज्ञमाकालापकं व्याकरणम् । पाणिनेरुपज्ञानेन  
प्रथमतः प्रणीतमाकालापकं व्याकरणम् । व्याडुपज्ञं दुष्करणम् । आद्यो-  
पक्रमं प्रासादः । नन्दोपक्रमाणि मानानि । दर्शनीयोपक्रमं सुकुमारम् ।

† कर्मसंज्ञाप्रकरणे त्वस्य पाठोन कृतोऽव्ययत्वलक्षणसाम्यादत्रैवी-  
चित्यात् एकवचनत्वौत्सर्गिकं बोध्यम् ॥ भ०श० ।



उपज्ञोपक्रममिति किम् । वाल्मीकिश्लोकाः । तदाद्याचिख्यासायामिति  
 किम् । देवदत्तोपज्ञो रथः । यज्ञदत्तोपक्रमो रथः ॥

छाया बाहुल्ये ॥ २२ ॥

विभाषा सेनासुराच्छायेति विभाषां वक्ष्यति, नित्यार्थमिदं वचनम् ।  
 छायान्तस्तत्पुरुषो नपुंसकलिङ्गो भवति बाहुल्ये गम्यमाने पूर्वपदार्थधर्मो  
 बाहुल्यम् । शलभादीनां हि बहुत्वं गम्यते । शलभच्छायम् । इक्षुच्छायम् ।  
 बाहुल्यइति किम् । कुडाच्छाया ॥

सभा राजामनुष्यपूर्वा ॥ २३ ॥

सभान्तस्तत्पुरुषो नपुंसकलिङ्गो भवति, सा चेत्सभा राजपूर्वा  
 ऽमनुष्यपूर्वा च भवति । इनसभम् । ईश्वरसभम् । इह कस्मान्न भवति ।  
 राजसभा । पर्यायवचनस्यैवेष्टेति । तदुक्तम् । जितपर्यायस्यैव राजाद्यर्थ-  
 मिति । अमनुष्यपूर्वा । रक्षःसभम् । पिशाचसभम् । इह कस्मान्न भवति ।  
 काष्ठसभा । अमनुष्यशब्दो रूढिरूपेण रक्षःपिशाचादिष्वेव वर्तते ।  
 राजामनुष्यपूर्वेति किम् । देवदत्तसभा ॥

अशाला च ॥ २४ ॥

अशाला च या सभा तदन्तस्तत्पुरुषो नपुंसकलिङ्गो भवति ।  
 संघातवचनो ऽत्र सभाशब्दो गृह्यते । स्त्रीसभम् । दासीसभम् । दासी-  
 संघात इत्यर्थः । अशालेति किम् । अनाथसभा । अनाथकुटीत्यर्थः ॥

विभाषा सेनासुराच्छायाशालानिशानाम् ॥ २५ ॥

सेना सुरा छाया शाला निशा इत्येवमन्तस्तत्पुरुषो नपुंसकलिङ्गो  
 भवति विभाषा । ब्राह्मणसेनम् । ब्राह्मणसेना । यवसुरम् । यवसुरा ।  
 कुडाच्छायम् । कुडाच्छाया । गोशालम् । गोशाला । श्वनिशम् ।  
 श्वनिशा ॥

परवस्त्रिङ्गं हन्वतत्पुरुषयोः ॥ २६ ॥

समाहारद्वन्द्वे नपुंसकलिङ्गस्य विहितत्वाद् इतरैतरयोर्गद्वन्द्वस्येदं



अहणम् । परस्य यस्मिन् तद्वति द्वन्द्वस्य तत्पुरुषस्य च । उत्तरपदलिङ्गं  
 द्वन्द्वतत्पुरुषयोर्विधीयते । कुक्कुटमयूरीविमे । मयूरीकुक्कुटाविमौ । तत्पु-  
 रुषस्य । अर्द्धं पिप्पल्याः, अर्द्धपिप्पली । अर्द्धकोशातकी । अर्द्धनखर-  
 ज्ञनी ॥ द्विगुप्राप्तापन्नालपूर्वगतिसमासेषु प्रतिषेधो वक्तव्यः ॥ \* ॥  
 द्विगुः । पञ्चसु कपालेषु संस्कृतः पुरोडाशः पञ्चकपालः । प्राप्तो जीवि-  
 कां, प्राप्तजीविकः । आपन्नो जीविकाम्, आपन्नजीविकः । अलं जीवि-  
 कायै, अलंजीविकः । गतिसमासः । निष्क्रान्तः कौशाभ्याः, निष्कौ-  
 शास्त्रिः ॥

पूर्ववदश्ववडवौ ॥ २७ ॥


अश्ववडवयोर्विभाषैकवद्भाव उक्तस्तत्रैकवद्भावादन्वयः परवस्मिन्-  
 तायां प्राप्तायामिदमारभ्यते । अश्ववडवयोः पूर्ववस्मिन् भवति । अश्व-  
 वडवा चाश्ववडवौ । अर्थातिदेशश्चायं न निपातनं, तत्र द्विवचनम-  
 तन्त्रं, वचनान्तरेपि पूर्ववस्मिन्ता भवति । अश्ववडवान् अश्ववडवैरिति ॥

हेमन्तशिशिरावहोरात्रे च ऋन्दसि ॥ २८ ॥

पूर्ववदिति वर्तते । हेमन्तशिशिरौ अहोरात्रे इत्येतयोश्चन्दसि  
 विषये पूर्ववस्मिन् भवति । हेमन्तशिशिरावहतूनां प्रीणामि । अहोरात्रे  
 इदं ब्रूमः । परवस्मिन्तापवादो योगः । अर्थातिदेशश्चायं न निपातनं,  
 तेन द्विवचनमतन्त्रं, वचनान्तरेपि पूर्ववस्मिन्ता भवति । पूर्वपक्षाश्चि-  
 तयः, अपरपक्षाः पुरीषम्, अहोरात्राणीष्टकाः । ऋन्दसीति किम् । दुःखे  
 हेमन्तशिशिरे । अहोरात्राविमौ पुण्यौ । ऋन्दसि लिङ्गव्यत्यय उक्तस्त-  
 र्थैवायं प्रपञ्चः ॥

रात्राङ्गाहाः पुंसि ॥ २९ ॥

कृतसमासान्तानां निर्देशः । रात्र अङ्ग अह इत्येते पुंसि भाष्यन्ते ।  
 परवस्मिन्तायां स्त्रीनपुंसकयोः प्राप्तयोरिदं वचनम् । द्विरात्रः । त्रिरात्रः ।  
 चतुरात्रः । पूर्वाह्नः । अपराह्नः । मध्याह्नः । द्वाहः । त्वाहः ॥ अनुवाकादयः  
 पुंसितीति वक्तव्यम् ॥ \* ॥ अनुवाकः । शंयुवाकः । सूक्तवाकः ॥



अपथं नपुंसकम् ॥ ३० ॥

अपथशब्दो नपुंसकलिङ्गो भवति । अपथमिदम् । अपथानि गाहते  
मूढः । इह कस्मान्न भवति, अपथो देशः । अपथा नगरी । तत्पुरुष इति  
वर्तते ॥

अर्धर्चाः पुंसि च ॥ ३१ ॥

अर्धर्चादयः । शब्दाः पुंसि नपुंसके च भाष्यन्ते । अर्धर्चः । अर्धर्चम् ।  
गोपयः । गोमयम् । शब्दरूपाश्रया चेत्यं द्विलिङ्गता क्व चिदर्थभेदेनापि  
व्यवतिष्ठते । यथा पद्मशङ्खशब्दौ निधिवचनौ पुंलिङ्गौ । जलजे उभय-  
लिङ्गौ । भूतशब्दः पिशाचे उभयलिङ्गः । क्रियाशब्दस्याभिधेयवह्निङ्गम् ।  
सैन्धवशब्दो लवणे उभयलिङ्गः । यौगिकस्याभिधेयवह्निङ्गम् । सारशब्द  
छत्कर्षे पुंलिङ्गो न्यायादनपेते नपुंसकं नैतत्सारमिति । धर्म इत्यपूर्वं  
पुंलिङ्गः । तत्साधने नपुंसकम् । तानि धर्माणि प्रथमान्यासन् अर्धर्च ।  
गोमय । कषाय । कार्षापण । कुतप । कपाट । गृह । गूथ । यूथ । ध्वज ।  
कबन्ध । पट्टम् । गृह । सरक । कंस । दिवस । यूष । अन्धकार । दण्ड ।  
कमण्डलु । मण्ड । भूत । द्वीप । द्यूत । चक्र । धर्म । कर्मन् । मोदक ।  
शतमान । यानानख । नखर । चरण । पुच्छ । दाडिम । हिम । रजत ।  
सक्तु । पिधान । सार । पाट्न । घृत । सैन्धव । औषध । आढक । चषक ।  
द्रोण । खलीन । पात्रीव । षष्टिक । वार । बाण । प्रोथ । कपित्थ ।  
शुष्क । शील । शुक्ल । सोम । कवच । रेणु । कपट । सीकर । मुसल ।  
सुवर्ण । यूप । चमस । वर्ण । क्षीर । कर्ष । आकाश । अष्टापद । मङ्गल ।  
निधन । निर्यास । जृम्भ । वृत्त । पुच्छ । चवेडित । शृङ्ग । शृङ्खल । मधु ।  
मूल । मूलक । शराव । माल । वप्र । विमान । मुख । प्रगीव । शूल ।  
वज्र । कर्पट । शिखर । कल्क । नाट । सस्तक । वलय । कुमुम । तण ।

† काशिकास्थितपुस्तके शङ्खशब्दात्परो द्वितीयशङ्खशब्दपाठः तत्प्रामा-  
दिकः यदि शङ्खसाहचर्यात्तत्रैव पाठ्यस्तर्ह्यग्रे पुनर्नोच्चार्य इति ॥ भ० श० ॥

पङ्क । कुण्डल । किरीट । अर्बुद । अङ्गुश । तिमिर । आश्रम । भूषण ।  
 इलकस । मुकुल । वसन्त । तडाग । पिटक । विटङ्क । माष । कीश ।  
 फलक । दिन । दैवत । पिनाक । समर । स्थान । अनोक । उपवास ।  
 शाक । कर्पास । चषाल । खण्ड । दर । विटप । रण । बल । मल ।  
 मृणाल । हस्त । सूत्र । ताण्डव । गाण्डीव । मण्डप । पटह । सौध ।  
 पार्श्व । शरीर । फल । छल । पुर । राष्ट्र । विश्व । अश्वर । कुट्टिम ।  
 मण्डल । कजुद । तोमर । तोरण । मञ्चक । पुङ्क । मध्य । बाल । वलमोक ।  
 वर्ष । वस्त । देह । उद्यान । उद्योग । स्नेह । स्वर । संगम । निष्क ।  
 क्षेम । शूक । छत्र । पवित्र । यौवन । पानक । मूषिक । वल्कल । कुञ्ज ।  
 विहार । लोहित । विषाण । भवन । अरण्य । पुलिन । दृढ । आसन ।  
 ऐरावत । शूर्प । तीर्थ । लोमश । तमाल । लोह । दण्डक । शपथ ।  
 प्रतिसर । दाक । धनुस् । मान । तङ्क । वितङ्क । मठ । सहस्र । ओदन ॥  
 प्रवाल । शकट । अपराङ्ग । नीड । शकल । १० अर्द्धचादिः ॥

इदमोऽन्वादेशेऽशनुदात्तस्तृतीयादौ ॥३२॥

आदेशः कश्चनम् अन्वादेशोऽनुकथनम् । इदमोन्वादेशविषयस्याशा-  
 देशो भवत्वनुदात्तस्तृतीयादौ विभक्तौ परतः । आभ्यां छात्राभ्या रात्रिर-  
 धीता, अथो आभ्यामहरप्यधीतम् । अस्मै छात्राय कस्वलं देहि, अथो  
 अस्मै शाटकमपि देहि । अस्य छात्रस्य शोभनं शीलम् अथो अस्य प्रभूतं  
 स्वम् । अशादेशवचनं साकच्कार्थम् इमकाभ्यां छात्राभ्यां रात्रिरधीता,  
 अथो आभ्यामहरप्यधीतम् । नेह पश्चादुच्चारणमात्रमन्वादेशः किं तर्हि  
 एकस्मैवाभिधेयस्य पूर्वं शब्देन प्रतिपादितस्य द्वितीयं प्रतिपादनमन्वादेशः  
 तेनेह न भवति देवदत्तं भोजय, इमं च यज्ञदत्तमिति ॥

११ ऋण । वृत्त । कुमुद । इवास । विशाल । मक । कुण्डल ।

कुक्कुट । स्तन ॥ एतेषाब्दा अत्रगणेऽधिका नियोज्यन्ते क्वचित् ॥

### एतदस्वतसोस्वतसौ चीनुदात्तौ ॥३३॥

अन्वादेशे अनुदात्त इति वर्तते । एतदो ऽन्वादेशविषयस्य अशा-  
देशो भवति अनुदात्तस्वतसोः परतः । तौ चापि त्रतसावनुदात्तौ भवतः ।  
एतस्मिन् ग्रामे सुखं वसामः । अथो अत्र युक्ता अधीमहे । एतस्माच्छाचा-  
च्छन्दोधीष्व, अथो अतो व्याकरणमप्यधीष्व । सर्वानुदात्तं पदं भवति ।  
एतदोऽशित्यशादेशे लब्धे पुनर्वचनमनुदात्तार्थम् ॥

### द्वितीयाटौस्वेनः ॥ ३४ ॥

अन्वादेशे अनुदात्त इति वर्तते । द्वितीया टा ओस् इत्येतेषु  
परत इदमेतदोरन्वादेशविषययोरेनशब्द आदेशो भवति अनुदात्तः ।  
इदमो मण्डूकश्रुतिन्यायेनानुवृत्तिः । इमं क्वात्रं क्न्दोध्यापय । अथो एनं  
व्याकरणमध्यापय । अनेन क्वात्रेण रात्रिरधीता, अथो एनेनाहरप्यधीतम् ।  
अनयोऽक्वात्रयोः शोभनं शीलम्, अथो एनयोः प्रभूतं स्वम् । एतदः  
खल्वपि । एतं क्वात्रं क्न्दो ऽध्यापय, अथो एनं व्याकरणमप्यध्यापय ।  
एतेन क्वात्रेण रात्रिरधीता, अथो एनेनाहरप्यधीतम् । एतयोऽक्वात्रयोः  
शोभनं शीलम्, अथो एनयोः प्रभूतं स्वम् ॥ एनदिति नपुंसकैकवचने  
वक्तव्यम् ॥ \* ॥ प्रक्षालयैनत् । परिवर्तयैनत् । इह कस्मात् भवति । अयं  
दण्डो हरानेन । एतमातं छितं विद्यादिति । यत्र किं चिद् विधाय  
वाक्यान्तरेण पुनरन्यदुपदिश्यते सो ऽन्वादेशः । इह तु वस्तुनिर्देशमात्रं  
कृत्वा एकमेव विधानम् ॥

### आर्द्धधातुके ॥ ३५ ॥

अर्द्धधातुके इत्यधिकारो ऽयं, खल्वक्षित्यार्पणित इति यावत् । यदित-  
ज्जर्द्धमनक्रमिथ्यामस्तर्द्धधातुके वेदितव्यम् । वक्ष्यति हनो वध लिङि ।  
वध्यात् । आर्द्धधातुक इति किम् । हन्यात् विषयसप्तमी चेयं न परस-  
प्तमी । तेनार्द्धधातुकविवक्षायामादेशेषु कृतेषु पञ्चाद्यथाप्राप्तं प्रत्यया  
भवन्ति । भव्यम् । प्रचैयम् । आख्येयम् ॥

अदो जग्धिर्यसि किति ॥ ३६ ॥

अदो जग्धिरादेशो भवति त्वपि परतः, तकारादौ च किति प्रत्यये ।  
प्रजग्ध्य । विजग्ध्य । जग्धः । जग्धवान् । इकार उच्चारणार्थो नानुबन्धः ।  
तेन नुन्न भवति । एवं वच्चादीनामपि । इह कस्मान्न भवति अन्नम् ।  
अन्नाण इति निपातनात् ।

जग्धौ सिद्धेन्तरङ्गत्वात्ति कितोति त्वबुच्यते ।

आपयत्यन्तरङ्गाणां त्वपा भवति बाधनम् ॥

तीति किम् । अद्यते । कितोति किम् । अत्तव्यम् ॥

लुङ्सनोर्घस्लृ ॥ ३७ ॥

लुङि सनि च परतो ऽदो घस्लृ आदेशो भवति । लृदित्करणमडर्थम् ।  
लुङि । अघसत् । अघसताम् । अघसन् । सनि । जिघत्सति । जिघत्सतः ।  
जिघत्सन्ति ॥ घस्लृभावे ऽन्युपसंख्यानम् ॥ \* ॥ प्राप्तीति प्रघसः ॥

घञपोश्च ॥ ३८ ॥

घञि अपि च परतो ऽदो घस्लृ आदेशो भवति । घासः । प्रघसः ।  
उपसर्गे ऽद इत्यप् ॥

बहुलं कृन्दसि ॥ ३९ ॥

कृन्दसि विषये बहुलमदो घस्लृ आदेशो भवति । घस्तान्नूनम् । सग्धि-  
श्च मे । न च भवति । आत्तामद्य मध्यतो मेद उद्धृतम् । अन्यतर-  
स्याग्रहणमेव कस्मान्न क्रियते तदेवोत्तरार्थमपि भविष्यति । कार्यान्त-  
रार्थं बहुलग्रहणम् । घस्तमित्यत्रोपधालोपो न भवति ॥

लिटान्यतरस्याम् ॥ ४० ॥

लिटि परतो ऽदो ऽन्यतरस्यां घस्लादेशो भवति । जघास । जच्चतुः ।  
जच्चुः । आद । आदतुः । आदुः ॥

वेजो वयिः ॥ ४१ ॥

लिटान्यतरस्यामिति वर्त्तते । वेजो वयिरादेशो भवति अन्यतरस्यां



लिटि परतः । इकार उच्चारणार्थः । उवाय । ऊयतुः । ऊयुः । पच्चे,  
ऊवतुः । ऊवुः । लिटि वयो य इति यकारस्य संप्रसारणं प्रतिषिध्यते ।  
वश्वास्यान्यतरस्यां कितोति वकारो विधीयते । ववौ । ववतुः । ववुः ।  
वेज इति संप्रसारणं न भवति ॥

हनो वध लिङि ॥ ४२ ॥

हन्तेर्धातोर्वध इत्ययमादेशो भवति लिङि परत आर्द्धधातुके । वध्यात्  
वध्यास्ताम् । वध्यासुः । अकारान्तश्चायमादेशः, तच्चाकारस्य लोपो  
भवति । तस्य स्थानिवद्भावादवधीदिति हलन्तलक्षणा वृद्धिरतो हलादे-  
र्लघोरिति न भवति ॥

लुङि च ॥ ४३ ॥

लुङि च परतो हनो वध इत्ययमादेशो भवति । अवधीत् । अवधि-  
ष्टाम् । अवधिषुः । योगविभाग उत्तरार्थः । आत्मनेपदेषु लिङि विकल्पो  
मा भूत् ॥

आत्मनेपदेष्वन्यतरस्याम् ॥ ४४ ॥

पूर्वेण नित्ये प्राप्ते विकल्प उच्यते । आत्मनेपदेषु परतो हनो लुङ्य-  
न्यतरस्यां वध इत्ययमादेशो भवति । आवधिष्ट । आवधिषाताम् । आव-  
धिषत । न च भवति । आहृत । आहृसाताम् । आहृसत \* ॥

इणो गा लुङि ॥ ४५ ॥

इणो गा इत्ययमादेशो भवति लुङि परतः । अगात् । अगाताम् ।  
अगुः । लुङीति वर्त्तमाने पुनर्लुङ्यहणमात्मनेपदेष्वन्यतरस्यामित्येतन्मा  
भूत् । इह त्वविशेषेण नित्यं च भवति । अगात् । अगायि भवता ॥ इष्व-  
दिक इति वक्तव्यम् ॥ \* ॥ अध्यगात् । अध्यगाताम् । अध्यगुः ॥

णौ गमिरबोधने ॥ ४६ ॥

णौ परत इणो ऽबोधनार्थस्य गमिशदेशो भवति । इकार उच्चार-

\* आडो यमहन इत्यात्मनेपदम् । हनः सिजिति कित्वम् । अनु-  
दात्तोपदेशेति नलोपः । ऋश्वाद्भादिति सिचो लोपः इति पुस्तकान्तरे  
ऽत्राधिकम् ।



णार्थः । गमयति । गमयतः । गमयन्ति । अबोधनइति किम् । प्रत्या-  
ययति । इणुदिक इत्येव । अधिगमयति ॥

सनि च ॥ ४७ ॥

सनि परत इणो ऽबोधनार्थस्य गमिरादेशो भवति । जिगमिषति ।  
जिगमिषतः । जिगमिषन्ति । अबोधनइत्येव । अर्थान्प्रतीषिषति । इणु-  
दिक इत्येव । अधिजिगमिषति । योगविभाग उत्तरार्थः । इडश्चेति सन्धेव  
यथा स्यात् \* ॥

इडश्च ॥ ४८ ॥

इडश्च सनि परतो गमिरादेशो भवति । अधिजिगांसते । अधि-  
जिगांसते । अधिजिगांसन्ते ॥

गाड् लिटि ॥ ४९ ॥

गाडादेशो भवतीडो लिटि परतः । अधिजगे । अधिजगते ।  
अधिजगिरे । गाडोनुबन्धग्रहणं विशेषणार्थं, गाड्कुटादिभ्य इत्यत्रास्य  
ग्रहणं यथा स्यात् । नहि स्थानिवद्भावेन गाडिति रूपं लभ्यते ॥

विभाषा लुङ्लुङोः ॥ ५० ॥

लुङि लुङि च परत इडो विभाषा गाडादेशो भवति । आदेश-  
पक्षे गाड्कुटादिभ्य इति डित्त्वं, घुमांस्थागापाजहातिसां हलीतीत्वम् ।  
अध्यगीष्ट । अध्यगीषाताम् । अध्यगीषत । न च भवति । अध्यैष्ट ।  
अध्यैषाताम् । अध्यैषत । लुङि खल्वपि । अध्यगीष्यत । अध्यगीष्येताम् ।  
अध्यगीष्यन्त । न च भवति । अध्यैष्यत । अध्यैष्येताम् । अध्यैष्यन्त ॥

णौ च संश्रुडोः ॥ ५१ ॥

इडो गाड् विभाषेति वर्त्तते । णावितीङ्पेक्षा परसप्तमी संश्रु-  
डोरिति च खपेक्षा । णौ सङ्परे चङ्गरे च परत इडो विभाषा गाडा-  
देशो भवति । अधिजिगापयिषति । न च भवति । अध्यापिपयिषति ।  
चङि खल्वपि । अध्यजीगपत् । अध्यापिपत् ॥

\* अत्र 'णौ मा भूत् । इत्यधिकं क्वचित् ।

## अस्तेर्भूः ॥ ५२ ॥

अस्तेर्धातोर्भू इत्ययमादेशो भवति आर्द्धधातुके । भविता । भवितुम् । भवितव्यम् । इह कस्मान्न भवति, ईहामास, ईहामासतुः, ईहामासुः । कञ्चानुप्रयुज्यते लिटोति प्रत्याहारग्रहणेनास्तेर्ग्रहणसामर्थ्यात् ॥ तथा चोच्यते ॥

“अनुप्रयोगे तु भुवा ऽस्य बाधनं  
स्मरन्ति कर्तुर्वचनं मनीषिणः”

इति ॥

## ब्रुवो वचिः ॥ ५३ ॥

ब्रुवो वचिरादेशो भवति आर्द्धधातुकविषये । इकार उच्चारणार्थः । वक्ता । वक्तुम् । वक्तव्यम् । स्थानिवद्भावेन कर्त्तृनिप्रायक्रियाफलविवक्षाया-  
मात्मनेपदं भवति । ऊचे । वच्यते ॥

## चक्षिङः ख्याञ् ॥ ५४ ॥

चक्षिङः ख्याञादेशो भवत्यार्द्धधातुके । आख्याता । आख्यातुम् । आख्यातव्यम् । स्थानिवद्भावेन नित्यमात्मनेपदं न भवति । ञकारानु-  
बन्धकरणसामर्थ्यात् ॥ ख्शादिरप्ययमादेश इत्यते ॥ \* ॥ आक्शाता  
आक्शातुम् । आक्शातव्यम् ॥ वर्जने प्रतिषेधो वक्तव्यः ॥ \* ॥ दुर्जनाः  
संचक्षाः वर्जनीया इत्यर्थः ॥ असनयोश्च प्रतिषेधो वक्तव्यः ॥ \* ॥  
नृचक्षा राक्षसाः । हिंसार्थी ऽत्र धातुः । अने खल्वपि । विचक्षणः  
पण्डितः ॥ बहुलं संज्ञाकृन्दसोरिति वक्तव्यम् ॥ \* ॥ अन्नवधकगात्रवि-  
चक्षणाजिराद्यर्थम् ॥

## वा लिटि ॥ ५५ ॥

पूर्वेण नित्ये प्राप्ते विकल्प उच्यते । लिटि परतश्चक्षिङः ख्याञा-

॥ बाधनशब्दे नाचनिवृत्तिर्गृह्यते ऽस्तेर्बाधनमस्य बाधनमिति ॥ भ० श०

देशो वा भवति । आचख्यौ आचख्यतुः आचख्यु । न च भवति ।  
आचचक्ष् । आचचक्षाते । आचचक्षिरे ॥

**अजिर्व्यघजपोः ॥ ५६ ॥**

अजिर्धातोर्वीत्ययमादेशो भवत्यार्द्धधातुकै परतो घजपौ वर्जयित्वा ।  
प्रवायकः । प्रवयणीयः । अघजपोरिति किम् । समाजः । उदाजः ।  
अपि तु, समजः । उदजः । समुदोरजः पशुष्वित्यप् । दीर्घोच्चारणं किम् ।  
प्रवीताः ॥ घजपोः प्रतिषेधे क्यप् उपसंख्यानम् ॥ ॥ समञ्धा ॥ बला-  
दावार्द्धधातुके विकल्प इष्यते ॥ \* ॥ प्रवेता । प्राजिता । प्रवेतुम् ।  
प्राजितुम् ॥

**वा यौ ॥ ५७ ॥**

पूर्वेण नित्ये प्राप्ते विकल्प उच्यते । यु इति ल्युटो ग्रहणम् । यौ  
परभूते अजेर्वा वी इत्ययमादेशो भवति । प्रवयणो दण्डः । प्राजनो  
दण्डः । प्रवयणमानय । प्राजनमानय ॥

**ख्यक्षत्रियार्धजितो यूनि लुगणिजोः ॥ ५८ ॥**

ख्यादयो गोत्रप्रत्ययाः । ख्यान्तत् क्षत्रियगोत्राद् आर्षाद् जितश्च  
परयोरणिजोर्यूनि लुगभवति । ख्यान्तात्तावत् । कुर्वादिभ्यो ख्य, तस्माद्यूनि  
इज् । तस्य लुक् । कौरव्यः पिता । कौरव्यः पुत्रः । ननु च कौरव्यशब्दस्त्रिका-  
दिषु पठ्यते, ततः फिजा भवितव्यं, कौरव्यायणिरिति । क्षत्रियगोत्रस्य तत्र  
ग्रहणं कुरुनादिभ्यो ख्य इत्यनेन विहितस्य । इदं तु ब्राह्मणगोत्रम् । कु-  
र्वादिभ्यो ख्य इति ख्यः । क्षत्रिय । “ऋथ्यन्धकवृष्णिकुरुथ्यश्च”त्यण् । तस्मा-  
द्यूनि इज् । तस्य लुक् । श्वाफलकः पिता । श्वाफलकः पुत्रः । आर्ष । ऋ-  
थ्यण् । तस्माद्यूनि इज् । तस्य लुक् । वासिष्ठः पिता । वासिष्ठः पुत्रः ।  
जित् । अनृत्यानन्तर्ये विदादिभ्योज् । तस्माद्यूनि इज् । तस्य लुक् । वैदः  
पिता । वैदः पुत्रः । अणः खल्वपि । तिकादिभ्यः फिज् । तस्माद्यूनि प्रा-  
ग्दीव्यतो ऽण् । तस्य लुक् । तैकायनिः पिता । तैकायनिः पुत्रः । एतेभ्य  
इति किम् । शिवादिभ्यो ऽण् । तस्माद् यूनि अत इज् । तस्य न लुगभ-

वति । कौहडः पिता । कौहडिः पुत्रः । यूनीति किम् । वामरथस्य छात्राः  
वामरथाः । कुर्वादिभ्यो ण्य इति ण्यस्तस्मात् कण्वादिभ्यो गोत्रइति  
शैषिको ऽण् । तस्य लुङ् भवति । अणिजोरिति किम् । दाक्षेरपत्यं युवा  
दाक्षायणः \* ॥ अब्राह्मणगोत्रमात्राद्युवप्रत्ययस्योपसंख्यानम् ॥ \* ॥ बौधिः  
पिता । बौधिः पुत्रः । जाबालिः पिता । जाबालिः पुत्रः । औदुम्बरिः पिता ।  
औदुम्बरिः पुत्रः । भाण्डोजङ्घिः पिता । भाण्डोजङ्घिः पुत्रः । सात्वाव-  
यवत्वञ्च इज् । तस्मात्फक् । तस्य लुक् ॥ पैलादिदर्शनात् सिद्धम् ॥

### पैलादिभ्यश्च ॥ ५६ ॥

पैल इत्येवमादिभ्यश्च युवप्रत्ययस्य लुग्भवति । पीलाया वेत्यण् ।  
तस्मादणो ह्यच इति फिज् । तस्य लुक् । पैलः पिता । पैलः पुत्रः ।  
अन्ये पैलादय इजन्तास्तेभ्य इजः प्राचामिति लुकि सिद्धे ऽप्रागर्थः पाठः ।  
पैल । शालङ्कि । सात्यकि । सात्यकामि । देवि । औदमज्जि । औदव्रजि ।  
औदमेघि । औदबुद्धि । दैवस्थानि । पैङ्गलायनि । राणायनि । रौहक्षिति ।  
भौलिङ्गि । औदगाहमानि । औज्जिहानि ॥ तद्वाजाक्षाणः ॥ आकृतिग-  
णोयम् ॥

### द्वजः प्राचाम् ॥ ६० ॥

गोत्रे य इज् तदन्ताद्युवप्रत्ययस्य लुग्भवति । गोत्रविशेषणं प्रा-  
गग्रहणं न विकल्पार्थम् । पान्नागारेरपत्यं युवा । यजिजोश्चेति फक् ।  
तस्य लुक् । पान्नागारिः पिता । पान्नागारिः पुत्रः । मन्थरैषणिः पिता ।  
मान्थरैषणिः पुत्रः । प्राचामिति किम् । दाक्षिः पिता । दाक्षायणः पुत्रः ॥

### न तौल्वलिभ्यः ॥ ६१ ॥

अनन्तरेण प्राप्तो लुक् प्रतिषिध्यते । तौल्वल्यादिभ्यः परस्य युव-  
प्रत्ययस्य न लुग्भवति । तौल्वलिः पिता । तौल्वलायनः पुत्रः । तौल्वलि  
धारणि । रावणि । पारणि । दैलोपि । दैवलि । दैवमति । दैवयज्जि ।

\* 'यजिजोश्चेति फको लुङ् भवति' इत्यत्राधिक क्वचित् ॥

† 'रागक्षति । राणि । सौमनि । ऊहमानि' अमी कचिदधिकाः ॥

प्रावाहणि । माभ्यातकि । आनुहारति । श्वाफल्कि । आनुमति । आहिं-  
सि । आसुरि । आयुधि । नैमिषि । आसिबन्धकि । वैकि । पौष्करसादि ।  
वैरकि । वैलकि । वैहति । वैकर्णि । कारेणुपालि । कामलि \* ॥

तद्राजस्य बहुषु तेनैवास्त्रियाम् ॥ ६२ ॥

ते तद्राजाः ज्यादयस्तद्राजा इति वक्ष्यति, तस्य तद्राजसंज्ञस्य  
प्रत्ययस्य बहुषु वर्तमानस्य अस्त्रीलिङ्गस्य लुगभवति, तेनैव चैतद्राजेन  
कृतं बहुत्वं भवति । अङ्गाः । वङ्गाः । पुण्ड्राः । मगधाः । लोहध्वजाः ।  
ब्रीहिमताः । तद्राजस्येति किम् । औपगवाः । बहुष्विति किम् । आङ्गः ।  
तेनैव ग्रहणं किम् । प्रियो वाङ्गो येषां तद्वमे प्रियवाङ्गाः । अस्त्रियामिति  
किम् । आङ्गः स्त्रियः ॥

यस्कादिभ्यो गोत्रे ॥ ६३ ॥

बहुषु तेनैवास्त्रियामिति सर्वमनुवर्तते । यस्क इत्येवमादिभ्यः  
परस्य गोत्रप्रत्ययस्य बहुषु वर्तमानस्यास्त्रीलिङ्गस्य लुगभवति, तेनैव चेद्  
गोत्रप्रत्ययेन कृतं बहुत्वं भवति । प्रत्ययविधेस्त्वन्यत्र लौकिकस्य गोत्रस्य  
ग्रहणमित्यनन्तरापत्येपि लुगभवत्येव । यस्काः । लभ्याः । बहुष्वित्येव ।  
यास्कः । तेनैवेत्येव । प्रिययास्काः । अस्त्रियामित्येव । यास्क्यः स्त्रियः  
गोत्रइति किम् । यास्काश्चात्राः । यस्क । लभ्य । दुह्य । अयःस्थूण ।  
लृणकर्ण । एते पञ्च शिवादिषु पठान्ते । ततः परेभ्यः षड्भ्य इज् १ । स-  
दामत्त । कखलभार अहिर्योगाकर्णाटक १ । पिण्डीजङ्ग । बकसकथ । ततः  
परेभ्यश्चतुर्भ्यो गृष्ट्यादिभ्यश्चेति ढज् । बस्ति । कुद्रि । अजबस्ति । मि-  
त्रयु । ततः परेभ्यो द्वादशभ्य इज् २ रक्षामुख । जङ्घारयामन्यक । उत्कासा  
कटुकमन्यक । पुष्करसत् । विषपुट । उपरिमेखल । क्रीष्टुमान । क्रीष्टु-

\* अत्र 'रान्धकि । आसुराहति । प्राणाहति । पौष्कि । कान्दकि ।  
दौषकगति । आन्तराहति' । एते अश्रिकाः कश्चित् ।

१ कर्णाटक इत्येतदपि कश्चित् सप्तभ्य इत्येतदनुयायिनाम्



पाद । शोषमाय । पुष्करसच्छब्दाद् बाह्यादिपाठादिज्। खरपशब्दो नडा-  
दिषु पठ्यते । ततः फक् । पदक । वर्मका । एताभ्यामत इज्। भलन्दनशब्दात्  
शिवादिभ्यो ऽण् । भडिल । भण्डिल । भडित । भण्डित । एतेभ्यश्चतुर्भ्यो  
ऽश्वादिभ्यः फज् ॥

### यज्जोश्च ॥ ६४ ॥

बहुषु तेनैवास्त्रियां गोत्रइति चानुवर्तते । यजो ऽजश्च गोत्रप्र-  
त्ययस्य बहुषु वर्तमानस्यास्त्रीलिङ्गस्य लुग्भवति । गर्गादिभ्यो यज्। गर्गाः  
वत्साः । अजः खल्वपि । अनृथानन्तर्यं विदादिभ्यो ऽज् । विदाः उर्वाः  
बहुष्वित्येव । गार्ग्यः वैदः । तेनैवेत्येव । प्रियगार्ग्याः । प्रियवैदाः । अ-  
स्त्रियामित्येव । गार्ग्यः स्त्रियः । वैद्यः स्त्रियः । गोत्रइत्येव । द्वीपादनु-  
समुद्रं यज् । द्वैप्याः । उत्सादिभ्यो ऽज् । औत्साश्चात्राः ॥ यजादीनामे-  
कद्वयोर्वा तत्पुरुषे षष्ठ्या उपसंख्यानम् ॥ \* ॥ गार्ग्यस्य कुलं, गार्ग्यकुलं, गर्ग-  
कुलं वा । गार्ग्ययोः कुलं, गार्ग्यकुलं, गर्गकुलं वा । एवं वैदस्य कुलं, वैदकुलं  
विदकुलं वा । वैदयोः कुलं, वैदकुलं, विदकुलं वा । यजादीनामिति  
किम् । आङ्गकुलम् । एकद्वयोरिति किम् । गर्गाणां कुलं गर्गकुलम् । तत्पु-  
रुषइति किम् । गार्ग्यस्य समीपमुपगार्ग्यम् । षष्ठ्या इति किम् । परमगार्ग्यः ।

### अत्रिभृगुकुत्सवसिष्ठगोतमाङ्गिरोभ्यश्च ॥ ६५ ॥

अत्रादिभ्यः परस्य गोत्रप्रत्ययस्य बहुषु लुग्भवति । अत्रिशब्दादि-  
तश्चानिज इति ढक् । इतरेभ्य ऋष्यण् । अत्रयः । भृगवः । कुत्साः ।  
वसिष्ठाः गोतमाः । अङ्गिरसः । बहुष्वित्येव । आत्रेयो, भार्गवः । तेनैवे-  
त्येव । प्रियात्रेयाः । प्रियभार्गवाः । अस्त्रियामिति किम् । आत्रेय्यः स्त्रियः ॥

### बह्वच इजः प्राच्यभरतेषु ॥ ६६ ॥

बह्वचः प्रातिपदिकाद् य इज् विहितः प्राच्यगोत्रे भरतगोत्रे च  
वर्तते तस्य बहुषु लुग्भवति । पन्नागाराः । मन्थरेषणाः । भरतेषु खल्वपि ।  
युधिष्ठिराः । अर्जुनाः । बह्वच इति किम् । वैक्यः । पौष्यः । प्राच्यभर-



तेष्विति किम् । बालाकयः । हास्तिदासयः । भरताः प्राच्या एव तेषां पुनर्ग्रहणं ज्ञापनार्थम्, अन्यत्र प्राग्ग्रहणे भरतग्रहणं न भवतीति, तेन इजः प्राचामिति भरतानां युवप्रत्ययस्य लुङ् भवति । आर्जुनिः पिता । आर्जुनायनः पुत्रः ॥

न गोपवनादिभ्यः ॥ ६७ ॥

गोपवनादिभ्यः परस्य प्रत्यस्य लुङ् भवति । विदद्यान्तर्गणोयम् । ततो ऽजो गोत्रप्रत्ययस्य यजजोश्चेति लुक् प्राप्तः प्रतिषिध्यते । गोपवनाः शैशवाः । गोपवन । शिशु । बिन्दु । भजन । अश्व । अवतान । श्यामाक । श्वापर्ण । एतावन्त एवाष्टौ गोपवनादयः । परिशिष्टानां हरितादीनां प्रमादपाठः । ते हि चतुर्थे विदादिषु पठ्यन्ते । तेभ्यश्च बहुषु लुरभवत्येवा हरिताः किंदासा इति ॥

तिककितवादिभ्यो ङन्द् ॥ ६८ ॥

तिकादिभ्यः कितवादिभ्यश्च ङन्द् गोत्रप्रत्ययस्य बहुषु लुरभवति । तैकायनयश्च कैतवायनयश्च । तिकादिभ्यः । फिज् । तस्य लुक् । तिककितवाः । बाङ्गरयश्च भाङ्गीरयश्च । अत इज् । तस्य लुक् । वङ्गरभङ्गीरयाः । औपकायनाश्च लामकायनाश्च । नडादिभ्यः फक् । तस्य लुक् । उपकलमकाः । पाफकयश्च नारकयश्च । अत इज् । तस्य लुक् । पफकनरकाः । वाकनखयश्च श्वागुदपरिणद्धयश्च । अत इज् । तस्य लुक् । वकनखश्च गुदपरिणद्धाः । उज्जशब्दादत इज् ककुभशब्दाच्छिवाद्यण् । तयोर्लुक् । औजयश्च काकुभाश्च उज्जककुभाः । लाङ्गयश्च शान्तमुखयश्च । अत इज् । तस्य लुक् । लङ्गशान्तमुखाः । उरसशब्दस्तिकादिषु पठ्यते ततः फिज् । लङ्कटशब्दादिज् तयोर्लुक् । औरसायनयश्च लाङ्कटयश्च उरसलङ्कटाः । भ्राष्टकयश्च कापिष्ठलयश्च । अत इज् । तस्य लुक् । भ्राष्टककपिष्ठलाः । काष्णाजिनयश्च काष्णसुन्दरयश्च । अत इज् । तस्य लुक् । कृष्णाजिनकृष्णसुन्दराः । आग्निवेशश्च दासेरकयश्च । अग्निवेशशब्दाद् गर्गादिभ्यो यज् । दासेरकशब्दादत इज् । तयोर्लुक् । अग्निवेशदासेरकाः ॥

उपकादिभ्यो ऽन्यतरस्यामद्वन्द्वे ॥ ६६ ॥

उपक इत्येवमादिभ्यः परस्य गोत्रप्रत्ययस्य बहुषु लुग्भवति अन्य-  
तरस्यां द्वन्द्वे चाद्वन्द्वे च । अद्वन्द्वग्रहणं द्वन्द्वाधिकारनिवृत्त्यर्थम् । एतेषां  
च मध्ये त्रयो द्वन्द्वास्तिककितवादिषु पठान्ते । उपकलमकाः । भ्रष्टकक-  
पिष्ठलाः । कृष्णाजिनकृष्णसुन्दराः । इति । तेषां पूर्वैरेव नित्यमेव लु-  
ग्भवति । अद्वन्द्वे त्वनेन विकल्पः । उपकाः । औपकायनाः । लमकाः ।  
लामकायनाः । भ्रष्टकाः । भ्राष्टकयः । कपिष्ठलाः । कापिष्ठलयः । कृष्णा-  
जिनाः । कार्णाजिनयः । कृष्णसुन्दराः । कार्णसुन्दरय इति । परिशि-  
ष्टानां च द्वन्द्वे ऽद्वन्द्वे च विकल्प इति । पण्डारक । अण्डारक । गडुक ।  
सुपर्यक । सुपिष्ट । मयूरकर्ण । खारीजङ्घ । शलाबलापतञ्जलाकठेरणि ।  
कुषीतक । काशकतन्त्र । निदाघ । कलशीकण्ठ । दामकण्ठाकृष्णपिङ्गल ।  
कर्णक । पर्णक । जठिलक । बधिरक । जन्तुक । अनुलोमा । अर्धपिङ्गलका ।  
प्रतिलोम । प्रतान । अनभिहित \* ॥

आगस्त्यकौण्डिन्ययोरगस्तिकुण्डिनच् ॥ ७० ॥

आगस्त्यकौण्डिन्ययोरणो यजश्च बहुषु लुग्भवति, परिशिष्टस्य च  
प्रकृतिभागस्य यथासंख्यमगस्ति कुण्डिनच् इत्येतावादेशौ भवतः । अग-  
स्तयः । कुण्डिनाः । चकारः स्वरार्थः । मध्योदात्तो हि कुण्डिनश्चदस्तदा-  
देशोपि तथा स्यात् । अगस्त्यशब्दादृष्यण् । कुण्डिनिशब्दादुगर्गादित्वाद्यञ्  
तयोर्गोत्रे लुगचीति लुकि प्रतिषिद्धे आगस्त्योऽयाम्छात्रा इति वृद्धलक्षणम् ।  
भवति । कौण्डिन्ये त्वणैव भवितव्यं कण्ठादिभ्यो गोत्र इति, तत्र विशेषो  
नास्ति । कौण्डिनाम्छात्राः ॥

सुपो धातुप्रातिपदिकयोः ॥ ७१ ॥

सुपो विभक्त्यर्थातुसंज्ञायाः प्रातिपदिकसंज्ञायाश्च लुग्भवति । तद-

\* चूडारक । उदङ्ग । सुधायुक । अवन्धक । पदञ्चल । अनुपद ।  
अपजम्भ । कमक । लेखाभ्र । कमन्दक । पिञ्जल । ममूरकर्ण । मदाघ ।  
कदामत्त । दामकण्ठ । एते पुस्तकान्तरस्थाः ॥

न्तर्गतास्तद्ग्रहणेन गृह्यन्ते । धातोस्तावत् । पुञीयति । अटोयति । प्रा-  
तिपदिकस्य । कष्टञितः । राजपुरुषः । धातुप्रातिपदिकयोरिति किम् ।  
वृक्षः । वृक्षः ॥

अदिप्रभृतिभ्यः शपः ॥ ७२ ॥

अदिप्रभृतिभ्य उत्तरस्य शपो लुग् भवति । अस्ति । हन्ति । हेष्टि ॥

बहुलं कृन्दसि ॥ ७३ ॥

कृन्दसि विषये शपो बहुलं लुग् भवति । अदिप्रभृतिभ्य उक्तस्ततो न  
भवत्यपि । वृक्षं हनति । अहिः शयते । अन्येभ्यश्च भवति । चाध्वं नो  
देवाः ॥

यङो ऽचि च ॥ ७४ ॥

यङो लुग् भवति अचि प्रत्यये परतः । चकारिण बहुलग्रहणमनुकथ्यते,  
न तु कृन्दसीति, तेन कृन्दसि भाषायां च यङो लुग् भवति । लोलुवः ।  
पोपुवः । सनोस्संसः । दनोध्वंसः । बहुलग्रहणादन्यपि भवति । शाकु-  
निको लालपीति । दुन्दुभिर्वावदीति ॥

जुहोत्यादिभ्यः श्लुः ॥ ७५ ॥

शबनुवर्तते न यङ् । जुहोत्यादिभ्य उत्तरस्य शपः श्लुर्भवति ।  
लुकि प्रकृते श्लुविधानं द्विवचनार्थम् । जुहोति । बिभेति । नेनेति ॥

बहुलं कृन्दसि ॥ ७६ ॥

कृन्दसि विषये बहुलं शपः श्लुर्भवति । यचोक्तं तच्च न भवति,  
अन्यत्रापि भवति । जुहोत्यादिभ्यस्तावन्न भवति । दाति प्रियाणि धाति  
प्रियाणि । अन्येभ्यश्च भवति । पूर्णा विवष्टि । जनिमा विवक्ति ॥

गातिस्थाघुपाभूभ्यः सिचः परस्मैपदेषु ॥ ७७ ॥

लुगनुवर्तते न श्लुः । गाति स्था घु पा भू इत्येतेभ्यः परस्य  
सिचो लुग् भवति परस्मैपदेषु परतः । अगात् । अस्थात् । घु । अदात् ।

अधात् । अपात् । अभूत् ॥ गापोर्ग्रहणे इण्पिबत्योर्ग्रहणम् ॥ \* ॥ गायतेः  
पातेश्च न भवति । अगासोन्नटः । अपासीन्नटः । परस्मैपदेष्विति किम् ।  
अगासातां ग्रामी देवदत्तेन ॥

**विभाषा प्राधेट्शाच्छासः ॥७८॥**

प्रा धेट् शा छा सा इत्येतेभ्य उत्तरस्य सिचः परस्मैपदेषु विभाषा  
लुग्भवति । धेट्ः पूर्वेण प्राप्ते विभाषार्थं वचनम् । परिशिष्टानामप्राप्ते ।  
अप्रात् । अप्रासीत् । अधात् । अधासीत् । अशात् । अशासीत् । अच्छात् ।  
अच्छासीत् । असात् । असासीत् । परस्मैपदेष्वित्येव । अप्रासातां सुम-  
नसी देवदत्तेन ॥

**तनादिभ्यस्तथासीः ॥७९॥**

तनादिभ्य उत्तरस्य सिचस्तथासीः परतो विभाषा लुग्भवति । अत-  
त । अतथाः । अतनिष्ट । अतनिष्ठाः । असात । असाथाः । असनिष्ट ।  
असनिष्ठाः । जनसनखनामित्यात्वम् । थासा साहचर्यादात्मनेपदस्य त-  
शब्दस्य ग्रहणं, परस्मैपदे न भवति । अतनिष्ट यूयम् ॥

**मन्त्रे घसह्वरणशब्दहाहृक्कृगमिजनिभ्यो लेः ॥ ८० ॥**

मन्त्रविषये घस ह्वरणशब्दहाहृक् कृ गमि जनि इत्येतेभ्य  
उत्तरस्य लेर्लुग्भवति । घस । अक्षन्मीमदन्त पितरः । ह्वरेति हृक्कोटि-  
त्ये । माह्वर्मिन्नस्य त्वम् । नश । प्रणङ्मर्त्यस्य । वृ इति वृङ् वृजोः सा-  
मान्येन ग्रहणम् । सुरुचो वेन आवः । दह । मान आधक् । आदिति  
आकारान्तग्रहणम् । प्रा पूरणे । आऽप्रा द्यावापृथिवी अन्तरिक्षम् । वृज्  
मा नो अस्मिन्महाधने परा वर्क । कृ । अक्रन् कर्म कर्मकृतः । गमि ।  
अगमन् । जनि । अन्नत वा अस्य दन्ताः । ब्राह्मणे प्रयोगीयम् । मन्त्रग्र-  
हणं तु छन्दस उपलक्षणार्थम् ॥

**आमः ॥ ८१ ॥**

आमः परस्य लेर्लुग् भवति । ईहांचक्रे । ऊहांचक्रे । ईचांचक्रे ॥

## अव्ययादाप्सुपः ॥ ८२ ॥

अव्ययादुत्तरस्यापः सुपश्च लुग्भवति । तत्र शालायाम् । यत्र शाला-  
याम् । सुपः खल्वपि । कृत्वा । हित्वा ॥

## नाययीभावादतोम्वपञ्चम्याः ॥ ८३ ॥

पूर्वेण लुक् प्राप्तः प्रतिषिध्यते । अदन्तादव्ययीभावा दुत्तरस्य सुपो  
न लुग्भवति, अमादेशस्तु तस्य सुपो भवत्यपञ्चम्याः । तस्मिन् प्रतिषिद्धे  
पञ्चम्याः श्रवणमेव भवति । उपकुम्भं तिष्ठति । उपकुम्भं पश्य । उपम-  
णिकं तिष्ठति । उपमणिकं पश्य । अत इति किम् । अधिस्त्रि । अधि-  
कुमारि । अपञ्चम्या इति किम् । उपकुम्भादानय ॥

## तृतीयासप्तम्योर्बहुलम् ॥ ८४ ॥

पूर्वेण नित्यमन्भावे प्राप्तेवचनमिदम् । तृतीयासप्तम्योर्विभक्तयोर्बहुल-  
मन्भावो भवति, अव्ययीभावे । उपकुम्भेन कृतम् । उपकुम्भं कृतम् । उ-  
पकुम्भे निधेहि । उपकुम्भं निधेहि ॥ सप्तम्या ऋद्धिनदीसमाससंख्याव-  
यवेभ्यो नित्यममिति वक्तव्यम् ॥ \* ॥ सुमद्रम् । सुमगधम् । उन्मत्तगङ्गा-  
म् । लोहितगङ्गम् । एकविंशतिभारद्वाजम् । बहुलवचनात्सिद्धम् ॥

## लुटः प्रथमस्य डारौरसः ॥ ८५ ॥

लुडादेशस्य प्रथमपुरुषस्य परस्मैपदस्यात्मनेपदस्य च डा रौ रस् इ-  
त्येते आदेशा भवन्ति यथासंख्यम् । कर्ता । कर्तारौ । कर्तारः । आत्मने-  
पदस्य । अध्येता । अध्येतारौ । अध्येतारः । प्रथमस्येति किम् । श्वः क-  
र्तासि । श्वो ऽध्येतासे ॥

इति श्रीजयादित्यविरचितायां काशिकायां वृत्तौ

द्वितीयाध्यायस्य चतुर्थः पादः ॥

समाप्तश्चाध्यायः ॥

अथ तृतीयाध्यायस्य प्रथमः पादः ॥

प्रत्ययः ॥ १ ॥

अधिकारोयम् । प्रत्ययशब्दः संज्ञाब्देनाधिक्रियते । आ पञ्चमाध्या-  
यपरिसमाप्तेर्यानिता ऊर्ध्वमनुक्रमिष्यामः प्रत्ययसंज्ञास्ते वेदितव्याः प्रकृत्यु-  
पपदोपाधिविकारागमान्वर्जयित्वा । वक्ष्यति, तव्यत्तव्यानीयरः । कर्तव्यम् ।  
करणीयम् । तैत्तिरीयम् । प्रत्ययप्रदेशाः प्रत्ययलोपे प्रत्ययलक्षणमि\*त्येव-  
मादयः ॥

परश्च + ॥ २ ॥

अयमप्यधिकारो योगियोगउपतिष्ठते, परिभाषा वा । परश्च स  
भवति धातोर्वा प्रातिपदिकाद्वा यः प्रत्ययसंज्ञः । कर्तव्यम् । तैत्तिरीयम् ।  
चकारः पुनरस्यैव समुच्चयार्थः तेनोणदिषु परत्वं न विकल्प्यते ॥

आद्युदात्तश्च ॥ ३ ॥

अयमप्यधिकारः परिभाषा वा । आद्युदात्तश्च स भवति यः प्रत्य-  
यसंज्ञः । अनियतस्वरप्रत्ययप्रसङ्गे ऽनेकाक्षु च प्रत्ययेषु देशस्थानियमे सति  
वचनमिदमादेरुदात्तार्थम् । कर्तव्यम् । तैत्तिरीयम् ॥

अनुदात्तौ सुप्तिौ ॥ ४ ॥

पूर्वस्यायमपवादः । सुपः पितश्च प्रत्यया अनुदात्ता भवन्ति ।  
दृषदौ । दृषदः । पितः खल्वपि । पचति । पठति ॥

गुप्तिञ्चिक्छाः सन् ॥ ५ ॥

गुप गोपने, तिज निशाने, कित निवासे, एतेभ्यो धातुभ्यः सन्प्र-  
त्ययो भवति । प्रत्ययसंज्ञा चाधिकृतैव । जुगुप्सते । तितक्षते । चिकि-  
त्सति ॥ निन्दाक्षमाव्याधिप्रतीकारेषु सन्निषयते ऽन्यत्र यथाप्राप्तं प्रत्यया  
भवन्ति ॥ \* ॥ गोपायति । तेजयति । सङ्केतयति । गुपादिष्वनुबन्धकर-  
णमात्मनेपदार्थम् ॥

\* अत्र प्रत्ययशब्दस्य द्विधोपादानादेतत्पर्यन्तानुधावनं संगच्छते अ-  
न्यथा प्रत्ययस्य लुगि त्यत्रैव ब्रूयात् ॥ भ०श० ॥

† प्रत्ययः परोभवत्येवेत्यस्योपन्यासः यथाह भाष्यम् “ न केवला-  
प्रकृतिः प्रयोक्तव्या न च केवलः प्रत्ययः, इति ॥ भ०श० ॥



## मानवधदानशान्भ्यो दीर्घश्चाभ्यासस्य ॥ ६ ॥

मान पूजायां, बध बन्धने, दान अवस्त्रुण्डने, शान अवतेजने, इत्येतेभ्यो धातुभ्यः सन्प्रत्ययो भवति, अभ्यासस्य चेकारस्य दीर्घादेशो भवति । मीमांसते । बीभत्सते । दीदांसते । शीशांसते । उत्तरमूचे वा-ग्रहणं सर्वस्य शेषो विज्ञायते, तेन क चिन्न भवत्यपि । मानयति । बाध-यति । दानयति । निशानयति ॥ अत्रापि सन्नर्थविशेषइष्यते ॥ \* ॥ मानेर्जिज्ञासायां बध्वैरूप्ये दानेरार्जवे शानेर्निशाने ॥

## धातोः कर्मणः समानकट्टं कादिच्छायां वा ॥ ७ ॥

इषिकर्मको \* यो धातुरिषिणैव समानकट्टं कास्तस्मादिच्छायामर्थे वा सन्प्रत्ययो भवति । कर्मत्वं समानकट्टं कत्वं च धातोरर्थद्वारकम् । कर्तु-मिच्छति, चिकीर्षति । जिहीर्षति । धातुग्रहणं किम् । सोपसर्गादुत्पत्तिर्मा भूत् । प्रकर्तुमैच्छत्, प्राचिकीर्षत् । कर्मण इति किम् । करणान्मा भूत् । गमनेनेच्छति । समानकट्टं कादिति किम् । देवदत्तस्य भोजनमिच्छति यज्ञदत्तः । इच्छायामिति किम् । कर्तुं जानाति । वाचचनाद्वाक्यमपि भवति । धातोरिति विधानादत्र सन आर्द्धधातुकसंज्ञा भवति, न पूर्वत्र ॥ आशङ्कायामुपसंख्यानम् ॥ \* ॥ शङ्के पतिष्यति कूलम् । पिपतिषति कूलम् । श्वा मुमूर्षति ॥ इच्छासन्नन्तात्यतिषेधो वक्तव्यः ॥ \* ॥ चिकीर्षितुमिच्छ-ति । विशेषणं किम् । जुगुप्सिषते । मीमांसिषते ॥

शैषिकान्मतुवर्थायाच्छैषिको मतुवर्थिकः ।

सरूपः प्रत्ययो नेष्टः सन्नन्तान्न सनिष्यते ॥

## सुप् अत्मनः क्यच् ॥ ८ ॥

कर्मण इच्छायां वेत्यनुवर्त्तते । इषिकर्मण एषितुरेवात्मसंबन्धिनः सुवन्तादिच्छायामर्थे वा क्यच् प्रत्ययो भवति । आत्मनः पुत्तमिच्छति पुत्तो यति । सुवग्रहणं किम् । वाक्यानमा भूत् । महान्तं पुत्तमिच्छति । आत्मन इति किम् । राज्ञः पुत्तमिच्छति । ककारो नः क्यइति सामान्यग्रहणार्थः ।

\* अत्र, इषिकर्मैत्यपपाठः कुत्राप्यसम्बन्धात् ॥ भ० श० ॥

चकारस्तद्विधानार्थः ॥ क्वचि मान्ताव्ययप्रतिषेधो वक्तव्यः ॥ \* ॥ इद-  
मिच्छति । उच्चैरिच्छति । नीचैरिच्छति ॥ छन्दसि परेच्छायामिति  
वक्तव्यम् ॥ \* ॥ मा त्वा वृका अघायवो विदन् ॥

### काम्यञ्च ॥ ६ ॥

सुबन्तात्कर्मण आत्मेच्छायां काम्यच् प्रत्ययो भवति । आत्मनः  
पुत्तमिच्छति, पुत्तकाम्यति । वस्तुकाम्यति । योगविभाग उत्तरञ्च क्वचो-  
नुवृत्त्यर्थः । ककारस्थेऽसंज्ञा प्रयोजनाभावान्न भवति । चकारादिवादा  
काम्यचः ॥ उपयट्काम्यति ॥

### उपमानादाचारे ॥ १० ॥

क्वजनुवर्त्तते, न काम्यच् । उपमानात्कर्मणः सुबन्तादाचारार्थं वा  
क्वच्प्रत्ययो भवति । आचारक्रियायाः प्रत्ययार्थत्वात्तदपेक्षयैवोपमानस्य  
कर्मता । पुत्तमिवाचरति, पुत्तीयति क्वाञ्चम् । प्रावारीयति कम्बलम् ॥  
अधिकरणाच्चेति वक्तव्यम् ॥\*॥ प्रासादीयति कुड्ये । पर्यङ्गीयति मञ्चके ॥

### कर्त्तुः क्यङ् सलोपश्च ॥ ११ ॥

आचारइत्यनुवर्त्तते । उपमानात्कर्त्तुः सुबन्तादाचारार्थं वा क्यङ्  
प्रत्ययो भवति, सकारस्य च लोपो भवति । अन्वाचयशिष्टः सलोपस्तद-  
भावेऽपि क्यङ् भवत्येव । श्येनइवाचरति काकः, श्येनायते । कुमुदं पुष्क-  
रायने । सलोपविधावपि वाग्रहणं संबध्यते व्यवस्थितविभाषा च भवति ।  
ओजायते । अप्सरायते । पयायते । पयस्यते ।

ओजसोप्सरसो नित्यं पयसस्तु विभाषया । †

सलोपविधौ च कर्त्तुरिति स्थानषष्ठी संपद्यते, तत्रालोन्यनियमे  
सति, 'हंसायते' 'सारसायते' इति सलोपो न भवति ॥ आचारे ऽवगल्भ-  
क्लोबहोडेभ्यः क्तिन्वा वक्तव्यः ॥ \*॥ अवगल्भते । अवगल्भायते । क्लीबते ।

† “सकारस्थेऽथ लोपः शब्दशास्त्रविचक्षणैः” इत्युत्तराहं क्वचित् ॥

लोढायते । होडते । होडायते ॥ सर्वप्रातिपदिकेभ्य इत्येके ॥ \* ॥ अश्वद-  
वाचरति, अश्वायते । गर्दभायते । अश्वति । गर्दभति ॥

भृशादिभ्यो भुव्यच्चेर्लीपश्च हलः ॥ १२ ॥

भृश इत्येवमादिभ्यः प्रातिपदिकेभ्यो ऽच्चेन्तेभ्यो भुवि भवत्यर्थे  
क्यङ् प्रत्ययो भवति, हलन्तानां च लोपः । अच्चेरिति प्रत्येकमभिसंबध्यते ।  
किमर्थं पुनरिदमुच्यते, यावता भवतियोगे चिर्विधीयते तेनोक्तार्थत्वा-  
च्चागतेभ्यो न क्यङ् भविष्यति । तत्सादृश्यप्रतिपत्त्यर्थं तर्हि चि्वप्रतिषेधः  
क्रियते । अभूततद्भावविषयेभ्यो भृशादिभ्यः क्यङ् प्रत्ययः । अभृशो भृशो  
भवति, भृशायते । शीघ्रायते । भृश । शीघ्र । मन्द । चपल । पण्डित ।  
उत्सुक । उन्मनस् । अभिमनस् । सुमनस् । दुर्मनस् । रहस् । रेहस् । शश्वत् ।  
बृहत् । वेहत् । नृषत् । शुधि । अधर । ओजस् । वचस् \* । भृशदिः ।  
अच्चेरिति किम् । भृशो भवति ॥

लोहितादिडाज्भ्यः क्यष् ॥ १३ ॥

लोहितादिभ्यो डाजन्तेभ्यश्च भवत्यर्थे क्यष् प्रत्ययो भवति । लोहि-  
तायति । लोहितायते । डाजन्तेभ्यः । पटपटायति । पटपटायते । लो-  
हितडाज्भ्यः क्यष् वचनं, भृशः इति धितराणि यानि लोहितादिषु पठ्यन्ते  
तेभ्यः क्यङेव, अपरिपठितेभ्यस्तु क्यषेव भवति । वर्मायति । वर्मायते ।  
निद्रायति । निद्रायते । करुणायति । करुणायते । कृपायति । कृपायते ।  
आकर्त्तागणायम् । तथा च ककारः सामान्यग्रहणार्थोऽनुबध्यते नः क्यङिति  
नहि पठितानां मध्ये नकारान्तः शब्दोऽस्ति । कभृस्तिभिरिव क्यषापि  
योगे डाज् भवतीत्येतदेव वचनं ज्ञापकम् । अच्चेरित्यनुवृत्तेरभूततद्भावे  
क्यष् विज्ञायते । लोहित । नील । हरित । पीत । मद्र । फेन । मन्द ।  
लोहितादिः ॥

कष्टाय क्रमणे ॥ १४ ॥

क्यङनुवर्तते, न क्यष् । कष्टशब्दाच्चतुर्थीसमर्थात्क्रमणार्थे ऽनार्जवे

\* विमनस् । रभन् । रोहत् । हन् । शुचिस् । अरजस् । अमी-  
पुस्तकान्तरेऽधिकाः ॥

क्यङ् प्रत्ययो भवति । कष्टाय कर्मणे क्रामति, कष्टायते । अत्यल्पमिद-  
मुच्यते ॥ सचकष्टकक्षकृच्छ्रगहनेभ्यः कण्वचिकीर्षायामिति वक्तव्यम् ॥\*॥  
कण्वचिकीर्षा पापचिकीर्षा, तस्यामितेभ्यः क्यङ् प्रत्ययो भवति । सचायते ।  
कष्टायते । कचायते । कृच्छ्रायते । गहनायते । कण्वचिकीर्षायामिति किम् ।  
अजः कष्टं क्रामति ॥

कर्मणी रोमन्यतपोभ्यां वर्त्तिचरोः ॥ १५ ॥

रोमन्यशब्दात्तपःशब्दाच्च कर्मणी यथाक्रमं वर्त्तिचरोरर्थयोः क्यङ्  
प्रत्ययो भवति । रोमन्यं वर्त्तयति, रोमन्यायते गौः ॥ हनुचलनइति  
वक्तव्यम् ॥ \* ॥ इह मा भूत् । कीटो रोमन्यं वर्त्तयति ॥ तपसः परस्मैपदं  
च ॥ \* तपश्चरति तपस्यति ॥

वाष्पोष्मभ्यामुद्गमने ॥ १६ ॥

कर्मण इति वर्त्तते । वष्पाशब्दादूष्मशब्दाच्च कर्मण उद्गमनेर्थं  
क्यङ् प्रत्ययो भवति । वाष्पमुद्गमति, वाष्पायते । उष्मायते ॥ फेनाच्चेति  
वक्तव्यम् ॥ \* ॥ फेनमुद्गमति, फेनायते ॥

शब्दवैरकलहाभ्रकाशवमेघेभ्यः करणे ॥ १७ ॥

शब्दं वैर कलह अभ्र काश मेघ इत्येतेभ्यः करणे करोत्यर्थं क्यङ्  
प्रत्ययो भवति । शब्दं करोति, शब्दायते । वैरायते । कलहायते ।  
अभ्रायते । काशायते । मेघायते ॥ सुदिनदुर्दिननीहारेभ्यश्चेति वक्त-  
व्यम् ॥ \* ॥ सुदिनायते । दुर्दिनायते । नीहारायते ॥ अट्टाष्टाशीकाकोटा-  
पोटासोटाकष्टाग्रहणं कर्त्तव्यम् ॥ \* ॥ अट्टायते । अष्टायते । शीकायते ।  
कोटायते । पोटायते । सोटायते । कष्टायते \* ॥

सुखादिभ्यः कर्त्तृवेदनायाम् ॥ १८ ॥

कर्मग्रहणमनुवर्त्तते । सुख इत्येवमादिभ्यः कर्मभ्यो वेदनायामर्थं

\* अट्टाष्टाशीकाकोटापोटासोटासृष्टाष्टृष्टाग्रहणं कर्त्तव्यमिति  
पुस्तकान्तरेपाठः ॥ भाष्यपुस्तकेषु तु बहुषु 'अट्टाष्टाशीकाकोटापोटासोटापु-  
ष्टाष्टृष्टाग्रहणं कर्त्तव्यमित्येव' ।

ऽनुभवे क्यङ् प्रत्ययो भवति, वेदयितुश्च कर्तुः संबन्धीनि सुखादीनि भवन्ति । सुखं वेदयते, सुखायते । दुःखायते । कर्तृग्रहणं किम् । सुखं वेदयति प्रसाधको देवदत्तस्य । सुख । दुःख । त्वम् \* । गहन । कच्छ । अस । अलीक । प्रतीप । करुण । कृपण । सोढ । सुखादिः ॥

नमोवरिवश्चिचङ् क्यच् ॥ १९ ॥

करणइति वर्तते । नमस् वरिवस् चिचङ् इत्येतेभ्यो वा क्यच्प्रत्ययो भवति, करणविशेषे पूजादौ । नमसः पूजयाम् । नमस्यति देवान् वरिवसः परिचर्यायाम् । वरिवस्यति गुरुन् । चिचङ् आश्चर्ये । चिचोयते । ङकार आत्मनेपदार्थः ॥

पुच्छभाण्डचीवरास्मिङ् ॥ २० ॥

करणइति वर्तते । पुच्छ भाण्ड चीवर इत्येतेभ्यो णिङ् प्रत्ययो भवति, करणविशेषे ॥ पुच्छादुदसने पर्यसने वा ॥ \* ॥ उत्पुच्छयते । परिपुच्छयते ॥ भाण्डात्ममाचयने ॥ \* ॥ संभाण्डयते ॥ चीवरादर्जने परिधाने वा ॥ \* ॥ संचीवरयते भिक्षुः । ङकार आत्मनेपदार्थः णकारः सामान्यग्रहणार्थः शेरनिटीति ॥

मुण्डमिश्रशृङ्गलवणव्रतवस्त्रहलकलकृततूस्ते-

भ्यो णिच् ॥ २१ ॥

मुण्ड मिश्रशृङ्ग लवण व्रत वस्त्र हल कल कृत तूस्त इत्येतेभ्यः करणे णिच् प्रत्ययो भवति । मुण्डं करोति, मुण्डयति । मिश्रयति शृङ्गायति । लवणयति । व्रताङ्गोजने तन्निवृत्तौ च । पयो व्रतयति । वृष-लान्नं व्रतयति । वस्त्रात्ममाच्छादने । संवस्त्रयति । हलिं गृह्णाति, हल-यति । कलिं गृह्णाति, कलयति । हलिकव्योरदन्तत्विनिपातनं सन्वज्ञावप्र-तिषेधार्थम् । अजहलत् । अचकलत् कृतं गृह्णाति, कृतयति । तूस्तानि विहन्ति, वितूस्तयति केशान् । विशदीकरोतीत्यर्थः ॥



धातोरेकाचो हलादेः क्रियासमभिहारे यङ् ॥ २२ ॥

एकाज् यो धातुर्हलादिः क्रियासमभिहारे वर्त्तते तस्माद्यङ् प्रत्ययो भवति । पौनःपुन्यं भृशार्थो वा क्रियासमभिहारः । पुनःपुनः पचति । पापच्यते । यायज्यते । भृशं ज्वलति, जाज्वल्यते । देदीप्यते । धातोरिति किम् । सोपसर्गादुत्पत्तिर्मा भूत् । भृशं प्राटति । एकाच इति किम् । भृशं जागति । हलादेरिति किम् । भृशमोक्षते ॥ सूचिमूत्रिमूत्राटत्यं शूर्णीतीनां ग्रहणं यङ् विधावनेकाजहलाद्यर्थम् ॥ \* ॥ सोसूच्यते । सोसूत्रते । मोसूत्रते । अटाटाते । अरार्यते । अशाश्यते । प्रोर्णानूयते । भृशं शोभते, भृशं रोचतइत्यत्र नेष्यते, ऽनभिधानात् ॥

नित्यं कौटिल्ये गतौ ॥ २३ ॥

गतिवचनाद्धातोः कौटिल्ये गम्यमाने नित्यं यङ् प्रत्ययो भवति । कुटिलं क्रामति चङ् क्रम्यते । दन्दम्यते । नित्यग्रहणं विषयनियमार्थं । गतिवचनान्नित्यं कौटिल्येव भवति, न तु क्रियासमभिहारे । भृशं क्रामति ॥ लुपसदचरजपजभदहदशगृभ्यो भावगर्हायाम् ॥ २४ ॥

लुप सदचर जप जभ दह दश गृ इत्येतेभ्यो भावगर्हायां धात्वर्थगर्हायां यङ् प्रत्ययो भवति । गर्हितं लुपति, लोलुप्यते । एवं सासद्यते । चक्षूर्यते । जञ्जप्यते । जञ्जभ्यते । दन्दह्यते । दन्दश्यते । निजेगित्यते । भावगर्हायामिति किम् । साधु जपति । भावग्रहणं किम् । साधनगर्हायां माभूत् । मन्त्रं जपति वृषलः । नित्यग्रहणं विषयनियमार्थमनुवर्त्तते । एतेभ्यो नित्यं भावगर्हायामेव भवति, न तु क्रियासमभिहारे । भृशं लुपति ॥

सत्यापपाशरूपवीणातूलश्लोकसेनालोमत्वचवर्मव-

र्णचूर्णचुरादिभ्यो णिच् ॥ २५ ॥

सत्यादिभ्यश्चूर्णपर्यन्तेभ्यश्चुरादिभ्यश्च णिच् प्रत्ययो भवति । सत्यमाचष्टे, सत्यापयति ॥ अर्थवेदसत्यानामापुग्वक्तव्यः ॥ \* ॥ अर्थमाचष्टे,



अशोपयति । वेदापयति । आपुग्वचनसामर्थ्याद्विलोपो न भवति । पा-  
शाद्विमोचने । विपाशयति । रूपाद्दर्शने । रूपयति । वीणयोपगायति,  
उपवोणयति । तूले नानुकुणाति, अनुतूलयति । श्लोकैरुपस्तौति, उप-  
श्लोकयति । सेनयाभियाति, अभिषेणयति । लोमान्यनुमाष्टि, अनुलो-  
मयति । त्वचं गृह्णाति, त्वचयति । अकारान्तस्त्वचशब्दः । वर्मणा सं-  
नहति, संवर्मयति । वर्णं गृह्णाति, वर्णयति । चूर्णैरवधंसयति, अवचू-  
र्णयति । चुरादिभ्यः स्त्रार्थः । चोरयति । चिन्तयति । स्वाभाविकत्वादर्थ-  
भिधानस्य यथास्वं प्रत्ययार्था निर्दिश्यन्ते ॥

### हेतुमति च ॥ २६ ॥

हेतुः स्वतन्त्रस्य कर्तुः प्रयोजकः तदीयो व्यापारः प्रेषणादिलक्षणो  
हेतुमान्, तस्मिन्नभिधेये धातोर्णिच् प्रत्ययो भवति । कटं कारयति ।  
ओदनं पाचयति ॥ तत्करोतीत्युपसंख्यानं सूत्रयत्याद्यर्थम् ॥ \* ॥ सूत्रं  
करोति, सूत्रयति ॥ आख्यानात्कृतस्तदाचष्ट इति णिच् क्लृप् प्रकृति  
प्रत्यापत्तिः प्रकृतिवच्च कारकम् ॥ \* ॥ आख्यानात्कृदन्तास्त्रिजुक्तव्यस्तदा-  
चष्टइत्येतस्मिन्नर्थे, क्लृप् प्रकृतिप्रत्यापत्तिः प्रकृतिवच्च कारकं भवति ।  
कंसवधमाचष्टे, कंसं घातयति । बलिवन्धमाचष्टे बलिं बन्धयति । राजा-  
गमनमाचष्टे, राजानमागमयति ॥ आङ्लोपश्च कालात्यन्तसंयोगे मर्या-  
दायाम् ॥ \* ॥ आरात्रिविवासमाचष्टे, रात्रिं विवासयति ॥ चित्रीकरणे  
प्रापि ॥ \* ॥ उज्जयिन्याः प्रस्थितो माहिष्मत्यां सूर्योद्गमनं संभावयते,  
सूर्यमुद्गमयति ॥ नक्षत्रयोगे चि ॥ \* ॥ पुष्ययोगं जानाति, पुष्येण योज-  
यति । मघाभिर्योजयति ॥

### कण्वादिभ्यो यक् ॥ २७ ॥

कण्डूज् इत्येवमादिभ्यो यक् प्रत्ययो भवति । द्विविधाः कण्डूदयो  
धातवः प्रातिपदिकानि च । तत्र धात्वधिकाराद्वातुभ्य एव प्रत्ययो  
विधीयते, न तु प्रातिपदिकेभ्यः तथा च गुणप्रतिषेधार्थः । ककारोनुबध्यते ।

धातुप्रकरणाद्वातुः कस्य चासञ्जनादपि ।

आह चायमिमं दीर्घं मन्थे धातुर्विभाषितः ॥

कण्डूज्, कण्डूयति । कण्डूयते । जिच्वात्कर्त्रभिप्राये क्रियाफलइ-  
त्यात्मनेपदम् । कण्डूज् । मन्तु । हृणोज् । वल्गु । अस् । मनस् । महीङ्  
लेट् । लोट् । इरस् । इरज् । इरज् । दुवस् । मिधा । कुषुभ । मगध । त-  
न्तस् । पम्पस् । सुख । दुःख । सपर । अर । भिषज् । भिषज् । इषुध ।  
चरण । चुरण । भरण । तुरण । गद्गद । एला । केला । खेला ।  
लिट् । लोट् ॥

गुपूधूपविच्छिपणिपनिभ्य आयः ॥ २८ ॥

गुपू रक्षणे, धूप संतापे, विच्छ गतौ, पण व्यवहारे स्तुतौ च, पन च,  
इत्येतेभ्यो धातुभ्य आयप्रत्ययो भवति । गोपायति । धूपायति । विच्छा-  
यति । पणायति । पनायति । स्तुत्यर्थे न पनिना साहचर्यात्तदर्थः पणिः  
प्रत्ययमुत्पादयति न व्यवहारार्थः । शतस्य पणते । सहस्रस्य पणते । अनु-  
बन्धश्च केवले चरितार्थस्तेनायप्रत्ययान्ताद्वात्मनेपदं भवति ॥

ऋतेरीयङ् ॥ २९ ॥

ऋतिः सौचो धातुर्घृणायां वर्तते तत ईयङ् प्रत्ययो भवति । डकार  
आत्मनेपदार्थः । ऋतीयते । ऋतोयेते । ऋतीयन्ते । ऋतेच्छडिति सिद्धे  
ईयङ्चनं ज्ञापनार्थं धातुविहितानां प्रत्ययानामायन्नादयो न भवन्तीति ॥

कमेर्णिङ् ॥ ३० ॥

कमेर्द्धातोर्णिङ् प्रत्ययो भवति । णकारो वृद्धार्थः । डकार आत्मने-  
पदार्थः । कामयते । कामयेते । कामयन्ते ॥

आयादय आर्द्धधातुके वा ॥ ३१ ॥

आर्द्धधातुकविषये आर्द्धधातुकविवक्षायामायादयः प्रत्यया वा भ-

वन्ति । गोप्ता । गोपायिता । अर्तिता । ऋतोयिता । कर्मिता । काम-  
यिता । नित्यं प्रत्ययप्रसङ्गे तदुत्पत्तिराद्धधातुकविषये, विकल्प्यते, तत्र  
यथायथं प्रत्यया भवन्ति । गुप्तिः । गोपाया ॥

**सनाद्यन्ता धातवः ॥ ३२ ॥**

सन् आदिर्येषां ते सनादयोऽन्ते येषां ते सनाद्यन्ताः । स-  
नाद्यन्ताः समुदाया धातुसंज्ञा भवन्ति । प्रत्ययग्रहणपरिभाषैव पदसंज्ञा-  
यामन्तवचनेन लिङ्गेन प्रतिषिद्धा सती पुनरिहान्तवचनेन प्रतिप्रसूयते ।  
चिकीर्षति । पुञ्जीयति । पुञ्जकाम्यति ॥

**स्थतासी लृलुटोः ॥ ३३ ॥**

लृरूपसुत्सृष्टानुबन्धं सामान्यमेकमेव तस्मिन् लुटि च परतो धातो-  
र्यथासंख्यं स्थतासी प्रत्ययौ भवतः । करिष्यति । अकरिष्यत् । अकरिष्य-  
त् । श्वः कर्ता । इदित्करणमनुनासिकलोपप्रतिषेधार्थम् । मन्तः ।  
संगन्ता ॥

**सिञ्चहुलं लेटि ॥ ३४ ॥**

धातोः सिप् प्रत्ययो भवति बहुलं लेटि परतः । जोषिषत् । तारिष-  
त् । मन्दिषत् । न च भवति, पताति दिद्युत् । उदधिं च्यावयाति ॥

**कास्प्रत्ययादाममन्वे लिटि ॥ ३५ ॥**

कास् शब्दकुत्सायां, ततः प्रत्ययान्तेभ्यश्च धातुभ्य आम् प्रत्ययो भ-  
वति लिटि परतो ऽमन्त्वविषये । कासाञ्चक्रे । प्रत्ययान्तेभ्यः । लीलूय =  
ञ्चक्रे । अमन्त्वइति किम् । कृष्णे नोनाव ॥ कास्यनेकाच इति वक्तव्यं,  
चुलुम्पाद्यर्थम् ॥ \* ॥ चुलुम्पाञ्चकार । दरिद्राञ्चकार ॥

आमो ऽमित्वमदन्तत्वादगुणत्वं विदेस्तथा ।

आस्कासोरांविधानाच्च पररूपं कतन्तवत् ॥

**इजदेश्च गुरुमतो ऽनृच्छः ॥ ३६ ॥**

इजादिर्यो धातुर्गुरुमान् ऋच्छतिवर्जितस्तस्माच्च लिटि परत

आम्प्रत्ययो भवति । ईहं चेष्टायाम् । ऊह वितर्के । ईहाञ्चक्रोऽऊहाञ्चक्रो ।  
इजादेरिति किम् । ततश्च । ररञ्च । गुरुमत इति किम् । इयजाउवपाञ्च-  
नृच्छ इति किम् । आनच्छ । आनच्छतुः । आनच्छुः ॥ ऊर्णोतिश्च प्रति-  
षेधो वक्तव्यः ॥ \* ॥ प्रोर्णुनाव । अथवा,

वाच्य ऊर्णोर्णुवद्भवो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्च डुपग्रहात् ॥

**दयायासश्च ॥ ३७ ॥**

दयं दानगतिरक्षणेष्ु, अयं गतौ, आस उपवेशने, एतेभ्यश्च लिटि  
परत आम्प्रत्ययो भवति । दयाञ्चक्रो । पलायाञ्चक्रो । आसाञ्चक्रो ॥

**उषविदजागृभ्यो ऽन्यतरस्याम् ॥ ३८ ॥**

उष दाह्ये, विद ज्ञाने, जागृ निद्राक्षये, एतेभ्यो लिटि परतो ऽन्य-  
तरस्यामाम् प्रत्ययो भवति । औषाञ्चकार । उवोष विदाञ्चकार ।  
विवेद । जागराञ्चकार । जजागार । विदेरदन्तत्वप्रतिज्ञानादामि गुणो  
न भवति ॥

**भौक्लीभृहुवां श्लुवञ्च ॥ ३९ ॥**

जिभी भये, क्ली लज्जायाम्, डुभृञ् धारणपोषणयोः, हु दानादनयोः,  
एतेभ्यो लिटि परत आम्प्रत्ययो भवत्यन्यतरस्याम्, श्लुविव चास्मिन्कार्यं  
भवति । किं पुनस्तत्, हित्वमित्वा विभयाञ्चकार । विभाय । जिह्या-  
ञ्चकार । जिह्याय । विभराञ्चकार । बभार । जुहवाञ्चकार । जुहाव ॥

**कृञ्चानुप्रयुज्यते लिटि ॥ ४० ॥**

आम्प्रत्ययस्य पञ्चात्कृञनुप्रयुज्यते लिटि परतः । कृञिति प्रत्या-  
हारेण कृभस्तयो गृह्यन्ते, तस्मामर्थ्यादस्ते भूभावो न भवति । पाचया-  
ञ्चकार । पाचयास्वभूव । पाचयामास ॥

**विदाङ्कुर्वन्त्वित्यन्यतरस्याम् ॥ ४१ ॥**

विदाङ्कुर्वन्त्वित्येतदन्यतरस्यां निपात्यते । किं पुनरिह निपात्यते ।

विदेर्लोटाप्रत्ययो गुणाभावो लोटो लुक् कजश्च लोट्परस्यानुप्रयोगः ।  
अत्र भवन्तो विदाङ्गुर्वन्तु । विदन्तु । इतिकरणः प्रदर्शनार्थः, न केवलं  
प्रथमपुरुषमङ्गुवचनं, किं तर्हि, सर्वाण्येव लोट्प्रचनान्यनुप्रयुज्यन्ते । विदा-  
ङ्करोतु । विदाङ्गुरुतात् । विदाङ्गुरुतामित्यादि ॥

अभ्युत्सादयांप्रजनयांचिकयांरमयामकः पावयाङ्क्रिया-

विदामक्रन्नितिच्छन्दसि ॥ ४२ ॥

अभ्युत्सादयामित्येवमादयश्छन्दसि विषये ऽन्यतरस्यां निपात्यन्ते ।  
सदिजनिरमीणां श्यन्तानां लुङ्गाम्प्रत्ययो निपात्यते । चिनोतेरपि तत्रै-  
वाम्प्रत्ययो द्विवचनं कुलं च । अकरिति चतुर्भिरपि प्रत्येकमनुप्रयोगः  
संबध्यते । पावयाङ्क्रियादिति पवतेः पुनातेर्वा श्यन्तस्य लिङ्गाम् निपा-  
त्यते, क्रियादिति चास्यानुप्रयोगः । विदामक्रन्निति विदेर्लुङ्गाम् निपा-  
त्यते, गुणाभावश्च, अक्रन्निति चास्यानुप्रयोगः । अभ्युत्सादयामकः ।  
अभ्युदसीषददिति भाषायाम् । प्रजनयामकः । प्राजीजनदिति भाषायाम् ।  
चिकयामकः । अचैषीदिति भाषायाम् । रमयामकः । अरीरमदिति  
भाषायाम् । पावयाङ्क्रियात् । पाव्यादिति भाषायाम् । विदामक्रन् ।  
अवेदिषुरिति भाषायाम् ॥

चि लुङि ॥ ४३ ॥

धातोश्चलिः प्रत्ययो भवति लुङि परतः । इकार उच्चारणार्थः,  
चकारः स्वरार्थः । अस्य सिजादीनादेशान्वक्ष्यति तत्रैवोदाहरिष्यामः ॥

चुः सिच् ॥ ४४ ॥

चुः सिजादेशो भवति । इकार उच्चारणार्थः, चकारः स्वरार्थः ।  
अकार्षीत् । अहार्षीत् । आगमानुदात्तत्वं हि प्रत्ययस्वरमिव चित्स्वरमपि  
वाधेतेति स्थानिन्यादेशे च द्विषकारोनुबध्यते ॥ स्पृशस्पर्शकषट्पट्पां  
सिज्वा वक्तव्यः ॥ \* ॥ अस्पृचीत् । अस्पर्चीत् । अस्पृक्षत् । अस्पर्क्षीत् ।  
अमर्चीत् । अमर्क्षत् । अकार्षीत् । अक्राचीत् । अकृक्षत् । अकृषत् । अ-  
त्राप्सीत् । अत्राप्सीत् । अटपत् । अट्राप्सीत् । अट्राप्सीत् ॥



शल इगुपधादनिटः क्सः ॥ ४५ ॥

शलन्तो यो धातुरिगुपधस्तस्मात्परस्यचूर्निटः क्स आदेशो भवति । दुह । अधुचत् । लिह । अलिचत् । शल इति किम् । अभैत्सीत् । अचक्रेत्सीत् । इगुपधादिति किम् । अधाचोत् । अनिट इति किम् । अकोषीत् । अमोषीत् ॥

श्लिष आलिङ्गने ॥ ४६ ॥

श्लिषे र्धांतोरालिङ्गनक्रियावचनात्परस्य चूर्णेः क्स आदेशो भवति । आलिङ्गनमुपगूहने परिष्वङ्गः । अत्र नियमार्थमेतत् । आश्लिषत्कन्यां देवदत्तः । आलिङ्गनइति किम् । समाश्लिषज्जतु काष्ठम् ॥

न दृशः ॥ ४७ ॥

पूर्वेण क्सः प्राप्तः प्रतिषिध्यते । दृशेर्धातोः परस्य चूर्णेः क्सादेशो न भवति । अस्मिन्प्रतिषिद्धे इरितो वेत्यङ्सिचौ भवतः । अदर्शत् । अद्राचोत् ॥

णिशिद्रुसुभ्यः कर्त्तरि चङ् ॥ ४८ ॥

सिजपवादश्चङविधीयते । ण्यन्तेभ्यो धातुभ्यः श्रि द्रु सु इत्येतेभ्यश्च परस्य चूर्णेऽङादेशो भवति कर्त्तृवाचिनि लुङि परतः । ङकारो गुणवृद्धिप्रतिषेधार्थः, चकारश्चङीति विशेषणार्थः । अचीकरत् । अजीहरत् । अशिश्रियत् । अद्रुदुवत् । असुसुवत् । कर्त्तरोति किम् । अकारयिषातां कटी देवदत्तेन ॥ कमेरुपसंख्यानम् ॥॥ आयादय आर्द्धधातुकेवेति यदा णिङ्गास्ति तदैतदुपसंख्यानम् । अचकमत । णिङ्पक्षे सन्वद्भावः । अचीकमत ।

नाकमिष्ट सुखं यान्ति सुयुक्तैर्वडवारथैः ।

अथ पत्काषिणो यान्ति ये ऽचीकमतभाषिणः ॥

विभाषा धेट्प्रत्ययोः ॥ ४९ ॥

धेट् पाने, टुओश्चि गतिवृद्धयोः, एताभ्यामुत्तरस्य च्लेर्विभाषा

१ सुयुक्तैरपि वडवारथैरकमिष्टेत्यनुकरणभाषिणः सुखं न यान्ति अथ ये अचीकमत भाषिणः ते पत्काषिणोपि सुखंयान्तीत्यन्ये। येचकमेर्लुङि किंरूपमिति पृष्टाः अचकमतेत्युक्तवन्तः ते नाकं स्वर्गं इष्टसुखंयान्ति अचीकमतेतिभाषिणःपत्काषिणःनिन्दार्हा भवन्तीति वा ॥भ०श०॥



चडादेशो भवति । धेटस्तावत् । अदधत् । सिच् पक्षे विभाषा प्राधेडिति लुक् । अधात् । अधासीत् । श्वयतेः खल्वपि । अशिश्नयत् । अङ्गीप्यथ विकल्प इष्यते । अश्वत् । अश्वयीत् । कर्त्तरीत्येव । अधिष्ठातां गावौ वत्सेन ॥

गुपेश्छन्दसि ॥ ५० ॥

गुपेः परस्य च्लेश्छन्दसि विषये विभाषा चडादेशो भवति । यत्रायप्रत्ययो नास्ति तत्रायं विधिः । इमानो मित्रावरुणौ गृह्णानजुगुपतम् । अगौतम् । अगोपिष्टम् । अगोपायिष्टमिति वा । भाषायां तु चङ्छन्तं वर्जयित्वा शिष्टं रूपत्रयं भवति ॥

नोनयतिध्वनयत्येलयत्यर्दयतिभ्यः ॥ ५१ ॥

जन परिहाणे, ध्वन शब्दे, इल प्रेरणे, अर्दं गतौ याचने च, एतेभ्यो धातुभ्यो ण्यन्तेभ्यः पूर्वेषु च्लेश्छङि प्राप्ते छन्दसि विषये न भवति । काममूनयोः । औनिनदिति भाषायाम् । मा त्वाग्निध्वनयीत् । अर्दध्वनदिति भाषायाम् । काममैलयोः । ऐलिलदिति भाषायाम् । मैनमर्दयीत् । आर्दिददिति भाषायाम् ॥

अस्यतिवक्तिख्यातिभ्योऽङ् ॥ ५२ ॥

असु क्षेपणे, वच परिभाषणे, ब्रूवादेशो वा । ख्या प्रकथने । चक्षिडादेशो वा । एभ्यः परस्यच्लेश्छङादेशो भवति कर्त्तृवाचिनिर्लुङिपरतः । अस्यतेः पुषादिपाठादेवाङि सिद्धे पुनर्ग्रहणमात्मनेपदार्थम् । पर्यास्यत । पर्यास्येताम् । पर्यास्यन्त । वक्ति । अवीचत् । अवीचताम् । अवीचन् । ख्याति । आस्यत् । आस्यताम् । आस्यन् । कर्त्तरीति किम् । पर्यासिष्ठातां गावौ वत्सेन ॥

लिपिसिचिह्वश्च ॥ ५३ ॥

लिप उपदेहे, सिच चरणे, ह्वेज् स्पर्शायाम्, एतेभ्यश्च परस्य च्लेश्छङादेशो भवति । अलिपत् । असिचत् । आह्वत् । पृथग्योग उत्तरार्थः ॥



अयुचत् । अग्रोचीत् । अग्लुचत् । अग्लोचीत् । अग्लुचत् । अग्लुचोत् ।  
अश्वत् । अश्वयीत् । अशिश्चियत् । ग्लुचुग्लुचोरेकतरोपादानेपि रूपत्रयं  
सिद्धत्वात्थर्भेदात्तु द्वयोरुपादानं कृतम् । केचित्तु वर्णयन्ति द्वयोरुपादान-  
सामर्थ्याद् ग्लुच्चेरनुनासिकलोपो न भवति । अग्लुच्चदिति ॥

कृमृट् रुहिभ्यश्छन्दसि ॥ ५६ ॥

कृमृट् रुहि इत्येतेभ्यः परस्य च्लेश्छन्दसि विषये ऽडादेशो भवति ।  
शकलाङ्गुष्ठकोकरत् । अथो ऽमरत् । अदरदर्थान् । पर्वतमारुहत् । अन्तरि-  
क्षादिवमारुहम् । छन्दसीति किम् । अकार्षीत् । असृत । अदारीत् ।  
अरुचत् ॥

चिण् ते पदः ॥ ६० ॥

पद गतौ, अस्माद्वातोः परस्य च्लेश्चिणादेशो भवति तशब्दे परतः ।  
सामर्थ्यादात्मनेपदैकवचनं गृह्यते । उदपादि सस्यम् । समपादि भैचम् ।  
तद्वति किम् । उदपत्साताम् । उदपत्सत ॥

दीपजनबुधपूरितायिप्यायिभ्यो ऽन्यतरस्याम् ॥ ६१ ॥

चिण् तद्वति वर्तते । दीपो दीप्तौ, जनी प्रादुर्भावे, बुध अवगमने,  
पूरी आप्यायने, तायृ संतानपालनयोः, ओप्यायी वृद्धौ, एतेभ्यः परस्य  
च्लेस्तशब्दे परतो ऽन्यतरस्यां चिणादेशो भवति । अदीपि । अदीपिष्ट ।  
अजनि । अजनिष्ट । अबोधि । अबुद्धि । अपूरि । अपूरिष्ट । अतायि ।  
अतायिष्ट । अप्यायि । अप्यायिष्ट ॥

अचः कर्मकर्त्तरि ॥ ६२ ॥

अजन्ताद्वातोः परस्य च्लेः कर्मकर्त्तरि तशब्दे परतश्चिणादेशो  
भवति । प्राप्तविभाषेयम् । अकारि कटः स्वयमेव । अकृत कटः स्वयमेव ।  
अलावि कंदारः स्वयमेव । अलविष्ट कंदारः स्वयमेव । अच इति किम् ।  
अभेदि काष्ठं स्वयमेव । कर्मकर्त्तरीति किम् । अकारि कटो देवदत्तेन ॥

दुहस्य ॥ ६३ ॥

दुह प्रपूरणे, अस्मात्परस्य च्छ्लेष्टिणादेशो भवत्यन्यतरस्याम् ।  
अदोहि गौः स्वयमेव । अदुग्ध गौः स्वयमेव । कर्मकर्त्तरि त्येव । अदोहि  
गौर्गोपालकेन ॥

न रुधः ॥ ६४ ॥

रुधिर् आवरणे, अस्मात्परस्य च्छ्लेः कर्मकर्त्तरि चिणादेशो न भवति ।  
अन्ववारुध गौः स्वयमेव । कर्मकर्त्तरि त्येव । अन्ववारोधि गौर्गोपालकेन ॥

तपोनुतापे च ॥ ६५ ॥

नेति वृत्तं ते । तप संतापे, अस्मात्परस्य च्छ्लेष्टिणादेशो न भवति  
कर्मकर्त्तर्यनुतापे च । अनुतापः । पश्चात्तापः । तस्य ग्रहणमकर्मकर्त्तर्यं, तच्च  
हि भावकर्मणोरपि प्रतिषेधो भवति । अतस्त तपस्तापसः । अन्ववातप्त  
पापेन कर्मणा ॥

चिण् भावकर्मणोः ॥ ६६ ॥

धातोः परस्य च्छ्लेष्टिणादेशो भवति भावे कर्मणि तशब्दे परतः ।  
भावे तावत् । अशायि भवता । कर्मणि खल्वपि । अकारि कटो देवद-  
त्तेन । अहारि भारो यज्ञदत्तेन । चिण्ग्रहणं विस्पष्टार्थम् ॥

सार्वधातुके यक् ॥ ६७ ॥

भावकर्मवाचिनि सार्वधातुके परतो धातोर्यक् प्रत्ययो भवति ।  
आस्यते भवता । शय्यते भवता । कर्मणि । क्रियते कटः । गम्यते ग्रामः ।  
ककारो गुणवृद्धिप्रतिषेधार्थः । यग्विधाने कर्मकर्त्तर्युपसंख्यानं विप्रतिषेधा-  
द्धि यकः शपो बल्लोयस्त्वम् । क्रियते कटः स्वयमेवापच्यते ओदनः स्वयमेव ॥

कर्त्तरि शप् ॥ ६८ ॥

कर्त्तृवाचिनि सार्वधातुके परतो धातोः शप्प्रत्ययो भवति । पकारः  
स्वरार्थः, शकारः सार्वधातुकार्थः । भवति । पचति ॥

दिवादिभ्यः श्यन् ॥ ६९ ॥

दिक् इत्येवमादिभ्यो धातुभ्यः श्यन्प्रत्ययो भवति । शपोपवादः ।  
नकारः स्वरार्थः, शकारः सार्वधातुकार्थः । दीव्यति । सीव्यति ॥

वा भ्राशभ्लाशभ्रमुक्रमुक्तमुचसिचुटिलषः ॥ ७० ॥

उभयत्र विभाषेयम् । टुभ्राश्च टुभ्लाश्च दीप्ती, भ्रमु अनवस्थाने, भ्रमु चलने, द्वयोरपि ग्रहणम् । क्रमु पादविच्छेपे, क्तमु ग्लानौ, चसी उद्देशो, चुटो क्लेदने, लष कान्तौ, एतेभ्यो वा श्यन् प्रत्ययो भवति । भ्राशते । भ्राश्यते । भ्राशते । भ्राश्यते । भ्रमति । भ्राम्यति । क्रामति । क्राम्यति । क्लामति । क्लाम्यति । चसति । चस्यति । चुटति । चुटयति । लषति । लष्यति ॥

यसो ऽनुपसर्गात् ॥ ७१ ॥

यसु प्रयत्ने दैवादिकः तस्मान्नित्यं श्यनि प्राप्ते ऽनुपसर्गादिकल्प उच्यते । यसोऽनुपसर्गाद्वा श्यन्प्रत्ययो भवति । यस्यति । यसति । अनुपसर्गादिति किम् । आयस्यति । प्रयस्यति ॥

संयसश्च ॥ ७२ ॥

सोपसर्गार्थं आरम्भः । संपूर्वाच्च यसेर्वा श्यन्प्रत्ययो भवति । संयस्यति । संयसति ॥

स्वादिभ्यः श्रुः ॥ ७३ ॥

षुच् अभिषवे, इत्येवमादिभ्यो धातुभ्यः श्रुप्रत्ययो भवति । शपो-पवादः । सुनोति । सिनोति ॥

श्रुवः श्रु च ॥ ७४ ॥

श्रुवः श्रुप्रत्ययो भवति तत्कानियोगेन श्रुवः श्रु इत्येवमादेशो भवति । श्रुणोति । श्रुणुतः । श्रुणुन्ति ॥

अक्षीन्यतरस्याम् ॥ ७५ ॥

अक्ष व्याप्तौ भौवादिकः, अस्मादन्यतरस्यां श्रुप्रत्ययो भवति । अक्ष्णोति । अक्षति ॥

तनूकरणे तच्चः ॥ ७६ ॥

तच्चू त्वच्चू तनूकरणे, अस्मात्तनूकरणे वर्त्तमानादन्यतरस्यां शुप्रत्ययो भवति । अनेकार्थत्वाद्वातूनां विशेषेणोपादानम् । तच्चति काष्ठम् । तच्छी-  
ति काष्ठम् । तनूकरण इति किम् । संतच्चति वाग्भिः ॥

तुदादिभ्यः शः ॥ ७७ ॥

तुद व्यथने, इत्येवमादिभ्यो धातुभ्यः शप्रत्ययो भवति । शपोप-  
वादः । शकारः सार्वधातुकसंज्ञार्थः । तुदति । नुदति ॥

रुधादिभ्यः श्रम् ॥ ७८ ॥

रुधिर् आवरणे, इत्येवमादिभ्यो धातुभ्यः श्रम् प्रत्ययो भवति ।  
शपोपवादः । मकारो देशविध्यर्थः । शकारः आन्तलोप इति विशेषणा-  
र्थः । रुणद्धि । भिनत्ति ॥

तनादिकृञ्भ्य उः ॥ ७९ ॥

तनु विस्तारे, इत्येवमादिभ्यो धातुभ्यः कृञश्च उप्रत्ययो भवति ।  
शपोपवादः । तनोति । सनोति । क्षणोति । कृञः खल्वपि । करोति ।  
तनादिपाठादेव उप्रत्यये सिद्धे करोतेरुपादानं नियमार्थम् । अन्यत्तनादि-  
कार्यं मा भूदिति । तनादिभ्यस्तथासोरिति विभाषा सिचो लुङ् भवति ।  
अकृत । अकृथाः ॥

धिविवृक्कण्वोर च ॥ ८० ॥

हिवि धिवि जिवि प्रीणनार्थाः, कृवि ह्रिंसाकरणयोः, इत्येतयो-  
र्जात्वोरुप्रत्ययो भवत्यकारश्चान्तादेशः । धिनोति । कृणोति । अतो लो-  
पस्य स्थानिवद्भावाद्गुणो न भवति ॥

क्रादिभ्यः श्रा ॥ ८१ ॥

डुक्तीज् द्रव्यविनिमय इत्येवमादिभ्यो धातुभ्यः श्राप्रत्ययो भवति ।  
शपोपवादः । शकारः सार्वधातुकसंज्ञार्थः । क्रीणाति । प्रीणाति ॥

स्तम्भुस्तुम्भुस्त्वम्भुस्कुम्भुस्कुञ्भ्यः श्रुश्च ॥ ८२ ॥



आद्याश्चत्वारो धातवः सौत्राः । स्कुञ्च् आप्रवणे । एतेभ्यः आप्र-  
त्ययो भवति श्रुञ्च् । स्तभ्राति । स्तभ्रीति । स्तुभ्राति । स्तुभ्रीति । स्क-  
भ्राति । स्कभ्रीति । स्कुभ्राति । स्कुभ्रीति । स्कुनाति । स्कुनोति । उदि-  
च्चप्रतिज्ञानात्सौत्राणामपि धातूनां सर्वार्थत्वं विज्ञायते नैतद्विकरणविषय  
त्वमेव ॥

**हलः श्रः शानजभौ ॥ ८३ ॥**

हल उत्तरस्य आप्रत्ययस्य शानजादेशो भवति ह्री परतः ।  
मुषाण । पुषाण । हल इति किम् । क्रीणीहि । हाविति किम् । मुष्णाति ।  
श्र इति स्थानिनिर्देश आदेशसंप्रत्ययार्थः । इतरथा हि प्रत्ययान्तरमेव  
सर्वविषयं विज्ञायेत ॥

**कृन्दसि शायजपि ॥ ८४ ॥**

कृन्दसि विषये श्रः शायजादेशो भवति शानजपि गृभाय जिह्व-  
या मधु । शानचः खल्वपि । बधान पशुम् ॥

**व्यत्ययो बहुलम् ॥ ८५ ॥**

यथायथं विकरणाः शब्दादयो विहितास्तेषां कृन्दसि विषये बहुलं  
व्यत्ययो भवति । व्यतिगमनं व्यत्ययो व्यतिहारः विषयान्तरे विधानं, क्व  
चिद्विकरणता क्व चिन्नविकरणता च । आण्डा शुभस्य भेदति ।  
भिनत्तीति प्राप्ते । स च न मरति । न म्रियतइति प्राप्ते । द्विविकरणता ।  
इन्द्रो वस्त्रे न नेषतु । नयत्विति प्राप्ते । त्रिविकरणता । इन्द्रेण युजा तरुषेम  
वृत्रम् । तीर्यास्मेति प्राप्ते । बहुलग्रहणं सर्वविधिव्यभिचारार्थम् ।

सुसिडुपग्रहलिङ्गनराणां कालहलच्स्वरकर्तृयडां च ।

व्यत्ययमिच्छति शास्त्रकदेषां सोपि हि सिध्यति बाहुलकेन ॥

**लिङ्ग्राशिष्यङ् ॥ ८६ ॥**

आशिषि विषये योलिङ् तस्मिन्परतः कृन्दसि विषयेऽङ् प्रत्ययो भव  
ति । शपोपवादः । कृन्दस्युभयेति लिङः सार्वधातुकसंज्ञाप्यस्ति । आगाग-

मिवचिवदिशकिरुह्यः प्रयोजनम् । स्था । उपस्थेयमागासत्यसुपगीयम् ।  
गमि । गमेस जानतो गृहान् । वचि । मन्त्रं वोचेमाग्नये । विदेयमेनां  
मनसि प्रविष्टाम् । शक्ति । व्रतं चरिष्यामि तच्छक्यम् । रुहि । स्वर्गं  
लोकमारुह्यम् ॥ दृशेरग्वक्तव्यः ॥ \* ॥ पितरं च दृश्यं मातरं च ॥

**कर्मवत्कर्मणा तुल्यक्रियः ॥ ८७ ॥**

कर्मणि क्रिया कर्म, कर्मस्थया क्रियया तुल्यक्रियः कर्ता कर्मवद्भव-  
ति । यस्मिन्कर्मणि कर्तृभूतेऽपि तद्वत्क्रिया लक्ष्यते यथा कर्मणि, स कर्ता  
कर्मवद्भवति । कर्माश्रयाणि कार्याणि प्रपद्यते । कर्तरि श्रविति कर्तृग्रह-  
णमिहानुवृत्तं प्रथमया विपरिणम्यते । यगात्मनेपदचिण्चिण्वङ्गावाः प्रयो-  
जनम् । भिद्यते काष्ठं स्वयमेव । अमेदि काष्ठं स्वयमेव । कारिष्यते  
कटः स्वयमेव । वक्तरणं स्वाश्रयमपि यथा स्यात् । भिद्यते कुसूलेनेति ।  
अकर्मकाणां भावे लः सिद्धो भवति । लिङ्याशिथङ्ङिति द्विलकारको  
निर्देशः । तच्च लानुवृत्तेर्लान्तस्य कर्ता कर्मवद्भवतीति कुसूलाद् द्वितीया न  
भवति । कर्मणेति किम् । करणाधिकरणाभ्यां तुल्यक्रियस्य मा भूत् ।  
साध्यसिद्ध्यनन्ति । साधु स्थाली पचति । धात्वधिकारात्ममाने धातौ  
कर्मवद्भावः । इह न भवति । पचत्योदनं देवदत्तः, राध्यत्योदनः स्वयमे-  
वेति । कर्मस्थभावकानां कर्मस्थक्रियाणां च कर्ता कर्मवद्भवति, न कर्तृ-  
स्थभावकानां न कर्तृस्थक्रियाणाम् ॥

कर्मस्थः पचतेर्भावः कर्मस्था च भिदेः क्रिया ।

मासासिभावः कर्तृस्थः कर्तृस्था च गमेः क्रिया ।<sup>१</sup> ॥

**तपस्तपःकर्मकस्यैव ॥ ८८ ॥**

तप संतापे अस्य कर्ता कर्मवद्भवति, स च तपःकर्मकस्यैव नान्य  
कर्मकस्य । क्रियाभेदाद्विध्यर्थमेतत् । उपवासादीनि तपांसि तापसं तप-  
न्ति । दुःखयन्तीत्यर्थः । स तापसस्त्वगस्थिभूतः स्वर्गाय तपस्तप्यते ।  
अर्जयतीत्यर्थः । पूर्वेणाप्राप्तः कर्मवद्भावो विधीयते । तप्यते तपस्तापसः ।  
अतस्तपस्तापसः । तपःकर्मकस्यैवेति किम् उत्तपति सुवर्णं सुवर्णकारः

<sup>१</sup> कर्मस्थभावकानां कर्मस्थक्रियाणांचेति वार्तिकाभिप्रायेणेयमुक्तिः  
पूर्वाङ्गस्थितयोर्भवति कर्मवद्भावः उत्तरस्थितयोश्च न । अत्र भावः क्रिया  
च स्वाश्रयापारसाधनसाध्यस्तद्विन्नसाधनसाध्यश्च धात्वर्थो गृह्यते ।

### न दुहस्तुनमां यक्चिणी ॥ ८६ ॥

दुह स्तु नम् इत्येतेषां कर्मकर्तरि यक्चिणी कर्मवद्भावापदिष्टौ न भवतः ।। दुहेरनेन यक् प्रतिषिद्धते । चिण् दुहेर्येति पूर्वमेव विभाषितः । दुग्धे गौः स्वयमेव । अदुग्ध गौः स्वयमेव । अदोहि गौः स्वयमेव । प्रसूते गौः स्वयमेव । प्रासूष्ट गौः स्वयमेव । नमते दण्डः स्वयमेव । अनंस्त दण्डः स्वयमेव ॥ यक्चिणीः प्रतिषेधे णिअन्यिअन्यि-ब्रूजात्मनेपदाकर्मकाणामुपसंख्यानम् ॥ \* कारयति कटं देवदत्तः । कारयते कटः स्वयमेव । अचीकरत्कटं देवदत्तः । अचीकरत कटः स्वयमेव । उत्पुच्छयते गौः स्वयमेव । उदपुच्छत गौः स्वयमेव । अग्र्याति ग्रन्थं देवदत्तः । अग्र्यते ग्रन्थः स्वयमेव । अग्र्यिष्ट ग्रन्थः स्वयमेव । ग्र्याति श्लोकं देवदत्तः । ग्र्यते श्लोकः स्वयमेव । अग्र्यिष्ट श्लोकः स्वयमेव । ब्रूवति श्लोकं देवदत्तः । ब्रूते श्लोकः स्वयमेव । अबोचच्छ्लोकं देवदत्तः । अबोचत श्लोकः स्वयमेव । आत्मनेपदविधाने ऽकर्मकाणाम् । हन्ति माणवकं देवदत्तः । आहते माणवकः स्वयमेव । आवधिष्ट माणवकः स्वयमेव, आहतेति वा । विकुर्वते सैन्धवाः स्वयमेव । व्यक्षयत सैन्धवाः स्वयमेव ॥

### कुषिरजोः प्राचां श्यनपरस्मैपदं च ॥ ८७ ॥

कुष निष्कर्षे, रज्ज् रागे, अनयोर्धात्वोः कर्मकर्तरि प्राचासाचार्याणां मतेन श्यनप्रत्ययो भवति, परस्मैपदं च । यगात्मनेपदयोरपवादौ । कुषति पादः स्वयमेव । रज्यति वस्त्रं स्वयमेव । प्राचाग्रहणं विकल्पायम् । कुषते । रज्यते । व्यवस्थितविभाषा ज्ञेयम् । तेन लिङ्लिटोः स्यादिविषये च न भवतः । कुषे पादः स्वयमेव । रज्जे वस्त्रं स्वयमेव । कोषिषीष्ट पादः स्वयमेव । रङ्क्षीष्ट वस्त्रं स्वयमेव । कोषिष्यते पादः स्वयमेव । रङ्क्ष्यते वस्त्रं स्वयमेव । अकोषि पादः स्वयमेव । अरज्जि वस्त्रं स्वयमेव ॥

धात्वर्थविक्रियादि । स च पचतौ ओदनव्यापारसाधनसाध्यानां स्ति भिन्नतावस्ति भाडादौ कर्तव्यापारसाधनसाध्यामानादि नास्ति गता-त्वस्तीति ॥ भ०श० ॥

## धातोः ॥ ६१ ॥

धातोरित्ययमधिकारो वेदितव्यः । आ तृतीयाध्यायपरिसमाप्ते,  
यदित ऊर्ध्वमनुक्रमिष्यामी धातोरित्येवं तद्वेदितव्यम् । वक्ष्यति । तव्यत्त-  
व्यानीयर इति । कर्तव्यम् । करणीयम् । धातुग्रहणमनर्थकम् । यद्धिधी  
धात्वधिकारात् । कृदुपपदसंज्ञार्थं तर्हि । अस्मिन्धात्वधिकारे ते यथा  
स्यातां, पूर्वत्र मा भूतामिति । आर्धधातुकसंज्ञार्थं च द्वितीयं धातुग्रहणं  
कर्तव्यम् । धातोरित्येवं विहितस्य यथा स्यात् । इह मा भूत् । लूभ्यां  
लूभिरिति ॥

## तत्रोपपदं सप्तमीस्थम् ॥ ६२ ॥

तत्रैतस्मिन्धात्वधिकारे तृतीये यत्सप्तमीनिर्दिष्टं तदुपपदसंज्ञं  
भवति । वक्ष्यति । कर्मण्यण् । कुम्भकारः । स्थग्रहणं सूत्रेषु सप्तमीनिर्दे-  
शप्रतिपक्ष्यर्थम् । इतरथा हि सप्तमी श्रूयते यत्र तत्रैव स्यात् । स्तम्बो-  
रमः, कर्णेजप इति । यत्र वा सप्तमीश्रुतिरस्ति सप्तम्यां जनेर्ङ् इति ।  
उपसरजो मन्दुरज इति । स्थग्रहणात्तु सर्वत्र भवति । गुरुसंज्ञाकरणम-  
न्वर्थं संज्ञाविज्ञाने सति समर्थपरिभाषाव्यापारार्थम् । पश्य कुम्भं करोति  
कटमिति प्रत्ययो न भवति । उपपदप्रदेशा उपपदमतिङ्ङित्येवमादयः ॥

## कृदतिङ् ॥ ६३ ॥

अस्मिन्धात्वधिकारे तिङ्ङिर्जितः प्रत्ययः कृतसंज्ञको भवति । कर्त-  
व्यम् । करणीयम् । अतिङ्ङिति किम् । चोयात् । स्तूयात् । कृतप्रदेशाः  
कृतद्धितसमासाश्चेत्येवमादयः ॥

## वा ऽसरूपो ऽस्त्रियाम् ॥ ६४ ॥

अस्मिन्धात्वधिकारे ऽसमानरूपः प्रत्ययो ऽपवादो वा बाधको  
भवति स्त्रग्रधिकारविहितप्रत्ययं वर्जयित्वा । खलु लृट्चावुत्सर्गा, इगुपध-  
ज्ञाप्रोक्तिरः क इत्यपवादः, तद्विषये खलु लृट्चावपि भवतः । विक्षेपकः ।  
विक्षेपा । विक्षिपः । असरूप इति किम् । कर्मण्यणित्युत्सर्गा, आतोनुप-  
सर्गा क इत्यपवादः, स नित्यं बाधको भवति । गोदः । कश्चलदः ।

नानुबन्धकृतमसारूप्यम् । अस्त्रियामिति किम् । स्त्रियां क्तिन्नित्युत्सर्गः,  
अ प्रत्ययादित्यपवादः, स दाधक एव भवति । चिकीर्षा । जिह्वीर्षा ॥

कृत्याः प्राङ् ण्वुलः ॥ ६५ ॥

ण्वुल्लुचाविति वक्ष्यति, प्रागेतस्मात् ण्वुलसंशब्दनाद्यानित ऊर्ध्व-  
मनुक्रमिष्यामः कृत्यसंज्ञकास्ते वेदितव्याः । तत्रैवोदाहरिष्यामः । कृत्य-  
प्रदेशाः कृत्यैरधिकार्यवचने कृत्यानां कर्तरि वेत्येवमादयः ॥

तव्यत्तव्यानीयरः ॥ ६६ ॥

धातोरिति वर्तते । धातोस्तव्यत् तव्य अनीयर् इत्येते प्रत्यया  
भवन्ति । तकाररेफौ स्वरार्थौ । कर्तव्यम् । कर्तव्यम् । करणीयम् ॥ वसे-  
स्तव्यत् कर्तरि णिञ् ॥ \* ॥ वास्तव्यः ॥ कैलिमर उपसंख्यानम् ॥ \* ॥  
पचेलिमा माषाः । भिदैलिमानि काष्ठानि । कर्मकर्तरि चायमिष्यते ॥

अचो यत् ॥ ६७ ॥

अजन्ताद्वातोर्यत्प्रत्ययो भवति । तकारो यतोनाव इति स्वरार्थः ।  
जेयम् । पेयम् । चेयम् । जेयम् । अजग्रहणं किम् । यावता हलन्ताण्येत  
वक्ष्यति अजन्तभूतपूर्वादपि यथा स्यात् । दित्स्थम् । धित्स्थम् ॥ तकिश-  
सिचितियतिजनीनामुपसंख्यानम् ॥ \* ॥ तकि । तक्थम् । शसि । शस्यम्  
चिति । चत्यम् । यति । यत्यम् । जनि । जन्यम् । हनो वा वध च ॥ \* ॥  
वध्यम् । घात्यम् ॥

पोरदुपधात् ॥ ६८ ॥

पवर्गान्ताद्वातोर्कारोपधाद्यत्प्रत्ययो भवति । ण्यतोपवादः । शप् ।  
शप्यम् । लभ् । लभ्यम् । पोरिति किम् । पाक्यम् । वाक्यम् । अदुपधा  
दिति किम् । कोप्यम् । गोप्यम् । तपरकरणं तत्कालार्थम् । आप्यम् ॥

शकिसहीश्च ॥ ६९ ॥

शक्लृ शक्तौ, पृह मर्षणे, अनयोर्धात्वोर्यत्प्रत्ययो भवति । शक्यम् ।  
सह्यम् ॥

### गदमदचरयमश्चानुपसर्गे ॥ १०० ॥

गद व्यक्तायां वाचि, मदी हर्षे, चर गतिभक्षणयोः, यम उपरमे, एतेभ्यश्चानुपसर्गेभ्यो यत्प्रत्ययो भवति । गद्यम् । मद्यम् । चर्यम् । यस्यम् । अनुपसर्गइति किम् । प्रगाद्यम् । प्रमाद्यम् । यमिः पूर्वणैव सिद्धे ऽनुपसर्गनियमार्थं वचनम् ॥ चरेराडि चागुरौ ॥ \* ॥ आचर्यो देशः । अगुराविति किम् । आचार्य उपनेता ॥

### अवद्यपण्यवर्या गर्ह्यपणितव्यानिरोधेषु ॥ १०१ ॥

अवद्य पण्य वर्या इत्येते शब्दा निपात्यन्ते गर्ह्य पणितव्यानिरोध इत्येतेष्वर्थेषु यथासंख्यम् । अवद्यमिति निपात्यते गर्ह्यं चेत्तद्भवति । अवद्यं पापम् । अनुद्यमन्यत् । वदः सुपि क्वप् च । पण्यमिति निपात्यते पण्यः । तव्यं चेत्तद्भवति । पण्यः कम्बलः । पण्यः गौः । पाण्यमन्यत् । वर्येति स्त्रियां निपात्यते अनिरोधश्चेद्भवति । अनिरोधो ऽप्रतिबन्धः । शतेन वर्या । सहस्रेण वर्या । वृत्या ऽन्या । स्त्रीलिङ्गनिर्देशः किमर्थः । वार्या ऋत्विजः ॥

### वह्यं करणम् ॥ १०२ ॥

वह्वर्धातोः करणे यत्प्रत्ययो निपात्यते । वहत्यनेनेति वह्यं शकटम् । करणइति किम् । बाह्यमान्यत् ॥

### अर्यः स्वामिवैश्ययोः ॥ १०३ ॥

ऋ गतौ, अस्मात्प्राप्तिं प्राप्ते स्वामिवैश्ययोरभिधेययोर्यत्प्रत्ययो निपात्यते । अर्यः स्वामी । अर्यो वैश्यः ॥ यतो ऽनाव इत्याद्युदात्तत्वे प्राप्ते स्वामिन्यन्तोदात्तत्वं च वक्तव्यम् ॥ \* ॥ स्वामिवैश्ययोरिति किम् । आर्यो ब्राह्मणः ॥

### उपसर्या काल्या प्रजने ॥ १०४ ॥

उपसर्येति निपात्यते काल्या चेत्प्रजने भवति । उपपूर्वात्सर्तेर्यत्प्रत्ययः । प्राप्तकाला काल्या । प्रजनः प्रजननं प्रथमगर्भग्रहणम् । गर्भग्रहणे



प्राप्तकाला । उपसर्गा गौः । उपसर्गा वडवा । काव्या प्रजनइति किम् ।  
उपसर्गा शरदि मधुरा ॥

**अजर्यं संगतम् ॥ १०५ ॥**

अजर्यमिति निपात्यते संगतं चेद्भवति । जीर्यतेर्नञ्पूर्वात्संगते संग-  
मने कर्त्तरि यत्प्रत्ययो निपात्यते । न जीर्यतीत्यजर्यम् । अजर्यमार्यसंगतम् ।  
अजर्यं नोस्तु संगतम् । संगतमिति किम् । अजरिता कम्बलः ॥

**वदः सुपि क्यप् च ॥ १०६ ॥**

अनुपसर्गइति वर्त्तते । वदेर्धातोः सुबन्तउपपदे अनुपसर्गे क्यप्  
प्रत्ययो भवति, चकाराद्यच्च । ब्रह्मोद्यम् । ब्रह्मवद्यम् । सत्योद्यम् ।  
सत्यवद्यम् । सुपीति किम् । वाद्यम् । अनुपसर्गइत्येव । प्रवादयम् ॥

**भुवो भावे ॥ १०७ ॥**

सुप्यनुपसर्गइत्यनुवर्त्तते । भवतेर्धातोः सुबन्तउपपदे अनुपसर्गे भावे  
क्यप् प्रत्ययो भवति । यत्तु नानुवर्त्तते । ब्रह्मभूयं गतः । ब्रह्मत्वं गतः ।  
देवभूयम्, देवत्वं गतः । भावग्रहणमुत्तरार्थम् । सुपीत्येव, भव्यम् । अनु-  
पसर्गइत्येव । प्रभव्यम् ॥

**हनस्त च ॥ १०८ ॥**

सुप्यनुपसर्गइति वर्त्तते भावइति च । हन्तेर्धातोः सुबन्तउपपदे  
अनुपसर्गे भावे क्यप् प्रत्ययो भवति, तकारश्चान्तादेशः । ब्रह्महत्या ।  
अश्वहत्या । सुपीत्येव, घातः । श्यत्तु भावे न भवत्यनभिधानात् । अनु-  
पसर्गइत्येव । प्रघातो वर्त्तते ॥

**एतिस्तुशास्त्रदृजुषः क्यप् ॥ १०९ ॥**

सुप्यनुपसर्गे भाव इति निवृत्तम् । सामान्येन विधानमेतत् । एति स्तु  
शास् त दृजुष् इत्येतेभ्यः क्यप् प्रत्ययो भवति । इत्यः । स्तुत्यः । शिष्यः ।  
वृत्त्यः । आदृत्यः । जुष्यः । क्यबिति वर्त्तमाने पुनः क्यव्यग्रहणं बाधक-  
बाधनार्थम् । ओरावश्यके इति ख्यतं बाधित्वा क्यवेव भवति । अवश्य-

स्तुत्यः । वृषहणे वृजो ग्रहणमिच्छते न वृद्धः । वार्या ऋत्विजः ॥ शंसि-  
दुहिगुह्यिभ्यो वेति वक्तव्यम् ॥ \* ॥ शस्यम् । शंस्यम् । दुह्यम् । दीह्यम् ।  
गुह्यम् । गोह्यम् ॥ आङ्पूर्वादच्चेः संज्ञायामुपसंख्यानम् ॥ \* ॥ आण्यं  
घृतम् । कथमुपेयम् । एरेतद्रूपं, नेणः ॥

ऋदुपधाञ्चाकृपिचृतेः ॥ ११० ॥

ऋकारोपधाञ्च धातोः क्यप् प्रत्ययो भवति कृपिचृती वर्जयित्वा ।  
वृत् । वृत्यम् । वृधुः । वृद्धम् । अकृपिचृतेरिति किम् । कल्प्यमाचर्यम् ।  
तपरकरणं किम् । कृत संशब्देन । ख्यदेव भवति । कीर्त्यम् ॥ पाणौ सृ-  
जिर्णद्वक्तव्यः ॥ \* ॥ पाणिसर्ग्या रज्जुः ॥ समवपूर्वाच्च ॥ \* ॥ समवसर्ग्या ॥

ई च खनः ॥ १११ ॥

खनेर्धातोः क्यप् प्रत्ययो भवतोकारश्चान्तादेशः । खियम् । दीर्घ-  
निर्देशः प्रश्लेषार्थः । तच्च द्वितीय इकारो ये विभाषित्वात्वबाधनार्थः ॥

भृजो ऽसंज्ञायाम् ॥ ११२ ॥

भृजो धातोरसंज्ञायां विषये क्यप् प्रत्ययो भवति । भृत्याः कर्म-  
कराः । भर्तव्या इत्यर्थः । असंज्ञायामिति किम् । भार्यानाम चक्षियः ॥  
संपूर्वादिभाषा ॥ \* ॥ संभृत्याः । संभार्याः ।

संज्ञायां पुंसि दृष्टत्वान्न ते भार्या प्रसिध्यति ।

स्त्रियां भावाधिकारोस्ति तेन भार्या प्रसिध्यति ॥

मृजेर्विभाषा ॥ ११३ ॥

मृजेर्धातोर्विभाषा क्यप् प्रत्ययो भवति । ऋदुपधत्वात् प्राप्तवि-  
भाषेयम् । परिमृज्यः । परिमार्ग्यः ॥

राजसूयसूर्यमृषोद्यरुच्यकुप्यकृष्टपच्यव्यध्याः ॥ ११४ ॥

राजसूय सूर्य मृषोद्य रुच्य कुप्य कृष्टपच्य अव्यध् इत्येते शब्दाः  
क्यपि निपात्यन्ते । राज्ञा सीतव्यः राज्ञा वा इह सूयते राजसूयः क्रतुः ।  
सूसर्त्तिभ्यां क्यप् सर्त्तृत्वं सुवतेर्वा रुडागमः । सरति सुवति वा सूर्यः ।

कृष्णपूर्वस्य वदतेः पक्षे यति प्राप्ते नित्यं क्वब् निपात्यते । सृष्टोद्यम् ।  
रोचतेऽसौ रुचः । कर्त्तरि क्वप् । गुप्ते रादेः कत्वं च संज्ञायाम् । कुप्यम् ।  
गोप्यमन्यत् । कष्टे पच्यन्ते कष्टपच्याः । कर्मकर्त्तरि निपातनम् । न व्यथते  
अव्यथः ॥

भियोद्भौ नदे ॥ ११५ ॥

भिदेरुज्भेक्ष क्वब् निपात्यते नदेभिधेयोऽज्भेक्षत्वं च । भिनत्ति  
कूलं भिद्यः । उज्भक्त्युदकम् उद्भ्यः । नदइति किम्भेत्ता । उज्भिताम् ॥

पुष्यसिद्ध्यौ नक्षत्रे ॥ ११६ ॥

पुषे सिधेस्त्राधिकरणे क्वब् निपात्यते नक्षत्रे ऽभिधेये । पुष्य-  
न्यस्मिन्नर्था इति पुष्यः । सिध्यन्त्यास्मिन्निति सिद्ध्यः । नक्षत्रइति किम् ।  
पोषणं, सेधनम् ॥

विपूयविनीयजित्या मुञ्जकल्कहलिषु ॥ ११७ ॥

विपूय विनीय जित्य इत्येते शब्दा निपात्यन्ते यथासंख्यं मुञ्ज  
कल्क हलि इत्येतेष्वर्थेषु बोध्येषु । विपूर्वात्पवतेर्नयतेश्च तथा जयतेर्यति  
प्राप्ते कर्मणि क्वाङ्निपात्यते । विपूयो मुञ्जः । विपाच्यमन्यत् । विनीयः  
कल्कः । विनेयमन्यत् । जित्यो हलिः । जेयमन्यत् ॥

प्रत्यपिभ्यां ग्रहेच्छन्दसि ॥ ११८ ॥

प्रति अपि इत्येवंपूर्वाद्ग्रहेः क्वप् प्रत्ययो भवति छन्दसि विषये ।  
मत्तस्य न प्रतिगृह्यम् । तस्मान्नापिगृह्यम् । छन्दसीति किम् । प्रतिग्रा-  
ह्यम् । अपिग्राह्यम् ॥

पदास्वैरिवाह्यापचयेषु च ॥ ११९ ॥

पदे ऽस्वैरिणि बाह्यायां पचये चार्थे ग्रहेर्ज्ञातोः क्वप् प्रत्ययो भव-  
ति । पदे तावत् । प्रगृह्यं पदं, यस्य प्रगृह्यसंज्ञा विहिता । अवगृह्यं पदं,  
यस्यावग्रहः क्रियते । अस्वैरी परतन्त्रः । गृह्यका इमे । गृहीतका  
इत्यथे । बाह्यायाम् । ग्रामगृह्या सेना । नगरगृह्या सेना । ग्रामनग-

राभ्यां बहिर्भूतेत्यर्थः । स्त्रीलिङ्गनिर्देशादन्यत्र न भवति।पक्षे भवःपक्ष्यः।  
वासुदेवगृह्याः । अर्जुनगृह्याः । तत्पक्षाश्रिता इत्यर्थः ॥

विभाषा कृत्वप्रोः ॥ १२० ॥

कृत्वो वृषश्च विभाषा क्वप् प्रत्ययो भवति । करोतिर्ण्यति प्राप्ते  
वर्षतेर्च्दुपधत्वान्नित्ये क्वपि विभाषाऽऽरभ्यते । कृत्यम् । कार्यम् । वृथ्यम् ।  
वर्ष्यम् ॥

युग्यं च पक्षे ॥ १२१ ॥

युग्यमिति निपात्यते पक्षं चेत्तद्वति । पतत्यगेनेति पक्षं, वाहन-  
मुच्यते । युग्यो गौः । युग्योश्वः । युग्यो हस्ती । युजः क्वप् कुत्वं च  
निपात्यते पक्षइति किम् । योग्यमन्यत् ॥

अमावस्यदन्यतरस्याम् ॥ १२२ ॥

अमाशब्दः सहार्थे वर्तते । तस्मिन्नुपपदे वसेद्वातोः कालेधिकरणे  
ख्यप्रत्ययो भवति, तत्रान्यतरस्यां वृद्धाभावो निपात्यते । सह वसतोस्मि-  
न्काले सूर्याचन्द्रमसाविति अमावास्या । अमावस्या । एकदेशविकृतस्या-  
नन्यत्वादमावास्याया वेत्यत्रामावस्याशब्दस्यापि ग्रहणं भवति ।

अमावसोरहं ख्यतोर्निपातयाम्यवृद्धिताम् ।

तथैकवृत्तिता तयोः स्वरश्चने प्रसिध्यति ॥

छन्दसि निष्टर्क्यदेवहूयप्रणीयोन्नीयोच्छिष्यमर्यस्तार्याध्वर्यख-  
न्यखान्यदेवयज्यापृच्छाप्रतिषीव्यब्रह्मवाद्यभाव्यस्ताव्योप-  
चाय्यपृडानि ॥ १२३ ॥

निष्टर्क्यादयः शब्दाश्छन्दसि विषये निपात्यन्ते । यदिह लक्षण-  
मानुपपन्नं तत्सर्वं निपातनात्तिष्ठम् । निष्टर्क्य इति कृती छेदने इत्यस्या-  
न्निस्रूर्वात्क्वपि प्राप्ते ख्यत्, आद्यन्तविपर्ययश्च, निसश्चषत्वं निपात्यते ।  
निष्टर्क्यं चिन्वीत पशुकामः । देवशब्दउपपदे ह्ययतेर्जुहोतेर्वा क्वप् दीर्घ-  
स्तुगभावश्च । देवहूयः । प्रपूर्वादुत्पूर्वाच्च नयतेः क्वप् । प्रणीयः । उक्ती-  
यः । उत्पूर्वाच्छिषेः क्वप्।उच्छिष्यमाष्टङ् प्राणत्यागी, स्तृज् आच्छादने

ध्वृ हूर्द्धने, एतेभ्यो यत्प्रत्ययः । मर्यः । स्तर्या । स्त्रियामेव निपातनम् ।  
 ध्वर्यः । खनेर्यत् । खन्यः । एतस्मादेव ख्यत् । खान्यः । देवशब्दउपपदे  
 यजेर्यत् । देवयज्या । स्त्रीलिङ्गनिपातनम् । आङ्पूर्वात्पृच्छेः क्यप् ।  
 आपृच्छाः । प्रतिपूर्वात्सीव्यतेः क्यप् षत्वं च । प्रतीषीव्यः । ब्रह्मख्युप-  
 पदे बदेर्यत् । ब्रह्मवाद्यः । भाव्यः । स्ताव्यः । भवतेः स्तीतेश्च ख्यत्  
 आवादेशश्च भवति । उपपूर्वस्य चिनोतेर्यदायादेशौ । उपचाय्यपृडम् ।  
 पृडे चोत्तरपदे निपातनमेतत् ॥ हिरण्यइति वक्तव्यम् ॥ \* ॥ हिरण्याद-  
 व्यञ् उपचैयपृडमेव ।

निष्टर्कं व्यत्ययं विद्यान्निः षत्वं निपातनात् ।

ख्यदायादेश इत्येतावुपचाय्ये निपातितौ ॥

ख्यदेकस्माच्चतुर्भ्यः क्यप् चतुर्भ्यश्च यतो विधिः ।

ख्यदेकस्माद्यशब्दश्च द्वौ क्यपौ ख्यद्विधिसंयुतः ॥

ऋहलोर्ण्यत् ॥ १२४ ॥

पञ्चम्यर्थे षष्ठी, ऋवर्णान्ताडातोर्हलन्ताश्च ख्यत्प्रत्ययो भवति ।  
 कार्यम् । हार्यम् । धार्यम् । वाक्यम् । पाक्यम् ॥

ओरावश्यके ॥ १२५ ॥

अवश्यं भाव आवश्यकम् । उवर्णान्ताडातोर्ण्यत् प्रत्ययो भवत्या-  
 वश्यके द्योत्ये । यतोपवादः । लाव्यम् । पाव्यम् । आवश्यक इति किम् ।  
 लव्यम् । आवश्यक इत्येति चेतस्वरसमासानुपपत्तिः । अवश्यलाव्यम्  
 अवश्यपाव्यमिति । नैष दोषः । मयूरव्यंसकादित्वात्समास उत्तरपदप्र-  
 कृतिस्वरश्च यन्नः करिष्यते ॥

आसुयुवपिरपिलपिचपिचमश्च ॥ १२६ ॥

आङ्पूर्वात्सुनीतेः यु वपि रपि लपि ऋपि चम् इत्येतेभ्यश्च ख्यत्  
 प्रत्ययो भवति । यतोपवादः । आसाव्यम् । याव्यम् । वाप्यम् । राप्यम् ।  
 लाप्यम् । चाप्यम् । आचाव्यम् । अनुक्तसमुच्चयार्थं सकारः । दामिदाव्यम् ॥

### अनाय्यो ऽनित्ये ॥ १२७ ॥

अनाय्य इति निपात्यते अनित्ये ऽभिधेये नयतेराड्पूर्वाण्यदा-  
यादेशौ निपात्येते । अनाय्यो दक्षिणाग्निः । रुद्धिरेषा । तस्मादनित्य-  
विशेषे दक्षिणाग्नावेवावतिष्ठते । तस्य चानित्यत्वं नित्यमजागरणात् ।  
यश्च गार्हपत्यादानीयते दक्षिणाग्निराहवनीयेन सहैकयोनिस्तत्रैतन्नि-  
पातनं न दक्षिणाग्निमात्रे । तस्य हि योनिर्विकल्प्यते । वैश्यकुलादित्त-  
वतो भ्राष्ट्राद्वा गार्हपत्यादेति ।

अनाय्यो ऽनित्यइति चेद्दक्षिणाग्नौ कृतं भवेत् ।

एकयोनी तु तं विद्यादानेयो ह्यन्यथा भवेत् ॥

### प्रणाय्यो ऽसंमतौ ॥ १२८ ॥

अविद्यमाना संमतिरस्मिन्नित्यसंमतिः । संमननं संमतिः । संम-  
तता पूजा । प्रणाय्य इति निपात्यते ऽसंमतावभिधेये । प्रणाय्यश्चोरः ।  
असंमताविति किम् । प्रणेत्यन्यः । यदेवं कथमेतत् । ज्येष्ठाय पुत्राय  
पिता ब्रह्म प्रब्रूयात् प्रणाय्यायान्तेवासिने नान्यस्मै कस्मै चनेति । संम-  
तिरभिलाषोप्युच्यते । तदभावेन निष्कामतया असंमतिरन्तेवासी भवति ।  
तस्मै निष्कामाय मोक्षार्थं यतमानायान्तेवासिने प्रणाय्याय ब्रह्म प्रब्रू-  
यादिति युज्यते ॥

### पाय्यसांनाय्यनिकाय्यधाय्या मानहविर्निवाससामि धेनीषु ॥ १२९ ॥

पाय्यादयः शब्दा निपात्यन्ते यथासंख्यमाने हविषि निवासे सा-  
भिधेयां चाभिधेयायाम् । पाय्यइति माडो ण्यत्प्रत्यय आदेः पत्वं च  
निपात्यते । मानं । पाय्यं मानम् । मेयमन्यत् । संपूर्वाच्चयतेर्ण्यदायादे-  
शावुपसर्गदीर्घत्वं च निपात्यते । सान्नाय्यं हविः । सन्नेयमन्यत् । रुद्धि-  
त्वाच्च हविर्विशेषणवावतिष्ठते । निपूर्वाच्चिनोतेर्ण्यदायादेशावादि कुलं  
च निपात्यते । निकाय्यो निवासः । निचेयमन्यत् । धाय्येति धाजो  
ण्यत्प्रत्ययो निपात्यते सामिधेनी चेत्सा भवति । धाय्या सामिधेनी ।



धेयमन्यत् । सामिधेनीशब्द ऋग्विशेषस्य वाचकः तच्च च धायेति न सर्वा सामिधेन्युच्यते किं तर्हि का चिदेव । रुढिशब्दो ह्ययं तथा चासामिधेन्यामपि दृश्यते धायाः शंसत्यग्निर्नेता त्वं सोमक्रतुभिरिति ॥

**क्रतौ कुण्डपाय्यसंचाय्यौ ॥ १३० ॥**

कुण्डपाय्य संचाय्य इत्येती शब्दौ निपात्येते क्रतावभिधेये । कुण्डशब्दे ढतोयान्तउपपदे पिबतेर्द्धातोर्धिकरणे यत्प्रत्ययो निपात्यते युक्च । कुण्डेन पोयते ऽस्मिन्सोम इति कुण्डपाय्यः क्रतुः । यतो ऽनाव इति स्वरः । संपूर्वाच्चिनोतेर्ण्यदायादेशौ निपात्येते । संचोयते ऽस्मिन्सोम इति संचाय्यः क्रतुः । क्रताविति किम् । कुण्डपानम् । संचेयः ॥

**अग्नौ परिचाय्योपचाय्यसमूह्याः ॥ १३१ ॥**

परिचाय्य उपचाय्यसमूह्य इत्येते शब्दा निपात्यन्ते अग्नावभिधेये । परिपूर्वाच्चिनोतेर्ण्यदायादेशौ निपात्येते । परिचाय्यः । उपचाय्यः । संपूर्वाद्धः संप्रसारणं दोषत्वं च निपात्यते । समूह्यं चिन्वीत पशुकामः । अग्नाविति किम् । परिचेयम् । उपचेयम् । संवाह्यम् ॥

**चित्याग्निचित्ये च ॥ १३२ ॥**

चित्यशब्दो ऽग्निचित्याशब्दश्च निपात्येते । चोयते ऽसौ चित्योऽग्निः । अग्निचयनमेवाग्निचित्या । भावे यकारप्रत्ययस्तुक् च । तेनान्तोदात्तत्वं भवति । अग्नावित्येव । चेयमन्यत् ॥

**खलुल्टचौ ॥ १३३ ॥**

धातोरिति वर्तते । सर्वधातुभ्यो खलुल्टचौ प्रत्ययौ भवतः । कारकः । कर्ता । हारकः । हर्ता । चकारः सामान्यग्रहणाविधातार्थः । तुच्छन्दसि तुरिष्ठे मेयस्त्विति ॥

**नन्दिग्रहिपचादिभ्यो ल्युणिन्यचः ॥ १३४ ॥**

† तदनुबन्धकग्रहणेनातदनुबन्धकस्य ग्रहणमिति परिभाषया तुरिति सामान्येन सानुबन्धकयोरुल्टचोर्ग्रहणात् उणादीनां व्युत्पन्नत्वमते केवलल्टप्रत्ययान्तमात्रादि शब्दे नैतौ प्रवर्तत इति भावः ॥ भ० श० ॥

प्रत्येकमादिशब्दः संबध्यते । त्रिभ्यो गणेभ्यस्त्रयः प्रत्यया यथासंख्यं  
 भवन्ति । नन्दादिभ्यो ल्युः ग्रहादिभ्यो णिनिः, पचादिभ्यो ऽच् । नन्दि-  
 ग्रहपचादयश्च न धातुपाठतः सन्निविष्टा गृह्यन्ते, किं तर्हि नन्दनरम-  
 णेत्येवमादिषु प्रातिपदिकगणेषु अपोद्धृत्य प्रकृतयो निर्दिश्यन्ते॥नान्दिवा-  
 सिमदिदूषिसाधिवर्द्धिशोभिरोषिभ्यो ण्यन्तेभ्यः संज्ञायाम् ॥ नन्दनः ।  
 वासनः । मदनः । दूषणः । साधनः । वर्द्धनः । शोभनः । रोचनः ॥  
 सहितपिदमेः संज्ञायाम् ॥ सङ्घनः । तपनः । दमनः । जल्पनः । रमणः ।  
 दर्पणः । संक्रन्दनः । संकर्षणः । संहर्षणः । जनार्दनः । यवनः । मधुसूदनः ।  
 विभोषणः । लवणः । निपातनाणत्वम् । चित्तविनाशनः । कुलदमनः ।  
 शत्रुदमनः । इति नन्दादिः । ग्रह । उत्सह । उहस । उज्ञास । स्था ।  
 मन्त्र । संमर्द । ग्राही । उत्साही । उहासी । उज्ञासी । स्थायी । मन्त्री  
 संमर्दी ॥ रक्षश्रुवसवपशां नौ ॥ निरक्षी । निश्यावी । निवासी । निवापी ।  
 निशायी ॥ याचिव्याहूसंव्याहूत्रजवदवसां प्रतिषिद्धानाम् ॥ अपाची ।  
 अव्याहारी । असंव्याहारी । अव्राजी । अवादी । अवासी ॥ अचामचित्त-  
 कर्तृकाणाम् ॥ प्रतिषिद्धानामित्येव । अकारि । अहारी । अविनायी ।  
 अविशायी । विशयी ॥ विषयी देशे ॥ विषयो देशः ॥ अभिभावी भूते ॥  
 अभिभावी । अपराधी । उपरोधी । परिभवी । परिभावी । इति ग्रहादिः ॥  
 पच । वप । वद । चल । तप । पत । नदट् । भषट् । वस । गरट् ।  
 म्रवट् । तरट् । चोरट् । ग्राहट् । जर । मर । चर । क्षम । सूदट् । देवट् ।  
 मोरट् । सेव । मेष । क्रोध । मेधानर्त्त । व्रण । दर्श । दंश । दम्भ । जारभर ।  
 श्लघच । ॥ पचादिराकृतिगणः ॥

अज्विधिः सर्वधातुभ्यः पठान्ते च पचादयः ।

अणबाधनार्थमेव स्यात्तिसध्यन्ति श्वपचादयः ॥

॥ चर । मोरट् । क्रोध । दंश । दम्भ । एते बहुशः काशिकापुस्तकेषु  
 दृश्यन्ते ।

इगुपधञ्जाप्रीकिरः कः ॥ १३५ ॥

इगुपधेभ्यो जानातेः प्रीणातेः किरतेश्च कप्रत्ययो भवति । विक्षिपः । विलिखः । बुधः । क्लृशः । जानातीति ज्ञः । प्रीणातीति प्रियः । किर-  
तीति किरः । देवसेवसेषादयः पचादौ पठितव्याः ॥

आतश्चोपसर्गे ॥ १३६ ॥

काकारान्तेभ्यो धातुभ्य उपसर्गउपपदे कप्रत्ययो भवति । णस्या-  
पवादः । प्रस्थः । सुग्लः । सुम्लः ॥

पाप्नाधमाधेट्टृशः शः ॥ १३७ ॥

पादिभ्यो धातुभ्य उपसर्गउपपदे शप्रत्ययो भवति । उत्पिबः ।  
विपिबः । उज्जिघ्नः । विजिघ्नः । उद्धमः । विधमः । धेट् । उद्धयः ।  
विधयः । उत्पश्यः । विपश्यः । उपसर्ग इति के चिन्नानुवर्तयन्ति । पश्यतीति  
पश्यः ॥ जिघ्रतेः संज्ञायां प्रतिषेधो वक्तव्यः \* ॥ व्याघ्रः ॥

अनुपसर्गास्त्रिम्पविन्दधारिपारिवेद्युदेजिचेति-

सातिसाहिभ्यश्च ॥ १३८ ॥

अनुपसर्गेभ्यो लिम्पादिभ्यः शप्रत्ययो भवति । लिम्पतीति लिम्पः ।  
विन्दतीति विन्दः । धारयतीति धारयः । पारयतीति पारयः । वेदयती-  
ति वेदयः । उदेजयतीत्युदेजयः । चेतयतीति चेतयः । सातिः सौचो  
धातुः । सातयः । साह्यः । अनुपसर्गादिति किम् । प्रलिपः ॥ नौ लिम्पे-  
रिति वक्तव्यम् \* ॥ निलिम्पा नाम देवाः ॥ गवादिषु विन्देः संज्ञा-  
याम् \* ॥ गोविन्दः । अरविन्दः ॥

ददातिदधात्योर्विभाषा ॥ १३९ ॥

दाजो धाजश्च विभाषा शप्रत्ययो भवति । णस्यापवादः । ददः ।  
दायः । दधः । धायः । अनुपसर्गादित्येव । प्रदः । प्रधः ॥

ज्वलितिकसन्तेभ्यो णः ॥ १४० ॥

इतिशब्द आद्यर्थः । ज्वलदीप्तावित्येवमादिभ्यो धातुभ्यः कसगता,

वित्येवमन्तेभ्यो विभाषा णप्रत्ययो भवति । अचोऽपवादः । ज्वालः  
ज्वलः । चालः । चलः । अनुपसर्गादित्येव । प्रज्वलः॥तनोतेर्ण उपसंख्या-  
नम् ॥ \* ॥ अवतनोतीत्यवतानः ॥

श्याऽऽधासुसंस्तृतीणवसावहलिहक्षिषश्वसश्च ॥ १४१ ॥

अनुपसर्गादिति विभाषा चेति निवृत्तम् । श्यैड आकारान्तेभ्यश्च  
धातुभ्यः व्यध आसु संस्तु अतीण अवसा अवह लिह क्षिष श्वस इत्येते-  
भ्यश्च णप्रत्ययो भवति । आकारान्तत्वादेव श्यायतेः प्रत्यये सिद्धे पुन-  
र्वचनं बाधकवाधनार्थम् । उपसर्गे कं बाधित्वा ऽयमेव भवति । अव-  
श्यायः । प्रतिश्यायः । दायः । धायः । व्याधः । आसावः । संसावः ।  
अत्यायः । अवसायः । अवहारः । लेहः । क्षेपः । श्वासः ॥

दुन्योरनुपसर्गे ॥ १४२ ॥

दुनोतेर्नयतेश्चानुपसर्गे णप्रत्ययो भवति । दुनोतीति दावः । नय-  
तीति, नायः । अनुपसर्ग इति किम् । प्रदवः । प्रणयः ॥

विभाषा ग्रहः ॥ १४३ ॥

विभाषा ग्रहेर्धातोर्णप्रत्ययो भवति । अचोपवादः । ग्रहः । ग्राहः ।  
व्यवस्थितविभाषा चेयम् । जलचरे नित्यम् । ग्राहः । ज्योतिषि नेष्यते :  
तत्र ग्रह एव ॥ भवतेत्येति वक्तव्यम् ॥ \* ॥ भवतीति, भावः । भवः ॥

गेहे कः ॥ १४४ ॥

ग्रहेर्धातोः कप्रत्ययो भवति गेहे कर्त्तरि । गृहं वेश्म । तात्स्थ्या-  
हाराश्च । गृह्णन्तीति, गृहा दाराः । गृहाणि वेश्मानि ॥

शिल्पिनि ध्वन् ॥ १४५ ॥

धातोः ध्वन्प्रत्ययो भवति शिल्पिनि कर्त्तरि ॥ नृतिखनिरञ्जिभ्यः  
परिगणनं कर्त्तव्यम् ॥ \* ॥ नर्त्तकः । खनकः । रजकः । नर्त्तकी । खनकी ।  
रजकी । रञ्जेरनुनासिकलोपश्च ॥

गस्यकन् ॥ १४६ ॥

गायतेखकन्प्रत्ययो भवति शिल्पिनि कर्त्तरि । गायकः । गायिका ॥

ग्युट् च ॥ १४७ ॥

चकारेण ग इत्यनुक्थ्यते । गायतेर्ग्युट्प्रत्ययो भवति शिल्पिनि कर्त्तरि । गायनः । गायनी । योगविभाग उत्तरार्थः ॥

हृश्च ब्रीहिकालयोः ॥ १४८ ॥

चकारेण ग्युडनुक्थ्यते । जहातेर्जिहीतेश्च धातीर्ग्युट्प्रत्ययो भवति ब्रीहौ काले च कर्त्तरि । हायना नाम ब्रीहयः । जहत्युदकमिति क्त्वा । काले । हायनः संवत्सरः । जहाति भावानिति ॥

प्रुष्ट ( सु ) ल्वः समभिहारे वुन् ॥ १४९ ॥

प्रुष्ट(सु)लू इत्येतेभ्यो धातुभ्यः समभिहारे वुन्प्रत्ययो भवति।प्रवकः। सरकः। (स्रवकः)लवकः । समभिहारग्रहणेनाच साधुकारित्वं लक्ष्यते।साधुकारिणि वुन्विधानात्सकदपि यः सुष्टु करोति तत्र भवति । बहुशो यो दुष्टं करोति तत्र न भवति ॥

आशिषि च ॥ १५० ॥

आशिषि गम्यमानायां धातुमात्राद् वुन्प्रत्ययो भवति । जीवतात्, जीवकः । नन्दतात्, नन्दकः।आशीः प्रार्थनाविशेषः। स च क्रियाविषयः। अमुथाः क्रियायाः कर्त्ता भवेदित्येवमाशास्यते ॥

इति काशिकायां द्वितीयाध्यायस्य प्रथमः पादः ॥



अथ तृतीयस्याध्यायस्य द्वितीयः पादः ।

कर्मण्युष्ण ॥ १ ॥

त्रिविधं १ कर्म निर्वर्त्यं विकार्यं प्राप्यं चेति । सर्वत्र कर्मण्युपपदे धातोरणप्रत्ययो भवति । निर्वर्त्यं तावत् । कुम्भकारः । नगरकारः । विकार्यम् । काण्डलावः । शरलावः । प्राप्यम् । वेदाध्यायः । चर्चापाठः । ग्रामं गच्छति, आदित्यं पश्यति, हिमवन्तं शृणोतीत्यत्र न भवत्यनभिधानात्॥शीलिकामिभक्ष्याचरिभ्यो णः पूर्वपदप्रकृतिस्वरत्वं च वक्तव्यम्॥\*॥ मांसशीलः । मांसशीला । मांसकामः । मांसकामा । मांसभक्षः । मांसभक्षा । कल्याणाचारः । कल्याणाचारा॥ ईक्षिच्चमिभ्यां चेति वक्तव्यम्॥\*॥ सुखप्रतीक्षः । सुखप्रतीक्षा । बहुक्षमः । बहुक्षमा ॥

ह्वावामश्च ॥ २ ॥

ह्वेज् स्यर्द्धायां शब्दे च । वेज् तन्तुसन्ताने । माङ् माने । एतेभ्यश्च कर्मण्युपपदे ण् प्रत्ययो भवति । कप्रत्ययापवादः । स्वर्गह्वायः । तन्तुवायः । धान्यमायः ॥

आतो ऽनुपसर्गे कः ॥ ३ ॥

आकारान्तेभ्यो ऽनुपसर्गेभ्यः कर्मण्युपपदे कप्रत्ययो भवति । अणोपवादः । गोदः । कम्बलदः । पार्ष्णित्रम् । अङ्गुलित्रम् । अनुपसर्गइति किम् । गोसंदायः । वडवासंदायः ॥

सुपि स्थः ॥ ४ ॥

सुबन्तउपपदे तिष्ठतेः कप्रत्ययो भवति । समस्थः । विषमस्थः । अत्र योगविभागः कर्तव्यः । सुपोति । सुप्याकारान्तेभ्यः कप्रत्ययो भवति । ह्यभ्यां पिबतीति द्विपः । पादपः । कच्छपः । ततः स्थः । स्थश्च सुपि कप्रत्ययो भवति । किमर्थमिदम् । कर्तरि पूर्वयोगः । अनेन भावे यथा स्यात् । आखूनामुत्थानम्, आखूत्थः । शलभोत्थः । इत उत्तरं कर्मणीति

१ “ निर्वर्त्यञ्च विकार्यञ्च प्राप्यञ्चेति त्रिविधमस्मत् ” इति वाक्यपदीयात् । यदपि तत्रैव “ तच्चेप्सिततम्, मित्यादिना सप्तविधमाख्यातं ” तथापि प्राधान्याच्चित्रविधमेव भाष्ये विवर्त्यविक्रियमाणयोर्निषेधाच्च॥भ०शु०॥



च सुपीति च द्वयस्यनुवर्त्तते । तत्र सकर्मकेषु धातुषु कर्मणीत्येतदुप-  
तिष्ठते । अन्यत्र सुपीति ॥

### तुन्दशोकयोः परिभृजापनुदोः ॥ ५ ॥

तुन्दशोकयोः कर्मणोरुपपदयोः परिभृजापनुदोर्धात्वोः कप्रत्ययो  
भवति । तुन्दपरिभृज आस्ते । शोकापनुदः पुन्नो जातः ॥ आलस्यसुखा-  
हरणयोरिति वक्तव्यम् ॥ \* ॥ अलसस्तुन्दपरिभृज उच्यते । तुन्दपरिभृजं  
एवान्यः । सुखस्याहर्त्ता शोकापनुदः । शोकापनुद एवान्यः ॥ कप्रकरणे  
मूलविभुजादिभ्य उपसंख्यानम् ॥ \* ॥ मूलानि विभुजतीति मूलविभुजो  
रथः । नखमुचानि धनूंषि । काकगुहास्तिलाः । कौ मोदते कुसुदम् ॥

प्रे दाञ्चः ॥ ६ ॥

सोपसर्गार्थ आरम्भः । ददातेर्जानातेश्च धातोः प्रेणोपसृष्टात्कर्म-  
ण्युपपदे कप्रत्ययो भवति । अणोपवादः । सर्वप्रदः । पथिप्रदः । प्रइति  
किम् । गोसंदायः ॥

समि ख्यः ॥ ७ ॥

सोपसर्गार्थ आरम्भः । संपूर्वत्व्या इत्येतस्माद्धातोः कर्मण्युपपदे  
कप्रत्ययो भवति । अणोपवादः । गां संचष्टे गोसंख्यः ॥

गापोष्टक् ॥ ८ ॥

कर्मण्यनुपसर्ग इति वर्तते । गायतेः पिबतेश्च धातोः कर्मण्युपपदे  
ऽनुपसर्गे टक् प्रत्ययो भवति । कस्यापवादः । शक्रं गायति, शक्रगः । सा-  
मगः । शक्रगो । सामगो ॥ सुराशीध्वोः पिबतेरिति वक्तव्यम् ॥ \* ॥ सुरा-  
पः । सुरापो । शीधुपः । शीधुपो । सुराशीध्वोरिति किम् । क्षीरपा ब्रा-  
ह्मणी । पिबतेरिति किम् । सुरां पातीति सुरापा । अनुपसर्ग इत्येव ।  
शक्रसंगायः । सामसंगायः ॥ बहुलं कन्दसीति वक्तव्यम् ॥ \* ॥ या ब्राह्म-  
णी सुरापो भवति नैनां देवाः पतिलोकं नयन्ति । या ब्राह्मणी सुरापा  
भवति नैनां देवाः पतिलोकं नयन्ति ॥

### हरतेरनुद्यमने ऽच् ॥ ९ ॥

हरतेर्धातोरनुद्यमने वर्त्तमानात्कर्मण्युपपदे च प्रत्ययो भवति ।  
अणोपवादः । उद्यमनमुत्क्षेपणम् । अंशं हरतीत्यंशहरः । रिक्त्यहरः ।  
अनुद्यमनइतिकिम् । भारहारः ॥ अच्प्रकरणे शक्तिलाङ्गलाङ्गुश्याष्टीम-  
रघटघटीधनुषषु ग्रहेरुपसंख्यानम् ॥ \* ॥ शक्तिग्रहः । लाङ्गलग्रहः । अङ्गुश-  
ग्रहः । यष्टिग्रहः । तोमरग्रहः । घटग्रहः । घटीग्रहः । धनुर्ग्रहः ॥ सूत्रे  
च धार्यर्थे ॥ \* ॥ सूत्रग्रहः । सूत्रं धारयतीत्यर्थः । सूत्रग्राह एवान्यः ॥

### वयसि च ॥ १० ॥

वयसि गम्यमाने हरतेः कर्मण्युपपदे ऽच्प्रत्ययो भवति । उद्यम-  
नार्थोयमारम्भः । कालकृता शरीरावस्था यौवनादिवयः । यदुद्यमनं क्रि-  
यमाणं संभाव्यमानं वा वयो गमयति तत्रायं विधिः । अस्थिहरः श्वा ।  
कवचहरः क्षत्रियकुमारः ॥

### आङ्गि ताच्छील्ये ॥ ११ ॥

आङ्ग्यूर्वाहरते कर्मण्युपपदे ऽच्प्रत्ययो भवति ताच्छील्ये गम्यमाने  
ताच्छील्यं तत्क्षभावता । पुष्पाहरः । फलाहरः । पुष्पाहरणे स्वाभाविकी  
फलानपेक्षा प्रवृत्तिरस्येत्यर्थः । ताच्छील्यइति किम् । भारमाहरतीति  
भाराहारः ॥

### अर्हः ॥ १२ ॥

अर्हं पूजयाम्, अस्माद्धातोः कर्मण्युपपदे ऽच् प्रत्ययो भवति ।  
अणोपवादः । स्त्रीलिङ्गे विशेषः । पूजार्हा । गन्धार्हा । मालार्हा ॥

### स्तम्बकर्णयो रमिजपोः ॥ १३ ॥

स्तम्ब कर्ण इत्येतयोः सुवन्तयोरुपपदयोर्यथासंख्यं रमिजपोर्धा-  
त्वोरच्प्रत्ययो भवति । रमेरकर्मकत्वाज्जपेः शब्दकर्मकत्वात्कर्म न संभ-  
वतीति सुपोत्येतदिहाभिसंबध्यते ॥ हस्तिमूचकयोरिति वक्तव्यम् ॥ \* ॥  
स्तम्बे रमते, सम्बेरमोहस्ती । कर्णे जपतीति, कर्णेजपः सूचकः । हस्ति-  
मूचकयोरिति किम् । स्तम्बे रन्ता । कर्णे जपिता मशकः ॥

### शमि धातोः संज्ञायाम् ॥ १४ ॥

शम्युपपदे धातुमात्रात्संज्ञायां विषये ऽच्प्रत्ययो भवति । शंकरः । शंभवः । शंवदः । धातुग्रहणं किम् । यावता धातोरिति वर्ततएव । शमिसंज्ञायामिति सिद्धे धातुग्रहणं कृजो हेत्वादिषु टप्रतिषेधार्थम् । शंकरा नाम परिव्राजिका । शंकरा नाम शकुनिका । तच्छीला च ॥

### अधिकरणे श्तेतेः ॥ १५ ॥

सुपीति संबध्यते । श्तेतेर्धातोरधिकरणे सुबन्तउपपदे ऽच्प्रत्ययो भवति । खे श्तेते खशयः । गर्तशयः ॥ पार्श्वदिषूपसंख्यानम् ॥ \* ॥ पार्श्वार्थांश्चेते पार्श्वशयः । उदरशयः । पृष्ठशयः ॥ दिग्धसहपूर्वाच्च ॥ \* ॥ दिग्धेन सह श्तेते दिग्धसहशयः ॥ उत्तानादिषु कर्त्तृषु ॥ \* ॥ उत्तानः श्तेते, उत्तानशयः । अवमूर्द्धा श्तेते ऽवमूर्द्धशयः ॥ गिरौ डङ्छन्दसि ॥ \* ॥ गिरौ श्तेते गिरिशः ॥

### चरेष्टः ॥ १६ ॥

अधिकरण इति वर्तते । चरेर्धातोरधिकरणे सुबन्तउपपदे टप्रत्ययो भवति । कुरुषु चरतीति कुरुचरः । मद्रचरः । कुरुचरो । मद्रचरो । प्रत्ययान्तरकरणं डीबर्थम् ॥

### भिक्षासेनादायेषु च ॥ १७ ॥

अनधिकरणार्थं अरक्षः । भिक्षा सेना आदाय इत्येतेषूपपदेषु चरेर्धातोष्टप्रत्ययो भवति । भिक्षाचरः । सेनाचरः । आदायचरः ॥

### पुरोयतोऽग्रेषु सत्तेः ॥ १८ ॥

पुरस् अग्रतस् अग्रे इत्येतेषूपपदेषु सत्तेर्धातोष्टप्रत्ययो भवति । पुरः सरति, पुरःसरः । अग्रतः सरः । अग्रेसरः ॥

### पूर्वे कर्त्तरि ॥ १९ ॥

पूर्वशब्दे कर्त्तृवाचिन्युपपदे सत्तेर्धातोष्टप्रत्ययो भवति । पूर्वः सरतीति, पूर्वसरः । कर्त्तरतीति किम् । पूर्वं देशं सरति, पूर्वसारः ॥

कृजो हेतुताच्छील्यानुलोम्येषु ॥२०॥

कर्मण्युपपदे करोतेर्धातोष्टप्रत्ययो भवति । हेतौ ताच्छील्ये आनु-  
लोम्ये च गम्यमाने । हेतुरैकान्तिकं कारणम् । ताच्छील्यं तत्सम्भावता ।  
आनुलोम्यमनुकूलता । हेतौ तावत् । शोककरी कन्या । यशस्करी वि-  
द्या । कुलकरं धनम् । ताच्छील्ये । आद्वकरः । अर्थकरः । आनुलोम्ये ।  
प्रेषकरः । वचनकरः । एतेष्विति किम् । कुम्भकारः । नगरकारः ॥

दिवाविभानिशाप्रभाभास्कारान्तानन्तादिबहु-  
नान्दीकिंलिपिलिविलिभक्तिकर्तृचित्रचेत्र-

संख्याजङ्घावाङ्महर्हतञ्जनुररुणेषु ॥२१॥

कर्मणि सुपीति च द्वयमप्यनुवर्तते । तत्र यथायोगं सम्बन्धः । दिवा-  
दिषूपपदेषु करोतेर्धातोष्टप्रत्ययो भवति । अहेत्वाद्यर्थ आरम्भः । दिवा-  
शब्दे ऽधिकरणवचनः सुपीत्यस्य विशेषणम् । दिवा करोति प्राणिनस्ते-  
ष्टायुक्तानिति दिवाकरः । विभां करोतीति विभाकरः । निशाकरः ।  
प्रभाकरः । भास्करः । सकारस्य निपातनादिसर्जनीयजीह्वामूलीयौ न भ-  
वतः । कारकरः । अन्तकरः । अनन्तकरः । आदिकरः । बहुकरः । ना-  
न्दीकरः । किंकरः । लिपिकरः । लिविकरः । वलिकरः । भक्तिकरः । क-  
र्तृकरः । चित्रकरः । चेत्रकरः । संख्या । एककरः । द्विकरः । त्रिकरः ।  
जङ्घाकरः । बाहुकरः । अहस्करः । यत्करः । तत्करः । धनुष्करः । अरु-  
ष्करः ॥ किं यत्तद्वहुषु कृजोऽज्विधानम् ॥\*॥ किंकरा । यत्करा । त-  
त्करा । बहुकरा । अथ वा ऽजादिषु पाठः करिष्यते ॥

कर्मणि भृतौ ॥२२॥

कर्मणोति स्वरूपग्रहणम् । कर्मशब्द उपपदे कर्मवाचिनि करोतेष्ट-  
प्रत्ययो भवति भृतौ गम्यमानायाम् । भृतिर्वेतनम् । कर्म निवेशः । क-  
र्म करोतीति, कर्मकरः । भृतक इत्यर्थः । भृताविति किम् । कर्मकारः ॥

न शब्दप्रलोककलङ्गाथावैरचाटुसूत्रमन्त्रपदेषु ॥२३॥

शब्दादिषूपपदेषु करोतेष्टप्रत्ययो न भवति । हेत्वादिषु प्राप्तः प्रति-  
षिध्यते । शब्दकारः । श्लोककारः । कलहकारः । गाथाकारः । वैरका-  
रः । चाटुकारः । सूत्रकारः । मन्त्रकारः । पदकारः ॥

स्तम्बशक्ततोरिन् ॥२४॥

स्तम्ब शक्त इत्येतयोः कर्मणोरुपपदयोरिन्प्रत्ययो भवति ॥ ब्रीहि-  
वत्सयोरिति वक्तव्यम् ॥\*॥ स्तम्बकरिः ब्रीहिः । शक्तकरिर्वत्सः । ब्रीहि-  
वत्सयोरिति किम् । स्तम्बकारः । शक्तकारः ॥

हरतेर्दृतिनाथयोः पशौ ॥२५॥

दृति नाथ इत्येतयोः कर्मणोरुपपदयोः हरतेर्धातोः पशौ कर्तरि इन्  
प्रत्ययो भवति । दृतिं हरति । दृतिहरिः पशुः । नाथहरिः पशुः । पशवि-  
ति किम् । दृतिहारः । नाथहारः ॥

फलेग्रहिरात्मम्भरिश्च ॥२६॥

फलेग्रहिः आत्मम्भरिः इत्येती शब्दौ निपात्येते । उपपदस्य एका-  
रान्तत्वमिन्प्रत्ययश्च ग्रहेर्निपात्येते । फलानि गृह्णातीति फलेग्रहिर्दृष्टः ।  
आत्मशब्दस्य उपपदस्य मुमागम इन्प्रत्ययश्च भृजो निपात्यते । आत्मानं  
विभर्ति, आत्मम्भरिः । अनुक्तसमुच्चयार्थश्चकारः । कुक्षिम्भरिः । उद-  
रम्भरिः ॥

कुन्दसि वनसनरक्षिमथाम् ॥२७॥

वन ण्य संभक्तौ, रक्ष पालने, मथे विलोडने, एतेभ्यः कर्मण्युपपदे  
कुन्दसि विषये इन्प्रत्ययो भवति । ब्रह्मवनिं त्वा क्षत्रवनिम् । गोसनिं  
यौ पथिरक्षी श्वानी । हविर्मथीनाम् ॥

एजेः खश् ॥२८॥

एजृकम्पने इत्यस्माद् एणन्तात्कर्मण्युपपदे खश् प्रत्ययो भवति ।  
खकारो मुमर्थः । शकारः सार्वधातुकसंज्ञार्थः । अङ्ग मेजयति, अङ्गमेजयः  
जनमेजयः ॥ खश्प्रत्यये वातशुनीतिलशर्द्धेष्वजधेटुदजहातीनामुपसं-

स्थानम् ॥ \* ॥ वातमजा मृगाः । शुनिन्धयः । तिलन्तुदः । शर्वङ्गहा  
माषाः ॥

**नासिकास्तनयोर्धाधिदोः ॥ २८ ॥**

नासिकास्तनयोः कर्मणोरुपपदयोर्धाधिदोर्धातोः खश् प्रत्ययो भ-  
वति ॥ यथासंख्यमत्र नेष्यते ॥ स्तने धेटः ॥ \* ॥ स्तनन्धयः ॥ नासिका-  
यां तु धश् धेटश्च ॥ \* ॥ नासिकन्धमः । नासिकन्धयः । तच्चैतन्नासिका-  
स्तनयोरिति लक्षणव्यभिचारचिह्नादल्पाच्तरस्यापूर्वनिपातनाज्ञभ्यते ।  
धेट ष्टित्वात् स्त्रियां ङोप् प्रत्ययो भवति । स्तनन्धयो ॥

**नाडीमुष्टयोश्च ॥ ३० ॥**

नाडी मुष्टिइत्येतयोः कर्मणोरुपपदयोर्धाधिदोः खश् प्रत्ययो भ-  
वति अत्रापि घान्तस्यापूर्वनिपातो लक्षणव्यभिचारचिह्नं, तेन संख्याता-  
नुदेशो न भवति । नाडिन्धमः । मुष्टिन्धमः । नाडिन्धयः । मुष्टिन्धयः ।  
अनुक्तसमुच्चयार्थश्चकारः । घटिन्धमः । घटिन्धयः । खारिन्धमः । खारि-  
न्धयः । वातन्धयः । वातन्धमः । पर्वतः ॥

**उदि कुले रुजिवहोः ॥ ३१ ॥**

रुजो भङ्गे, वह प्रापणे, एताभ्यामुत्पूर्वाभ्यां कूले कर्मण्युपपदेखश्  
प्रत्ययो भवति । कूलमुदुजतीति कूलमुद्, जो रथः । कूलमुद्वहः ॥

**वहाभ्रे लिहः ॥ ३२ ॥**

वह अभ्र इत्येतयोः कर्मणोरुपपदयोः लिहर्धातोः खश् प्रत्ययो  
भवति । वहं लेढीति, वहंलिहो गौः अभ्रंलिहो वायुः ॥

**परिमाणे पचः ॥ ३३ ॥**

परिमाणं प्रस्थादि, तस्मिन्कर्मण्युपपदे पचेः खश् प्रत्ययो भवति ।  
प्रस्थं पचति, प्रस्थंपचा स्थाली । द्रोणम्पचः । खारिम्पचः कटाहः ॥

**मितनखे च ॥ ३४ ॥**

मित नख इत्येतयोः कर्मणोरुपपदयोः पचेः खश् प्रत्ययो भवति ।



अपरिमाणार्थं आरम्भः । मितं पचति, मितस्यचा ब्राह्मणी । नखस्यचा  
यवागूः ॥

विध्वरुषोस्तुदः ॥ ३५ ॥

विधु अरुस् इत्येतयोः कर्मणोरुपपदयोः तुदेर्धातोः खश्प्रत्ययो  
भवति । विधुस्तुदः राहुः । अरुस्तुदः ॥

असूर्यललाटयोर्दृशितपोः ॥ ३६ ॥

असूर्यललाट इत्येतयोः कर्मणोरुपपदयोः दृशितपोर्धात्वोः खश्प्र-  
त्ययो भवति । असूर्यस्य राजदाराः । ललाटन्तप आदित्यः । असूर्य  
इति चासमर्थसमासो ऽयम् । दृशिना नजः संबन्धात् । सूर्यं न पश्यन्तीति ।  
गुप्तिपरं चैतत् । एवं नाम गुप्ता यदपरिहार्यदर्शनं सूर्यमपि न पश्यन्तीति ॥

उग्रम्यश्वेरन्मदपाणिन्धमाश्च ॥ ३७ ॥

उग्रम्यश्व इरन्मद पाणिन्धम इत्येते शब्दा निपात्यन्ते । उग्रं प-  
श्यतीत्युग्रम्यश्वः । इरया माद्यतीतीरन्मदः । परणयो आयन्ते एष्विति  
पाणिन्धमाः पन्थानः ॥

प्रियवशे वदः खच् ॥ ३८ ॥

प्रिय वश् इत्येतयोः कर्मणोरुपपदयोर्वदेर्धातोः खच् प्रत्ययो भवति ।  
प्रियं वदतीति, प्रियंवदः । वशंवदः । चकारः खचि क्लृप्त्वा इति विशेष-  
णार्थः । खकारो मुमर्थः प्रत्ययान्तरकरणमुत्तरार्थम् ॥ खच्प्रकरणे गमेः  
सुप्युपसंख्यानम् ॥ \* ॥ मितंगमो हस्ती । मितंगमा हस्तिनी ॥ विहायसो  
विह च ॥ \* ॥ विहायसा गच्छति, विहंगमः ॥ खच्च डिङ्वा वक्तव्यः ॥ \* ॥  
विहंगः । विहंगमः ॥ डे च विहायसो विहादेशो वक्तव्यः ॥ \* ॥ विहंगः ॥

द्विषत्परयोस्तापेः ॥ ३९ ॥

द्विषत्परयोः कर्मणोरुपपदयोस्तापेर्धातोः खच् प्रत्ययो भवति ।  
चुरादिः । तप संतापे, भ्वादिः । द्वयोरपि ग्रहणम् । द्विषन्तं तापयति

तप दाहे, द्विषन्तपः । परन्तपः । द्विषत्त्परयोरिति द्वितकारको निर्देशः ।  
तेन स्त्रियां न भवति । द्विषतीं तापयति द्विषतीतापः ॥

वाचि यमो व्रते ॥ ४० ॥

वाक्शब्दे कर्मण्युपपदे यमेर्धातोः खच्प्रत्ययो भवति व्रते गम्यमाने  
व्रतइति शास्त्रतो नियम उच्यते । वाचंयम आस्ते । व्रतइति किम् ।  
वाग्यामः ॥

पूः सर्वयोर्दारिसहोः ॥ ४१ ॥

पुर् सर्व इत्येतयोः कर्मणोरुपपदयोर्यथासंख्यं दारिसहोर्धात्वोः  
खच् प्रत्ययो भवति । पुरं दारयति, पुरंदरः । सर्वंसहो राजा ॥ भगे च  
दारैरिति वक्तव्यम् ॥ \* ॥ भगन्दरः ॥

सर्वकूलभकरौषेष् कषः ॥ ४२ ॥

सर्वं कूल अभ्न करीष इत्येतेषु कर्मसूपपदेषु कषेर्धातोः खच् प्रत्ययो  
भवति । सर्वं कषति, सर्वंकषः खलः । कूलंकषा नदी । अभ्नंकषो गिरिः ।  
करीषंकषा वाल्या ॥

मेघर्त्तिभयेषु कृजः ॥ ४३ ॥

मेघ ऋति भय इत्येतेषु कर्मसूपपदेषु कृजः खच् प्रत्ययो भवति ।  
मेघंकरः । ऋतिंकरः । भयंकरः ॥ उपपदविधौ भयादिग्रहणं तदन्तविधिं  
प्रयोजयति ॥ \* अभयंकरः ॥

क्षेमप्रियमद्रे ऽण् च ॥ ४४ ॥

क्षेम प्रिय मद्रे इत्येतेषु कर्मसूपपदेषु करोतिरण् प्रत्ययो भवति,  
चकारात्खच्च । क्षेमकारः । क्षेमंकरः । प्रियकारः । प्रियंकरः । मद्रेकारः ।  
मद्रेकरः । वेति वक्तव्ये पुनरण्ग्रहणं हेत्वादिषु टप्रतिषेधार्थम् ॥

आशिते भुवः करणभावयोः ॥ ४५ ॥

अत्र सुपीत्युपतिष्ठते । आशितशब्दे सुवन्ते उपपदे भवतेर्धातोः  
करणे भावे चार्थं खच्प्रत्ययो भवति । आशितो भवत्यनेन, आशितंभव  
ओदनः । भावे । आशितस्य भवन, आशितंभवं वर्तते ॥

संज्ञायां भृतृवृजिधारिसहितपिदमः ॥ ४६ ॥

अर्मणोति च सुपीति च प्रकृतं संज्ञावशाद्यथासंभवं संबध्यते भृतृवृजिधारिसहितपिदम इत्येतेभ्यो धातुभ्यः संज्ञायां विषये खच्चप्रत्ययो भवति । विश्वंभरा वसुंधरा । रथंतरं साम । पतिंवरा कन्या । शत्रुजयो हस्ती । युगंधरः पर्वतः । शत्रंसहः । शत्रंतपः । अरिंदमः । संज्ञायामिति किम् । कुटुम्बं विभर्तीति कुटुम्बभारः ॥

गमश्च ॥ ४७ ॥

गमेर्धातोः सुप्युपपदे संज्ञायां विषये खच्चप्रत्ययो भवति । सुतंगमो नाम यस्य पुत्रः सौतंगमिः । योगविभाग उत्तरार्थः ॥

अन्तात्यन्ताध्वदूरपारसर्वानन्तेषु डः ॥ ४८ ॥

संज्ञायामिति नामवर्त्तते । अन्त अत्यन्त अध्वन् दूर पार सर्व अनन्त इत्येतेषु कर्मसूपपदेषु गमेर्डप्रत्ययो भवति । अन्तगः । अत्यन्तगः । अध्वगः । दूरगः । पारगः । सर्वगः । अनन्तगः । डकारष्टिलोपार्थः । डिल्यभस्याप्यनुबन्धकरणसामर्थ्यादिति ॥ डप्रकरणे सर्वत्रपन्नयोरुपसंख्यानम् ॥ \* ॥ सर्वत्रगः । पन्नगः ॥ उरसो लोपश्च ॥ \* ॥ उरसा गच्छतीत्युरगः ॥ सुदुरोरधिकरणे ॥ \* ॥ सुखेन गच्छत्यस्मिन्निति सुगः । दुर्गः ॥ निरोदेशे ॥ \* ॥ निर्गोदेशः । अपर आह ॥ डप्रकरणेन्येष्वपि दृश्यत इति ॥ \* ॥ स्थगारगः । ग्रामगः । गुरुतल्पगः ॥

आशिषि हनः ॥ ४९ ॥

ड इति वर्त्तते । आशिषि गम्यमानायां हन्तेर्धातोः कर्मण्युपपदे डप्रत्ययो भवति । तिभिं वध्यात्तिमिहः । शत्रुहः । आशिषीति किम् । शत्रुघातः ॥ दारावाहनो ऽणन्तस्य च टः संज्ञायाम् ॥ \* ॥ दारावुपपदे आङ्पूर्वाङ्गान्तेरेण प्रत्ययो भवति, अन्तस्य च टकारादेशो भवति, संज्ञायां विषये । दारु आहन्ति, दार्वीघाटः ॥ चारी वा ॥ \* ॥ आङ्पूर्वाङ्गान्तेरेण-

रावुपपदे ऽण्, अन्तस्य वा टकारादेशः । चार्वाघाटः । चार्वाघातः ॥  
कर्मणि समिच ॥ \* ॥ कर्मण्युपपदे संपूर्वाहन्तेरण्प्रत्ययो ऽन्तस्य च वा  
टकारादेशः । वर्णान्संहन्ति, वर्णसंघाटः । पदानि संहन्ति पदसंघाटः ।  
पदसंघातः ॥

अपे क्लेशतमसोः ॥५०॥

अपपूर्वाहन्तेः क्लेशतमसोः कर्मणोरुपपदयोर्द्विप्रत्ययो भवति । क्ले-  
शापहः पुच्छः । तमोपहः सूर्यः । अनाशीरर्थ आरम्भः ॥

कुमारशीर्षयोर्णिनिः ॥५१॥

ह्रन इति वर्तते । कुमार शीर्ष इत्येतयोरुपपदयोः हन्ते णिनिः प्रत्य-  
यो भवति । कुमारघातो । शीर्षघातो । निपातनाच्छिरसः शीर्षभावः ॥

लक्षणे जायापत्योष्टक् ॥५२॥

हृतेर्जायापत्याः कर्मणोरुपपदयोर्लक्षणवति कर्तरि टक् प्रत्ययो भ-  
वति । जायाघ्नो ब्राह्मणः । पतिघ्नो वृषली । अथ वा लक्षणे द्योत्ये टक्-  
प्रत्ययः ॥

अमनुष्यकर्तृके च ॥५३॥

अमनुष्यकर्तृके वर्तमानाहन्तेर्हातोः कर्मण्युपपदे टक् प्रत्ययो भवति ।  
जायान्नस्तिलकालकः । पतिघ्नो पाण्डुरेखा । श्लेष्मन् मधु । पित्तघ्नं घृ-  
तम् । अमनुष्यकर्तृके इति किम् । आखुघातः शूद्रः । इह कस्मान्न भव-  
ति । चौरघातो हस्ती । कृत्यल्युटो बहुलमिति बहुलवचनादण् भवति ॥

शक्तौ हस्तिकपा(वा)टयोः ॥५४॥

शक्तौ गम्यमानायां हस्तिकपा(वा)टयोः कर्मणोरुपपदयोर्हन्ते ष्टक् प्रत्ययो  
भवति । मनुष्यकर्तृकार्थ आरम्भः । हस्तिनं हन्तुं शक्तः । हस्तिघ्नो मनु-  
ष्यः । कपा(वा)टघ्नश्चौरः । शक्ताविति किम् । विषेण हस्तिनं हन्ति हस्तिघातः ॥

पाणिघताडघौ शिल्पिनि ॥५५॥

पाणिघ ताडघ इत्येतौ शब्दौ निपात्येते शिल्पिनि कर्तरि ।  
पाणि ताड इत्येतयोः कर्मणोरुपपदयोर्हन्ते ङातोः कः प्रत्ययो भवति ।

तस्मिंश्च परतो हन्तेष्टिलोपो घत्वं च निपात्यते । पाणिघः । ताडघः ।  
 श्लिपिनोति किम् । पाणिघातः । ताडघातः॥ राजघ उपसंख्यानम् ॥३॥  
 राजानं हन्ति राजघः ॥

आढासुभगस्थूलपलितनगान्धप्रियेषु च्यर्थेष्वच्यौ

कृजः करणे ख्युन् ॥५६॥

आढादिषु कर्मसूपपदेषु च्यर्थेष्वच्यन्तेषु करोतेर्जातोः करणे  
 कारके ख्युन्प्रत्ययो भवति । च्वेर्विकल्पेन विधानाद् द्विविधाश्चार्थाः ।  
 च्यन्ता अच्यन्ताश्च । तत्र च्यन्ताः पर्युदस्यन्ते । अनाढासाढा कुर्वन्त्य-  
 नेन आढाकरणम् । सुभगकरणम् । स्थूलकरणम् । पलितकरणम् । न-  
 ग्नकरणम् । अन्धकरणम् । प्रियकरणम् । च्यर्थेष्विति किम् । आढा  
 तैलेन कुर्वन्ति । अभ्यञ्जयन्तीत्यर्थः । प्रकृतेरविवक्षायां भूतप्रादुर्भावेऽपि  
 प्रत्युदाहरणं भवति । अच्चाविति किम् । आढाकुर्वन्त्यनेन । ननु च  
 ख्युनामुक्ते ल्युटा भवितव्यम् । न च ल्युटः ख्युनश्च विशेषोस्ति तत्र किं  
 प्रतिषेधेन । एवं तर्हि प्रतिषेधसामर्थ्यात् ख्युन्यसति ल्युडपि न भवति  
 तेन ल्युटोप्ययमर्थतः प्रतिषेधः । उत्तरार्थश्च च्वप्रतिषेधः क्रियते ॥

कर्तरि भुवः खिणुच्खुकजौ ॥५७॥

आढादिषु सुबन्तेषूपपदेषु च्यर्थेष्वच्यन्तेषु भवतेर्जातोः कर्तरि  
 कारके खिणुच् खुकज् इत्येतौ प्रत्ययौ भवतः । अनाढा आढा भवति  
 आढाभविणुः । आढा भावुकः । सुभगभविणुः । सुभगभावुकः ।  
 स्थूलभविणुः । स्थूलभावुकः । पलितभविणुः । पलितभावुकः । न-  
 ग्नभविणुः । नग्नभावुकः । अन्धभविणुः । अन्धभावुकः । प्रियभवि-  
 णुः । प्रियभावुकः । कर्तरीति किम् । करणे मा भूत् । च्यर्थेष्वित्येव ।  
 आढा भविता । अच्चावित्येव । आढा भविता ॥

उदात्तत्वाद्भुवः सिद्धमिकारादित्वमिणुच् ।

नञस्तु स्वरसिध्यर्थमिकारादित्वमिण्यते ॥

### स्पृशोऽनुदके किन् ॥ ५८ ॥

स्पृशेर्धातोर्नुदके सुबन्त उपपदे किन्प्रत्ययो भवति । ननु सकर्मकत्वात्स्पृशेः कर्मेवोपपदं प्राप्नोति । नैष दोषः । कर्तरीति पूर्वमूत्रादनुवर्तते, तत्कृत्प्रचयार्थं विज्ञायते । सुबन्तमात्रे चोपपदे कृत्प्रचयो लभ्यते । घृतं स्पृशति, घृतस्पृक् । मन्त्रेण स्पृशति, मन्त्रस्पृक् । जलेन स्पृशति जलस्पृक् । अनुदकइति किम् । उदकस्पर्शः । नकारः किन्प्रत्ययस्य कुरिति विशेषणार्थः ॥

### ऋत्विग्दधृक्स्त्रगदिगुष्णिगञ्चुयुजिक्रुञ्चां च ॥ ५९ ॥

ऋत्विगादयः पञ्च शब्दाः किन्प्रत्ययान्ता निपात्यन्ते । अपरे च यो धातवो निर्दिश्यन्ते । ऋतुशब्द उपपदे यजेर्धातोः किन् प्रत्ययो निपात्यते । ऋतौ यजति, ऋतुं वा यजति, ऋतुप्रयुक्तौ वा यजति, ऋत्विक् । रुटिरेषा यथाकथं चिदनुगन्तव्या । धृषेः किन्प्रत्ययः द्विर्वचनमन्तोदात्तत्वं च निपात्यते । धृष्णीतीति दधृक् । सृजेः कर्मणि किन् अमागमश्च निपात्यते । सृजन्ति तामिति स्रक् । दिशेः कर्मणि किन्निपात्यते । दिशन्ति तामिति दिक् । उत्पूर्वात्स्त्रिहः क्रिद्रूपसर्गान्तलोपः षत्वं च निपात्यन्ते । उष्णिक् । अञ्चु युजि क्रुञ्च इत्येतेषां धातूनां किन्प्रत्ययो भवति । निपातनैः सह निर्देशादत्रापि कं चिदलाक्षणिकं कार्यमस्ति । अञ्चतेः सुबन्तमात्रोपपदे किन्प्रत्ययो भवति । प्राङ् । प्रत्यङ् । उदङ् । युजेः क्रुञ्चैश्च केवलादेव । युङ् । युञ्जौ । युञ्जः । सोपपदात्तु सत्सूद्विषेत्यादिना क्रिप् भवति । अश्वयुक् । अश्वयुजौ । अश्वयुजः । क्रुङ् । क्रुञ्चौ । क्रुञ्चः । नलोपः कस्मान्न भवति । निपातनसाहचर्यात् ॥

### त्यदादिषु दृशोऽनालोचने कञ्च ॥ ६० ॥

त्यदादिषूपपदेषु दृशेर्धातोर्नानालोचनेर्थे वर्तमानात्कञ् प्रत्ययो भवति । चकारात्किन् च । त्याट्क् । त्यादृशः । ताट्क् । तादृशः । याट्क् । यादृशः । कजो जकारो विशेषणार्थः । ठक् ठञ् कजिति । अनालोचनइति किम् । तं पश्यति तद्दर्शः । तादृगादयो हि रुटिशब्दप्र-



कारा नैवात्र दर्शनक्रिया विद्यते ॥ समानान्ययोश्चेति वक्तव्यम् ॥\*॥ स-  
दृक् । सदृशः । अन्यादृक् । अन्यादृशः ॥ दृशेः क्सञ्च वक्तव्यः ॥ \*॥ ता-  
दृक्षः । यादृक्षः । अन्यादृक्षः । कीदृक्षः ॥

सतसूद्विषदुहदुहयुजविदभिदच्छिदजिनौराजामुपस-  
र्गेपि क्षिप् ॥ ६१ ॥

सुपीतयमुवर्त्तते । कर्मग्रहणं तु स्पृशोऽनुदके क्षिन्नित्यतः प्रभृति न  
व्याप्रियते । सदादिभ्यो धातुभ्यः सुबन्ते उपपदे उपसर्गेऽप्यनुपसर्गेपि  
क्षिप्प्रत्ययो भवति । उपसर्गग्रहणं ज्ञापनार्थम् । अन्यत्र सुवग्रहणे उपस-  
र्गग्रहणं न भवतीति । वदः सुपि क्यप् चेति । सू इति द्विषा साहचर्यात्  
सूतेरादादिकस्य ग्रहणं, न सुवतेस्तौदादिकस्य । युजिर् योगे । युज समा-  
धी । द्वयोरपि ग्रहणम् । विद ज्ञाने । विद सत्तायाम् । विद विचारणे ।  
अयाणामपि ग्रहणम् । न लाभार्थस्य विदेः । अकारस्य विवक्षितत्वात् ।  
सत् । शुचिषत् । अन्तरिक्षसत् । उपसत् । सूः । अण्डसूः । शतसूः । प्रसूः  
द्विष । मित्रद्विट् । प्रद्विट् । दुह । मित्रधुक् । प्रधुक् । दुह । गोधुक् । प्रधुक् ।  
युज् । अश्वयुक् । प्रयुक् । विद । वेदवित् । प्रवित् । ब्रह्मवित् । भिदाकाष्ठ  
भिम् । प्रभिम् । छिद । रज्जुच्छिद् । प्रच्छिद् । जि । शत्रुजित् । प्रजित् ।  
नो । सेनानीः । प्रणीः । ग्रामणीः । अग्रणीः । कथमत्र णत्वं, स एषां ग्रा-  
मणोरिति निपातनात् । नयतेः पूर्वपदात् संज्ञायामग इति णत्वम् । राट् ।  
विराट् । सम्राट् । सो राजि समः कौ इति मत्वम् । अन्येभ्योपि दृश्यते,  
क्षिप् चेति सामान्येन वक्ष्यति तस्यैवायं प्रपञ्चः ॥

भजो शिवः ॥ ६२ ॥

उपसर्गं सुपीति वर्त्तते । भजोर्धातोः सुबन्त उपपदे उपसर्गेऽप्यनुपस-  
र्गेपि शिवप्रत्ययो भवति । अर्धं भजते, अर्द्धभाक् । उपसर्गेपि । प्रभाक् ॥

छन्दसि सहः ॥ ६३ ॥

उपसर्गं सुपीत्येव । छन्दसि विषये सहोर्धातोः सुबन्त उपपदे

शिवप्रत्ययो भवति । तुराषाट् । सहेः साडः स इति घत्वम् । अन्येषामपि दृश्यतइति दीर्घत्वम् ॥

वहश्च ॥ ६४ ॥

वहेर्धातोः छन्दसि विषये सुबन्तउपपदे शिवप्रत्ययो भवति । प्रष्ठवाट् । दित्यवाट् । योगविभाग उत्तरार्थः ॥

कव्यपुरीषपुरीष्येषु उयुट् ॥ ६५ ॥

कव्य पुरीष पुरीष्य इत्येतेषु उपपदेषु छन्दसि विषये वहेर्धातोर्ज्युट् प्रत्ययो भवति । कव्यवाहनः पितृणाम् । पुरीषवाहनः । पुरीष्यवाहनः ॥

हव्ये ऽनन्तःपादम् ॥ ६६ ॥

हव्यशब्दे उपपदे छन्दसि विषये वहेर्धातोर्ज्युट् प्रत्ययो भवति, अनन्तःपादं चेद्वहिवर्तते । अग्निश्च हव्यवाहनः । अनन्तः पादमिति किम् । हव्यवाडग्निरजरः पिता नः

जनसनखनक्रमगमो विट् ॥ ६७ ॥

छन्दसि उपसर्गं सुपीत्यनुवर्तते । जन जनने । जनो प्रादुर्भावोदयोरपि ग्रहणम् । तथा षणु दाने । वन षण संभक्तौ । द्वयोरपि ग्रहणम् । जनादिभ्यो धातुभ्यः सुबन्तउपपदे छन्दसि विषये विट् प्रत्ययो भवति । टकारः सामान्यग्रहणाविधातार्थः । विरष्टुक्तस्येति विशेषणार्थश्च, विद्वानोरनुनासिकस्यादिति । अजाः । गोजाः । सन । गोषा इन्द्रो नृषा असि । खन । विसखाः । कूपखाः । क्रम । दधिक्राः गम । अथेगा उन्नेतृणाम् ॥

अदो ऽनन्ने ॥ ६८ ॥

छन्दसीति निवृत्तम् । अदेर्धातोरनन्ने सुप्युपपदे विट् प्रत्ययो भवति । आममत्ति, आमात् । सस्यात् । अनन्नइति किम् । अन्नादः ॥

क्रव्ये च ॥ ६९ ॥

क्रव्यशब्दउपपदे अदेर्धातोर्विट् प्रत्ययो भवति । क्रव्यमत्ति, क्रव्यात् । पूर्वैश्चैव सिद्धे वचनमसरूपबाधनार्थं मतेनायन भवतीत्यर्थः

तर्हि क्रव्यादः । कृत्तविकृत्तशब्दे उपपदे ऽण् तस्य च पृषोदरादिपाठा-  
त्क्रव्यभावः । कृत्तविकृत्तपक्षमांसभक्षः क्रव्याद उच्यते । आममांसभक्षः ।  
क्रव्यादिति ॥

दुहः क्व घञ् ॥ ७० ॥

दुहेर्धातोः सुप्युपपदे कथप्रत्ययो भवति । घकारश्चान्तादेशः ।  
कामदुघा घेनुः \* । अयं दुघा ॥

मन्त्रे श्वेतवह्नोक्थशस्पुरोडाशो शिवन् ॥ ७१ ॥

श्वेतवह्न उक्थशस् पुरोडाश इत्येतेभ्यो शिवन् प्रत्ययो भवति मन्त्रे  
विषये । धातूपपदसमुदाया निपात्यन्ते अलार्क्षणि ककार्यसिद्धार्थं, प्रत्य-  
यस्तु विधीयतएवाश्वेतशब्दे कर्तृवाचिन्युपपदे वह्नेर्धातोः कर्मणि कारके  
श्विन्प्रत्ययो भवति । श्वेता एनं वहन्ति, श्वेतवा इन्द्रः । उक्थशब्दे  
कर्मणि करणे वा उपपदे शंसतेर्धातोर्षिविन्प्रत्ययो भवति, नलोपश्च नि-  
पात्यते । उक्थानि शंसति उक्थैर्वा शंसति, उक्थशा यजमानः । दाशु  
दानइत्येतस्य पुरःपूर्वस्य इत्वं, कर्मणि च प्रत्ययः । पुरो दाशन्तएनं पुरो-  
डाः ॥ श्वेतवह्नादीनां उस्मदस्येति वक्तव्यम् ॥ \* ॥ श्वेतवोभ्याम् । श्वे-  
तवोभिः । पदस्येति किम् । श्वेतवाह्नौ । श्वेतवाह्नः ॥

अवे यजः ॥ ७२ ॥

अवे उपपदे यजेर्धातोर्षिविन् प्रत्ययो भवति, मन्त्रे विषये । त्वं यज्ञे  
वरुणस्यावया असि । योगविभाग उत्तरार्थः ॥

विजुपे कृन्दसि ॥ ७३ ॥

उपउपपदे यजेष्कृन्दसि विषये विच्प्रत्ययो भवति । उपयङ्भी-  
रूर्ध्वं वहन्ति । उपयङ्भ्याम् । कृन्दोग्रहणं ब्राह्मणार्थम् । चित्करणं सा-  
मान्यग्रहणाविधाता ऽम्वे, रष्टृकस्येति । किमर्थमिदमुच्यते । यावता

अन्येभ्योपि दृश्यत इति यजेरपि विच् सिद्ध एव । यजेर्नियमार्थमेतत् ।  
उपयजेच्छन्दस्येव, न भाषायामिति ॥

आतो मनिन्क्वनिब्बनिपञ्च ॥ ७४ ॥

कृन्दसीति वर्तते । सुपि उपसर्गेपीति च । आकारान्तेभ्यो धातुभ्यः  
सुप्युपपदे कृन्दसि विषये मनिन् क्वनिप् वनिप् इत्येते प्रत्यया भवन्ति ।  
चकाराद्विज् भवति । सुदामा । अश्वत्थामा क्वनिप् । सुधीवा । सुपीवा ।  
वनिप् । भूरिदावा । घृतपावा । विच् खल्वपि । कोलालपाः । शुभंयाः ।  
रामस्योपदाः ॥

अन्येभ्यो ऽपि दृश्यन्ते ॥ ७५ ॥

कृन्दसीति निवृत्तम् । अन्येभ्योपि धातुभ्योऽनाकारान्तेभ्यो मनिन्  
क्वनिप् वनिप् इत्येते प्रत्यया दृश्यन्ते, विच्च । सुशर्मा । क्वनिप् । प्रातरि-  
त्वा । प्रातरित्वानौ । वनिप् । विजावा । अग्नेगावा । विच् खल्वपि ।  
रेडसि पर्णं न ये । अपिशब्दः सर्वोपाधिव्यभिचारार्थः । निरुपपदादपि  
भवति । धीवा । पीवा । दृशिग्रहणं प्रयोगानुसरणार्थम् ॥

क्विप् च ॥ ७६ ॥

सर्वधातुभ्यः सोपपदेभ्यो निरुपपदेभ्यश्च कृन्दसि भाषायां च क्विप्  
प्रत्ययो भवति । उखायाः संसते, उखासत् । पर्णध्वत् । वाह्वाद्भूयति,  
वाह्वाभ्रट् \* । अन्येषामपि दृश्यत इति दीर्घः ॥

स्थः क च ॥ ७७ ॥

सुप्युपसर्गेपीति च वर्तते । स्था इत्येतस्माद्वातोः सुप्युपपदे कप्र-  
त्ययो भवति, क्विप् च । किमर्थमिदमुच्यते । यावत्ता सुपि स्थ इति कः  
सिद्ध एव । अन्येभ्योपि दृश्यते इति क्विप् । बाधकबाधनार्थं पुनर्वचनम् ।  
शमि धातोः संज्ञायामचं बाधते । शंस्थः । शस्थाः ॥

### सुप्यजातौ णिनिस्ताच्छील्ये ॥ ७८ ॥

अजातिवाचिनि सुबन्त उपपदे ताच्छील्ये गम्यमाने धातोर्णिनिप्रत्ययो भवति । उष्णभोजी । शीतभोजी । अजाताविति किम् । ब्राह्मणानामन्त्रयिता । ताच्छील्यइति किम् । उष्णं भुङ्क्ते कदा चित् । सुपीति वर्त्तमाने पुनः सुव्यग्रहणमुपसर्गनिवृत्त्यर्थम् ॥ उग्रतिभ्यामाङि कर्त्तरूपसंख्यानम् ॥ \* ॥ उदासारिण्यः । प्रत्यासारिण्यः । साधुकारिणि च ॥ \* ॥ साधुकारो । साधुदायी ॥ ब्रह्मणिवदः ॥ \* ॥ ब्रह्मवादिनो वदन्ति ॥

### कर्त्तर्युपमाने ॥ ७९ ॥

कर्तृवाचिनि उपमानउपपदे धातोर्णिनिप्रत्ययो भवति । उपपदकर्त्ता प्रत्ययार्थस्य कर्त्तरूपमानम् । उद्भ्रव क्रोशति, उद्भ्रक्रोशो । ध्वाङ्गरावो । अताच्छील्यार्थ आरम्भः । जात्यर्थो वा । कर्त्तरीति किम् । अपूपानिव भक्षयति माषान् । उपमानइति किम् । उद्भ्रः क्रोशति ॥

### व्रते ॥ ८० ॥

व्रतइति शास्त्रतो नियम उच्यते । व्रते गम्यमाने सुबन्तउपपदे धातोर्णिनिः प्रत्ययो भवति । समुदायीपाधिश्चायं, धातूपपदप्रत्ययसमुदायेन व्रतं गम्यते । स्थण्डिलशायी । अश्राद्धभोजी । कामचारप्राप्तो नियमः, सति ग्रयने स्थण्डिलएव श्येते नान्यत्र, सति भोजने ऽश्राद्धमेव भुङ्क्ते न श्राद्धमिति । व्रते इति किम् । स्थण्डिले श्येते देवदत्तः । अताच्छील्यार्थ आरम्भः । जात्यर्थो वा ॥

### बहुलमाभीक्ष्ये ॥ ८१ ॥

आभीक्ष्ये गम्यमाने धातोर्बहुलं णिनिप्रत्ययो भवति । आभीक्ष्यं पौनःपुन्यं, तात्पर्यमासेवा ताच्छील्येदन्त्यत् । कषायपायिणी गान्धाराः । क्षीरपायिण उशीनराः । सौवीरपायिणी बाह्लीकाः । बहुलग्रदणालुल्यापश्चाद इत्यत्र न भवति ॥

### मनः ॥ ८२ ॥

सुधीति वर्त्तते । मन्यतेः सुबन्त उपपदे णिनिप्रत्ययो भवति ।  
दर्शनीयमानी । शोभनमानी । बहुलग्रहणानुवृत्तेर्मन्यतेर्ग्रहणं न मनुतेः ।  
उत्तरसूत्रे हि खश्प्रत्यये विकरणकृतो विशेषः स्यात् ॥

**आत्ममाने खश्च ॥ ८३ ॥**

आत्मनो मननमात्ममानः । आत्ममाने वर्त्तमानान्मन्यतेः सुव्युप-  
दे खश्प्रत्ययो भवति । चकाराणिनिश्च । यदाप्रत्ययार्थः कर्ता ऽऽत्मान-  
मेव दर्शनीयत्वादिना धर्मेण युक्तं मन्यते तदायं विधिः । दर्शनीयमात्मानं  
मन्यते दर्शनोयमन्यः । दर्शनीयमानी । पण्डितमन्यः । पण्डितमानी ।  
आत्ममानइति किम् । दर्शनीयमानी देवदत्तस्य यज्ञदत्तः । अतः सार्व-  
कालिका विधयो वेदितव्याः ॥

**भूते ॥ ८४ ॥**

भूतइत्यधिकारी वर्त्तमाने लङिति यावत् । यदित ऊर्द्धमनुक्रमि-  
ष्यामः भूतइत्येवं तद्देदितव्यम् । धात्वधिकाराच्च धात्वर्थे भूतइति वि-  
ज्ञायते । वक्ष्यतिः करणे यजः । अग्निष्टोमेनेष्टवान् । अग्निष्टोमयाजी ।  
भूतइति किम् । अग्निष्टोमेन यजते ॥

**करणे यजः ॥ ८५ ॥**

णिनिरनुवर्त्तते । न खश् । यजतेर्ज्ञातोः करणउपपदे णिनिप्रत्ययो  
भवति भूते । अग्निष्टोमयाजी । अग्निष्टोमः फलभावनायां करणं भवति ॥

**कर्मणि हनः ॥ ८६ ॥**

कर्मणि उपपदे हन्तेर्धातोर्णिनिप्रत्ययो भवति भूते काले । पितृव्य-  
घाती । मातुलघाती । कुक्षितग्रहणं कर्त्तव्यम् । इह मा भूत् । चोरं  
हतवान् ॥

**ब्रह्मभूणवृत्रेषु किप् ॥ ८७ ॥**

कर्मणीति वर्त्तते । ब्रह्मादिषु कर्मसूपपदेषु हन्तेर्ज्ञातोः किप् प्र-  
त्ययो भवति भूते । ब्रह्महा भूणहा । वृत्रहा । किमर्थमिदमुच्यते ।



यावता सर्वधातुभ्यः क्तिविवहित एव । ब्रह्मादिषु हन्तेः क्तिवचनं निय-  
मार्थम् । चतुर्विधश्चात्र नियम इष्यते ॥ ब्रह्मादिष्वेव हन्तेर्नान्यस्मिन्नुप-  
पदे।पुत्पुं हतवानिति । ब्रह्मादिषु हन्तेरेव नान्यस्मात्स्यात् । ब्रह्मा-  
धीतवानिति । ब्रह्मादिषु हन्तेर्भूतकाले क्तिवैव नान्यः प्रत्ययः । तथा  
भूतकालएव नान्यस्मिन् । ब्रह्माणं हन्ति हनिष्यति वेति । तदेतद्वच्यमा-  
णबहुलप्रहणस्य पुरस्तादपकर्षणाद्भव्यते ॥

बहुलं कृन्दसि ॥ ८८ ॥

पूर्वेण नियमादप्राप्तः क्तिविवधीयते । कृन्दसि विषये उपपदान्तरेपि  
हन्तेर्बहुलं क्तिप्रत्ययो भवति । मादृहा सप्तमं नरकं प्रविशेत् । पिदृहा ।  
न च भवति । मादृघातः । पिदृघातः ॥

सुकर्मपापमन्त्रपुण्येषु कृजः ॥ ८९ ॥

कर्मणीति वर्त्तते, तदसंभवात्सुशब्दं वर्जयित्वा परिशिष्टानां वि-  
शेषणं भवति । स्वादिषु कर्मसूपपदेषु करोतेर्द्धातोः क्तिप्रत्ययो भवति ।  
सुकृत् । कर्मकृत् । पापकृत् । मन्त्रकृत् । पुण्यकृत् । अयमपि नियमार्थं  
आरम्भः । त्रिविधश्चात्र नियम इष्यते ॥ धातुनियमं वर्जयित्वा कालोप-  
पदप्रत्ययनियमः । धातोरनियतत्वादन्त्यस्मिन्नप्युपपदे भवति । शास्त्रकृत् ।  
भाष्यकृत् ॥

सोमे सुजः ॥ ९० ॥

कर्मणीति वर्त्तते । सोमे कर्मण्युपपदे सुनोतेर्द्धातोः क्तिप् प्रत्ययो  
भवति । सोमसुत् । सोमसुतौ । सोमसुतः । अयमपि नियमार्थं आरम्भः ।  
चतुर्विधश्चात्र नियम इष्यते ॥ धातुकालोपपदप्रत्ययविषयः ॥

अग्नौ चैः ॥ ९१ ॥

कर्मणीत्येव । अग्नौ कर्मण्युपपदे चिनोतेर्द्धातोः क्तिप् प्रत्ययो  
भवति । अग्निचित् । अग्निचितौ । अग्निचितः । अत्रापि पूर्ववच्चतुर्विधो  
नियम इष्यते ॥

**कर्मण्यग्न्याख्यायाम् ॥ ६२ ॥**

चेः कर्मणीति वर्तते । कर्मण्युपपदे चिनोतेः कर्मण्येव कारके क्तिप् प्रत्ययो भवति अग्न्याख्यायां, धातूपपदप्रत्ययसमुदायेन चेदग्न्याख्यागम्यतेऽश्वेन इव चीयते श्वेनचित् । कङ्कचित् । आख्याग्रहणं रुढिसंप्रत्ययार्थम् । अग्न्यर्थो हीष्टकाचय उच्यते श्वेनचिदिति ॥

**कर्मणीनि विक्रियः ॥ ६३ ॥**

कर्मण्युपपदे विपूर्वात्क्रीणातेर्धातोरिनिप्रत्ययो भवति । कर्मणीति वर्त्तमाने पुनः कर्मग्रहणं कर्तुः कुत्सानिमित्ते कर्मणि यथा स्यात्कर्मभावे मा भूत् । सोमविक्रयी । रसविक्रयी । इह न भवति । धान्यविक्रायः ॥

**दृशेः क्वनिप् ॥ ६४ ॥**

कर्मणीत्येव । दृशेर्धातोः कर्मण्युपपदे क्वनिप् प्रत्ययो भवति । मेरुदृश्या । परलोकदृश्या । अन्येभ्योपि दृश्यन्ते इति क्वनिपि सिद्धे पुनर्वचनं प्रत्ययान्तरनिवृत्त्यर्थम् ॥

**राजनि युधिक्रजः ॥ ६५ ॥**

कर्मणीत्येव । राजन्शब्दे कर्मण्युपपदे युध्यतेः करोतिश्च क्वनिप् प्रत्ययो भवति । ननु च युधिरकर्मकः । अन्तर्भावितण्यर्थः सकर्मको भवति राजयुध्वा ॥ राजानं योधितवानित्यर्थः । राजकृत्वा ॥

**सह च ॥ ६६ ॥**

सहशब्दे चोपपदे युधिक्रजोर्धातोः क्वनिप्रत्ययो भवति । असत्त्ववाचित्वान्नोपपदं कर्मणा विशेष्यते । सहयुध्वा । सहकृत्वा ॥

**सप्तम्यां जनेर्डः ॥ ६७ ॥**

सप्तम्यन्तउपपदे जनेर्धातोर्डः प्रत्ययो भवति । उपसरे जातः उपसरजः । मन्दुरजः ॥

**पञ्चम्यामजातौ ॥ ६८ ॥**

पञ्चम्यन्तउपपदे जातिवर्जिते जनेर्डः प्रत्ययो भवति । बुद्धिजः ।

संस्कारजः । दुःखजः । अजाताविति किम् । हिंस्तिनी जातः । अश्वाज्जातः ॥

उपसर्गे च संज्ञायाम् ॥ ६६ ॥

उपसर्गे चीपपदे जनेर्ङः प्रत्ययो भवति संज्ञायां विषये । समुदा-  
योपाधिः संज्ञा । अथेमा मानवीः प्रजाः ॥

अनौ कर्मणि ॥ १०० ॥

अनुपूर्वाज् जनेः कर्मण्युपपदे ङः प्रत्ययो भवति । पुमांसमनुजातः  
पुमनुजः । स्त्रानुजः ॥

अन्येष्वपि दृश्यते ॥ १०१ ॥

अन्येष्वप्युपपदेषु कारकेषु जनेर्ङः प्रत्ययो दृश्यते । सप्तम्यामित्युक्त-  
मसप्तम्यामपि दृश्यते । न जायते इत्यजः । द्विजाताः द्विजाः । पञ्चम्या-  
मजातावित्युक्तं जातावपि दृश्यते । ब्राह्मणजो धर्मः । क्षत्रियजं युद्धम् ।  
उपसर्गे संज्ञायामित्युक्तम् असंज्ञायामपि दृश्यते । अभिजाः । परिजाः ।  
केशाः । अनौ कर्मणीत्युक्तमकर्मण्यपि दृश्यते । अनुजातः । अनुजः । अपि-  
शब्दः सर्वोपाधिव्यभिचारार्थः । तेन धात्वन्तरादपि भवति कारकान्त-  
रेपि । परितः खाता परिखा । आखा ॥

निष्ठा ॥ १०२ ॥

कृतवतू निष्ठेत्युक्तं स निष्ठासंज्ञकः प्रत्ययो भूते भवति । कृतम् ।  
कृतवान् । भुक्तम् । भुक्तवान् । निष्ठायामितरेतराश्रयत्वाद्प्रसिद्धिः । संज्ञायां  
कृतवतृ भाव्यते । सतीश्वानयोः संज्ञया भाव्यम् । नैष दोषः । भाविनी  
संज्ञा विज्ञायते । स भूते भवति यस्योत्पन्नस्य निष्ठेत्येषा संज्ञा भवति ।  
सामर्थ्यात् कृतवत्वोर्विधानमेतत् ॥ आदिकर्मणि निष्ठा वक्तव्या ॥ \* ॥  
प्रकृतः कटं देवदत्तः । प्रकृतवान् कटं देवदत्तः ॥

सुयजोर्ङ्वनिप् ॥ १०३ ॥

सुनोतेर्यजतेष्वङ्वनिप् प्रत्ययो भवति । सुत्वा । यज्वा ॥

## जीर्यतेरहन् ॥ १०४ ॥

भूतइति वर्त्तते । जीर्यतेरहन् प्रत्ययो भवति भूते । जरन् । जरन्तौ ।  
जरन्तः । वासरूपेण निष्ठा । जीर्यः । जीर्यवानिति ॥

## छन्दसि लिट् ॥ १०५ ॥

भूत इत्येव । छन्दसि विषये धातोर्लिट् प्रत्ययो भवति । अहं  
सूर्यमुभयतो ददर्श । अहं आवापृथिवी आततान । ननु च छन्दसि लुङ्-  
लङ्लिट् इति साभाष्येन लिङ्निहित एव । धातुसंबन्धे स विधिरयं  
त्वविशेषेण ॥

## लिटः कानज्वा ॥ १०६ ॥

छन्दसि लिटः कानजादेशो भवति वा । अग्निं चिक्षानः । सोमं  
सुषुवाणः । वरुणं सुषुवाणः । न च भवति । अहं सूर्यमुभयतो ददर्श ।  
अहं आवापृथिवी आततान । लिङ्प्रवृत्तं किम् । न पूर्वस्यैव प्रकृतस्यादे-  
शविधाने विभक्तिविपरिणामो भविष्यति । लिङ्मात्रस्य यथा स्यात् ।  
योपि परोक्षे विहितस्तस्याप्ययमादेशो भवति ॥

## क्वसुश्च ॥ १०७ ॥

छन्दसि लिटः क्वसुरादेशो भवति । जक्षिवान् । पपिवान् । न च  
भवति । अहं सूर्यमुभयतो ददर्श । योग विभाग उत्तरार्थः ॥

## भाषायां सदवसश्चुवः ॥ १०८ ॥

सद वस शु इत्येतेभ्यः परस्य लिटो भाषायां विषये वा क्वसुरादेशो  
भवति । आदेशविधानादेव लिङपि तद्विषयोनुमोयते । उपसेदिवान्  
कौत्सः पाणिनिम् । तेन सुक्ते यथा प्राप्तं प्रत्यया भवन्ति । उपासदत् ।  
उपासीदत् । उपससाद । अनूषिवान्कौत्सः पाणिनिम् । अन्ववाप्सीत् ।  
अन्ववसत् । अनूवास । उपशुश्रुवान्कौत्सः पाणिनिम् । उपाश्रीषीत् । उपा  
श्रूषीत् । उपशुश्राव । लुङ्लङ्प्रत्यये परस्तादनुवृत्तेः क्वसुर्भवति ॥

## उपेयिवाननाश्वाननूचानश्च ॥ १०९ ॥

उपेयिवान अनाश्वान् अनूचान इत्येते शब्दा निपात्यन्ते । उपपू-

वादिणः कसुः द्विर्वचनमभ्यासदीर्घत्वं तत्सामर्थ्यादेकादेशप्रतिबन्धः, तत्र  
वस्त्रेकाजादृशसामित्यनेकात्त्वादिषु प्राप्नोति स निपात्यते, अभ्यासस्य  
श्रवणं धातुरूपस्य यथादेशः । उपेयिवान् । क्रादिनियमात्प्राप्तस्य वस्त्रे-  
काजादृशसामिति प्रतिषिद्धः स पुनरिट् प्रतिप्रसूयते, तेनाजादौ न भवति  
उपेयुषः । उपेयुषा । न चात्रोपसर्गास्तन्त्रं, अन्योपसर्गपूर्वान्निरूपसर्गाच्च  
भवत्येव । समीयिवान् । ईयिवान् । वाचचनानुवृत्तेश्च पूर्ववङ्मुडादयोपि  
भवन्ति । उपागात् । उपैत् । उपेयाय । अश्नातेर्नञ्पूर्वात् कसुर्निपात्यते,  
इडभावश्च । अनाश्नान् । नाशीत् । नाश्नात् । नाश । वचेरनुपूर्वात्कर्त्तरि  
कानजिप्पात्यते । अनुचानः । अन्ववोचत् । अन्वव्रवीत् । अनुवाच ॥

लुङ् ॥ ११० ॥

भूतइत्येव । भूतैर्ध्वं वर्त्तमानाद् धातोर्लुङ् प्रत्ययो भवति । अका-  
र्षीत् । अहार्षीत् ॥ वसतेर्लुङ् राचिविशेषे जागरणसंततो वक्तव्यः ॥ \* ॥  
भवानुषितः । अहमचावात्सम् ॥

अनद्यतने लङ् ॥ १११ ॥

भूतइत्येव । अनद्यतनइति बहुव्रीहिनिर्देशः । अविद्यमानाद्यतने  
भूतैर्ध्वं वर्त्तमानाद् धातोर्लुङ् प्रत्ययो भवति । अकरोत् । अहरत् बहुव्रीहि-  
निर्देशः किमर्थः । अद्य ह्यो वा अभुञ्जमहीति व्यामिश्रे मा भूत् ॥ परोक्षेच  
लोकविज्ञाते प्रयोक्तुर्दर्शनविषये लङ् क्तव्यः ॥ \* ॥ अरण्यवनः साकेतम् ।  
अरण्यवनो माध्यमिकानिति ॥

अभिज्ञावचने लृट् ॥ ११२ ॥

अभिज्ञा स्मृतिस्तद्वचनउपपदे भूतानद्यतने लृट् प्रत्ययो भवति ।  
लङोपवादः । अभिजानासि देवदत्त कश्मीरेषु वत्स्यामः । वचनग्रहणं  
पर्यायार्थम् । अभिजानासि स्मरसि बुध्यसे चेतयसइति ॥

न यदि ॥ ११३ ॥

यच्छब्दसहिते ऽभिज्ञावचनउपपदे लृट् प्रत्ययो न भवति । पूर्वेषु

प्राप्तः प्रतिषिध्यते । अभिजानासि देवदत्त यत्कश्मीरेष्ववसाम् । वासमात्रं  
स्मर्यते । नत्वपरं किं चिन्नश्यते । तेन उत्तरसूत्रस्य नायं विषयः ॥

### विभाषा साकाङ्क्षे ॥ ११४ ॥

यदिति नानुवर्तते । उभयत्र विभाषेयम् । अभिज्ञावचनउपपदे  
यच्छब्दसहिते केवले च विभाषा लट् प्रत्ययो भवति साकाङ्क्षे तप्रयोक्ता ।  
लक्ष्यलक्षणयोः संबन्धे प्रयोक्तुराकाङ्क्षा भवति । अभिजानासि देवदत्त  
कश्मीरेषु वत्स्यामस्तत्रौदनं भोक्ष्यामहे । अभिजानासि देवदत्त मगधेषु  
वत्स्यामः तत्रौदनं भोक्ष्यामहे । यदि खल्वपि । अभिजानासि देवदत्त  
यत्कश्मीरेषु वत्स्यामः, यत्तत्रौदनं भोक्ष्यामहे । अभिजानासि देवदत्त  
यत्कश्मीरेष्ववसाम्, यत्तत्रौदनमभुञ्ज्महि वासीलक्षणं भोजनं लक्ष्यम् ॥

### परोक्षे लिट् ॥ ११४ ॥

भूतानद्यतनइति वर्तते । तस्य विशेषणं परोक्षग्रहणम् । भूतान-  
द्यतनपरोक्षेर्धे वर्तमानाद्यातोर्लिट् प्रत्ययो भवति । ननु धात्वर्थः सर्वः  
परोक्ष एव । सत्यमेतत् । अस्ति तु लोके धात्वर्थेनापि कारकेषु प्रत्यक्षा-  
भिमानः, स यत्र नास्ति तत्पक्षमित्युच्यते । चकार । जहार । उत्तम-  
विषयेपि चित्तश्यास्तेषात् परोक्षता संभवत्येव । तद्यथा । सुप्तोहं किल  
विललाप ॥ अत्यन्तापह्नुवे च लिङ्मुक्तव्यः ॥\*॥ कलिङ्गेषु स्थितोसि, नाहं  
कलिङ्गं जगाम । दक्षिणापथं प्रविष्टोसि, नाहं दक्षिणापथं प्रविवेश ॥

### ह्रस्वतोर्लिट् च ॥ ११६ ॥

भूतानद्यतनपरोक्षे ऽर्थे लिटि प्राप्ते ह्रस्वतोरुपपदयोर्लिट् प्रत्ययो  
भवति । चकारालिट् च । इति हा करोत् । इति ह चकार । शश्वदक-  
रोत् । शश्वच्चकार ॥

### प्रश्ने चासन्नकाले ॥ ११७ ॥

भूतानद्यतनपरोक्षइति वर्तते । तस्य विशेषणमेतत् । प्रष्टव्यः प्रश्नः ।  
आसन्नकाले पृच्छमानो भूतानद्यतनपरोक्षेर्धे वर्तमानाद्यातोर्लिट् लिटौ प्र



त्ययौ भवतः । कश्चित्वां चित्पृच्छति । अगच्छद्देवदत्तः । जगाम देवदत्तः ।  
अयजद् देवदत्तः । इयाज देवदत्तः । प्रश्नइति किम् । जगाम देवदत्तः ।  
आसन्नकालइति किम् । भवन्तं पृच्छामि, जघान कंसं किल वासुदेवः ॥

लट् स्या ॥ ११८ ॥

भूतानद्यतनपरोक्षइति वर्तते । अशब्दउपपदे भूतानद्यतनपरोक्षे  
लट् प्रत्ययो भवति । लिटोपवादः । नलेन स्या पुराधीयते । ऊर्णया स्या  
पराधीयते ॥

अपरोक्षे च ॥ ११९ ॥

अपरोक्षे च भूतानद्यतनेर्थं वर्तमानाद्यातोः अउपपदे लट् प्रत्ययो  
भवति । एवं स्या पिता ब्रवीति । इति खोपाध्यायः कथयति ॥

ननौ पृष्टप्रतिवचने ॥ १२० ॥

अनद्यतने परोक्षइति निवृत्तम् । भूतसामान्ये विधिरयम् । ननुश-  
ब्दउपपदे प्रश्नपूर्वके प्रतिवचने भूतेर्थे लट् प्रत्ययो भवति । लुङोपवादः  
अकार्षीः कटं देवदत्त, ननु करोमि भोः । अलोचस्तत्र किं चिद्देवदत्त, ननु  
ब्रवीमि भोः । पृष्टप्रतिवचन इति किम् । नन्वकार्षीन्माणवकः ॥

नन्वोर्विभाषा ॥ १२१ ॥

भूतइत्येव । नशब्दे नुशब्दे चोपपदे पृष्टप्रतिवचने विभाषा लट्  
प्रत्ययो भवति भूते । अकार्षीः कटं देवदत्त, न करोमि भोः । नाकार्षम्  
अहं तु करोमि । अहं न्यकार्षम् ॥

पुरि लुङ्चास्य ॥ १२२ ॥

अनद्यतनग्रन्थमिह मण्डूकमुत्थानुवर्तते । पुराशब्दउपपदे अश-  
ब्दवर्जिते भूतानद्यतनेर्थं विभाषा लुङ् प्रत्ययो भवति लट् च । ताभ्यां  
सुक्ते पक्षे यथाविषयमन्येपि प्रत्यया भवन्ति । वसन्तीह पुरा छात्राः ।  
अत्रात्सुः पुरा छात्राः । अवसन्तिह पुरा छात्राः । ऊधुरिह पुरा छात्राः ।  
अस्मइति किम् । नलेन स्या पुराधीयते ॥

## वर्तमाने लट् ॥ १२३ ॥

आरब्धो ऽपरिसमाप्तश्च वर्तमानः, तस्मिन्वर्तमानेयं वर्तमाना-  
द्वातोः लट् प्रत्ययो भवति । पचति । पठति ॥

## लटः श्रद्धशानचावप्रथमासमानाधिकरणे ॥ १२४ ॥

लटः श्रद्धशानचावित्येतावादेशौ भवतः, अप्रथमान्तेन चेतस्य  
सामानाधिकरण्यं भवति । पचन्तं देवदत्तं पश्य । पचमानं देवदत्तं पश्य ।  
पचता कृतम् । पचमानेन कृतम् । अप्रथमासमानाधिकरणे इति किम् ।  
देवदत्तः पचति । लङिति वर्तमाने पुनर्लङ्ग्रहणमधिकविधानार्थम् । क्व  
चित् प्रथमासमानाधिकरणेपि भवति । सन्ब्राह्मणः । अस्ति ब्राह्मणः ।  
विद्यते ब्राह्मणः । विद्यमानो ब्राह्मणः । जुह्वत् । जुहोति । अधीयानः ।  
अधीते ॥ साध्याक्रोशे ॥ \* ॥ मा पचन् । मा पचमानः । के चिद्विभाषा-  
ग्रहणमनुवर्तयन्ति नन्वोर्विभाषेति । सा च व्यवस्थिता । तच्च यथादर्शनं  
प्रयोगा नेतव्याः ॥

## संबोधने च ॥ १२५ ॥

प्रथमासमानाधिकरणार्थं आरब्धः । संबोधने च विषये लटः श्र-  
द्धशानचौ प्रत्ययौ भवतः । हे पचन् । हे पचमान ॥

## लक्षणहेत्वोः क्रियायाः ॥ १२६ ॥

लक्ष्यते चिह्नते येन तल्लक्षणम् । जनको हेतुः । धात्वर्थविशेषणं  
चेतत् । लक्षणे हेतौ चार्थं वर्तमानाद्वातोः परस्य लटः श्रद्धशानचावादेशौ  
भवतः । तौ चेल्लक्षणहेतू क्रियाविषयौ भवतः । लक्षणे । शयाना भुञ्जते  
यवर्णाः । तिष्ठन्तोनुशासति गणकाः । हेतौ । अर्जयन्वसति । अधीयानो  
वसति । लक्षणहेत्वोरिति किम् । पचति । पठति । क्रियाया इति किम् ।  
द्रव्यगुणयोर्मा भूत् । यः कम्पते सोऽश्वत्यः । यदुत्प्लवते तल्लघु । यन्निषी-  
दति तद्गुरु । लक्षणहेत्वोरिति निर्देशः । पूर्वनिपातव्यभिचारचिह्नम् ॥

## तौ सत् ॥ १२७ ॥

तौ श्रद्धशानचौ सत्संज्ञौ भवतः । तौ ग्रहणमुपाध्यसंसर्गार्थम् ।

श्रुतशानजन्मात्रस्य संज्ञा भवति । ब्राह्मणस्य कुर्वन् । ब्राह्मणस्य कुर्वाणः ।  
ब्राह्मणस्य करिष्यन् । ब्राह्मणस्य करिष्यमाणः । सत्प्रदेशाः पूरणगुणसुद्धि-  
तार्थसद्व्ययतव्येत्येवमादयः ॥

**पूङ्यजोः शानन् ॥ १२८ ॥**

पूङो यजश्च धातोः शानन् प्रत्ययो भवति । पवमानः । यजमानः ।  
यदि प्रत्ययाः शानन्नादयो न लादेशाः, कथं सोमं पवमानो नडमाघ्नान  
इति षष्ठीप्रतिषेधः । ढन्निति प्रत्याहारनिर्देशात् । ङ संनिविष्टानां प्रत्या-  
हारः । लटः श्रुत इत्यतः प्रभृति आ ढनो नकारात् ॥ द्विषः शतुर्वा वच-  
नम् ॥ \* ॥ चोरस्यद्विषन् । चोरं द्विषन् ॥

**ताच्छील्यवयोवचनशक्तिषु चानश् ॥ १२९ ॥**

ताच्छील्यं तत्स्रभावता । वयः शरीरावस्था यौवनादिः । शक्तिः  
सामर्थ्यम् । ताच्छील्यादिषु धातोश्चानश् प्रत्ययो भवति । ताच्छील्ये  
तावत् । कतीह सुख्यमानाः । कतीह भूषयमाणाः । वयोवचने । कतीह  
कवचं पर्यस्यमानाः । कतीह शिखण्डं वहमानाः । शक्ती । कतीह  
निघ्नानाः । कतीह पचमानाः ॥

**ड्ड्धार्योः शक्नुच्छिणि ॥ १३० ॥**

ड्डो धारश्च धात्वोः श्रुतप्रत्ययो भवति अक्नुच्छिणि कर्त्तरि ।  
अक्नुक्कः सुखसाध्यो यस्य कर्तुर्धात्वर्थः सो ऽक्नुच्छो । अधीयन् पारायणम् ।  
धारयन्नुपनिषदम् । अक्नुच्छिणीति किम् । अक्नुच्छेणाधीतो । अक्नुच्छेण धारयति ॥

**द्विषो ऽमिच्छे ॥ १३१ ॥**

अमिच्छः शत्रुः । अमिच्छे कर्त्तरि द्विषेर्द्वाब्जोः श्रुतप्रत्ययो भवति ।  
द्विषन् । द्विषन्ती । द्विषन्तः । अमिच्छइति किम् । द्वेष्टि भार्या पतिम् ॥

**सुजो यज्ञसंयोगे ॥ १३२ ॥**

यज्ञेन संयोगो यज्ञसंयोगः । यज्ञसंयुक्ते ऽभिषवे वर्त्तमानात्सुनोते-  
र्द्वातोः श्रुतप्रत्ययो भवति । सर्वे सुन्वन्तः । सर्वे यजमानाः सन्निधे

उच्यन्ते । संयोगग्रहणं प्रधानकटं प्रतिपत्त्यर्थम् । याजक्रेषु मा भूत् । यज्ञ-  
संयोगइति किम् । सुनोति सुराम् ॥

अर्हः प्रशंसायाम् ॥ १३३ ॥

प्रशंसास्तुतिः । अर्हतेर्द्वातोः प्रशंसायां शतप्रत्ययो भवति । अर्ह-  
न्निह भवान्वियाम् । अर्हन्निह भवान्पूजाम् । प्रशंसायामिति किम् ।  
अर्हति चोरो वधम् ॥

आ क्लृप्तच्छीलतद्धर्मतत्साधुकारिषु ॥ १३४ ॥

आजभासेति क्लृप्तं वक्ष्यति । आ एतस्मात् क्लृप्तशब्दाद्यानित  
जडमनुक्रमिष्यामस्तच्छीलादिषु कटेषु ते वेदितव्याः । अभिविधौ चाय-  
माह ॥ तेन क्लृपोऽप्ययमर्थं निर्देशः । तदिति धात्वर्थः शीलादिविशेषण-  
त्वेन निर्दिश्यते । तच्छीलो यः स्वभावतः फलनिरपेक्षस्तत्र प्रवर्तते । तद्धर्म-  
तदाचारः, यः स्वधर्मे समायमिति प्रवर्तते विनापि शीलेन । तत्साधुकारी  
यो धात्वर्थं साधु करोति । उत्तरत्रैवोदाहरिष्यामः ॥

तन् ॥ १३५ ॥

सर्वधातुभ्यस्तृन्प्रत्ययो भवति तच्छीलादिषु कटेषु । नकारः स्व-  
रार्थः । तच्छीले तावत् । कर्ता कटान् ॥ वदिता जनापवादान् । तद्धर्म-  
णि । मुण्डयितारः आविष्टायना भवन्ति वधूसूडाम् । अन्नमपहर्तार आ-  
ह्वरका भवन्ति आह्वे सिद्धे । उन्नेतारस्तौल्यनायना भवन्ति पुच्छे जाते  
तत्साधुकारिणि । कर्त्ता कटम् । गन्ता ऽऽखेटम् ॥ तन्विधावृत्तिचु चानु-  
पसर्गस्य ॥ \* ॥ होता । पोता । अनुपसर्गस्येति किम् । उद्गता । प्रतिहर्ता  
तृजेव भवति । स्वरं विशेषः ॥ नयतेः घुक् च ॥ \* ॥ नेष्टा ॥ त्विषेर्देव-  
तायामकारश्चोपधाया अनिट्त्वं च ॥ \* ॥ त्वष्टा ॥ क्षदेशे नियुक्ते ॥ \* ॥  
क्षत्ता । क्व चिदधिकृत उच्यते ॥ छन्दसि तच्च ॥ \* ॥ क्षत्तृभ्यः संग्रहीतभ्यः ।  
स्वरं विशेषः ॥

अलंकृज्जिराकृज् प्रजनोत्पचीतपतोऽन्मदरुच्यप-

चपवतुहधुसहचर दृषण्च् ॥ १३६ ॥

अलंकृजादिभ्यो धातुभ्यस्तच्छीलादिषु कर्त्तृषु इष्णुच् प्रत्ययो भवति ।  
अलंकरिषणुः । निराकरिषणुः । प्रजनिषणुः । उत्पचिषणुः । उत्पतिषणुः ।  
उन्मदिषणुः । रोचिषणुः । अपचपिषणुः । वर्त्तिषणुः । वर्द्धिषणुः । सहिषणुः ।  
चरिषणुः ॥ अलंकृजो मण्डनार्थाद्युचः पूर्वविप्रतिषेधेनेष्णुज्वक्तव्यः ॥ \* ॥

योऽन्मदसि ॥ १३७ ॥

यन्मादातोऽन्मदसि विषये तच्छीलादिषु कर्तृषु इष्णुच् प्रत्ययो  
भवति । दृषदं धारयिष्णवः । वीरुधः पारयिष्णवः ॥

भुवश्च ॥ १३८ ॥

भवतेर्धातोऽन्मदसि विषये तच्छीलादिष्विष्णुच् प्रत्ययो भवति ।  
भविषणुः । योगविभाग उत्तरार्थः । चकारोनुक्तसमुच्चयार्थः । भ्राजिषणुना  
लोहितचन्दनेन ॥

ग्लानिस्थश्च क्लृप्तिः ॥ १३९ ॥

क्लृप्तीति निवृत्तं, ग्लानि स्थ इत्येतेभ्यो धातुभ्यश्चकाराद्भुवश्च  
तच्छीलादिषु क्लृप्तिः प्रत्ययो भवति । ग्लान्तिः । जिषणुः । स्थान्तिः । भूषणुः ।  
गिञ्चायं प्रत्ययो न कित् । तेन स्थ ईकारो न भवति । कक्ङिति चेत्यत्र  
गकारोपि चर्त्तुभूतो निर्दिश्यते । तेन गुणो न भवति । श्रूयकः कितीत्य-  
त्रापि गकारो निर्दिश्यते । तेन भुव इङ् न भवति ॥

क्लृप्तिर्गित्वाच्च स्थ ईकारः किञ्चित्तोरीत्वशासनात् ।

गुणाभावस्त्रिषु स्मार्थः श्रूयकोनिट्त्वं गकारितोः ॥

दंशेऽन्मदस्युपसंख्यानम् ॥ \* ॥ दंशणवः पशवः ॥

चसिगृधिधृषिचिपेः क्लृप्तिः ॥ १४० ॥

असादिभ्यो धातुभ्यस्तच्छीलादिषु क्लृप्तिः प्रत्ययो भवति । चक्षुः ।  
गृध्रुः । धृषणुः । चिपुः ॥

### शमित्यष्टाभ्यो घिनुण् ॥ १४१ ॥

इतिशब्द आच्यर्थे । शमादिभ्यो धातुभ्यो ऽष्टाभ्यस्तच्छीलादिषु घिनुण् प्रत्ययो भवति । शम उपशमे इत्यतः प्रभृति मदी हर्षइत्येवमन्तः शमादिर्द्दिवाद्यन्तगणः । घकार उत्तरञ् कुत्वार्थः । उकार उच्चारणार्थः । णकारो वृद्धार्थः । शमी । तमी । दमी । अमी । भमी । क्षमी । प्रमादी । उग्मादी । अष्टाभ्य इति किम् । असिता ॥

संपृचानुरुधाद्यमाद्यसपरिस्ससंज्ञपरिदेविसंज्ञरप-

रिच्छिपपरिरिष्टपरिवदपरिदहपरिमुहदुषद्विष-

द्रुहदुहयुजाक्रीडविविचल्यजरजभजा-

तिचरापचरानुषाभ्याहनञ्च ॥ १४२ ॥

घिनुणनुवर्त्तते । संपृचादिभ्यो धातुभ्यो घिनुण् भवति तच्छीलादिषु । पृची संपर्के इति रुधादिर्गृह्यते न त्वदादिर्लुग्विकरणत्वात् । परि देविर्भृदिर्गृह्यते देह देवनइति । छिप प्रेरणे दिवादिस्तुदादिषु सामास्येन गृह्यते । युज समाधौ दिवादिः । युजिर् योगे रुधादिः । द्वयोरपि ग्रहणम् । रञ्ज रागइत्यस्य निपातनादनुनासिकलोपः । संपर्की । अनुरोधी । आयामी । आयासी । परिसारी । संसर्गी । परिदेवो । संञ्चारी । परिच्छेपो । परिराष्टो । परिवादी । परिदाहो । परिमोहो । दोषो । द्वेषो । द्रोहो । दोहो । योगो । आक्रीडो । विवेको । त्यागो । रागो । भागो । अतिचारी । अपचारी । आमोषी । अभ्याघातो ॥

वौ कषलसकत्थस्त्रभः ॥ १४३ ॥

कष हिंसार्थः । लस श्लेषणक्रीडनयोः । कत्थ ज्ञाघायाम् । स्त्रभ विश्वासे । एतेभ्यो धातुभ्यो विशब्दउपपदे घिनुण् प्रत्ययो भवति । कषा विकाषी । विलासी । विकल्पी । विस्रम्भो ॥

अपे च लघः ॥ १४४ ॥



लघ कान्ती । अस्माद्वातोरपउपपदे चकारादौ च घिनुण् भवति ।  
अपलाषी । विलाषी ॥

प्रे लपसृद्रुपमथवदवसः ॥ १४५ ॥

प्रउपपदे लपादिभ्यो घिनुण् भवति । प्रलापी । प्रसारी । प्रद्रावी ।  
प्रमाथी । प्रवादी । प्रवासी । वस इति वस निवासइत्यस्य ग्रहणं नाच्छा-  
दनार्थं स्य, लुग्विकरणत्वात् ॥

निन्दहिंसक्लिशखादविनाशपरिक्षिपपरिरटप-

रिवादिव्याभाषासूयो वुञ् ॥ १४६ ॥

निन्दादिभ्यो धातुभ्यस्तच्छीलादिषु कर्तृषु वुञ् प्रत्ययो भवति ।  
पञ्चम्यर्थं प्रथमा । क्लिश उपतापे । क्लिश विबाधने । द्वयोरपि ग्रहणम् ।  
निन्दकः । हिंसकः । क्लेशकः । खादकः । विनाशकः । परिक्षिपकः । परि-  
राटकः । परिवादकः । व्याभाषकः । असूयकः । खुल्वैव सिद्धे वुञ् विधानं  
ज्ञापनार्थं ताच्छीलिकेषु वासरूपन्यायेन लजादयो न भवन्तीति ॥

देविक्रसोश्चोपसर्गे ॥ १४७ ॥

देवयतेः क्रुशेश्चोपसर्गे उपपदे वुञ् प्रत्ययो भवति । आदेवकः ।  
परिदेवकः । आक्रोशकः । परिक्रोशकः । उपसर्गइति किम् । देवयिता ।  
क्रोष्टा ॥

चलनशब्दार्थादकर्मकाद्युच् ॥ १४८ ॥

चलनार्थेभ्यः शब्दार्थेभ्यश्चाकर्मकेभ्यो धातुभ्यस्तच्छीलादिषु कर्तृषु  
युच् प्रत्ययो भवति । चलनः । चोपनः । शब्दार्थेभ्यः । शब्दनः । रवणः ।  
अकर्मकादिति किम् । पठिता विद्याम् ।

अनुदात्तेतश्च हलादेः ॥ १४९ ॥

अनुदात्तेभ्यो धातुः हलादिरकर्मकः ततश्च युच् प्रत्ययो भवति ।  
वर्त्तनः । वर्द्धनः । अनुदात्तेत इति किम् । भविता । हलादेरिति किम् ।  
एधिता । आदिग्रहणं किम् । जुगुप्सनः । मीमांसनः । अकर्मकादित्येव ।  
वसिता वस्त्रम् ।

जुचङ्क्रम्यदन्द्रम्यसृग्धिज्वलशुचलषपतपदः ॥ १५० ॥

जुप्रस्थितिभ्यो धातुभ्यो युच् प्रत्ययो भवति तच्छीलादिषु कर्तृषु ।  
जु इति सौत्रो धातुः । जवनः । चङ्क्रमणः । दन्द्रमणः । सरणः । गर्जनः ।  
ज्वलनः । शोचनः । लषणः । पतनः । पदनः । चलनार्थानां पदेश ग्रह-  
णं सकर्मकार्थमिह । ज्ञापनार्थं च पदिग्रहणमग्ये वर्णयन्ति । ताच्छीलि-  
कषु मिथो वासरूपविधिर्नास्तीति । तेनालं कजस्तृन् भवत्यलं कर्तेति ।  
तथाहि । पदेकजा विशेषविहितेन सामान्यविहितस्य युचो ऽसरूपत्वा-  
त्समावेशो भवेदेव किमनेन विधानेन । ज्ञापनार्थं पुनर्विधीयते । प्रायिकं  
चैतज्ज्ञापकम् । क्वचित्समावेश इत्यतएव । गन्ता खेटं विकत्यनः ॥

क्रोधमण्डार्यभ्यश्च ॥ १५१ ॥

क्रुध कोपे । मण्डि भूषायाम् । इत्येतदर्थेभ्यश्च धातुभ्यो युच् प्रत्ययो  
भवति । क्रोधनः । रोषणः । मण्डनः । भूषणः ॥

न यः ॥ १५२ ॥

यकारान्ताद्वातोर्युच् प्रत्ययो न भवति । पूर्वेण प्राप्तः प्रतिषिध्यते ।  
क्रूयिता च्छमायिता ॥

सूददीपदीक्षश्च ॥ १५३ ॥

सूद दीप दीक्ष इत्येतेभ्यश्च युच् प्रत्ययो न भवति । अनुदात्तेच्चात्प्रा-  
प्तः प्रतिषिध्यते । सूदिता । दीपिता । दीक्षिता । ननु च दीपेर्विशेषवि-  
हितो रप्रत्ययो दृश्यते नमिक्स्मिस्स्यजसकमहिंसदीपो र इति स एव  
बाधको भविष्यति किं प्रतिषेधेन । वासरूपेण युजपि प्राप्नोति । ताच्छी-  
लिक्केषु च वासरूपविधिर्नास्तीति प्रायिकमेतद् इत्युक्तम् । तथा च स-  
मावेशो दृश्यते । कस्मा युवतिः । कसना युवतिः । कम्पा शाखा । कम्पा-  
नां शाखेति । सूदेर्युचि प्रतिषिद्धे कथं मधुसूदनो रिपुसूदन इति । अ-  
नित्योयं प्रतिषेध इति योगविभागाद्विज्ञायते । अथ वा मधुसूदनादयो  
नन्द्यादिषु द्रव्यन्ते । कृत्यस्युटो बहुलमिति ल्युङन्तो वा ॥

† अत्रैतादृशस्थले सर्वत्र जश्वनिष्पन्नोऽपपाठः चुत्वस्य दुष्परिहर-  
त्वात् ॥ भ० श०

लषपतपदस्याभूवषहनकमगमशृभ्य उक्ञ् ॥ १५४ ॥

लषादिभ्यो धातुभ्यस्तच्छीलादिषु कर्तृषु उक्ञ् प्रत्ययो भवति ।  
अपलाषुकं वषलसंगतम् । प्रपातुका गर्भा भवन्ति । उपपादुकं सत्त्वम् ।  
उपस्थायुका एनं पशवी भवन्ति । प्रभावुकमन्नं भवति । प्रवर्षुकाः पर्ज-  
न्याः । आघातुकं कापालिकस्य शूलम् । कामुका एनं स्त्रियो भवन्ति ।  
आगामुकं वाराणसीं रक्ष आहुः । किंशारुकं तोक्षणमाहुः ॥

जलपभिन्नकुटलुगटवडः षाकन् ॥ १५५ ॥

जलपादिभ्यो धातुभ्यस्तच्छीलादिषु कर्तृषु षाकन् प्रत्ययो भवति ।  
पकार डीषर्थः । जलपाकः । भिक्षाकः । कुट्टाकः । लुगटाकः । वराकः ।  
वराकी ॥

प्रजोरिनिः ॥ १५६ ॥

प्रपूर्वाज्जवतेः तच्छीलादिषु कर्तृषु इनिः प्रत्ययो भवति । प्रजवी ।  
प्रजविनी ॥

जिह्वलिविश्रीखमाव्यथाभ्यमपरिभूप्रसूभ्यश्च ॥ १५७ ॥

जि जये । हृङ् आदरे । चि चये, चि निवासगत्योरिति द्वयोरपि  
ग्रहणम् । प्रसू इति षु प्रेरणइत्यस्य ग्रहणम् । जिप्रभृतिभ्यो धातुभ्य इनिः  
प्रत्ययो भवति तच्छीलादिषु कर्तृषु । जयी । दरी । जयी । विश्वयी ।  
अत्ययी । वमी । अव्ययी । अभ्यमी । परिभवी । प्रसवी ॥

स्पृहृगृहिपतिदयिनिद्रातन्द्राश्रद्धाभ्य अलुच् ॥ १५८ ॥

स्पृह ईप्सायाम् । गृह ग्रहणे । पत गती । सुरादावदन्ताः पठन्ते ।  
दय दानमतिरक्षणे । द्रा कुलायां गती, निपूर्वस्तत्पूर्वश्च, तदो नका-  
रान्तता च निपात्यते । लुधाञ् अत्यूर्वः । एतेभ्यस्तच्छीलादिषु कर्तृषु  
अलुच् प्रत्ययो भवति । स्पृहयालुः । गृहयालुः । पतयालुः । दयालुः ।  
निद्रालुः । तन्द्रालुः । श्रद्धालुः ॥ अलुचि शीङो ग्रहणं कर्तव्यम् ॥ \* ॥  
शयालुः ॥

दाघेऽसि शदसदो रुः ॥ १५८ ॥

दा घेऽ सि शद सद इत्येतेभ्यो रुः प्रत्ययो भवति । दाहः॥धार्वत्सो  
मातरम् । न लोकाव्ययेत्युकारप्रश्लेषात् षष्ठी न भवति । सेरुः । शदुः ।  
सदुः ॥

सृघस्यदः क्मरच् ॥ १६० ॥

सृ घसि शद इत्येतेभ्यो धातुभ्यः तच्छीलादिषु कट् क्मरच्  
प्रत्ययो भवति । स्रमरः । घस्मरः अदमरः ॥

भञ्जभासमिदो घुरच् ॥ १६१ ॥

भञ्ज भास मिद इत्येतेभ्यो घुरच् प्रत्ययो भवति तच्छीलादिषु  
कर्तृषु । भङ्गुरं काष्ठम् । घित्वात्कुत्त्वम् । भासुरं ज्योतिः॥मेदुरः पशुः॥  
भञ्जेः कर्मकर्तरि प्रत्ययः स्वभावात् ॥

विदिभिदिच्छिदेः कुरच् ॥ १६२ ॥

ज्ञानार्थस्य विदेष्येष्ट्वं न लाभार्थस्य स्वभावात् । विदादिभ्यो  
धातुभ्यः तच्छीलादिषु कट् कुरच् प्रत्ययो भवति । विदुरः पण्डितः ।  
भिदुरं काष्ठम् । छिदुरा रज्जुः । भिदिच्छिद्योः कर्मकर्तरि प्रयोगः ॥  
व्यधेः संप्रसारणं कुरच् वक्तव्यः ॥ \* ॥ विधुरः ॥ \* ॥

इण् नश् जित्सर्तिभ्यः क्वरप् ॥ १६३ ॥

इण् नश् जि सर्ति इत्येतेभ्यो धातुभ्यस्तच्छीलादिषु कर्तृषु क्वरप्  
प्रत्ययो भवति । पकारस्तुगर्थः । इत्वरः । इत्वरी । नश्वरः । नश्वरी ।  
जित्वरः । जित्वरी । स्रत्वरः । स्रत्वरी । नेदुशि कृतीतीट्प्रतिषेधः ॥

गत्वरश्च ॥ १६४ ॥

गत्वर इति निपात्यते । गमेरनुनासिकलोपः क्वरप् प्रत्ययश्च ।  
गत्वरः । गत्वरी ॥

जागरूकः ॥ १६५ ॥

जागर्तृकः प्रत्ययो भवति तच्छीलादिषु कर्तृषु । जागरूकः ॥

यजजपदर्शा यङः ॥ १६६ ॥

यजादीनां यङन्तानामूकः प्रत्ययो भवति तच्छीलादिषु कर्तृषु ।

यायजूकः । जज्ञजूकः । दन्दजूकः ॥

नमिकम्पिस्म्यजसकमहिंसदीपो रः ॥ १६७ ॥

नस्यादिभ्यो धातुभ्यस्तच्छीलादिषु कर्तृषु रः प्रत्ययो भवति । नस्वं काष्ठम् । कम्पा शाखा । स्मेरं सुखम् । अजस्रं जुहोति । कम्पा युवति । हिंस्रं रक्षः । दीपं काष्ठम् । अजस्रमिति जसु मोक्षणे नञ्पूर्वो रप्रत्ययान्तः क्रियासातत्ये वर्त्तते ॥

सनाशंसभिन्न उः ॥ १६८ ॥

सन्निति सन्प्रत्ययान्तो गृह्यते । न सनिर्घातुः । अनभिधानात्, व्याप्तिव्याघादा । सन्नन्तेभ्यो धातुभ्य आशंसेर्भिन्नेषु तच्छीलादिषु कर्तृषु उः प्रत्ययो भवति । चिकीर्षुः । जिह्मीर्षुः । आशंसुः । भिन्नुः । आङः शसि-इच्छायामित्यस्य ग्रहणं, न शंसेः स्तुत्यर्थस्य ॥

विन्दुरिच्छुः ॥ १६९ ॥

विदेर्नुमागम इषेच्छत्वमुकारश्च प्रत्ययो निपात्यते तच्छीलादिषु कर्तृषु । वेदनशीलो विन्दुः । एषणशील इच्छुः ॥

क्याच्छन्दसि ॥ १७० ॥

क्य इति क्यच्क्वङ्क्वषां सामान्येन ग्रहणम् । क्यप्रत्ययान्ताङ्गतोच्छन्दसि विषये तच्छीलादिषु कर्तृषु उकारप्रत्ययो भवति । मिच्छयुः । संखेदयुः । सुञ्जयुः । छन्दीसीति किम् । मिच्छीयितान् छन्दस्यपुत्तस्येति प्रतिषेधान्न दीर्घः ॥

आट्टगमहनजनः किकिनौ लिट् च ॥ १७१ ॥

आकारान्तेभ्य ऋवर्णान्तेभ्यश्च गम हन जन इत्येतेभ्यश्छन्दसि वि-  
षये तच्छीलादिषु किकिनौ प्रत्ययौ भवतः । लिट् च तौ भवतः । आदि-  
ति तकारो मुखसुखार्थः, न त्वयं तपरो, माभूतादपि परस्तपर इति  
ऋकारे तत्कालग्रहणम् । पपिः सोमं, ददिर्गाः । मित्रावरुणौ ततुरिः ।  
दूरे ह्यध्वा जगुरिः । जग्मिर्युवा । जज्ञिर्वचम् । जज्ञिर्वीजम् । अथ  
किमर्थं कित्वम् । यावता असंयोगाद्विट् किदिति कित्वं सिद्धमेव ।  
ऋच्छत्यृतामिति लिटि गुणः प्रतिषेधविषयश्चारभ्यते तस्यापि बाधना-  
र्थं कित्वम् ॥ किकिनावुत्सर्गश्छन्दसि सदादिभ्यो दर्शनात् ॥ \* ॥ से-  
दिः । नेमिः ॥ भाषायां धाज्जज्जजनिगमिनमिभ्यः किकिनौ वक्तव्यौ ॥ \* ॥  
दधिः । चक्रिः । सस्रिः । जज्ञिः । जग्मिः । नेमिः ॥ सहिवहिचलिपति-  
भ्यो यङन्तेभ्यः किकिनौ वक्तव्यौ ॥ \* ॥ दीर्घो ऽकितः । सासहिः ।  
वावहिः । चाचलिः । पापतिः ॥

स्वपितृषोर्नजिङ् ॥ १७२ ॥

छन्दसीति निवृत्तम् । स्वपेष्टपेष्ट तच्छीलादिषु कर्तृषु नजिङ्  
प्रत्ययौ भवति । स्वप् । स्वप्नक् । दृष्टक् ॥ धृषेष्टेति वक्तव्यम् ॥ \* ॥  
धृष्टक् ॥

शृवन्द्योरारुः ॥ १७३ ॥

शृ हिंसायाम् । वदि अभिवादनस्तुत्योः । एताभ्यां धातुभ्यां तच्छी-  
लादिषु कर्तृष्वारुः प्रत्ययौ भवति । शरारुः । वन्दारुः ॥

भियः कृत्तुकनौ ॥ १७४ ॥

जि भीभये । अस्माद्धातोः तच्छीलादिषु कर्तृषु कृत्तुकनौ प्रत्ययौ  
भवतः । भीरुः । भीलुकः ॥ कृत्तुकनपि वक्तव्यः ॥ \* ॥ भीरुकः ॥

स्थेशभासपिसकसो वरच् ॥ १७५ ॥

ष्टा गतिनिवृत्तौ । ईश ऐश्वर्ये । भास दीप्तौ । पिसृ पेसृ



गती । कस गती । एतेभ्यस्तच्छीलादिषु कर्तृषु वरच् प्रत्ययी भवति ।  
स्थावरः । ईश्वरः । पेक्षरः । विकस्वरः ॥

यश्च यङः ॥ १७६ ॥

या प्रापणे । अस्माद्यङन्तात्तच्छीलादिषु कर्तृषु वरच् प्रत्ययी भव-  
ति । यायावरः ॥

भाजभासधुर्विद्युतोर्जिपृजुग्रावस्तुवः क्तिप् ॥ १७७ ॥

भाजादिभ्यो धातुभ्यस्तच्छीलादिषु कर्तृषु क्तिप् प्रत्ययो भवति ।  
विभ्राट् । विभ्राजौ । विभ्राजः । भाः । भासौ । भासः । धूः । धुरौ ।  
धुरः । विद्युत् । विद्युतौ । विद्युतः । ऊर्क् । ऊर्ग । ऊर्जौ । ऊर्जः । पूः । पुरौ ।  
पुरः । जवतेर्दीर्घश्च निपात्यते । जूः । जुवौ । जुवः । ग्रावस्तुत् । ग्रावस्तु-  
तौ । ग्रावस्तुतः । किमर्थमिदमुच्यते, यावता ऽन्येभ्योपि दृश्यन्ते क्तिप्  
चेति क्तिप्सिद्ध एव । ताच्छीलिकैर्वाध्यते । वासरूपविधिर्नास्तीत्युक्तम् ।  
अथ तु प्रायिकमेतत् । ततस्तस्यैवायं प्रपञ्चः ॥

अन्येभ्योपि दृश्यते ॥ १७८ ॥

अन्येभ्योपि धातुभ्यस्ताच्छीलिकेषु क्तिप् प्रत्ययो दृश्यते । युक् ।  
क्षित् । भित् । दृशिग्रहणं विध्यन्तरोपसंग्रहार्थम् । क्व चिद्दीर्घः । क्व चि-  
द्द्विर्वचनम् । क्व चित्संप्रसारणम् । क्व चिदसंप्रसारणम् । तथा चाह ॥  
क्विचिप्रच्छायायतस्तुकटप्रजुश्रीणां दीर्घो ऽसंप्रसारणं च ॥ \* ॥ वच्चि ।  
वाक् । प्रच्छि । शब्दप्राट् । आयतस्तूः । कटप्रूः । जूः । श्रौः । जुग्रहणे-  
नान्न नार्थः । भाजादिसूत्र एव गृहीतत्वात् ॥ व्युतिगमिजुहोतीनां द्वे  
च ॥ \* ॥ दिद्युत् । जगत् ॥ जुहोतेर्दीर्घश्च ॥ \* ॥ जुहूः ॥ दृभयद्वत्यस्य  
ऋस्तश्च द्वे च ॥ \* ॥ ददृत् ॥ ध्यायतेः संप्रसारणं च ॥ \* ॥ धीः ॥

भुवः संज्ञान्तरयोः ॥ १७९ ॥

भवतेर्धातोः संज्ञायामन्तरे च गम्यमाने क्तिप् प्रत्ययो भवति ।  
विभूनाम कश्चित् । अन्तरे । प्रतिभूः । धनिकाधमर्णयोरन्तरे यस्तिष्ठति  
स प्रतिभूरुच्यते ॥

विप्रसंभ्यो डुसंज्ञायाम् ॥१८०॥

भुव इति वर्तते । वि प्र सम् इत्येवंपूर्वाद्भवतेर्धातोः डु प्रत्ययो  
भवति, न चेत्संज्ञा गम्यते । विभुः सर्वगतः । प्रभुः स्वामी । संभुर्जनिता ।  
असंज्ञायामिति किम् । विभूनाम कश्चित् ॥ डुप्रकरणे मितद्वादिभ्य उप  
संख्यानम् ॥ \* ॥ मितं द्रवति मितद्रुः । शंभुः ॥

धः कर्मणि घृन् ॥१८१॥

धयतेर्दधातेश्च कर्मणि कारके घृन्प्रत्ययो भवति । षकारो ङीष्पर्थः ।  
धयन्ति तां दधति वा भैषज्यार्थमिति धात्रो । स्तनदायिनी आमलकी  
चोच्ये ॥

दास्नीशसयुयुजस्तुतुदसिसिचमिहप्रतदशनहः करणे १८२

दाप् लवने । णीज् प्रापणे । शसु हिंसायाम् १ । यु मिश्रणे । युजिर्  
योगे । घृज् स्तुतौ । तुद व्ययने । षिज् बन्धने । षिचिर् क्षरणे । मिह  
सेचने । पत्ल गती । दंश दशने । णह बन्धने । एतेभ्यो धातुभ्यः करणे  
कारके घृन्प्रत्ययो भवति । दान्त्यनेनेति दात्रम् । नेत्रम् । शस्त्रम् । योत्र-  
म् । योक्त्रम् । स्तोत्रम् । तोत्रम् । सेत्रम् । सेक्त्रम् । मेड्डम् । पत्रम् ।  
दंष्ट्रा । अजादित्वात् टाप् न ङीप् । दंशेरनुनासिकलोपेन निर्देशो ज्ञा-  
पनार्थः कङ्कितो ऽन्यस्मिन्नपि प्रत्यये नलोपः क्वचिद्भवतीति तेन ल्युट्-  
पि भवति । दशनम् । नङ्ग्री ॥

१ शसु हिंसायाम् । शंसु स्तुतौ च । द्वयोरपि ग्रहणमिति क्वचित् ।

हलसूकरयोः पुवः ॥१८३॥

पू इति पूङ्पूजोस्सामान्येन ग्रहणम् । अस्माद्धातोः करणे कारके छन् प्रत्ययो भवति । तच्चेत्करणं हलसूकरयोरवयवो भवति । हलस्य पोत्रम् । सूकरस्य पोत्रम् । सुखमुच्यते ॥

अर्त्तिलूधूसूखनसहचर द्वचः ॥१८४॥

ऋ गतौ । लूज् छेदने । धू विधूनने । पू प्रेरणे । खनु अवदारणे । पृष्ठ मर्षणे । चर गतिभक्षणयोः । एतेभ्यो धातुभ्यः करणे कारके इच्चप्रत्ययो भवति । अरिचम् । लविचम् । धविचम् । सविचम् । खनिचम् । सहिचम् । चरिचम् ॥

पुवः संज्ञायाम् ॥१८५॥

पूङ्पूजोः सामान्येन ग्रहणम् । पवतेधातोः करणे कारके इच्चप्रत्ययो भवति समुदायेन चेत्संज्ञा गम्यते । दर्भः पविचम् । बर्हिष्पविचम् ॥

कर्त्तरि चर्षिदेवतयोः ॥१८६॥

पुव इति वृत्ते । पुवः करणे कर्त्तरि च इच्चप्रत्ययो भवति । ऋषिदेवतयोर्यथासंख्यं संबन्धः । ऋषौ करणे देवतायां कर्त्तरि । पृथगेऽनेनेति पविचोयमृषिः । देवतायाम् । अग्निः पविचं स मा पुनातु । वायुः सोमः सूर्य इन्द्रः पविचं ते मा पुनन्तु ॥

जीतः क्तः ॥१८७॥

जि इदमस्यासौ जीत । जीतो धातोर्वर्तमाने ऽर्थे क्तप्रत्ययो भवति । भूते निष्ठा विहिता वर्तमाने न प्राप्नोतीति विधीयते । जिमिदा स्नेहने । मित्रः । जिच्चिदा । चिवरणः । जिष्टृषा । घृष्टः ॥

मतिबुद्धिपूजार्थेभ्यश्च ॥१८८॥

मतिरिच्छा । बुद्धिर्ज्ञानम् । पूजासत्कारः । एतदर्थेभ्यश्च धातुभ्यो वर्तमानार्थे क्तप्रत्ययो भवति । राज्ञां मतः । राज्ञामिष्टः । राज्ञां बुद्धः । राज्ञां ज्ञातः । राज्ञां पूजितः । राज्ञामर्चितः । अनुक्तसमुच्चयार्थश्चकारः ।

शीलितो रक्षितः चान्त आक्रुष्टो लुष्ट इत्यपि ।

रुष्टश्च रक्षितस्योभावभिव्याहृत इत्यपि ॥

हृष्टतुष्टौ तथा कान्तस्तथोभौ संयतोद्यतौ ।

कष्टं भविष्यतीत्याहुरस्मृतः पूर्ववत्स्मृतः ॥

कष्ट इति भविष्यति काले । अस्मृत इति पूर्ववत् । वर्त्तमानइत्यर्थः । तथा । सुप्तः । शयितः । आश्रितः । लिप्तः । तृप्तः । इत्येवमादयोऽपि वर्त्तमाने द्रष्टव्याः ॥

इति श्रीजयादित्यविरचितायां काशिकायां द्वितीयाद्वितीयस्या-

ध्यायस्य द्वितीयः पादः ॥

॥ अथ तृतीयाध्यायस्य तृतीयः पादः ॥

उणादयो बहुलम् ॥ १ ॥

वर्त्तमानइत्येव, संज्ञायामिति च । उणादयः प्रत्यया वर्त्तमानेभ्यः संज्ञायां विषये बहुलं भवन्ति । यतो विहितास्ततोऽन्यत्रापि भवन्ति । केचिदविहिता एव प्रयोगत उन्नीयन्ते । क्वापाजिमिस्त्रदिसाध्यशूभ्य उण् । कारुः । वायुः । पायुः । जायुः । मायुः । स्वादुः । साधुः । आशुः ।

बाहुलकं प्रकृतेस्तनुदृष्टेः प्रायसमुच्चयनादपि तेषाम् ।

कार्यसंशेषविधेयं तदुक्तं नैगमरुदिभवं हि रुसाधु ॥ १ ॥

नाम च धातुजमाह निरुक्ते व्याकरणे शकटस्य च लोकम् ।

यन्न पदार्थविशेषसमुत्थं प्रत्ययतः प्रकृतेषु तदुद्गमम् ॥ २ ॥

संज्ञासु धातुरूपाणि प्रत्ययास्ततः धरे ।

कार्याद्विद्यादनूबन्धमेतच्छास्त्रमुणादि ॥ ३ ॥

भूतेषु दृश्यन्ते ॥ २ ॥

पूर्ववत् वर्तमानाधिकाराद्भूतार्थमिदं वचनम् । भूते काले उणादयः प्रत्यया दृश्यन्ते । वृत्तमिदं वर्त्म । चरितं तदिति चर्म । भसितं तदिति भस्म । दृग्निग्रहणं प्रयोगानुसारार्थम् ॥

भविष्यति गम्यादयः ॥ ३ ॥

भविष्यति काले गम्यादयः शब्दाः साधवो भवन्ति । प्रत्ययस्यैव भविष्यत्कालता विधीयते न प्रकृतेः । गमी ग्रामम् । आगामी । प्रस्थायी प्रतिरोधी । प्रतिबोधी । प्रतियोधी । प्रतियोगी । प्रतियायी । आयायी ॥ भावी ॥ अनद्यतनउपसंख्यानम् ॥\*॥ श्वो गमी ग्रामम् ॥

यावत्पुरानिपातयोर्लट् ॥ ४ ॥

भविष्यतीत्येव । यावत्पुराशब्दयोर्निपातयोरुपपदयोर्भविष्यति काले धातोर्लट् प्रत्ययो भवति । यावद्भुङ्क्ते । पुरा भुङ्क्ते । निपातयोरिति किम् । यावदास्यति तावद्भोच्यते । करणभूतया पुरा व्रजिष्यति ॥

विभाषा कदाकर्त्तृः ॥ ५ ॥

कदा कर्हि इत्येतयोरुपपदयोर्विभाषा भविष्यति काले धातोर्लट् प्रत्ययो भवति । कदा भुङ्क्ते । कदा भोच्यते । कदा भोक्ता । कर्हि भुङ्क्ते । कर्हि भोच्यते । कर्हि भोक्ता ॥

किंवृत्ते लिप्सायाम् ॥ ६ ॥

विभाषेति वर्त्तते । किमो वृत्तं किंवृत्तम् ॥ वृत्तग्रहणेन तद्विभक्त्यन्तं प्रतीयात् डतरडतमौ चेति परिसंख्यानं स्मर्यते ॥ किंवृत्तउपपदे लिप्सायां भविष्यति काले धातोर्विभाषा लट् प्रत्ययो भवति । लिप्सा, लब्धुमिच्छा प्रार्थनाभिलाषः । कं भवन्तो भोजयन्ति । जं भवन्तो भोजयितारः । लब्धु कामः पृच्छति । कतरो भिक्षां दास्यति, ददाति, दाता वा । कतमो भिक्षां दास्यति, ददाति, दाता वा । लिप्सायामिति किम् । कः पाठ-लिपुत्तं गमिष्यति ॥

\* एतेषु णित्प्रत्ययाः स्वार्यणिजन्ताः प्रकृतयो वा ऊहितव्या न तु बाहुलकाद्दृष्टिः तथा च भाष्यम् “ प्रकृतिदृष्टा प्रत्ययऊहितव्यः प्रत्ययश्च दृष्टा प्रकृतिरिति ” ॥ भ० श० ॥

### लिप्स्यमानसिद्धौ च ॥ ७ ॥

विभाषित्वेव । लिप्स्यमानात्सिद्धिर्लिप्स्यमानसिद्धिः, लिप्स्यमानसिद्धौ गम्यमानायां भविष्यति काले धातोर्विभाषा लट् प्रत्ययो भवति । अकिं-  
वृत्तार्थोयमारब्धः । यो भक्तं ददाति स स्वर्गं गच्छति । या भक्तं दास्यति  
स स्वर्गं गमिष्यति । यो भक्तं दाता स स्वर्गं गन्ता । लिप्स्यमानाद् भ-  
क्तास्वर्गसिद्धिमाचक्षाणो दातारं प्रोत्साहयति ॥

### लोडर्थलक्षणौ च ॥ ८ ॥

लोडर्थः प्रैषादिर्लक्ष्यते येन स लोडर्थलक्षणो धात्वर्थः, तत्र वर्त्त-  
मानाद्धातोर्भविष्यति काले विभाषा लट् प्रत्ययो भवति । उपाध्यायश्चे  
दागच्छति । उपाध्यायश्चेदागमिष्यति । उपाध्यायश्चेदागन्ता । अथ त्वं  
हृन्दो ऽधीष्व । अथ त्वं व्याकरणमधीष्व । उपाध्यायागमनमध्ययनप्रैषस्य  
लक्षणम् ॥

### लिङ् चोर्ध्वमौहूर्त्तिके ॥ ९ ॥

भविष्यति विभाषा लोडर्थलक्षणइति सर्वमनुवर्तते । उर्ध्वमौहूर्त्तिके  
भविष्यति काले लोडर्थलक्षणार्थं वर्त्तमानाद्धातोर्विभाषा लिङ् प्रत्ययो  
भवति, चकारात्तट् च । ऊर्ध्वं मुहूर्त्ताद्भव ऊर्ध्वमौहूर्त्तिकः । निपातनात्स-  
मासः, उत्तरपदह्रस्विश्च । भविष्यतश्चैतद्विशेषणम् । ऊर्ध्वं मुहूर्त्तादुपरि  
मुहूर्त्तस्य उपाध्यायश्चेदागच्छेत्, उपाध्यायश्चेदागच्छति, उपाध्यायश्चे-  
दागमिष्यति, उपाध्यायश्चेदागन्ता । अथ त्वं हृन्दो ऽधीष्व । अथ त्वं  
व्याकरणमधीष्व ॥

### तुमुन् ण्वुलौ क्रियायां क्रियार्थायाम् ॥ १० ॥

भविष्यतीत्येव । क्रियार्थायां क्रियायामुपपदे धातोर्भविष्यति  
काले तुमुन् ण्वुलौ प्रत्ययो भवतः । भोक्तुं व्रजति । भोजको व्रजति ।  
भुजक्रियार्थो व्रजिरनोपपदम् । क्रियायामिति किम् । भित्तिष्यइत्यस्य  
जटाः । क्रियार्थायामिति किम् । धावतस्ते पतिष्यति दण्डः । अथ किमर्थं



खुलं विधीयते। यावता खुल्लचाविति सामान्येन विहित एव सोस्मि-  
न्नपि विषये भविष्यति । लुटा क्रियार्थोपपदेन बाध्येत । वासरूपविधिना  
सोपि भविष्यति । एवं तर्ह्येतज् ज्ञाप्यते क्रियायामुपपदे क्रियार्थायां वास  
रूपेण लृजादयो न भवन्तीति । तेन कर्त्ता व्रजति विक्षिप्तो व्रजतीत्येव-  
मादि निवर्त्यते ॥

### भाववचनास्य ॥ ११ ॥

भविष्यतीत्येव । भावइति प्रकृत्य ये घञादयो विहितास्ते च भा-  
ववचना भविष्यति काले क्रियायामुपपदे क्रियार्थायां भवन्ति। किमर्थं मिदं  
यावता विहिता एव ते । क्रियार्थोपपदे विहितेनास्मिन्विषये तुमुना  
बाध्येरन् । वासरूपविधिश्चात्र नास्त्युक्तम् । अथ वचनग्रहणं किमर्थम् ।  
वाचका यथा स्युः । कथं च वाचका भवन्ति । याभ्यः प्रकृतिभ्यो येन  
विशेषणेन विहिता यदि ताभ्यस्तथैव भवन्ति नासामञ्जस्येनेति । पा-  
काय व्रजति । भूतये व्रजति । पुष्टये व्रजति ॥

### अण् कर्मणि च ॥ १२ ॥

भविष्यतीत्येव । चकारः सन्नियोगार्थः । धातोर्णप्रत्ययो भवति भवि-  
ष्यति काले कर्मण्युपपदे क्रियायां च क्रियार्थायाम् । कर्मण्यणिति सामा-  
न्येन विहितो वासरूपविधेरभावाद् खुलाबाधितः पुनरखिधीयते सोप  
वादत्वाण् खुलं बाधते, परत्वात्कादोन् । तेनापवादविषयेपि भवत्येव ।  
काण्डलावो व्रजति । अश्वदायो व्रजति । गोदायो व्रजति । कम्बलदायो  
व्रजति ॥

### लृट् शेषे च ॥ १३ ॥

भविष्यतीत्येव । शेषः क्रियार्थोपपदादन्यः । शेषे शुद्धे भविष्यति  
काले चकारात् क्रियायां चोपपदे क्रियार्थायां धातोर्लृट् प्रत्ययो भवति।  
करिष्यामीति व्रजति । हरिष्यामीति व्रजति । शेषे खल्वपि करिष्यति।  
हरिष्यति ॥

## लटः सद्वा ॥ १४ ॥

लटः स्थाने सत्संज्ञी शट्शानचौ वा भवतः । व्यवस्थितविभाषयम् ।  
तेन यथा लटः शट्शानचौ तथा ऽस्यापि भवतः । अप्रथमासमानाधि-  
करणादिषु नित्यम्, अन्यत्र विकल्पः । करिष्यन्तं देवदत्तं पश्याकरिष्यमाणं  
देवदत्तं पश्य । हे करिष्यन् । हे करिष्यमाण । अर्जयिष्यमाणो वसति ।  
प्रथमासमानाधिकरणे विकल्पः । करिष्यन्देवदत्तः । करिष्यमाणो देव-  
दत्तः । करिष्यते । करिष्यति ॥

## अनद्यतने लुट् ॥ १५ ॥

भविष्यतीत्येव । भविष्यदनद्यतनेर्थे वर्त्तमानाद् धातोलुट् प्रत्ययो  
भवति । लटोपवादः । श्वः कर्ता । श्वो भोक्ता । अनद्यतनइति बहु-  
व्रीहिनिर्देशः । तेन व्यामिश्रे न भवति । अद्य श्वो वा भविष्यतीति ॥  
परिदेवने श्वस्तानी भविष्यदर्थे वक्तव्या ॥ \* ॥ इयं नु कदा गन्ता, यैवं  
पादौ निदधाति । अयं नु कदाध्येता, य एवमनभियुक्तः ॥

## पदरुजविशस्पृशो घञ् ॥ १६ ॥

भविष्यतीति निवृत्तम् । इत उत्तरं त्रिष्वपि कालेषु प्रत्ययाः । प-  
दादिभ्यो धातुभ्यो घञ् प्रत्ययो भवति । पद्यतेसौ, पादः । रुजत्यसौ,  
रोगः । विशत्यसौ, वेशः ॥ स्पृश उपतापइति वक्तव्यम् ॥ \* ॥ स्पृशतीति  
स्पर्श उपतापः । ततो ऽन्यत्र पचाद्यच् भवति । स्पर्शो देवदत्तः । स्वर-  
विशेषः ॥

## सृ स्थिरे ॥ १७ ॥

सर्त्तर्द्धातोः स्थिरे कर्त्तरि घञ् प्रत्ययो भवति । स्थिर इति काला-  
न्तरायायी पदार्थ उच्यते । स चिरं तिष्ठन् कालान्तरं सरतीति धात्वर्थ-  
स्य कर्त्ता युज्यते । चन्दनसारः । खदिरसारः । स्थिरइति किम् । सर्त्ता ।  
सारकः । व्याधिमत्स्यबलेष्विति वक्तव्यम् ॥ \* ॥ अतीसारो व्याधिः ।  
विसारो मत्स्यः । सारो जलम् ॥

## भावे ॥ १८ ॥

भावे वाच्ये धातोर्घञ् प्रत्ययो भवति । पाकः । त्यागः । रागः । क्रिया सामान्यवाची भवति । तेनार्थनिर्देशः क्रियमाणः सर्वधातुविषयः कृतो भवति । धात्वर्थश्च धातुनैवोच्यते, यस्तस्य सिद्धता नाम धर्मः तत्र घञादयः प्रत्यया विधीयन्ते । पुंलिङ्गैकवचनं चात्र न तन्त्रं, लिङ्गान्तरे वचनान्तरेपि चात्र प्रत्यया भवन्त्येव । पक्तिः । पचनम् । पाकौ । पाकाः । इति ॥

## अकर्तरि च कारके संज्ञायाम् ॥ १९ ॥

कर्तृवर्जिते कारके संज्ञायां विषये धातोर्घञ् भवति । प्रास्यन्ति तं प्रासः प्रसीव्यन्ति तं प्रसेवः । आहरन्ति तस्माद्रसमित्याहारः । मधु-  
राहारः । तक्षशिलाहारः । अकर्तरीति किम् । मिषत्यसौ मेघः । संज्ञायामिति किम् । कर्तृव्यः कटः । संज्ञाव्यभिचारार्थश्चकारः । को भवता दायो दत्तः । को भवता लाभो लब्धः । कारकग्रहणं पर्युदासे न कर्तृव्यं, तत्क्रियते प्रसज्यप्रतिषेधेपि समासोस्तीति ज्ञापनार्थम्, आदेच उपदेशे ऽग्नितीति । इत उत्तरं भावे ऽकर्तृरि च कारके इति च द्वयमनुवर्तते ॥

## परिमाणाख्यायां सर्वेभ्यः ॥ २० ॥

परिमाणाख्यायां गम्यमानायां सर्वेभ्यो धातुभ्यो घञ् प्रत्ययो भवति । एकस्तण्डुलनिचायः । द्वौ शूर्पनिष्ठावौ । कृ विक्षेपे । द्वौ कारौ । त्रयः काराः । सर्वग्रहणमपि बाधनार्थम् । पुरस्तादपत्रादन्यायेन ह्यचमेव बाधेत नापम् । परिमाणाख्यायामिति किम् । निश्चयः । आख्याग्रहणं रूढिनिरासार्थम् । तेन संख्यापि गृह्यते न प्रस्थाद्येवाघञनुक्रमणमजपोर्विषये, स्त्रीप्रत्ययास्तु न बाध्यन्ते । एका तिलोच्छ्रित्तिः । द्वे प्रसू-

ती ॥ दारजारौ कर्तरि णितुक् च ॥ \* ॥ दारयन्तीति, दाराः † । जर-  
यन्तीति, जाराः ॥

ब्रुडश्च ॥ २१ ॥

इडो धातोर्घञ् प्रत्ययो भवति । अपोपवादः । अध्यायः । उपेत्या-  
स्मादधीते उपाध्यायः ॥ अपादाने स्त्रियासुपसंख्यानं तदन्ताच्च वा  
डीष् ॥ \* ॥ उपाध्याया । उपाध्यायी ॥ शू वायुवर्णनिवृत्तेषु ॥ \* ॥  
शारो वायुः । शारो वर्णः । शारो निवृत्तम् ॥

गौरिवाक्यतनीश्वरः प्रायेण शिशिरे कथः ॥

उपसर्गं रुवः ॥ २२ ॥

उपसर्गउपपदेरौतेर्धातोर्घञ् प्रत्ययो भवति । अपोपवादः । रुपावः ।  
उपरावः । उपसर्ग इति किम् । रुवः ॥

समि युद्गुदुवः ॥ २३ ॥

समि उपपदे यु द्गु दु इत्येतेभ्यो धातुभ्यो घञ् प्रत्ययो भवति ।  
संयावः । संद्रावः । संदावः । समीति किम् । प्रयवः ॥

अिणीभुवो ऽनुपसर्गे ॥ २४ ॥

अि णी भू इत्येतेभ्यो धातुभ्योऽनुपसर्गेभ्यो घञ् प्रत्ययो भवति । अपोप-  
वादः । आयः । नायः । भावः । अनुपसर्गइति किम् । प्रश्रवः । प्रणवाः ।  
प्रभवः । कथं प्रभावो राज्ञः । प्रकृष्टो भाव इति । प्रादिसमासो भविष्य-  
ति । कथञ्च नयो राज्ञः । कृत्यत्सुटो बहुलमित्यञ् भविष्यति ।

वौ क्षुश्रुवः ॥ २५ ॥

वावुपपदे क्षु श्रु इत्येताभ्यां धातुभ्यां घञ् प्रत्ययो भवति । अपोप-  
वादः । विक्षावः । विश्रावः । वाविति किम् । क्षवः । श्रवः ॥

† दारा इत्यस्त्रीत्तरमचि प्राप्तौ घञ् । दारा इत्यचाऽपि सिध्यति । घ-  
ञापि घञोन्त उदात्त इति स्वरसिद्धिरित्यत्राधिकं पुस्तकान्तरे ।

अवोदोर्नियः ॥ २६ ॥

अव उत् इत्येतयोरुपपदयोर्नयतेर्धातोर्घञ् प्रत्ययो भवति । अव-  
नायः । उन्नायः । कथमुन्नयः पदार्थानाम् । कृत्यल्युटो बहुलमित्यञ्  
भविष्यति ॥

प्रे द्रुस्तुवः ॥ २७ ॥

प्रशब्दउपपदे द्रु स्तु स्तु इत्येतेभ्यो धातुभ्यो घञ् प्रत्ययो भवति ।  
प्रद्रावः । प्रस्तावः । प्रस्तावः । प्र इति किम् । द्रवः । स्तवः । स्तवः ॥

निरभ्योः पूत्वोः ॥ २८ ॥

पू इति पूङ्पूजोः सामान्येन ग्रहणम् । लूज् छेदने । यथासंख्यसुप-  
सर्गसंबन्धः । निरभिपूर्वयोः पूत्वोर्धात्वोर्घञ् प्रत्ययो भवति । निष्पावः ।  
अभिलावः । निरभ्योरिति किम् । पवः । लवः ॥

उग्न्योर्ग्रः ॥ २९ ॥

गृशब्दे, गृ निगरणे, इयोरपि ग्रहणम् । उग्न्योरुपपदयोः गृ इतदे-  
तस्माद्वातोर्घञ् प्रत्ययो भवति । उद्गारः समुद्रस्य । निगारो देवदत्तस्य ।  
उग्न्योरिति किम् । गरः ॥

कृ धान्ये ॥ ३० ॥

उग्न्योरिति वर्तते । कृ इत्येतस्माद्वातोर्ग्न्योरुपपदयोर्घञ् प्रत्ययो भ-  
वति, धान्यविषयश्चेद्वात्वर्थो भवति । विज्ञेयार्थस्य किरतेग्रहणं न हिंसार्थ-  
स्य, अनभिधानात् । उक्तारो धान्यस्य । निकारो धान्यस्य । धान्यइति  
किम् । भैक्ष्योत्करः । पुष्पनिकरः ॥

यज्ञे समि स्तुवः ॥ ३१ ॥

यज्ञविषये प्रयोगे संपूर्वात्स्तीतेर्घञ् प्रत्ययो भवति । संस्तावश्छन्दो-  
गानाम् । समेत्य स्तुवन्ति यस्मिन् देशे छंदोगाः स देशः संस्तावइत्युच्यते ।  
यज्ञइति किम् । संस्तवश्छात्रयोः ॥

प्री स्त्री ऽयच्चे ॥ ३२ ॥

स्तृज् आच्छादने । अस्माद्धातोः प्रशब्दे उपपदे घञ् प्रत्ययो  
भवति न चेद्यच्चविषयः प्रयोगो भवति । शङ्खप्रस्तारः । मणिप्रस्तारः ॥

प्रथने वावशब्दे ॥ ३३ ॥

स्तृज् आच्छादने । अस्माद्धातोर्विशब्दउपपदे घञ् प्रत्ययो भवति  
प्रथने गम्यमाने, तच्चैत्यथनं शब्दविषयं न भवति । प्रथनं विस्तीर्णता ।  
पटस्य विस्तारः । प्रथनइति किम् । तृणविस्तारः । अशब्दइति किम् ।  
विस्तारो वचसाम् ॥

कन्दोनाम्नि च ॥ ३४ ॥

वी स्त्र इति वर्त्तते । विपूर्वात्स्तृणातेऽकन्दोनाम्नि घञ् प्रत्ययो  
भवति । वृत्तमत्रकन्दो गृह्यते, यस्य गायत्रादयो विशेषाः । न मन्त्रब्रा-  
ह्मणं, नामग्रहणात् । विष्टारपङ्क्तिःकन्दः । विष्टारवृहतीकन्दः । विष्टा-  
रपङ्क्तिशब्दोत्र कन्दोनाम्, न घञन्तं शब्दरूपं, तत्रत्ववयवत्वेन तद्वर्त्तते ।  
कन्दोनाम्नीत्यधिकरणसप्तम्येषा ॥

उदि ग्रहः ॥ ३५ ॥

उद्युपपदे ग्रहेद्धातोर्घञ् प्रत्ययो भवति । अपोपवादः । उद्ग्राहः ॥  
कन्दसि निपूर्वादपीष्यते सुगुद्यमननिपातनयोः ॥ \* ॥ हकारस्य भकारः ।  
उद्ग्राभं च निग्राभं च ब्रह्म देवा अवीवृधन् ॥

समि मुष्टौ ॥ ३६ ॥

ग्रह इत्येव । सम्युपपदे ग्रहेद्धातोर्घञ् भवति मुष्टिविषयसंज्ञा-  
त्वर्थो भवति । मुष्टिरङ्गुलिसंनिवेशः । अहो मल्लस्य संग्राहः । अहो मु-  
ष्टिकस्य संग्राहः । दृढमुष्टिताख्यायते।मुष्टाविति किम् । संग्रहो धान्यस्याः



परिन्योनीणीण्यूताभ्येषयोः ॥ ३७ ॥

परिशब्दे निशब्देचोपपदे यथासंख्यं निय इणश्च धातोर्घञ् प्रत्ययो-  
भवति । अचोपवादः । द्यूताभ्येषयोः । अत्रापि यथासंख्यमेव संबंधः ।  
द्यूतविषयश्चेन्नयतेरर्थः । अभ्येषविषयश्चेदित्यर्थः । पदार्थानामनपचारो  
यथाप्राप्तकरणमभ्येषः । द्यूते तावत् । परिणयेन शरान् हन्ति । समन्ता-  
न्नयनेन । अभ्येषे । एषोत्र न्यायः । द्यूताभ्येषयोरिति किम् । परिणयः ।  
न्ययं गतः प्रापः ॥

परावनुपात्ययङ्गः ॥ ३८ ॥

परिशब्दउपपदे इणी धातोर्घञ् प्रत्ययो भवति । अनुपात्यये गत्य-  
माने । क्रमप्राप्तस्यानतिपातो ऽनुपात्ययः परिपाटी । तव पर्यायः । मम  
पर्यायः । अनुपात्ययइति किम् । कालस्य पर्यायः । अतिपात इत्यर्थः ॥

व्युपयोः श्रुतेः पर्याये ॥ ३९ ॥

वि उप इत्येतयोर्लुपपदयोः श्रुतेर्द्धातोर्घञ् भवति । पर्याये गत्य-  
माने । तव विषयः । मम विषयः । तव राजोपशयः । तव राजानमु-  
पमयितुं पर्याय इत्यर्थः । पर्यायइति किम् । विषयः । उपशयः ॥

हस्तादाने चिरस्ते ये ॥ ४० ॥

हस्तादाने गत्यमाने चिनोतेर्द्धातोर्घञ् प्रत्ययो भवति । न चित्स्तेयं  
चौर्यं भवति । हस्तादानग्रहणेन प्रत्यासत्तिरादेयस्य लक्ष्यते । पुष्पप्रचायः ।  
फलप्रचायः । हस्तादानइति किम् । वृक्षशिखरे फलप्रचयं करोति । अस्ते-  
यइति किम् । पुष्पप्रचयश्चौर्येण ॥ उच्चयस्य प्रतिषेधो वक्तव्यः ॥ \* ॥

निवासचितिशरीरोपसमाधानेष्वादिश्च कः ॥ ४१ ॥

चेरित्येव । निवसन्त्यस्मिन्निति निवासः । चीयतेसौ चितिः ।  
पाण्डादिममुदायः शरीरम् । राशिकरणमुपसमाधानम् । एतेष्वर्थेषु चिनो-  
तेर्घञ् प्रत्ययो भवति, धातोरादेश ककार आदेशः । निवासे तावत् ।

विखल्लिनिकायः। चितौ। आकायमग्निं चिन्वीत। शरीरे। अनित्यकायः।  
उपसमाधाने। महान्गोमयनिकायः। एतेष्वति किम्। चयः। इह कस्मान्न  
भवति महान्काष्ठनिचयः। बहुत्वमत्र विवक्षितं नोपसमाधानम् ॥

संघे चानौत्तराधर्ये ॥ ४२ ॥

चेरित्येव। प्राणिनां समुदायः संघः। स च द्वाभ्यां प्रकाराभ्यां  
भवति। एकधर्मसमावेशेन, औत्तराधर्येण वा। तत्र औत्तराधर्यपर्युदासा-  
दितरो गृह्यते। संघे वाच्यं चिनेतिर्ज्ञातिर्घञ् प्रत्ययो भवति आदेशे कः।  
भिच्चुकनिकायः। ब्राह्मणनिकायः। वैयाकरणनिकायः। अनौत्तराधर्ये इति  
किम्। सूकरनिचयः। प्राणिविषयत्वात्संघस्येह न भवति। कृताकृतसमु-  
च्चयः। प्रमाणसमुच्चयः ॥

कर्मव्यतिहारे णच् स्त्रियाम् ॥ ४३ ॥

कर्म, क्रिया। व्यतिहारः, परस्परं करणम्। कर्मव्यतिहारे गम्यमाने  
धातोर्णचप्रत्ययो भवति स्त्रोल्लिङ्गे वाच्ये। तच्च भावे। चकारो विशेषणार्थः  
णचः स्त्रियामजिति। व्यावक्रोशी। व्यावलेखी। व्यावहासी वर्तते।  
स्त्रियामिति किम्। व्यतिपाकी वर्तते ॥ बाधकविषयेपि क्व चिदिष्यते ॥  
व्यावचोरी। व्यावचर्ची इह न भवति। व्यतीक्षा। व्यतीक्षा वर्तते।  
व्यात्युचीभवति। तदेतद्वैचित्र्यं कथं लभ्यते। कृत्यल्युटो बहुलमिति भवति ॥

अभिविधौ भावइनुण् ॥ ४४ ॥

अभिविधिरभिव्याप्तिः क्रियागुणाभ्यां कात्स्न्येन संबन्धः। अभि-  
विधौ गम्यमाने धातोर्भावइनुण् भवति। सांकूटिनम्। साराविणम्।  
सान्द्राविणं वर्तते। अभिविधाविति। किम्। संकोटः। संरावः। सन्द्रावः\* ॥

\* सन्द्राव इति प्रत्युदाहरणं त्वयुक्तम् “समियुदुदुवः” इत्यस्यान-  
वकाशत्वादिति क्वचित्। न च सूत्रे परोपात्तभौवादिकस्य द्रवतेः साहच-  
र्याद्भौवादिक एव द्रवति गृह्यते अत्र हि संपूर्वकस्य सौवादिकस्य द्रूणीतः  
क्रौयादिकस्य द्रूणातेर्वैतद्रूपमिति न काप्यनुपपत्तिरिति शङ्क्यम्, ऋदारमिति  
सन्द्रवइत्यस्यैव साधुत्वात्। वस्तुतस्तु “उपसर्गः क्वः” इत्यस्याप्यनवका-  
शमभिया “संरावः इत्यत्रापि दोषदानं तथैव तन्मात्रोक्तिस्तु तेषां विचा-  
रपरैवेति ॥ भ० श० ॥

भावइति वर्तमाने पुनर्भावग्रहणं वासरूपनिरासार्थं, तेन घञ् न भवति।  
ख्युटा तु समावेश इष्यते। संकूटनं वर्त्तते। तत्कथं, कृत्यल्युटो बहुलमिति॥

आक्रोशेऽवन्योर्घञः ॥ ४५ ॥

दृष्टानुवृत्तिसामर्थ्याद् घञनुवर्त्तते, नानन्तर इनुण्। अव नि इत्ये-  
तयोरुपपदयोर्ग्रहेर्धातोर्घञ् प्रत्ययो भवति आक्रोशे गम्यमाने। आक्रोशः  
ग्रपनम्। अवग्राहो हन्त ते वृषल भूयात्। निग्राहो हन्त ते वृषल भूयात्।  
आक्रोशइति किम्। अवग्रहः पदस्य। निग्रहश्चोरस्य ॥

प्रे लिप्सायाम् ॥ ४६ ॥

ग्रहइत्येव। प्रशब्दउपपदे ग्रहेर्धातोर्घञ् प्रत्ययो भवति लिप्सायां  
गम्यमानायाम्। पाक्षप्रग्राहेण चरति भिक्षुः पिण्डार्थी। सूवग्राहेण च-  
रति द्विजो दक्षिणार्थी। लिप्सायामिति किम्। प्रग्रहो देवदत्तस्य ॥

परौ यज्ञे ॥ ४७ ॥

परिशब्दउपपदे ग्रहेर्घञ् प्रत्ययो भवति। यज्ञविषयस्येत्प्रत्ययान्ता-  
भिधेयः स्यात्। उत्तरपरिग्राहः। अधरपरिग्राहः। यज्ञइति किम्। परि-  
ग्रहो देवदत्तस्य ॥

नौ वृ धान्ये ॥ ४८ ॥

वृ इति वृङ्घञोः सामान्येन ग्रहणम्। निशब्दउपपदे वृ इत्येत-  
स्माद्धातोर्धान्यविशेषे ऽभिधेये घञ् प्रत्ययो भवति। अपीपवादः। नीवारा  
नाम व्रीहयः। धान्यइति किम्। निवरा कन्या ॥

उदि श्रयति यौति पूट्रवः ॥ ४९ ॥

उच्छब्दउपपदे श्रयत्यादिभ्यो घञ् प्रत्ययो भवति। अजपोरपवादः॥  
उच्छ्रायः। उद्यावः। उत्पावः। उद्गावः। कथं पतनान्ताः समुच्छ्रयाः।  
वक्ष्यमाणं विभाषाग्रहणमिह सिंहावलोकितन्यायेन संबध्यते ॥

विभाषा ऽऽडि रुमुवोः ॥ ५० ॥

आडि उपपदे रीतेः पुवतेश्च विभाषा घञ् प्रत्ययो भवति । आ-  
रावः । आरवः । आप्तावः । आप्तवः ॥

अवे ग्रहो वर्षप्रतिबन्धे ॥ ५१ ॥

विभाषेति वर्त्तते । अवउपपदे ग्रहेर्धातोर्घञ् प्रत्ययो भवति विभाषा  
वर्षप्रतिबन्धे ऽभिधेये । प्राप्तकालस्य वर्षस्य कुतश्चिन्निमित्तादभावो वर्षप्र-  
तिबन्धः । अवग्रहो देवस्य । अवग्रहो देवस्य । वर्षप्रतिबन्धइति किम् ।  
अवग्रहः पदस्य ॥

प्रे वणिजाम् ॥ ५२ ॥

ग्रह इति वर्त्तते । विभाषेत्येव । प्रशब्दउपपदे ग्रहेर्धातोर्विभाषा  
घञ् प्रत्ययो भवति । प्रत्ययान्तवाच्यश्चेद्वणिजां संबन्धी भवति । वणि-  
क्संबन्धेन च तुलासूत्रं लक्ष्यते, न तु वणिजस्तन्त्रम् । तुला प्रगृह्यते येन  
सूत्रेण स शब्दार्थः । तुलाप्रग्राहेण चरति।तुलाप्रग्रहेण चरति।वणिगन्यो  
वा । वणिजामिति किम् । प्रग्रहो देवदत्तस्य ॥

रश्मौ च ॥ ५३ ॥

ग्रहो विभाषा प्रइति वर्त्तते । प्रशब्दउपपदे ग्रहेर्धातोर्विभाषा घञ्  
प्रत्ययो भवति । रश्मिश्चेत् प्रत्ययान्तेनाभिधीयते । रथादियुक्ताना-  
मश्वादीनां संयमनार्था रज्जु रश्मिरिह गृह्यते । प्रग्रहः । प्रग्रहः ॥

वृणोतेराच्छादने ॥ ५४ ॥

विभाषा प्रइति वर्त्तते । प्रशब्दउपपदे वृणोते र्धातोर्विभाषा घञ्-  
प्रत्ययो भवति । प्रत्ययान्तेन चेदाच्छादनविशेष उच्यते । प्रावारः । प्रवरः ।  
आच्छादमइति किम् । प्रवरा गौः ॥

परौ भुवो ऽवज्ञाने ॥ ५५ ॥

विभाषेत्येव । परिशब्दउपपदे भवतेर्धातोर्विभाषा घञ् प्रत्ययो भ-

वति अवज्ञाने गम्यमाने । अवज्ञानमसत्कारः । परिभावः । परिभवः ।  
अवज्ञानइति किम् । सर्वतो भवनं परिभवः ॥

एरच् ॥ ५६ ॥

भावे अकर्त्तरि च कारके इति प्रकृतमनुवर्त्तते यावत्कृत्यल्युटो बहु-  
लमिति । इवर्णान्ताद्भातोर्भावे अकर्त्तरि च कारको संज्ञायामच् प्रत्ययो  
भवति। घञो ऽपवादः । चकारो विशेषणार्थः । अन्तः थायवज्ज्ञाजविव-  
काणामिति । चयः । अयः । जयः । क्षयः ॥ अज्विधौ भयादीनामुपसं-  
ख्यानम् ॥ \* ॥ नपुंसके क्तादिनिवृत्त्यर्थम् । भयम् । वर्षम् ॥ जवसवौ कृ-  
न्दसिवक्तव्यौ ॥ \* ॥ ऊर्वोरस्तु मे जवः । पञ्चौदनसवः ॥

कृदोरप् ॥ ५७ ॥

कृत्कारन्तेभ्य उवर्णान्तेभ्यश्च अप् प्रत्ययो भवति । घञोपवादः ।  
पित्कारणं स्वरार्थम् । करः । गरः । शरः । उवर्णान्तेभ्यः । यवः । सवः ।  
पवः । दकारो मुखसुखार्थः । माभूत्तादपि परस्तपरः ॥

ग्रहवृट्निश्चिगमश्च ॥ ५८ ॥

ग्रहादिभ्यो धातुभ्यो ऽप् प्रत्ययो भवति । घञोपवादः । निश्चि-  
नोतेस्त्वचोपवादः । ग्रहः । वरः । दरः । निश्चयः । गमः । निश्चिग्रहणं  
स्वरार्थम् ॥ वशिरण्योरुपसंख्यानम् ॥ \* ॥ वशः । रणः । घञर्थे कविधानं  
ख्याल्लापाव्यधिहनिष्युध्यर्थम् ॥ \* ॥ प्रतिष्ठन्तेस्मिन्निति प्रस्थः पर्वतस्य ।  
प्रस्नात्यस्मिन्प्रज्ञः । प्रपिबत्यस्यामिति प्रपा । आविध्यन्ति तेनेत्याविशः ।  
विहन्त्यन्ते ऽस्मिन्निति विघ्नः । आयुध्यतेनेनेत्यायुधम् ॥

उपसर्गे ऽदः ॥ ५९ ॥

अबिल्वेव । उपसर्गोपपदे ऽदेर्भातोरप् प्रत्ययो भवति । विघ्नसः ।  
प्रघसः । उपसर्गइति किम् घासः ॥



नौ ण च ॥ ६० ॥

निशब्दउपपदे अदेर्धातोर्णः प्रत्ययो भवति । चकारादप् च । न्यादः । निघसः ॥

व्यधजपोरनुपसर्गे ॥ ६१ ॥

व्यध जप् इत्येतयोरनुपसर्गयोरप् प्रत्ययो भवति । घञोपवादः । व्यधः । जपः । अनुपसर्ग इति किम् । आव्याधा । उपजापा ॥

स्वनहसोर्वा ॥ ६२ ॥

अनुपसर्ग इत्येव । स्वनहसोरनुपसर्गयोर्वा अप् प्रत्ययो भवति । स्वनः । हसः । हासः । अनुपसर्ग इति किम् । प्रस्वानः । प्रहासः ॥

यमः समुपनिविषु च ॥ ६३ ॥

अनुपसर्गे वा इति वर्तते । सम् उप नि वि इत्येतेषूपपदेषु अनुपसर्गेऽपि यमेर्वा अप् प्रत्ययो भवति । घञोपवादः । संयामः । उपयामः । संयमः । उपयमः । नियमः । नियामः । वियमः । वियामः । अनुपसर्गात्स्वपि । यमः । यामः ॥

नौ गदनदपठस्वनः ॥ ६४ ॥

अबिल्येव । निशब्दउपपदे गद नद पठ स्वन इत्येतेभ्यो धातुभ्यो वा अप् प्रत्ययो भवति । घञोपवादः । निगदः । निगादः । निनदः । निनादः । निपठः । निपाठः । निस्वनः । निस्वानः ॥

कणो वीणायां च ॥ ६५ ॥

नौ वा ऽनुपसर्ग इति वर्तते । कणतेर्धातोर्निर्पूर्वादनूपसर्गाच्च वीणायां वा अप् प्रत्ययो भवति । घञोपवादः । सोपगार्थं वीणाया ग्रहणम् । निकणः । निक्काणः । अनुपसर्गात् । कणः । क्काणः । वीणायां खल्वपि । कल्याणप्रकणा वीणा । एतेष्विति किम् । अतिक्काणो वर्तते ॥

नित्यं पणः परिमाणे ॥ ६६ ॥



पण व्यवहारे स्तुतौ च । अस्माद्धातोर्नित्यमप्यप्रत्ययो भवति परि-  
माणे गम्यमाने । नित्यग्रहणं विकल्पनिवृत्त्यर्थम् । मूलकपणः । शाक-  
पणः । संव्यवहाराय मूलकादीनां यः परिमितो मुष्टिर्वध्यते तस्येदमभि-  
धानम् । परिमाणइति किम् । पाणः ॥

**मदो ऽनुपसर्गः ॥ ६७ ॥**

मदेद्धातोर्नुपसर्गादप्यप्रत्ययो भवति । घञोपवादः । विद्यामदः ।  
धनमदः । कुलमदः । अनुपसर्गइति किम् । उन्मादः । प्रमादः ॥

**प्रमदसंमदौ हर्षे ॥ ६८ ॥**

प्रमद संमद इत्येतौ शब्दौ निपात्येते हर्षेभिधेये । कन्यानां प्रमदः ।  
कोकिलानां संमदः । हर्षइति किम् । प्रमादः । संमादः । प्रसंभ्यामिति  
लोक्यं, निपातनं रूढार्थम् ॥

**समुदोरजः पशुषु ॥ ६९ ॥**

समुदोरूपपदयोरजतेर्द्धातोः पशुविषये धात्वर्थे अप्यप्रत्ययो भवति ।  
घञो ऽपवादः । अज गतिक्षेपणयोरिति पठ्यते । स संपूर्वः समुदाये वर्तते,  
उत्पूर्वश्च प्रेरणे । समजः पशूनां, समुदाय इत्यर्थः । उदजः पशूनां, प्रेरण-  
मित्यर्थः । पशुष्विति किम् । समाजो ब्राह्मणानाम् । उदाजः क्षत्रियाणाम् ॥

**अक्षेषु ग्लहः ॥ ७० ॥**

ग्लह इति निपात्यते अक्षविषयश्चेद्धात्वर्थो भवति । अहरेषु सिद्ध  
एव लत्वार्थे निपातनम् । अक्षस्य ग्लहः । अक्षेष्वाति किम् । ग्रहः पादस्य ।  
अग्नौ ग्लहिं प्रकृत्यन्तरमाहुः ते घञं प्रत्युदाहरन्ति । ग्लाहः ॥

**प्रजने सत्तेः ॥ ७१ ॥**

सत्तेर्द्धातोः प्रजने विषये अप्यप्रत्ययो भवति । घञोपवादः । प्रजनं,  
प्रथमं गर्भग्रहणम् । गवासुपसरः । पशूनामुपसरः । स्त्रीगवीषु पुं गवानां  
गर्भाधानाय प्रथममुपसरणमुच्यते ॥

ह्रः संप्रसारणं च न्यभ्युपविषु ॥ ७२ ॥

नि अभि उप वि इत्येतेषु उपपदेषु ह्रयतेर्ज्ञातोः संप्रसारणम् अप् प्रत्ययो भवति । घञोपवादः । निह्रवः । अभिह्रवः । उपह्रवः । विह्रवः । एतेष्विति किम् । प्रह्रायः ॥

आडि युङ् ॥ ७३ ॥

आडि उपपदे ह्रयतेर्ज्ञातोः संप्रसारणम् प्रत्ययो भवति युङ् अभिधेये । आहूयन्ते ऽस्मिन्नित्याह्रवः । युङ् इति किम् । आह्रायः ॥

निपानमाहावः ॥ ७४ ॥

आङ्पूर्वस्य ह्रयतेर्ज्ञातोः संप्रसारणम् प्रत्ययो वृद्धिश्च निपात्यते, निपानं चेदभिधेयं भवति। निपिबन्त्यस्मिन्निति निपानमुदकाधार उच्यते। आहावः पशूनां कूपोपसरेषु य उदकाधारस्तत्र हि पानाय पशव आहूयन्ते । निपानमिति किम् । आह्रायः ॥

भावे ऽनुपसर्गस्य ॥ ७५ ॥

अनुपसर्गस्य ह्रयतेः संप्रसारणम् प्रत्ययो भवति भावे ऽभिधेये । ह्रवः । ह्रवेह्रवे सुह्रवं शूरमिन्द्रम् । अनुपसर्गस्येति किम् । आह्रायः । भावग्रहणमकर्त्तरि च कारके संज्ञायामित्यस्य निरासार्थम् ॥

ह्रनश्च वधः ॥ ७६ ॥

भावेनुपसर्गस्येति वर्तते । ह्रन्तेर्ज्ञातोः अनुपसर्गं भावे अप् प्रत्ययो भवति, तत्संनियोगिन च वधादेशः, स चान्तोदात्तः । तत्रोदात्तनिवृत्ति-स्वरेणाप उदत्तत्वं भवति । वधश्चोराणाम् । वधो दह्युनाम् । भावइत्येव । घातः । अनुपसर्गस्येत्येव । प्रघातो, विघातः । चकारो भिन्नक्रमवाचादेशेन संबध्यते । किं तर्हि प्रकृतेन प्रत्ययेन, अप् च यच्चापरः प्राप्नोति । तेन घञपि भवति । घातो वर्तते ॥

मूर्तौ घनः ॥ ७७ ॥

हन इत्येव, मूर्तिः, काठिन्यं, मूर्तावभिधेयार्था हन्तेरप् प्रत्ययो भवति, घनादेशः । अभघनः । दधिघनः । कथं घनं दधीति । धर्मशब्देन धर्मी भण्यते ॥

अन्तर्घनो देशे ॥ ७८ ॥

अन्तःपूर्वाद्धन्तेरप् प्रत्ययो भवति घनादेशश्च भवति देशेऽभिधेये । अन्तर्घनः, संज्ञीभूतो वाहीकेषु देशविशेष उच्यते । अन्ये णकारं पठन्ति । अन्तर्घनी देश इति, तदपि ग्राह्यमेव । देश इति किम् । अन्तर्घातोऽन्यः ॥

अगारैकदेशे प्रघणः प्रघाणश्च ॥ ७९ ॥

प्रपूर्वस्य हन्तेः प्रघण प्रघाण इत्येतौ शब्दौ निपात्येते अगारैकदेशे वाच्ये । प्रघणः । प्रघाणः । द्वारप्रकोष्ठो बाह्य उच्यते । अगारैकदेश इति किम् । प्रघातोऽन्यः ॥

उद्धनोत्थाधानम् ॥ ८० ॥

उत्पूर्वस्य हन्तेरुद्धन इति निपात्यतेऽत्थाधानं चेद्भवति । उद्धनः । यस्मिन्काष्ठे स्थापयित्वा अन्यानि काष्ठानि तज्यन्ते तदभिधीयते । उद्धातोऽन्यः ॥

अपघनोद्धम् ॥ ८१ ॥

अपपूर्वस्य हन्तेरपघन इति निपात्यते, अद्धं चेत्तद्भवति । अपघनः, अद्धम् । अवयव, एकदेशो न सर्वः किं तर्हि पाणिः पादश्चाभिधीयते । अपघातोऽन्यः ॥

करणे ऽयोविद्रुषु ॥ ८२ ॥

हन इति वर्तते । अयम् विद्रु इत्येतेषूपपदेषु हन्तेर्घातोः करणे क्कारकेऽप् प्रत्ययो भवति, घनादेशश्च । अयो हन्यतेनेत्ययोघनः । विघनः । द्रुघनः । द्रुघण इति के चिदुदाहरन्ति । कथं णच्चम् । अरीहणादेषु पाठात् । पूर्वपदात्संज्ञायामग इति वा ॥

स्त्वै क च ॥ ८३ ॥

करणे हन इति वर्तते । स्तम्बशब्दउपपदे करणे कारके हन्तेः कः प्रत्ययो भवति । चकारादप् । तत्र घनादेशः । स्तम्बघनः ॥ स्त्रियां स्तम्बघ्ना स्तम्बघना इति इष्यते ॥ करणइत्येव । स्तम्बघातः ॥

परौ घः ॥ ८४ ॥

करणे हन इत्येव । परिशब्दउपपदे हन्तेर्जातोरेप् प्रत्ययो भवति । करणे कारके घशब्दश्चादेशः । परिहन्यतेनेनेति परिघः । पलिघः ॥

उपपन्न आश्रये ॥ ८५ ॥

उपपूर्वस्य हन्तेरेप् प्रत्यय उपधालोपश्च निपात्यते । आश्रयशब्दः सामीप्यं प्रत्यासत्तिं लक्षयति । पर्वतोपपन्नः । ग्रामोपपन्नः । आश्रय इति किम् । पर्वतोपघात एवान्यः ॥

संघोद्घौ गणप्रशंसयोः ॥ ८६ ॥

समुदोरुपपदयोर्हन्तेर्जातोरेप् प्रत्ययो भवति टिलोपो घत्वं च निपात्यते, यथासंख्यं गणेभिधेये प्रशंसाया गम्यमानायाम् । संघः पशूनाम् । उद्घो मनुष्यः । गणप्रशंसयोरिति किम् । संघातः ॥

निघो निमित्तम् ॥ ८७ ॥

निघ इति निपूर्वाहन्तेरेप् प्रत्ययटिलोपो घत्वं च निपात्यते, निमित्तं चेदभिधेयं भवति । समन्तान्मितं निमित्तम् । समारोहपरिणाहम् । निघा वृक्षाः । निघाः शालयः । निमित्तमिति किम् । निघातः ॥

ड्वितः क्तिः ॥ ८८ ॥

भावे ऽकर्तरि च कारकइति वर्तते । डु इत्यस्य तस्माद् ड्वितो धातोः क्तिः प्रत्ययो भवति । क्तेर्ममित्यमिति वचनात् केवलो न प्रयुज्यते । डुपचष् पाके । पक्त्रिमम् । डुवप् । डप्त्रिमम् । डुकृञ् । कृत्रिमम् ॥

द्विती ऽथुच् ॥ ८६ ॥

टु इत्यस्य तस्मात् द्विती धातोरथुच् प्रत्ययो भवति भावादौ । टुवेष्ट ।  
वेपथुः । टुओश्चि । खयथुः । टुक्षु । क्षवथुः । टुदु । दवथुः ॥

यजयाचयतविच्छप्रच्छरक्षो नङ् ॥ ८७ ॥

भावे ऽकर्तरि च कारकइति वर्तते । यजादिभ्यो धातुभ्यो नङ् प्रत्ययो  
भवति । ङकारो गुणवृद्धिप्रतिषेधार्थः । यजः । याज्या । यज्ञः । विश्वः ।  
प्रश्नः । रक्ष्णः । प्रच्छेरसंप्रसारणं ज्ञापकात् प्रश्ने चासन्नकाल इति ॥

स्वप्नो नन् ॥ ८८ ॥

स्वपेक्षातोर्नन् प्रत्ययो भवति । नकारः स्वपार्थः । स्वप्नः ॥

उपसर्गे घोः किः ॥ ८९ ॥

भावे ऽकर्तरि च कारक इति वर्तते । उपसर्गे उपपदे घुसंज्ञकेभ्यो  
धातुभ्यः किः प्रत्ययो भवति । कित्करणमातो लोपार्थम् । प्रदिः ।  
प्रधिः । अन्तर्धिः ॥

कर्मण्यधिकरणे च ॥ ९० ॥

घोरित्वेव । कर्मण्युपपदे घुसंज्ञकेभ्यो धातुभ्यः किः प्रत्ययो भवति,  
अधिकरणे कारके । जलं धीयते ऽस्मिन्निति जलधिः । शरधिः । अधिक-  
रणग्रहणमर्थान्तरनिरासार्थम् । चकारः प्रत्ययानुकर्षणार्थः ॥

स्त्रियां क्तिन् ॥ ९१ ॥

भावे ऽकर्तरि च कारकइति वर्तते । स्त्रीलिङ्गे भावादौ धातोः क्ति-  
न्प्रत्ययो भवति । घञजपामपवादः । कृतिः । चितिः । मतिः ॥ क्तिन्-  
वादिभ्यश्च वक्तव्यः ॥ \* ॥ आवादयः प्रयोगतोनुसर्तव्याः । आप्तिः ।  
राप्तिः । दोप्तिः । स्वप्तिः । ध्वप्तिः । लब्धिः ॥ श्रुयजिर भ्यः करणे ॥ \* ॥  
श्रूयतेऽनयेति श्रुतिः । इष्टिः । स्तुतिः ॥ ग्लाम्नाज्याह्वाभ्यो निः ॥ \* ॥ ग्लानिः ।  
म्लानिः । ज्यानिः । ह्यानिः ॥ ऋकारत्वादिभ्यः क्तिन्निष्ठावति इति



वक्तव्यम् ॥ \* ॥ कीर्णः । गीर्णः । जीर्णः । शीर्णः । लूनिः । यू-  
निः ॥ संपदादिभ्यः क्तिप् ॥ \* ॥ संपत् । विपत् । प्रतिपत् ॥ क्तिन्नपीथ-  
ते ॥ संपत्तिः । विपत्तिः ॥

स्थागापापचो भावे ॥ ६५ ॥

स्त्रियामिति वर्तते । स्थादिभ्यो धातुभ्यः स्त्रीलिङ्गे भावे क्तिन् प्रत्य-  
यो भवति । अङोपवादस्य बाधकः । प्रस्थितिः । उद्गीतिः । संगीतिः ।  
प्रपीतिः । संपीतिः । पक्तिः । भावग्रहणमर्थान्तरनिरासार्थम् । कथमवस्था  
संस्थेति । व्यवस्थायामसंज्ञायामिति ज्ञापकाद् नात्यन्ताय बाधा भवतीति ॥

मन्त्रे वृषेष्पचमनविदभूवीरा उदात्तः ॥ ६६ ॥

भावे स्त्रियामिति वर्तते । मन्त्रे विषये वृषादिभ्यो धातुभ्यः क्तिन्  
प्रत्ययो भवति, उदात्तः । प्रकृतिप्रत्यययोर्विभक्तिविपरिणामेन संबन्धः ।  
कस्मादेवं कृतम् । वैचित्र्यार्थम् । वृष्टिः । इष्टिः । पक्तिः । मतिः । वि-  
त्तिः । भूतिः । वीतिः । रातिः । सर्वत्र सर्वधातुभ्यः सामान्येन विहित  
एव क्तिन् । उदात्तार्थं वचनम् । इषेस्तु इच्छेति निपातनं वक्ष्यति । ततः  
क्तिन्नपि विधीयते मन्त्रादन्यत्रादिऽदात्तः ॥

ऊतियूतिजूतिसातिहेतिकीर्तयश्च ॥ ६७ ॥

मन्त्रइति नानुवर्तते । ऊत्यादयः शब्दा निपात्यन्ते । उदात्त इति  
वर्तते । अवतेर्जूर्त्वरस्त्रिव्यविभवासुपधायाश्चेति ऊट् । ऊतिः । स्वरार्थं  
वचनम् । बीतेर्जवतेश्च यूतिः । जूतिः । दीर्घत्वं च निपात्यते । सातिः ।  
इत्वाभावो निपात्यते । सनीतेर्वा जनसनखनामित्यात्वे कृते स्वरार्थं  
निपातनम् । हन्तेर्हिनीतेर्वा हेतिः । कीर्तयतेः कीर्तिः ॥

व्रजयजोर्भावे क्यप् ॥ ६८ ॥

उदात्त इत्येव । व्रजयजोर्धात्वोः स्त्रिलिङ्गे भावे क्यप् प्रत्ययो  
भवति, उदात्तः । क्तिनोपवादः । व्रज्या । इज्या । पितकरणसुत्तरत्रतुगर्थम् ॥



## संज्ञायां समजनिषदनिपतमनविदषुञ्-

शीङ्भृजिणः ॥ ६६ ॥

भावइति न स्वर्यते । पूर्वं एवात्रार्थाधिकारः । समजादिभ्यो धातुभ्यः  
स्त्रियां क्वप् प्रत्ययो भवति उदात्तः संज्ञायां विषये । समजन्यस्या-  
मिति समञ्चा । निषद्या । निपत्या । मन्था । विद्या । सुत्या । शय्या ।  
भृत्या । इत्या । कथं तदुक्तम्

‘स्त्रियां भावाधिकारोस्ति तेन भार्या प्रसिध्यति’ इति ।

भावाधिकारो, भावव्यापारो, वाच्यत्वेन विवक्षितः, न तु शास्त्री-  
योधिकारः ॥

क्वञः श च ॥ १०० ॥

करोतेर्धातोः स्त्रियां शः प्रत्ययो भवति । चकारात् क्वप् च । योगवि-  
भागो ऽच कर्तव्यः । क्तिन्नपि यथा स्यात् । क्रिया । कृत्या । कृतिः ॥

इच्छा ॥ १०१ ॥

इषेर्धातोः शः प्रत्ययो यगभावश्च निपात्यते । इच्छा ॥ परिचर्या-  
परिसर्यामृगयाटाव्यानामुपसंख्यानम् ॥ \* ॥ परिचर्यापरिसर्या । मृगया ।  
अटाटा ॥ जागर्तेरकारो वा ॥ \* ॥ जागरा । जागर्या ॥

अ प्रत्ययात् ॥ १०२ ॥

प्रत्यान्तेभ्यो धातुभ्यस्त्रियामकारः प्रत्ययो भवति । क्तिनोपवादः ।  
चिकीर्षा । जिह्वीर्षा । पुच्छीया । पुच्छकाम्या । लोलूया । कण्डूया ॥

गुरीश्च हलः ॥ १०३ ॥

हलन्तो यो धातुर्गुरुमान् ततः स्त्रियामकारः प्रत्ययो भवति ।  
क्तिनोपवादः । कुण्डा । हुण्डा । ईहा । ऊहा । गुरोरिति किम् । भक्तिः  
हल इति किम् । नीतिः ॥

### षिङ्गिदादिभ्यो ङ् ॥ १०४ ॥

षिङ्गो भिदादिभ्यश्च स्त्रियामङ् प्रत्ययो भवति । गणपठितेषु भि-  
दादिषु निष्कण्ठ्य प्रकृतयो गृह्यन्ते । जृप् । जरा । जपूष् । जपा । भि-  
दादिभ्यः खल्वपि । भिदा । छिदा । विदा । क्षिपा ॥ गुहा, गिर्योषधयोः ॥  
अक्षा । मेधा । गोधा । आरा । हारा । कारा । क्षिया । भारा । धारा ।  
लेखा । रेखा । चूडा । पीडा । वपा । वसा । रुजा ॥ क्रपेः संप्रसारणं च ॥  
कृपा ॥ भिदा विदारणे ॥ भित्तिरन्या ॥ छिदा, द्वैधीकरणे ॥ क्षित्तिर-  
न्या ॥ आरा, शस्त्रग्राम् ॥ आर्तिरन्या ॥ धारा प्रपाते ॥ घृतिरन्या ॥

### चिन्तिपूजिकथिकुम्बिचर्चश्च ॥ १०५ ॥

चित्ति स्मृत्या, पूज पूजायां, कथ वाक्यप्रबन्धे, कुम्बि आच्छादने,  
चर्च अध्ययने, चुरादिः । एभ्यो धातुभ्यो युचि प्राप्ते स्त्रियामङ् प्रत्ययो  
भवति । चिन्ता । पूजा । कथा । कुम्बा । चर्चा । चकाराद्युजपि भवति ।  
चिन्तना ॥

### आतश्चोपसर्गे ॥ १०६ ॥

आकारान्तेभ्य उपसर्गे उपपदे स्त्रियामङ् प्रत्ययो भवति । क्लिनोप-  
वादः । प्रदा । उपदा । प्रधा । उपधा ॥ अदन्तारोपसर्गवद्भुक्तिः ॥  
अक्षा । अन्तर्द्धा ॥

### ग्यासग्रन्थो युच् ॥ १०७ ॥

ग्यन्तेभ्यो धातुभ्य आस अन्य इत्येताभ्यां च स्त्रियां युच्प्रत्ययो  
भवति । अकारस्यापवादः । कारणा । हारणा । आसना । अन्यना ।  
कथमास्या । ऋहलोर्ण्यङ्गविष्यति । वासरूपप्रतिषेधश्च स्त्रीप्रकरणविषय-  
स्यैवोत्सर्गापवादश्च । अन्यः क्रमादिर्गृह्यते अन्यविमोचनप्रतिहर्षयोरि-  
ति । न चुरादिः अन्य अन्य संदर्भे इति ग्यन्तत्वेनैव सिद्धत्वात् ॥ घट्टिवन्दि  
विदिभ्य उपसंख्यानम् ॥ \* ॥ घट्टना । बन्दना । वेदना । घट्टे स्त्रीदादि  
कस्य ग्रहणं घट्ट चलनइति । न चीरादिकस्य घट्टसंवरण इत्यस्य ग्रहणं,

तस्य णेरित्वेव सिद्धत्वात् ॥ इषेरनिच्छार्थस्य युज्यत्वव्यः ॥ \* ॥ अध्येषणा ।  
अन्वेषणा ॥ परेर्वा ॥ \* ॥ पर्येषणा । परोष्टिः ॥

रोगाख्यायां खलुल्वहुलम् ॥ १०८ ॥

रोगाख्यायां गम्यमानायां धातोर्बहुलं खलुल् प्रत्ययो भवति ।  
क्तिन्नादीनामपवादः । आख्याग्रहणं रोगस्य चेत्प्रत्ययान्तेन संज्ञा भवति ।  
बहुलग्रहणं व्यभिचारार्थम् । प्रच्छर्दिका । प्रवाहिका । विचर्चिका । नच  
भवति । शिरोर्त्तिः ॥ धात्वर्थनिर्द्देशे खलुल्वक्तव्यः ॥ \* ॥ आशिका । शा-  
यिका वर्त्तते ॥ इक्षिपौ धातुनिर्द्देशे इति वक्तव्यम् ॥ \* ॥ भिदिः । छिदिः ।  
पचतिः । पठतिः ॥ वर्णात्कारः ॥ \* ॥ निर्द्देश इति प्रकृतम् । अकारः ।  
इकारः ॥ रादिफः ॥ \* ॥ रेफः ॥ मत्वर्थाच्छः ॥ \* ॥ अकारलोपश्च । म-  
त्वर्थीयः ॥ इजजादिभ्यः ॥ \* ॥ आजिः । आतिः । आदिः ॥ इक् कृष्या-  
दिभ्यः ॥ \* ॥ कृषिः । किरिः ॥

संज्ञायाम् ॥ १०९ ॥

संज्ञायां विषये धातोर्खलुल् प्रत्ययो भवति । उद्दालकपुष्पभञ्जिका ।  
वरणपुष्पप्रवाहिका । आभ्यूषखादिका । आचोषखादिका । शालभञ्जि-  
का । तालभञ्जिका ॥

विभाषाख्यानपरिप्रश्नयोरिञ् च ॥ ११० ॥

पूर्वं परिप्रश्नः पञ्चादाख्यानम् । सूत्रे ऽल्पाक्षरस्य पूर्वनिपातः ।  
परिप्रश्ने आख्याने च गम्यमाने धातोरिञ् प्रत्ययो भवति । चकाराण्  
खलुलपि । विभाषाग्रहणात्परोपि यः प्राप्नोति सोपि भवति । कां त्वं का-  
रिमकार्षीः । कां कारिकामकार्षीः । कां क्रियामकार्षीः । कां कृत्यामकार्षीः ।  
कां कृतमकार्षीः । सर्वां कारिमकार्षम् । सर्वां कारिकामकार्षम् । सर्वां  
क्रियामकार्षम् । सर्वां कृत्यामकार्षम् । सर्वां कृतमकार्षम् । कां गणिम-  
जीगणः । कां गणनामजीगणः । सर्वां गणिमजीगणम् । सर्वां गणिकाम् ।

सर्वा गणनाम् । एवं कां याजिम् । कां याजिकाम् । कां याचिम् । कां याचिकाम् । कां पचाम् । कां पाठिम् । कां पाठिकाम् । इति द्रष्टव्यम् । आख्यानपरिपन्नयोरिति किम् । कृतिः । हृतिः ॥

पर्यायाहणोत्पत्तिषु शत्रुच् ॥ १११ ॥

पर्यायः परिपाटोक्रमः । अर्हणमर्हः, तद्योग्यता<sup>१</sup> । ऋणं तत् यत्प-  
रस्य धार्यते । उत्पत्तिर्जन्म । एतेष्वर्थेषु धातोर्बुच् प्रत्ययो भवति । क्ति-  
न्नादीनामपवादः । पर्याये तावत् । भवतः शायिका । भवतोऽग्रशायि-  
का । अर्हे । अर्हति भवानिच्छुभक्षिकाम् । ऋणे । इच्छुभक्षिकां मे धार-  
यसि । ओदनभोजिकाम् । पयःपायिकाम् । उत्पत्तौ । इच्छुभक्षिका मे  
उदपादि । ओदनभोजिका । पयःपायिका । विभाषेत्येव । चिकीर्षोत्प-  
द्यते । शत्रुलि प्रकृते प्रत्ययान्तरकरणं स्वरार्थम् ॥

आक्रोशे नञानिः ॥ ११२ ॥

विभाषेति निवृत्तम् । आक्रोशः शपनम् । आक्रोशे गम्यमाने नञु-  
पपदे धातोरनिः प्रत्ययो भवति । क्तिन्नादीनामपवादः । अकरणिस्ते  
वृषल भूयात् । आक्रोशइति किम् । अकृतिस्तस्य कटस्य । नञीति किम् ।  
कृतिस्ते वृषल भूयात् ॥

कृत्यल्युटो बहुलम् ॥ ११३ ॥

भावे ऽकर्तरि च कारक इति निवृत्तम् । कृत्यसंज्ञकाः प्रत्यया ल्युट्  
च बहुलमर्थेषु भवन्ति । यत्र विहितास्ततोऽन्यत्रापि भवन्ति । भावकर्म-  
णोः कृत्या विहिताः कारकान्तरेपि भवन्ति । स्नानीयं चूर्णम् । दानीयो-  
ब्राह्मणः । करणाधिकरणयोर्भावे च ल्युट् । अन्यत्रापि भवति । अपसे  
चनमवस्थावणम् । राजभोजनाः शालयः । राजाच्छादनानि वासांसि ।  
प्रस्कन्दनम् । प्रपतनम् । बहुलग्रहणादन्येपि कृती यथाप्राप्तमभिधेयं व्य-  
भिचरन्ति । पादभ्यां ज्ञियते, पादहारकः । गले चोप्यते, गलेचोपकः ॥

१ ऋणयोग्यता न तु साक्षात् तेन “ ऋणं तत् यत्परस्येति ” व-  
ष्टो ना ऽसङ्गता तत्र हि परस्य द्रव्यं धार्यते यत् तदिति भावः, अन्यथा “  
रेतुतमर्थ” इत्यनेन परस्मै इत्येव स्यात् ॥ भ० श० ॥

नपुंसके भावे क्तः ॥ ११४ ॥

नपुंसकलिङ्गे भावे धातोः क्तः प्रत्ययो भवति । हसितम् । सङ्घ-  
तम् । जल्पितम् । शयितम् । गतम् ॥

ल्युट् च ॥ ११५ ॥

नपुंसकलिङ्गे भावे धातोर्ल्युट् प्रत्ययो भवति । हसनं क्वाचस्य ।  
शोभनम् । जल्पनम् । शयनम् । आसनम् । योगविभाग उत्तरार्थः ॥

कर्मणि च येन संख्यर्शात्कर्तुः शरीरसुखम् ॥ ११६ ॥

येन कर्मणा संस्पृश्यमानस्य कर्तुः शरीरसुखमुत्पद्यते तस्मिन्कर्म-  
ण्युपपदे धातोर्नपुंसकलिङ्गे भावे ल्युट् प्रत्ययो भवति । पूर्वणैव सिद्धे  
प्रत्यये नित्यसमाख्यार्थं वचनम् । उपपदसमासादिर्नित्यः समासः । दयः  
पानं सुखम् । आदनभोजनं सुखम् । कर्मणीति किम् । तूलिकाया उ-  
त्थानं सुखम् । संख्यर्शादिति किम् । अज्जिक्कुण्डल्योपासनं सुखम् । कर्तु-  
रिति किम् । गुरोः स्नापनं सुखम् । स्नापयतेर्न गुरुः कर्ता, किं तर्हि कर्म  
शरीरग्रहणं किम् । पुद्गलस्य परिव्यञ्जनं सुखम् । सुखं मानसी प्रीतिः  
सुखमिति किम् । कण्टकानां मर्दनं दुःखम् । सर्वत्रासमासः प्रत्युदाह्रियते ॥

करणाधिकरणयोश्च ॥ ११७ ॥

करणे ऽधिकरणे च कारके धातोर्ल्युट् प्रत्ययो भवति । इक्ष्वाप्रव्रश्चनः  
पलाशशतनः । अधिकरणे । गोदोहनी । अधानी ॥

पुंसि संज्ञायां घः प्रायेण ॥ ११८ ॥

करणाधिकरणयोरित्येव । पुंलिङ्गयोः करणाधिकरणयोरभिधेययो-  
र्धातोर्घः प्रत्ययो भवति समुदायेन चेत्संज्ञा गम्यते । प्रियाग्रहणमकात्स्न्यार्थम् । दन्तच्छदः । उरश्छदः । घटः । अधिकरणे खल्वपि । एत्य तस्मिन्कुर्वन्तीत्याकरः । आलयः । पुंसीति किम् । प्रसाधनम् । संज्ञायामिति  
किम् । प्रहरणो दण्डः । घृकारश्छादेर्घ इति विशेषणार्थः ॥



गोचरसंचरवहव्रजव्यजापणनिगमाश्च ॥ ११९ ॥

गोचरादयः शब्दा घप्रत्ययान्ता निपात्यन्ते पूर्वस्मिन्नेवार्थे । हलश्चेति घञं वक्ष्यति । तस्यायमपवादः । गावश्चरन्त्यस्मिन्निति, गोचरः । संचरन्ते ऽनेनेति, संचरः । वहन्ति तेन, वहः । व्रजन्ति तेन, व्रजः । व्यजन्ति तेन, व्यजः । निपातनादजेर्व्यघञपोरिति वीभावो न भवति । एत्य तस्मिन्नापणन्तइत्यापणः । निगच्छन्ति तस्मिन्निति, निगमः । चकारोऽनुक्तसमुच्चयार्थः । कषः । निःकषः ॥

अवे तृस्त्रोर्घञ् ॥ १२० ॥

अवउपपदे तरतेस्तृणातिश्च धातोः करणाधिकरणयोः संज्ञायां घञ् प्रत्ययो भवति । घस्यापवादः । जकारो हृद्वार्थः, खरार्थश्च । घकार उ-त्तरत्र कुत्वार्थः । अवतारः । अवस्तारः । कथमवतारो नद्याः । नहोयं संज्ञा । प्रायानुवृत्तेरसंज्ञायामपि भवति ॥

हलश्च ॥ १२१ ॥

पुंसि संज्ञायां करणाधिकरणयोश्चेति सर्वमनुवर्तते । हलन्ताद्धातोः करणाधिकरणयोर्घञ् प्रत्ययो भवति । घस्यापवादः । लेखः । वेदः । वेषः । बन्धः । मार्गः । अपामार्गः ॥

अध्यायन्यायोद्यावसंहाराधारावायाश्च ॥ १२२ ॥

अध्यायादयः शब्दा घञन्ता निपात्यन्ते । पुंसि संज्ञायां घे प्राप्ते घञ्विधीयते । अहलन्तार्थ आरम्भः । अधीयतेस्मिन्नित्यध्यायः । नीयतेनेति न्यायः । उद्युवन्ति अस्मिन्नित्युद्यावः । संक्रियन्ते ऽनेनेति संहारः । आध्रियते स्मिन्नित्याधारः । आवयन्त्यस्मिन्नित्यावायः । चकारोऽनुक्तसमुच्चयार्थः । अवहारः ॥

उदङ्को ऽनुदके ॥ १२३ ॥

उदङ्ग इति निपात्यते, अनुदकविषयश्चेद्वात्वर्थो भवति । उत्पू-



वीदक्षतेर्घञिपात्यते । ननु च हलश्चेति सिद्ध एव घञ् । उदके प्रति-  
 पेधार्थमिदं वचनम् । तैलोदङ्गः । अनुदकइति किम् । उदकोदञ्चनः ।  
 घः कस्मान्न प्रत्युदाङ्गितो विशेषाभावात् । घञापि याथादिस्वरैषाम्बो-  
 दात्त एव ॥

जालमानायः ॥ १२४ ॥

आनाय इति निपात्यते जालं चेत्तद्वति । आङ्पूर्वाक्षयतेः करणे  
 घञ निपात्यते । आनायो मत्स्यानाम् । आनायो मृगाणाम् ॥

खनो घ च ॥ १२५ ॥

खनतेर्घातोः करणाधिकरणयोर्घः प्रत्ययो भवति । चकाराद् घञ्  
 चाआखनः । आखानः ॥ डो वक्तव्यः ॥ \* ॥ आखः ॥ डरो वक्तव्यः ॥ \* ॥  
 आखरः ॥ इको वक्तव्यः ॥ \* ॥ आखनिकः ॥ इकवको वक्तव्यः ॥ \* ॥  
 आखनिकवकः † ॥

ईषदुःसुषु कृच्छाकृच्छार्थेषु खल् ॥ १२६ ॥

करणाधिकरणयोरिति निवृत्तम् । ईषत् दुस् सु इत्येतेषूपपदेषु कृ-  
 च्छाकृच्छार्थेषु धातोः खल् प्रत्ययो भवति । कृच्छं दुःखम् । तद् दुरो  
 विशेषणम् । अकृच्छं सुखम् । तदितरयोर्विशेषणं, संभवात् । ईषत्करो  
 भवता कटः । दुष्करः । सुकरः । ईषङ्गोऽजः । दुर्भोजः । सुभोजः ।  
 ईषदादिष्विति किम् । कृच्छ्रेण कार्यः कटः । कृच्छाकृच्छार्थेष्विति किम् ।  
 ईषत्कार्यः । लकारः स्वरार्थः । खित्करणमुत्तरञ्च मुमर्थम् ॥

कटं कर्मणोश्च भूकृजोः ॥ २१७ ॥

भवतेः करोतेश्च धातोर्यथासंख्यं कर्तरिभ णि चोपपदे चका-

† “अत्र खलोभगःपदं चेति वक्तव्यम्” इत्यपि क्वचित्तदसंगतम् भाष्ये  
 ऽदर्शनात्॥ सूत्रे चित्करणाज् आपकादन्येभ्योऽपि घविधानं तेन खलोभगः  
 पदस्येत्यादि सिध्यत्येवेति ॥ भ० श० ॥

रादीषदादिषु च खल् प्रत्ययो भवति । ईषदाढ्यं भवं भवता । दुराढ्यं-  
भवम् । स्वाढ्यं करो देवदत्तो भवता ॥ कर्तृकर्मणोरित्यर्थयोरिति वक्त-  
व्यम् ॥ \* ॥ इह मा भूत् । स्वाढ्येन भूयते ‡ ॥

आतो युच् ॥ १२८ ॥

ईषदादयोनुवर्तते । कर्तृकर्मणोरिति न स्वर्यते । कृच्छ्राकृच्छ्रार्थेषु  
ईषदादिषूपपदेषु आकारान्तेभ्यो धातुभ्यो युच् प्रत्ययो भवति । खलोप-  
वादः । ईषत्पानः सोमो भवता । दुष्यानः । सुपानः । ईषहानो गौर्भव-  
ता । दुर्दानः सुदानः ॥

छन्दसि गत्यर्थेभ्यः ॥ १२९ ॥

ईषदादिषु कृच्छ्राकृच्छ्रार्थेषूपपदेषु गत्यर्थेभ्यो धातुभ्यश्छन्दसि  
विषये युच्प्रत्ययो भवति । खलोपवादः । सूपसदनोग्निः । सूपसदन-  
मन्तरिचम् ॥

अन्येभ्योपि दृश्यते ॥ १३० ॥

अन्येभ्योपि धातुभ्यो गत्यर्थेभ्यश्छन्दसि विषये युच्प्रत्ययो दृश्यते ।  
सुदोहनामकृष्णोद्ब्रह्मणे गाम् । सुवेदनामकृष्णोद्ब्रह्मणे गाम् ॥ भाषायां  
शासियुधिदृष्टिभूषिभूषिभ्यो युज् वक्तव्यः ॥ \* ॥ दुःशासनः । दुर्योधनः ।  
दुर्दर्शनः । दुर्धर्षणः । दुर्मर्षणः ॥

वर्तमानसामीप्ये वर्तमानवद्वा ॥ १३१ ॥

समोपमेव सामीप्यम् । थजः स्वार्थिकत्वं ज्ञाप्यते चातुर्वर्ण्य-  
दिसिद्ध्यर्थम् । वर्तमानसमीपे भूते भविष्यति च वर्तमानाद् धातोर्वर्त-  
मानवत्प्रत्यया वा भवन्ति । वर्तमाने लङित्यारभ्य यावदुणादयो  
बहुलमिति वर्तमाने प्रत्यया उक्तास्ते भूतभविष्यतोर्विधीयन्ते । कदा  
देवदत्तागतोसि । अयमागच्छामि । आगच्छन्तमेव मां विद्धि । अयमा-

‡ “ ते प्राग्धातो ” रित्यनेन खलोऽभावपक्षे धातोप्रागेव सुः प्रयो-  
क्तव्यः तथा च आढ्येन सुभूयत इति पाठ्यम् ॥ भ० श० ॥

गमम् । एषोऽस्यागतः । कदा देवदत्त गमिष्यसि । एष गच्छामि । गच्छ-  
न्तमेव मां विद्धि । एष गमिष्यामि । गन्तास्मि । वत्करणं सर्वसादृ-  
श्यार्थम् । येन विशेषेण वर्तमाने प्रत्यया विहिताः प्रकृत्युपपदोपाधिना  
तथैवात्र भवन्ति । पवमानः । यजमानः । अलंकरिष्णुः । सामीप्यग्रहणं  
किम् । विप्रकर्षविवक्षायां मा भूत् । परुदगच्छत्पाटलिपुत्रम् । वर्षेण  
गमिष्यति । यो मन्यते गच्छामोति पदं वर्तमाने काल एव वर्तते ।  
कालान्तरगतिस्तु वाक्याद्भवति । न च वाक्यगम्यः कालः पदसंस्कारवे-  
लायामुपयुज्यत इति तादृशं वाक्यार्थञ्च प्रतिपत्तारं प्रति प्रकरणमिदं  
नारभ्यते । तथा च श्वः करिष्यति वर्षेण गमिष्यतीति सर्वमुपपद्यते ॥

आशंसायां भूतवच्च ॥ १३२ ॥

वत्येव । वर्तमानसामीप्यइति नानुवर्तते । आशंसनमाशंसा । अप्रा-  
प्तस्य प्रियार्थस्य प्राप्तुमिच्छा । तस्याश्च भविष्यत्कालो विषयः । तत्र  
भविष्यति काले आशंसायां गम्यमानायां धातोर्वा भूतवत्प्रत्यया  
भवन्ति । चकाराद्वर्तमानवच्च । उपाध्यायश्चेदागमत् । आगतः ।  
आगच्छति । आगमिष्यति । एते व्याकरणमध्यगीभ्रहि । एते व्याकरण-  
मधीतवन्तः । अधीमहे । अन्येष्ट्यामहे । सामान्यातिदेशे विशेषानति-  
देशाङ्गल्लिटौ न भवतः । आशंसायामिति किम् । आगमिष्यति ॥

क्षिप्रवचने लृट् ॥ १३३ ॥

आशंसायामित्येव । क्षिप्रवचनउपपदे आशंसायां गम्यमानायां  
धातौर्लृट् प्रत्ययो भवति । भूतवच्चेत्यस्यायमपवादः । उपाध्यायश्चेत्क्षि-  
प्रमागमिष्यति । क्षिप्रं व्याकरणमध्येष्ट्यामहे । वचनग्रहणं पर्यायार्थम् ।  
क्षिप्रं शीघ्रमाशु त्वरितम् अध्येष्ट्यामहे । नेति वक्तव्ये लृङ्ग्रहणं लुटोपि  
विषये यथा स्यात् । श्वः क्षिप्रमध्येष्ट्यामहे ॥

आशंसावचने लिङ् ॥ १३४ ॥

आशंसा येनोच्यते तदाशंसावचनं तस्मिन्नुपपदे धातौर्लिङ् प्रत्ययो

भवति । भूतवच्चेत्यस्यायमपवादः । उपाध्यायश्चेदागच्छेत् आशंसे युक्तो-  
धीयीय । आशंसे ऽवकल्पये युक्तोधीयीय । आशंसे क्षिप्रमधीयीय ॥

**नानद्यतनवत्क्रियाप्रबन्धसामीप्ययोः ॥ १३५ ॥**

भूतानद्यतने भविष्यदनद्यतने च लङ्लुटी, विहितौ, तयोररयं प्रति-  
षेधः । अनद्यतनवत्प्रत्ययविधिर्न भवति क्रियाप्रबन्धे सामीप्ये च गम्य-  
माने । क्रियाणां प्रबन्धः सातत्येनानुष्ठानम् । कालानां सामीप्यंतुल्यजा-  
तीयेनाव्यवधानम् । यावज्जीवं भृशमन्नमदात् । भृशमन्नं दास्यति । याव-  
ज्जीवं पुत्रीध्यापिपत् । यावज्जीवमध्यापयिष्यति । सामीप्ये खल्वपि ।  
येयं पौर्णमास्यतिक्रान्ता, एतस्यामुपाध्यायोग्नीनाधित । सोमेनायष्ट ।  
गामदित । येयममावास्या ऽऽगामिनी एतस्यामुपाध्यायोग्नीनाधास्यते ।  
सोमेन यक्ष्यते । स गां दास्यते । द्वौ प्रतिषेधौ यथाप्राप्तस्याभ्यनुज्ञापनाय ॥

**भविष्यति मर्यादावचने ऽवरस्मिन् ॥ १३६ ॥**

नानद्यतनवदिति वर्तते । अक्रियाप्रबन्धार्थमसामीप्यार्थं वचनम् ।  
भविष्यति काले मर्यादावचने ऽवरस्मिन्प्रविभागेऽनद्यतनवत्प्रत्ययविधिर्न  
भवति । योयमध्वा गन्तव्य आपाटलिपुञ्जात्तस्य यदवरं कौशाग्र्यास्तत्र  
द्विरोदनं भोक्त्यामहे । तत्र सक्तून्पास्यामः । भविष्यतीति किम् । योयम-  
ध्वा गत आपाटलिपुञ्जात् तस्य यदवरं कौशाग्र्यास्तत्र युक्ता अध्वैमहि ।  
तत्र द्विरोदनम् अभुञ्जमहि । तत्र सक्तूनपिबाम । मर्यादावचनइति  
किम् । योयमध्वा निरवधिको गन्तव्यस्तस्य यदवरं कौशाग्र्यास्तत्र द्वि-  
रोदनं भोक्तामहे । सक्तून् पातामः । अवरस्मिन्निति किम् । योयमध्वा  
गन्तव्य आपाटलिपुञ्जात् तस्य यत्परं कौशाग्र्यास्तत्र द्विरोदनं भोक्ता-  
महे । तत्र सक्तून् पातामः । इह सूत्रे देशकृता मर्यादा उत्तरत्र कालकृ-  
ता तत्र च विशेषं वक्ष्यति ॥

**कालविभागे चानहोरात्राणाम् ॥ १३७ ॥**

भविष्यति मर्यादावचने ऽवरस्मिन्निति वर्तते । कालमर्यादाविभागे

सत्यवरस्मिन् विभागे भविष्यति कालेऽनद्यतनवत्प्रत्ययविधिर्न भवति । न चेदहोरात्रसंबन्धी विभागस्तेषां च विभागे प्रतिषेधः । पूर्वैणैव सिद्धे वचनमिदमहोरात्रनिषेधार्थम् । योगविभाग उत्तरार्थः । योयं संवत्सर आगामी तत्र यदवरमाश्रयायण्यास्तत्र युक्ता अध्येष्यामहे । तत्रौदनं भोक्ष्यामहे । भविष्यतीत्येव । योयं वत्सरोतीतस्तस्य यदवरमाश्रयायण्यास्तत्र युक्ता अध्येष्यामहे । तत्रौदनमभुञ्ज्महि । मर्यादावचनइत्येव । योयं निरवधिकः काल आगामी तस्य यदवरमाश्रयायण्यास्तत्र युक्ता अध्येतास्महे । तत्रौदनं भोक्तास्महे । अवरस्मिन्नित्येव । परस्मिन्विभागां वक्ष्यति । अहोरात्राणामिति किम् । त्रिविधमुदाहरणम् । योयं मास आगामी तस्य योवरः पञ्चदशरात्रः, योयं त्रिंशद्वात्र आगामी तस्य योवरोर्द्धमासः, योयं त्रिंशदहोरात्र आगामी तस्य योवरः पञ्चदशरात्रस्तत्र युक्ता अध्येतास्महे । तत्र सक्तून्पातास्मः । सर्वथा ऽहोरात्रस्यर्षे प्रतिषेधः ॥

### परस्मिन्विभाषा ॥ १३८ ॥

भविष्यति मर्यादावचने कालविभागे चानहोरात्राणामिति सर्वमनुवर्तते । कालमर्यादाविभागे सति भविष्यति काले परस्मिन्प्रविभागे विभाषा ऽनद्यतनवत्प्रत्ययविधिर्न भवति न चेदहोरात्रसंबन्धी प्रविभागः । अवरस्मिन्वर्जं पूर्वमनुवर्तते । अवरस्मिन्पूर्वेण प्रतिषेध उक्तः संप्रति परस्मिन्नप्राप्तएव विकल्प उच्यते । योयं संवत्सर आगामी तस्य यत्परमाश्रयायण्यास्तत्र युक्ता अध्येष्यामहे, अध्येतास्महे । तत्र सक्तून् पास्यामः । तत्र सक्तून्पातास्मः । अहोरात्राणामित्येव । योयं त्रिंशद्वात्र आगामी तस्य यः परः पञ्चदशरात्रस्तत्र युक्ता अध्येतास्महे । तत्र सक्तून् पातास्मः । भविष्यतीत्येव । योयं संवत्सरोतीतस्तस्य यत्परमाश्रयायण्यास्तत्र युक्ता अध्येष्यामहे । तत्रौदनमभुञ्ज्महि । मर्यादावचनइत्येव । योयं संवत्सरो निरवधिकः कालः आगामी तस्य यत्परमाश्रयायण्यास्तत्र युक्ता अध्येतास्महे । तत्र सक्तून्पातास्मः । कालविभागइत्येव । योयमध्वा गन्तव्य



आपाटलिपुष्पात् तस्य यत्परं कौशाम्यास्तत्र युक्ता अध्येतांस्तद्दे । षोढनं  
भोक्तास्तद्दे । इति सर्वज्ञानद्यतनवत्प्रत्यया उदाहार्याः ॥

**लिङ्निमित्ते लृङ् क्रियातिपत्तौ ॥ १३६ ॥**

भविष्यतीत्यनुवर्तते । हेतुहेतुमतोर्लिङित्येवमादिकं लिङो निमित्तं,  
तत्र लिङ्निमित्ते भविष्यति काले लृङ् प्रत्ययो भवति क्रियातिपत्तौ स-  
त्याम् । कुतश्चिद्वैगुण्यादनभिनिर्वृत्तिः क्रियायाः क्रियातिपत्तिः । दक्षि-  
णेन चेदायास्तन्न शकटं पर्याभविष्यत् । यदि कमलकमाङ्गास्तन्न शकटं  
पर्याभविष्यत् । अमोक्ष्यत भवान्मृतेन यदि मत्समीपमागमिष्यत् । भ-  
विष्यत्कालविषयमेतद्वचनम् । भविष्यदपर्याभवनं च हेतुमत् तत्र हेतु-  
भूतं च कमलकामाङ्गानम् । लिङ्गिलिङ्गे बुद्ध्या तदतिपत्तिं च प्रमाणान्त-  
रादवगम्य वक्ता वाक्यं प्रयुङ्क्ते । यदि कमलकमाङ्गास्तन्न शकटं पर्या-  
भविष्यदिति, हेतुहेतुमतोराङ्गानापर्याभवनयोर्भविष्यत्कालविषययोर-  
तिपत्तिरितो वाक्यादवगम्यते ॥

**भूते च ॥ १४० ॥**

लिङ्निमित्ते लृङ्क्रियातिपत्ताविति सर्वमनुवर्तते । पूर्वेण भविष्यति  
विहितः संप्रति भूते विधीयते । भूते च काले लिङ्निमित्ते क्रियातिपत्तौ  
सत्यां लृङ् प्रत्ययो भवति । उताप्योरित्यारभ्य लिङ्निमित्तेषु विधानमे-  
तत् । प्राक्, ततो विकल्पं वक्ष्यति । दृष्टो मया भवत्पुत्त्रोऽन्तर्धी चङ्-  
क्रम्यमाणः । अपरश्च द्विजो ब्राह्मणार्धी, यदि स तेन दृष्टो ऽभविष्यत् ।  
तदाऽभोक्ष्यत न तु भुक्तवान् । अन्येन पथा स गतः ॥

**वोताप्योः ॥ १४१ ॥**

भूते लिङ्निमित्ते लृङ् क्रियातिपत्ताविति सर्वमनुवर्तते । वा आ  
उताप्योः वोताप्योः।मर्यादायामयमाङ् नाभिविधौ । उताप्योः समर्थयो-  
र्लिङिति वक्ष्यति प्रागितस्मात् सूत्रावधेयं दित ऊर्ध्वमनुक्रमिष्यामः, तत्र भूते



लिङ्निमित्ते क्रियातिपत्तौ लङ् वा भवतीत्येतदधिकृतं वेदितव्यम् ।  
वक्ष्यति । विभाषा कथमि लिङ् च । कथं नाम तच्च भवान्वृषलमयाज-  
यिष्यत् । यथाप्राप्तं च, याजयेत् ॥

गर्हायां लङ्पिजात्वोः ॥ १४२ ॥

गर्हा कुत्सेत्यनर्थान्तरम् । गर्हायां गम्यमानायाम् अपि जात्वोरूप-  
पदयोर्धातोर्लट् प्रत्ययो भवति । वर्तमाने लङुक्तः कालसामान्ये न प्रा-  
प्नोतीति विधीयते । कालविशेषविहितांश्चापि प्रत्ययानयं परत्वादु अस्मि-  
न्विषये बाधते । अपि तच्च भवान् वृषलं याजयति, जातु तच्च भवान्वृ-  
षलं याजयति । गर्हामहे । अहो अन्याय्यमेतत् । लिङ्निमित्ताभावा-  
दिह क्रियातिपत्तौ लङ् न भवति ॥

विभाषा कथमि लिङ् च ॥ १४३ ॥

गर्हायामिति वर्तते । कथंशब्दउपपदे गर्हायां गम्यमानायां धातो-  
र्लिङ् प्रत्ययो भवति । चकाराल्लट् च । विभाषाग्रहणं यथास्वं कालवि-  
षये विहितानामबाधनार्थम् । कथं नाम तच्च भवान्वृषलं याजयेत् । कथं  
नाम तच्च भवान्वृषलं याजयति, कथं नाम तच्च भवान्वृषलं याजयि-  
ष्यति । कथं नाम तच्च भवान्वृषलं याजयिता । कथं नाम तच्च भवान्वृ-  
षलं याजयेत् । कथं नाम तच्च भवान्वृषलमयाजयत् । कथं नाम तच्च भ-  
वान्वृषलं याजयांचकार । अत्र लिङ्निमित्तमस्तीति भूतविवक्षायां क्रि-  
यातिपत्तौ वा लङ् । भविष्यद्विवक्षायां सर्वत्र नित्येनैव लङ् भावितव्यम् ॥

किंवृत्ते लिङ्लुटौ ॥ १४४ ॥

गर्हायामित्येव । विभाषा न स्वर्यते । किंवृत्तउपपदे गर्हायां गम्यमा-  
नायां धातोर्लिङ्लुटौ प्रत्ययौ भवतः । सर्वलकाराणामपवादः । लिङ्-  
ग्रहणं लटोऽपरिग्रहार्थम् । को नाम वृषलोयं तच्च भवान् याजयेत् ।  
यं तच्च भवान्वृषलं याजयिष्यति । कतरो नाम कृतमो नाम यं तच्च  
भवान्वृषलं याजयेत् । याजयिष्यति । भूते क्रियातिपत्तौ वा लङ् ।  
भविष्यति तु नित्यम् । को नाम वृषलो यं तच्च भवानयाजयिष्यत् ॥

अनवक्लृप्त्यमर्षयोरकिंवृत्तेपि ॥ १४५ ॥

गर्हायामिति निवृत्तम् । अनवक्लृप्ति, रसंभावना । अमर्षो, ऽच्चमा । किंवृते ऽकिंवृत्ते चोपपदे ऽनवक्लृप्त्यमर्षयोर्धातोर्लिङ्लटौ प्रत्ययो भवतः । सर्वलकाराणामपवादः । बह्वचः पूर्वनिपातो लक्षणव्यभिचारचिह्नम् । तेन यथासंख्यं न भवति । अनवक्लृप्ती तावत् । नावकल्पयामि न संभावयामि । न अद्विधे, तत्र भवान्नाम वृषलं याजयेत् । तत्र भवान्नाम वृषलं याजयिष्यति । को नाम वृषलो, यं तत्र भवान् वृषलं याजयेत् । को नाम तत्र भवान्वृषलं याजयिष्यति । अमर्षे । न मर्षयामि तत्र भवान्वृषलं याजयेत्, याजयिष्यति । को नाम वृषलो, यं तत्र भवान्याजयेत्, याजयिष्यति । भूतविवक्षायां तु क्रियातिपत्तौ वा लृङ् भवति । भविष्यति नित्यम् । नावकल्पयामि तत्र भवान्नाम वृषलमयाजयिष्यत् ॥

किंकिलास्त्यर्थेषु लृट् ॥ १४६ ॥

अनवक्लृप्त्यमर्षयोरिति वर्त्तते । किंकिलशब्दः समुदाय उपपदम् । अस्त्यर्था, अस्ति भवति विद्यतयः । किंकिलास्त्यर्थेषूपपदेषु अनवक्लृप्त्यमर्षयोर्धातोर्लृट् प्रत्ययो भवति । लिङोपवादः । किंकिल नाम तत्र भवान्वृषलं याजयिष्यति । अस्ति नाम तत्र भवान्वृषलं याजयिष्यति । भवति नाम तत्र भवान्वृषलं याजयिष्यति । विद्यते नाम तत्र भवान्वृषलं याजयिष्यति । न अद्विधे । न मर्षयामि । लिङ्निमित्तमिह नास्ति तेन लृङ् भवति ॥

जातुयदोर्लिङ् ॥ १४७ ॥

अनवक्लृप्त्यमर्षयोरित्येव । जातु यदित्येतयोरुपपदयोरनवक्लृप्त्यमर्षयोर्गम्यमानयोर्धातोर्लिङ् प्रत्ययो भवति । लटो ऽपवादः । जातु तत्र भवान्वृषलं याजयेत् । यन्नाम तत्र भवान्वृषलं याजयेत् । न अद्विधे, न मर्षयामि ॥ जातुयदोर्लिङ् विधाने यदायदोरुपसंख्यानम् ॥ \* ॥ यदा भवद्विधः क्षत्रियं याजयेत् । यदि भवद्विधः क्षत्रियं याजयेत् । न अद्विधे, न मर्षयामि । क्रियातिपत्तौ भूते वा लृङ् भविष्यति नित्यम् ॥

यच्चयचयोः ॥ १४८ ॥

अनवक्लृपत्यमर्षयोरित्येव । यच्च यच इत्येतयोरुपपदयोरनवक्लृपत्यम-  
र्षयोरगम्यमानयोर्धातोर्लिङ् प्रत्ययो भवति । लृटोपवादः । योगविभाग  
उत्तरार्थः । यथासंख्यं नेष्यते । यच्च तत्र भवान् वृषलं याजयेत् । यच्च  
तत्र भवान् वृषलं याजयेत् । क्रियातिपत्तौ यथायथं लृङ् भवति ॥

गर्हायां च ॥ १४९ ॥

अनवक्लृपत्यमर्षयोरिति निवृत्तम् । गर्हा निन्दा कुत्सेत्यनर्थान्तरम्  
यच्च यच इत्येतयोरुपपदयोर्धातोर्लिङ् प्रत्ययो भवति गर्हायां गम्यमाना  
यम् । सर्वलकाराणामपवादः । यच्च तत्र भवान् वृषलं याजयेत् । यच्च  
तत्र भवान् वृषलं याजयेद् ऋद्धो वृद्धः सन् ब्राह्मणः । गर्हामहे । ऋद्धो  
अन्याय्यमेतत् । क्रियातिपत्तौ यथायथं लृङ् भवति ॥

चित्रीकरणे च ॥ १५० ॥

यच्चयचयोरित्येव । चित्रीकरणमाश्चर्यमद्भुतं विस्मयनीयम् । यच्च-  
यचयोरुपपदयोश्चित्रीकरणे गम्यमाने धातोर्लिङ् प्रत्ययो भवति ।  
सर्वलकाराणामपवादः । यच्च तत्र भवान् वृषलं याजयेत् । यच्च तत्र भवा-  
न्वृषलं याजयेत् । आश्चर्यमेतत् । क्रियातिपत्तौ यथायथं लृङ् भवति ॥

शेषे लृङ्यदौ ॥ १५१ ॥

यच्चयत्राभ्यामन्यत्र चित्रीकरणं शेषः । शेषे उपपदे चित्रीकरणे  
गम्यमाने धातोर्लृट् प्रत्ययो भवति यदिशब्दश्चेन्न प्रयुज्यते । सर्वलकारा-  
णामपवादः । आश्चर्यं चित्रमद्भुतम् । अन्यो नाम पर्वतमारोहयति । वधिरो  
नाम व्याकरणमध्येष्यते । अयदाविति किम् । आश्चर्यं यदि स भुञ्जीत ।  
यदि सो ऽधीयोत । लिङ्गिमित्ताभावादिह लृङ् न भवति ॥

उताप्योः समर्थयोर्लिङ् ॥ १५२ ॥

उत अपि इत्येतयोः समर्थयोर्धातोर्लिङ् प्रत्ययो भवति । सर्वल-  
काराणामपवादः । बाढमित्यस्मिन्नर्थे समानार्थत्वमनयोः । उत कुर्यात् ।

अपि कुर्यात् । उताधीयोत । अप्यधीयोत । बाढमध्येऽतइत्यर्थः । सम-  
र्थयोरिति किम् । उत दण्डः पतिष्यति । अपि द्वारं धास्यति । प्रश्नः  
प्रच्छादनं च गम्यते । वोताप्योरिति विकल्पो निवृत्तः । इतः प्रभृति  
भूतेषु लिङ्निमित्तेक्रियातिपत्तौ नित्यं लुङ् भविष्यति तु सर्वत्रैव नित्यः ॥

**कामप्रवेदने ऽकञ्चिति ॥ १५३ ॥**

स्वाभिप्रायाविष्करणं कामप्रवेदनम् । काम इच्छाऽभिलाष इत्यन-  
र्थान्तरम् । तस्य प्रवेदनं प्रकाशनम् । तस्मिन् गम्यमाने ऽकञ्चित्युपपदे  
धातोर्लिङ् प्रत्ययो भवति । सर्वलकाराणामपवादः । कामो मे भुञ्जीत  
भवान् । अभिलाषो मे भुञ्जीत भवान् । अकञ्चितीति किम् ॥

कञ्चिज्जीवति ते माता कञ्चिज्जीवति ते पिता ।

माराविद\* त्वां पृच्छामि कञ्चिज्जीवति पार्वती ? ॥

**संभावनेलमिति चेत्सिद्धाप्रयोगे ॥ १५४ ॥**

लिङित्येव । संभावनं, क्रियासु योग्यताध्यवसानं शक्तिश्चानाम् ।  
तदिदानीमलमर्थेन विशेष्यते । तच्चेत्संभावनं पर्याप्तमवितथं भवति ।  
सिद्धाप्रयोगइत्यलमो विशेषणं, सिद्धश्चेदलमो ऽप्रयोगः, क्व चासौ सिद्धः ।  
यत्र गम्यते चार्थो न चासौ प्रयुज्यते । तदीदृशे संभावनोपाधिकेर्थे वर्त्त-  
मानाधातोर्लिङ् प्रत्ययो भवति । सर्वलकाराणामपवादः । अपि पर्वतं  
शिरसा भिन्यात् । अपि द्रोणपाकं भुञ्जीत । अलमिति किम् । विदेश-  
स्थायी देवदत्तः प्रायेण गमिष्यति ग्रामम् । सिद्धाप्रयोगइति किम् । अलं  
देवदत्तो हस्तिनं हनिष्यति । क्रियातिपत्तौ भूते च भविष्यति नित्यं लुङ्  
भवति ॥

**विभाषा धातौ संभावनवचने ऽयदि ॥ १५५ ॥**

संभावनेलमिति चेत् सिद्धाप्रयोगइति सर्वमनुवर्त्तते संभावनमुच्यते  
येन स संभावनवचनः । संभावनवचने धातावुपपदे यच्छब्दवर्जिते धातो-

\* माराविदिति शुकविशेषस्य संज्ञा, पार्वत्यपि शुकस्यैव का चिदि-  
दृष्टेति पदमञ्जरी ।

र्विभाषा लिङ् भवति । पूर्वेण नित्यप्राप्तौ विकल्पार्थं वचनम् संभावया-  
मिभुञ्जीत भवान् संभावयामि भोक्ष्यते भवान् । अवकल्पयामि भुञ्जीत  
भवान् । अद्वये भुञ्जीत भवान् । भोक्ष्यते भवान् । अयदीति किम् ।  
संभावयामि यद्भुञ्जीत भवान् ॥

### हेतुहेतुमतोर्लिङ् ॥ १५६ ॥

हेतुः कारणं, हेतुमत्फलम् । हेतुभूते हेतुमति चार्थे वर्त्तमानाद्  
धातोर्लिङ् प्रत्ययो भवति । सर्वलकाराणामपवादः । दक्षिणेन चेद्यायाञ्च  
शकटं पर्याभवेत् । यदि कमलकमाङ्गयेन शकटं पर्याभवेत् । दक्षिणेन यानं  
हेतुः । अपर्यभवनं हेतुमत् । विभाषा चायमिष्यते भविष्यति च काले ।  
तेन लङ्पि भवति । दक्षिणेन चेद्यास्यति न शकटं पर्याभविष्यति । तच्च  
विभाषाग्रहणं तावदनन्तरमेवानुवर्तते । लिङ्गिति वर्तमाने पुनर्लिङ्ग्रहणं  
कालविशेषप्रतिपत्त्यर्थम् । तेनेह न भवति । हन्तीति पलायते । वर्षतीति  
धावति । क्रियातिपत्तौ लङ् भवति ॥

### इच्छार्थेषु लिङ्लोटौ ॥ १५७ ॥

इच्छार्थेषु धातुषूपपदेषु धातोर्लिङ्लोटौ प्रत्ययो भवतः । सर्वल-  
काराणामपवादः । इच्छामि भुञ्जीत भवान् । इच्छामि भुङ्क्ता भवान् ।  
कामये । प्रार्थये ॥ कामप्रवेदनइति वक्तव्यम् ॥ \* ॥ इह मा भूत् ।  
इच्छन् करोति ॥

### समानकर्तृकेषु तुमुन् ॥ १५८ ॥

इच्छार्थेषु धातुषु समानकर्तृकेषूपपदेषु धातोस्तुमुन् प्रत्ययो भवति ।  
तुमुन्प्रकृत्यपेक्षमेव समानकर्तृकत्वम् । इच्छति भोक्तुम् । कामयते भोक्तुम्  
वष्टि भोक्तुम् । वाञ्छति भोक्तुम् । समानकर्तृकेष्विति किम् । देवदत्तं  
भुञ्जानमिच्छति यज्ञदत्तः । इह कस्मान्न भवति । इच्छन्करोति । अन-  
भिधानात् ॥



लिङ् च ॥ १५६ ॥

इच्छार्थेषु समानकर्तृकेषु धातुषूपपदेषु धातोर्लिङ् प्रत्ययो भवति ।  
भुञ्जीयेतीच्छति । अधीयोयेतीच्छति । क्रियातिपत्तौ लृङ् भवति ॥

इच्छार्थेभ्यो विभाषा वर्तमाने ॥ १६० ॥

इच्छार्थेभ्यो धातुभ्यो वर्तमाने काले विभाषा लिङ् प्रत्ययो भवति ।  
लटि प्राप्तवचनम् । इच्छति । इच्छेत् । वष्टि । उश्यात् । कामयते । कामयेत् ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ १६१ ॥

विधिः प्रेरणम् । निमन्त्रणं नियोगकरणम् । आमन्त्रणं कामचार-  
करणम् । अधीष्टः सत्कारपूर्वको व्यापारः । संप्रश्नः संप्रधारणम् । प्रार्थनं  
याज्जा । विध्याद्यर्थेषु धातोर्लिङ् प्रत्ययो भवति । सर्वलकाराणामपवादः  
विध्यादयश्च प्रत्ययार्थविशेषणम् । विध्यादिविशिष्टेषु कर्त्तादिषु लिङ्  
प्रत्ययो भवति । विधौ तावत् । कटं कुर्यात् । ग्रामं भवानागच्छेत् ।  
निमन्त्रणे । इह भवान्भुञ्जीत । इह भवानासीत । आमन्त्रणे । इह भ-  
वानासीत । इह भवान् भुञ्जीत । अधीष्टे । अधीच्छामो भवन्तम् माण-  
वकं भवानुपनयेत् । संप्रश्ने । किं नु खलु भो व्याकरणमधीयीय । प्रा-  
र्थने । भवति मे प्रार्थना व्याकरणमधीयीय ।

लोट् च ॥ १६२ ॥

लोट् प्रत्ययो भवति धातोर्विध्यादिष्वर्थेषु । योगविभाग उत्तरार्थः ।  
विधौ तावत् । कटं तावद्भवान् करोतु । ग्रामं भवानागच्छतु । निमन्त्र-  
णे । अमुत्र भवानास्ताम् । अमुत्र भवान् भुङ्क्ताम् । आमन्त्रणे । इह भ-  
वान् भुङ्क्ताम् । अधीष्टे । अधीच्छामो भवन्तम् माणवकं भवानध्यापय-  
तु । माणवकं भवानुपनयताम् । संप्रश्ने । किं नु खलु भो व्याकरणमध्यै ।  
प्रार्थने । भवति मे प्रार्थना व्याकरणमध्यै । कन्दोध्यै ॥



### प्रैषातिसर्गप्राप्तकालेषु कृत्याश्च ॥ १६३ ॥

प्रेषणं प्रैषः । कामचाराभ्यनुज्ञानमतिर्गर्गः । निमित्तभूतस्य कालस्या-  
वसरः प्राप्तकालता । एतेष्वर्थेषु धातोः कृत्यसंज्ञकाः प्रत्यया भवन्ति । च-  
काराल्लोट् च । भवता कटः करणीयः । कर्तव्यः । कृत्यः । कार्यः । लोट्  
खल्वपि । करोतु कटं भवानिह प्रेषितः । भवानतिष्ठष्टः । भवतः प्राप्त-  
कालः कटकरणे । किमर्थं प्रैषादिषु कृत्या विधीयन्ते, न सामान्येन भा-  
वकर्मणोर्विहिता एव, ते प्रैषादिष्वन्यच्च भविष्यन्ति । विशेषविहितेना-  
नेन लोटा बाध्यन्ते । वासरूपविधिना भविष्यन्ति । एवं तर्हि ज्ञापयति  
स्वराधिकारात्परेण वासरूपविधिर्नावश्यं भवतीति । विधिप्रैषयोः को  
विशेषः । केचिदाहुः । आज्ञातज्ञापनं विधिः । प्रेषणं प्रैष इति ॥

### लिङ् चोर्ध्वमौहूर्तिके ॥ १६४ ॥

प्रैषादयो वर्तन्ते । प्रैषादिषु गम्यमानेषु ऊर्ध्वमौहूर्तिके वर्तमा-  
नाद्घातोर्लोङ् प्रत्ययो भवति । चकाराद्यथाप्राप्तं च । ऊर्ध्वं मुहूर्तादु-  
परिमुहूर्तस्य भवता खलु कटः कर्तव्यः । करणीयः । कार्यः । भवान् खलु  
कटं कुर्यात् । भवान् खलु करोतु । भवानिह प्रेषितः । भवानतिष्ठष्टः ।  
भवान् प्राप्तकालः ॥

### स्मि लोट् ॥ १६५ ॥

प्रैषादिषु ऊर्ध्वमौहूर्तिके इति वर्तते । स्मशब्दउपपदे प्रैषादिषु गम्य-  
मानेषु ऊर्ध्वमौहूर्तिके वर्तमानाद्घातोर्लोङ् प्रत्ययो भवति । लिङ्कृत्यानाम-  
पवादः । ऊर्ध्वं मुहूर्ताद्भवान् कटं करोतु स्म । ग्रामं गच्छतु स्म । माण-  
वकमध्यापयतु स्म ॥

### अधीष्टे च ॥ १६६ ॥

स्म इति वर्तते । अधीष्टं व्याख्यातम् । स्मशब्दउपपदे ऽधीष्टे गम्य-  
माने घातोर्लोङ् प्रत्ययो भवति । लिङोपवादः । अङ्गं स्म राजन्माणव  
कमध्यापय । अङ्गं स्म राजन्निहोत्रं जुहुधि ॥

कालसमयवेलासु तुमन् ॥ १६७ ॥

कालादिषूपपदेषु धातोस्तुमुन्प्रत्ययो भवति । कालो भोक्तुम् । वेला भोक्तुम् । इह कस्मान्न भवति । कालः पचति भूतानोति । प्रैषादिग्रहण-  
मिहाभिसंवध्यते । इह कस्मान्न भवति । कालो भोजनस्य । वा तरुपेण  
व्युडपि भवति । उक्तमिदं स्वराधिकारात्परत्र वासरूपविधिरनित्य इति ॥

लिङ् यदि ॥ १६८ ॥

कालादयोनुवर्तन्ते । यच्छब्दे उपपदे कालादिषु धातोर्लिङ् प्रत्ययो  
भवति । तुमुनोपवादः । कालो यङ्मुञ्जीत भवान् । समयो यङ्मुञ्जीत  
भवान् । वेला यङ्मुञ्जीत भवान् ॥

अर्हे कृत्यत्तचश्च ॥ १६९ ॥

अर्हतोत्यर्हः । तद्योग्यः । अर्हे कर्तरि वाच्ये गम्यमाने वा धातोः  
कृत्यत्तचः प्रत्यया भवन्ति । चकाराल्लिङ्च । भवता खलु कन्या वोढव्या  
वाह्या । वहनीया भवान् खलु कन्याया वोढा । भवान् खलु कन्यां वहेत ।  
भवानेतदर्हदिति । अथ कस्मादर्हे कृत्यत्तचो विधीयन्ते । यावता सामा-  
न्येन विहितत्वादर्हेपि भविष्यन्ति । योयमिह लिङ्ङीधीयते, तेनवाधा  
मा भूदिति । वासरूपविधिरनित्यः ॥

आवश्यकाधमर्ण्ययोर्णिनिः ॥ १७० ॥

अवश्यं भाव आवश्यकम् । उपाधिरयं नोपपदम् । अवश्यंभाववि-  
शिष्टे आधमर्ण्यविशिष्टे च कर्तरि वाच्ये धातोर्णिनिः प्रत्ययो भवति ।  
अवश्यं कारो । मयूरव्यंसकादित्वात्मभासः । आधमर्ण्यं खल्वपिशतंदायी ।  
सहस्रंदायी । निष्कंदायी ॥

कृत्याश्च ॥ १७१ ॥

आवश्यकाधमर्ण्ययोरिति वर्तते । कृत्यसंज्ञकाश्च प्रत्यया आवश्य-  
काधमर्ण्ययोरुपाधिभूतयोर्धातोर्भवन्ति । भवता खलु अवश्यं कटः कर्त्त-  
व्यः । अवश्यं करणीयः । अवश्यं कार्यः । अवश्यंकृत्यः । आधमर्ण्यं ।

भवता शतं दातव्यम्। सहस्रं देयम्। किमर्थं मिदम् । यावता सामान्येन विहितं अस्मिन्नपि विषये भविष्यन्ति। विशेषविहितेन णिनिना बाध्य-  
रन् । कर्त्तरि णिनिः । भावकर्मणोः कृत्याः । तत्र कुतो बाधप्रसङ्गः ।  
तत्र के चिदाहुः । भव्यगीयादयः कर्त्तृवाचिनः कृत्यास्तद्वाहोदाहरणमिति॥

शक्लिङ् च ॥ १७२ ॥

शक्तीति प्रकृत्यर्थविशेषणम् । शक्नोत्यर्थोपाधिके धात्वर्थं लिङ्-  
प्रत्ययो भवति । चकारात् कृत्याश्च । भवता खलु भारो बोद्धव्यः । वह-  
नीयः । बाध्यः । भवान् खलु भारं वहेत् । भवानिह शक्तः । सामान्यवि-  
हितानां पुनर्वचनं लिङा बाधा मा भूदिति ॥

आशिषि लिङ्लोटौ ॥ १७३ ॥

आशंसनमाशीः । अप्राप्तस्येष्टस्यार्थस्य प्राप्तमिच्छा । प्रकृत्यर्थवि-  
शेषणं चैतत् । आशीर्विशिष्टेयं वर्तमानाङ्गातोर्लिङ्लोटौ प्रत्ययौ भव-  
तः । चिरं जीयाद्भवान् । चिरं जीवतु भवान् । आशिषीति किम् । चिरं  
जीवति देवदत्तः ॥

क्तिच्क्त्तौ च संज्ञायाम् ॥ १७४ ॥

आशिषीत्येव । आशिषि विषये धातोः क्तिच्क्त्तौ प्रत्ययौ भवतः  
समुदायेन चेतसंज्ञा गम्यते । तनुतात् तन्तिः । सनुतात् सातिः । भव-  
तात् भूतिः । मनुतात् मन्तिः । क्तः खल्वपि । देवा एनं देयास्तुर्देवदत्तः ।  
सामान्येन विहितः क्तः पुनरुच्यते क्तिचा बाधा मा भूदिति । चकारो वि-  
शेषणार्थः न क्तिचि दीर्घश्चेति ॥

माङि लुङ् ॥ १७५ ॥

माङ्युपपदे धातोर्लुङ् प्रत्ययो भवति । सर्वलकाराणामपवादः ।  
मा कार्षीत् । मा हार्षीत् । कथं मा भवतु तस्य पापं मा भविष्यतीति ।  
असाधुरेवायम् । केचिदाहुः । अङिदपरो माशब्दो विद्यते तस्यायं प्रयोगः

## स्मोत्तरे लङ् च ॥ १७६ ॥

अशब्दोत्तरे माङ् पपदे धातोर्लङ् प्रत्ययो भवति । चकाराङ् लङ् च । मा स्म करोत् । मा स्म कार्षीत् । मा स्म हरत् । मा स्म हार्षीत् ॥  
इति श्रीजयादित्यविरचितायां काशिकायां वृत्तौ तृतीयस्याध्यायस्य  
तृतीयः पादः ॥

—\*—

अथ तृतीयाध्यायस्य चतुर्थः पादः ॥

ॐ ॐ ॐ ॐ ॐ

## धातुसंबन्धे प्रत्ययाः ॥ १ ॥

धात्वर्थे धातुशब्दः । धात्वर्थानां संबन्धो धातुसंबन्धः । विशेष-  
णविशेष्यभावः । तस्मिन्सति अयथाकालोक्ता अपि प्रत्ययाः साधवो भ-  
वन्ति । अग्निष्टोमयाज्यस्य पुत्रो जनिता । कृतः कटः स्त्रो भविता ।  
भावि कृत्यमासीत् । अग्निष्टोमयाजीति भूतकालः, जनितेति भविष्य-  
त्कालः, तत्र भूतः कालो भविष्यत्कालेनाभिसंबन्ध्यमानः साधुर्भवति ।  
विशेषणं गुणत्वाद्विशेष्यकालमनुरुध्यते, तेन विपर्ययो न भवति । प्रत्य-  
याधिकारे पुनः प्रत्ययग्रहणमधात्वधिकारविहिता अपि प्रत्ययास्तद्धिता  
धातुसंबन्धे सति कालभेदे साधवो यथास्युरिति । गोमानासीत् । गोमा-  
न्भविता । गावो विद्यन्ते स्येति वर्तमानविहितो मतुवासीद् भवितेति  
संबन्धादतीति भविष्यति च साधुर्भवति ॥

## क्रियासमभिहारे लोट् लोटो हिस्वी वा च तध्वमोः ॥ २ ॥

धातुसंबन्धइति वर्तते । पौनःपुन्यं भृशार्थी वा क्रिया समभिहारः ।  
प्रकृत्यर्थविशेषणं चैतत् । समभिहारविशिष्टक्रियावचनाद्वातोर्लोट् प्रत्ययो  
भवति, सर्वेषु कालेषु, सर्वलकाराणामपवादः । तस्य च लोटो हि स्व  
इत्येतावादेशौ भवतः, तध्वंभाविनस्तु वा भवतः । योगविभागोच कर्तव्यः ।  
क्रियासमभिहारे लोट् भवति । ततो लोटो हिस्वी । लोटित्वेव । लोट्-

धर्माणीं हिंसी भवत इत्यर्थः । तेनात्मनेपदपरस्मैपदत्वं भेदेनावतिष्ठते  
तिङ्त्वं च भवति । लुनीहिलुनिहीत्येवायं लुनाति इमी । लुनीतः । इमे  
लुनन्ति । लुनीहिलुनीहीत्येव त्वं लुनासि । युवां लुनीथः । यूयं लुनीथ ।  
अथ वा लुनीतलुनीतेत्येव यूयं लुनीथ । लुनीहिलुनीहीत्येवाहं लुनामि ।  
आवां लुनीवः । वयं लुनीमः । भूते । लुनीहिलुनीहीत्येवायमलावीत् ।  
अलाविष्टाम् । अलाविष्टुः । एवं मध्यमोत्तमयोरुदाहार्यम् । भविष्यति ।  
लुनीहिलुनीहीत्येवायं लविष्यति । लविष्यतः । लविष्यन्ति । एवं मध्य-  
मोत्तमयोरुदाहार्यम् । अधीष्वाधीष्वेत्येवायमधीते । इमावधीयाते । इमे  
ऽधीयते । अधीष्वाधीष्वेत्येव त्वमधीषे । युवामधीयाथे । यूयमधीष्वे ।  
अथ वा अधीध्वमधीध्वमित्येव यूयमधीष्वे । अधीष्वाधीष्वेत्येवाहमधीये ।  
आवामधीवहे । वयमधीमहे । एवं सर्वेष्वेव लकारेणुदाहार्यम् । क्रिया-  
समभिहाराभिव्यक्तौ द्विर्वचनमयं लोटपेक्षते क्रियासमभिहारे हे भवत  
इति । यङ्प्रत्ययः पुनरस्मिन्नेवार्थे विधीयमानः स्वयमेव शक्तत्वात्पेक्षते  
द्विर्वचनम् ॥

### समुच्चयेऽन्यतरस्याम् ॥३॥

अनेकक्रियाध्याहारः समुच्चयः । समुच्चयमानक्रियावचनाद्वातीरन्य-  
तरस्यां लोट् प्रत्ययो भवति । तस्य लोटो हिस्वावादेशौ भवतः । तद्ध्वं  
भाविनस्तु वा भवतः । भ्राष्ट्रमट मठमट खदूरमट स्थात्यपिधानमटेत्येवा-  
यमटति । इमावटतः । इमेऽटन्ति । भ्राष्ट्रमट मठमट खदूरमट स्थात्य-  
पिधानमटेत्येव त्वमटसि । युवामटथः । यूयमटथ । अथ वा भ्राष्ट्रमटत  
मठमटत खदूरमटत स्थात्यपिधानमटतेत्येव यूयमटथ । भ्राष्ट्रमट मठमट  
खदूरमट स्थात्यपिधानमटेत्येवाहमटामि । आवामटावः । वयमटावः ।  
अथ वा भ्राष्ट्रमटति मठमटति खदूरमटति स्थात्यपिधानमटति इत्येवा-  
यमटति । इमावटतः । इमेऽटन्ति । भ्राष्ट्रमटसि मठमटसि खदूरमटसि  
स्थात्यपिधानमटसि इत्येव त्वमटसि । युवामटथः । यूयमटथ । भ्राष्ट्रम-  
टामि मठमटामि खदूरमटामि स्थात्यपिधानमटामीत्येवाहमटामि ।



आवामटावः । वयमटामः । कृन्दीधीष्व व्याकरणमधीष्व निरुक्तमधी-  
ष्वेत्येवायमधीते । इमावधीयाते । इमेऽधीयते । कृन्दीधीष्व व्याकरणम-  
धीष्व निरुक्तमधीष्वेत्येव त्वमधीषे । युवामधीयाथे । यूयमधीष्वे । अथवा  
कृन्दीधीष्वं व्याकरणमधीष्वं निरुक्तमधीष्वमित्येव यूयमधीष्वे । कृन्दी-  
धीष्व व्याकरणमधीष्व निरुक्तमधीष्वेत्येवाहमधीये । आवामधीवहे ।  
वयमधीमहे । अथ वा व्याकरणमधीते कृन्दीधीते निरुक्तमधीते इत्येवा-  
यमधीते । इमावधीयाते । इमेऽधीयते । कृन्दीधीषे व्याकरणमधीषे  
निरुक्तमधीषे इत्येव त्वमधीषे । युवामधीयाथे । यूयमधीष्वे । कृन्दीधीये  
व्याकरणमधीये निरुक्तमधीयइत्येवाहमधीये । आवामधीवहे । वयम-  
धीमहे ॥

यथाविध्यनुप्रयोगः पूर्वस्मिन् ॥ ४ ॥

पूर्वस्मिन् लोड्विधाने यथाविध्यनुप्रयोगो भवति । यस्माद्भातोर्लो-  
ड्विहितस् एव धातुरनुप्रयोक्तव्यः । धातुसंबन्धे प्रत्ययविधानादनुप्रयोगः  
सिद्ध एव । यथाविध्यर्थं तु वचनम् । तथा चैवोदाहृतम् । लुनीहितलुनी-  
हीत्येवायं लुनातीति । क्लिनतीति नानुप्रयुज्यते । अधीष्वाधीष्वेत्येवाय-  
मधीते । पठतीति नानुप्रयुज्यते ॥

समुच्चये सामान्यवचनस्य ॥५॥

द्वितीये लोड्विधाने समुच्चये सामान्यवचनस्य धातोरनुप्रयोगः कर्त-  
व्यः । ओदनं भुङ्क्षु सक्तून्पिब धानाः खादेत्येवायमभ्यवहरति । सर्व-  
विशेषानुप्रयोगनिवृत्त्यर्थं वचनम् । लाघवं च लौकिके शब्दव्यवहारे ना-  
द्रियते । भ्राष्ट्रमट मठमट खदूरमट स्वाख्यण्डिधानमटेत्येवायमटतीत्यभा-  
पि कारकभेदात् क्रियाभेदे सति सामान्यवचनता सम्भवत्येव ॥

कृन्दसि लुङ्लङ्लिटः ॥६॥

धातुसंबन्धे इत्येव । कृन्दसि विषये धातुसंबन्धे सर्वेषु कालेषु लुङ्-  
लङ्लिटः प्रत्यया भवन्ति । अन्यतरस्यामिति वर्तते । तेनान्येपि लकारा  
यथायथं भवन्ति । लुङ् प्रकलाकुष्ठकोकरत् । अहं तेभ्योकरं नमः ।



लङ् । अग्निमद्य होतारमवृणीतायं यजमानः । लिट् । अद्या ममार ।  
अद्य स्त्रियते ॥

लिङ्र्थे लिट् ॥ ७ ॥

छन्दस्यन्यतरस्यामिति वर्तते । लिङ्र्थे यत्र लिङ् विधीयते विध्या-  
दिर्हेतुहेतुमतोर्लिङित्येवमादिस्तत्र छन्दसि विषये ऽन्यतरस्यां लिट् प्र-  
त्ययो भवति । जोषिषत् । तारिषत् । मन्दिषत् । नेता नेषत् । तक्षिष-  
त् । पताति विद्युत् । उदधिं चावयाति ॥

उपसंवादांशङ्कयोश्च ॥ ८ ॥

उपसंवादः परिभाषणं, कर्तव्ये पणबन्धः । यदि मे भवानिदं कुर्याद्  
अहमपि भवतइदं दास्यामीति । कारणतः कार्यानुसरणं तर्क उत्प्रेक्षा  
आशङ्का । उपसंवादे आशङ्कायां च गम्यमानायां छन्दसि विषये लिट्  
प्रत्ययो भवति । उपसंवादे । अहमेव पशूनामीशै । मदया एव वो ग्रहा  
गृह्यान्तै इति । महेवत्यान्वेव वः पाप्मान्युच्यन्तै । आशङ्कायां च । ने-  
जिह्मायन्तो नरकं पताम । जिह्माचरणेन नरकपात आशङ्कते । लिङ्-  
र्थ एवायं नित्यार्थं तु वचनम् । पूर्वसूत्रे ऽन्यतरस्यामिति वर्तते ॥

तुमर्थे सेसेनसेअसेन्क्सेकसेनध्यैअध्यैन्कध्यैकध्यैन्-  
श्रध्यैश्रध्यैन्तवैतवेङ्त्तवेनः ॥ ९ ॥

छन्दसोत्थेव । तुमुनोऽर्थस्तुमर्थः । तत्र छन्दसि विषये धातोः  
सयादयः प्रत्यया भवन्ति । तुमर्थो भावः । कथं ज्ञायते । वचनसामर्थ्यात् ।  
तावदयं कर्तुरपकथ्यते । न चान्यस्मिन्नर्थे तुमुन्नादिष्यते । अनिर्दिष्टार्थाश्च  
प्रत्ययाः स्वार्थे भवन्ति स्वार्थश्च धातूनां भाव एव । से । वच्चे रायः ।  
सेन् । तावामेषे रथानाम् । असे । असेन् । कृत्वेदक्षायजीवसे । खरे  
विशेषः । क्से । कसेन् । प्रेषे भगाय । त्रियसे । अध्यै । अध्यैन् । कर्मण्यु-  
पाचारध्वै । खरे विशेषः । कध्यै । इन्द्राग्नी आहुवध्वै । कध्यैन् । त्रियध्वै  
श्रध्यै । श्रध्यैन् । पिबध्वै । सह मादयध्वै । तवै । सोममिन्द्राय पातवै ।  
तवेङ् । दशमे मासि सूतवे । तवेन् । खर्देवेषु गन्तवे । कर्तवे । हर्तवे ॥

प्रयै रोहिष्यै अव्ययिष्यै ॥ १० ॥

तुमर्थे क्न्दसीत्येव । प्रयै रोहिष्यै अव्ययिष्यै इत्येते शब्दा निपा-  
त्यन्ते क्न्दसि विषये । प्रपूर्वस्य यातेः कैप्रत्ययः । प्रयै देवेभ्यः । प्रयातुम् ।  
रुहेः इष्यैप्रत्ययः । अपामोषधीनां रोहिष्यै । रोहण्याय । व्यथेर्नन्पूर्वस्य  
इष्यैप्रत्ययः । अव्ययिष्यै । अव्यथनाय ॥

दृशे विख्ये च ॥ ११ ॥

तुमर्थे क्न्दसीत्येव । दृशे विख्ये इत्येतौ क्न्दसि विषये निपात्येते ।  
दृशेः के प्रत्ययः । दृशे विश्वाय सूर्यम् । दृष्टुम् । विख्ये त्वा हरामि ।  
विख्यातुम् ॥

शकि णमुल्कमुलौ ॥ १२ ॥

क्न्दसीत्येव । शक्नोती धातावुपपदे क्न्दसि विषये तुमर्थे णमुल्क-  
मुल् इत्येतौ प्रत्ययौ भवतः । णकारो वृद्धार्थः । ककारो गुणवृद्धिप्रतिषे-  
धार्थः । लकारः स्वरार्थः । अग्निं वै देवा विभाजं नाशक्तुवन् । विभक्त  
मित्यर्थः । अपलुपं नाशक्तुवन् । अपलोऽलुमित्यर्थः ॥

ईश्वरे तोसुन्कसुनौ ॥ १३ ॥

तुमर्थे क्न्दसीत्येव । ईश्वरशब्दउपपदे क्न्दसि विषये तुमर्थे धातो-  
स्तोसुन्कसुन्प्रत्ययौ भवतः । ईश्वरोऽभिचरितोः । अभिचरितुमित्यर्थः ।  
ईश्वरो विलिखः । विलिखितुमित्यर्थः । ईश्वरो विददः । वितर्दितुमित्यर्थः ॥

कृत्यार्थे तवैकेकेन्यत्वनः ॥ १४ ॥

क्न्दसीत्येव । कृत्यानामर्थो भावकर्मणी । तस्मिन् कृत्यार्थे क्न्दसि  
विषये तवै केन् केन्यत्वन इत्येते प्रत्यया भवन्ति । अन्वेतवै । अन्वेत-  
व्यम् । परिधातवै । परिधातव्यम् । केन् । नावगाहे । नावगाहितव्यम् ।  
केन्य । दिदृक्षेण्यः । शुश्रूषेण्यः । दिदृक्षितव्यम् । शुश्रूषितव्यम् । त्वन् ।  
कत्वं हविः । कर्तव्यम् । तुमर्थे क्न्दसीति सयादिमृचेपि तवै विहितः ।  
तस्य तुमर्थादन्यत्र कारके विधिर्द्रष्टव्यः ॥

## अवचक्षे च ॥ १५ ॥

कृत्यार्थं हृन्दसीत्येव । अवपूर्वाच्चक्षिङ् एश्प्रत्ययो निपात्यते । नाव-  
चक्षे । नावस्थातव्यमित्यर्थः ॥

भावलक्षणे ख्यञ्ज्वदिचरिहुतमिजनिभ्यस्तीमुन् ॥ १६ ॥

कृत्यार्थ इति निवृत्तम् । तुमर्थ इति वर्तते । प्रकृत्यर्थ विशेषणं भाव-  
लक्षणग्रहणम् । भावो लक्ष्यते येन तस्मिन्नर्थे वर्तमानेभ्यः स्थादिभ्यो  
धातुभ्यश्चन्दसि विषये तुमर्थे तोमुन्प्रत्ययो भवति । आ संस्थातोर्वेद्यां  
सीदन्ति । आ समाप्तेः सीदन्तीत्यर्थः । इण् । पुरा सूर्यस्योदेतोराधेयः ।  
कृञ् । पुरा वत्सानामपाकर्तोः । वदि । पुरा प्रवदितोरग्नी प्रहोतव्यम् ।  
चरि । पुरा प्रचरितोराग्नीघ्रे होतव्यम् । हु । आ होतोरप्रमत्तस्तिष्ठति ।  
तमि । आ तमितोरासीत । जनि । आ विजन्तिः संभवामेति ॥

## सृपिटदोः कसुन् ॥ १७ ॥

भावलक्षणे हृन्दसीति वर्तते । सृपिटदोर्धात्वोर्भावलक्षणार्थे वर्तमान-  
योश्चन्दसि विषये तुमर्थे कसुन्प्रत्ययो भवति । पुरा क्रूरस्य विष्टपो वि-  
रप्तिन् । पुरा जट्भ्य आटदः ॥

## अलंखलुः प्रतिषेधयोः प्राचां क्त्वा ॥ १८ ॥

हृन्दसि भावलक्षण इति सर्वं निवृत्तम् । अलं खलु इत्येतयोः प्रतिषे-  
धवाचिनोरुपपदयोर्धातोः क्त्वा प्रत्ययो भवति । प्राचामाचार्याणां मतेन ।  
अलं कृत्वा । खलु कृत्वा । अलं बले रुदित्वा । अलंखलोरिति किम् ।  
मा कार्षीः । प्रतिषेधयोरिति किम् । अलंकारः । प्राचाग्रहणं विकल्पार्थम् ।  
अलं रोदनेन । वासरूपविधिश्चेत्पूजार्थम् ॥

## उदीचां माङो व्यतीहारे ॥ १९ ॥

क्त्वा तु वर्तते । माङो धातोर्व्यतीहारे वर्तमानादुदीचामाचार्याणां  
मतेन क्त्वा प्रत्ययो भवति । अपमित्य याचते । अपमित्य हरति । अपूर्व-  
कालत्वादप्राप्तः क्त्वा विधीयते । उदीचाग्रहणात् यथाप्राप्तमपि भवति ।  
याचित्वा ऽपमयते । हृत्वा ऽपमयते । मेङः कृतात्वस्यायं निर्देशः कृतो

प्रापनार्थी नानुबन्धकृतमनेजन्तत्वमिति, तेन दाधा घृदादिति दैपोपि प्रतिषेधो भवति ॥

### परावरयोगे च ॥ २० ॥

परावराभ्यां योगः परावरयोगः । परेण पूर्वस्य योगे गम्यमाने अवरेण च परस्य धातोः क्त्वा प्रत्ययो भवति । परेण तावत् । अप्राप्य नदीं पर्वतः स्थितः । परनदीयोगेन पर्वतो विशेष्यः । अपरयोगे । अतिक्रम्य तु पर्वतं नदी स्थिता । अवरपर्वतयोगेन नदी विशिष्यते ॥

### समानकर्टकयोः पूर्वकाले ॥ २१ ॥

समानः कर्ता ययोर्धात्वर्थयोस्तत्र पूर्वकाले धात्वर्थे वर्तमानाङ्गातोः क्त्वा प्रत्ययो भवति । शक्तिशक्तिमतोर्भेदस्याविवक्षितत्वात् समानकर्टकता । भुक्त्वा व्रजति । पीत्वा व्रजति । द्विवचनमतत्कम् । स्नात्वा पीत्वा भुक्त्वा दत्त्वा व्रजति । समानकर्टकयोरिति किम् । भुक्त्वति ब्राह्मणे गच्छति देवदत्तः । पूर्वकाले इति किम् । व्रजति च जल्पति च ॥ आस्यं व्यादाय स्वपिति संमील्य हसतीत्युपसंख्यानमपूर्वकालत्वात् ॥ \* ॥

### आभीक्ष्ण्ये णमुल् च ॥ २२ ॥

समानकर्टकयोः पूर्वकालइत्येव । आभीक्ष्ण्यं पौनःपुन्यम् । प्रकृत्यर्थविशेषणं चेतत् । आभीक्ष्ण्यविशिष्टे धौ वर्तमानाङ्गातोर्णमुल् प्रत्ययो भवति । चकारात् क्त्वा च । द्विवचनसहितौ क्त्वाणमुलावाभीक्ष्ण्यं द्योतयतः न केवलौ । आभीक्ष्ण्ये हे भवत इत्युपसंख्यानाद् द्विवचनम् । भोजंभोजं व्रजति । भुक्त्वाभुक्त्वा व्रजति । पायंपायं व्रजति ॥

### न यदयनाकाङ्क्षे ॥ २३ ॥

यच्छब्दउपपदे धातोः क्त्वाणमुलौ प्रत्ययौ न भवतो ऽनाकाङ्क्षे वाक्ये । यत्र ते पूर्वोत्तरे क्रिये स्तस्तच्चेडाक्यं न परं किं चिदाकाङ्क्षत इति । णमुलनन्तरः क्त्वा तु पूर्वसूत्रविहितोपि प्रतिषिध्यते । यदयं भुङ्क्षे ततः पचति । यदयमधीते ततः श्रेते । अनाकाङ्क्ष इति किम् । यदयं भुक्त्वा व्रजति अधीतएव ततः परम् ॥



### विभाषाग्रप्रथमपूर्वेषु ॥ २४ ॥

अप्राप्तविभाषेयम् । आभीक्ष्ण्यइति नानुवर्तते । अग्रे प्रथमं पूर्वं इत्येतेषूपपदेषु समानकर्तृकयोः पूर्वकाले धातोः क्त्वाणमुलौ प्रत्ययौ विभाषा भवतः । अग्रे भोजं व्रजति । अग्रे भुक्त्वा व्रजति । प्रथमं भोजं व्रजति । प्रथमं भुक्त्वा व्रजति । पूर्वं भोजं व्रजति । पूर्वं भुक्त्वा व्रजति । विभाषाग्रहणमेताभ्यां मुक्ते लडादयोपि यथास्युः । अग्रे भुङ्क्ते ततो व्रजति । ननु च वासरूप इति भविष्यति, क्त्वाणमुलौ यत्रसह विधीयेते तत्र वासरूपविधिर्नास्तीत्येतदनेन ज्ञाप्यते । तेनाभीक्ष्ण्ये लडादयो न भवन्ति । उपपदसमासः कस्मान्न क्रियते । उक्तं तत्रैवकारस्य प्रयोजनम् अमेव यत्तुल्यविधानमुपपदं तत्समस्यते नान्यदिति ॥

### कर्मण्याक्रोशे कृञः खमुञ् ॥ २५ ॥

कर्मण्युपपदे कृञो धातोः खमुञ् प्रत्ययो भवति आक्रोशे गम्यमाने । चोरंकारमाक्रोशति । चोरोसि दस्युरसि इत्याक्रोशति । चोरकरणमाक्रोशसंपादनार्थमेव न त्वसौ चोरः क्रियते ॥

### स्वादुमि णमुल् ॥ २६ ॥

समानकर्तृकयोः पूर्वकाले कृञ इति चानुवर्तते । स्वादुमीत्यर्थग्रहणम् । स्वादुर्थेषूपपदेषु कृञो णमुल् प्रत्ययो भवति । स्वादुंकारं भुङ्क्ते । संपन्नंकारं भुङ्क्ते । लवणं कारम् भुङ्क्ते । स्वादुमीति मकारान्तनिपातनमीकाराभावार्थं, स्वन्तस्यापि मकारार्थं दीर्घाभावार्थं च । अस्वादीं स्वादीं कृत्वा भुङ्क्ते स्वादुंकारं भुङ्क्ते । वासरूपेण क्त्वापि भवति स्वादुं कृत्वा भुङ्क्ते । तुमर्याधिकाराच्च सर्वे एते भावे प्रत्ययाः । यद्येवं स्वादुंकारं भुङ्क्ते देवदत्त इति णमुला कर्तुरनभिहितत्वात्कर्तरि कस्मात् हतोया न भवति । भुजिप्रत्ययेनाभिहितः कर्ता । न चास्मिन्प्रकरणे शक्तिशक्तिमतोर्भेदो विवक्ष्यते । समानकर्तृत्वं हि विरुध्यते प्रधानशक्त्यभिधाने वा गुणशक्तिरभिहितवत्प्रकाशते ॥

### अन्यथैवं कथमित्थं सु सिद्धाप्रयोगश्चेत् ॥ २७ ॥

कृज इत्येव । अन्यथादिषूपपदेषु कृजो णमुल् प्रत्ययो भवति सिद्धाप्रयोगश्चेत्करोतेर्भवति । कथं पुनरसौ सिद्धाप्रयोगः । निरर्थकत्वाद्वा प्रयोगमर्हतीति एवमेव प्रयुज्यते । अन्यथा भुङ्क्ते इति यावानर्थस्तावा-  
नेवान्यथाकारं भुङ्क्ते इति गम्यते । अन्यथाकारं भुङ्क्ते । एवंकारं भु-  
ङ्क्ते । कथंकारं भुङ्क्ते । इत्थंकारं भुङ्क्ते । सिद्धाप्रयोग इति कि-  
म् । अन्यथा कृत्वा शिरो भुङ्क्ते ॥

यथातथयोरसूयाप्रतिवचने ॥ २८ ॥

कृजः सिद्धाप्रयोग इति वर्तते । यथातथाशब्दयोरुपपदयोः कृजो  
णमुल् प्रत्ययो भवति असूयाप्रतिवचने गम्यमाने । यद्यसूयन्पृच्छति  
प्रतिवक्ति तत्र प्रतिवचनं, यथाकारमहं भोक्ष्ये तथाकारमहं किं तवानेन ।  
असूयाप्रतिवचन इति किम् । यथा कृत्वाऽहं भोक्ष्ये तथा त्वं द्रक्ष्यसि ।  
सिद्धाप्रयोग इत्येव । यथा कृत्वाऽहं शिरो भोक्ष्ये किं तवानेन ॥

कर्मणि दृशिविदोः साकल्ये ॥ २९ ॥

कर्मण्युपपदे साकल्यविशिष्टेऽर्थे दृशिविदोर्द्वात्वोर्णमुल् प्रत्ययो भव-  
ति । कन्यादर्शं वरयति । यायाः कन्याः पश्यति तास्ता वरयतीत्यर्थः ।  
ब्राह्मणवेदं भोजयति । ययं ब्राह्मणं जानाति लभते विचारयति वा ता-  
मसर्वान् भोजयतीत्यर्थः । साकल्यइति किम् । ब्राह्मणं दृष्ट्वा भोजयति ॥

यावति विन्दजीवोः ॥ ३० ॥

यावच्छब्दउपपदे विन्दतेर्जीवितेषु णमुल् प्रत्ययो भवति । यावद्देदं  
भुङ्क्ते । यावत्तुल्यते तावद्भुङ्क्ते इत्यर्थः । यावज्जीवमधीते । यावज्जीवति  
तावदधीतइत्यर्थः ॥

चर्मोदरयोः पूरेः ॥ ३१ ॥

कर्मणीत्येव । चर्मोदरयोः कर्मणोरुपपदयोः पूरयतेर्णमुल् प्रत्ययो  
भवति । चर्मपूरं स्तृणाति । उदरपूरं भुङ्क्ते ॥



वर्षप्रमाणजलोपश्चास्यान्यतरस्याम् ॥ ३२ ॥

कर्मणीत्येव । पूरयतेर्ज्ञातोर्णमुल् प्रत्ययो भवति, जलोपश्चास्य पूर-  
यतेरन्यतरस्यां भवति समुदायेन चेद्वर्षस्य प्रमाणमियत्ता गम्यते । गो-  
ष्पदपूरं वृष्टो देवः । गोष्पदग्रं वृष्टो देवः । सीतापुरं वृष्टो देवः । सीताग्रं  
वृष्टो देवः । अस्यग्रहणं किमर्थम् । उपपदस्य मा भूत् । मूषिकाविलपूरं  
वृष्टो देवः । मूषिकाविलप्रम् ॥

चेले क्लोपेः ॥ ३३ ॥

कर्मणि इत्येव । क्लूयो शब्दे उन्दने च । अस्माद्यन्ताद्वातोखेला-  
र्थेषु कर्मसु उपपदेषु णमुल् प्रत्ययो भवति वर्षप्रमाणे गम्यमाने । चेल-  
क्लोपं वृष्टो देवः । वस्त्रक्लोपं, वसनक्लोपम् ॥

निमूलसमूलयोः कषः ॥ ३४ ॥

कर्मणीत्येव । निमूलसमूलशब्दयोः कर्मवाचिनोरुपपदयोः कषेर्ज्ञा-  
तोर्णमुल् प्रत्ययो भवति । निमूलकाषं कषति । समूलकाषं कषति ।  
निमूलं कषतीत्यर्थः । इतः प्रभृति कषादीन्यान्वक्ष्यति तत्र कषादिषु  
यथाविध्यनुप्रयोग इति ॥

शुष्कचूर्णरूक्षेषु पिषः ॥ ३५ ॥

कर्मणीत्येव । शुष्कादिषु कर्मवाचिषूपपदेषु पिषेर्ज्ञातोर्णमुल् प्रत्ययो  
भवति । शुष्कपेषं पिनष्टि । शुष्कं पिनष्टीत्यर्थः । चूर्णपेषं पिनष्टि । चूर्णं  
पिनष्टीत्यर्थः । रूक्षपेषं पिनष्टि । रूक्षं पिनष्टीत्यर्थः ॥

समूलाकृतजीवेषु हन्क्लञ्ग्रहः ॥ ३६ ॥

कर्मणीत्येव । समूल अकृत जीव इत्येतेषु शब्देषु कर्मसूपपदेषु यथासं-  
ख्यं हन् क्लञ् ग्रह इत्येतेभ्यो धातुभ्यो णमुल् प्रत्ययो भवति । समूलघा-  
तं हन्ति । समूलं हन्तीत्यर्थः । अकृतकारं करोति । जीवग्राहं गृह्णाति ॥

करणे हनः ॥ ३७ ॥

करणउपपदे हन्तेर्ज्ञातोर्णमुल् प्रत्ययो भवति । पाणिघातं वेदिं

हन्ति । पादघातं भूमिं हन्ति । हिंसार्थानां च समानकर्मकाणामिति  
णमुलं वक्ष्यति । अहिंसार्थोयमारम्भः । नित्यसमासार्थो वा यथाविध्यनु-  
प्रयोगार्थश्च ॥ पूर्वविप्रतिषेधेन हन्तेहिंसार्थस्यापि प्रत्ययोनेनैवेष्टते ॥  
असिघातं हन्ति । शरघातं हन्ति ॥

स्नेहने पिषः ॥ ३८ ॥

करणइत्येव । स्निह्यते येन तत् स्नेहनम् । स्नेहनवाचिनि करणउ-  
पपदे पिषेङातोर्णमुल् प्रत्ययो भवति । उदपेषं पिनष्टि । तैक्षपेषं पिन-  
ष्टि । तैलेन पिनष्टीत्यर्थः ॥

हस्ते वर्त्तिग्रहोः ॥ ३९ ॥

करणइत्येव । हस्तइत्यर्थग्रहणम् । वर्त्तिर्ग्रन्थः । हस्तवाचिनि क-  
रणउपपदे वर्तयतेष्टं ह्लातेश्च णमुल् प्रत्ययो भवति । हस्तेन वर्तयति ।  
हस्तवर्तं वर्तयति । करवर्तम् । पाणिवर्तम् । ग्रहेः खल्वपि । हस्तेन गृ-  
ह्णाति । हस्तग्राहं गृह्णाति । करग्राहम् । पाणिग्राहम् ॥

स्वे पुषः ॥ ४० ॥

करण इत्येव । स्वइत्यर्थग्रहणम् । स्ववाचिनि करणे उपपदे पुषे-  
र्धातोर्णमुल् प्रत्ययो भवति । आत्मीयज्ञातिधनवचनः स्वशब्दः । स्वपोषं  
पुष्णाति । आत्मपोषम् । गोपोषम् । पितृपोषम् । मातृपोषम् । धनपो-  
षम् । रैपोषम् ॥

अधिकरणे बन्धः ॥ ४१ ॥

अधिकरणवाचिन्युपपदे बध्नातेङातोर्णमुल् प्रत्ययो भवति । चक्रबन्धं  
बध्नाति । कूटबन्धं बध्नाति । मुष्टिबन्धं बध्नाति । चोरकबन्धं बध्नाति ।  
चोरके बध्नातीत्यर्थः ॥

संज्ञायाम् ॥ ४२ ॥

संज्ञायां विषये बध्नातेङातोर्णमुल् प्रत्ययो भवति । क्रीडबन्धं बध्नाति ।  
मयूरिकाबन्धं बध्नाति । मयूरिकाबन्धं बध्नाति । अट्टालिकाबन्धं बध्नाति ।  
बन्धविशेषाणां नामधेयान्येतानि ॥

कर्त्तृजीवपुरुषयोर्नशिवहोः ॥ ४३ ॥

जीवपुरुषयोः कर्त्तृवाचिनोरुपपदयोर्यथासंख्यं नशिवहोर्द्वात्वोर्णमुल्प्रत्ययो भवति । जीवनाशं नश्यति । जीवो नश्यतीत्यर्थः । पुरुषवाहं वहति । पुरुषः प्रेथो भूत्वा वहतीत्यर्थः । कर्तरीति किम् । जीवेन नष्टः । पुरुषेणोऽऽहः ॥

ऊर्ध्वशुषिपूरोः ॥ ४४ ॥

कर्त्तृग्रहणमनुवर्तते । ऊर्ध्वशब्दे कर्त्तृवाचिगुपपदे शुषिपूरोर्द्वात्वोर्णमुल्प्रत्ययो भवति । ऊर्ध्वशोषं शुष्यति । ऊर्ध्वं शुष्यतीत्यर्थः । ऊर्ध्वं पूरं पूर्यते । ऊर्ध्वं पूर्यतइत्यर्थः ॥

उपमाने कर्मणि च ॥ ४५ ॥

उपमीयते ऽनेनेत्युपमानम् । उपमाने कर्मण्युपपदे चकारात्कर्तरि धातोर्णमुल्प्रत्ययो भवति । घृतनिधायं निहितः । घृतमिव निहित इत्यर्थः । सुवर्णनिधायं निहितः । सुवर्णमिव निहितः । कर्तरि खल्वपि । अजकनाशं नष्टः । अजक इव नष्टः । चूडकनाशम् । दन्तनाशम् ॥

कषादिषु यथाविध्यनुप्रयोगः ॥ ४६ ॥

निमूलसमूलयोरित्येतदारभ्य कषादयः । एतेषु यथाविध्यनुप्रयोगो भवति । यस्माद्धातोर्णमुल्प्रत्ययो भवति स एवानुप्रयोक्तव्यः । ननु धातुसंबन्धे प्रत्ययविधानादनुप्रयोगः सिद्ध एव, यथाविधीति नियमार्थं वचनम् । तथा चैवोदाहृतम् ॥

उपदंशस्तृतीयायाम् ॥ ४७ ॥

दंश दशने । अस्माद्धातोरुपपूर्वात्तृतीयान्तउपपदे णमुल्प्रत्ययो भवति । मूलकोपदंशं भुङ्क्ते । मूलकेनोपदंशम् । आर्द्रकोपदंशम् । आर्द्रकेनोपदंशम् । अत्र विकल्पेनोपपदसमासस्तृतीयाप्रभृतीन्यन्तरस्यामिति । मूलकादिचोपदंशेः कर्म । भुजः करणम् । सर्वस्मिन्नेवात्र णमुल्प्रकरणे सति क्रियाभेदे वासरूपविधिना क्तापि भवति । मूलकेनोपदस्य भुङ्क्ते ॥

## हिंसार्थानां च समानकर्मकाणाम् ॥४८॥

तृतीयायामित्येव । हिंसा प्राण्युपघातः । तदर्थानां धातूनामनुप्रयोगधातुना समानकर्मकाणां तृतीयान्त उपपदे णमुल् प्रत्ययो भवति । दण्डोपघातं गाः कालयति । दण्डेनोपघातम् । दण्डताडम् । दण्डेन ताडम् । समानकर्मकाणामिति किम् । चोरं दण्डेनोपहत्य गोपालको गाः कालयति ॥

## सप्तम्यां चोपपीडरुधकर्षः ॥४९॥

उपशब्दः प्रत्येकमभिसंबध्यते । उपपूर्वेभ्यः पीडरुधकर्षेभ्यः सप्तम्यन्त उपपदे चकारात्तृतीयान्त उपपदे णमुल् प्रत्ययो भवति । पार्श्वोपपीडं श्रेते । पार्श्वयोरुपपीडम् । पार्श्वोभ्यामुपपीडम् । व्रजोपरोधं गाः स्थापयति । व्रजे उपरोधम् । व्रजेनोपरोधम् । पाण्युपकर्षं धानाः संगृह्णाति । पाण्युपकर्षम् । पाणिनोपकर्षम् । कर्षतेरिदं ग्रहणं न कृषतेः ॥

## समासत्तौ ॥५०॥

सप्तम्यां तृतीयायामिति वर्तते । समासत्तिः सन्निकर्षः । समासत्तौ गम्यमानायां तृतीयासप्तम्योरुपपदयोर्धातो र्णमुल् प्रत्ययो भवति । कैशग्राहं युद्धान्ते । कैशेषु ग्राहम् । कैशैर्ग्राहम् । हस्तग्राहम् । हस्तेषु ग्राहम् । हस्तैर्ग्राहम् । युद्धसंरम्भादत्यन्तं सन्निकृष्यन्त इत्यर्थः ॥

## प्रमाणे च ॥५१॥

तृतीयासप्तम्योरित्येव । प्रमाणमायाम् दैर्घ्यम् । प्रमाणे गम्यमाने तृतीयासप्तम्योरुपपदयोर्धातो र्णमुल् प्रत्ययो भवति । द्राक्कुलोत्कर्षं खण्डिकां छिनत्ति । द्राक्कुले उत्कर्षं, द्राक्कुलेनोत्कर्षम् । चद्रुलोत्कर्षम् ॥

## अपादाने परीप्सायाम् ॥५२॥

परीप्सा त्वरा । परीप्सायां गम्यमानायामपादान उपपदे धातो र्णमुल् प्रत्ययो भवति । शय्योत्थायं धावति । शय्याया उत्थाय । एवं नाम त्वरते यदवश्यं कर्तव्यमपि नापेक्षते । शय्योत्थानमात्रमाद्रियते ।

रन्ध्रापकर्षं ययः पिबति । भ्राष्ट्रापकर्षं मूपान् भक्षयति । परीप्सा-  
यामिति किम् । आसनादुत्थाय गच्छति ॥

द्वितीयायां च ॥ ५३ ॥

परीप्सायामित्येव । द्वितीयान्तउपपदे परीप्सायां गम्यमानायां  
धातोर्णमुल् प्रत्ययो भवति । यष्टिग्राहं युध्यन्ते । यष्टिं ग्राहम् । लोष्ट-  
ग्राहम् । लोष्टं ग्राहम् । एवं नाम त्वरते यदायुधग्रहणमपि नाद्रियते ।  
लोष्टादिकं यत्किञ्चिदासन्नं तद् गृह्णाति ॥

स्वाङ्गेऽभ्रुवे ॥ ५४ ॥

द्वितीयायामित्येव । अभ्रुवे स्वाङ्गवाचिनि द्वितीयान्तउपपदे धा-  
तोर्णमुल् प्रत्ययो भवति । अक्षिनिकाणं जल्पति । भ्रूविक्षेपं कथयति ।  
अभ्रुवइति किम् । उत्क्षिप्य शिरः कथयति । यस्मिन्नङ्गे द्वित्रेऽपि प्राणा  
न म्रियते तदभ्रुवम् । अद्रवं मूर्तिमत्स्वाङ्गम् ॥

परिक्षिप्यमाने च ॥ ५५ ॥

स्वाङ्गे द्वितीयायामित्येव । परिक्षिप्यमाने स्वाङ्गवाचिनि द्वितीयान्त  
उपपदे धातोर्णमुल् प्रत्ययो भवति । परिक्षिप्यः सर्वतो बाधनम्, दुःख-  
नम् । उरःपेषं युध्यन्ते । उरःप्रतिपेषं युध्यन्ते । शिरःपेषम् । शिरःप्र-  
तिपेषम् । कृत्स्नमुरः पीडयन्तो युध्यन्ते । भ्रुवार्थोयमारम्भः ॥

विशिपतिपदिस्कन्दां व्याप्यमानासेव्यमानयोः ॥ ५६ ॥

द्वितीयायामित्येव । द्वितीयान्तउपपदे विश्यादिभ्यो धातुभ्यो णमुल्  
प्रत्ययो भवति व्याप्यमाने आसेव्यमाने चार्थे गम्यमाने । विश्यादिभिः  
क्रियाभिरनवयवेन पदार्थानां संबन्धो व्याप्तिः । तात्पर्यमासेवा । द्रव्ये  
व्याप्तिः, क्रियायामासेवा । गेहानुप्रवेशमास्ते । समासेन व्याप्यासेवयो-  
रुक्तत्वान्नित्यवीप्सयोरिति द्विर्वचनं न भवति । असमासपक्षे तु व्याप्य-  
मानतायां द्रव्यवचनस्य द्विर्वचनम्, आसेव्यमानतायान्तु क्रियावचन-  
स्य । तथा च वक्ष्यति । सुप्तु वीप्सा तिङ्क्षु नित्यतेति । गेहं गेहमनुप्र-  
वेशमास्ते । आसेवायाम् । गेहमनुप्रवेशमनुप्रवेशमास्ते । पति । गेहानु-



प्रपातमास्ते । गेहं गेहमनुप्रपातमास्ते । गेहमनुप्रपातमनुप्रपातमास्ते ।  
 पदि । गेहानुप्रपादमास्ते । गेहं गेहमनुप्रपादम् । गेहमनुप्रपादमनुप्रपाद-  
 म् । स्कन्दि । गेहावस्कन्दमास्ते । गेहं गेहमवस्कन्दम् । गेहमवस्कन्दमव-  
 स्कन्दम् । व्याप्यमानासेव्यमानयोरिति किम् । गेहमनुप्रविश्य भुङ्क्ते ।  
 ननु चाभीक्ष्ण्ये णमुत्सिंहित एव । आसेवा चाभीक्ष्ण्यमेव । किमर्थं पु-  
 नरासेवायां णमुलुच्यते । ज्ञानिवृत्त्यर्थमिति चेत् । न, इष्टत्वात्तस्य ।  
 द्वितीयोपपदार्थं तर्हि वचनम् । उपपदसमासः पक्षे यथा स्यात् । तेन  
 हि सत्युपपदाभावः ॥

**अस्यतिवृषोः क्रियान्तरे कालेषु ॥५७॥**

द्वितीयायामित्येव । क्रियामन्तरयति क्रियान्तरः, क्रियाव्यवधायकः  
 क्रियान्तरे धात्वर्थे वर्तमानाभ्यामस्यतिवृषभ्यां द्वितीयान्तेषु कालवा-  
 चिषूपपदेषु णमुलप्रत्ययो भवति । द्वाहात्यासं गाः पाययति । द्वाहमत्या-  
 सं गाः पाययति । चहात्यासं गाः पाययति । द्वाहतर्षं गाः पाययति ।  
 द्वाहं तर्षं गाः पाययति । अत्यसनेन तर्षणेन च गवां पानक्रिया व्यव-  
 धीयते । विच्छिद्यते । अद्य पाययित्वा द्वाहमतिक्रम्य पुनः पाययतीत्यर्थः ।  
 अस्यतिवृषोरिति किम् । द्वाहमुपोष्य भुङ्क्ते । क्रियान्तरइति किम् ।  
 अहरत्यस्येषून् गतः । न गतिर्यवधीयते । कालेष्विति किम् । योजनम-  
 त्यस्य गाः पाययति । अध्वकर्मकमत्यसनं व्यवधायकं न कालकर्मकम् ॥

**नाम्नादिशिग्रहीः ॥५८॥**

द्वितीयायामित्येव । नामशब्दे द्वितीयान्तउपपदे आदिशेर्गृहेष्व धा-  
 तोर्णमुल्प्रत्ययो भवति । नामादेशमाचष्टे । नामग्राहमाचष्टे ॥

**अव्ययेऽयथाभिप्रेताख्याने कृजः क्षाणमुलौ ॥५९॥**

अव्ययउपपदेऽयथाभिप्रेताख्याने गम्यमाने करोतेः क्षाणमुलौ  
 भवतः । ब्राह्मण पुनस्ते जातः, किं तर्हि वृषल नीचैः क्षत्याचक्षे । नीचैः



कृत्वा । नीचैः कारम् । उच्चैर्नाम प्रियमाख्येयम् । ब्राह्मण कन्या ते गर्भिणी, किं तर्हि वृषलोच्चैः कृत्याचक्षे । उच्चैः कृत्वा । उच्चैः कारम् । नीचैर्नामाप्रियमाख्येयम् । अथवाभिप्रेताख्यानइति किम् । उच्चैः कृत्वाऽऽ चष्टे पुञ्जस्ते जात इति । ज्ञायद्वयं किम् । यावता सर्वस्मिन्नेवात्र प्रकरणे वासरूपेण ज्ञा भवतीत्युक्तम् । समासार्थं वचनम् । तथा च ज्ञा चेत्यस्मिन्सूत्रे तृतीयाप्रभृतीन्यन्तरस्यामिति वर्तते । णमुलधिकारे पुनर्णमुलः ग्रहणं तुल्यकक्षत्वज्ञापनार्थम् । तेनोत्तरत्र द्वयोरप्यनुवृत्तिर्भविष्यति ॥

तिर्यच्यपवर्गे ॥ ६० ॥

तिर्यक्शब्दउपपदेकजः ज्ञाणमुलौ प्रत्ययौ भवतोपवर्गे गम्यमाने । अपवर्गः समाप्तिः । तिर्यक्कृत्य गतः । तिर्यक्कृत्वा गतः । तिर्यक्कारं गतः । समाप्य गत इत्यर्थः । अपवर्गइति किम् । तिर्यक्कृत्वा काष्ठं गतः । तिर्यचीति शब्दानुकरणम् । न च प्रकृतिवदनुकरणेन भवितव्यम् । अनुक्रियमाणरूपविनाशप्रसङ्गात् । एतदोश्च, अदसोमादिति ॥

स्वाङ्गे तस्प्रत्यये कृभूः ॥ ६१ ॥

तस्प्रत्ययो यतः स्वाङ्गात्तदेवमुच्यते । तस्प्रत्यये स्वाङ्गवाचिग्युपपदे करोतेर्भवतेश्च धात्वोः ज्ञाणमुलौ प्रत्ययौ भवतः । यथासंख्यमत्र नेष्यते । अस्वरितत्वात् । मुखतःकृत्य गतः । मुखता कृत्वा गतः । मुखतःकारं गतः । पृष्ठतःकृत्य गतः । पृष्ठतः कृत्वा गतः । पृष्ठतःकारं गतः । मुखतोभूय तिष्ठति । मुखतो भूत्वा तिष्ठति । मुखतो भावं तिष्ठति । पृष्ठतोभूय गतः । पृष्ठतो भूत्वा । पृष्ठतोभावम् । स्वाङ्गइति किम् । सर्वतः कृत्वा गतः । तस्यग्रहणं किम् । मुखीकृत्य गतः । मुखीभूय गतः । प्रत्ययग्रहणं किम् । मुखे तस्यतीति मुखतः, मुखतः कृत्वा गतः ॥

नाधार्यप्रत्यये च्यर्थे ॥ ६२ ॥

नार्थो धार्यश्च प्रत्ययो यस्मात्स एवमुच्यते । नाधार्यप्रत्यये शब्दे च्यर्थउपपदे कृभूधात्वोः ज्ञाणमुलौ प्रत्ययौ भवतः । अनाना नाना कृत्वा गतः, नानाकृत्वा गतः । नाना कृत्वा गतः । नानाकारं गतः

विनाकृत्य गतः । विना कृत्वा गतः । विनाकारं गतः । नानाभूय गतः ।  
 नाना भूत्वा गतः । नानाभावं गतः । विनाभूय गतः । विना भूत्वा ग-  
 तः । विनाभावं गतः । द्विधाकृत्य गतः । द्विधाकारं गतः । द्विधा कृत्वा  
 गतः । द्विधाभूय गतः । द्विधा भूत्वा गतः । द्विधाभावं गतः । द्वैधंकृत्य  
 गतः । द्वैधं कृत्वा गतः । द्वैधंकारं गतः । द्वैधंभूय गतः । द्वैधं भूत्वा गतः ।  
 द्वैधंभावं गतः । प्रत्ययग्रहणं किम् । हिरक् कृत्वा । पृथक् कृत्वा । च्य-  
 र्थ इति किम् । नाना कृत्वा काष्ठानि गतः । धार्यमर्थग्रहणं, ना पुनरेक  
 एव विनञ्भ्यां नानाजाविति ॥

तूष्णीमि भुवः ॥६३॥

तूष्णींशब्दउपपदे भवतेर्धातोः क्वाणमुलौ प्रत्ययौ भवतः । तूष्णी-  
 भूय । तूष्णीं भूत्वा । तूष्णीं भावम् । भूयग्रहणं कर्जो निवृत्त्यर्थम् ॥

अन्वच्यानुलोम्ये ॥६४॥

अन्वक्शब्दउपपदे भवतेर्धातोरानुलोम्ये क्वाणमुलौ भवतः । आनु-  
 लोम्यमनुलोमता, अनुकूलत्वं परचित्तानुविधानम् । अन्वग्भूयास्ते ।  
 अन्वग्भूत्वास्ते । अन्वग्भावमास्ते । आनुलोम्यइति किम् । अन्वग्भूत्वा  
 तिष्ठति ॥

शकधृषज्ञाग्लाघटरभलभक्रमसहार्हास्त्यर्थेषु तुमुन् ॥६५॥

शकादिषूपपदेषु अस्त्यर्थेषु वा धातुमात्रात्तुमुन् प्रत्ययो भवति । अ-  
 क्रियार्थोपपदार्थोयमारम्भः । शक्नोति भोक्तुम् । धृणोति भोक्तुम् । जा-  
 नाति भोक्तुम् । ग्लायति भोक्तुम् । घटते भोक्तुम् । आरभते भोक्तुम् ।  
 लभते भोक्तुम् । प्रक्रमते भोक्तुम् । सङ्गते भोक्तुम् । अर्हति भोक्तुम् । अ-  
 स्त्यर्थेषु खल्वपि । अस्ति भोक्तुम् । भवति भोक्तुम् । विद्यते भोक्तुम् ।

पर्याप्तिवचनेष्वलमर्थेषु ॥६६॥

पर्याप्तिरन्युनता । पर्याप्तिवचनेष्वलमर्थेषूपपदेषु धातोस्तुमुन्प्रत्ययो  
 भवति । पर्याप्तो भोक्तुम् । अलं भोक्तुम् । भोक्तुं पारयति । पर्याप्तिवच-

नेष्विति किम् । अलं कृत्वा । अलमर्थेष्विति किम् । पर्याप्तं भुङ्क्ते ।  
पूर्वमूत्रे शक्तिग्रहणमनलमर्थम् । शक्यमेवं कर्तुमिति ॥

कर्तरि कृत् ॥ ६७ ॥

कृतसंज्ञकाः प्रत्ययाः कर्तरि कारके भवन्ति । कृदुत्पत्तिवाक्यानाम-  
यमर्थशेषः । तच्च येष्वर्थादेशो नास्ति तत्रेदमुपतिष्ठते । अर्थाकाङ्क्षि-  
त्वात् । न ख्युनादिवाक्येषु । साक्षादर्थनिर्देशे सति तेषां निराकाङ्क्ष-  
त्वात् । कारकः । कर्त्ता । नन्दनः । ग्राही । पचः ॥

भव्यगीयप्रवचनीयोपस्थानीयजन्याप्लाव्यापात्या वा ॥ ६८ ॥

भव्यादयः शब्दाः कर्तरि वा निपात्यन्ते । तयोरेव कृत्यक्त्वलर्था  
इति भावकर्मणोः प्राप्तयोः कर्ता च वाच्यः पक्षे उच्यते । भवत्यसौ भव्यः ।  
भव्यमनेनेति वा । गीयो माणवकः साम्राजं, गीयानि माणवकेन सामानीति  
वा । प्रवचनीयो गुरुः स्वाध्यायस्य । प्रवचनीयो गुरुणा स्वाध्याय इति  
वा । उपस्थानीयो ऽन्तेवासी गुरोः । उपस्थानीयः शिष्येण वा गुरुः । जा-  
यते ऽसौ जन्यः । जन्यमनेनेति वा । आप्लावते ऽसावाप्लाव्यः । आप्लाव्यम-  
नेनेति वा । आपतत्यसावापात्यः । आपात्यमनेनेति वा ॥

लः कर्मणि च भावे चाकर्मकेभ्यः ॥ ६९ ॥

ल इत्युत्पत्त्यनुबन्धं सामान्यं गृह्यते । प्रथमाबहुवचनं चैतत् ।  
लकाराः कर्मणि कारके भवन्ति । चकारात्कर्तरि च । अकर्मकेभ्यो धा-  
तुभ्यो भावे भवन्ति । पुनश्चकारात्कर्तरि च । गम्यते ग्रामो देवदत्तेन ।  
गच्छति ग्रामं देवदत्तः । अकर्मकेभ्यः । आस्यते देवदत्तेन । आसते देवद-  
त्तः । सकर्मकेभ्यो भावे न भवन्ति ॥

तयोरेव कृत्यक्त्वलर्थाः ॥ ७० ॥

तयोरेव भावकर्मणोः कृत्यसंज्ञकाः कृत्यक्त्वलर्थाश्च प्रत्यया भवन्ति ।  
एवकारः कर्तुरपकर्षणार्थः । कृत्याः कर्मणि । कर्तव्यः कटो भवता ।  
भोक्तव्य ओदनो भवता । भावे । आशितव्यं भवता । शयितव्यं भवता ।

क्तः कर्मणि । कृतः कटो भवता । भुक्त ओदनो भवता । भावे । आसितं भवता । शयितं भवता । खलर्थाः कर्मणि । ईषत्करः कटो भवता । सुकरः । दुष्करः । भावे । ईषदाढ्यंभवं भवता । स्वाढ्यंभवं भवता । भावे चाकर्मकेभ्य इत्यनुवृत्तेस्सकर्मकेभ्यो भावे न भवन्ति ॥

आदिकर्मणि क्तः कर्तरि च ॥७१॥

आदिकर्मणि यः क्तो विहितः सकर्तरि भवति । चकाराद्यद्या प्राप्तं भावकर्मणोः । आदिभूतः क्रियाक्षण आदिकर्म, तस्मिन्नादिकर्मणि भूतत्वेन विवक्षिते यः क्तो विहितस्तस्यायमर्थनिर्देशः । प्रकृतः कटं देवदत्तः । प्रकृतः कटो देवदत्तेन । प्रकृतं देवदत्तेन । प्रभुक्त ओदनं देवदत्तः । प्रभुक्त ओदनो देवदत्तेन । प्रभुक्तं देवदत्तेन ॥

गत्यर्थकर्मकश्चिषशीङ्स्थासवसजनरुहजीर्यतिभ्यश्च ॥७२॥

गत्यर्थेभ्यो धातुभ्यो ऽकर्मकेभ्यः श्लिषादिभ्यश्च यः क्तः स कर्तरि भवति । चकाराद्यद्याप्राप्तं च भावकर्मणोः । गतो देवदत्तो ग्रामम् । गतो देवदत्तेन ग्रामः । गतं देवदत्तेन । अकर्मकेभ्यः । ग्लानो भवान् । ग्लानं भवता । आसितो भवान् । आसितं भवता । श्लिष । उपश्लिष्टो गुरुं भवान् । उपश्लिष्टो गुरुर्भवता । उपश्लिष्टं भवता । शीङ् । उपशयितो गुरुं भवान् । उपशयितो गुरुर्भवता । उपशयितं भवता । स्थाउपस्थितो गुरुं भवान् । उपस्थितो गुरुर्भवता । उपस्थितं भवता । आसा । उपासितो गुरुं भवान् । उपासितो गुरुर्भवता । उपासितं भवता । वस । अनूषितो गुरुं भवान् । अनूषितो गुरुर्भवता । अनूषितं भवता । जन । अनुजातो माणवको माणविकाम् । अनुजाता माणवकेन माणविका । अनुजातं माणवकेन । रुह । आरूढो वृक्षं भवान् । आरूढो वृक्षो भवता । आरूढं भवता । जीर्यति । अनुजीर्णो वृषलीं देवदत्तः । अनुजीर्णं वृषलीं देवदत्तेन । अनुजीर्णं देवदत्तेन । श्लिषादयस्सोपसर्गास्सकर्मका भवन्ति तदर्थं मेषामुपादानम् ॥

### दाशगोघ्नौ संप्रदाने ॥७३॥

दाशगोघ्नौ शब्दौ संप्रदाने कारके निपात्येते । दाशृ दाने, ततः पचा-  
द्यच् । स कृत्संज्ञकत्वात्कर्तरि प्राप्तः, संप्रदाने निपात्यते । दाशन्ति त-  
स्मादिति दाशः । आगताय तस्मै दातुं गां घ्नन्तीति गोघ्नो ऽतिथिः । टग-  
ञ्निपात्यते । निपातनसामर्थ्यादेव गोघ्न ऋत्विगादिरुच्यते, न तु चण्डा-  
लादिः । असत्यपि च गोहनने तस्य योग्यतया गोघ्न इत्यभिधीयते ॥

### भीमादयो ऽपादाने ॥७४॥

भीमादयः शब्दा अपादाने निपात्यन्ते । उणादिप्रत्ययान्ता एते ।  
श्याभूसूभ्यो मक् भियञ्चुक्चेत्येवमादयः । ताभ्यामन्यत्रोणादय इति पर्यु-  
दासे प्राप्ते निपातनमारभ्यते । भीमः । भीषः । भयानकः । वरुः । च-  
रुः । भूमिः । रजः । संस्कारः । संक्रन्दनः । प्रपतनः । समुद्रः । सुचः । सुक् ।  
खलतिः ॥

### ताभ्यामन्यत्रोणादयः ॥७५॥

उणादयः शब्दास्ताभ्यामपादानसंप्रदानाभ्यामन्यत्र कारके भवन्ति ।  
कृत्वात् कर्तर्येव प्राप्ताः कर्मादिषु कथ्यन्ते । ताभ्यामिति संप्रदानार्थं  
प्रत्यवमर्शः । अन्यथा ह्यपादानमेव पर्युदस्येत, अनन्तरत्वात् । कृषितो  
ऽसौ कृषिः । तन्यतइति तन्तुः । वृत्तमिति वर्त्म । चरितं चर्म ॥

### क्तोऽधिकरणे च ध्रौव्यगतिप्रत्यवसानार्थेभ्यः ॥७६॥

ध्रौव्यार्था अकर्मकाः प्रत्यवसानार्था अभ्यवहारार्था इति स्नि-  
कायप्रसिद्धिः । ध्रौव्यगतिप्रत्यवसानार्थेभ्यो यः क्तो विहितः सोऽधिकरणे  
भवति । चकाराद्यथाप्राप्तं च ध्रौव्यार्थेभ्यः कर्तृभावाधिकरणेषु, गत्यर्थेभ्यः  
कर्तृकर्मभावाधिकरणेषु, प्रत्यवसानार्थेभ्यः कर्मभावाधिकरणेषु । ध्रौव्या-  
र्थेभ्यस्तावत् । असितो देवदत्तः । आसितं तेन । इदमेषामासितम् । गत्य-  
र्थेभ्यः । यातो देवदत्तो ग्रामम् । यातो देवदत्तेन ग्रामः । यातं देवद-  
त्तेन । इदमेषां यातम् । प्रत्यवसानार्थेभ्यः । भुक्तो दानो देवदत्तेन ।



भुक्त ओदनं देवदत्तः । देवदत्तेन भुक्तम् । इदमेषां भुक्तम् । कथं भुक्ता  
ब्राह्मणाः, पीता गाव इति । अकारो मत्वर्थीयः । भुक्तमेषामस्ति पीत-  
मेषामस्तीति ॥

### लस्य ॥७७॥

लस्येलयमधिकारः । अकार उच्चारणार्थः । लकारमात्रं स्थानि-  
त्वेनाधिक्रियते । यदित ऊर्ध्वमनुक्रमिष्यामो लस्येत्येवं तद्देदितव्यम् ।  
किं चेदं लस्येति । दस्य लकारा अनुबन्धविशिष्टा विहिता अर्थविशेषे  
कालविशेषे च, तेषां विशेषकराननुबन्धानुत्सृज्य यत्सामान्यं तदुत्सृज्य-  
ते । षट्ति, सत्वारो डितः । अक्षरसमाप्तायवदानुपूर्व्या कथ्यन्ते । लट् ।  
लिट् । लुट् । लृट् । लोट् । लेट् । लङ् । लिङ् । लुङ् । लृङ् । इति ।  
लकारमात्रस्य ग्रहणं कस्मान्न भवति तुनाति चूडाल इति । धात्वधिका-  
रो ऽनुवर्तते । कर्चादयश्च विशेषकाः ॥

तिप्तस्मिसिप्थस्थमिब्वस्मस्तातांभयासाथां

ध्वमिडुहिमहिङ् ॥७८॥

लस्य तिबादय आदेशा भवन्ति । तिप्सिप्मिपां पकारः स्वरार्थः ।  
इटिष्टकार इटोदिति विशेषणार्थः । तिबादिभिरादेशैस्तुल्यत्वान्न देशवि-  
ध्यर्थः । महिङो डकारस्तिङि प्रत्याहारग्रहणार्थः । पचति । पचतः ।  
पचन्ति । पचसि । पचथः । पचथ । पचामि । पचावः । पचामः । पचते ।  
पचेते । पचन्ते । पचसे । पचेथे । पचध्वे । पचे । पचावहे । पचामहे ।  
एवमन्येष्वपि लकारेषूदाहार्यम् ॥

टित आत्मनेपदानां टेरे ॥७९॥

टितो लकारस्य स्थाने यान्धात्मनेपदानि तेषां टेरेकारादेशो  
भवति । तथा चैवोदाहृतम् । इह कस्मान्न भवति पचमानो यजमानः ।  
प्रकृतैस्तिबादिभिरात्मनेपदानि विशेष्यन्ते ॥

थासस्से ॥८०॥



टित इत्येव । टितो लकारस्य यस्यास्तस्य सेशब्द आदेशो भवति ।  
पचसे । पेचिषे । पक्तासे । पच्यसे ॥

**लिटस्तभयोरेशिरेच् ॥८१॥**

लिङादेशयोस्तभयोर्यथासंख्यमेश् इरेच् इत्येतावादेशौ भवतः ।  
शकारः सर्वादेशार्थः । चकारः स्वरार्थः । पेचे । पेचाते । पेचिरे । लेभे ।  
लेभाते । लेभिरे ॥

**परस्मैपदानां णलतुसुख्यलथुसणत्वमाः ॥८२॥**

लिट इत्येव । लिङादेशानां परस्मैपदसंज्ञकानां यथासंख्यं तिवा-  
दीनां णलादयो नवादेशा भवन्ति । लकारः स्वरार्थः । णकारो वृद्धार्थः ।  
पपाच । पेचतुः । पेचुः । पेचिथ । पपकथ । पेचथुः । पेच । पपाच । पपच  
पेचिव । पेचिम ॥

**विदो लटो वा ॥८३॥**

परस्मैपदानामित्येव । विद ज्ञाने । अस्माद्वातीः परेषां लिङादेशानां  
परस्मैपदानां णलादयो नव विकल्पेनादेशा भवन्ति । वेद । विदतुः ।  
विदुः । वेत्थ । विदथुः । विद । वेद । विद्व । विद्व । न च भवति । वेत्ति ।  
वित्तः । विदन्ति । वेत्ति । वित्थ । वित्थ । वेत्ति । विद्वः । विद्वः ॥

**ब्रुवः पञ्चानामादित आहो ब्रुवः ॥८४॥**

परस्मैपदानामित्येव । लटो वेति च । ब्रुवः परस्य लटः परस्मै-  
पदानां पञ्चानामादिभूतानां पञ्चैव णलादय आदेशा भवन्ति, तत्संनि-  
योगेन च ब्रुव आहशब्द आदेशो भवति । आह । आहतुः । आहुः ।  
आत्थ । आहथुः । न च भवति । ब्रवीति । ब्रूतः । ब्रुवन्ति । ब्रवोषि ।  
ब्रूथः । पञ्चानामिति किम् । ब्रूथ । ब्रवीमि । ब्रूवः । ब्रूमः । आदित इति  
किम् । परेषां मा भूत् । ब्रुव इति पुनर्वचनं स्थान्यर्थः, परस्मैपदाना-  
मेव हि स्यात् ।

**लोटी लङ्वत् ॥८५॥**

अतिदेशोऽयम् । लोटो लङ्प्रकार्यं भवति । तामादयस्सलोपश्च ।  
पचताम् । पचन्ताम् । पचत । पचाव । पचाम । अडाटौ कस्मान्न भवतः,  
तथा भर्जुसादेशो लङः शाकटायनस्यैवेति । वान्तु । यान्तु । विदो लटो  
वेत्यतो वाग्रहणमनुवर्तते । सा च व्यवस्थितविभाषा भविष्यति ॥

एरुः ॥ ८६ ॥

लोट इत्येव । लोडादेशानामिकारस्य उकारादेशो भवति । पचतु ।  
पचन्तु ॥ हिन्योरुत्वप्रतिषेधो वक्तव्यः ॥\*॥ न वीच्चारणसामर्थ्यात् । अथ  
वा वेतिवर्तते, सा च व्यवस्थितविभाषा ॥

सेह्मपिच्च ॥ ८७ ॥

लोट इत्येव । लोडादेशस्य सेह्म इत्ययमादेशो भवति, अपिच्च  
भवति । स्थानिवद्भावात्पितृत्वं प्राप्तं प्रतिषिध्यते । लुनीहि । पुनीहि ।  
राधुहि । तच्छुहि ॥

वा कृन्दसि ॥ ८८ ॥

अपितृत्वं विकल्प्यते । आदेशश्चकृन्दसि विषये हिशब्दो वाऽपिङ्गवति ।  
युयोध्यस्मज्जुहुराणमेनः । प्रीणाहि । प्रीणीहि । युयुधि । जुहोधि । जुहुधि ॥

मेर्निः ॥ ८९ ॥

लोट इत्येव । लोडादेशस्य मेर्निरादेशो भवति । उत्त्वलोपयोरपवा-  
दः । पचानि । पठानि ॥

आमेतः ॥ ९० ॥

लोट इत्येव । लोटसंबन्धिन एकारस्य आमित्ययमादेशो भवति ।  
पचताम् । पचेताम् । पचन्ताम् ॥

सवाभ्यां वामौ ॥ ९१ ॥

लोट इत्येव । सकारवकाराभ्यामुत्तरस्य लोटसंबन्धिन एकारस्य य-  
यासंख्यं व अम् इत्येतावादेशौ भवतः । आमीपवादः । पचस्व । पचध्वम् ॥

### आडुत्तमस्य पिच्च ॥ ६२ ॥

लोट इत्येव । लोट्संबन्धिन उत्तमपुरुषस्याडागमो भवति, स चोत्तमपुरुषः पिच्चवति । करवाणि । करवाव । करवाम । करवै । करवावहै । करवामहै ॥

### एत ऐ ॥ ६३ ॥

लोडुत्तमस्येति वर्तते । लोडुत्तमसंबन्धिन एकारस्य ऐकारादेशो भवति । आमोपवादः । करवै । करवावहै । करवामहै । इह कस्मान्न भवति । पचावेदं, पचामेदम् । बहिरङ्गलक्षणत्वादगुणस्य ॥

### लेटो ऽडाटौ ॥ ६४ ॥

लेटो ऽडाटावागमौ भवतः पर्यायेण । जोषिषत् । तारिषत् । मन्दिषत् । पताति दिद्युत् । उदधिं च्यावयाति ॥

### आत ऐ ॥ ६५ ॥

लेट इत्येव । लेट्संबन्धिन आकारस्य ऐकारादेशो भवति । प्रथमपुरुषमध्यमपुरुषात्मनेपदद्विवचनयोः । मन्वयैते । मन्वयैथे । करवैते । करवैथे । आटः कस्मान्न भवति । विधानसामर्थ्यात् ॥

### वैतोऽन्यत्र ॥ ६६ ॥

लेट इत्येव । लेट्संबन्धिन एकारस्य वा ऐकारादेशो भवति । अन्यत्रेत्यनन्तरो विधिरपेक्ष्यते । आत ऐ इत्येतद्विषयं वर्जयित्वा एत ऐ भवति । सप्ताहानि शयै । अहमेव पशूनामीशै । मदया एव बी ग्रहा गृह्यान्तै । मद्देवत्यान्येव वः पात्राण्युच्यन्तै । न च भवति । यच्च क्व च ते मनो दत्तं दधसउत्तरम् । अन्यत्रेति किम् । मन्वयैते । मन्वयैथे ॥

### दूतश्च लोपः परस्मैपदेषु ॥ ६७ ॥

लेट इत्येव । लेट्संबन्धिन इकारस्य परस्मैपदविषयस्य लोपो भवति । वानुवृत्तेः पक्षे श्रवणमपि भवति । जोषिषत् । तारिषत् । मन्दिषत् । न च भवति । पताति दिद्युत् । उदधिं च्यावयाति । परस्मैपदश्रवणमिडुहिमहिडां मा भूत् ॥

स उत्तमस्य ॥ ९८ ॥

लेट इत्येव वेति च । लेट् संबन्धिन उत्तमपुरुषस्य सकारस्य वा लोपो भवति । करवाव । करवाम । न च भवति । करवावः । करवामः । उत्तमग्रहणं पुरुषान्तरे मा भूत् ॥

नित्यं डितः ॥ ९९ ॥

लेट इति निवृत्तम् । डितो लकारस्य य उत्तमस्तस्य नित्यं सकारस्य लोपो भवति । अपचाव । अपचाम । नित्यग्रहणं विकल्पनिवृत्त्यर्थम् ॥

द्वुतश्च ॥ १०० ॥

डित इत्येव । डिल्लकारसंबन्धिन इकारस्य नित्यं लोपो भवति । अपचत् । अपाचोत् । परस्मैपदेष्वित्येव । अपचावहि । अपचामहि ॥

तस्यस्यमिपां तान्तंतामः ॥ १०१ ॥

डित इत्येव । डिल्लकारसंबन्धिनां चतुर्थी यथासंख्यं तामादय आदेशा भवन्ति । अपचताम् । अपचतम् । अपचत । अपचम् । अपात्ताम् । अपात्तम् । अपात्त । अपात्तम् ॥

लिङ्स्त्रीयुट् ॥ १०२ ॥

लिङादेशानां स्त्रीयुडागमो भवति । टकारो देशविध्यर्थः । उकार उच्चारणार्थः । पचेत् । पचेयाताम् । पचेरन् । पचोष्ट । पचीयास्ताम् । पचीरन् ॥

यासुट् परस्मैपदेषूदात्तो ङिच्च ॥ १०३ ॥

लिङ् इत्येव । परस्मैपदविषयस्य लिङो यासुडागमो भवति, स्त्रीयुटोपवादः, स चोदात्तो भवति, ङिच्च । आगमानुदात्तत्वे प्राप्ते, ङित्वं तु लिङ् एव विधीयते, तत्र तत्कार्याणां संभवादः, नागमस्य । कुर्यात् । कुर्याताम् । कुर्युः । स्थानिवद्भावादेव लिङादेशस्य ङित्वे सिद्धे यासुटो ङिच्चनं ज्ञापनार्थं लकाराश्चयङित्त्वमादेशानां न भवतीति । अचिन-वम् । अकरवम् ॥

## किदाशिषि ॥ १०४ ॥

आशिषि यो लिङ् तस्य यासुडागमो भवति, स चोदात्तः, किङ्क-  
वति । प्रत्ययस्यैवेदं कित्त्वं नागमस्य, प्रयोजनाभावात् । डिङ्त्वे प्राप्ते  
कित्त्वं विधीयते । गुणवृद्धिप्रतिषेधस्तुल्यः, संप्रसारणं जागर्तेर्गुणे च विशे-  
षः । इथात् । इथास्ताम् । इथासुः । जागर्यात् । जागर्यास्ताम् । जाग-  
र्यासुः । आशिषीति किम् । वच्यात् । जागृत्यात् ॥

## भक्ष्य रन् ॥ १०५ ॥

लिङ् इत्येव । भक्ष्य लिङादेशस्य रन्प्रत्ययमादेशो भवति । भोन्ता-  
पवादः । पचेरन् । यजेरन् । कृषीरन् ॥

## इटोऽत् ॥ १०६ ॥

लिङादेशस्य इटोऽदित्यमयमादेशो भवति । पचैय । यजेय । कृषीय ।  
कृषीय । तकारस्येत्यसंज्ञाप्रतिषेधः प्राप्नोति न विभक्तौ तुस्मा इति । नैवा-  
यमादेशावयवस्तकारः, किं तर्हि मुखसुखार्थं उच्चार्यते । आगमस्येदो  
ग्रहणं न भवति, अर्थवद्ग्रहणे नानर्थक्येति ॥

## सुट् तिथोः ॥ १०७ ॥

लिङ् इत्येव । लिङ्संवल्लिनोस्तकारयकारयोः सुडागमो भवति ।  
तकारयकारावागमिनौ । लिङ् तद्विशेषणम् । सीयुटस्तु लिङ्वागमौ ।  
तेन भिन्नविषयत्वात्सुटा बाधनं न भवति । तकारे इकार उच्चारणार्थः  
कृषीष्ट । कृषीयास्ताम् । कृषीरन् । कृषीष्ठाः । कृषीयास्याम् ॥

## भेर्जुस् ॥ १०८ ॥

लिङ् इत्येव । लिङादेशस्य भेर्जुस् आदेशो भवति । भोन्तापवादः ।  
पचैयुः । यजेयुः ॥

## सिजभ्यस्तविदिभ्यश्च ॥ १०९ ॥

अलिङ्गर्थं आरम्भः । सिचः परस्य अभ्यस्तसंज्ञकेभ्यो वेत्तेञ्चोत्तरस्य  
जुस् आदेशो भवति । अभ्यस्तविदिग्रहणमसिजर्थम् । डित इति चानुव-



र्तते । सिचस्तावत् । अकार्षुः । अहार्षुः । अभ्यस्तात् । अविभयुः । अजि-  
ह्वयुः । अजागरुः । विदेः । अविदुः ॥

आतः ॥ ११० ॥

सिज्ग्रहणमनुवर्तते । सिच आकारान्ताच्च परस्य भेर्जुसादेशो भव-  
ति । कथमाभ्यामानन्तर्यं, सिज्जुक्ति कृते प्रत्ययलक्षणेन सिचोनन्तरः  
श्रुत्या चाकारान्तादिति । अदुः । अधुः । अस्थुः । तकारो मुखसुखार्थः ।  
पूर्वेणैव सिद्धे नियमाद्यं वचनम् । आत एव सिज्जुगन्तान्नान्यस्मादिति ।  
अभूवन् । प्रत्ययलक्षणेन जुस्प्राप्तः प्रतिषिध्यते । तुल्यजातीयापेक्षत्वा-  
न्नियमस्य । श्रूयमाणे हि सिचि भवत्येव । अकार्षुः । अहार्षुः ॥

लङः शाकटायनस्यैव ॥ १११ ॥

आत इत्येव । आकारान्तादुत्तरस्य लङादेशस्य भेर्जुसादेशो  
भवति शाकटायनस्याचार्यस्य मतेन । अयुः । अवुः । अन्येषां मते ।  
अयात् । ननु डित इत्यनुवर्तते । अत्र लङेवाकारान्तादनन्तरो डितसंभ-  
वति नान्यः, तत्किं लङ्ग्रहणेन । एवं तर्हि लङेव यो लङ् विहितस्त-  
स्य यथास्यात् । लङ्ङ्रावेन यस्तस्य मा भूत् । लोटो लङ्वदिति । या-  
न्तु । वान्तु । सिज्भ्यस्तुविदिभ्यश्चेत्ययमपि भेर्जुस् लोटो न भवति ।  
बिभ्यतु । जाग्रतु । विदन्तु । जुस्भावमात्रं हि मुख्यं न लङा विशिष्यते ।  
एवकार उत्तरार्थः ॥

द्विषश्च ॥ ११२ ॥

लङः शाकटायनस्यैवेत्येव । द्विषः परस्य लङादेशस्य भेर्जुसादेशो भ-  
वति शाकटायनस्याचार्यस्यमतेन । अद्विषुः । अन्येषां मते । अद्विषन् ॥

तिङ्शित्सार्वधातुकम् ॥ ११३ ॥

तिङ् शितश्च प्रत्ययाः सार्वधातुकसंज्ञा भवन्ति । नयति । स्व-  
पिति । रोदिति । पचमानः । ययमानः । सार्वधातुकप्रदेशाः सार्वधा-  
तुके यगित्येवमादयः ॥



### आर्द्धधातुकं शेषः ॥ ११४ ॥

तिङ् शितश्च वर्जयित्वाऽन्यः प्रत्ययः शेषो धातुसंशब्दनेन विहित  
आर्द्धधातुकसंज्ञो भवति । लविता । लवितुम् । लवितव्यम् । धातोरित्येव ।  
वृत्तत्वं वृत्तता ऽस्ति । लूभ्याम् । लूभिः । लुगुणसते ॥

### लिट् च ॥ ११५ ॥

लिङादेशस्तिङार्द्धधातुकसंज्ञो भवति । सार्वधातुकसंज्ञाया अपवादः ।  
पेचिथ । शेकिथ । जग्मु । भग्मु । ननु चैकसंज्ञाधिकारादन्यत्र समावेशो  
भवति । सत्यम् । इह त्वेवकारोऽनुवर्तते, स नियमं करिष्यति ॥

### लिङाशिषि ॥ ११६ ॥

आशिषि विषये यो लिङ् स आर्द्धधातुकसंज्ञो भवति । सार्वधा-  
तुकसंज्ञाया अपवादः । समावेशश्चैवकाराऽनुवर्त्तेर्न भवति । लविषीष्ट ।  
पविषीष्ट । आशिषीति किम् । लुनीयात् । पुनीयात् ॥

### कृन्दस्युभयथा ॥ ११७ ॥

कृन्दसि विषये उभयथा भवति सार्वधातुकमार्द्धधातुकं च किं लि-  
ङ् वानन्तरः संबध्यते । नैतदस्ति । सर्वमेव प्रकरणमपेक्ष्यैतदुच्यते । ति-  
ङ्शिदादि कृन्दस्युभयथा भवति । वर्धन्तु त्वा सुष्टुतयः । आर्द्धधातुक-  
त्वाखिलोपः । वर्धयन्त्विति प्राप्ते । शेषं च सार्वधातुकम् । स्वस्त्ये ना-  
वमिवारुहेम । लिङ् सार्वधातुकत्वादस्तेर्भूभावो न भवति । लिट् सा-  
र्वधातुकम् । सख्वांसो विश्विखरे । सोममिन्द्राय सुन्विरे । लिङ् उभयथा  
भवति । उपस्थेयाम शरणं बृहन्तम् । सार्वधातुकत्वात्लिङ् सलोपः । आ-  
र्द्धधातुकत्वादेत्वम् । व्यत्ययो बहुलमित्यस्यैवायं प्रपञ्चः ॥

इति श्रीजयादित्यविरचितायां काशिकायां वृत्तौ तृतीयस्याध्यायश्च

चतुर्थःपादः ॥ समाप्तश्च तृतीयोऽध्यायः ॥

अथ चतुर्थीध्यायस्य प्रथमः पादः ॥

### ङाप्प्रातिपदिकात् ॥ १ ॥

अधिकारोयम् । यदित ऊर्ध्वमनुक्रमिष्याम आपञ्चमाध्यायपरिस-  
माप्तेङाप्प्रातिपदिकादित्येवं तद्देदितव्यम् । स्वादिषु कर्पर्यन्तेषु प्रकृति-  
रधिक्रियते । डीव्डीष्डीनां सामान्येन ग्रहणं डीति । टाव्ढाप्चापा-  
माविति । प्रातिपदिकमुक्तमर्थवत्कृतञ्चितसमासाच्चेति । तेषां समाहार-  
निर्देशो ङाप्प्रातिपदिकादिति । यद्यपि च प्रत्ययपरत्वेन पारिशेष्यादि-  
यमेव प्रकृतिर्लभ्यते, तथापि वृद्धावृद्धावर्णस्वरद्वयजलक्षणप्रत्ययविधौ त-  
त्संप्रत्ययार्थं ङाप्प्रातिपदिकग्रहणं कर्तव्यम् । इतरथा हि समर्थविशे-  
षणमेतत् स्यात् । अथ ङाव्ग्रहणं किं, न प्रातिपदिकग्रहणेन लिङ्गवि-  
शिष्टस्यापि ग्रहणं भवतीत्येव सिद्धम् । नैतदस्ति । स्वरूपविधिविषये प-  
रिभाषेयं प्रातिपदिकस्वरूपग्रहणे सति लिङ्गविशिष्टग्रहणं भवतीति ।  
तथा च युवा खलतिपलितवलिनजरतीभिरिति ज्ञापकमस्यास्तादृशमेव ।  
किं च तदन्तात्तद्धितविधानार्थं ङाव्ग्रहणम् । कालितरा । हरणितरा ।  
खट्वातरा । मालातरा । इति । विप्रतिषेधात्तद्धितबलीयस्त्वं स्यात् ॥

स्त्रीजसमौट्कुष्ठाभ्यांभिसृङ्भ्यांभ्यसृङ्सिभ्यांभ्यस्-

### ङसोसाम्ङोस्मुप् ॥ २ ॥

ङाप्प्रातिपदिकादित्यधिकृतम् । ङाप्प्रातिपदिकात् स्वादयः  
प्रत्यया भवन्ति । उकारादयो ऽनुबन्धा यथायोगमुच्चारणविशेषणार्थाः ।  
पकारः सुविति प्रत्याहारार्थः । संख्याकर्मादयश्च स्वादीनामर्थाः शास्त्रा-  
न्तरेण विहितास्तेन सद्वास्त्यैकवाक्यता । ङान्तात्तावत् । कुमारी ।  
गौरी । शार्ङ्ग रवी । डीव्डीष्डीनां क्रमेणोदाहरणम् । कुमारी । कुमार्यौ ।  
कुमार्यः । कुमारीम् । कुमार्यौ । कुमारीः । कुमार्या । कुमारीभ्याम् ।  
कुमारीभिः । कुमार्यैः । कुमारीभ्याम् । कुमारीभ्यः । कुमार्याः । कुमारी-  
भ्याम् । कुमारीभ्यः । कुमार्याः । कुमार्यौः । कुमारीणाम् । कुमार्याम् ।

कुमार्योः । कुमारीषु । एवं गौरी शार्ङ्गरवी चीदाहार्ये । आपः खस्वपि ।  
 खट्वा । बहुराजा । कारीषगन्ध्या । टावडाप्चापां क्रमेणोदाहरणम् । ख-  
 ट्वा । खट् । खट्वाः । खट्वाम् । खट्वे । खट्वाः । खट्वाया । खट्वाभ्याम् ।  
 खट्वाभिः । खट्वायै । खट्वाभ्याम् । खट्वाभ्यः । खट्वायाः । खट्वाभ्याम् ।  
 खट्वाभ्यः । खट्वायाः । खट्वायोः । खट्वानाम् । खट्वायाम् । खट्वायोः । ख-  
 ट्वासु । एवं बहुराजाकारीषगन्धे चीदाहार्ये । एवं प्रातिपदिकात् । दृ-  
 षद् । दृषदौ । दृषदः । दृषदम् । दृषदौ । दृषदः । दृषदा । दृषद्भ्याम् ।  
 दृषद्भिः । दृषदे । दृषद्भ्याम् । दृषद्भिः । दृषदः । दृषद्भ्याम् । दृषद्भिः । दृ-  
 षदः । दृषदोः । दृषदाम् । दृषदि । दृषदोः । दृषत्सु ॥

स्त्रियाम् ॥ ३ ॥

अधिकारोयम् । यदित ऊर्ध्वमनुक्रमिष्यामः स्त्रियामित्येधं तद्देदित-  
 व्यम् । ङाप्प्रातिपदिकादिति सर्वाधिकारेपि प्रातिपदिकमात्रमत्र प्रक-  
 रणे संबध्यते, ङापोरनेनैव विधानात् । स्त्रियामित्युच्यते केयं स्त्रीनाम् ।  
 सामान्यविशेषाः स्त्रीत्वादयो गोत्वादयश्च बहुप्रकारा व्यक्तयः । कचि-  
 दाश्रयविशेषाभावादुपदेशव्यङ्ग्या एव भवन्ति, यथा ब्राह्मणत्वादयः ।  
 स्त्रीत्वं च प्रत्ययार्थः प्रकृत्यर्थविशेषणं चेत्युभयथापि प्रयुज्यते । स्त्रिया-  
 मभिधेयायां स्त्रियां वा यत्प्रातिपदिकं वर्तत इति । वक्ष्यति । अजाद्यत-  
 ट्वाप् । अजा । देवदत्ता । स्त्रियामिति किम् । अजो देवदत्तः ॥

अजाद्यतष्टाप् ॥ ४ ॥

अजादिभ्यः प्रातिपदिकेभ्यो ङकारान्ताच्च प्रातिपदिकात् स्त्रियां  
 टाप् प्रत्ययो भवति । पकारः स्वरसामान्यग्रहणार्थः । टकारः सामान्य-  
 ग्रहणाविघातार्थः । अजा । एडका । कोकिला । चटका । अश्वा । खट्वा ।  
 देवदत्ता । तपरकरणं तत्कालार्थम् । शम्भ्याः कीलालपाः ब्राह्मणी । ह-  
 रुड्गावभ्य इति सुलोपः स्यात् । अजादिग्रहणं तु क्व चिज्जातिलक्षणे ङी-  
 पि प्राप्ते, क्वचित्तु पुंयोगलक्षणे, क्वचित्तु पुष्पफलोत्तरपदलक्षणे, क्वचित्तु  
 वयोलक्षणे ङीपि, क्व चिद्विलक्षणे । हलन्तानां त्वप्राप्त एव कस्मिंश्चि-

दाब् बोधीयते । शूद्रा चामहत्पूर्वा जातिरिति पठ्यते । तस्यायमर्थः ।  
 शूद्रशब्दष्टापमुत्पादयति जातिश्चेद्भवति । शूद्रा । पुंयोगे ङीष् भवित-  
 व्यम् । शूद्रस्य भार्या शूद्रो । महत्पूर्वस्य प्रतिषेधः । महाशूद्रो । महाशू-  
 द्रशब्दो ह्याभीरजातिवचनस्तत्र तदन्तविधिना टाप् प्राप्तः प्रतिषिध्यते ।  
 ग्रहणवता प्रातिपदिकेन तदन्तविधिर्नेति कथं तदन्तविधिः । एतदेव  
 स्नापकं भवत्यस्मिन् प्रकरणे तदन्तविधिरिति, तेनातिधीवरो । अतिपोव-  
 रो । अतिभवती । इति भवति । अजा, एडका, चटका, अश्वा, मूषिकेति  
 जातिः । बाला, होढा, पाका, वत्सा, मन्दा, विलातेति वयः । पूर्वापह-  
 रणा । अपरापहारणा । टित्, निपातनास्तत्त्वम् ॥ संभस्त्राजिनशणपिण्डे  
 भ्यः फलात् ॥ संफला । भस्त्रफला । अजिनफला । शणफला । पिण्डफ-  
 ला ॥ त्रिफला द्विगौ । बहुव्रीहौ त्रिफलो संहतिः ॥ सत्प्राक्काण्डप्रान्तश-  
 तैकेभ्यः पुष्पात् ॥ सत्पुष्पा । प्राक्पुष्पा । काण्डपुष्पा । प्रान्तपुष्पा । शत-  
 पुष्पा । एकपुष्पा । पाककर्णेति ङीष्ोऽपवादः ॥ शूद्रा चामहत्पूर्वाजातिः ॥  
 क्रुञ्चा । उष्णिहा । देवविशा । हलन्ताः । ज्येष्ठा । कनिष्ठा । मध्यमा ।  
 पुंयोगः । कोकिला जातिः ॥ मूलान्नजः ॥ अमूला ॥

ऋग्नेभ्यो ङीप् ॥ ५ ॥

ऋकारान्तेभ्यो नकारान्तेभ्यश्च प्रातिपदिकेभ्यः स्त्रियां ङीप् प्रत्ययो  
 भवति । ङकारः सामान्यग्रहणार्थः । पकारः सामान्यग्रहणाविधातार्थः ।  
 कर्त्री । हर्त्री । दण्डिनी । कृत्रिणी ॥

उगितश्च ॥ ६ ॥

उग् इद्यत्र संभवति यथाकथं चित् तदुगिच्छब्दरूपं, तदन्तात्  
 स्त्रियां ङीप् प्रत्ययो भवति । भवती । अतिभवती । पचन्ती । यजन्ती ॥  
 धातोर्गुणितः प्रतिषेधो वक्तव्यः ॥ \* ॥ उखासत् । पर्यध्वत् ब्राह्मणीः ॥  
 अक्षतेष्वोपसंस्थानम् ॥ \* ॥ प्राची । प्रतीची । उदीची ॥

वनो र च ॥ ७ ॥

† वञ्जन्तात्प्रातिपदिकात् स्त्रियां ङीप् प्रत्ययो भवति, रेफश्चान्तादेशः धीवरी । पीवरी । शर्वरी । परलोकदृश्वरी । ऋग्नेभ्य इत्येव ङीपि सिद्धे तत्सन्नियोगेन रेफविधानार्थं वचनम् ॥ वनो न ह्यशः ॥ ११ ॥ प्राप्ती ङी-  
ब्रावुभावपि प्रतिषिद्धेते । सहयुध्वा ब्राह्मणी ॥

पादोऽन्यतरस्याम् ॥ ८ ॥

पाद इति कृतसमासान्तः पादशब्दो निर्दिश्यते । पादन्तात्प्राति-  
पदिकादन्यतरस्यां स्त्रियां ङीप् प्रत्ययो भवति । द्विपात् । द्विपदो ।  
त्रिपात् । त्रिपदो । चतुष्पाद् । चतुष्पदो ॥

टावृचि ॥ ९ ॥

पाद इत्येव । ऋचौत्यभिधेयनिर्देशः । ऋचि वाच्यायां पादन्तात्प्रा-  
तिपदिकात् स्त्रियां टाप् प्रत्ययो भवति । ङीपोपवादः । द्विपदा ऋक् ।  
त्रिपदा ऋक् । चतुष्पदा ऋक् । ऋचोति किम् । द्विपदी देवदत्ता ॥

न षट्स्वस्त्रादिभ्यः ॥ १० ॥

षट्संज्ञकेभ्यः स्वस्त्रादिभ्यश्च प्रातिपदिकेभ्यः स्त्रीप्रत्ययो न भवति ।  
यो यः प्राप्नोति स सर्वः प्रतिषिद्धते । पञ्च ब्राह्मण्यः । सप्त । नव । दश ।  
स्वस्त्रादिभ्यः । स्वसा । दुहिता । ननान्दा । याता । माता । तिस्रः ।  
चतस्रः ॥

षट्संज्ञानामन्ते लुप्ते टावुत्पत्तिः कस्मान्न स्यात् ।  
प्रत्याहाराच्चापा सिद्धं दोषस्त्वित्त्वे तस्मान्नोभौ ॥

मनः ॥ ११ ॥

मञ्जन्तात्प्रातिपदिकान् ङीप् प्रत्ययो न भवति । ऋन्नेभ्यो ङीविति  
ङीप् प्राप्ती मन इति सूत्रेण प्रतिषिद्धते । दामा । दामानौ । दामानः ।  
पामा । पामानौ । पामानः । अनिनस्त्रान्यहणान्यर्थं वता चानर्थकेन च  
तदन्तविधिं प्रयोजयन्ति । सोमा । सोमानौ । सोमानः । अतिमहिमा ।  
अतिमहिमानौ । अतिमहिमानः ॥

† अत्र “नित्यं समास” इत्यत्र त्याऽनुत्तरपदस्थस्येति ज्ञापकात् शब्द-  
रूपविशेष्यमादाय पुनश्चतदन्तविधौ वञ्जन्तान्तात्प्रातिपदिकादित्युचि-  
तम्, तथा च अतिधीवरी परलोकदृश्वरी त्यादिसिध्यति ॥ भ० श ॥

अनो बहुव्रीहिः ॥ १२ ॥

अन्नन्ताद् बहुव्रीहिः स्त्रियां ङीप् प्रत्ययो न भवति । अनुपधालोपी बहुव्रीहिरिहोदाहरणम् । उपधालोपिनो हि विकल्पं वक्ष्यति । सुपर्वा । सुपर्वाणी । सुपर्वाणः । सुशर्मा । सुशर्माणी । सुशर्माणः । बहुव्रीहेरिति किम् । अतिक्रान्ता राजान, मतिराजो ॥

डाबुभाभ्यामन्यतरस्याम् ॥ १३ ॥

डाप् प्रत्ययो भवति उभाभ्यां मन्नन्तात्प्रातिपदिकादनन्ताच्च बहुव्रीहेरन्यतरस्याम् । पामा । पामि । पामाः । सीमा । सीमे । सीमाः । न च भवति । पामानः । सीमानः । बहुव्रीहौ । बहुराजा । बहुराजे । बहुराजाः । बहुतक्षा । बहुतक्षे । बहुतक्षाः । न च भवति । बहुराजानः । बहुतक्षाणः । अन्यतरस्याग्रहणं किमर्थम् । बहुव्रीहौ वनो र सेत्यस्यापि विकल्पो यथा स्यात् । बहुधीवा । बहुधीवरो । बहुपीवा । बहुपीवरी ॥

अनुपसर्जनात् ॥ १४ ॥

अधिकारोयम् । उत्तरसूत्रेषूपसर्जने प्रतिषेधं करोति । यदित ऊर्ध्वमनुक्रमिष्यामो ऽनुपसर्जनादित्येवं तद्देदितव्यम् । वक्ष्यति । टिड्ढाणञिति ङीप् । कुरुचरो । मद्रचरो । अनुपसर्जनादिति किम् । बहुकुरुचरा बहुमद्रचरा मधुरा । जातेरिति ङीष् । कुकुटो । शूकरो । अनुपसर्जनादिति किम् । बहुकुकुटा बहुशूकरा मधुरा । कथं पुनरुपसर्जनात्प्रत्ययप्रसङ्गः । तदन्तविधिना । ज्ञापितं चैतदस्त्यत्र प्रकरणे तदन्तविधिरिति तथा च प्रधानेन तदन्तविधिर्भवति । कुम्भकारी । मगरकारी । न चापि कदग्रहणं, तद्वितीष्यणस्ति ॥

टिड्ढाणञ्द्वयसज्दघ्नञ्मात्रत्तयपृष्ठकृञ्कञ्

कारप्ख्युनाम् ॥ १५ ॥

अत इति सर्वत्रानुवर्तते । तस्मिन् संभवे विशेषणं भवति । टिडादिभ्यः प्रातिपदिकेभ्यः स्त्रियां ङीप् प्रत्ययो भवति । टावोऽपवादः



टितस्तावत् । कुरुचरी । मद्रचरो । इह कस्मान्न भवति । पचमाना ।  
 यजमाना । इनुबन्धकत्वाज्जटः । ल्युडादिषु 'कथ', टित्कारणसामर्थ्यात् ।  
 इतरत्र तु टेरेत्वं फलम् । पठिता विद्येति आगमटित्वमनिमित्तं, टुअ्यु लौ  
 तुट् चेति लिङ्गात् । ठ । सौपर्णेयी । वैनतेयी । निरनुबन्धको ढशब्दः  
 स्त्रियां नास्तीति निरनुबन्धकपरिभाषा न प्रवर्तते । अण् । कुम्भकारी ।  
 नगरकारी । औपगवी । णे ऽपि कचिदण्कृतं कार्यं भवति । चौरी ।  
 तापसी । दाण्डा मौष्टेत्यत्र न भवति । अञ् । औक्षी । औदपानी ।  
 शार्ङ्गरवाद्यञ इति पुनरञो ग्रहणं जातिलक्षणं ङीष् बाधितुम् । इयसच्  
 ऊरुद्वयी । जानुद्वयी । दन्नच् । ऊरुदघ्नी । जानुदघ्नी । मात्रच् ।  
 ऊरुमात्री । जानुमात्री । तयप् । पञ्चतयी । दशतयी । ठक् । आक्षिकी ।  
 शालाकिकी । ठञ् । लावणिकी । डक्ठञोर्भेदेन ग्रहणं ठनादिनिवृत्त्य-  
 र्थम् । कज् । यादृशी । तादृशी । करप् । इत्वरी । नश्वरी । ख्युन् ।  
 आढ्यंकरणी । सुभगंकरणी ॥ नञ्सञ्जोक्तकृतरुणतलुनानामुपसंख्यानम्  
 ॥ \* ॥ स्वैणी । पौंक्षौ । शाक्तीकी । याष्टीकी । तरुणी । तलुनी ॥

यजश्च ॥ १६ ॥

ङीबिल्येव । यजन्ताच्च प्रातिपदिकात् स्त्रियां ङीप् प्रत्ययो भवति ।  
 गार्गी । वात्सी । अपत्यग्रहणं कर्त्तव्यम् ॥ \* ॥ इह मा भूत् । द्वीपादनु-  
 समुद्रं यज् । द्वैष्या । पृथग्योगकरणमुत्तरार्थम् ॥

प्राचां ष्फ तद्धितः ॥ १७ ॥

यज इत्येव । प्राचामाचार्याणां मतेन यजन्तात् स्त्रियां ष्फः प्रत्ययो  
 भवति, स च तद्धितसंज्ञः । षकारो ङीष्ार्थः । प्रत्ययद्वयेनेह स्त्रीत्वं व्य-  
 ज्यते । तद्धितग्रहणं प्रातिपदिकसंज्ञार्थम् । गार्ग्यायणी । वात्स्यायनी ।  
 अन्येषाम् । गार्गी । वात्सी । सर्वत्र ग्रहणमुत्तरसूचादिहापकृत्यते, बाध-  
 कबाधनार्थम् । आवट्याच्चापं वक्ष्यति, तमपि बाधित्वा प्राचां ष्फ एव  
 यथा स्यात् । आवट्यायनी ॥

सर्वत्र लोहितादिकतन्तेभ्यः ॥ १८ ॥

यच्च इत्येव । पूर्वेण विकल्पे प्राप्ते नित्यार्थं वचनम् । सर्वत्र लोहितादिभ्यः कतपर्यन्तेभ्यो यजन्तेभ्यः स्त्रियां षफः प्रत्ययो भवति । कतशब्दः स्वतन्त्रं यत्प्रातिपदिकं तदवधित्वेन परिगृह्यते कतिशब्दात् परः कपिकतेति, न प्रातिपदिकावयवः कुरुकतेति । लौहित्यायनी । शाशित्यायनी । बाभ्रव्यायणी ।

कण्ठात्तु शकलः पूर्वः कतादुत्तर इष्यते ।

पूर्वोत्तरी तदन्तादी षफाणी तच्च प्रयोजनम् ॥

प्रातिपदिकेष्वन्यथा पाठः स एवं व्यवस्थापयितव्य इति मन्यते । कतन्तेभ्य इति बहुव्रीहितत्पुरुषयोरेकशेषस्तथा कण्ठादिभ्यो गोत्रइति । तच्च तत्पुरुषवृत्त्या संगृहीतो मध्यपाती शकलशब्दो यजन्तः प्रत्ययद्वयमपि प्रतिपद्यते । शाकल्यायनी । शाकल्यस्येमे क्वावाः शाकलाः ॥

कौरव्यमाण्डूकाभ्यां च ॥१६॥

कौरव्य मण्डूक इत्येताभ्यां स्त्रियां षफः प्रत्ययो भवति । कुर्वादिभ्यो ष्ये कृते ढक्च मण्डूकादित्याणि च । यथाक्रमं टाब्डीपोरपवादः । कौरव्यायणी । माण्डूकायनी । कथं कौरवी सेना, तस्येदं विवक्षायामणि कृते भविष्यति ॥ कौरव्यमाण्डूकयोरासुररूपसंख्यानम् ॥\*॥ आसुरायणी । शैषिकेष्वर्थेषु इजश्वेत्याणि प्राप्ते कृत्प्रत्यय इष्यते ॥ आसुरीयः कल्पः ॥

वयसि प्रथमे ॥२०॥

कालकृतशरीरावस्था यौवनादिवयः । प्रथमे वयसि यत्प्रातिपदिकं श्रुत्या वर्तते ततः स्त्रियां डीप् प्रत्ययो भवति । कुमारी । किशोरी । बर्करी । प्रथमइति किम् । स्थविरा । वृद्धा । अत इत्येव । शिशुः ॥ वयस्यचरमइति वक्तव्यम् ॥\*॥ वधूटी । चिरण्टी । द्वितीयवयोवचनावेती । प्राप्तीयौवना स्त्रभिधीयते । कथं । कन्या । कन्यायाः कनीन चेति ज्ञापकात् । उत्तानशया लोहितपादिकेति नैता वयःश्रुतयः ॥

द्विगोः ॥२१॥

द्विगुसंज्ञकात्प्रातिपदिकात् द्वित्रयां ङीप् प्रत्ययो भवति । पञ्चपु-  
लो । दशपुलो । कथं त्रिफला । अजादिषु दृश्यते ॥

अपरिमाणविस्ताचितकम्बल्येभ्यो न तद्धितलुकि ॥ २२ ॥

पूर्वेण ङीप् प्राप्तः प्रतिषिध्यते । अपरिमाणान्ताद् द्विगोर्विस्ताचित-  
कम्बल्यान्ताच्च तद्धितलुकि सति ङीप् प्रत्ययो न भवति । विस्तादीनां प-  
रिमाणार्थं ग्रहणम् । सर्वतो मानं परिमाणम् । अपरिमाणान्तात्तावत् ।  
पञ्चभिरश्वैः क्रीता पञ्चाश्वः । दशाश्वः । तेन क्रीतम् । अर्धर्षपूर्वद्विगो-  
र्लुगसंज्ञायामिति लुक् । कालः संख्या च न परिमाणम् । द्विवर्षा । त्रि-  
वर्षा । द्वाभ्यां शताभ्यां क्रीता द्विशता । त्रिशता । विस्तादिभ्यः । द्विवि-  
स्ता । त्रिविस्ता । द्वाचिता । त्र्याचिता । द्विकम्बल्या । त्रिकम्बल्या ।  
अपरिमाणेति किम् । द्वाढकी । त्र्याढकी । तद्धितलुकीति किम् । स-  
माहारे पञ्चाश्वो । दशाश्वो ॥

काण्डान्तात्क्षेत्रे ॥ २३ ॥

काण्डशब्दान्ताद् द्विगोस्तद्धितलुकि सति क्षेत्रे वाच्ये ङीप् प्रत्ययो  
न भवति । द्वे काण्डे प्रमाणमस्याः क्षेत्रभक्तिः । प्रमाणे द्वयसंज्ञिति वि-  
हितस्य तद्धितस्य प्रमाणे लो द्विगोर्नित्यमिति लुकि कृते द्विकाण्डा क्षे-  
त्रभक्तिः । त्रिकाण्डा क्षेत्रभक्तिः । काण्डशब्दस्यापरिमाणवाचित्वात्पूर्वे-  
णैव प्रतिषेधे सिद्धे क्षेत्रे नियमार्थं वचनम् । इह मा भूत् । द्विकाण्डो  
रञ्जुस्त्रिकाण्डो रञ्जुरिति । प्रमाणविशेषः काण्डम् ॥

पुरुषात्प्रमाणे ऽन्यतरस्याम् ॥ २४ ॥

द्विगोस्तद्धितलुकीत्येव । प्रमाणे यः पुरुषशब्दस्तदन्ताद् द्विगो-  
स्तद्धितलुकि सति अन्यतरस्यां न ङीप् प्रत्ययो भवति । द्वौ पुरुषौ प्रमा-  
णमस्याः परिखायाः द्विपुरुषाः द्विपुरुषो । त्रिपुरुषाः त्रिपुरुषो । अपरि-  
माणान्तत्वान्नित्ये प्रतिषेधे प्राप्ते विकल्पार्थं वचनम् । प्रमाणइति किम् ।  
द्वाभ्यां पुरुषाभ्यां क्रीता द्विपुरुषा । त्रिपुरुषा । तद्धितलुकीत्येव समाहा-  
रे द्विपुरुषो, त्रिपुरुषो ॥

### बहुव्रीहिरुधसो ङीष् ॥ २५ ॥

ऊधश्शब्दान्ताद्बहुव्रीहेः स्त्रियां ङीष् प्रत्ययो भवति । ऊधसो नङिति समासान्ते कृते अनौ बहुव्रीहेरिति डाप्प्रतिषेधयोः प्राप्तयोरिदमुच्यते । घटोष्ठी । कुण्डोष्ठी । बहुव्रीहेरिति किम् । प्राप्ता ऊधः, प्राप्ताः । अन उपधालोपिन इत्यस्यापि ङीपोयसुत्तरचानुवृत्तेर्बाधक इष्यते । समासान्तश्च स्त्रियामेव, इह न भवति, मङ्गोधाः पर्जन्य इति ॥

### संख्याव्ययादेर्ङीप् ॥ २६ ॥

पूर्वेण ङोषि प्राप्ति ङीविविधीयते । संख्यादेरव्ययादेश्च बहुव्रीहेरुधःशब्दान्तान् ङीप् प्रत्ययो भवति । संख्यादेस्तावत् । द्यूष्ठी । च्यूष्ठी । अय्ययादेः । अत्यूष्ठी । निरूष्ठी । आदिग्रहणं किम् । द्विविधोष्ठी । त्रिविधोष्ठीत्यत्रापि यथा स्यात् ॥

### दामहायनान्ताच्च ॥ २७ ॥

ऊधस इति निवृत्तम् । संख्याग्रहणमनुवर्तते नाव्ययग्रहणम् । संख्यादेर्बहुव्रीहेर्दामशब्दान्ताद्वायनशब्दान्ताच्च स्त्रियां ङीप् प्रत्ययो भवति । दामान्तात् डाप्प्रतिषेधविकल्पेषु प्राप्तेषु नित्यार्थं वचनम् । द्विदाम्नी । त्रिदाम्नी । हायनान्तादापि प्राप्ते, द्विहायनी । त्रिहायणी । चतुर्हायणी ॥ हायनी वयसि स्मृतः ॥\*॥ तेनेह न भवति, द्विहायना शाला । त्रिहायना । चतुर्हायना ॥ एत्वमपि त्रिचतुर्थ्यां हायनस्येति वयस्येव स्मर्यते ॥

### अन उपधालोपिनो ऽन्यतरस्याम् ॥ २८ ॥

बहुव्रीहेरित्येव । अन्नन्तो यो बहुव्रीहिरुपधालोपी तस्मादन्यतरस्यां ङीप् प्रत्ययो भवति । ङीपा मुक्ते डाप्प्रतिषेधो भवतः । किमर्थं तर्हीदमुच्यते, ननु सिद्धा एव डाप्प्रतिषेधङीपः । अनुपधालोपिनो ङीप्प्रतिषेधार्थं वचनम् । बहुराजा । बहुराज्ञी । बहुराजि । बहुतया । बहुतक्षणी । बहुतक्षे । अन इति किम् । बहुमत्स्या । उपधालोपिनः किम् । सुपर्वा । सुपर्वा । सुपर्वाणी । सुपर्वाणः । डाप्प्रतिषेधावेवात्र भवतः ॥

नित्यं संज्ञाकृन्दसोः ॥ २६ ॥

अन्नन्ताङ्गुलीहेरुपधालोपिनः संज्ञायां विषये कृन्दसि च नित्यं ङीप् प्रत्ययो भवति । विकल्पस्यापवादः । सुराज्ञी । अतिराज्ञी नाम ग्रामः † । कृन्दसि । गौः पञ्चदानी । एकदानी । द्विदानी । एकमूर्द्धी । समानमूर्द्धी ॥

केवलमामकभागधेयपापापरसमानार्थकृतसुमङ्गल

भेषजाच्च ॥ ३० ॥

संज्ञाकृन्दसोरित्येव । केवलादिभ्यः प्रातिपदिकेभ्यः संज्ञायां कृन्दसि विषये स्त्रियां ङीप् प्रत्ययो भवति । केवली । केवलेति भाषायाम् । मामकी । मामिकेति भाषायाम् । मित्रावरुणयोर्भागधेयी । भागधेयेति भाषायाम् । पापी त्वियम् । पापेति भाषायाम् । उताऽपरीभ्यो मघवा विजिग्ये । अपरेति भाषायाम् । समानी प्रवाणी । समानेति भाषायाम्\* ॥

रात्रेश्चाजसौ ॥ २१ ॥

जस्विषयादन्यत्र संज्ञायां कृन्दसि च रात्रिशब्दान् ङीप् प्रत्ययो भवति । या रात्री सृष्टा । रात्रीभिः । अजसाविति किम् । यास्ता रात्रयः ॥ अजसादिष्विति वक्तव्यम् ॥ \* ॥ रात्रिं सहोषित्वा । कथं तिमिरपटलैरवगुण्ठिताश्च रात्रयः, ङीषयं बह्वादिलक्षणस्तत्र हि पठ्यते कदिकारादक्तिनः, सर्वतोक्तिन्नर्थादित्येकइति ॥

अन्तर्वत्पतिवतोर्नुक् ॥ ३२ ॥

प्रकृतिनिपात्यते नुगागमस्तु विधीयते । अन्तर्वत्पतिवतोर्नुग्भवति ङीप् च प्रत्ययः, स तु नकारान्तत्वादेव सिद्धः । निपातनसामर्थ्याच्च विशेषे वृत्तिर्भवति । अन्तर्वत्पतिवदिति गर्भभर्तृसंयोगे, इह न भवति । अन्तरस्यां शालायां विद्यते । पतिमतो पृथिवी । अन्तर्वदिति मतुवृत्तिपात्यते, वत्वं सिद्धम् । पतिवदिति वत्वं निपात्यते, मतुप्सिद्धः । अन्तर्वत्नी गर्भिणी । पतिवत्नी जीवत्पतिः ॥

† ग्रामटिकेति ॥ भ० श० ॥

\* आर्यकृतो, आर्यकृतेति भाषायाम् । सुमङ्गलो, सुमङ्गलेति भाषायाम् । भेषजी, भेषजेति भाषायाम् । एते पुस्तकान्तरे विशेषाः ।



अन्तर्वत्पतिवतोस्तु मतुक्त्वत्वे निपातनात् ।

गर्भिण्यां जीवत्पत्यां च वा कृन्दसि तु नुग्विधिः ॥

सान्त्वन्ती देवानुपैत् । सान्त्वन्ती देवानुपैत् । पतिवन्ती तरुणव-  
त्सा । पतिवती तरुणवत्सा ॥

पत्युर्नो यज्ञसंयोगे ॥ ३३ ॥

पतिशब्दस्य नकारादेशः स्त्रियां विधीयते । डीप् प्रत्ययस्तु नका-  
रान्तत्वादेव सिद्धः । यज्ञसंयोगे, यज्ञेन संयोगो यज्ञसंयोगः । तत्साधन-  
त्वात्फलग्रहीतृत्वाद्वा यजमानस्य पत्नी । पत्नि वाचं यच्छ । यज्ञ संयोग  
इति किम् । ग्रामस्य पतिरियं ब्राह्मणी । कथं वृषलस्य पत्नी । उपमा-  
नाङ्गविष्यति॥

विभाषा सपूर्वस्य ॥ ३४ ॥

पत्युर्न इति वर्तते । पतिशब्दान्तस्य प्रातिपदिकस्य सपूर्वस्यानुपस-  
र्जनस्य स्त्रियां विभाषा नकारादेशो भवति, डीप् तु लभ्यतएव । वृद्धप-  
तिः । वृद्धपत्नी । स्थूलपतिः । स्थूलपत्नी । अप्राप्तविभाषेयमयज्ञसंयोग-  
त्वात् । सपूर्वस्येति किम् । पतिरियं ब्राह्मणी ग्रामस्य ॥

नित्यं सपत्न्यादिषु ॥ ३५ ॥

सपत्न्यादिषु नित्यं पत्युर्नकारादेशो भवति, डीप् तु लभ्यतएव । पू-  
र्वेण विकल्पे प्राप्ते वचनम् । नित्यग्रहणं विस्पष्टार्थम् । समानः पतिर-  
स्याः सपत्नी । एकपत्नी । समानादिष्विति वक्तव्ये समानस्य सभावाथं  
वचनम् । समानः । एकः । वीरः । पिण्डः । भ्रातृ । पुत्रः ॥ दासाच्छन्दसि ॥

पूतक्रतोरै च ॥ ३६ ॥

पूतक्रतुशब्दस्य स्त्रियामैकारश्चान्तादेशो भवति डीप् प्रत्ययः ।  
पूतक्रतीः स्त्री पूतक्रतायी । त्रय एते योगाः पुंयोगप्रकरणे द्रष्टव्याः ।  
यथा हि पूताः क्रतवः पूतक्रतुः सा भवति ॥



वृषाकप्यग्निकुसितकुसीदानामुदात्तः ॥ ३७ ॥

वृषाकप्यादीनामुदात्त ऐकारादेशो भवति स्त्रियां ङीप् च प्रत्ययः ।  
वृषाकपिशब्दो मध्योदात्त उदात्तत्वं प्रयोजयति । अग्न्यादिषु पुनरग्नो-  
दात्तेषु स्थानिवद्भावादेव सिद्धम् । वृषाकपेः स्त्री वृषाकपायी । अग्न्यायी ।  
कुसितायी । कुसीदायी । पुंयोगइत्येव । वृषाकपिः स्त्री ॥

मनोरौ वा ॥ ३८ ॥

ऐ उदात्त इति वर्तते । मनुशब्दात् स्त्रियां ङीप् प्रत्ययो भवति ।  
औकारश्चान्तादेश ऐकारश्चोदात्तः । वाग्रहणेन हावपि विकल्प्यते । तेन  
चैरूप्यं भवति । मनोः स्त्री मनायी । मनावी । मनुः । मनुशब्द आद्यु-  
दात्तः ॥

वर्णादनुदात्तात्तोपधात्तो नः ॥ ३९ ॥

वेतिवर्तते । वर्णवाचिनः प्रातिपदिकादनुदात्तान्तात्कारोपधाङ्गा  
ङीप्प्रत्ययो भवति, तकारस्य नकारादेशो भवति । एता एनी । श्येता ।  
श्येनी । हरिता । हरिणी । सर्वएते आद्युदात्ताः । वर्णानां तण्तिनितान्-  
तानामिति वचनात् । वर्णादिति किम् । प्रहृता । प्रहृता । गतिस्त्रि-  
णाद्युदात्तः । अनुदात्तादिति किम् । श्वेता । घृतादित्वादन्तोदात्तः ।  
तोपधादिति किम् । अन्यतो ङीष् वक्ष्यति । अत इत्येव, श्रितिर्त्राह्वणी  
पिशङ्गादुपसंख्यानम् ॥ \* ॥ पिशङ्गी ॥ असितपलितयोः प्रतिषेधः ॥ \* ॥  
असिता । पलिता ॥ छन्दसि क्लमित्येके ॥ \* ॥ असिक्ली । पलिक्ली ॥ भा-  
षायामपीष्यते ॥ गतो गणस्तूर्णमसिक्लिकानाम् ॥

अन्यतो ङीष् ॥ ४० ॥

वेति निवृत्तं , वर्णादनुदात्तादिति वर्तते , तोपधापेक्षमन्यत्वम् ।  
वर्णवाचिनः प्रातिपदिकादनुदात्तान्तात् स्त्रियां ङीष् प्रत्ययो भवति ।  
स्त्रे विशेषः । सारङ्गी । कल्माषी । शबली । वर्णादित्येव । खट्वा । अनु-  
दात्तादित्येव । कृष्णा । कपिला ॥

## षिद्गौरादिभ्यश्च ॥ ४१ ॥

डोषनुवर्तते । षिद्गः प्रातिपदिकेभ्यो गौरादिभ्यश्च स्त्रियां डोष  
प्रत्ययो भवति । शिल्पिणि प्लुन् । नर्तकी । खनकी । रजकी । गौरादिभ्यः  
गौरी । मत्सी ॥ गौर । मत्स्य । मनुष्य । शृङ्ग । हय । गवय । मुकय ।  
ऋषय । पुट । द्रुण । द्रोण । हरिण । कण । पटर । उकण । आमलक ।  
कुवल । बदर । विस्व । तर्कार । शर्कार । पुष्कर । शिखण्ड । सुषम ।  
सलन्द । गडुज । आनन्द । रुपाट । रुगेठ । आठक । शष्कुल । सूर्म ।  
सुव । सूर्य्य ॥ पूष । मूष । घातक । सकलूक । सप्तक । मालक ।  
मालत । साल्वक । वेतस । अतस । पृस । मङ्ग । मठ । छेद । खन् । तक्षन् ।  
अनडुही । अनडुही । एषण । करणे । देष्ट । काकादन । गवादन । तेज ।  
रजन । लवण । पान । मेघ । गौतम । आप । स्थूण । भौरि । भौलिकि ।  
भौलिङ्गि । औद्गाहमानि । आलिङ्गि । आपिच्छिक । आरट । टोट ।  
नट । नाट । मूलाट । शातन । पातन । पावन । आस्तरण । अधिकरण ।  
एत । अधिकार । आयहायणी । प्रत्यवरोहिणी । सेवन । सुमङ्गलात्संज्ञायाम् ।  
सुन्दर । मण्डल । पट । पिण्ड । विटक । कुई । गूई । पाण्ट । लोफाण्ट ।  
कन्दर । कन्दल । तरुण । तलुन । बृहत् । महत् । सौधर्मी । रोहिणी ।  
नक्षत्रे । रेवती, नक्षत्रे । विकल । निष्कल । पुष्कल । कटाच्छ्रोणिवचने\* ।  
पिप्पल्यादयश्च । पिप्पली । हरतकी । कोशातकी । शमी । करीरी ।  
पृथिवी । क्रोष्टी । मातामह । पितामह । मातामहपितामहयोर्मातरि  
षिच्चेति षिच्चादेव सिद्धे ज्ञापनार्थं वचनम् । अनित्यः षिल्लक्षणे डोषिति ।  
तेन दंष्ट्रेत्युपपन्नं भवति ॥

जानपदकुण्डगोणस्थलभाजनागकालनीलकुशकामु-

ककवराट्टत्तामत्रावपनाकृत्रिमाश्राणस्थौल्य-

वर्णानाञ्छादनाऽयोविकारमैथुनेच्छाकेशवेशेषु ॥ ४२ ॥

† “सूर्य्यतिथ्यागस्त्यमत्स्थानां या” उपधाया । इति यकारलोपः  
एवं सूर्य्यस्यापि यकारलोपः मत्सी । मूरी ॥ भ० श० ॥

† गडुल पिङ्गल वल्लका उम भंगा देहन मंथर पुंगल वटोपिण्ड  
मंड उई लोहांड कदर कटल अपिर आन्यक कोवल अधिकाअत्रैतेक ॥

जानपदादिभ्य एकादशभ्यः प्रातिपदिकेभ्य एकादशसु वृत्तादिष्वर्थेषु  
 यथासंख्यं ङीष् प्रत्ययो भवति । जानपदी भवति वृत्तिश्चेत् । जानपदी  
 अन्या, खरे विशेषः । उत्सादिपाठादजि कृते ङीपाद्युदात्तत्वं भवति ।  
 कुण्डो भवति, अमत्रं चेत् । कुण्डान्या । गोणी भवत्यावपनं चेत् ।  
 गोणान्या । स्थली भवति अकृच्छिमा चेत् । स्थलान्या । भाजी भवति  
 आणा चेत् प्रकृत्यर्थः । भाजाऽन्या । नागी भवति स्थौल्यं चेत् । नागा  
 ऽन्या । नागशब्दो गुणवचनः स्थौल्ये ङीष्मुत्पादयति, अन्यत्र गुणवचन  
 एव टापम् प्रयोजयति । जातिवचनात्तु जातिलक्षणे ङीषेव भवति । नागी ।  
 कालो भवति वर्णश्चेत् । कालाऽन्या । नीलो भवति अनाच्छादनं चेत् । नीला  
 ऽन्या । न च सर्वस्मिन्ननाच्छादनं दृश्यते, किं तर्हि नीलादोषधौ, प्राणिनि  
 च । नीलो ओषधिः । नीलीगौः । नीली वडवा ॥ संज्ञाया वा ॥ नीली । नीला ।  
 कुशी भवत्ययोर्विकारश्चेत् । कुशान्या । कामुकी भवति सैथुनेच्छा चेत् ।  
 कामुकान्या । सैथुनेच्छावती भण्यते, नेच्छामात्रम् । कवरी भवति  
 केशवेशश्चेत् । कवरान्या ॥

श्रीणात्प्राचाम् ॥ ४३ ॥

श्रीणशब्दात्प्राचामाचार्याणां सतेन स्त्रियां ङीष् प्रत्ययो भवति ।  
 श्रीणी श्रीणा वडवा ॥

वीतो गुणवचनात् ॥ ४४ ॥

गुणमुक्तवान् गुणवचनः । गुणवचनात्प्रातिपदिकाद् उकारान्तात्  
 स्त्रियां वा ङीष् प्रत्ययो भवति । पटुः । पट्वी । मृदुः । मृद्वी । उत इति  
 क्रिम् । शुचिरियं ब्राह्मणी । गुणवचनादिति किम् । आखुः । वसुशब्दाद्  
 गुणवचनान् ङीवाद्युदात्तार्थम् ॥ \* ॥ वस्त्रो । वसुः । खरुसंयोगोपधात्प्र-  
 तिषेधो व्यक्तव्यः ॥ \* ॥ खरुरियं ब्राह्मणी । पाण्डुरियं ब्राह्मणी ॥

सत्त्वे निविशतेपैति पृथग् जातिषु दृश्यते ।

आधेयस्याक्रियाजश्च सोऽसत्त्वप्रकृतिर्गुणः ॥

## बह्वादिभ्यश्च ॥ ४५ ॥

बहु इत्येवमादिभ्यः प्रातिपदिकेभ्यः स्त्रियां वा ङीष् प्रत्ययो भव-  
ति । बहुः । बह्वी ॥ बहु । पडति । अडति । अचति । अंहति । वहति ।  
शकटि । शक्ति, शस्त्रे । शारि । वारि । गति । अहि । कपि । मुनि ॥  
यष्टि । इतः प्राण्यङ्गात् ॥ कृदिकारादक्तिनः ॥ सर्वतोक्तिन्नर्यादित्येके ॥ चण्डा  
अराल । कमल । कृपाण । विकट । विशाल । विशङ्कट । भरुज । ध्वज ॥  
चन्द्रभागान्नयाम् ॥ कल्याण । उदार । पुराण । अहन् । बहुशब्दो गुण-  
वचन एव तस्येह पाठ उत्तरार्थः ॥

## नित्यं छन्दसि ॥ ४६ ॥

बह्वादिभ्यश्छन्दसि विषये नित्यं स्त्रियां ङीष् प्रत्ययो भवति । बह्वी-  
षु हित्वा प्रपिबन् । बह्वी नाम ओषधी भवति । नित्यग्रहणमुत्तरार्थम् ॥

## भुवश्च ॥ ४७ ॥

छन्दसि विषये स्त्रियां भुवो नित्यं ङीष् प्रत्ययो भवति । विभू च  
प्रभ्वो च । सुभू च । शम्भ्वी च । इह कस्मान्न भवति स्वयंभूः । उत इति  
तपरकरणमनुवर्तते । ऋक्षादेवेयं पञ्चमी । भुव इति सौत्रो निर्देशः ॥

## पुंयोगादाख्यायाम् ॥ ४८ ॥

पुंसा योगः पुंयोगः । पुंयोगाद्धेतोर्यत्प्रातिपदिकं स्त्रियां वर्तते  
पुंस आख्याभूतं तस्मान् ङीष्प्रत्ययो भवति । गणकस्य स्त्री गणकी ।  
सहामात्री । प्रष्ठी । प्रचरो । पुंसि शब्दप्रवृत्तिनिमित्तस्य संभवात् पुंश-  
ब्दा एते, तद्योगात् स्त्रियां वर्तन्ते । पुंयोगादिति किम् । देवदत्ता । यु-  
ज्जदत्ता । आख्याग्रहणं किम् । परिसृष्टा । प्रजाता । पुंयोगादेते शब्दाः  
स्त्रियां वर्तन्ते, न तु पुमांसमाचक्षते ॥ गोपालिकादीनां प्रतिषेधः ॥ \* ॥  
गोपालकस्य स्त्री गोपालिका ॥ सूर्यादेवतायां चाव्वक्तव्यः ॥ \* ॥ सूर्यस्य  
स्त्री देवता सूर्या । देवतायामिति किम् । सूरी ॥

इन्द्रवरुणभवशर्वरुद्रमृडहिमारण्ययवयवनमातुला-

चार्याणामानुक् ॥ ४६ ॥

इन्द्रादिभ्यः प्रातिपदिकेभ्यः स्त्रियां ङीष् प्रत्ययो भवति, आनुक् चागमः । येषामत्र पुंयोग एवेत्यते तेषामानुगागममात्रं विधीयते । प्रत्ययस्तु पूर्वैरेव सिद्धः । अन्येषां तूभयं विधीयते । इन्द्राणी । वरुणानी । भवानी । शर्वाणी । रुद्राणी । मृडानी ॥ हिमारण्ययोर्महत्त्वे ॥ \* ॥ महद्भिर्हिमानी । महदरण्यमरण्यानी ॥ यवाद्दोषे ॥ \* ॥ दुष्टो यवो यवानो । यवनाक्षिप्याम् ॥ \* ॥ यवनानी लिपिः ॥ \* ॥ उपाध्यायमातुलाभ्यां वा ॥ \* ॥ उपाध्यायी । उपाध्यायानी । मातुली । मातुलानी ॥ आचार्यादणत्वं च ॥ \* ॥ आचार्यानी । आचार्या ॥ आर्यक्षत्रियाभ्यां वा ॥ \* ॥ आर्याणी । आर्या । क्षत्रियाणी । क्षत्रिया । विना पुंयोगेन स्वार्थ एवायं विधिः । पुंयोगे तु ङीष् एव भवितव्यम् । आर्यी । क्षत्रियी ॥ मुक्ताच्छन्दसि लिङ् ॥ \* ॥ रथीरभून् मुद्गलानी गविष्टौ ॥

क्रीतात्करणपूर्वात् ॥ ५० ॥

करणं पूर्वमस्मिन्निति करणपूर्वं प्रातिपदिकम् । क्रीतशब्दान्तात् प्रातिपदिकात् करणपूर्वात् स्त्रियां ङीष् प्रत्ययो भवति । वस्त्रेण क्रीयते सा वस्त्रक्रीती । वसनक्रीती । करणपूर्वादिति किम् । सुक्रीता । दुष्क्रीता । इह कस्मान्न भवति ।

सा हि तस्य धनक्रीता प्राणेभ्योपि गरीयसी ।

इति । ङीवन्तेन समासः । अत इति चानुवर्तते । गतिकारकोपपदानां कृद्भिः सह समासवचनं प्राक् सुबुद्धेरेति । बहुलं तदुच्यते कर्तृकरणे कृता बहुलमिति ॥

ज्ञादल्पाख्यायाम् ॥ ५१ ॥

करणपूर्वादित्येव । करणपूर्वात्प्रातिपदिकात् ज्ञान्तादल्पाख्यायां ङीष् प्रत्ययो भवति । अल्पाख्यायामिति सप्तदशोपाधिः । अत्रविलिप्ती

द्यौः । सूपविलिप्ती पात्रो । अरपसूपेत्यर्थः । अरपाख्यायामिति किम् ।  
चन्दनानुलिप्ता ब्राह्मणी ॥

**बहुव्रीहेशान्तीदात्तात् ॥५२॥**

ज्ञादित्येव । बहुव्रीहिर्योन्तोदात्तस्तस्मात् स्त्रियं ङीष् प्रत्ययो  
भवति । स्वाङ्गपूर्वपदो बहुव्रीहिरिहोदाहरणम् । अस्वाङ्गपूर्वपदादिकल्पं  
वक्ष्यति । शङ्खभिन्नी । ऊरुभिन्नी । गलकोरुक्ती । केशलूनी । बहुव्रीहे-  
रिति किम् । पादपतिता ॥ अन्तीदात्ताज्जातप्रतिषेधः ॥ \* ॥ दन्तजाता ।  
स्तनजाता ॥ पाणिगृहीत्यादीनामर्थविशेषे ॥ \* ॥ पाणिगृहीती भार्या ।  
यस्यास्तु कथं चित्पाणिगृह्यते पाणिगृहीता सा भवति ॥ अबहुनञ् सु-  
कालसुखादिपूर्वादिति वक्तव्यम् ॥ \* ॥ बहुकृता । नञ् । अकृता । सु ।  
सुकृता । काल । मासजाता । संवत्सरजाता । सुखादिः । सुखजाता ।  
दुःखजाता । जातिकालसुखादिभ्योनाच्छादनादित्येवमादिना बहुव्रीहे-  
रन्तीदात्तत्वम् ॥

**अस्वाङ्गपूर्वपदाद्वा ॥५३॥**

अन्तीदात्तात् ज्ञान्तादित्यनुवर्तते । अस्वाङ्गपूर्वपदादन्तीदात्तात्  
ज्ञान्तादबहुव्रीहेः स्त्रियं वा ङीष् प्रत्ययो भवति । पूर्वेण नित्ये प्राप्ते  
विकल्प उच्यते । शार्ङ्गजग्धी । शार्ङ्गजग्धा । पलाण्डुभक्षिती । पलाण्डु-  
भक्षिता । सुरापीती । सुरापीता । अस्वाङ्गपूर्वपदादिति किम् । शङ्खभि-  
न्नी । ऊरुभिन्नी । अन्तीदात्तादित्येव । वस्त्रच्छन्ना । वसनच्छन्ना ॥ बहुलं  
संज्ञाछन्दसोरिति वक्तव्यम् ॥ \* ॥ प्रवृद्धविलूनी । प्रवृद्धविलूना । प्रवृद्धा  
चासौ विलूना चेति नायं बहुव्रीहिः ॥

**स्वङ्गाच्चोपसर्जनादसंयोगोपधात् ॥५४॥**

बहुव्रीहेः ज्ञान्तादन्तीदात्तादिति सर्वं निवृत्तम् । बाग्रहणमनुव-  
र्तते । स्वाङ्गं यदुपसर्जनमसंयोगोपधं तदन्तात्प्रातिपदिकात्स्त्रियं वा  
ङीष् प्रत्ययो भवति । चन्द्रमुखी । चन्द्रमुखा । अतिक्रान्ता केशान् अतकेशी,  
अतिकेशा, माला । स्वाङ्गादिति किम् । बहुयवा । उपसर्जनादिति किम् ।



अशिखा । असंयोगोपधादिति किम् । सुगुल्फा । सुपाश्या ॥ अङ्गगात्रक-  
गुटेभ्य इति वक्तव्यम् ॥ \* ॥ सृङ्गणी । सृङ्गङ्गा । सुगात्री । सुगात्रा ।  
स्निग्धकण्ठी । स्निग्धकण्ठा ॥

अद्रवं मूर्तिमत्स्त्राङ्गं प्राणिस्थमविकारजम् ।

अतस्त्वं तत्र दृष्टं चेत्तेन चेततथायुतम् ॥

नासिकोदरौष्ठजङ्गादन्तकर्णशृङ्गाच्च ॥५५॥

स्त्राङ्गाच्चोपसर्जनादित्येव । यद्वज्रलक्षणे संयोगोपधलक्षणे च प्रति-  
षेधे प्राप्तो वचनम् । सहनज्ज्विद्यमानलक्षणस्तु प्रतिषेधो भवत्येव ।  
नासिकाद्यन्तात्प्रातिपदिकात् स्त्रियां वा डीष् प्रत्ययो भवति । तुङ्गना-  
सिकी । तुङ्गनासिका । तिलोदरी । तिलोदरा । बिम्बोष्ठी । बिम्बोष्ठा ।  
दीर्घजङ्गी । दीर्घजङ्गा । समदन्ती । समदन्ता । चारुकर्णी । चारुकर्णा ।  
तीक्ष्णशृङ्गी । तीक्ष्णशृङ्गा ॥ पुच्छाच्चेति वक्तव्यम् ॥ \* ॥ कल्याणपुच्छी ।  
कल्याणपुच्छा ॥ कवरमणिविषशरेभ्यो नित्यम् ॥ \* ॥ कवरपुच्छी । म-  
णिपुच्छी । विषपुच्छी । शरपुच्छी ॥ उपमानात्पक्षाच्च पुच्छाच्च ॥ \* ॥  
उल्लूकपक्षी सेना । उल्लूकपुच्छी शाला ॥

न क्रोडादिवह्वचः ॥५६॥

स्त्राङ्गादिति डिष् प्राप्तः प्रतिषिध्यते । क्रोडाद्यन्ताद् बह्वजन्ताच्च  
प्रातिपदिकात्स्त्रियां डीष् प्रत्ययो न भवति । कल्याणक्रोडा । कल्याण-  
खुरा । कल्याणोखा । कल्याणबाला । कल्याणशफा । कल्याणगुदा ।  
कल्याणत्रोणा । कल्याणनखा । कल्याणमुखा । क्रोडादिराकृतिगणः ।  
सुभगा । सुगला । बह्वचः खल्वपि । पृथुजघना । महाललाटा ॥

सहनज्ज्विद्यमानपूर्वाच्च ॥५७॥

स्त्राङ्गाच्चोपसर्जनादिति नासिकोदरौष्ठजङ्गेति च प्राप्तो डीष्प्र-  
तिषिध्यते । सह नज्ज्विद्यमान इत्येवंपूर्वात्प्रातिपदिकात्स्त्रियां डीष्प्रत्य

यो न भवति । सकेश । अकेश । विद्यमानकेश । सनासिका । अनासिका । विद्यमाननासिका ॥

### नखमुखात्संज्ञायाम् ॥५८॥

नखमुखान्तात्प्रातिपदिकान्संज्ञायां स्त्रियां विषये ङीष्प्रत्ययो न भवति । शूर्पणखा । वज्रणखा । गौरमुखा । कालमुखा । संज्ञायामिति किम् । ताम्रनखो कन्या । चन्द्रमुखी ॥

### दीर्घजिह्वी चच्छन्दसि ॥५९॥

दीर्घजिह्वी इति छन्दसि विषये निपात्यते । संयोगोपधत्वादप्राप्नो ङीष् विधीयते । दीर्घजिह्वी वै देवानां हव्यमलेट् । चकारः संज्ञानुकर्षणार्थः । दीर्घजिह्वीति निपातनं नित्यार्थम् ॥

### दिक्पूर्वपदान् ङीप् ॥६०॥

स्नाङ्गाक्षोपसर्जनादित्येवमादिविधिप्रतिषेधविषयः सर्वोप्यपेक्ष्यते । यत्र ङीष् विहितस्तत्र तदपवादः । दिक्पूर्वपदात्प्रातिपदिकान् ङीप् प्रत्ययो भवति । स्त्रे विशेषः । प्राङ्मुखी । प्राङ्मुखा । प्राङ्नासिकी । प्राङ्नासिका । इह न भवति । प्राग्मुखा, प्राक्क्रोडा, प्राग्जघनेति ॥

वाहः ॥६१॥

ङीषेव स्वर्यते न ङीप् । वहेरयं णिप्रत्ययान्तस्य निर्देशः । सामर्थ्यात्तदन्तविज्ञानम् । वाहन्तात्प्रातिपदिकात् स्त्रियां ङीष् प्रत्ययो भवति । दिक्षीही । प्रष्टीही ॥

### सख्यशिश्वीति भाषायाम् ॥६२॥

सखी अशिश्वी इत्येते शब्दौ ङीष्न्तो भाषायां निपात्येते । सखीयं मे ब्राह्मणी । नास्याः शिशुरस्तीति अशिश्वी । भाषायामिति किम् । सखा सप्तपदी भव । अशिश्वमिव शिशुरभिमन्यते ॥

### जातेरस्त्रीविषयादयोपधात् ॥६३॥

जातिवाचि यत्प्रातिपदिकं न च स्त्रियामेव नियतमस्त्रीविषयम-  
यकारोपधं च तस्मात् स्त्रियां ङीष् प्रत्ययो भवति ॥

आकृतिग्रहणा जातिर्लिङ्गानां च न सर्वभाक् ।

सकृदाख्यातनिर्ग्राह्या गोत्रं च चरणैः सह ॥

कुक्कुटो । सूकरी । ब्राह्मणी । वृषली । नाडायनी । चारायणी ।  
कठो । वह्वृचो । जातेरिति किम् । मुण्डा । अस्त्रोविषयादिति किम् ।  
मक्षिका । अयकारोपधादिति किम् । क्षत्रिया ॥ योपधप्रतिषेधे ह्यग-  
वयमुक्तयमत्स्वमनुष्याणामप्रतिषेधः ॥ \* ॥ हयो । गवयो । मुकयो । म-  
त्सो । मनुषो ॥

### पाककर्णपर्णपुष्पफलमूलवालीत्तरपदाच्च ॥६४॥

पाकाद्युत्तरपदाज्जातिवाचिनः प्रातिपदिकात् स्त्रियां ङीष् प्रत्ययो  
भवति । स्त्रीविषयत्वादेतेषां पूर्वेणाप्राप्तः प्रत्ययो विधीयते । औदनपा-  
को । शङ्कुकर्णी । शालपर्णी । शङ्कुपुष्पो । दासीफली । दर्भमूली । गोवाली ।  
पुष्पफलमूलोत्तरपदात्तु यतो नेष्यते तदजादिषु पठ्यते । सत्प्राक्काण्डप्रा-  
न्तशतैकेभ्यः पुष्यात् । संभस्त्राजिनशणपिण्डेभ्यः फलात् । मूलान्नञ, इति ॥

### द्वतो मनुष्यजातेः ॥६५॥

इकारान्तात्प्रातिपदिकान्मनुष्यजातिवाचिनः स्त्रियां ङीष् प्रत्ययो  
भवति । अवन्ती । कुन्तो । दाक्षी । प्लाक्षी । इत इति किम् । षिट् । द-  
रत् । मनुष्यग्रहणं किम् । तित्तिरिः । जातेरिति वर्तमाने पुनर्जातिग्रहणं  
योपधादपि यथा स्यात् । औदमेयो ॥ इज उपसंख्यानमजात्यर्थम् ॥ \* ॥  
सौतङ्गमी । मौनचित्ती । सुतङ्गमादिभ्यश्चातुरर्थिक इज् न जातिः ॥

### जडुतः ॥६६॥

मनुष्यजातेरिति वर्तते । उकारान्तान्मनुष्यजातिवाचिनः प्रातिप-  
दिकात्स्त्रियामूङ् प्रत्ययो भवति । कुरुः । ब्रह्मबन्धू । वीरबन्धू । उकारो

[ नोङ्धात्वोरिति विशेषणार्थः । दीर्घोच्चारणं कपो बाधनार्थम् अयोप-  
धादित्येतदत्रापेक्ष्यते । अध्वर्युर्ब्रह्मणी ॥ अप्राणिजातेश्वरज्वादीनामिति  
वक्तव्यम् ॥\*॥ अलावूः । कर्कन्धुः । अप्राणिग्रहणं किम् । कृकवाङुः ।  
अरज्वादीनामिति किम् । रज्जुः । हनुः ॥

### बाह्वन्तात्संज्ञायाम् ॥६७॥

बाहुशब्दान्तात्प्रातिपदिकात्संज्ञायाम् विषये स्त्रियामूङ् प्रत्ययो  
भवति । भद्रबाह्वः । जालबाह्वः । संज्ञायामिति किम् । वृत्तौ बाह्व अस्याः  
वृत्तबाहुः ॥

### पङ्क्तौश्च ॥६८॥

पङ्कुशब्दात् स्त्रियामूङ् प्रत्ययो भवति । पङ्कूः ॥ श्वसुरस्योकाराकार-  
लोपश्च वक्तव्यः ॥\*॥ श्वयूः ॥

### ऊरुत्तरपदादौपम्ये ॥६९॥

ऊरुत्तरपदात्प्रातिपदिकादौपम्ये गम्यमाने स्त्रियामूङ् प्रत्ययो  
भवति । कदलीस्तम्भोरुः । नागनासोरुः । करभोरुः । औपम्य इति  
किम् । वृत्तोरुः स्त्री ॥

### संहितशफलक्षणवामादेश्च ॥७०॥

संहित शफ लक्षण वाम इत्येवमादेः प्रातिपदिकादूरुत्तरपदात्  
स्त्रियामूङ् प्रत्ययो भवति । अनौपम्यार्थं आरभ्यः । संहितोरुः । शफो-  
रुः । लक्षणोरुः । वामोरुः ॥ संहितसहाभ्यां चेति वक्तव्यम् ॥\*॥ संहि-  
तोरुः । सङ्घोरुः ॥

### कद्रुकमण्डलोच्छन्दसि ॥७१॥

कद्रुशब्दात्कमण्डलुशब्दाच्च छन्दसि विषये स्त्रियामूङ् प्रत्ययो  
भवति । कद्रूश्च वै सुपर्णी च । मा स्म कमण्डलूं शूद्राय दद्यात् । छन्द-  
सीति किम् । कद्रुः । कमण्डलुः ॥ गुग्गुलुमधुजतुपतयालूनामिति वक्तव्य-  
म् ॥\*॥ गुग्गुलूः । मधूः । जतूः । पतयालूः ॥

### संज्ञायाम् ॥७२॥

कदुकमण्डलुशब्दाभ्यां संज्ञायां विषये स्त्रियामूङ् प्रत्ययो भवति ।  
अच्छन्दोर्थं वचनम् । कदुः । कमण्डलूः । संज्ञायामिति किम् । कदुः ।  
कमण्डलुः ॥

### शार्ङ्गरवाद्यजो डीन् ॥७३॥

शार्ङ्गरवादिभ्यो ऽजन्तेभ्यश्च प्रातिपदिकेभ्यः स्त्रियां डीन् प्रत्ययो  
भवति । शार्ङ्गरवो । कापटवी । अजन्तेभ्यः । वैदो । और्वी । जातिग्रहणं  
चात्रानुवर्तते । तेन जातिलक्षणे ङीषनेन बाध्यते, न पुंयोगलक्षणः ।  
वैदस्य स्त्री वैदो । शार्ङ्गरव । कापटव । गौगुलव । ब्राह्मण । गौतम । ए-  
ते ऽणन्ताः । कामण्डलेय । ब्राह्मकतेय । आनिचेय । आनिधेय । आशो-  
केय । एते ढगन्ताः । वात्स्यायन । मौञ्जायन । एतौ फगन्तौ जातिः ।  
कैकसेयो ढगन्तः । काव्यशैब्यौ यजन्तौ । एहिः पर्येहि । कृदिकारान्तौ ।  
आश्मरथ्यो यजन्तः । औदपानः । उदपानशब्दः शुण्डिकाद्यणन्तः प्रयो-  
जयति । अराल । चण्डाल । वतण्ड । जातिः ॥ भोगवद्गौरिमतोः सं-  
ज्ञायाम् ॥ घादिषु नित्यं ङ्सार्थम् ॥ नृनरयोर्वृद्धिश्च ॥ अत्र यथायोगं  
ङीवादिषु प्राप्तेषु ङीन्विधीयते ॥

### यङश्चाप् ॥७४॥

यङन्तात्प्रातिपदिकात् स्त्रियां चाप् प्रत्ययो भवति । जङ्गः थङ्गश्च  
सामान्यग्रहणमेतत् । आम्बुछा । सौवीर्या । कौसल्या थङ् । कारीष-  
गन्ध्या । वाराह्या । बालाक्या ॥ षाच्च यजः ॥\*॥ षात्परो यो यञ् तद-  
न्ताच्चाप् वक्तव्यः । शार्कराच्या । पौतिमाथ्या । गौकच्या । उत्तरभूचे च-  
कारोऽनुक्तसमुच्चयार्थः, तेन वा भविष्यति ॥

### आवद्याच्च ॥७५॥

अवटशब्दो गर्गादिः । तस्माद्यजि कृते ङीपि प्राप्ते वचनमेतत् ।  
आवट्याच्च स्त्रियां चाप् प्रत्ययो भवति । आवट्या । प्राचां प्फ एव, सर्वत्र  
ग्रहणात् । आवट्यायनी ॥

तद्धिताः ॥७६॥

अधिकारोऽयम् । आपञ्चमाध्यायपरिसमाप्तेर्यानिता ऊर्ध्वमनुक्त-  
मिथ्यामस्तद्धितसंज्ञास्ते वेदितव्याः । वक्ष्यति । यूनस्तिः, युवतिः । बहु-  
वचनमनुक्ततद्धितपरिग्रहार्थम् । पृथिव्या जाजौ । अयादिपञ्चाङ्गिमजि-  
त्येवमादि लब्धं भवति । तद्धितप्रदेशाः कृततद्धितसमासाश्चेत्येवमादयः ॥

यूनस्तिः ॥७७॥

युवन्शब्दात्प्रातिपदिकात् स्त्रियां तिः प्रत्ययो भवति । स च तद्धि-  
तसंज्ञो भवति । डीपोऽपवादः । युवतिः ॥

अणिजोरनार्षयोर्गुरुपोत्तमयोः ष्यङ् गोत्रे ॥७८॥

गोत्रे यावणिजौ विहितावनाषौ तदन्तयोः प्रातिपदिकयोर्गुरुपोत्त-  
मयोः स्त्रियां थङादेशो भवति । निर्दिश्यमानस्यादेशा भवन्तीत्यणिजो-  
रेव विज्ञायते, न तु समुदायस्य । उकारः सामान्यग्रहणार्थः । प्रकार-  
स्तदविघातार्थः । यङश्चाविति । उत्तमशब्दः स्वभावात् त्रिप्रभृतीनाम-  
न्त्यक्षरमाह । उत्तमस्य समीपमुपोत्तमं, गुरुः उपोत्तमं यस्य तद्गुरुपो-  
त्तमं प्रातिपदिकम् । करीषस्येव गन्धोस्य करीषगन्धिः । कुमुदगन्धिः ।  
तस्यापत्यमित्यण् । तस्य थङादेशः । कारीषगन्ध्या । कौमुदगन्ध्या । व-  
राहस्यापत्यम् । अत इज् । वाराहिः । तस्य थङादेशः । वाराह्या । वा-  
लाक्या । अणिजोरिति किम् । ऋतभागस्त्रापत्यं, विदादित्वादज् । आर्तभा-  
गो । गुरुपोत्तमादिकं सर्वमस्तीति न त्वणिजौ । टिड्ढाणजिति डीवेव भव-  
ति । अनार्षयोरिति किम् । वासिष्ठो । वैश्वामिनी । गुरुपोत्तमयोरिति किम् ।  
औपगवो । कापटवो । गोत्रइति किम् । तत्र जाता आहिच्छन्नी कान्यकुब्जी ॥

गोत्रावयवात् ॥७९॥

अणिजोरित्येव । गोत्रावयवा गोत्राभिमतः कुलाख्याः पुणिकभुणिक-  
मुखरप्रभृतयः, स्ततो गोत्रे विहितयोरणिजोः स्त्रियां थङादेशो भवति ।  
अगुरुपोत्तमार्थं आरम्भः । पौणिक्या । भौणिक्या । मौखर्या । येषां त्व-  
नन्तरापत्येपीष्यते देवदत्त्या याज्ञदत्त्येति, ते क्रीडादिषु द्रष्टव्याः ॥



### क्रौड्यादिभ्यश्च ॥८०॥

क्रौडि इत्येवमादिभ्यश्च स्त्रियां षड् प्रत्ययो भवति । अगुरुपोत्त-  
मार्थं आरम्भः । अनण्जिज्यश्च । क्रौड्या । लाड्या । क्रौडि । लाडि । व्या-  
डि । आपिशलि । आपक्षिति । चौपयत । चैटयत । शैकयत । बैल्लयत ।  
वैकल्ययत । सौधातकि ॥ सूत, युवत्याम् ॥ भोज क्षत्रिये ॥ भौरिकि ।  
भौलिकि । शाल्ललि । शालास्थलि । कापिष्ठलि । गौलक्ष्य । गौकक्ष्य ॥

### दैवयज्ञिशौचिवृक्षिसाल्यमुग्रिकाण्डेविडिभ्यो

### ऽन्यतरस्याम् ॥८१॥

दैवयज्ञि शौचिवृक्षि साल्यमुग्रि काण्डेविडि इत्येतेषामन्यतरस्यां  
षड् प्रत्ययो भवति । इजन्ता एते, गोत्रग्रहणं च नानुवर्तते । तेनोभय-  
त्रविभाषेयम् । गोत्रे पूर्वेण षडादेशः प्राप्तो विकल्प्यते, ऽगोत्रे त्वनन्तरे  
ऽपत्ये पक्षे विधीयते । तेन मुक्ते इतो मनुष्यजातेरिति ङीप्तेव भवति ।  
दैवयज्ञा । दैवयज्ञी । शौचिवृक्षा । शौचिवृक्षी । साल्यमुग्रा । साल्य-  
मुग्री । काण्डेविड्या । काण्डेविड्यी ॥

### समर्थानां प्रथमाद्वा ॥८२॥

त्रयमप्यधिक्रियते समर्थानामिति च प्रथमादिति च वेति च, स्वा-  
र्थिकप्रत्ययावधिश्चायमधिकारः । प्राग्दिशो विभक्तिरिति यावत् । स्वा-  
र्थिकेषु ह्यस्योपयोगो नास्ति विकल्पोपि तत्रानवस्थितः के चिन्नित्यमेव  
भवन्ति । लक्षणवाक्यानि तस्यापत्यं, तेन रक्तं रागात्, तत्र भव, इत्येव-  
मादीनि भविष्यन्ति । तेषु सामर्थ्यं सति प्रथमनिर्दिष्टादेव विकल्पेन प्र-  
त्ययो भवतीति वेदितव्यम् । समर्थानामिति निर्धारणे षष्ठी । स-  
मर्थानां मध्ये प्रथमं प्रत्ययप्रकृतित्वेन निर्धार्यते । तस्येति सामान्यविशेष-  
लक्षणार्थं तदीयं प्राथम्यं विशेषणं विज्ञायते । उपगोरपत्यम्, औपगवः ।  
समर्थानामिति किम् । कम्बल उपगोरपत्यं देवदत्तस्य । प्रथमादिति

किम् । षष्ठान्ताद्यथा स्यात्प्रथमान्तान्मा भूत् । वेति किम् । वाक्यमपि  
यथा स्यात् । उपगोरपत्यमिति । यद्येवं समासवृत्तिस्तद्धितवृत्त्या वाच्येत  
उपग्वपत्यमिति । नैष दोषः । पूर्वसूत्रादन्यतरस्याग्रहणमनुवर्तते । तेनै-  
तदपि भविष्यति ॥

### प्राग्दीव्यतोऽण् ॥८३॥

तेन दीव्यतीति वक्ष्यति । तदेकदेशो दीव्यच्छब्दोऽवधित्वेन गृ-  
ह्यते, प्राग्दीव्यत्तच्छब्दनादं यानित ऊर्ध्वमनुक्रमिष्यामो ऽण्प्रत्ययस्तत्र  
भवतीति वेदितव्यम् । अधिकाः परिभाषा विधिवेति त्रिष्वपि दर्शने-  
ष्वपवादविषयं परिहृत्याण् प्रवर्तते । वक्ष्यति । तस्यापत्यम् । औपगवः ।  
कापटवः ॥

### अश्वपत्यादिभ्यश्च ॥८४॥

अश्वपत्यादिभ्यः प्रातिपदिकेभ्यः प्राग्दीव्यतीयेष्वर्थेष्वण् प्रत्ययो  
भवति । पत्युत्तरपदाण् खं वक्ष्यति तस्यापवादः । आश्वपतम् । शात-  
पतम् । अश्वपति । शतपति । धनपति । गणपति । राष्ट्रपति । कुलपति  
गृहपति । धान्यपति । पशुपति । धर्मपति । सभापति । प्राणपति । क्षे-  
त्रपति । स्थानपति । यज्ञपति । धन्वपति । अधिपति । बन्धुपति ॥

### दित्यदित्यादित्यपत्युत्तरपदाण्यः ॥८५॥

प्राग्दीव्यत इत्येव । दिति अदिति आदित्य इत्येतेभ्यः पत्युत्तरपदा-  
श्च प्रातिपदिकात्प्राग्दीव्यतीयेष्वर्थेषु ख्यः प्रत्ययो भवति । दैत्यः । आ-  
दित्यः । आदित्यम् । पत्युत्तरपदात् । प्राजापत्यम् । सैनापत्यम् ॥ यमा-  
च्चेति वक्तव्यम् ॥ \* ॥ याम्यम् ॥ वाङ्मतिपिहमतां छन्दस्युपसंख्यानम् ॥ \* ॥  
वाच्यम् । मात्यम् । पैटमत्यम् ॥ पृथिव्या जाजौ ॥ \* ॥ पार्थिवा  
पार्थिवी ॥ देवाद्यजौ ॥ \* ॥ दैव्यम् । देवम् ॥ बहिषष्टिलोपश्च ॥ \* ॥  
बाह्यः ॥ ईकक्च ॥ \* ॥ बाह्यीकः ॥ ईकज् छन्दसि ॥ \* ॥ बाह्यीकः ।

स्वरे विशेषः । टिलोपवचनमव्ययानां भमाच्चे टिलोपस्थानित्यत्वज्ञाप-  
नार्थम् । आरातीयः ॥ स्थान्त्रोकारः ॥ \* ॥ अश्वत्थामः ॥ लोम्नोपत्येषु  
बहुषु ॥ \* ॥ उडुलोमाः । शरलोमाः । बहुष्विति किम् । औडलोमिः ।  
शारलोमिः ॥ सर्वत्र गोरजादिप्रत्ययप्रसङ्गे यत् ॥ \* ॥ गव्यम् । अजा-  
दिप्रत्ययप्रसङ्ग इति किम् । गोभ्यो हेतुभ्य आगतं गोरूप्यम् । गोमयम् ॥  
स्थादयोर्था विशेषलक्षणादपवादार्पूर्वविप्रतिषेधेन ॥ \* ॥ दितेरपत्यं,  
दैत्यः । वनस्पतीनां समूहो वानस्पत्यम् । कथं दैतेयः । दितिशब्दात्क-  
दिकारादक्तिनः, सर्वतोक्तिन्नर्थादित्येक इति ङीष् कृत्वा स्त्रीभ्यो ढक्  
क्रियते । लिङ्गविशिष्टपरिभाषा चानित्या ॥

### उत्सादिभ्योऽञ् ॥ ८६ ॥

प्राग्दीव्यत इत्येव । उत्सादिभ्यः प्राग्दीव्यतीयेष्वर्थेष्वञ् प्रत्ययो  
भवति । अणस्तदपवादानां च बाधकः । औत्सः । औदपानः । उत्स ।  
उदपान । विकर । विनोद । महानद । महानस । महाप्राण । तरुण ।  
तलुन ॥ वष्कयःसे ॥ धेनु । पृथिवी । पङ्क्ति । जगती । त्रिष्टुप् । अनु-  
ष्टुप् । जनपद । भरत । उशीनर । ग्रीष्म । पीलु । कुल ॥ उदस्थान, देशे ॥  
पृष, दंशे ॥ भल्लकीय । रथन्तर । मध्यन्दिन । बृहत् । महत् ॥ सत्त्वन्तु ॥  
सदृशब्दो मतुबन्त आगतनुङ्को गृह्यते । सत्त्वन्त्विति । कुरु । पञ्चाल ।  
इन्द्रावसान । उणिक् । ककुप् । सुवर्ण । देव ॥ ग्रीष्मादच्छन्दसीति वक्त-  
व्यम् ॥ \* ॥ इह मा भूत् । ग्रैष्मी त्रिष्टुप् । छन्दश्चेह वृत्तं गृह्यते न वेदः ॥

### स्त्रीपुंसाभ्यां नञ्स्रजौ भवनात् ॥ ८७ ॥

धान्यानां भवने इति वक्ष्यति । तस्य प्रागित्यनेनैव संबन्धः प्राग्भ-  
वनसंशब्दनाद्येर्थास्तीषु स्त्रीशब्दात्पुंशब्दाच्च यथाक्रमं नञ्स्रजौ प्रत्ययौ  
भवतः । स्त्रीषु भव, स्त्रैणम् । पौंस्रम् । स्त्रीणां समूहः, स्त्रैणम् । पौंस्रम् ।  
स्त्रीभ्य आगतं, स्त्रैणम् । पौंस्रम् । स्त्रीभ्यो द्वितं, स्त्रैणम् । पौंस्रम् ।

स्त्रियाः पुं वदिति ज्ञापकादित्यर्थे न भवति । योगापेक्षं च ज्ञापकमिति स्त्रीवदित्यपि सिद्धम् ॥

### द्विगोलुगनप्रत्ये ॥८८॥

प्राग्दीव्यत इति वर्तते, न भवनादिति, द्विगोरिति षष्ठी । द्विगोर्यः संबन्धी निमित्तत्वेन तद्धितः प्राग्दीव्यतोयो ऽपत्यप्रत्ययं वर्जयित्वा तस्य लुग्भवति । पञ्चसु कपालेषु संस्कृतः पञ्चकपालः । दशकपालः । द्वौ वेदावधीते, द्विवेदः । त्रिवेदः । अनपत्यइति किम् । द्वैदेवदत्तिः । त्रैदेवदत्तिः । प्राग्दीव्यत इत्येव । द्वैपारायणिकः । द्विगुनिमित्तविज्ञानादिह न भवति, पञ्चकपालस्येदं पाञ्चकपालम् । अथवा द्विगोरेवायं लुग्विधीयते, द्विगोरिति स्थानषष्ठी । ननु च प्रत्ययादर्शनस्यैषा संज्ञा । सत्यमेतत् । उपचारेण लक्षणया द्विगुनिमित्तभूतः प्रत्यय एव द्विगुस्तस्य लुग् भवति । द्विगुनिमित्तकोपि तर्हि गुणकल्पनया कस्मान्न द्विगुरुच्यते पाञ्चकपालमिति, न तस्य द्विगुत्वं निमित्तम् । इतरस्तु द्विगुनिमित्तमित्यस्ति विशिषः । यद्येव मिह कथं पञ्चकपाल्याम् संस्कृतः पञ्चकपाल इति, नैवात्र तद्धित उत्पद्यते । वाक्यमेव भवति । त्रैशब्दं हि सध्यं पञ्चसु कपालेषु संस्कृतः, पञ्चकपाल्यां संस्कृतः, पञ्चकपाल इति तत्र द्वयोः शब्दयोः समानार्थयोरेकेन विग्रहः । अपरस्मादुत्पत्तिर्भविष्यति । अथेह कस्मान्न भवति । पञ्चभ्यो गर्गभ्य आगतं, पञ्चगर्गरूप्यम्, पञ्चगर्गमयमिति । वेत्यनुवर्तते । सा च व्यवस्थितविभाषा विज्ञायते ॥

### गोत्रेऽलुगचि ॥८९॥

प्राग्दीव्यत इत्येव । यस्कादिभ्यो गोत्रइत्यादिना येषां गोत्रप्रत्ययानां लुगुक्तस्तेषामजादौ प्राग्दीव्यतोये विषयभूते प्रतिप्रिह्यते । गर्गाणां क्वात्रा गार्गीयाः । वात्सीयाः । आत्रेयीयाः । खारपायणीयाः । गोत्रइति किम् । कौबलम् । बादरम् । अचीति किम् । गर्गभ्य आगतम् । गर्गरूप्यम् । गर्गमयम् । प्राग्दीव्यत इत्येव । गर्गभ्यो हितम् । गर्गीयम् । गोत्रस्य बहुषु । लोपिनी बहुवचनान्तस्य प्रवृत्तौ हेरकयोरलुक् । विदानामपत्यं युवा युवानौ

वैदः । वैदौ । वैदशब्दादत इजि कृते तस्य च इजः ख्यच्चित्रियार्पणित  
इति लुकि रूपम् । एकवचनद्विवचनान्तस्य प्रवृत्तौ बहुषु लोपो यूनि वै-  
दस्य वैदयोर्वाऽपत्यं बहुवो माणवकाः, विदाः । नञ्छात्राञ् बहुषूपन्नः ॥

यूनि लुक् ॥ ८० ॥

प्राग्दीव्यत इति वर्तते । अचीति च । प्राग्दीव्यतीये ऽजादौ प्रत्यये  
विवक्षिते बुद्धिस्थेऽनुत्पन्नएव युवप्रत्ययस्य लुग् भवति । तस्मिन्निवृत्ते सति  
यो यतः प्राप्नोति स ततो भवति । फाण्टाहृतस्यापत्यं फाण्टाहृतः ।  
तस्यापत्यं युवा, फाण्टाहृतिमिमताभ्यां णफिजौ, फाण्टाहृतः, तस्य क्वात्रा  
इति विवक्षितार्थे बुद्धिस्थे युवप्रत्ययस्य लुग् भवति, तस्मिन्निवृत्ते इजन्तं  
प्रकृतिरूपं संपन्नं तस्मादिजश्चेत्यण् भवति । फाण्टाहृताः । भागवित्-  
स्यापत्यं भागवित्तिः । तस्यापत्यं युवा । वृद्धाद्वक्सीवीरेषु बहुलमिति ठक् ।  
भागवित्तिकः । तस्य क्वात्राः, पूर्ववद् युवप्रत्यये निवृत्ते इजश्चेत्यण्,  
भागवित्ताः । तिकस्यापत्यं तिकादिभ्यः फिज् । तैकायनिः । तस्यापत्यं  
युवा । फेष्क् चेति क्कः, तैकायनीयस्तस्य क्वात्रा, युवप्रत्यये निवृत्ते वृद्धा-  
च्छः, तैकायनीयाः । कापिञ्जलादस्यापत्यं कापिञ्जलादिस्तस्यापत्यं युवा ।  
कुर्वादिभ्यो ण्यः । कापिञ्जलायः । तस्य क्वात्रा, ण्ये निवृत्ते इजश्चेत्यण् ।  
कापिञ्जलादाः । ग्लुचुकस्यापत्यं प्राचामवृद्धात्फिग्वहुलमिति ग्लुचुकाय-  
नि, स्तस्यापत्यं युवा, प्राग्दीव्यतीयेऽण्, ग्लौचुकायन, स्तस्य क्वात्रा, युवप्रत्य-  
ये निवृत्ते स एवाण्, ग्लौचुकायनाः अचीत्येव, फाण्टाहृतरूप्यम् । फा-  
ण्टाहृतमयम् । प्राग्दीव्यत इत्येव । भागवित्तिकाय हितं भागवित्तीयम् ॥

फक्फिजोरन्यतरस्याम् ॥ ८१ ॥

यूनीत्येव । पूर्वसूत्रेण नित्ये लुकि प्राप्ते विकल्प उच्यते । फक्फि-  
जोर्युवप्रत्यययोः प्राग्दीव्यतीये ऽजादौ प्रत्यये विवक्षिते ऽन्यतरस्यां लुग्  
भवति । गर्गादिभ्यो यजिक्कृते यजिजोश्चेति फक्, गार्ग्यायणः । तस्य क्वात्रा  
गार्गीयाः । गार्ग्यायणीयाः । वात्सीयाः । वात्स्यायनीयाः । फिजः खल्व-



पि, यस्कापत्यं, शिवादिभ्योऽण् । यास्क, स्तस्यापत्यं युवा । अणोद्वाच  
इति फिञ् । यास्कायनि, स्तस्य क्वाचाः । यास्कीयाः । यास्कायनीयाः ॥

तस्यापत्यम् ॥ ६२ ॥

अयं निर्देशीयं, पूर्वैरुत्तरैश्च प्रत्ययैरभिसंबद्धान्ते । तस्येति षष्ठीसमर्था-  
दपत्येतस्मिन्नर्थे यथाविहितं प्रत्ययो भवति, प्रकृत्यो भवति प्रकृत्यर्थवि-  
शिष्टषष्ठ्यर्थोऽपत्यमात्रश्चेह गृह्यते । लिङ्गवचनादिकमन्यतम्वसविवक्षित-  
तम् १। उपगौरपत्यसौपगवः । आश्वपतः । दैत्यः । औत्सः । रुचैः । पौस्त्रः ॥

तस्येदमित्यपत्येपि बाधनार्थं कृतं भवेत् ।

उत्सगः शेष एवासौ वृद्धान्यस्य प्रयोजनम् ॥

भानोरपत्यं भानवः । श्यामगवः ॥

एको गोत्रे ॥ ६३ ॥

अपत्यं पौत्रप्रभृति गोत्रं, तस्मिन् विवक्षिते भेदेन प्रत्यपत्यं प्रत्ययो-  
त्पत्तिप्रसङ्गे नियमः क्रियते । गोत्रे एक एव प्रत्ययो भवति, सर्वेऽपत्येन  
युज्यन्ते । अपतनादपत्यं, योपि व्यवहितेन जनितः सोपि प्रथमप्रकृतेर-  
पत्यं भवत्येष । गर्गस्यापत्यं, गार्गिः । गार्गोरपत्यं, गार्ग्यः । तत्पुत्रोपि  
गार्ग्यः । सर्वस्मिन् व्यवहितजनितेपि गोत्रापत्ये गर्गशब्दाद् यजोव भ-  
वतीति प्रत्ययो नियम्यते । अथ वा गोत्रापत्ये विवक्षिते एक एव शब्दः  
प्रथमा प्रकृतिः प्रत्ययमुत्पादयति प्रकृतिर्नियम्यते । गार्ग्यः । नाडायनः ॥

गोत्राद्यून्यस्त्रियाम् ॥ ६४ ॥

अयमपि नियमः यून्यपत्ये विवक्षिते गोत्रादेव प्रत्ययो भवति, न  
परमप्रकृत्यनन्तरयुवभ्यः । गार्ग्यस्यापत्यं युवा, गार्ग्यायणः । वात्स्यायनः ।  
दाक्षायणः । प्लाक्षायणः । ओपगविः । नाडायनिः । अस्त्रियामिति किम् ।  
दाक्षी । प्लाक्षी । किं पुनरत्र प्रतिषिद्धाते । यदि नियमः, स्त्रियामनियमः  
प्राप्नोति । अथ युवप्रत्ययः, स्त्रियां गोत्रप्रत्ययेनाभिधानं न प्राप्नोति, गो-  
त्रसंज्ञायाः युवसंज्ञया बाधित्वात् । तस्माद्योगविभागः कर्तव्यः । गोत्रा-

१ “सर्वनामनिर्देशे विशेषासंप्रत्ययः सामान्यनिर्देशात्,” “सिद्धं तु  
प्रजनस्य विवक्षितत्वात्,” इत्युभयवार्तिकवल्लभ्यमिदम् ॥ भ० श० ॥



यूनि प्रत्ययो भवति । ततोऽस्त्रियाम् । यूनि यदुक्तं तस्त्रियां न भवति ।  
युवसंज्ञैव प्रतिषिद्धते, तेन स्त्री गोत्रप्रत्ययेनाभिधास्यते ॥

अत इज् ॥८५॥

तस्यापत्यमित्येव । अकारान्तात्प्रातिपदिकादिज् प्रत्ययो भवति ।  
अणोपवादः । दक्षस्यापत्यं दक्षिः । तपरकरणं किम् । शुभंयाः । की-  
लालपाः । इत्यतो मा भूत् । कथं प्रदीयतां दाशरथाय मैथिली । शेष-  
विवक्षया भविष्यति ॥

बाह्यादिभ्यश्च ॥८६॥

बाहु इत्येवमादिभ्यः शब्देभ्योऽपत्ये इज् प्रत्ययो भवति । बाह्विः ।  
औपबाह्विः । अनकारार्थं आरम्भः । क्व चिदुवाधकबाधनार्थः । बा-  
हु । उपबाहु । विवाकु । शिवाकु । वटाकु । उपबिन्दु । वृक । चूडाला ।  
मूषिका । बलाका । भगला । कृगला । ध्रुवका । ध्रुवका । सुमिच्छा । दुर्मिच्छा ।  
पुष्करसत् । अनुहरत् । देवशर्मन् । अग्निशर्मन् । कुनामन् । सुनामन् ।  
पञ्चन् । सप्तन् । अष्टन् ॥ अमितीजसः सलोपश्च ॥ उदञ्चु । शिरस् ।  
शराविन् । क्षेमवृद्धिन् । शृङ्खलतोदिन् । खरनादिन् । नगरमर्दिन् ।  
प्राकारमर्दिन् । लीमन् । अजीगर्त । कृष्ण । सलक । युधिष्ठिर । अर्जुन ।  
साख् । गद । प्रद्युम्न । राम ॥ उदङ्कः संज्ञायाम् ॥ संभूयोम्भसोः सलो-  
पश्च ॥\*॥ बाह्यादिप्रभृतिषु येषां दर्शनं गोत्रभावे लौकिके ततोऽन्यत्र तेषां  
प्रतिषेधः ॥\*॥ बाहुर्नाम कश्चित्तस्यापत्यं, बाह्वः ॥ संबन्धिशब्दानां च  
तत्सदृशात्प्रतिषेधः ॥\*॥ संज्ञा । श्वशुरस्यापत्यं श्वाशुरिः । चकारोनुक्त-  
समुच्चयार्थः, आकृतिगणनामस्य बोधयति । जाम्बिः । ऐन्द्रशर्मिः । आ-  
जधेनविः । आजबन्धविः । औडुलोमिः ॥

\* निवाकु । अवाकु । बिन्दु । चूडा । वृकला । भद्रशर्मन् । सुशर्म-  
न् । सुधावन् । माष । एते शब्दा अधिकाः पुस्तकान्तरे ।

## सुधातुरकङ् च ॥ ८७ ॥

सुधातुशब्दादपत्ये इज् प्रत्ययो भवति तत्सन्नियोगेन च तस्याक-  
डादेशो भवति । सुधातुरपत्यं सौधातकिः ॥ व्यासवरुडनिषादचण्डा-  
लविस्वानामिति वक्तव्यम् ॥ \* ॥ वैयासकिः । वारुडकिः । नैषादकिः ।  
चाण्डालकिः । वैखकिः ॥

## गोत्रे कुञ्जादिभ्यश्चफञ् ॥ ८८ ॥

तस्यापत्यमित्येव । गोत्रसंज्ञके ऽपत्ये वाच्ये कुञ्जादिभ्यश्चफञ्प्रत्ययो  
भवति । इजो ऽपवादः । चकारो विशेषणार्थः, ब्रातृफजोरस्त्रियामिति ।  
जकारो वृद्धार्थः । कौञ्जायन्यः । कौञ्जायन्यौ । कौञ्जायनाः । ब्राह्मा-  
यन्यः । ब्राह्मायन्यौ । ब्राह्मायनाः । गोत्रइतिकम् । कुञ्जस्यापत्यम्  
नन्तरंकौञ्जिः । एकवचनद्विवचनयोः सतिशिष्टत्वान् जित्स्वरस्यैव भवि-  
तव्यम् । बहुवचने तु कौञ्जायना इति, परमपि जित्स्वरं त्यक्त्वा चित्स्वर  
एवेत्येतो गोत्राधिकारश्च शिवादिभ्योऽपि यावत् । कुञ्ज । ब्रह्म । शङ्ख ।  
भस्मन् । गण । लोमन् । शठ । शाक । शाकट । शुण्डा । शुभश्या  
विपाश । स्कन्द । स्कन्ध ॥ शुन्धा ! शिव । शुभंथा ॥

## नडादिभ्यः फक् ॥ ८९ ॥

नड इत्येवमादिभ्यः प्रातिपदिकेभ्यो गोत्रापत्ये फक् प्रत्ययो भवति ।  
नाडायनः । चारायण । गोत्रइत्येवानाडि । शलङ्कु । शलङ्कंचेत्यत्र पठ्यते ।  
शालाङ्कयनः । पैलादिषु च शालङ्किशब्दः पठ्यते । शालङ्किः पिता ।  
शालङ्किः पुत्रः । तत्कथं गोत्रविशेषे कौशिके फकं स्मरन्ति । इज्वान्यत्र  
शालङ्किरिति । अथवा पैलादिपाठ एव ज्ञापक इजोभावस्य । नड । चर ।  
वक । मुञ्ज । इतिक । उपक । लमक ॥ शलङ्क शलङ्कं च ॥ समल ।  
वाजप्य । तिक । अग्निशर्मन् वृषगणे । प्राण । नर । सायक । दास ।  
मित्र । द्वीप । पिङ्गर । पिङ्गलो । किङ्कल । किङ्कर । कात्तर । कातल । काश्य ।

‡ अस्यायमर्थः शलंकुशब्दः प्रत्ययमुत्पादयति । शलंकं चादेशमु-  
त्पद्यते । अयं पाठः ज्ञाचिल्कः ॥

काश्यप । काव्य । अज । अमुष्य ॥ कृष्णरणी ब्राह्मण वासिष्ठयोः ॥ अमित्र ।  
 लिगु । चित्र । कुमार । क्रोष्टु क्रोष्टश्च । लोह । दुर्ग । स्तम्भ । शिंशपा ।  
 अग्र । दण । शकट । सुमनस् । सुमत । मिसत । ऋक् । जत् । युगन्धर ।  
 हंसक । दण्डिन् । हस्तिन् । पञ्चाल । चमसिन् । सुकृत्य । स्थिरक ।  
 ब्राह्मण । चटक । बदर । अश्वक । खरप । कामुक । ब्रह्मदत्त । उदुम्बर ।  
 शीण । अलोह । दण्ड १ ॥

हरितादिभ्यो जः ॥ १०० ॥

हरितादिर्बिदाद्यन्तर्गणः । हरितादिभ्यो ऽजन्तेभ्योपत्ये फज् प्रत्ययो  
 भवति । इजोपवादः । हरितस्यापत्यं हरितायनः । कैदासायनः । ननु  
 च गोत्रइति वर्तते । न च गोत्रादपरो गोत्रप्रत्ययो भवत्ये, को गोत्रइति  
 वचनात् । सत्यमेतत् । इह तु गोत्राधिकारेपि सामर्थ्याद्यून प्रत्ययो  
 विज्ञायते । गोत्राधिकारस्तुत्तरार्थः ॥

यजिजोश्च ॥ १०१ ॥

यजन्तादिजन्ताश्च प्रातिपदिकादपत्ये फक् प्रत्ययो भवति । गार्ग्या-  
 यणः । वात्स्यायनः । इजन्तात् । दाक्षायणः । प्लाक्षायणः । द्वीपादनुस-  
 मुद्रं यज् । सुतङ्गमादिभ्य इजित्यतो न भवति । गोत्रग्रहणेन यजिजौ  
 विशेष्येते । तदन्तात्तु धूग्येवायं प्रत्ययः । गोत्राद्यून प्रत्ययो भवति  
 वचनात् ॥

शरद्वचकुनकदर्भाङ्गुवत्सायायणेषु ॥ १०२ ॥

गोत्र इत्येव । शरद्वत् शुनक दर्भ इत्येतेभ्यो गोत्रापत्ये फक् प्रत्ययो  
 भवति यथासंख्यं भृगुवत्सायायणेष्वर्थेष्वपत्यविशेषेषु । शारद्वतायनो  
 भवति भार्गवश्चेत् । शारद्वतो ऽन्यः । शीनकायनो भवति वात्स्यश्चेत् ।  
 शीनकोऽन्यः । दार्भायणो भवति आशायणश्चेत् । दार्भिरन्यः । शरद्वच्छु-  
 नकशब्दो विदादी । ताभ्यामजो ऽपवादः फक् ॥

१ इतिश । एक । अध्वज । एतेष्वब्दाश्चगणेष्वधिकाः कचिद्दृश्यन्ते ।

### द्रोणपर्वतजीवन्तादन्यतरस्याम् ॥१०३॥

गोत्रइत्येव । द्रोणादिभ्यः प्रातिपदिकेभ्यो गोत्रापत्येऽन्यतरस्यां कप्प्रत्ययो भवति । इजोपवादः । द्रौणायनः । द्रौणिः । पार्वतायनः । पार्वतिः । जैवन्तायनः । जैवन्तिः । कथमनन्तरो ऽश्वत्थामा द्रौणायन इत्युच्यते । नैवात्रमहाभारतद्रोणो गृह्यते । किं तर्ह्यनादिः । तत इदं गोत्रे प्रत्ययविधानम् । इदानीं श्रुतिसामान्यादध्वारोपेण तथाभिधानं भवति ॥

### अनृष्यानन्तर्ये विदादिभ्योऽञ् ॥१०४॥

गोत्रइत्येव । विदादिभ्यो गोत्रापत्येऽञ्प्रत्ययो भवति । वैदः । श्रीर्वः । ये पुनरानृषिशब्दाः पुत्रादयस्तेभ्यो ऽनन्तरापत्य एव भवति । पौत्रः । दौहित्रः । अनृष्यानन्तर्यइत्यस्यायमर्थः, अनृषिभ्योऽनन्तरे भवतीति । य-  
द्ययमर्थः ऋष्यपत्ये नैरन्तर्यप्रतिषेधो न कृतः स्यात् तच्चेदं न सिद्ध्यति । इन्द्रभूः सप्तमः काश्यपानाम् । अनन्तरापत्यरूपेणैव ऋष्यणाभिधानं भ-  
विष्यति । अथर्ष्यं चैतदेवं विज्ञेयम् । ऋष्यपत्ये नैरन्तर्यविषये प्रतिषेधे  
विज्ञायमाने कौशिको विश्वामित्र इति दुष्यति । गोत्रइत्येव । वैदिः ।  
ननु च ऋष्यणा भवितव्यम् । बाह्यादिराकृतिगण, स्तेनेजेव भवति । बिद ।  
उर्व । कश्यप । कुशिक । भरद्वाज । उपमन्यु । किलालप । किदर्भ । वि-  
श्वानर । ऋष्टिषेण । ऋतभाग । हर्यश्व । प्रियक । आपस्तम्ब । कूचवा-  
र । शरद्वत् । शुनक । धेनु । गोपवन । शिशु । विन्दु । भाजन । अश्व-  
वतान । श्यामाक । श्यामाक । श्यापर्ण । हरित । किन्दास । वल्लस्क ।  
अर्कलूष । वध्योष । विष्णु वृद्ध । प्रतिबोध । रथन्तर । रथोतर । गविष्ठिर । नि-  
षाद । मठर । रुद्र । पुनर्भू । पुत्र । दुहितृ । ननान्दृ ॥ परस्त्री परशु\* च ॥\*

### गर्गादिभ्यो यञ् ॥१०५॥

गोत्रइत्येव । गर्गादिभ्यो गोत्रापत्ये यञ् प्रत्ययो भवति । गार्ग्यः ।  
वातस्यः । मनुशब्देन प्रक्यते । तत्र कथं मानवी प्रजा । गोत्र इत्युच्यते,

\* किलात । संबक । श्रावली । श्यायक । अलस । एतं ऽनाधिकाः  
पुस्तकान्तरे ।



अपत्यसामान्ये भविष्यति । कथमनन्तरो रामो जामदग्नयः व्यासः पारा-  
शर्य इति । गोत्ररूपाध्यारोपेण भविष्यति । अनन्तरापत्यविवक्षायां तु  
ऋषयणैव भवितव्यं जामदग्नयः, पाराशर इति । गर्ग । वत्स ॥ वाजाऽसि ॥  
संकति । अज । व्याघ्रपात् । विदभृत् । प्राचीनयोग । अगस्ति । पुलस्ति ।  
रेभ । अग्निवेश । शङ्ख । शठ । धूम । अवट । चमस । धनंजय । मनस ।  
वृक्ष । विश्वावसु । जनमान । लोहित । संशित । बभ्रु । मण्डु । मधु । अ-  
लिगु । शङ्खु । लिगु । गुलु । मन्तु । जिगीषु । मनु । तन्तु । मनायी ।  
भूत । कथक । कष । तण्ड । वतण्ड । कापि । कत । कुरुकत । अन-  
डुह । कण्व । शकल । गोकक्ष । अगस्त्य । कुण्डिन । यक्षवल्क । उभय ।  
जात । विरोहित । वृषगण । रङ्गूगण । शण्डिल । वण । कस्तुलुक । सुद-  
गल । मुसल । पराशर । जतूकर्ण । मन्त्रित । संहित । अश्मरथ । शर्क-  
राक्ष । पृतिमाष । स्थूण । अररक । पिङ्गल । कृष्ण । गोलुन्द । उलूक ।  
तितिक्ष । भिषज् । भडित । भण्डित । दल्भ । चिकित । देवहू । इन्द्रहू ।  
एकलू । पिप्पलू । वृदग्नि । जमदग्नि । सुलोभिन् । उकत्थ । कुटीगु ॥

मधुवभ्रोब्राह्मणकौशिकयोः ॥ १०६ ॥

मधुशब्दाद्बभ्रुशब्दाच्च गोत्रापत्ये यज् प्रत्ययो भवति यथासंख्यं  
ब्राह्मणे कौशिके वाच्ये । माधव्यो भवति ब्राह्मणश्चेत् । माधव एवान्यः ।  
बाभ्रव्यो भवति कौशिकश्चेत् । बाभ्रव एवान्यः । बभ्रुशब्दो गर्गादिषु प-  
ठ्यते, ततः सिद्धे यजि कौशिके नियमार्थं वचनम् । गर्गादिषु पाठोप्य-  
न्तर्गणकार्यार्थः । सर्वत्रलोहितादिकतन्तेभ्य इति । बाभ्रव्यायणी ॥

कपिबोधादाङ्गिरसे ॥ १०७ ॥

कपिबोधशब्दाभ्यामाङ्गिरसेऽपत्यविशेषे गोत्रे यज् प्रत्ययो भवति ।  
काप्यः । बौध्यः । आङ्गिरसइति किम् । कापेयः । बौधिः । कपिशब्दो  
गर्गादिषु पठ्यते । तस्य नियमार्थं वचनम् । आङ्गिरसे यथा स्यात् । लो-  
हितादिकार्यार्थं गणे पाठः । काप्यायनी ॥

## वतण्डाच्च ॥१०८॥

आङ्गिरस इत्येव । वतण्डशब्दादाङ्गिरसेऽपत्यविशेषे गोत्रे यञ् प्रत्ययो भवति । वातण्डाः । आङ्गिरस इति किम् । वातण्डः । किमर्थमिदं यावता गर्गादिष्वयं पठ्यते । शिवादिष्वप्ययं पठ्यते । तत्राङ्गिरसे शिवाद्यणोपवादार्थं पुनर्वचनम् । अनाङ्गिरसे तूभयत्र पाठसामर्थ्यात् प्रत्ययद्वयमपि भवति । वातण्डाः । वातण्डः ॥

## लुक् स्त्रियाम् ॥१०९॥

आङ्गिरस इत्येव । वतण्डशब्दादाङ्गिरसां स्त्रियां यञ् प्रत्ययस्य लुग्भवति । लुकि कृते शार्ङ्गवादिपाठान्डीन् भवति । वतण्डी । आङ्गिरस इति किम् । वातण्डप्रायनी । शिवायणि तु वातण्डो ॥

## अश्वादिभ्यः फञ् ॥११०॥

आङ्गिरस इति निवृत्तम् । अश्वादिभ्यो गोत्रापत्ये फञ् प्रत्ययो भवति । आश्वायनः । आश्मायनः । ये त्वञ् प्रत्ययान्ताः पठान्ते तेभ्यः सामर्थ्याद्युनि प्रत्ययो विज्ञायते\* । अश्व । अश्मन् । शङ्ख । बिद । पुट । रोहिण । खर्जूर । खर्जूल । पिञ्जूर । भडिल । भण्डिल । भडित । भण्डित । भण्डिक । प्रहृत । रामोद । क्षत्त । ग्रीवा । काश । गोलाङ्गा । अर्क । खन । ध्वन । पाद । चक्र । कुल । पवित्र । गोमिन् । श्याम । धूम । धूम्न । वाग्मिन् । विश्वानर । कुट । वेश । आत्रेय । नत्त । तड । नड । ग्रीष्म । अहं । विश्वस्य । विशाला । गिरि । चपल । चुनम । दासक । वैष्ण । धर्म । आनडुह्य । पुंसिजात । अर्जुन । शूद्रक । सुमनस् । दुर्मनस् । क्षान्त । प्राच्य । कित । काण । चुम्प । अविष्टा । वीक्ष्य । पविन्दा ॥ आत्रेयभारद्वाज । कुत्स । आतव । कितव । शिव । खदिर ॥ भरद्वाज आत्रेये\* ॥

## भर्गात्त्रैगर्ते ॥१११॥

भर्गशब्दादपत्ये विशेषे त्रैगर्ते गोत्रे फञ् प्रत्ययो भवति । भार्गायणो भवति त्रैगर्तश्चेत् । भार्गिरन्यः ॥

\* पथ । कन्थु । सुव । सनु । कर्कट । रुक्ष । तरुक्ष । तलुक्ष । प्रजुल । विलम्ब । त्रिष्णुज । एते ऽत्राधिकाः पुस्तकान्तरे ।



### शिवादिभ्योः ॥ ११२ ॥

गोत्र इति निवृत्तम् । अतः प्रभृति सामान्येन प्रत्यया विज्ञायन्ते । शिवादिभ्योऽपत्येऽण् प्रत्ययो भवति । यथायथमिजादीनामपवादः । श्रौवः । प्रौष्ठः । तत्तन् शब्दोऽत्र पठ्यते कारिलक्षणमुदीचामिजं बाधितम् । खत्प्रत्ययस्य तु बाधो नेष्यते । ताक्ष्णः । ताक्ष्यः । गङ्गाशब्दः पठ्यते तिकादिफिजा शुभ्रादिढका च समावेशार्थम् । तेन चैरूप्यं भवति । गाङ्गः । गाङ्गायनिः । गाङ्गेयः । विपाशशब्दः पठ्यते कुञ्जादिलक्षणेन चफिजा समावेशार्थम् । वैपाशः । वैपाशायन्यः । शिव । प्रौष्ठ । प्रौष्ठिक । चण्ड । जम्बा । मुनि । सन्धि । भूरि । कुठार । अनभिमान । ककुत्स्थ । कहोड । लेख । रोध । खञ्जन । कोहड । पिष्ट । हेहय । खञ्जार । खञ्जाल । सुरोहिता । पर्ण । कहूष । परिल । वतण्ड । लण । कर्ण । क्षीर-  
ऋद । जलऋद । परिषिक । जटिलिक । गोफिलिक । बधिरिका । म-  
ञ्जीरक । वृषिक । रेख । आलेखन । विश्रवण । खण । वर्तनाक्ष । पि-  
टक । पिटाक । लक्षाक । नभाक । ऊर्णनाभ । जरत्कार । उत्क्षिपा । रोहितिक । आर्यश्चेत । सुपिष्ट । खर्जूरकर्ण । ममूरकर्ण । तूणकर्ण । म-  
यूरकर्ण । खडरक । तत्तन् । ऋष्टिषेण । गङ्गा । विपाशा । यम्क । लङ्घ । दुध । अयःस्थूण । भलन्दन । विरूपाक्ष । भूमि । इला । सपत्नी ॥ इरची  
नद्याः ॥ चिवेणी चिवणं च ॥ \* ॥

### अवृद्धाभ्यो नदीमानुषीभ्यस्तन्नामिकाभ्यः ॥ ११३ ॥

द्विर्द्व्यस्याचामादिस्तद्वृद्धम् । अवृद्धाभ्य इति शब्दधर्मः । नदीमानु-  
षीभ्य इत्यर्थः धर्मः, स्तोनाभेदात्प्रकृतयो निर्दिश्यन्ते । तन्नामिकाभ्य इति

॥ चिवेणीरेवाप्रभृतेस्तन्नामिकाणोपवादस्य इत्यत्र इतिढकोऽपवाद इ-  
त्यधिकं पुस्तकान्तरे ।

\* क्रन्ध । कबोध । परल । ग्रीवाक्ष । गोभिलिक । राजलातडाक ।  
वडाक । एते शब्दाः पुस्तकान्तरेऽधिकाः ।

सर्वनाम्ना प्रत्ययप्रकृतेः प्रत्ययमर्शः । अहङ्गानि यानि नदीनां मानुषी-  
णां च नामधेयानि तेभ्यो ऽपत्येऽण् प्रत्ययो भवति । ठको ऽपवादः । य-  
मुनाया अपत्यं, यामुनः । इरावत्या अपत्यम्, ऐरावतः । वैतस्तः । नार्म-  
दः । मानुषीभ्यः खल्वपि । शिक्षिताया अपत्यं, शैक्षितः । चिन्तिताया  
अपत्यं, चैन्तितः । अहङ्गाभ्यः किम् । चान्द्रभाग्याया अपत्यं, चान्द्रभागे-  
यः । वासवदत्तेयः । नदीमानुषीभ्यः इति किम् । सौपथेयः । वैनतेयः ।  
तन्नामिकाभ्य इति किम् । शोभनायाः, शोभनेयः ॥

**ऋष्यन्धकहृष्णिकुरुभ्यश्च ॥११४॥**

ऋषयः प्रसिद्धा वसिष्ठादयः । अन्धका हृष्णयः कुरव इति वंशाख्या ।  
ऋष्यादिकुर्वन्तेभ्यः प्रातिपदिकेभ्यो ऽपत्ये ऽण्प्रत्ययो भवती, जोऽपवादः ।  
अत्रादिभ्यस्तु परत्वाङ्ठगादिभिरेव भवितव्यम् । ऋषिभ्यस्तावत् ।  
वासिष्ठः । वैश्वामित्रः । अन्धकेभ्यः । श्वाफल्कः । रान्धसः । हृष्णिभ्यः ।  
वासुदेवः । आनिरुद्धः । कुरुभ्यः । नाकुलः । साहदेवः । कथं पुनर्नित्या-  
नां शब्दानामन्धकादिवंशसमाश्रयणेनान्वाख्यानं युज्यते । के चिदाहुः ।  
कथमपि काकतालीयन्यायेन कुर्वादिर्वंशेष्वसंकरेणैव नकुलसहदेवादयः  
शब्दास्सु बहवः संकलितास्तानुपादाय पाणिनिना स्मृतिरूपनिबद्धेति ।  
अथ वा ऽन्धकहृष्णिकुरुवंशा अपि नित्या एव, तेषु ये शब्दाः प्रयुज्यन्ते  
नकुलसहदेवादयः, स्तत्रेदं प्रत्ययविधानमित्यदोषः ॥

**मातुरुत्संख्यासंभद्रपूर्वायाः ॥११५॥**

मातृशब्दात्संख्यापूर्वात्संपूर्वाद्भद्रपूर्वाच्चापत्ये ऽण् प्रत्ययो भवति, उ-  
कारश्चान्तादेशः । द्वयोर्मात्रेणपत्यं, वैमातुरः । षाण्मातुरः । सांमातुरः ।  
भाद्रमातुरः । उकारादेशार्थं वचनं, प्रत्ययः पुनरुत्सर्गेणैव सिद्धः । स्त्री-  
लिङ्गनिर्देशोऽर्थापेक्षः, तेन धान्यमातुर्ग्रहणं न भवति । संख्यासंभद्रपूर्वा-  
या इति किम् । सौमात्रः । शुभ्रादिषु पाठात्तु वैमात्रेयः ॥

**कन्यायाः कनौन च ॥११६॥**

कन्याशब्दादपत्येऽण् प्रत्ययो भवति ढकोपवादः । तत्सन्निधौगेन

कनीनशब्दभादेशो भवति । कन्यायाः अपत्यं, कानीनः कर्णः । कानी-  
नो व्यासः ॥

**विकर्णशुङ्गच्छगलाद्वत्सभरद्वाजात्रिषु ॥११६॥**

विकर्णशुङ्गच्छगलशब्देभ्यो यथासंख्यं वत्सभरद्वाजात्रिष्वपत्यविशेषे  
ष्वणप्रत्ययो भवति । वैकर्णी भवति वात्स्यश्चेत् । वैकर्णिरन्यः । शीङ्गो  
भवति भारद्वाजश्चेत् । शीङ्गिरन्यः । छागलो भवत्यात्रेयश्चेत् । छागलि-  
रन्यः । शुङ्गाशब्दं स्त्रीलिङ्गमन्ये पठन्ति ततो ढकं प्रत्युदाहरन्ति शीङ्गेय  
इति । इयमपि चैतत्प्रमाणमुभयथा सूत्रप्रणयनात् ॥

**पीलाया वा ॥११८॥**

तन्नामिकाणी बाधके द्वाच इति ढकि प्राप्ते ऽण् प्रत्ययः पक्षे वि-  
धीयते । पीलाया अपत्ये वाण् प्रत्ययो भवति । पीलाया अपत्यं, पैलः ।  
पैलेयः ॥

**ढक् च मण्डूकात् ॥११९॥**

मण्डूकशब्दादपत्ये ढक् प्रत्ययो भवति । चकारादण् च वा । तेन  
चैकूतं भवति । माण्डूकेयः । माण्डूकः । माण्डूकिः ॥

**स्त्रीभ्यो ढक् ॥१२०॥**

स्त्रीग्रहणेन टावादिप्रत्ययान्ताः शब्दा गृह्यन्ते । स्त्रीभ्योऽपत्ये ढक्  
प्रत्ययो भवति । सौपर्णेयः । वैनतेयः । स्त्रीप्रत्ययविज्ञापनादसत्यर्थग्रहणे  
इह न भवति । इडविडो ऽपत्यं, दरदो ऽपत्यम्, ऐडविडः, दारद, इति॥  
वडवाया वृषे वाच्ये ॥\*॥ वाडवेयो वृषः स्मृतः । अपत्ये प्राप्तस्ततोऽपक्ष-  
स्य विधीयते, तेनापत्ये वाडव इति भवति॥ अण् क्रुञ्चाकोकिलात्स्मृतः॥\*  
क्रुञ्चाया अपत्यं, क्रीञ्चः । कौकिलः ॥

**द्वाचः ॥ १२१ ॥**

स्त्रीभ्य इत्येव । द्वाचः स्त्रीप्रत्ययान्तादपत्ये ढक् प्रत्ययो भवति ।  
तन्नामिकाणीपवादः । दत्ताया अपत्यं, दात्तेयः । गौपेयः । द्वाच इति  
किम् । यामुनः ॥

† असंस्कृत विवाहकर्मिकैवकन्या कन्यात्वेन गृह्यते, तेन ततः प्रा-  
क् परोपभुक्तापि तत्त्वन्नजहाति नापि विप्रतिषिद्धतेति ॥ भ० श०॥

## इतश्चानिजः ॥ १२२ ॥

स्त्रीग्रहणं निवृत्तम् । चकारो दाच इत्यस्यानुकर्षणार्थः । इकारा-  
न्तात्प्रातिपदिकादनिजत्वादपत्ये ढक् प्रत्ययो भवति । आच्यः । नैधे-  
यः । इत इति किम् । दाक्षिः । पुाक्षिः । अनिज इति किम् । दाक्षाय-  
णः । पुाक्षायणः । दाच इत्येव । मरोचैरपत्यं, मारीचः ॥

## शुभ्रादिभ्यश्च ॥ १२३ ॥

शुभ्र इत्येवमादिभ्यः प्रातिपदिकेभ्यो ढक् प्रत्ययो भवति । यथायो-  
गमिजादीनामपवादः । शौभ्रेयः । वैष्टपुरेयः । चकारोनुक्तसमुच्चयार्थं  
आकृतिगणतामस्य बोधयति । गाङ्गेयः पाण्डवेय इत्येवमादि सिद्धं भव-  
ति । शुभ्र । विष्टपुर । ब्रह्मकृत । शतद्वार । शतावर । शलाका । शाला-  
चल । शलकाभ्रू । । लेखाभ्रू । विमाट । विधवा । ककसा । रोहिणी ।  
रुक्मिणी । दिशा । शालूक । अजवस्ति । शकन्धि ॥ लक्षणश्यामयोर्व-  
सिष्ठे ॥ गोधा । ककलास । अणोव । प्रवाहण । भरत । भारम । मृक-  
ण्ड । मघट्ट । मकट्ट । कर्पूर । इतर । अन्यतर । आलीढ । सुदत्त । सु-  
चक्षु । सुनामन् । कट्ट । तुद । अकशाप । कुमारिका । किशोरिका ।  
कुवेणिका । जिह्वाशिन । परिधि । वायुदत्त । ककल । खट्वर । अम्बि-  
का । अशोक । शुद्धपिङ्गला । खडोन्मत्ता । अनुदृष्टि । जरतिन् । बलिव-  
र्दिन् । विप्रज । बीज । श्वन् । अश्मन् । अश्व । अजिर ॥ ॐ

## विकर्णकुषीतकात्काश्यपे ॥ १२४ ॥

विकर्णशब्दात्कुषीतकशब्दाच्च काश्यपे ऽपत्यविशेषे ढक् प्रत्ययो भ-  
वति । वैकर्ण्यः । कौषीतकेयः । काश्यप इति किम् । वैकर्ण्यः । कौषीतकिः ॥

## भुवो वुक् च ॥ १२५ ॥

ॐ स्थूल ॥ मृकण्ड । मकट्ट । यमट्ट । कट्ट । मृकण्ड । मृकण्ड ॥ गुद ॥  
रुद ॥ कुशेरिका ॥ शकल । शबल ॥ उग्र ॥ अजिन ॥ एते ऽधिकाः  
पुस्तकान्तरे ॥

भ्रूशब्दादपत्यैऽढक् प्रत्ययो भवति, तत्सन्नियोगेन च वुगागमः ।  
भ्रौवेयः ॥

कल्याण्यादीनामिनङ् ॥ १२६ ॥

कल्याणी इत्यवमादीनां शब्दानामपत्ये ढक् प्रत्ययो भवति,  
तत्सन्नियोगेन च इनडादेशः । स्त्रीप्रत्ययान्तानामादेशार्थं ग्रहणं, प्रत्यय-  
स्य सिद्धत्वाद्, दग्धेषामुभयाथम् । कल्याणिनेयः । सीभागिनेयः । दौर्भा-  
गिनेयः । हृङ्गसिन्धन्तइत्युभयपदवृद्धिः । कल्याणी । सुभगा । दुर्भगा ।  
बन्धको । अनुदृष्टि । अनुसृष्टि । जरतो । बन्धोवर्दी । ज्येष्ठा । कानिष्ठा ।  
मध्यमा । परस्त्री ॥

कुलटाया वा ॥ १२७ ॥

कुलान्यटतीति, कुलटा । पररूपं<sup>†</sup> निपातनात् । कुलटाया अप-  
त्येढक् प्रत्ययो भवति, तत्सन्नियोगेन च वा इनडादेशो भवति । आदे-  
शार्थं वचनं, प्रत्ययः पूर्वेष्वैव सिद्धाः कौलटिनेयः । कौलटेयः । या तु  
कुलान्यटन्ती शीलं भिनत्ति, ततः क्षुद्राभ्यो वेति परत्वाद् ढ्रका भवित-  
व्यम् । कौलटेरः ॥

चटकाया ऐरक् ॥ १२८ ॥

चटकाया अपत्ये ऐरक् प्रत्ययो भवति । चाटकैरः ॥ चटकाञ्चेति  
वक्तव्यम् ॥ \* ॥ चटकस्यापत्यं चाटकैरः ॥ स्त्रियामपत्ये लुग्वक्तव्यः ॥ \* ॥  
चटकाया अपत्ये स्त्री, चटका ॥ अजादित्वाद्याप् ॥

गोधाया ढ्रक् ॥ १२९ ॥

गोधाया अपत्ये ढ्रक् प्रत्ययो भवति । गौधेरः । शुभ्रादिष्वयं पठ्यते  
तेन गौधियोपि भवति ॥

आरगुदीचाम् ॥ १३० ॥

गोधाया अपत्ये उदीचामाचार्याणां मतेन आरक् प्रत्ययो भवति ।

<sup>†</sup> शकन्धादित्वादिति ॥ भ०श०



गौधारः । आचार्यग्रहणं पूजार्थं, वचनसामर्थ्यादेव पूर्वेण समावेशो भ-  
विष्यति । आरग्वचनमनर्थकं, रका सिद्धत्वात् । ज्ञापकं त्वयमर्थेभ्योऽपि  
भवतीति । जाडारः । पाण्डारः ॥

### क्षुद्राभ्यो वा ॥ १३१ ॥

द्रुगनुवर्तते, न आरक् । क्षुद्रा अङ्गहीना धर्महीनाश्च । अर्थधर्मेण  
तदभिधायिन्यः स्त्रीलिङ्गाः प्रकृतयो निर्दिश्यन्ते । क्षुद्राभ्यो वापत्ये द्रक्  
प्रत्ययो भवति । ढकोपवादः । काणेरः । काण्यः । दासेरः । दास्यः ॥

### पितृष्वसुक्कण् ॥ १३२ ॥

पितृष्वसुक्कण्दीदपत्ये कृष्णप्रत्ययो भवति । अणोपवादः । पैतृष्व-  
स्त्रीयः ॥

### ढकि लोपः ॥ १३३ ॥

पितृष्वसुरपत्यप्रत्यये ढकि परतो लोपो भवति । पैतृष्वसेयः । कथं  
पुनरिह ढक् प्रत्ययः । एतदेव ज्ञापकं ढको भावस्य ॥

### मातृष्वसुश्च ॥ १३४ ॥

पितृष्वसुरित्येतदपेक्षते, पितृष्वसुर्यदुक्तं तन्मातृष्वसुरपि भवति ।  
कृष्णप्रत्ययो ढकि लोपश्च । मातृष्वस्त्रीयः । मातृष्वसेयः ॥

### चतुष्पाङ्गो ढञ् ॥ १३५ ॥

चतुष्पादभिधायिनीभ्यः प्रकृतिभ्योऽपत्ये ढञ्प्रत्ययो भवति । अणा-  
दीनामपवादः । कामण्डल्यः । श्रौन्तिवाहेयः । जाम्ब्यः ॥

### गृष्टादिभ्यश्च ॥ १३६ ॥

गृष्टादिभ्यः शब्देभ्योपत्ये ढञ्प्रत्ययो भवति । अणादीनामपवादः ।  
गार्ष्ट्यः । हाष्ट्यः । गृष्टिशब्दो यच्चतुष्पाद्वचनस्ततः पूर्वैणैव सिद्धः, अ-  
चतुष्पादर्थं वचनम् । गृष्टि । हृष्टि । हलि । बलि । विमि । कुद्रि ।  
अजवस्ति । मित्रयु ॥ फलि । अलि । दृष्टि ॥



### राजश्वशुराद्यत् ॥ १३७ ॥

राजश्वशुरशब्दाभ्यामपत्ये यत्प्रत्ययो भवति । यथाक्रममणिजो-  
रपवादः । राजन्यः । श्वशुर्यः ॥ राज्ञोऽपत्ये जातिग्रहणम् ॥ राजन्यो  
भवति, क्षत्रियश्चेत् । राजनोन्यः ॥

### क्षत्रादघः ॥ १३८ ॥

क्षत्रशब्दादपत्ये घः प्रत्ययो भवति । क्षत्रियः । अयमपि जातिशब्द-  
एव । क्षात्रिरन्यः ॥

### कुलात्खः ॥ १३९ ॥

उत्तरसूत्रे पूर्वप्रतिषेधादिह तदन्तः केवलश्च दृश्यते । कुलशब्दात्मात्  
प्रातिपदिकात्केवलाच्चापत्ये खः प्रत्ययो भवति । आढाकुलीनः । ओषि-  
यकुलीनः । कुलीनः ॥

### अपूर्वपदादन्यतरस्यां यङ्ठकजौ ॥ १४० ॥

कुलादित्येव । अविद्यमानं पूर्वपदं यस्य तदपूर्वपदं, समाससंबन्धि-  
नः पूर्वपदस्याभावेन कुलशब्दो विशेष्यते । अपूर्वपदात्कुलशब्दादन्यतर-  
स्यां यत् ठकज् इत्येतौ प्रत्ययौ भवतः । ताभ्यां सुक्ते खोपि भवति ।  
कुल्यः । कौलेयः । कुलीनः । पदग्रहणं किम् । बहुच्पूर्वादपि यथा  
स्यात् । बहुकुल्यः । बाहुकुलेयकः । बहुकुलीनः ॥

### महाकुलादज्खजौ ॥ १४१ ॥

अन्यतरस्यामित्यनुवर्तते । पच्चे खः । माहाकुलः । माहाकुलीनः ।  
महाकुलीनः ॥

### दुष्कुलाङ्ठक् ॥ १४२ ॥

दुष्कुलशब्दादपत्ये ठक् प्रत्ययो भवति । अन्यतरस्यामित्यनुवृत्तेः  
खश्च । दौषकुलेयः । दुष्कुलीनः ॥

### स्वसुश्वः ॥ १४३ ॥

स्रस्रशब्दादपत्ये छः प्रत्ययो भवति । अणोपवादः । स्रसुरपत्यं,  
स्रस्त्रीयः ॥

**भातुर्व्यञ्च ॥ १४४ ॥**

भातृशब्दादपत्ये व्यत् प्रत्ययो भवति । चकाराच्च । अणोपवादः  
भातृव्यः । भात्रीयः । तकारः स्वरार्थः ॥

**व्यसपत्ने ॥ १४५ ॥**

सपत्नशब्दः शत्रुपर्यायः शब्दान्तरमव्युत्पन्नमेव । सपत्नीशब्दादपरे  
कारमिवार्थे निपातयन्ति । सपत्नीव सपत्नः । भातृशब्दाद् व्यप्रत्ययो  
भवति समुदायेन चेदमित्रः सपत्न उच्यते ॥ अपत्यार्थेन नास्त्येव ॥ पा-  
प्मना भातृव्येण । भातृव्यः कण्टकः ॥

**रेवत्यादिभ्यष्ठक् ॥ १४६ ॥**

रेवतीत्येवमादिभ्योऽपत्ये ठक् प्रत्ययो भवति ॥ यथायीगं ढगादी-  
नामपवादः ॥ रैवतिकः ॥ आश्वपालिकः ॥ रेवती ॥ अश्वपाली ॥ मणि-  
पाली ॥ द्वारपाली ॥ वृकवक्षिन् ॥ वृकग्राह ॥ कर्णग्राह ॥ दण्डग्राह ॥  
कुक्कुटाक्ष ॥ वृकबन्धु । वामरग्राह । ककुदाक्ष ॥

**गोत्रस्त्रियाः कुत्सने ण च ॥ १४७ ॥**

अपत्यं पौत्रप्रभृति गोत्रं गृह्यते ॥ गोत्रं या स्त्री तदभिधायिनः  
शब्दादपत्ये णः प्रत्ययो भवति चकाराठक् च, कुत्सने गम्यमाने ॥ पितु-  
रसंविज्ञाने मात्रा व्यपदेशोपत्यस्य कुत्सा ॥ गार्ग्या अपत्यं, गार्ग्यो जात्नमः ॥  
गार्गिकः । श्लुचुकायन्या अपत्यं, ग्लौचुकायनः ॥ ग्लौचुकायनिकः ॥ गो-  
त्राद्यूनीति यूनि प्रत्ययो भवति ॥ गोत्रमिति किम् ॥ कारिकेयो जात्नमः ॥  
स्त्रिया इति किम् ॥ औपगविर्जात्नमः ॥ कुत्सनइति किम् ॥ गार्गेयोमाणवकः ॥

**वृद्धाठक्सौवीरेषु बहुलम् ॥ १४८ ॥**

कुत्सनइत्येव ॥ सौवीरेष्विति प्रकृतिविशेषणम् ॥ वृद्धात्सौवीरशो-  
भादपत्ये बहुलं ठक् प्रत्ययो भवति कुत्सन्ने गम्यमाने ॥ भागवित्तेर्भागवि-

क्तिकः ॥ तार्णबिन्दवस्य तार्णबिन्दविकः ॥ पक्षे यथाप्राप्तं फक् ॥ भाग-  
वित्तायनः ॥ पक्षे तार्णबिन्दविः । अकशापः शुभ्रादिः । आकशापेयः ॥  
तस्यापत्य, माकशापेयिकः ॥ पक्षे आकशापेयिः ॥

भागपूर्वपदो वित्तिर्द्वितीयस्तार्णबिन्दवः ॥

तृतीयस्त्वाकशापेयो गोत्राद्वगबहुलं ततः ॥

वृद्धग्रहणं स्त्रीनिवृत्त्यर्थम् ॥ सौवीरेष्विति किम् ॥ औपगविर्जातमः  
कुत्सनइत्येव । भागवित्तायनो माणवकः ॥ बहुलग्रहणमुपाधिवैचित्र्या-  
र्थम् ॥ गोत्रस्त्रिया इत्यारभ्य चत्वारो योगास्तेषु प्रथमः कुत्सनएव ॥ अ-  
न्यः सौवीरगोत्र एव ॥ मध्यमी द्वयोरपि ॥ तदेतद्वगबहुलग्रहणास्तभ्यते ॥

फोष्छ च ॥ १४६ ॥

कुत्सनइत्येव, सौवीरेष्विति च ॥ फेरिति फिजो ग्रहणं न फिनः,  
वृद्धाधिकारात् ॥ फिजन्तात्प्रातिपदिकात्सौवीरगोत्रादपत्ये छः प्रत्य-  
यो भवति चकारादृक् कुत्सने यस्यमाने ॥ यमुन्दस्यापत्यं, तिकादि-  
भ्यः फिज्, तस्यापत्यं, यामुन्दायनीयः ॥ यामुन्दायनिकः । कुत्सनइ-  
त्येव ॥ यामुन्दायनिः ॥ फिजन्तादौत्सर्गिकस्याण आगतस्य एषचक्षिया-  
र्षजित इति लुक् ॥ सौवीरेष्वित्येव ॥ तैकायनिः ॥

यमुन्दश्च सुयामा च वार्षायणिः फिजः स्मृताः ।

सौवीरेषु च कुत्सायां द्वौ योगौ शब्दवित् स्मरेत् ॥

फाण्टाहृतिमिमताभ्यां णफिजौ ॥ १५० ॥

सौवीरेष्वित्येव ॥ कुत्सनइति निवृत्तम् ॥ फाण्टाहृतिमिमतशब्दा-  
भ्यां सौवीरविषयाभ्यामपत्ये णफिजौ प्रत्ययौ भवतः ॥ फकोपवादः ॥ अ-  
रुपाक्षतरस्यापूर्वनिपातो लक्षणव्यभिचारचिह्नं, तेन यथासंख्यमिह न  
भवतीति ॥ फाण्टाहृतः ॥ फाण्टाहृतायनिः ॥ मैमतः ॥ मैमयतायनिः ॥  
सौवीरेष्वित्येव ॥ फाण्टाहृतायनः ॥ मैमतायनः ॥ फाण्टाहृतेर्यजिजो-  
षेति फक् ॥ सिमतशब्दोऽपि नडादिषु पठ्यते ॥

### कुर्वादिभ्यो ण्यः ॥ १५१ ॥

सौवीरेषु बहुलमिति च निवृत्तम् । कुरु इत्येवमादिभ्यः शब्देभ्यो ऽपत्ये ण्यः प्रत्ययो भवति । कौरव्यः । गाम्यः । कुरुनादिभ्यो ण्य इति कुरुशब्दादपरो ण्यप्रत्ययो भविष्यति । स तु क्षत्रियात्तद्राजसंज्ञकस्तस्य बहुषु लुका भवितव्यमयं तु श्रूयतएव । कौरव्याः । कौरव्यशब्दस्य क्षत्रियवचनस्य तिकादिषु पाठार्षिजपि भवति । कौरव्यायणः । रथकारशब्दोत्र पठ्यते, स जातिवचनः । चैवर्णिकेभ्यः किं चिन्म्यूनः रथकारजातिः । कारिणस्तु रथकारशब्दादुत्तरसूत्रेणैव ण्यः सिद्धः । केशिनीशब्दः पठ्यते, तस्य कौशिन्यः । पुं वद्भावो न भवति, स्त्रीप्रत्ययनिर्देशसामर्थ्यात् । वेनाच्छन्दसोति पठ्यते, कथं भाषायां वैन्दोराजिति । छान्दस एवायं प्रमादात्कविभिः प्रयुक्तः । वामरथशब्दः पठ्यते, तस्य कण्वादिवत्कार्यमिष्यते स्वरं वर्जयित्वा लुगादिकमतिदिश्यते । बहुषु वामरथाः । स्त्री वामरथी । वामरथ्यायनी । युवा वामरथ्यायनः । वामरथ्यस्य छात्रा वामरथः वामरथानि संघाङ्गलक्षणानि । स्वरस्तु ण्यप्रत्ययस्यैव भवति नातिदेशिकमाद्युदात्तत्वम् । कुरु । गर्ग । मङ्गुष । अजमारक । रथकार । वावटूक ॥ सम्भ्राजः क्षत्रिये ॥ कवि । मति । वाक् । पितृमत् । इन्द्रजालि । दामोष्णीषि । गणकारि । कैशोरि । कापिञ्जलादि । कुट । शलाका । मुर । एरक । अभ्र । दर्भ । केशिनी ॥ वेनाच्छन्दसि ॥ शूर्पणाय । श्यावनाय । श्यावरथ । श्यावपुत्र । सत्यंकार । वडभीकार । शङ्खु । शाक । पिथकारिन् । मूढ । शकन्धु । कर्तृ । हर्तृ । शाकिन् । इनपिण्डी ॥ वामरथस्य कण्वादिवत्स्वरवर्जम् ॥

### सेनान्तलक्षणकारिभ्यश्च ॥ १५२ ॥

सेनान्तात्प्रातिपदिकाल्लक्षणशब्दात्कारिवचनेभ्यश्चापत्ये ण्यः प्रत्ययो भवति । कारिशब्दः कारूणां तन्तुवायादीनां वाचकः कारिषेण्यः । हारिषेण्यः । लाक्षण्यः । कारिभ्यः । तान्तुवाय्यः । कौम्भकार्यः । नापित्यः ॥

१ विस्फोटक । काक । रफाण्टक । शाकिन् । घातकि । धेनुजि । बुद्धिकार । एते ऽधिकाः पुस्तकास्त्रे ।

### उदीचामिञ् ॥ १५३ ॥

ख्ये प्राप्ते इजपरो विधीयते । सेनान्तलणकारिभ्यो ऽपत्ये इज् प्र-  
त्ययो भवति उदीचा मतेन । कारिषेणिः । हारिषेणिः । लाक्षणिः । ता-  
न्नुवायिः । कौम्भकारिः । वचनसामर्थ्यादेव प्रत्ययसमावेशे लब्धे आचा-  
र्यग्रहणं वैचित्र्यार्थम् । तच्चनृशब्दः शिवादिभस्तेनाणायमिञ् बाध्यते न  
तु ख्यः । तच्चणोपत्यं, ताक्षः । ताक्ष्यः ॥

### तिकादिभ्यः फिञ् ॥ १५४ ॥

तिक इत्यिवमादिभ्यः शब्देभ्योऽपत्ये फिञ् प्रत्ययो भवति । तैकाय-  
निः । कैतवायनिः । वृषशब्दोच पठ्यते तस्य प्रत्ययसन्नियोगेन यकारा-  
न्तत्वमिष्यते । वार्थायणिः । कौरव्यशब्दः पठ्यते स च क्षत्रियवचनः ।  
औरसशब्देन क्षत्रियप्रत्ययान्तेन साहचर्यात् । यस्तु कुर्वादिभ्यो ख्यस्तद-  
न्ताद् इजैव भवितव्यम् । तथा च ख्यक्षत्रियार्षजित इत्यत्रोदाहृतं कौ-  
रव्यः पिता कौरव्यः पुत्र इति । तिक । कितव । संज्ञा । बाल । शिखा ।  
उरम् । शाठा । सैन्धव । यमुन्द । रूप्य । ग्राम्य । नील । अमित्र ।  
गौकक्ष्य । कर । देवरथ । तैलिल । औरस । कौरव्य । भौरिकि । भौलि-  
कि । चौपयत । चैटयत । शैकयत । चैतयत । ध्वाजवत । चन्द्रमस् । शु-  
भ । गङ्गा । वरेख्य । सुयामन् । आरह । वज्रका । खल्य । वृष । लोम-  
क । उदन्य । यज्ञ<sup>१</sup> ॥

### कौसल्यकार्मार्याभ्यां च ॥ १५५ ॥

कौसल्यकार्मार्यशब्दाभ्यामपत्ये फिञ् प्रत्ययो भवति । इजोपवादः ।  
कौसल्यायनिः । कार्मार्यायणिः ॥ परमप्रकृतेरेवायं प्रत्यय इष्यते ॥ कौसल-  
स्यापत्यं, कर्मारस्यापत्यमिति । प्रत्ययसन्नियोगेन तु प्रकृतिरूपं निपात्यते ।

<sup>१</sup> अथ । भीत । जाजल । रस । लावक । ध्वजवद । वसु । बन्धु ।  
आवन्धवा । सुयामन् । एते ऽधिकाः शब्दाः पुस्तकान्तरे ।



तथा च इत्यन्तरम् ॥ दगुकोसेलकर्मारच्छागवृषाणां युद्धादिदृश्येति ॥  
दागव्यायनिः। कौसल्यायनिः। कार्मार्यायणिः। छाग्यायनिः। वार्ध्यायणिः॥

अणो ह्यचः ॥ १५६ ॥

अणन्ताद् ह्यचः प्रातिपदिकादपत्ये फिज् प्रत्ययो भवति । इजोप-  
वादः । कार्यायणिः । ह्यार्चयणिः । अण इति किम् । दाक्षायणः । ह्यच  
इति किम् । औपगविः ॥ त्यादादीनां वा फिज् वक्तव्यम् ॥ \* ॥ त्यादाय-  
निः । त्यादः । यादायनिः । यादः । तादायनिः । तादः । अणत्र प्राप्तः ॥

उदीचां वृद्धादगोत्रात् ॥ १५७ ॥

वृद्धं यच्छब्दरूपमगोत्रं तस्मादपत्ये फिज् प्रत्ययो भवति उदीचा-  
माचार्याणां मतेन । आम्नगुप्तायनिः । ग्रामरक्षायणिः । कारिशब्दादपि  
वृद्धादगोत्रात्परत्वाद्नेनैव भवितव्यम् । नापितायनिः । उदीचामिति  
किम् । आम्नगुप्तिः । वृद्धादिति किम् । याज्ञदत्तिः । अगोत्रादिति किम् ।  
औपगविः ॥

वाकिनादीनां कुक्च ॥ १५८ ॥

वाकिन इत्येवमादिभ्यः शब्देभ्यो ऽपत्ये फिज् प्रत्ययो भवति  
तत्सन्नियोगेन चेषां कुगागमः । यदिह वृद्धमगोत्रं शब्दरूपं तस्यागमा-  
र्थमेव ग्रहणमन्येषामुभयार्थम् । वाकिनकायनिः । गारिधकायनिः । इ-  
आद्यपवादो योगः । उदीचामित्यधिकारात्पक्षे तेषां भवन्ति । वाकि-  
निः । गारिधिः । वाकिन । गारिध । काकंटा । काक । लङ्का ॥ चर्मि-  
र्मिणोर्नलोपश्च ॥

पुत्रान्तादन्यतरस्याम् ॥ १५९ ॥

उदीचां वृद्धादिति वर्तते । पुत्रान्तमगोत्रमिति पूर्वैरेव प्रत्ययः  
सिद्धस्तस्मिन्नेन कुगागमोन्यतरस्यां विधीयते । पुत्रान्तात्प्रातिपदिका-  
द्यः फिज्प्रत्ययस्तस्मिन् परभूते ऽन्यतरस्यां कुगागमो भवति पुत्रान्तस्य ।  
तेन चैरूप्यं संपद्यते । गार्गीपुत्रकायणिः । गार्गीपुत्रायणिः । गार्गी-  
पुत्रिः । वात्सीपुत्रकायणिः । वात्सीपुत्रायणिः । वात्सीपुत्रिः ॥



प्राचामवृद्धात्फिन्बहुलम् ॥ १६० ॥

अवृद्धाच्छब्दरूपादपत्ये फिन् प्रत्ययो भवति बहुलं प्राचां मतेन ।  
श्लुचुकायनिः । अहिचुखकायनिः । प्राचामिति किम् । ग्लीचुकिः ।  
अवृद्धादिति किम् । राजदन्तिः उदीचाम् । प्राचामन्यतरस्यां बहुलमिति  
सर्वएते विकल्पार्थास्तेषामेकेनैव सिद्धाति तत्राचार्यग्रहणं पूजार्थम् । ब-  
हुलग्रहणं वैचित्र्यार्थम् । क्व चिन्नं भवत्येव । दाक्षिः । प्लाक्षिः ॥

मनोजातावज्यती षुक् च ॥ १६१ ॥

मनुशब्दादज् यत् इत्येतौ प्रत्ययौ भवतस्तत्सन्नियोगेन षुगागमः  
समुदायेन चेज्जातिर्गम्यते । मानुप्रः । मनुष्यः । जातिशब्दावेतौ । अप-  
त्यार्थेन नास्त्येव । तथा च मानुषा इति बहुषु न लुग् भवति । अपत्य-  
विवक्षायां त्वणैव भवितव्यम् । मानवी प्रजा ॥

अपत्ये कुत्सिते मूढे मनोरीत्सर्गिकः स्मृतः ।

नकारस्य च मूर्धन्यस्तेन सिद्धाति माणवः ॥

अपत्यं पौत्रप्रभृति गोत्रम् ॥ १६२ ॥

पौत्रप्रभृति यदपत्यं तदगोत्रसंज्ञं भवति । संबन्धिवचनत्वादपत्यश-  
ब्दस्य यदपत्यं तदपेक्षया पौत्रप्रभृतेर्गोत्रसंज्ञा विधीयते । गर्गस्यापत्यं  
पौत्रप्रभृति गार्ग्यः । वात्स्यः । अपत्यमिति व्यपदेशोऽयं संज्ञिनः पौत्रप्र-  
भृतेः । पौत्रप्रभृतीति किम् । अनन्तरस्य मा भूत् । कौञ्चिः । गार्गिः ।  
गोत्रप्रदेशा एको गोत्रइत्येवमादयः ॥

जीवति तु वंश्ये युवा ॥ १६३ ॥

अभिजनप्रबन्धो वंशः । तत्र भवो वंश्यः पित्रादि, स्तस्मिन् जीवति  
सति पौत्रप्रभृत्यपत्यं युवसंज्ञं भवति । पौत्रप्रभृतीति च न सामाना-  
धिकरण्येनापत्यं विशेषयति, किं तर्हि षष्ठ्या विपरिणम्यते पौत्रप्रभृते-  
र्यदपत्यमिति । तेन चतुर्थादारभ्य युवसंज्ञा विधीयते । गार्ग्यायणः । वा-  
त्स्यायनः । तुशब्दोवधारणार्थो युवैव न गोत्रमिति ॥

### भ्रातरि च ज्यायसि ॥१६४॥

भ्रातरि ज्यायसि जीवति कनीयान् भ्राता युवसंज्ञो भवति पौत्रप्र-  
भृतेरपत्यम् । गार्ग्यस्य द्वौ पुत्रौ तयोः कनीयान् मृते पित्रादौ वंश्ये भ्रा-  
तरि ज्यायसि जीवति युवसंज्ञो भवति । अवंशार्थायमारम्भः । पूर्वजाः  
पित्रादयो वंश्या इत्युच्यन्ते । भ्राता तु न वंश्यः । अकारणत्वात् । गार्ग्ये  
जीवति गार्ग्यायणीस्य कनीयान्भ्राता । वात्स्यायनः । दाक्षायणः ।  
भाक्षायणः ॥

### वान्यस्मिन् सपिण्डे स्थविरतरे जीवति ॥१६५॥

सप्तमपुरुषावधयः सपिण्डाः स्मर्यन्ते । येषाम्  
उभयत्र दशाहानि कुलस्यान्नं न भुज्यते ॥

इत्येवमादिकायां क्रियायामनधिकारः । भ्रातुरन्यस्मिन्सपिण्डे  
स्थविरतरे जीवति पौत्रप्रभृतेरपत्यं जीवदेव युवसंज्ञं वा भवति । प्रकृतं  
जीवतिग्रहणं सपिण्डस्य विशेषणमिदं तु संज्ञिनः । तस्मिन्निर्देश उभयो-  
त्कर्षार्थः । स्थानेन वयसा चोत्कृष्टे सपिण्डे यथा स्यात् । पितृव्ये पिता-  
महे भ्रातरि वयसाधिके जीवति । गर्गस्यापत्यं गार्ग्यायणः । गार्ग्यो वा ।  
वात्स्यायनः । वात्स्यो वा । दाक्षायणः । दाक्षिर्वा । स्थविरिति किम् ।  
स्थानवयोन्यूनं गार्ग्यं एव भवति । जीवतीति किम् । मृते मृतो वा गार्ग्यं  
एव भवति ॥

### वृद्धस्य च पूजायाम् ॥१६६॥

अपत्यमन्तर्हितं वृद्धमिति शास्त्रान्तरे परिभाषणादुगोचं वृद्धमित्यु-  
च्यते । वृद्धस्य युवसंज्ञा वा भवति पूजायां गम्यमानायाम् । संज्ञासाम-  
र्थ्यादुगोचं युवप्रत्ययेन पुनरुच्यते । वृद्धस्येति षष्ठीनिर्देशो विचित्रा सूत्र-  
स्य कृतिरिति । तत्र भवान् गार्ग्यायणः । गार्ग्यो वा । तत्र भवान् वात्स्या-  
यनः । वात्स्यो वा । तत्र भवान् दाक्षायणः । दाक्षिर्वा । पूजायामिति  
किम् । गार्ग्यः । वात्स्यः ॥

† दानं प्रतिग्रहो ह्येवः स्वाध्यायश्च निवर्तते इति पद्यार्धमधिकं  
कुत्र चित् ।

यूनश्च कुत्सायाम् ॥१६७॥

कुत्सायां गम्यमानायां यूनो वा युवसंज्ञा भवति । निवृत्तिप्रधाने विकल्पो, युवसंज्ञायां प्रतिषिद्धायां पक्षे गोत्रसंज्ञैव भवति, प्रतिपक्षाभावात् । गार्ग्यो जाल्मः । गार्ग्यायणो वा । वात्स्यो जाल्मः । वात्स्यायनो वा । दाक्षिर्जाल्मः । दाक्षायणो वा । कुत्साया मिति किम् । गार्ग्यायणः ॥

जनपदशब्दात्क्षत्रियादञ् ॥१६८॥

जनपदशब्दो यः क्षत्रियवाची तस्मादपत्ये ऽञ् प्रत्ययो भवति । पाञ्चालः । ऐत्थाकः । वैदेहः । जनपदशब्दादिति किम् । दुह्योरपत्यं, द्रौह्यवः । पौरवः । क्षत्रियादिति किम् । ब्राह्मणस्य पञ्चालस्यापत्यं, पाञ्चालिः । वैदेहिः ॥ क्षत्रियसमानशब्दाज्जनपदशब्दात्तस्य राजन्यपत्यवत् ॥ \* ॥ पञ्चालानां राजा पाञ्चालः । वैदेहः । मागधः । अट्टहादपीति प्राप्तस्य वृजोपवादः ॥

साल्वेयगान्धारिभ्यां च ॥१६९॥

साल्वेयगान्धारिशब्दाभ्यामपत्ये ऽञ् प्रत्ययो भवति । जनपदशब्दावेती क्षत्रियाभिधायिनौ ताभ्यामजपवादे वृद्धादिति जगडि प्राप्ते पुनरज् विधीयते । साल्वेयः । गान्धारः । तस्य राजनीत्येव । साल्वेयो राजा । गान्धारो राजा ॥

ह्यज्मगधकलिङ्गसूरमसादण् ॥१७०॥

जनपदशब्दात् क्षत्रियाभिधायिनो ह्यचो मगध कलिङ्ग सूरमस इत्येतेभ्यश्चापत्ये ऽण् प्रत्ययो भवति । अजोपवादः । आङ्गः । वाङ्गः । सौरमसः । पौण्ड्रः । मागधः । कालिङ्गः । सौह्यः । तस्य राजनीत्येव । आङ्गो राजा ॥

वृद्धेत्कीसलाजाशज्जगड् ॥१७१॥

जनपदशब्दात्क्षत्रियादित्येव । वृद्धाच्च प्रातिपदिकादिकारान्ताच्च कोसलाजादशब्दाभ्यां चापत्ये जगड् प्रत्ययो भवति । अजोपवादः । वृद्धात्तावत् । आस्वष्टः । सौवीर्यः । इकारान्तात् । आवर्त्यः । कौन्त्यः ।

कोसलाजादयोरवृष्टार्थं वचनम् । कौसल्यः । आजायः । तत्परकरणं  
किम् । कुमारी नाम जनपदसमानशब्दः क्षत्रियस्तस्यापत्यं कौमारः ॥  
पाण्डोर्जनपदशब्दात् । क्षत्रियाङ् डण् वक्तव्यः ॥ \* ॥ पाण्ड्यः । अन्य-  
स्मात्पाण्डव एव । तस्य राजनीत्येव । आम्बष्ठो राजा । आवन्त्यः । कौ-  
न्त्यः । कौसल्यः । आजायः ॥

### कुरुनादिभ्यो ग्यः ॥१७२॥

जनपदशब्दात् क्षत्रियादित्येव । कुरुशब्दान्नादिभ्यश्च प्रातिपदिकेभ्यो  
ग्यः प्रत्ययो भवति । अणञोरपवादः । कौरव्यः । नकारादिभ्यः । नैष-  
ध्यः । नैपथ्यः । तस्य राजनीत्येव । कौरव्यो राजा ॥

### साल्वावयवप्रत्यग्रथकलकूटाश्मकादिञ ॥१७३॥

जनपदशब्दात् क्षत्रियादित्येव । साल्वा नाम क्षत्रियः । तन्नामि-  
कातस्या अपत्यं, द्वाच इति ठक् । साल्वेयः ॥ अणपीथ्यते ॥ साल्वः । त-  
स्य निवासः साल्वो जनपदः । तदवयवा उदुम्बरादयस्तेभ्यः क्षत्रियप्र-  
वृत्तिभ्य इदं प्रत्ययविधानम् । साल्वावयवेभ्यः प्रत्यग्रथकलकूटाश्मकशब्दे-  
भ्यश्चापत्ये इञ् प्रत्ययो भवति । अञोरपवादः । औदुम्बरिः । तैलखलिः ।  
माद्रकारिः । यौगन्धरिः । भौलिङ्गिः । शारदण्डिः । प्रात्यग्रथिः । काल-  
कूटिः । आश्मकिः । तस्य राजनीत्येव । औदुम्बरो राजा ।

उदुम्बरास्तिलखला मद्रकारा युगन्धराः ।

भुलिङ्गाः शरदण्डाश्च साल्वावयवसंज्ञिताः ॥

### ते तद्राजाः ॥१७४॥

जनपदशब्दात् क्षत्रियादित्येवमादयः प्रत्ययाः सर्वनाम्ना प्रत्यव-  
सृश्यन्ते, न तु पूर्वं । गोत्रयुवसंज्ञाकाण्डेन व्यवहितत्वात् । तेऽजादयस्त-  
द्राजसंज्ञा भवन्ति । तथा चोदाहृतम् । तद्राजप्रदेशास्तद्राजस्य बहुषु  
तेनैवास्त्रियामित्येवमादयः ॥

### काम्बोजारलुक् ॥१७५॥

जनपदशब्दात् क्षत्रियादित्यनेन विहितस्याजो लुगुच्यते । कम्बोजात् प्रत्ययस्य लुग् भवति । कम्बोजः ॥ कम्बोजादिभ्यो लुग्वचनं चोला-  
द्यर्थम् ॥\*॥ कम्बोजः । चोलः । केरलः । शकः । यवनः । तस्य राज-  
नीत्येव । कम्बोजो राजा ॥

स्त्रियामवन्तिकुन्तिकुरुभ्यश्च ॥१७६॥

अवन्तिकुन्तिकुरुशब्देभ्य उत्पन्नस्य तद्राजस्य स्त्रियामभिधेयायां  
लुग्भवति । अवन्तिकुन्तिभ्यां अण्डः कुरोर्यस्य । अवन्ती । कुन्ती । कु-  
रुः । स्त्रियामिति किम् । आवन्त्यः । कीन्त्यः । कीरव्यः ॥

अतश्च ॥१७७॥

स्त्रियामित्येव । अकारप्रत्ययस्य तद्राजस्य स्त्रियामभिधेयायां लुग्भ-  
वति । तकारो विस्यष्टार्थः ॥ शूरसेनो । मदी । दरत् । अवन्त्यादिभ्यो लु-  
ग्वचनात् तदन्तविधिरन नास्ति तेनेह न भवति । आख्यग्रा । सीवीर्या ॥

न प्राच्यभर्गादियौधेयादिभ्यः १७८॥

प्राच्येभ्यो भर्गादिभ्यो यौधेयादिभ्यश्चोत्पन्नस्य लुङ् भवति । अत-  
श्चेत्यनेन स्त्रियां लुक् प्राप्तः प्रतिषिध्यते । प्राच्येभ्यः क्षत्रियेभ्यस्तावत् ।  
पाञ्चाली । वैदेही । आङ्गी । वाङ्गी । मागधी । भर्गादिभ्यः । भार्गी ।  
कारुषी । कैकेयी । यौधेयादिभ्यः । यौधेयी । शौभ्येयी । शौक्तेयी । क-  
स्य पुनरकारस्य प्रत्ययस्य यौधेयादिभ्यो लुक् प्राप्तः प्रतिषिध्यते । पाञ्च-  
मिकस्याजः पश्वादिद्यौधेयादिभ्यामणजावित्येतस्य । कथं पुनरस्य भिन्न-  
प्रकरणस्य स्थानेन लुक् प्राप्नोति । एतदेव विज्ञापयति पाञ्चमिकस्यापि  
तद्राजस्यातश्चेत्यनेन लुग्भवतीति । किमेतस्य ज्ञापनेन प्रयोजनं पश्वा-  
द्यणः स्त्रियां लुक् सिद्धो भवति । पर्शुः । रक्षाः । असुरो । तथा चोक्तं  
“यौधेयादिप्रतिषेधो ज्ञापकः पश्वाद्यणो लुगिति” । भर्ग । करुष । कैकेय ।  
कश्मीर । साल्व । सुस्थाल । उरश । कीरव्य । भर्गादिः । यौधेय । शौ-  
भ्येय । शौक्तेय । यावाण्येय । वार्तेय । धार्तेय । त्रिगर्त । भरत । उशी-  
नर यौधेयादिः ॥

॥ इति काशिकायां वृत्तौ चतुर्थाध्यायस्य प्रथमः पादः ॥

\* एकमात्रालाघवाभिमानेनेयमुक्तिः । अत इति तु पञ्चम्यास्तसिल् ॥  
भ० श० ॥

अथ चतुर्थाध्यायस्य द्वितीयः पादः ॥

तेन रक्तं रागात् ॥ १ ॥

शुक्लस्य वर्णान्तरापदानमिह रञ्जेरर्थः । रज्यते ऽनेनेति रागः । तेनेति तृतीयासमर्थाद्वागविशेषवाचिनः शब्दादुक्तमित्येतस्मिन्नर्थे यथा-  
विहितं प्रत्ययो भवति । कषायेण रक्तं वस्त्रं काषायम् । माञ्जिष्ठम् ।  
कौसुमम् । रागादिति किम् । देवदत्तेन रक्तं वस्त्रम् । कथं काषायौ  
गर्दभस्य कर्णौ हरिद्रौ कुक्कुटस्य पादाविति । उपमानाद्भविष्यति, का-  
षायाविव काषायौ । हरिद्राविव हरिद्रौ । द्वैपवैयाघ्रादजिति यावत्तृ-  
तीयासमर्थं विभक्तिरनुवर्तते ॥

लाक्षारोचनाशकलकर्दमाट्टक् ॥ २ ॥

लाक्षादिभ्यो रागवचनेभ्यस्तृतीयासमर्थेभ्यो रक्तमित्येतस्मिन्नर्थे ठक्  
प्रत्ययो भवति । अणोपवादः । लाक्षया रक्तं वस्त्रं, लाक्षिकम् । रौचनि-  
कम् । शाकलिकम् । कार्दमिकम् ॥ शकलकर्दमाभ्यामणपीथ्यते ॥ शाक-  
लम् । कार्दमम् ॥ नील्या अन् वक्तव्यः ॥ \* ॥ नील्या रक्तं नीलं वस्त्रम् ॥  
पीतात् कन् वक्तव्यः ॥ \* ॥ पीतेन रक्तं पीतकम् ॥ हरिद्रामहारजनाभ्या-  
मञ्ज्वक्तव्यः ॥ \* ॥ हरिद्रम् । माहारजनम् ॥

नक्षत्रेण युक्तः कालः ॥ ३ ॥

तृतीया समर्थविभक्तिरनुवर्तते । तेनेति तृतीयासमर्थान् नक्षत्रविशे-  
षवाचिनः शब्दाद् युक्त इत्येतस्मिन्नर्थे यथाविहितं प्रत्ययो भवति । योसौ  
युक्तः, कालश्चेत्स भवति । कथं पुनर्नक्षत्रेण पुण्यादिना कालो युज्यते ।  
पुण्यादिसमीपस्थे चन्द्रमसि वर्तमानाः पुण्यादिशब्दाः प्रत्ययमुत्पादयन्ति  
पुष्येण युक्तः कालः । पुष्यसमीपस्थेन चन्द्रमसा युक्त इत्यर्थः । पौषी  
रात्रिः । पौषमहः । माघी रात्रिः । माघमहः । नक्षत्रेणेति किम् । चन्द्र-  
मसा युक्ता रात्रिः । काल इति किम् । पुष्येण युक्तश्चन्द्रमाः ।



### लुब्बविशेषे ॥ ४ ॥

पूर्वेण विहितस्य प्रत्ययस्य लुब् भवति अविशेषे । न चेन्नक्षत्रयुक्तस्य कालस्य रात्रादिविशेषोभिधीयते । यावान् कालो नक्षत्रेण युज्यते ऽहो-  
रात्रस्तस्याविशेषे लुब् भवति । अद्य पुष्यः । अद्य कृत्तिकाः । अविशेष  
इति किम् । पौषी रात्रिः । पौषमहः ॥

### संज्ञायां श्रवणाश्रवत्याभ्याम् ॥ ५ ॥

अविशेषे लुब्बविहितः पूर्वेण, विशेषार्थोयमारम्भः । श्रवणशब्दाद-  
श्रवत्यशब्दाच्चोत्पन्नस्य प्रत्ययस्य लुब् भवति संज्ञायां विषये । श्रवणा रा-  
त्रिः । अश्रवत्यो सुहूर्तः । लुपि युक्तवद्भावः कस्मान्न भवति । निपातनाद्  
विभाषा फाल्गुनीश्रवणाकार्तकीति । संज्ञायामिति किम् । श्रवणी आ-  
श्रवत्यी रात्रिः ॥

### हन्द्वाच्छः ॥ ६ ॥

नक्षत्रहन्द्वात्तृतीयासमर्थाद्युक्ते काले छः प्रत्ययो भवति विशेषे चा-  
विशेषे च । राधानुराधीया रात्रिः । तिष्यपुनर्वसवीयमहः । अविशेषे ।  
अद्य राधानुराधीयम् । अद्य तिष्यपुनर्वसवीयम् । लुपं परत्वाद् बाधते ॥

### दृष्टं साम ॥ ७ ॥

तेनेति तृतीयासमर्थाद् दृष्टं सामेत्येतस्मिन्नर्थे यथाविहितं प्रत्ययो  
भवति, यद् दृष्टं साम चेत्तद्भवति । क्रुच्चेन दृष्टं, क्रौञ्चं साम । वासि-  
ष्टम् । वैश्वामित्रम् ॥

### कलिर्दृक् ॥ ८ ॥

कलिशब्दात्तृतीयासमर्थाद् दृष्टं सामेत्येतस्मिन्नर्थे दृक् प्रत्ययो भव-  
ति । अणोपवादः । कलिना दृष्टं साम, कालियम् ॥ सर्वत्राग्निकलिभ्यां  
ढग्वक्तव्यः ॥ \* ॥ अग्निना दृष्टमाग्नेयम् । एवमग्नी भवमग्ने रागतमग्नेः  
स्मिति सर्वत्र ढगेव भवति । आग्नेयम् । तथा कालियमपि प्रतिपत्त-  
व्यम् ॥ दृष्टे सामनि अण् वा डिङ्भवतीति वक्तव्यम् ॥ \* ॥ उशनसा दृष्टं  
साम, औशनसम् । औशनम् ॥ जाते चार्थे योन्येन बाधितः पुनरखिधी-

यते स वा डिङ्गवतीति वक्तव्यम् ॥ \* ॥ प्राग्दीव्यतोष् प्राप्तः कालठजा  
बाधितः सन्धिवेलाद्यतुनक्षत्रेभ्य इति पुनर्विधीयते स वा डिङ्गवतीति  
वक्तव्यम् । शतभिषजि जातः शतभिषः । शतभिषजः ॥ तीयादीकक्  
स्वार्थं वा वक्तव्यः ॥ \* ॥ द्वितीयिकम् । तृतीयिकम् । द्वितीयकम् । तृ-  
तीयकम् ॥ न विद्यायाः ॥ \* ॥ द्वितीया तृतीया विद्या ॥ गोत्रादङ्गव-  
दिष्यते ॥ \* ॥ दृष्टं सामेत्यस्मिन्नर्थे । औपमवेन दृष्टं साम, औपगवकम् ।  
कापटवकम् । गोत्रचरणाहुज् भवति ।

दृष्टे सामनि जाते च द्विरण्डिहा विधीयते ।

तीयादीकक् न विद्याया गोत्रादङ्गवदिष्यते ॥

वामदेवाङ् ड्रड्डौ ॥ ६ ॥

वामदेवशब्दात्तृतीयासमर्थाद्दृष्टं सामेत्यस्मिन्नर्थे ड्रड् ड्र इत्येती  
प्रत्ययौ भवतः । अणोपवादः । वामदेवेन दृष्टं साम, वामदेव्यं साम ।  
तित्करणं स्वार्थम् । डित्करणं किमर्थं, ययतीश्चातदर्थ इति नञ् उत्त-  
रस्यान्तोदात्तत्वे विधीयमाने ऽनयोर्ग्रहणं मा भूत् । अननुबन्धकग्रहण-  
परिभाषया एकानुबन्धकग्रहणपरिभाषया चानयोर्निवृत्तिः क्रियते ।  
अवामदेव्यम् ।

सिद्धे यस्येतिलोपेन किमर्थं ययती ङित्ती ।

ग्रहणं मा ऽतदर्थं भूहामदेव्यस्य नञ्स्वरः ॥

परिवृतो रथः ॥ १० ॥

तेनेति तृतीयासमर्थात्परिवृत इत्येतस्मिन्नर्थे यथाविहितं प्रत्ययो  
भवति, योसौ परिवृतो रथश्चेत्स भवति । वस्त्रेण परिवृतो रथः, वास्त्रो  
रथः । काव्यलः । चर्मणः । रथ इति किम् । वस्त्रेण परिवृतः कायः ।  
समन्ताद्दृष्टितः परिवृत उच्यते । यस्य न कश्चिदवयवो वस्त्रादिभिरवे-  
ष्टितः । तेनेह न भवति । छात्रैः परिवृतो रथः ॥

## पाण्डुकम्बलादिनिः ॥ ११ ॥

पाण्डुकम्बलशब्दात्तृतीयासमर्थात्परिहृतो रथ इत्येतस्मिन्नर्थे इनिः प्रत्ययो भवति । अणोपवादः । पाण्डुकम्बली । पाण्डुकम्बलिनी । पाण्डुकम्बलिनः । पाण्डुकम्बलशब्दो राजास्तरणस्य वर्णकम्बलस्य वाचकः । मत्वर्थीयिनैव सिद्धे वचनमणो निवृत्त्यर्थम् ॥

## हैपवैयाघ्रादञ् ॥ १२ ॥

होपिव्याघ्रयोर्विकारभूते चर्मणी हैपवैयाघ्रे, ताभ्यां तृतीयासमर्थाभ्यां परिहृतो रथ इत्येतस्मिन्नर्थे ङ् प्रत्ययो भवति । अणोपवादः । खरे विशेषः । हैपेन परिहृतीरथो हैपः । वैयाघ्रः ॥

## कौमारापूर्ववचने ॥ १३ ॥

कौमारं इत्येतदण्प्रत्ययान्तं निपात्यते ऽपूर्ववचने । पाणिग्रहणं स्यात्पूर्ववचनम् । उभयतः स्त्रिया अपूर्वत्वे निपातनमेतत् । अपूर्वपतिं कुमारीं पतिरूपपन्नः कौमारः पतिः । कुमारीशब्दाद् द्वितीयासमर्थादुपयन्तरि प्रत्ययः । अपूर्वपतिः कुमारी पतिमुपपन्ना कौमारी भार्या । प्रथमान्तादेव स्वार्थे प्रत्ययो ऽपूर्वत्वे द्योत्ये ।

कौमारापूर्ववचनै कुमार्या अखिधीयते ।

अपूर्वत्वं यदा तस्याः कुमार्या भवतीतिवा ॥

कुमार्या भवः कौमारः, तस्य स्त्रो कौमारी भार्येति सिद्धम् ॥

## तत्रोद्धृतममन्त्रेभ्यः ॥ १४ ॥

तत्रेति सप्तमीसमर्थादमन्त्रवाचिनः शब्दादुद्धृतमित्येतस्मिन्नर्थे यथा-विहितं प्रत्ययो भवति । भुक्तोच्छिष्टमुद्धृतमुच्यते, यस्योद्धरणमिति प्रसिद्धेः । असन्नं भाजनं पात्रमुच्यते । शरावेष्टुद्धृतः शराव ओदनः । मासिकाः । कार्पूरः । अमन्त्रेभ्य इति किम् । पाणावुद्धृत ओदनः । तत्रेति सप्तमीसमर्थविभक्तिः क्षीराङ्गजिति यावदनुवर्तते ॥

स्थण्डिलाच्छयितरि व्रते ॥ १५ ॥

स्थण्डिलशब्दात्सप्तमीसमर्थात् शयितर्यभिधेये यथाविहितं प्रत्ययो भवति, समुदायेन चेद्व्रतं गम्यते । व्रतमिति शास्त्रतो निदम उच्यते । स्थण्डिले शयितुं व्रतमस्य स्थण्डिलो भिक्षुः । स्थण्डिलो ब्रह्मचारी । व्रतइति किम् । स्थण्डिले श्येते ब्रह्मदत्तः ॥

संस्कृतं भक्षाः ॥ १६ ॥

तत्रेति सप्तमीसमर्थात्संस्कृतमित्येतस्मिन्नर्थे यथाविहितं प्रत्ययो भवति यत्संस्कृतं भक्षाश्चेत्ते भवन्ति । खरविशदमभ्यवहारार्थं भक्षमित्युच्यते । सत उत्कर्षाधानं संस्कारः । भ्राष्ट्रे संस्कृताभक्षा भ्राष्ट्रा अपूपाः । कालशः । कौश्माः । भक्षा इति किम् । पुष्पपुटे संस्कृतो मालागुणः ॥

शूलोखाद्यत् ॥ १७ ॥

शूलशब्दादुखाशब्दाच्च सप्तमीसमर्थात्संस्कृतं भक्षा इत्येतस्मिन्नर्थे यत् प्रत्ययो भवति अणोपवादः । शूले संस्कृतं शूल्यं मांसम् । उख्यम् ॥

दधुष्ठक् ॥ १८ ॥

दधिशब्दात्सप्तमीसमर्थात्संस्कृतं भक्षा इत्येतस्मिन्नर्थे ठक् प्रत्ययो भवति । दधनि संस्कृतं, दाधिकम् । ननु च संस्कृतार्थे प्राग्वहतेष्ठकं वक्ष्यति तेनैव सिद्धम् । न सिद्धयति । दध्ना हि तत्संस्कृतं यस्य दधिकृतमेवोत्कर्षाधानम्, इह तु दधि केवलमाधारभूतं द्रव्यान्तरेण लवणादिना संस्कारः क्रियते ॥

उदश्वितो ऽन्यतरस्याम् ॥ १९ ॥

उदश्विच्छब्दात् सप्तमीसमर्थात् संस्कृतं भक्षा इत्येतस्मिन्नर्थे ऽन्यतरस्यां ठक् प्रत्ययो भवति । पक्षे यथाप्राप्तमण् भवति । औदश्वितम् । औदश्वित्कम् ॥

क्षीराड्ठञ् ॥ २० ॥

क्षीरशब्दात्सप्तमीसमर्थात्संस्कृतं भक्षा इत्येतस्मिन्नर्थे ठञ् प्रत्ययो भवति । अणोपवादः । क्षीरे संस्कृता, क्षैरेयी यवागूः ॥

### सास्मिन्पौर्णमासीति संज्ञायाम् ॥२१॥

सेति प्रथमासमर्थाद् अस्मिन्निति सप्तम्यर्थे यथाविहितं प्रत्ययो भवति, यत्तद्यथमासमर्थं पौर्णमासी चेद्भवति । इतिकरणस्तत्तद्धिव-  
क्षा । संज्ञायामिति समुदायोपाधिः, प्रत्ययान्तेन चेत्संज्ञा गम्यतइति ।  
मासाईमाससंवत्सराणामेषा संज्ञा । पौषी पौर्णमासी अस्मिन्पौषी मासः ।  
पौषोर्द्धमासः । पौषः संवत्सरः । इह न भवति । पौषी पौर्णमासी अस्मि-  
न् दशरात्रइति । श्रुतकमासे च न भवति । इतिकरणस्य संज्ञाशब्दस्य  
च तुल्यमेव फलं प्रयोगानुसरणं, तत्र किमर्थं द्वयमुपादीयते संज्ञाशब्देन  
तुल्यतामितिकरणस्य ज्ञापयितुं, नह्ययं लोके तथा प्रसिद्धः । संज्ञार्थत्वे  
तु संप्रति ज्ञापिते यत्तत्रतत्रोच्यते इतिकरणस्तत्तद्धिवक्षेति तदुपपन्नं भ-  
वति । अथ पौर्णमासीति कोयंशब्दः । पूर्णमासादण्, पौर्णमासी । अथ  
वा पूर्णी माः पूर्णमाः, पूर्णमास इयं पौर्णमासी । मा इति चन्द्र उच्यते ॥

### आग्रहायण्यश्वत्थाढक् ॥२२॥

सास्मिन्पौर्णमासीति सर्वमनुवर्तते । आग्रहायणीशब्दादश्वत्थश-  
ब्दाच्च प्रथमासमर्थात्तपौर्णमास्युपाधिकाद् अस्मिन्निति सप्तम्यर्थे ठक्  
प्रत्ययो भवति । अणोपवादः । आग्रहायणिको मासः । अर्द्धमासः । संव-  
त्सरः । एवमाश्वत्थिकः ॥

### विभाषा फाल्गुनीश्रवणाकार्तिंकीचैत्रीभ्यः ॥२३॥

फाल्गुन्यादयः पौर्णमासीशब्दास्तेभ्यो विभाषा ठक् प्रत्ययो भवति,  
सास्मिन् पौर्णमासीति संज्ञायामित्येतस्मिन् विषये । नित्यमणि प्राप्ते  
पक्षे ठग्विधीयते । फाल्गुनी मासः । फाल्गुनिकः । श्रवणः । श्रवणि-  
कः । कार्तिकः । कार्तिकिकः । चैत्रः । चैत्रिकः ॥

### सास्य देवता ॥२४॥

सेति प्रथमासमर्थादस्येति षष्ठार्थे यथाविहितं प्रत्ययो भवति,  
यत्प्रथमासमर्थं देवता चेत् सा भवति । यागसंप्रदानं देवता देयस्य पु-  
रोडाशादेः स्वामिनी, तस्मिन्नभिधेये प्रत्ययः । इन्द्रोदेवताऽस्य ऐन्द्रं



हविः । आदित्यम् । बार्हस्पत्यम् । प्राजापत्यम् । देवतेति किम् । कन्या  
देवता ऽस्य । कथमैन्द्रो मन्त्रः । मन्त्रस्तुत्यमपि देवतेत्युपचरन्ति । कथ-  
मान्ने यो वै ब्राह्मणो देवतयेति, उपमानाद्ब्रुविष्यति । महाराजप्रोष्ठप-  
दादृजिति यावत्सास्य देवतेत्यधिकारः । सेति प्रकृते पुनः समर्थविभक्ति-  
निर्देशः संज्ञानिवृत्तार्थः ॥

कस्येत् ॥२५॥

कश्चो देवतायां प्रजापतेर्वाचकस्ततः पूर्वैवाण्प्रत्ययः सिद्ध इका-  
रादेशार्थं वचनम् । कस्य इकारादेशो भवति प्रत्ययसन्नियोगेन । कायं  
हविः । कायमेककपालं निर्वपेत् ॥

शुक्राद् घन् ॥२६॥

शुक्रशब्दात्सास्य देवतेत्यस्मिन्नर्थे घन् प्रत्ययो भवति । अणोपवादः ।  
शुक्रियं हविः । शुक्रियोध्यायः ॥

अपोनप्तपान्नप्तभ्यां घः ॥२७॥

अपोनप्त अपान्नप्त इत्येताभ्यां घः प्रत्ययो भवति सास्य देवतेत्य-  
स्मिन्विषये । अणोपवादः । अपोनप्तियं हविः । अपान्नप्तियम् । अपो-  
नपाद् अपान्नपादिति देवताया नामधेये एते । तयोस्तु प्रत्ययस-  
न्नियोगेन रूपमिदं निपात्यते ॥

छ च ॥२८॥

अपोनप्त अपान्नप्त इत्येताभ्यां छकारः प्रत्ययो भवति सास्य  
देवतेत्यस्मिन्विषये । अणोपवादः । अपोनप्तोयं हविः । अपान्नप्तोयम् ।  
योगविभागः संख्यातानुदेशपरिहारार्थः ॥ छप्रकरणे पैङ्गाक्षीपुष्पादिभ्य  
उपसंख्यानम् ॥ \* ॥ पैङ्गाक्षीपुष्पीयम् । तार्णविन्दवीयम् ॥ शतरुद्राच्छ्व  
वश्च ॥\*॥ शतरुद्रीयम् ॥ शतरुद्रियम् ॥

महेन्द्राद् घाणौ च ॥२९॥

महेन्द्रशब्दाद् घाणौ प्रत्ययो भवतः, चकाराच्छ्व, सास्य देवतेत्यस्मि-  
न्विषये । महेन्द्रो देवतास्य महेन्द्रियं हविः । माहेन्द्रम् । महेन्द्रीयम् ॥



### सोमाट् टाण् ॥३०॥

सोमशब्दाट् टाण्प्रत्ययो भवति सास्यदेवतेत्यस्मिन्विषये । अणोपवादः । णकारो वृद्धार्थः । टकारो ङीवर्थः । सोमो देवतास्य सौम्यं हविः । सौम्यं सूक्तम् । सौमी ऋक् ॥

### वाय्वतुपिन्नुषसो यत् ॥३१॥

वाय्वादिभ्यः शब्देभ्यो यत्प्रत्ययो भवति सास्य देवतेत्येतस्मिन्विषये । अणोपवादः । वायुर्देवतास्य वायव्यम् । ऋतव्यम् । पित्र्यम् । उषस्यम् ॥

द्यावापृथिवीशुनासीरमरुत्त्वदग्नीषोमवास्तोष्पतिगृ-

### हमेधाच्छ च ॥३२॥

द्यावापृथिव्यादिभ्यश्चः प्रत्ययो भवति सास्य देवतेत्यस्मिन्विषये । अणो ण्यस्य चापवादः । द्यौश्च पृथिवी च द्यावापृथिव्यौ देवते अस्य, द्यावापृथिवीयम् । द्यावापृथिव्यम् । शुनश्च सीरश्च तौ देवते अस्येति, शुनासीरीयम् । शुनासीर्यम् । शुनो वायुः । सीर आदित्यः । मरुत्वान्देवतास्य, मरुत्त्वतीयम् । मरुत्त्वत्यम् । अग्निषोमीयम् । अग्नीषोम्यम् । वास्तोष्पतीयम् । वास्तोष्पत्यम् । गृहमेधीयम् । गृहमेध्यम् ॥

### अग्ने ढक् ॥ ३३ ॥

अग्निशब्दाद् ढक् प्रत्ययो भवति सास्य देवतेत्यस्मिन्विषये । अणोपवादः । अग्निर्देवतास्य, आग्ने यो ऽष्टाकपालः ॥ प्राग्दीव्यतीयेषु तद्वितार्थेषु सर्वत्राग्निकलिभ्यां ढग्वक्तव्यः ॥ \* ॥

### कालेभ्यो भववत् ॥ ३४ ॥

कालविशेषवाचिभ्यः शब्देभ्यो भववत्प्रत्यया भवन्ति सास्य देवतेत्यस्मिन्विषये । कालाट्ठजिति प्रकरणे भवे प्रत्यया विधास्यन्ते ते सास्य देवतेत्यस्मिन्नर्थे तथैवेष्ट्यन्ते, तदर्थं मिदमुच्यते । वत्करणं सर्वसादृश्यपरिग्रहार्थम् । मासे भवं मासिकम् । आर्द्धमासिकम् । सांवत्सरिकम् ।

वासन्तम् । प्रावृषेण्यम् । तथा, मासो देवतास्य, मासिकम् । आर्द्धमा-  
सिकम् । सांवत्सरिकम् । वासन्तम् । प्रावृषेण्यम् ॥

महाराजप्रोष्ठपदाट्ठञ् ॥ ३५ ॥

महाराजशब्दात्प्रोष्ठपदशब्दाच्च ठञ् प्रत्ययो भवति सास्य देवतेत्य-  
स्मिन्विषये । महाराजो देवतास्य माहाराजिकम् । प्रोष्ठपदिकम् ॥  
ठञ् प्रकरणे तदस्मिन्वर्तते इति नवयज्ञादिभ्य उपसंख्यानम् ॥\*॥ नवय-  
ज्ञोस्मिन्वर्तते नावयज्ञिकः कालः । पाकयज्ञिकः ॥ पूर्णमासादण् ॥\*॥  
पूर्णमासो ऽस्यां वर्तते पौर्णमासी तिथिः ॥

पितृव्यमातुलमातामहपितामहाः ॥ ३६ ॥

पितृव्यादयो निपात्यन्ते । समर्थविभक्तिः प्रत्ययः प्रत्ययार्थोऽनुबन्ध-  
इति सर्वं निपातनाद्विज्ञेयम् । पितृमातृभ्यां भ्रातर्यभिधेये व्यत् डुलच्  
इत्येतौ प्रत्ययौ निपात्येतेः ॥ पितुर्भ्राता पितृव्यः । मातुर्भ्राता मातुलः ।  
ताभ्यां पितरि डामहच् ॥, मातरि षिच् । ताभ्यामेव पितरि डामहच्  
प्रत्ययो भवति । पितुः पिता, पितामहः । मातुः पिता, मातामहः ।  
मातरि षिच् । पितामही । मातामही ॥ अवेदुर्गन्धे सोढदूसमरीसचो  
वक्तव्याः ॥ \* ॥ अवेदुर्गन्ध, मविसोढम् । अविदूसम् । अविमरीसम् ॥ ति-  
लान्निष्फलात्पिच्छपेजौ प्रत्ययौ वक्तव्यौ ॥\*॥ निष्फलस्थिल, स्थिलपिच्छः ।  
तिलपेजः ॥ पिच्छश्चन्दसि ङिच् ॥\*॥ तिलपिच्छः ॥

तस्य समूहः ॥ ३७ ॥

तस्येति षष्ठीसमर्थत्समूह इत्येतस्मिन्नर्थे यथाविहितं प्रत्ययो भव-  
ति । किमिहोदाहरणम् । चित्तवदाद्युदात्तमगोत्रं यस्य च नान्यत्प्रतिपदं  
ग्रहणम् । अचित्ताट्ठकं वक्ष्यति, अनुदात्तादेरञ्, गोत्राहुञ्, प्रतिपदं च  
केदाराद्यञ्चेत्येवमादि, तत्परिहारेणात्रोदाहरणे द्रष्टव्यम् । काकानां  
समूहः, काकम् । वाकम् । इनिचकटाचञ्चेति यावत्समूहाधिकारः ॥  
गुणादिभ्यो ग्रामज्वक्तव्यः ॥\*॥ गुणग्रामः । करणग्रामः । गुण । करण ।  
तत्त्व । शब्द । इन्द्रिय । आकृतिगणः ॥

॥“पितृमातृभ्यां भ्रातरि व्यडुलचौ” मातृपितृभ्यां पितरि डामह-  
जि” ति वार्तिकद्वयानुष्ठतावेतौ ॥ भ० श० ॥

### भिच्चादिभ्योऽण् ॥ ३८ ॥

भिच्चेत्येवमादिभ्यः शब्देभ्योऽण् प्रत्ययो भवति तस्य समूह इत्येतस्मिन्विषये । अणग्रहणं बाधकबाधनार्थम् । भिच्चाणां समूहो, भैच्चम् । गार्भिणम् । युवतिशब्दोऽत्र पठ्यते, तस्य ग्रहणसामर्थ्याद् पुंवद्भावो न भवति भस्याटे तद्धित इति । युवतीनां समूहो, यौवतम् । भिच्चा । गर्भिणी । क्षेत्र । करोष । अङ्गार । चर्मिन् । धर्मिन् । सहस्र । युवति । पदाति । पद्मति । अथर्वन् । दक्षिणा । भूत ॥

### गोत्रोक्षोष्टोरभ्रराजराजन्यराजपुत्रवत्स

### मनुष्याजाद् वुञ् ॥ ३९ ॥

गोत्रादिभ्यो वुञ्प्रत्ययो भवति तस्य समूह इत्येतस्मिन्विषये । अपत्याधिकारादन्यत्र लौकिकं गोत्रं गृह्यते ऽपत्यमात्रं न तु पौत्रप्रभृत्येव । औपगवानां समूहः, औपगवकम् । कापटवकम् । उक्षन् । औक्षकम् । उष्ट्र । औष्ट्रकम् । उरभ्र । औरभ्रकम् । राजन् । राजकम् । राजन्य । राजन्यकम् । राजपुत्र । राजपुत्रकम् । वत्स । वात्सकम् । मनुष्य । मानुष्यकम् । अज । आजकम् “ प्रकृत्याऽके राजन्यमनुष्ययुवान् ” इति यलोपो न भवति आपत्यस्य च तद्धिते नातीति ॥ वृद्धाच्चेति वक्तव्यम् ॥ \* ॥ वृद्धानां समूहो, वार्द्धकम् ॥

### कैदारायञ्च ॥ ४० ॥

कैदारशब्दाद् यञ्प्रत्ययो भवति, चकाराद् वुञ् च, तस्य समूह इत्येतस्मिन्विषये । अचित्तलक्षणस्य ठकोऽपवादः । कैदाराणां समूहः, कैदार्यम् । कैदारकम् ॥ गणिकायाञ्च यञ्वक्तव्यः ॥ \* ॥ गणिकानां समूहो, गाणिक्यम् ॥

† विषय । ओत्र ॥ वृच्चादिभ्यः खण्डः ॥ वृक्षखण्डः । तरुखण्डः । वृक्ष । तरु । पादप । इत्यधिकमत्र पुस्तकद्वये । तत्रैकस्मिन् पुस्तके “ वृच्चादिभ्यः षण्डप्रत्ययो भवति । वृक्षषण्डः । तरुषण्डः ” ॥

## ठञ् कवचिनश्च ॥ ४१ ॥

कवचिन्शब्दादृञ् प्रत्ययो भवति तस्य समूह इत्येतस्मिन् विषये ।  
कवचिनां समूहः, कार्वाचिकम् । चकारः केदारादित्यस्यानुकर्षणार्थः ।  
केदाराणां समूहः, कैदारिकम् ॥

## ब्राह्मणमाणववाडवाद्यन् ॥ ४२ ॥

ब्राह्मणादिभ्यः शब्देभ्यो यङ्प्रत्ययो भवति तस्य समूह इत्येतस्मिन्  
विषये । नकारः स्वरार्थः । ब्राह्मणानां समूहो, ब्राह्मण्यम् । माणव्यम् ।  
वाडव्यम् ॥ यङ्प्रकरणे पृष्ठादुपसंख्यानम् ॥ \* ॥ पृष्ठानां समूहः, पृ-  
ष्ठः ॥ अङ्गः खः क्रतौ ॥ \* ॥ अङ्गां समूहो, ऽहीनः क्रतुः । क्रताविति  
किम् । आङ्गः । खण्डिकादिषु दर्शनादञ् भवति ॥ पश्वां णस्त्वयः ॥ \* ॥  
पशूनां समूहः पार्श्वम् । पदसंज्ञकत्वाद् गुणो न भवति ॥ वातादूलः ॥ \* ॥  
वातानां समूहो, वातूलः ॥

## ग्रामजनबन्धुसहायभ्यस्तल् ॥ ४३ ॥

ग्रामादिभ्यस्तल्प्रत्ययो भवति तस्य समूह इत्येतस्मिन् विषये ।  
ग्रामाणां समूहः, ग्रामता ॥ जनता । बन्धुता । सहायता ॥ गजाच्चेति  
वक्तव्यम् ॥ \* ॥ गजानां समूहो, गजता ॥

## अनुदात्तादेरञ् ॥ ४४ ॥

अनुदात्तादेः शब्दादञ् प्रत्ययो भवति तस्य समूह इत्येतस्मिन्  
विषये । कपोतानां समूहः, कापोतम् । मायूरम् । तैत्तिरम् ॥

## खण्डिकादिभ्यश्च ॥ ४५ ॥

खण्डिका इत्येवमादिभ्यः शब्देभ्यो ऽञ् प्रत्ययो भवति तस्य समूह  
इत्येतस्मिन्विषये । आद्युदात्तार्थमचित्तार्थं च वचनम् । खण्डिकानां स-  
मूहः, खण्डिकम् । वाडवम् । क्षुद्रकमालवशब्दोत्रपठ्यते । क्षुद्रकाश्च माल-  
वाश्चेति क्षत्रियद्वन्द्वः । ततः पूर्वैर्णैवाजिसिद्धे वचनं गोत्रवृज्बाधनार्थम् ।

॥ तलन्तं स्त्रियामिति स्त्रीत्वम् यथाह “सास्यदेवतेति” भ० श०

ननु च परत्वादजा वुज् बाधिष्यते । न च गोत्रसमुदायो गोत्रं, न च तदन्तविधिरत्रास्ति । एवं तर्हि एतज् ज्ञापयति वुजि पूर्वविप्रतिषेधः । सामूहिकेषु च तदन्तविधिरस्तीति । प्रयोजनमौपगवकं कापटवकमिति वुज् भवति । वानहस्तिकं गौधेनुकमिति च तदन्तविधिः । क्षुद्रकमाल-वादित्येतावता योगविभागेन पूर्वविप्रतिषेधस्तदन्तविधिश्च ज्ञापितः, पुनरस्यैव नियमार्थमुच्यते सेनासंज्ञायामिति । क्षुद्रकमालवात्सेनासंज्ञायामेवाज् भवति । क्षौद्रकमालवी सेना । क्षौद्रकमालवकमन्यत् ।

अज् सिद्धिरनुदात्तादेः को ऽर्थः क्षुद्रकमालवात् ।

गोत्राहुज् न च तद्गोत्रं तदन्तान्न च सर्वतः ॥

ज्ञापकं स्यात्तदन्तत्वे तथा चापिशलेर्विधिः ।

सेनायां नियमार्थं च यथा बाध्येत चाज् वुजा ॥

खण्डिका । वडवा ॥ क्षुद्रकमालवात्सेनासंज्ञायाम् ॥ भिक्षुक ।

शुक । उलूक । श्वन् । युग । अहन् । वरजा । हलवन्ध ॥

चरणेभ्यो धर्मवत् ॥ ४६ ॥

चरणशब्दाः कठकलापादयः तेभ्यः षष्ठोऽसमर्थेभ्यः समूहे धर्मवत् प्रत्यया भवन्ति । गोत्रचरणाहुजित्यारभ्य प्रत्यया वक्ष्यन्ते, तत्र चेदमुच्यते चरणाहर्मान्नाययोरिति, तेन धर्मवदित्यतिदेशः क्रियते । वतिः सर्वसा-दृशार्थः । कठानां धर्मः, काठकम् । कालापकम् । छान्दोग्यम् । औक्थिकम् । आथर्वणम् । तथा समूहेऽपि । काठकम् । कालापकम् । छान्दोग्यम् । औक्थिकम् । आथर्वणम् १ ॥

अचित्तहस्तिधेनोष्ठक् ॥ ४७ ॥

अचित्तार्थेभ्यो हस्तिधेनुशब्दाभ्यां च ठक् प्रत्ययो भवति तस्य समूह इत्येतस्मिन्विषये । अणञोरपवादः । अपूपानां समूह, आपूपिकम् ।

१ ननु धर्मे न कोऽपि प्रत्ययो विधास्यते, कथं धर्मवदित्यतिदेशः । एतदेव ज्ञापयति वार्तिककारो गोत्रचरणाहुजित्यस्मिन्प्रकरणे सर्वयोग-शेषं 'चरणाहर्मान्नाययोरिति वक्ष्यति' तद्भगवतः पाणिनेरप्यभिमत-मिति । इत्यधिकमेकस्मिन्पुस्तके ॥

श। षकुलिकम् । हास्तिकम् । धैनुकम् ॥ धेनोरनज इति वक्तव्यम् ॥ \* ॥  
आधेनवम् ॥

केशाश्वत्थाभ्यां यञ्छावन्यतरस्याम् ॥४८॥

केश अश्व इत्येताभ्यां यथासंख्यं यञ् छ इत्येतौ प्रत्ययौ भवतो  
ऽन्यतरस्यां तस्य समूह इत्येतस्मिन् विषये । केशानां समूहः, केश्यम् ।  
कैशिकम् । अश्वानां समूह, आश्वम् । अश्वीयम् ॥

पाशादिभ्यो यः ॥४९॥

पाशादिभ्यो यः प्रत्ययो भवति तस्य समूह इत्येतस्मिन्विषये ।  
पाशानां समूहः, पाश्या । टण्णा । पाश । टण । धूम । वात । अङ्गार ।  
पीत । बालक । पिटक । पिटाक । शकट । हल । नड । वन ॥

खलगोरथात् ॥५०॥

खलगोरथशब्देभ्यो यः प्रत्ययो भवति तस्य समूह इत्येतस्मिन्विष-  
ये । खलानां समूहः, खल्या । गव्या । रथ्या । पाशादिष्वपाठ  
उत्तरार्थः ॥

इनिचकटाचश्च ॥५१॥

खलगोरथशब्देभ्यो यथासंख्यम् इनि च कटाच् इत्येते प्रत्यया  
भवन्ति तस्य समूह इत्येतस्मिन्विषये । खलिनी । गोत्रा । रथकटा ॥  
खलादिभ्य इनिर्वक्तव्यः ॥\*॥ डाकिनी । कुण्डलिनी । कुटुम्बिनी ॥ कम-  
लादिभ्यः खण्डच् प्रत्ययो भवति ॥\*॥ कमलखण्डम् । अम्भोजखण्डम् ।  
कमल । अम्भोज । पद्मिनी । कुमुद । सरोज । पद्म । नलिनी । कैरविणी ।  
कमलादिराक्ततिगणः ॥ नरकरितुरङ्गाणां स्कन्धच् प्रत्ययः ॥\*॥ नरस्क-

\* अत्र स्त्रीलिङ्गत्वं लोकाश्रयत्वात्तिङ्गस्येत्यधिकं पुस्तकान्तरे ।



न्धः । करिस्कन्धः । तुरङ्गस्कन्धः ॥ पूर्वादिभ्यः काण्डः प्रत्ययो भवति ॥\*॥  
पूर्वकाण्डम् । तृणकाण्डम् । कर्मकाण्डम् ॥

### विषयो देशे ॥५२॥

समूह इति निवृत्तम् । षष्ठीसमर्थविभक्तिरनुवर्तते । तस्येति  
षष्ठीसमर्थाद् विषय इत्येतस्मिन्नर्थे यथाविहितं प्रत्ययो भवति, योसौ  
विषयो देशश्चेत्स भवति । विषयशब्दो बहुवचनार्थः । क्व चिद्ग्रामसमुदाये  
वर्तते, विषयो लब्ध इति । क्व चिदिन्द्रियग्राह्ये, चक्षुर्विषयो रूपमिति  
क्व चिदत्यन्तशीलिते ज्ञेये, देवदत्तस्य विषयो ऽनुवाक इति । क्व चिदन्य  
त्राभावे, मत्स्यानां विषयो जलमिति । तत्र देशग्रहणं ग्रामसमुदाय  
प्रतिपत्तार्थम् । शिबीनां विषयो देशः, शैबः । औष्ट्रः । देशइति किम् ।  
देवदत्तस्य विषयो ऽनुवाकः ॥

### राजन्यादिभ्यो वुञ् ॥५३॥

राजन्यादिभ्यः शब्देभ्यो वुञ् प्रत्ययो भवति विषयो देशइत्येतस्मि-  
न्नर्थे । अणोपवादः । राजन्यानां विषयो देशः, राजन्यकः । दैवयानकः ॥  
आकृतिगणेशायम् । मालवानां विषयो देशः, मालवकः । वैराटकः ॥  
चैगर्तकः । राजन्य । देवयान । शालङ्कायन । जालन्धरायण । आत्मका-  
मेय । अश्वरीषपुत्र । वसाति । वैल्वन । शैलूष । उदुम्बर । वैल्वल ।  
आर्जुनायन । सप्रिय । दाक्षि । ऊर्णनाभ ॥ ‡

### भौरिक्याद्यैषुकार्यादिभ्यो विधल्भक्तलौ ॥५४॥

भौरिक्यादिभ्य ऐषुकार्यादिभ्यश्च यथासंख्यं विधल् भक्तल् इत्येतौ  
प्रत्ययौ भवतो विषयो देश इत्येतस्मिन्विषये । अणोपवादः । भौरिकिविधः  
वैप्रेयविधः । ऐषुकार्यादिभ्यः । ऐषुकारिभक्तः । सारख्यायनभक्तः । भौरिकि ।  
वैप्रेय । भौलिकि । चैटयत । काण्येय । वाणिजक । वालिज । वालि-

‡ प्राप्ति । अत्रीड । वैतिल । वाचक । एते ऽत्राधिकाः पुस्तकान्तरे ।

ज्यक । शैकयत । वैकयत । भौरिकादिः ॥ ऐषुकारि । सारस्यायन ।  
 चान्द्रायण । ह्याच्यायण । त्रायण । औडायन । जौलायन । खाडायन ।  
 सौवीर । दासमिन्नि । दासमिन्नायण । शौद्रायण । दाच्यायण । शयण्ड ।  
 तार्च्यायण । शौभ्रायण । सायण्ड । शौण्डि । वैश्वमाणव । वैश्वधेनव ।  
 नद । तुण्डदेव । विशदेव ॥

**सोस्यादिरिति क्कन्दसः प्रगाथेषु ॥५५॥**

स इति समर्थविभक्तिः । अस्येति प्रत्ययार्थः । आदिरिति प्रकृति-  
 विशेषणम् । इतिकरणो विवक्षार्थः । कन्दस इति प्रकृतिनिर्देशः । प्रगा-  
 थेष्विति प्रत्ययार्थविशेषणम् । स इति प्रथमासमर्थ्यादस्येति षष्ठार्थे यथा-  
 विहितं प्रत्ययो भवति, यत्प्रथमासमर्थं कन्दश्चेत्तदादिर्भवति, यत्तदस्ये-  
 ति निर्दिष्टं प्रगाथाश्चेत्ते भवन्ति, इति करणस्ततश्चेद्विवक्षा । पङ्क्तिरा-  
 दिरस्य, पाङ्क्तः प्रगाथः । आनुष्टुभः । जागतः । आदिरिति किम् । अ-  
 नुष्टुभमध्यमस्य प्रगाथस्य । कन्दस इति किम् । उदुत्यशब्द आदिरस्य प्र-  
 गाथस्य । प्रगाथेष्विति किम् । पङ्क्तिरादिरस्यानुवाकस्य । प्रगाथशब्दः  
 क्रियानिमित्तकः क्वचिदेव मन्त्रविशेषे वर्तते । यत्र हे ऋचौ प्रगथनेन  
 तिस्रः क्रियन्ते स प्रगाथनात्प्रकर्षगानाद्वा प्रगाथ इत्युच्यते ॥ कन्दसः प्र-  
 त्ययविधाने नपुंसके स्वार्युपसंख्यानम् ॥\*॥ त्रिष्टुबेव त्रैष्टुभम् । जागतम् ॥

**संग्रामे प्रयोजनयोद्बुध्यः ॥५६॥**

सोस्येति समर्थविभक्तिः, प्रत्ययार्थस्यानुवर्तते । प्रथमासमर्थवि-  
 शेषणं, प्रयोजनं योद्धारश्च । प्रत्ययार्थविशेषणं संग्रामः । प्रयोजनवाचिभ्यो  
 योद्बुवाचिभ्यश्च शब्देभ्यः प्रथमासमर्थेभ्योऽस्येति षष्ठार्थे संग्रामेऽभिधेये  
 यथाविहितं प्रत्ययो भवति । भद्रा प्रयोजनस्य संग्रामस्य भाद्रः संग्रामः ।  
 सौभद्रः । गौरिमित्रः । योद्बुध्यः । अहिमाला योद्धारोऽस्य संग्रामस्य,  
 आहिमालः । स्यान्दिनाश्वः । भारतः । संग्रामइति किम् । सभद्रा पठे-

\* अलायत । औलालायत । शौण्ड । शयाण्ड । वैश्वदेव । एतं  
 शब्दा अधिकाः पुस्तकान्तरे ।

जनमस्य दानस्य । प्रयोजनयोद्धृभ्य इति किम् । सुभद्रा प्रेक्षिका ऽस्य संग्रामस्य ॥

तदस्यां प्रहरणमिति क्रीडायां णः ॥५७॥

तदिति प्रथमासमर्थादस्यामिति सप्तम्यर्थे णः प्रत्ययो भवति, यत्तदिति निर्दिष्टं प्रहरणं चेत्युच्यते । यदस्यामिति निर्दिष्टं क्रीडा चेत्सा भवति । इतिकरणस्ततश्चेद्विवक्षा । दण्डः प्रहरणमस्यां क्रीडायां, दाण्डा । मौष्टा । प्रहरणमिति किम् । माला भूषणमस्यां क्रीडायाम् । क्रीडायामिति किम् । खड्गः प्रहरणमस्यां सेनायाम् ॥

घञः सास्यां क्रियेति जः ॥५८॥

सेति समर्थविभक्तिः । अस्यामिति प्रत्ययार्थः स्त्रीलिङ्गः । क्रियेति प्रकृत्यर्थविशेषणम् । घञ इति प्रकृतिनिर्देशः । इतिकरणो विवक्षार्थः । घञन्तात्क्रियावाचिनः प्रथमासमर्थादस्यामिति सप्तम्यर्थे स्त्रीलिङ्गे जः प्रत्ययो भवति । घञ इति क्लृप्प्रहणं तत्र गतिकारकपूर्वमपि गृह्यते । श्येनपातोऽस्यां वर्तते श्येनपाता । तैलपाता । घञ इति किम् । श्येनपातनमस्यां वर्तते । क्रियेति किम् । प्राकारोऽस्यां वर्तते । अथ समर्थविभक्तिः प्रत्ययार्थश्च कस्मात्पुनरुपादीयते । यावता इयमपि प्रकृतमेव । क्रीडायामित्यनेन तत्संबन्धम् । अतस्तदनुवृत्तौ क्रीडानुवृत्तिरपि संभाव्यते । सामान्येन चेदं विधानम् । दण्डपातो ऽस्यां तिथौ वर्तते दाण्डपाता तिथिः । मौसलपाता तिथिः ॥

तद्धीते तद्वेद ॥५९॥

तदिति द्वितीयासमर्थादधीते वेद इत्येतयोरर्थयोर्यथाविहितं प्रत्ययो भवति । छन्दोधीते, छान्दसः । वैयाकरणः । नैरुक्तः । निमित्तानि वेद, नैमित्तः । मौहूर्तः । औत्पातः । द्विस्तदग्रहणमधीयानविदुषोः इत्यग्विधानार्थम् ॥

### क्रतूक्यादिसूत्रान्तादृक् ॥६०॥

क्रतुविशेषवाचिभ्य उक्यादिभ्यश्च सूत्रान्ताच्च ठक्प्रत्ययो भवति  
तदधीते तद्देवत्यस्मिन्विषये । अणोपवादः । अग्निष्टोममधीते वेद वा,  
आग्निष्टोमिकः । वाजपेयिकः । उक्यादिभ्यः । औक्थिकः । लौकाय-  
तिकः । सूत्रान्तात् । वार्तिकसूत्रिकः । सांग्रहसूत्रिकः ॥ सूत्रान्तादकल्पा-  
देरिष्यते ॥ कल्पसूत्रमधीते काल्पसूत्रः । अणोव भवति । उक्थ्यशब्दः केषु  
चिदेव सामसु रूढः । यज्ञायज्ञीयात्परेण यानि गीयन्ते न च तान्यधीयानि  
प्रत्यय इष्यते, किं तर्हि सामलक्षणे औक्थिक्ये वर्तमान उक्थ्यशब्दः प्रत्य-  
यमुत्पादयति । उक्थ्यमधीते, औक्थिकः । औक्थिक्यमधीतइत्यर्थः । औ-  
क्थिक्यशब्दाच्च प्रत्ययो न भवत्येव, अनभिधानात् ॥ विद्यालक्षणकल्पा-  
न्तादिति वक्तव्यम् ॥ \* ॥ वायसविद्यिकः । सार्वविद्यिकः । गौलक्ष-  
णिकः । आश्वलक्षणिकः । मातृकल्पिकः । पाराशरकल्पिकः ॥ विद्या च  
नाङ्गलक्षधर्मसंसर्गचिपूर्वा ॥ \* ॥ अङ्गविद्यामधीते, आङ्गविद्यः । क्षात्र-  
विद्यः । धार्मविद्यः । सांसर्गविद्यः । वैविद्यः ॥ आख्यानाख्यायिकेति-  
हासपुराणेभ्यश्च वक्तव्यः ॥ \* ॥ आख्यानाख्यायिकयीरर्थग्रहण, मितिहासपु-  
राणयोः स्वरूपग्रहणम् । यावक्रीतिकः । प्रैयङ्गविकः । वासवदत्तिकः ।  
सौमनोत्तरिकः । ऐतिहासिकः । पौराणिकः ॥ सर्वसादेर्द्विगोश्च लः ॥ \* ॥  
सर्ववेदः । सर्वतन्त्रः । सादेः । सवार्तिकः । ससंग्रहः । द्विगोः । द्विवेदः ।  
पञ्चव्याकरणः ॥ अनुसूल्यलक्षणे च ॥ \* ॥ अनुसूनाम ग्रन्थ, स्तमधीते,  
आनुसुकः । लाक्षिकः । लाक्षणिकः ॥ इकन्पदोत्तरपदात् ॥ \* ॥ पूर्वपदि-  
कः ॥ शतषष्ठेः षिकन् पथो बहुलम् ॥ \* ॥ शतपथिकः । शतपथिकी ।  
षष्ठिपथिकः । षष्ठिपथिकी । बहुलग्रहणादणपि भवति । शतपथः ।  
षष्ठिपथः । उक्थ । लोकायत । न्याय । न्यास । निमित्त । पुनरुक्त । नि-  
रुक्त । यज्ञ । चर्चा । धर्म । क्रमेतर । शृङ्ग । संज्ञिता । पद । क्रम । संघात ।

वृत्ति । संयुक्त । गुणागुण । आयुर्वेद ॥ विद्यालक्षणकल्पान्तात्सूत्रान्ताद-  
कल्पादेर्विद्या चानङ्गक्षधर्मसंसर्गविपूर्वा ॥ आख्यानाख्यायिकेतिहा-  
सपुराणेभ्यश्च ॥ द्विपदी, ज्योतिषि ॥ अनुपद । अनुकल्प । अनुगुण ॥ श-  
तषष्टेः पथः षिकन् बहुलम् ॥ इकन्पदोत्तरपदात् ॥

क्रमादिभ्यो वुन् ॥६१॥

क्रम इत्येवमादिभ्यः शब्देभ्यो वुन्प्रत्ययो भवति तदधीते तद्देत्य-  
स्मिन्विषये । अणोपवादः । क्रमकः । पदकः । क्रम । पद । शिक्षा ।  
मीमांसा । सामन् ॥

अनुब्राह्मणादिनिः ॥६२॥

अनुब्राह्मणशब्दादिनिः प्रत्ययो भवति तदधीते तद्देत्यस्मिन्विषये ।  
अणोपवादः । ब्राह्मणसदृशो ऽयं ग्रन्थो ऽनुब्राह्मणम् । तदधीते, ऽनु-  
ब्राह्मणी । अनुब्राह्मणिनी । अनुब्राह्मणिनः । मत्त्वर्थेनात इनिठनावि-  
ति इनिना सिद्धम् । तत्रैतस्माद्वन्नपि प्राप्नोति, अनभिधानात् भविष्यति ।  
अणो निवृत्तार्थं तर्हि वचनम् ॥

वसन्तादिभ्यष्ठक् ॥६३॥

वसन्त इत्येवमादिभ्यष्ठक्प्रत्ययो भवति तदधीते तद्देत्यस्मिन्वि-  
षये । अणोपवादः । वसन्तसहचरितोयं ग्रन्थो वसन्त, स्तमधीते, वा-  
सन्तिकः । वार्षिकः । वसन्त । वर्षा । शरद् । हेमन्त । शिशिर । प्रथम ।  
गुण । चरम । अनुगुण । अपर्वन् । अथर्वन् ॥

प्रोक्ताल्लुक् ॥६४॥

प्रोक्तसहचरितः प्रत्ययः प्रोक्तः । प्रोक्तप्रत्ययान्तादध्येत्येदिचोक्तप-  
न्नस्य लुग्भवति । पाणिनिना प्रोक्तं पाणिनीयम्, तदधीते पाणिनीयः ।  
आपिशलः । स्त्रियां स्त्रे च विशेषः । पाणिनीया ब्राह्मणी ॥

सूत्राच्च कोपधात् ॥६५॥

सूत्रवाचिनः ककारोपधादुत्पन्नस्य प्रत्ययस्य लुग्भवति । अप्रोक्तार्थं  
आरम्भः । पाणिनीयमष्टकं सूत्रं तदधीते, अष्टकाः पाणिनीयाः । दशका

वैयान्नपदोयाः । चिकाः काशकृत्स्नाः ॥ संख्याप्रकृतेरिति वक्तव्यम् ॥\* ॥  
इह मा भूत् । महावार्तिकं सूत्रमधीते, महावार्तिकः । कालापकमधी-  
ते, कालापकः । कोपधादिति किम् । चतुष्टयमधीते, चातुष्टयः ॥

**कन्दोब्राह्मणानि च तद्विषयाणि ॥६६॥**

प्रोक्तग्रहणमनुवर्तते । कन्दांसि ब्राह्मणानि च प्रोक्तप्रत्ययान्तानि  
तद्विषयाण्येव भवन्ति । अध्येतवेदितप्रत्ययविषयाणि । अनन्यभावो  
विषयार्थः । तेन स्वातन्त्र्यामुपाध्यन्तरयोगो वाक्यं च निवर्तते । कठेन  
प्रोक्तमधीयते, कठाः । मौदाः । पैप्पलादाः । आर्चायिनः । वाजसनेयिनः ।  
ब्राह्मणानि खल्वपि । ताण्डिनः । भास्वविनः । शाट्टायनिनः । ऐतरे-  
यिणः । ब्राह्मणग्रहणं किम् । यावता कन्द एव तद् । ब्राह्मणविशेषप्रति-  
पत्त्यर्थमिह, तद्विषयता मा भूत् । याज्ञवल्क्येन प्रोक्तानि ब्राह्मणानि,  
याज्ञवल्क्यानि । सौलभानि । चकारोऽनुक्तसमुच्चयार्थः । कल्पे । का-  
श्यदिनः । कौशिकिनः । सूत्रे । पाराशरिणो भिन्नवः । शैलालिनो न-  
टाः । कर्मन्दिनः । कृशाश्विनः । कन्दोब्राह्मणानीति किम् । पाणिनीयं  
व्याकरणम् । पैङ्गी कल्पः ॥

**तदस्मिन्नस्तीति देशे तन्नाम्नि ॥६७॥**

तदिति प्रथमा समर्थविभक्तिः । अस्मिन्निति प्रत्ययार्थः । अस्तीति  
प्रकृत्यर्थविशेषणम् । इतिकरणो विवक्षार्थः । देशे तन्नाम्नीति प्रत्यया-  
र्थविशेषणम् । तदिति प्रथमासमर्थादस्मिन्निति सप्तम्यर्थं यथाविहितं  
प्रत्ययो भवति, यत्प्रथमासमर्थमस्ति चेत्तद्वति, यदस्मिन्निति निर्दिष्टं  
देशश्चेतस तन्नामा भवति, प्रत्ययान्तनामा, इतिकरणस्ततश्चेद्विवादा ।  
उदुम्बरा अस्मिन् देशे सन्ति, औदुम्बरः । बाल्बजः । पार्वतः । मत्स्यार्थी-  
यापवादो योगः ॥

**तेन निर्वृत्तम् ॥६८॥**

तेनेति तृतीयासमर्थाच्चिह्नं तमित्यस्मिन्विषये यथाविहितं प्रत्ययो  
भवति देशनामधेये गम्यमाने । देशे तन्नाम्नीति चतुर्थपि योगेषु संबध्यते ।



सहस्रेण निर्वृत्ता, साहस्री परिखा । कुशाख्येननिर्वृत्ता, कौशाख्यी न-  
गरी । हेतौ कर्तरि च यथायोगं तृतीया समर्थविभक्तिः ॥

तस्य निवासः ॥६६॥

तस्येति षष्ठीसमर्थान्निवास इत्येतस्मिन्नर्थे यच्चविहितं प्रत्ययो भव-  
ति देशनामधेये गम्यमाने । निवसत्यस्मिन्निति निवासः । ऋजुनावान्नि-  
वासो देश, आर्जुनावो देशः । शैवः । औदिष्टः ॥

अदूरभवश्च ॥७०॥

पूर्वा समर्थविभक्तिरनुवर्तते । तस्येति षष्ठीसमर्थ्याददूरभव इत्य-  
स्मिन्नर्थे यथाविहितं प्रत्ययो भवति । विदिशाया अदूरभवं नगरं, वैदि-  
शम् । हैमवतम् । चकारः पूर्वेषां त्रयाणामर्थानामिह सन्निधानार्थः ।  
तेनोत्तरेषु चत्वारोप्यर्थाः संबध्यन्ते ॥

औरञ् ॥७१॥

चत्वारोर्था अनुवर्तन्ते । उवर्णान्तात्प्रातिपदिकाद्यथाविहितं सम-  
र्थविभक्तियुक्तादञ् प्रत्ययो भवति तदस्मिन्नस्तीत्येवमादिष्वर्थेषु । अणो-  
पवादः । अरड् । आरड्वम् । कक्षतु । काक्षतवम् । कर्कटेतु । कार्क-  
टेखम् । नद्यान्तु परत्वान्मतुब् भवति । इक्षुमती । अजधिकारः प्राक्-  
सुवास्त्वादिभ्योः ॥

मतोश्च बह्वजङ्गात् ॥७२॥

बह्वज् अङ्गं यस्यासौ बह्वजङ्गो मतुप्, तदन्तात्प्रातिपदिकादञ्प्रत्य-  
यो भवति चातुरर्थिकः । अणोपवादः । ऐषुकावतम् । सैध्रकावतम् ।  
बह्वजङ्गादिति किम् । आहिमतम् । यावमतम् । अङ्गग्रहणं बह्वजिति  
तद्विशेषणं यथा विज्ञायते, सत्त्वन्तविशेषणं मा विज्ञायीति । मालाव-  
तां निवासो, मालावतम् ॥

बह्वचः कूपेषु ॥७३॥

बह्वचःप्रातिपदिकादञ् प्रत्ययो भवति चातुरर्थिकः कूपेष्वभिधेयेषु ।  
अणोपवादः । यथासंभवमर्थाः संबध्यन्ते । दीर्घवरत्रेण निवृत्तः कूपः,  
दैर्घवरत्रः । कापिलवरत्रः ॥

उदक् च विपाशः ॥७४॥

विपाश उत्तरे कूले ये कूपास्तेष्वभिधेयेष्वञ् प्रत्ययो भवति चातुर-  
र्थिकः । अणोपवादः । अवह्वजर्थ आरम्भः । दत्तेन निवृत्तः कूपो दात्तः ।  
गौतः । उदगिति किम् । दक्षिणतो विपाशः कूपेष्वण्येव । दात्तः । गौतः ।  
क्षरे विशेषः । महती सूक्ष्मेक्षिका वर्तते सूत्रकारस्य ॥

संकलादिभ्यश्च ॥७५॥

कूपेष्विति निवृत्तम् । संकल इत्येवमादिभ्यो ऽञ् प्रत्ययो भवति  
चातुरर्थिकः । अणोपवादः । यथासंभवमर्थसंबन्धः । संगतः कलः, संकलः ।  
संकलेन निवृत्तः, सांकलः । पौष्कलः । संकल । पुष्कल । उदुप । उडुप ।  
उत्पुट । कुम्भ । विधान । सुदक्ष । सुदत्त । सुभूत । सुनेत्र । सुपिङ्गल ।  
सिकता । धूतीको । पूलास । कूलास । पलाश । निवेश । गवेष । गम्भीर ।  
इतर । शर्मन् । अहन् । लोमन् । वेमन् । वरुण । बहुल । सद्योज । अ-  
भिषिक्त । गोभृत् । राजभृत् । गृह । भृत । भल्ल । माल । हृत् ॥

स्त्रीषु सौवीरसाल्वप्राक्षु ॥७६॥

देशे तन्नास्त्रीत्यस्य विशेषणं सौवीरादयः, स्त्रीत्वं च । उग्रप्रातिपदि-  
कादञ् प्रत्ययो भवति चातुरर्थिकः । अणोऽपवादः । सौवीरे स्त्रीलिङ्गे  
देशे वाच्ये साल्वे प्राक्षि । सौवीरे तावत् । दत्तामित्रेण निवृत्ता नगरी,  
दात्तामित्रा । साल्वे । विधूमाग्निना निवृत्ता, वैधूमाग्नी । प्राक्षि खल्व-  
पि । ककन्देन निवृत्ता, काकन्दी । माकन्दी । माणिक्यरी । जारुषी ॥

सुवास्त्वादिभ्यो ऽण् ॥७७॥

सुवास्तु इत्येवमादिभ्यो ऽण् प्रत्ययो भवति चातुरर्थिकः । अज  
उवर्णान्तलक्षणस्य कूपलक्षणस्य आपवादः । सुवास्तोरदूरभवं नगरं, सौ-  
वास्तवम् । वार्णवम् । अण्ग्रहणं नद्यां मतुपो बाधनार्थम् । सौवास्तवी  
नदी । सुवास्तु । वर्णु, । भण्डु । खण्डु । सेचालिन् । कर्णूरिन् । शि-  
खण्डिन् । गर्त । कर्कश । शटीकर्ण । कृष्ण । कर्क । कर्कभूमती । गो-  
ह्य । अहिसक्थ । वृत् ॥

रोणी ॥७८॥

रोणीशब्दादण्प्रत्ययो भवति चातुरर्थिकः । यथासंभवमर्थसंबन्धः ।  
कूपलक्षणस्याजोऽपवादः । रोणीति कोयं निर्देशो यावता प्रत्ययविधौ प-  
ञ्चमी युक्ता, सर्वावस्थप्रतिपत्तार्थमेवमुच्यते । रोणीशब्दः सर्वावस्थोण्प्रत्य-  
यमुत्पादयति, केवलस्तदन्तश्च । रोणः । आजकरोणः । सैहिकरोणः ॥

कोपधाञ्च ॥७९॥

ककारोपधाञ्च प्रातिपदिकादण्प्रत्ययो भवति चातुरर्थिकः । यथा-  
संभवमर्थसंबन्धः । कूपलक्षणस्योवर्णलक्षणस्य चाजोपवादः । कार्णच्छि-  
द्रिकः कूपः । कार्णवेष्टकः । कृकवाकुना निवृत्तं कार्कवाकवम् । नैशङ्कवम् ॥

वुञ्क्लृकठजिलसेनिरठज्जययफक्फिजिज्ज्यकक्-

ठकोऽरीहणकृशाश्वशर्यकुमुदकाशटणप्रेचाश्म

सखिसङ्काशबलपक्षकर्णसुतङ्गमप्रगदि-

न्वराहकुमुदादिभ्यः ॥८०॥

वुजादयः सप्तदश प्रत्यया, अरीहणादयोऽपि सप्तदशैव प्रातिपदिक-  
गणाः । आदिशब्दः प्रत्येकमभिसंबध्यते । तत्र यथासंख्यं सप्तदशभ्यः प्रा-  
तिपदिकगणेभ्यः सप्तदश प्रत्यया भवन्ति चातुरर्थिकाः । अणोपवादः ।

यथासंभवमर्थसंबन्धः। अरीहणादिभ्यो वृज् प्रत्ययो भवति। आरीहणकम्।  
 द्रौघणकम्। अरीहण। दुघण। खदिर। सार। भगल। उलन्द। सा-  
 म्परायण। क्रौष्ट्रायण। भास्त्रायण। मैत्रायण। वैगर्तायण। रायस्योष।  
 विपथ। उद्दण्ड। उदञ्चन। खाडायन। खण्ड। वीरण। काशकृतम्।  
 जाम्बवन्त। शिशपा। किरण। रैवत। वैत्व। वैमतायन। सौसायन।  
 शाण्डिल्यायन। शिरोष। बधिरः। अरीहणादिः ॥ कशाश्वादिभ्यश्च-  
 ण् प्रत्ययो भवति। कार्शाश्चीयः। आरिष्टीयः। कशाश्च। अरिष्ट। अरी-  
 श्व। वेष्मन्। विशाल। रोमक। शबल। कूट। रोमन्। वर्वर। सुकर।  
 सूकर। प्रतर। सट्टश। पुरग। सुख। धूम। अजिन विनता। अवनत।  
 विकुचास। अरुस्। अवयास। मौद्गल्य। कशाश्वादिः ॥ ऋश्यादिभ्यः  
 कः प्रत्ययो भवति। ऋश्यकः। न्यग्रोधकः। ऋश्य। न्यग्रोध। शिरा।  
 निलीन। निवास। निधान। निवात। निबद्ध। विबद्ध। परिगूढ।  
 उपगूढ। उत्तराश्मन्। स्थूलबाहु। खदिर। शर्करा। अनडुह्। परिवंशः।  
 वेणु। वीरणः। ऋश्यादिः ॥ कुमुदादिभ्यश्च प्रत्ययो भवति। कुमुदि-  
 कम्। शर्करिकम्। कुमुद। शर्करा। न्यग्रोध। इत्कट। गर्त। बीज।  
 अश्वत्थ। बल्लवज। परिवाप। शिरोष। यवाष। कूप। विकङ्कत\*। कुमु-  
 दादिः ॥ काशादिभ्य इलः प्रत्ययो भवति। काशिलम्। वाशिलम्।  
 काश। वाश। अश्वत्थ। पलाश। पीयूष। विश। दण। नर। चरण।

‡ वैगर्तायण। गोमतायण। सौमतायण। खाण्डायण। विपाश।  
 सुयज्ञ। जम्बु। सुशर्म। एतेऽत्र गणे ऽधिकाः पुस्तकान्तरे दृश्यन्ते।

† खण्ड। परिवृत। कर्दम। अंशु। एतेऽत्र गणे ऽधिकाः कचित्।

\* कण्टक। कङ्कट। संकट। पलाश। चिक। कत। दशग्राम। पु-  
 स्तकान्तरे एते ऽधिकाः।

कर्दम । कर्पूर । कण्टक । गृह । काशादिः<sup>†</sup> ॥ ढणादिभ्यः शः प्रत्ययो  
 भवति । ढणशः । नडशः । ढण । नड । बुस । पर्ण । वर्ण । चरण ।  
 अर्ण । जन । बल । लव । वन । ढणादिः ॥ प्रेक्षादिभ्य इनिप्रत्ययो  
 भवति । प्रेक्षी । हलकी । प्रेक्षा । हलका । बन्धुका । भ्रुवका । क्षिपका ।  
 न्यग्रोध । इर्कुटः । प्रेक्षादिः ॥ अश्मादिभ्यो रप्रत्ययो भवति । अश्मरः ।  
 अश्मन् । यूष । रूप । मीन । दर्भवन्द । गुड । खण्ड । नग । शिखा<sup>\*</sup> ।  
 अश्मादिः ॥ सख्यादिभ्यो ठञ् प्रत्ययो भवति । साख्यम् । साखिदत्ते-  
 यम् । सखि । सखिदत्त । वायुदत्त । गोहित । भल्ल । पाल । चक्र-  
 पाल । चक्रवाल । कुगल । अशोक । करवीर । सीकर । सकर । सरस ।  
 ससल<sup>+</sup> । सख्यादिः ॥ संकाशादिभ्यो ण्यप्रत्ययो भवति । सांकाश्यम् ।  
 काम्पित्यम् । संकाश । काम्पित्य । समीर । कश्मर । शूरसेन । सुपथिन् ।  
 सक्थच । यूष । अंश । एग । अश्मन् । कूट । मलिन । तीर्थ<sup>†</sup> । अगस्ति ।  
 विरत । चिकार । विरह । नासिका । संकाशादिः ॥ बलादिभ्यो यः  
 प्रत्ययो भवति । बल्यः । कुल्यम् । बल । वुल । तुल । उल । डुल ।  
 कवल । वन । कुल । बलादिः ॥ पक्षादिभ्यः फक् प्रत्ययो भवति । पाक्षा-  
 यणः । तौषायनः । पक्ष । तुष । अण्ड । कम्बलिक । चित्र । अश्मन् ।  
 अतिस्त्रन् । प्रथिन्पत्य च × । पक्षादिः ॥ कर्णादिभ्यः फिज् प्रत्ययो भवति ।

<sup>†</sup> आवास । नड । वन । बधूल । बर्वर । एते ऽत्र गणे ऽधिकाः पुस्तकान्तरे ।

‡ बुधका । संकट । कूपका । कर्कटा । सुकटा । मंकट । सुक । मङ्हा ।  
 एते ऽत्राधिकाः पुस्तकान्तरे ।

\* यूथ । रूप । नद । नख । काटा । पांम । एते ऽत्र गणे ऽधिकाः पुस्तकान्तरे  
 + चर्क । वक्रपाल । उशीर । सुरस । रोङ् । तमाल । कदल । सप्तल ।  
 एते शब्दा अत्र गणे ऽधिकाः ॥

× कुम्भ । सीरज । सीरक । सरक । सलक । सरस । समल । रोमन् ।  
 लोमन् । हंसका । लोमक । सकण्डक । अस्तिबल । यमल । हस्त । सिं-  
 हक । एते शब्दा अत्र गणे ऽधिकाः पुस्तकान्तरे दृश्यन्ते ।

कार्णायनिः । वासिष्ठायनिः । कर्ण । वसिष्ठ । अलुश । शल । डुपद । अन-  
 डुह्य । पाञ्चजन्य । स्थिरा । कुलिश । कुम्भी । जीवन्ती । जित्व ।  
 आण्डीवत्<sup>१</sup> । कर्णादिः ॥ सुतङ्गमादिभ्य इज् प्रत्ययो भवति । सौतङ्गमिः ।  
 मौनिचित्तिः । सुतङ्गम् । मुनिचित्ति । विप्रचित्ति । महापुत्त । श्वेत । गडि-  
 क । शुक्र । विग्र । बीजवापिन् । श्वन् । अर्जुन । अजिर । जीव । सुतङ्गमा-  
 दिः ॥ प्रगदिन्नादिभ्यो ज्ञाः प्रत्ययो भवति । प्रागद्यम् । प्रगदिन् । मग-  
 दिन् । शरदिन् । कलिव । खडिव । गडिव । चूडार । मार्जार । कीवि-  
 दार । प्रगद्यादिः ॥ वराहादिभ्यः कक् प्रत्ययो भवति । वाराहकम् । पा-  
 लाशकम् । वराह । पलाश । शिरीष । पिनङ्ग । स्थूण । विदग्ध । वि-  
 जग्ध । विभग्न् । बाहु । खदिर । शर्करा<sup>२</sup> । वराहादिः ॥ कुमुदादिभ्यष्ठक्  
 प्रत्ययो भवति । कौमुदिकम् । कुमुद । गोमय । रथकार । दशग्राम ।  
 अश्वत्थ । शास्मली । कुण्डल । मुनिस्थूल । कूट । मुचुकर्ण<sup>३</sup> । कुमुदा-  
 दिः ॥ शिरीषशब्दो ऽरीहणादिषु कुमुदादिषु वराहादिषु च पठ्यते, औ-  
 तसर्गिकोपि तत इष्यते, तस्य च वरणादिषु दर्शनाल्लुब्धभवति । तथा चो-  
 ऽन्नां शिरीषाणामदूरभावो ग्रामः शिरीषा, स्तस्य वनं, शिरीषवनमिति ॥

### जनपदे लुप् ॥८१॥

देशे तन्नाम्नीति यच्चातुरर्थिकः प्रत्ययो भवति, तस्य देशविशेषे  
 जनपदे ऽभिधेये लुब्भवति । ग्रामसमुदायो जनपदः । पञ्चालानां नि-  
 वासो जनपदः, पञ्चालाः कुरवः । मत्स्याः । अङ्गाः । वङ्गाः । मगधाः ।  
 सुङ्गाः । पुण्ड्राः । इह कस्मान्न भवति । उदुम्बरा अस्मिन् सन्ति, औदु-  
 म्बरो जनपदः, वैदिशो जनपद, इति । तन्नाम्नीति वर्तते । न चात्र लु-  
 वन्तं तन्नामधेयं भवति ॥

<sup>१</sup> अर्क । लूष । स्फिक् । ज्ञावत् । एते शब्दा अत्र गणेशधिकाः ।  
<sup>२</sup> विनङ्ग । निवङ्ग । विरुङ्ग । मूल । एतेऽत्र गणेशधिकाः पुस्तकान्तरे ॥  
<sup>३</sup> कुन्द । मधुकर्ण । शुचिकर्ण । शिरीष । एतेऽधिका अत्र पुस्तकान्तरे ।



### वरणादिभ्यश्च ॥८२॥

वरण इत्येवमादिभ्य उत्पन्नस्य चातुरर्थिकस्य प्रत्ययस्य लुब् भवति ।  
अजनपदार्थ आरम्भः । वरणानामदूरभवं नगरं वरणाः । शृङ्गी । शाल्म-  
लयः । चकारोनुक्तसमुच्चयार्थ आकृतिगणतामस्य बोधयति । कटुकवद-  
र्या अदूरभवो ग्रामः, कटुकवदरी । शिरीषाः । काञ्ची । वरणाः, पूर्वौ  
गौदी । आलिङ्गयायन । पर्णी । शृङ्गी । शाल्मलयः । सदाखी । व-  
णिकि । वणिक । जालपद । मथुरा । उज्जयिनी । गया । तक्षशिला ।  
उरग्रा । आलत्या ॥

### शर्कराया वा ॥८३॥

शर्कराशब्दादुत्पन्नस्य चातुरर्थिकस्य प्रत्ययस्य वा लुब् भवति ।  
वाग्रहणं किम् । यावता शर्कराशब्दः कुमुदादिषु वराहादिषु च पठ्यते ।  
तत्र पाठसामर्थ्यात्प्रत्ययस्य पक्षेऽश्वणं भविष्यति । एवं तर्ह्येतज्ज्ञापयति ।  
शर्कराशब्दादौत्सर्गिकी भवति, तस्यायं विकल्पितो लुबिति । शर्करा ।  
शार्करम् । गणपाठाच्च श्वणमुत्तरसूत्रे विहितौ च द्वौ प्रत्ययौ तदेवं  
षड्रूपाणि भवन्ति । शर्करा । शार्करम् । शर्करिकम् । शार्करिकम् ।  
शार्करिकम् । शार्करीयमिति ॥

### ठक्छौ च ॥८४॥

शर्कराशब्दादृक् छ इत्येतौ प्रत्ययौ भवतश्चातुरर्थिकौ । यथासंभव-  
मर्थसंबन्धः । शार्करिकम् । शर्करीयम् ॥

### नद्यां मतुप् ॥८५॥

नद्यामभिधेयायां मतुप्प्रत्ययो भवति चातुरर्थिकः । तन्नाम्नो देश-  
स्य विशेषणं नदी । उदुम्बरा यस्यां सन्ति, उदुम्बरावती । मशकावती ।  
वीरणावती । पुष्करावती । इक्षुमती । द्रुमती । इह कस्मान्न भवति ।  
भागीरथी । भैरथी । मतुबन्तस्यातन्नामधेयत्वात् ॥

## मध्वादिभ्यश्च ॥८६॥

मधु इत्येवमादिभ्यः शब्देभ्यो मतुप्रत्ययो भवति चातुरर्थिकः। अन-  
द्यर्थ आरम्भः। मधुमान्। विसवान्। मधु। विस। स्थाणु। मुष्टि। इक्षु।  
वेणु। रस्य। ऋक्ष। कर्कशु। शमी। किरीर। हिम। किशरा। शर्प-  
णा। मरुत्। मरुव। दारवाघाट। शर। इष्टका। तक्षशिला। शक्ति।  
आसन्दी। आसुति। शलाका। आमिधी। खडा। वेटा। मध्वादिः ॥

## कुमुदनडवेतसैभ्यो ड्मतुप् ॥८७॥

कुमुद नड वेतस इत्येतेभ्यः शब्देभ्यो ड्मतुप् प्रत्ययो भवति चातुर-  
र्थिकः। कुमुदान्। नडान्। वेतस्वान् ॥ महिषाञ्चेति वक्तव्यम् ॥ \* ॥  
महिषमात्राम देशः ॥

## नडशादाङ् डूलच् ॥८८॥

नडशादशब्दाभ्यां डूलच् प्रत्ययो भवति चातुरर्थिकः। यथासंभव-  
मर्थसंबन्धः। नडूलम्। शाडूलम् ॥

## शिखाया वलच् ॥८९॥

शिखाशब्दाद्वलच् प्रत्ययो भवति चातुरर्थिकः। यथासंभवमर्थसंब-  
न्धः। शिखावलं नाम नगरम्। मतुप्प्रकरणेपि शिखाया वलज् वक्ष्य-  
ति। तददेशार्थं वचनम् ॥

## उत्करादिभ्यश्च ॥९०॥

उत्कर इत्येवमादिभ्यश्च प्रत्ययो भवति चातुरर्थिकः। यथासंभ-  
वमर्थसंबन्धः। उत्करीयम्। शफरीयम्। उत्कर। संफल। शफर।  
पिप्पल। पिप्पलीमूल। अश्मन्। अर्क। पर्ण। सुपर्ण। खलाजिन। इडा।  
अग्नि। तिक। कितव। आतप। अनेक। पलाश। ढणव। पिशुक।  
अश्वत्थ। शकाक्षुद्र। भस्त्रा। विशाला। अवरोहित। गर्त। शाल।  
अन्य। जन्या। अजिन। मञ्च। चर्मन्। उत्क्रोश। शान्त। खदिर।

† न पदान्तेति सूत्रे भाष्ये पदे अन्त इति सप्तमी समासा अय-  
णादत्र स्थानिवत्त्वनिषेधाभावः तेन जगत्वं न, एवं महिषमानित्यादाव-  
पि। “पूर्वत्रासिद्धे न स्थानिवदिति” परिभाषात्वेतद्भाष्यप्रामाण्यादे तत्सू-  
त्रविषयातिरिक्त विषयिकैव कल्प्यत इति दिक् ॥ भ० श० ॥

शूर्पणाय । श्यावनाय । नैव । बक । नितान्त । वृक्ष । इन्द्रवृक्ष । आर्द्र-  
वृक्ष । अर्जुनवृक्ष । उत्करादिः ॥

नडादीनां कुक् च ॥६१॥

नड इत्येवमादोनां कुगागमो भवति, कश्च प्रत्ययश्चातुरर्थिकः ।  
यथासंभवमर्थसंबन्धः । नडकीयम् । मूलीयम् । नड । मूक्ष । बिल्व ।  
वेणु । वेच । वेतस । हण । इक्षु । काष्ठ । कपोत ॥ ऋद्धाया ऋसत्वं  
च ॥ तच्चन्नलोपश्च ॥

शेषे ॥६२॥

शेष इत्यधिकारोयम् । धानित ऊर्ध्वं प्रत्ययानलुक्प्रमिथ्यामः, शेषैर्थे  
सि वेदितव्याः । उपयुक्तादन्यः शेषः । अप्रत्यादिभ्यश्चातुरर्थपर्यन्तेभ्योऽर्थः  
शेषः, तस्येदं विशेषा ह्यपत्यसमूहादयस्तेषु घादयो मा भूवन्निति शेषा-  
धिकारः क्रियते । किं च सर्वेषु जातादिषु घादयो यथा स्युरनन्तरेणै-  
वार्थादेशेन संबन्धित्वेन कृतार्थता मा ज्ञायीति साकल्यार्थं शेषवचनम्  
वक्ष्यति । राष्ट्रावारपाराद् घञौ । राष्ट्रियः । अवारपारीणः । शेष इति  
लक्षणं चाधिकारश्च । चक्षुषा गृह्यते, चाक्षुषं रूपम् । आवणः शब्दः ।  
दृषदि पिष्टाः, दार्षदाः सक्त्वः । उलूखले क्षुषः, औलूखलो यावकः ।  
अश्वे रुह्यते, आश्वो रथः । चतुर्भिरुह्यते, चातुरं शकटम् । चतुर्दंशां दृ-  
श्यते, चातुर्दंशं रक्ष इति ॥

राष्ट्रावारपाराद् घञौ ॥६३॥

राष्ट्र अवारपार इत्येताभ्यां यथासंख्यं घञावित्येता प्रत्ययौ भवतः ।  
राष्ट्रियः । अवारपारीणः ॥ विगृहीतादपीष्यते ॥ अवारीणः । पारीणः ॥  
विपरीताच्च ॥ पारावारीणः । प्रकृतिविशेषोपादानमात्रेण तावत्प्रत्यया  
विधीयन्ते । तेषां तु जातादयोर्थाः समर्थविक्रयश्च पुरस्ताद्वक्ष्यन्ते ॥

ग्रामाद्यखञौ ॥ ६४ ॥

ग्रामशब्दाद्य खञ् इत्येता प्रत्ययौ भवतः । ग्राम्यः । ग्रामीणः ॥

### कत्वादिभ्यो ठकञ् ॥६५॥

कच्चि इत्येवमादिभ्यो ठकञ् प्रत्ययो भवति । कच्चि यकः । श्रीश्च-  
यकः । कच्चि । उम्भि । पुष्कर । पुष्कल । मोदन । कुम्भी । कुण्डिन ।  
नगर । वल्ली । भन्ति । माहिषती । चर्मण्वती । ग्राम । उल्था ॥ कुल्या-  
या यत्कीपश्च । कत्त्यादिः ॥

### कुलकुक्षिग्रीवाभ्यः श्वास्त्यलङ्कारेषु ॥६६॥

कुलकुक्षिग्रीवाशब्देभ्यो यथासंख्यं श्वन् अस्ति लङ्कार इत्येतेषु  
जातादिष्वर्थेषु ठकञ् प्रत्ययो भवति । कौलेयको भवति स्वा चित् ।  
कौलोन्धः । कौक्षेयको भवत्यसिञ्चेत् । कौक्षोन्धः । ग्रैवेयको भवत्यलङ्का-  
रञ्चेत् । ग्रैवोन्धः ॥

### नद्यादिभ्यो ठक् ॥६७॥

नदी इत्येवमादिभ्यो ठक् प्रत्ययो भवति । नादेयम् । माह्वेयम् ।  
पूर्वनगरीशब्दोच पठति । पौरवनगरेयम् । के चित्तु पूर्वनगरीति पठन्ति,  
विच्छिद्य च प्रत्ययं कुर्वन्ति । पौरियम् । वानेयम् । गैरेयमिति । तदुभय-  
मपि दर्शनं प्रमाणम् । नदी । सह्यो । वाराणसी । श्रावस्ती । कौशाख्यो ।  
नवकौशाख्यो । काशफरी । खादिरी । पूर्वनगरी । पावा । मावा । ला-  
खा । दार्वा । दाखा । वासेनकी ॥ वडवाया वृषे ॥

### दक्षिणापश्चात्पुरसस्त्यक् ॥६८॥

दक्षिणा पश्चात् पुरस् इत्येतेभ्यस्त्यक् प्रत्ययो भवति शैषिकः । दा-  
क्षिणात्यः । पाश्चात्यः । पौरस्त्यः ॥

### कापिशयाः षफक् ॥६९॥

कापिशिशब्दात् षफक् प्रत्ययो भवति शैषिकः । षकारो ङीष्पथः ।  
कापिशायनं मधु । कापिशायनी द्राक्षा ॥ बाह्वयुर्दिपद्भिर्भ्यश्चोत्तवह-  
व्यम् ॥ \* ॥ बाह्वायनी । और्हायनी । पार्हायनी ॥

### रङ्गोरमनुष्येऽण् च ॥१००॥

रङ्गशब्दादण् प्रत्ययो भवति, चकारात्प्लक् च शैषिको ऽमनुष्येभि-  
धेये । राङ्गवो गौः । शङ्गवायणो गौः । अमनुष्यइति किम् । राङ्गवको  
मनुष्यः । ननु च रङ्गशब्दः कच्छादिषु पठ्यते, तत्र च मनुष्यतत्स्थयोर्वु-  
जिति मनुष्ये परत्वाद्भुजैव भवितव्यं, कच्छादिपाठादमनुष्येऽणपि सिद्धः,  
किमिह मनुष्यप्रतिषेधेनाणग्रहणेन च । तदुच्यते । नैवायं मनुष्यप्रतिषेधः  
किं तर्हि नजिवयुक्तन्यायेन मनुष्यसदृशे प्राणिनि प्रतिपत्तिः क्रियते ।  
राङ्गवः कखल इति प्लग् न भवति । विशेषविहितेन च फका ऽणो बा-  
धा मा भूदित्यणग्रहणमपि क्रियते ॥

### द्युप्रागपागुदक्प्रतीचो यत् ॥१०१॥

दिक् प्राच् अपाच् उदक् प्रत्यच् इत्येतेभ्यो यत्प्रत्ययो भवति शै-  
षिकः । दिव्यम् । प्राच्यम् । अपाच्यम् । उदीच्यम् । प्रतीच्यम् । अव्ययात्  
तु कालवाचिनः परत्वात् टुटुलौ भवतः । प्राप्तनम् ॥

### कन्यायाष्टक् ॥१०२॥

कन्याशब्दादृक् प्रत्ययो भवति शैषिकः । कात्यिकः ॥

### वर्णौ वुक् ॥१०३॥

कन्याया इत्येव । वर्णौ या कन्या तस्या वुक् प्रत्ययो भवति शैषि-  
कः । ठकोपवादः । वर्णुर्नाम नदस्तत्समीपो देशो वर्णुः । तद्विषयार्थ-  
वाचिनः कन्याशब्दादयं प्रत्ययः । तथाहि जातं हिमवत्सु कात्यिकम् ॥

### अव्ययात्यप् ॥१०४॥

अव्ययात् त्वप् प्रत्ययो भवति शैषिकः ।

अमेहकृतसिन्धेभ्यस्त्यक्विधिर्यो ऽव्ययात्स्मृतः ।

निनिर्भ्या ध्रुवगत्योश्च प्रवेशो नियमे तथा ॥

अमात्यः । इहत्यः । कत्यः । इतरत्यः । तत्रत्यः । यत्रत्यः ।  
परिगणनं किम् । औपरिष्टः । पौरस्तः । पारस्तः ॥ वृद्धात्तु क्यो भवति ।

॥ पारस्त इत्यस्याग्रे ऽव्ययानां भमाने टिलोप इत्यधिकमेकस्मि-  
न्पुस्तके ।

आरातीयः ॥ त्वन्नेर्धुवे ॥ \* ॥ नियतं ध्रुवम् । नित्यम् ॥ निक्षो गते ॥ \* ॥  
 निर्गतो वर्णाश्रमेभ्यो निष्टाश्रमालादिः ॥ आविसम्बन्धसि ॥ \* ॥ आ-  
 विसम्बन्धाच् कन्दसि त्वप् प्रत्ययो भवति । आविष्टो वर्द्धते ॥ अरण्यासो  
 वक्तव्यः ॥ \* ॥ आरण्याः सुमनसः ॥ दूरादेत्यः ॥ \* ॥ दूरेत्यः पथिकः ॥  
 उत्तदादाहृ ॥ \* ॥ औत्तराहः ॥

ऐषमोक्षः श्वसोऽन्यतरस्याम् ॥ १०५ ॥

ऐषमस् ह्यस् श्वस् इत्येतेभ्योऽन्यतरस्यां त्वप् प्रत्ययो भवति शैषि-  
 कः । ऐषमस्त्यम् । ऐषमस्तनम् । ह्यस्त्यम् । ह्यस्तनम् । श्वस्त्यम् ।  
 श्वस्तनम् । श्वसस्तुट् चेति ठञपि तृतीयो भवति । शैवस्तिकम् ॥

तीररूप्योत्तरपदादञ्जौ ॥ १०६ ॥

तीरोत्तरपदाद् रूप्योत्तरपदाच्च प्रातिपदिकाद्यथासंख्यमञ्जु इत्ये-  
 तौ प्रत्ययो भवतः शैषिकौ । अणोपवादी । काकतीरम् । पाल्लतीरम् ।  
 रूप्योत्तरपदात् । वार्करूप्यम् । शैवरूप्यम् । तीररूप्यान्तादिति नोक्तं,  
 बहुच् प्रत्ययपूर्वाद् मा भूदिति । बाहुरूप्यम् । अणव भवति ॥

दिक्पूर्वपदादसंज्ञायां जः ॥ १०७ ॥

असंज्ञायामिति प्रकृतिविशेषणम् । दिक्पूर्वपदात् प्रातिपदिकादसंज्ञा-  
 विषयाद् जः प्रत्ययो भवति शैषिकः । अणोपवादः । पौर्वशालः । दाक्षि-  
 णशालः । आपरशालः । असंज्ञायामिति किम् । पूर्वेषुकामशमः । अपरै-  
 षुकामशमः । दिक्संख्ये संज्ञायामिति समासः । प्राचां आमनगराणा-  
 मित्युत्तरपदवृद्धिः । पदग्रहणं स्वरूपविधिनिरासार्थम् ॥

मद्रेभ्यो ऽञ् ॥ १०८ ॥

दिक्पूर्वपदादित्येव । दिक्पूर्वपदान्मद्रेभ्योऽञ् प्रत्ययो भवति  
 शैषिकः । पौर्वमद्रः । आपरमद्रः । दिशो मद्राणामिति पर्युदासादादि-  
 वृद्धिरेव ॥



उदीच्यग्रामाच्चवह्वचोन्तोदात्तात् ॥ १०६ ॥

दिग्ग्रहणं निवृत्तम् । उदीच्यग्रामवाचिनः प्रातिपदिकाद् बह्वचो  
ऽन्तोदात्ताद् अञ् प्रत्ययो भवति श्रैषिकः । अणोपवादः । श्रैवपुरम् । मा-  
ण्डवपुरम् । उदीच्यग्रामादिति किम् । मायुरम् । बह्वच इति किम् ।  
ध्वजी । ध्वाजम् । अन्तोदात्तादिति किम् । शार्करोधानम् । शर्करोधान-  
नशब्दे लितस्त्ररेण धाशब्द उदात्तः ॥

प्रस्थोत्तरपदपलद्यादिकोपधादण् ॥ ११० ॥

प्रस्थोत्तरपदात् पलद्यादिभ्यः ककारोपधाच्च प्रातिपदिकादण्  
प्रत्ययो भवति श्रैषिकः । उदीच्यग्रामलक्षणस्याजोपवादः । माद्रीप्रस्थः ।  
माह्वकीप्रस्थः । पलद्यादिभ्यः । पालदः । पारिषदः । ककारोपधात् ।  
नैलीनकः । चैयातकः । पलद्यादिषु यो वाहीकग्रामस्ततश्छञ्जिठयोरप-  
वादः । यथा । गौष्ठी, नैतकीति । गोमतीशब्दः पठ्यते, ततो रोपधेतोः  
प्राचामिति वुञोपवादः । वाहीकशब्दः कोपधोपि पुनः पठ्यते परं छं  
बाधितुम् । अण्यग्रहणं बाधकबाधनार्थम् । पलदी । परिषत् । यक्षलो-  
मन् । रोमक । कालकूट । पटच्चर । वाहीक । कलकीट । मलकीट ।  
कमलकीट । कमलभिदा । कमलकीर । बाहुकीट । नैतकी । परिष्ठा ।  
शूरसेन । गोमती । उदयान । \* पलद्यादिः ॥

काण्वादिभ्यो गोत्रे ॥ १११ ॥

गोत्रमिह न प्रत्ययार्थं न च प्रकृतिविशेषणं, तर्ह्येवं संबध्यते, क-  
ण्वादिभ्यो गोत्रे यः प्रत्ययो विहितस्तदन्तेभ्य एवाण् प्रत्ययो भवति श्रै-  
षिकः । छस्यापवादः । काण्वाश्छात्राः । गौकक्षाः \* ॥

\* पञ्च । कललकीट । कललकीकटा । गोष्ठी । नैधिकी । नैकेती ।  
सकलोमन् । इत्यधिकमत्र पुस्तकान्तरे ।

\* गोत्र इति किम् । काण्वो देवता ऽस्य काण्वस्तस्येदं काण्वीयम् ।  
काण्वादिर्गोर्गाद्यन्तर्गणः । इत्यधिकं पुस्तकान्तरे ।

## इजश्च ॥११२॥

गोचइत्येव । गोचे य इज् विहितस्तदन्तात्प्रातिपदिकादण्प्रत्ययो भवति शैषिकः । कृष्णापवादः । दाक्षाः । प्लाक्षाः । साहकाः । गोचइत्येव । सौतङ्गमेरिदं सौतङ्गमीयम् ॥

## न द्वाचः प्राच्यभरतेषु ॥ ११३ ॥

द्वाचः प्रातिपदिकात्प्राच्यभरतगोचादिजन्तादण् प्रत्ययो न भवति । पूर्वेषु प्राप्तः प्रतिषिद्धते । चैदीयाः । पौष्कीयाः । काशीयाः । द्वाचइति किम् । पान्नागाराः । प्राच्यभरतेष्विति किम् । दाक्षाः । काशीया इति कथमुदाहृतं, यावता काश्यादिभ्यष्ठज्जिठाभ्यां भवितव्यम् । नैतदस्ति । देशवाचिनः काशिशब्दस्य तत्रग्रहणं चैदिशब्देन साहचर्यात् । गोचात्तु वृद्धाच्छ एव भवति । ज्ञापकादन्यत्र प्राच्यग्रहणेन भरतग्रहणं न भवतीति स्तशब्देन भरतानामुपादानं कृतम् ॥

## वृद्धाच्छः ॥ ११४ ॥

गोचइति नानुवर्तते । सामान्येन विधानम् । वृद्धात्प्रातिपदिकाच्छः प्रत्ययो भवति शैषिकः । अणोपवादः । मार्गीयः । वात्सीयः । शालीयः । मालीयः । अथयतीरूप्योत्तरपदोदीच्यग्रामकोपधविधीस्तु प-  
हत्वाद् बाधते ॥

## भवतष्ठक्कसौ ॥ ११५ ॥

वृद्धादित्येव । भवच्छब्दाद् वृद्धात् ठक्कसौ प्रत्ययो भवतः शैषिकी । कृष्णापवादी । सकारः पदसंज्ञार्थः । भवतस्त्यदादित्वाद् वृद्धसंज्ञा । भावरकः । भवदीयः । अवृद्धात् भवतः शतुरण्येव भवति । भावतः ॥

## काश्यादिभ्यष्ठज्जिठौ ॥ ११६ ॥

काशि इत्येवमादिभ्यष्ठज् जिठ इत्येतौ प्रत्ययो भवतः शैषिकी । इकार उच्चारणार्थः । जकार एवोभयत्रविपर्यस्तदेशानुबन्धः । स्त्रीप्रत्यये विशेषः । काशिकी । काशिका । वैदिकी । वैदिका । वृद्धादित्यनानुवर्तते

ये त्वद्वद्वाः पठन्ते वचनप्रामाण्यात्तेभ्यः प्रत्ययविधिः । देवदत्तशब्दः पठ्यते तस्य एङ् प्राचां देशइति वृद्धसंज्ञा । दैवदत्तिकः । वाहीकग्रामस्य तु नास्ति वृद्धसंज्ञा । दैवदत्तः । कथं भाष्यउदाहृतं वा नामधेयस्य वृद्धसंज्ञा वेदितव्या देवदत्तीया दैवदत्ता इति, यावता वृद्धसंज्ञापक्षे काश्यादित्वावृज्जिठाभ्यां भवितव्यम् । तत्रैवं वर्णयन्ति वा नामधेयस्येति व्यवस्थितविभाषेयं, सा के कर्तव्ये भवति ठज्जिठयोर्न भवतीति । काशि । चेदि । संज्ञा । संवाह । अच्युत । मोहमान । शकुलाद । हस्तिकर्षू । कुदामन् । हिरण्य । करण । गोधाशन । भौरिकि । भौलिङ्गि । अरिन्दम । सर्वमिन्न । देवदत्त । साधुमिन्न । दासमिन्न । दासग्राम । सौधावतान । युवराज । उपराज । सिन्धुमिन्न । देवराज । ॥ आपदादिपूर्वपदात्कालान्तात् ॥ आपत्कालिकी । आपत्कालिका । और्ध्वकालिकी । और्ध्वकालिका । तात्कालिकी । तात्कालिका ॥

वाहीकग्रामेभ्यश्च ॥ ११७ ॥

वृद्धादित्येव । वाहीकग्रामवाचिभ्यो वृद्धेभ्यश्च जिठौ प्रत्ययौ भवतः शैषिकी । कस्यापवादौ । शाकलिकी । शाकलिका । मान्यविकी । मान्यविका ॥

विभाषोशीनरेषु ॥ ११८ ॥

वृद्धादिति वर्तते, वाहीकग्रामेभ्य इति च । उशीनरेषु ये वाहीकग्रामास्तद्वाचिभ्यो वृद्धेभ्यः प्रातिपदिकेभ्यो विभाषा ठज्जिठौ प्रत्ययौ भवतः । आह्वजालिकी । आह्वजालिका । आह्वजालीया । सौदर्शनीकी । सौदर्शनिका । सौदर्शनीया ॥

ओर्देशे ठज् ॥ ११९ ॥

वृद्धादिति नानुवर्तते । उत्तरसूत्रे पुनर्वृद्धग्रहणात् । उवर्णान्ताद् देशवाचिनः प्रातिपदिकात् ठज् प्रत्ययौ भवति शैषिकः । नैषादकर्षुकः ।

शावरजम्बुकः । देशइति किम् । पटोम्बुकाः, पाटवाः । ठञ्जिठयोः  
प्रकरणे ठजः केवलस्यानुवृत्तिर्न लभ्यतइति ठञ्ग्रहणं कृतम् ॥

वृद्धात्प्राचाम् ॥ १२० ॥

श्रीदेश इत्येव । उवर्णान्ताद् वृद्धात्प्राग्देशवाचिनः प्रातिपदिकाद्वृज्  
प्रत्ययो भवति शैषिकः । आठकजम्बुकः । शाकजम्बुकः । नापितवा-  
रुतुकः । पूर्वेष्वैव ठजि सिद्धे नियमार्थं वचनं वृद्धादेव प्राचामवृद्धान्न भ-  
वतीति । मल्लवास्तु । माल्लवास्तवः ॥

धन्वयोपधावुञ् ॥ १२१ ॥

वृद्धादिति वर्तते, देशइति च । धन्ववाचिनो यकारोपधाच्च  
देशाभिधायिनो वृद्धात्प्रातिपदिकाद् वुञ् प्रत्ययो भवति शैषिकः ।  
धन्वशब्दो मरुदेशवचनः । पारेधन्वकः । ऐरावतकः । योपधात् ।  
सांकाश्यकः । काम्पिल्यकः ॥

प्रस्थपुरवहान्ताच्च ॥ १२२ ॥

वृद्धादित्येव, देश इति च । अन्तशब्दः प्रत्येकमभिसंबध्नाते । प्रस्थ-  
पुर वह इत्येवमन्ताद्देशवाचिनः प्रातिपदिकाद् वृद्धाद्वुञ् प्रत्ययो भ-  
वति शैषिकः । कस्यापवादः । मालाप्रस्थकः । नान्दीपुरकः । कान्तीपु-  
रकः । पैलुवहकः । फाल्गुनीवहकः । पुरान्तो रोपधस्तत उत्तरसूत्रेणैव  
सिद्धमप्रागर्थमिह ग्रहणम् ॥

रोपधेतोः प्राचाम् ॥ १२३ ॥

वृद्धादित्येव, देशइति च । तद्विशेषणं प्राग्ग्रहणम् । रोपधादी-  
कारान्ताच्च प्राग्देशवाचिनो वृद्धाद्वुञ् प्रत्ययो भवति शैषिकः । कस्या-  
पवादः । पाटलिपुत्रकाः । ऐकचक्रकाः । ईतः खल्वपि । काकन्दी ।  
काकन्दकः । माकन्दी । माकन्दकः । प्राचामिति किम् । दात्तामित्रीयः ।  
अपरकरणं विस्मयार्थम् ॥

## जनपदतदवध्योश्च ॥ १२४ ॥

हृद्वादित्येव, देशइति च । तद्विशेषणं जनपदतदवधी । हृद्वा-  
ज्जनपदवाचिनस्तदवधिवाचिनश्च प्रातिपदिकाहुञ् प्रत्ययो भवति शै-  
षिकः । कृष्णोपवादः । आभिसारकः । आदर्शकः । जनपदावधेः खल्व-  
पि । श्रीपुष्टकः । श्यामायनकः । तदवधिरपि जनपद एव गृह्यते न  
ग्रामः । किमर्थं तर्हि ग्रहणं, बाधकबाधनार्थं गतींत्तरपदाच्छ बाधित्वा  
वुञ्चैव जनपदावधेर्भवति । चैर्गतकः ॥

## अवृद्धादपि बहुवचनविषयात् ॥ १२५ ॥

जनपदतदवध्योरित्येव । अवृद्धाद्वृद्धाच्च जनपदात्तदवधिवाचिनश्च ब-  
हुवचनविषयात्प्रातिपदिकाहुञ् प्रत्ययो भवति शैषिकः । अण्छयोरप-  
वादः । अवृद्धाज्जनपदात्तावत् । अङ्गाः । वङ्गाः । कलिङ्गाः । आङ्गकः ।  
वाङ्गकः । कालिङ्गकः । अवृद्धाज्जनपदावधेः । अजमीढाः । अजक्रन्दाः  
आजमीढकः । आजक्रन्दकः । हृद्वाज्जनपदात् । दार्वाः । जाम्बूाः । दार्व-  
कः । जारवुकः । हृद्वाज्जनपदावधेः । कालञ्जराः । वैकुलिशाः । काल-  
ञ्जरकः । वैकुलिशकः । विषयग्रहणमनन्यत्र भावार्थम् । जनपदैकशेष-  
बहुत्वे मा भूत् । वर्तन्यः । वार्तनः ।\* अपिग्रहणं किम् । यावता हृद्वात्पू-  
र्वेणैव सिद्धं तत्क्रकौण्डिन्यन्यायेन बाधा मा विज्ञायीति समुचीयते ॥

## कच्छाग्निवक्त्रगतौत्तरपदात् ॥ १२६ ॥

देश इत्येव । उत्तरपदशब्दः प्रत्येकमभिसंबन्धते । कच्छाद्युत्तरपदा-  
द् देशवाचिनः प्रातिपदिकाच्चाद् हृद्वादहृद्वाच्च वुञ् प्रत्ययो भवति शैषि-  
कः । क्णोपवादः । दारुकच्छकः । पैप्पलीकच्छकः । काण्डाग्नकः । वै-  
भुजाग्नकः । ऐन्द्रवक्त्रकः । सैन्धुवक्त्रकः । बाहुगतकः । चाक्रगतकः ॥

## धूमादिभ्यश्च ॥ १२७ ॥

धूमादिभ्यो देशवाचिभ्यः प्रातिपदिकेभ्यो वुञ् प्रत्ययो भवति

\* वर्तनी च वर्तनी च वर्तनी च वर्तन्यः, वर्तनीषु भव इति वुञ् न  
भवति । सहविवक्षाया अभावे बहुवचनाभावात् । वर्तन्यः । वार्तनः ।  
इति पा० २ ।

शैषिकः । अणादेरपवादः । धौमकः । खाण्डकः । पाथेयशब्दः पठ्यते  
तस्य योपधत्वादेव वुञि सिद्धे सामर्थ्याददेशार्थं ग्रहणम् । तथा विदेह-  
नर्तशब्दयोर्जनपदलक्षणे वुञि सिद्धे ऽदेशार्थः पाठः । विदेहानां क्षत्रि-  
याणां स्वः, वैदेहकम् । आनर्तकम् । समुद्रशब्दः पठ्यते तस्य नावि म-  
नुष्ये च वुञिष्यते । सामुद्रिका नौः । सामुद्रको मनुष्यः । अन्यत्र न भ-  
वति, सामुद्रं जलमिति । धूम । खण्ड । शशादन । आर्जुनाद । दाण्डा-  
यनस्थली । माहकस्थली । घोषस्थली । माषस्थली । राजस्थली । राज-  
गृह । सत्रासाह । भक्षास्थली । मद्रकूल । गर्तकूल । आञ्जीकूल । द्वा-  
हाव । त्राहाव । संह्रीय । वर्वर । वर्चं गर्तं । विदेह । आनर्त । माठर ।  
पाथेय । घोष । शिष्य । भिक्ष । वल । आराञ्जी । धार्तराञ्जी । अवयात ।  
तीर्थ ॥ कूलात्सौवीरेषु ॥ समुद्रान्नावि मनुष्ये च ॥ कुक्षि । अन्तरीप ।  
द्वीप । अरुण । उज्जयिनी । दक्षिणापथ । साकेत ॥

नगरात्कुत्सनप्रावीण्ययोः ॥१२८॥

नगरशब्दाद्बुज् प्रत्ययो भवति शैषिकः कुत्सने प्रावीण्ये च गम्य-  
माने । प्रत्ययार्थविशेषणं चैतत् । कुत्सने प्रावीण्ये च जातादौ प्रत्यया-  
र्थ इति । कुत्सनं निन्दनम् । प्रावीण्यं नैपुण्यम् ॥

केनायं मुषितः पत्न्या गात्रे पक्ष्मालिधूसरः ।

इह नगरे मनुष्येण संभाव्यतएतन्नागरकेण । चौरा हि नागरका  
भवन्ति ।

केनेदं लिखितं चिकं मनोनेत्रविकाशि यत् ।

इह नगरे मनुष्येण संभाव्यतएतन्नागरकेण । प्रवीणा हि नागरका  
भवन्ति । कुत्सनप्रावीण्ययोरिति किम् । नागरा ब्राह्मणाः । कत्त्रा-  
दिषु तु संज्ञाशब्देन साहचर्यात्संज्ञानगरं पठ्यते, तस्मिन्नागरेयकस्मिन्  
प्रत्युदाहार्यम् ॥

मानवल्ली । वल्ली । सुराञ्जी । एतेऽत्र गणेशिकाः कुत्रचित् ।



### अरण्यान्मनुष्ये ॥१२६॥

अरण्यशब्दादुज् प्रत्ययो भवति शैषिको मनुष्ये ऽभिधेये । औपसं-  
ख्यानिकस्य णस्यापवादः । आरण्यको मनुष्यः ॥ पथ्यध्यायन्यायविहार-  
मनुष्य हस्तिष्विति वक्तव्यम् ॥ \* ॥ आरण्यकः पन्थाः । आरण्यकोऽध्या-  
यः । आरण्यको न्यायः । आरण्यको विहारः । आरण्यको मनुष्यः । आ-  
रण्यको हस्ती ॥ वा गोमयेषु ॥ \* ॥ आरण्या आरण्यका गोमयाः । एते-  
ष्विति किम् । आरण्याः पशवः ॥

### विभाषा कुरुयुगन्धराभ्याम् ॥१२७॥

कुरु युगन्धर इत्येताभ्यां विभाषा वुज् प्रत्ययो भवति शैषिकः ।  
कीरवकः । कीरवः । यौगन्धरकः । यौगन्धरः । जनपदशब्दावेतौ ताभ्या-  
मवृद्धादपीति नित्ये वुजि प्राप्ते विकल्प उच्यते । कुरुशब्दः कच्छादि-  
ष्वपि पठ्यते तत्र वचनादणपि भविष्यति । पारिशेष्याद्युगन्धरार्था विभा-  
षा \* । मनुष्यतत्स्थयोस्तु कुरुशब्दान्नित्य एव वुज् प्रत्ययो भवति । की-  
रवको मनुष्यः, कीरवकमस्य हसितमिति ॥

### मद्रवृज्योः कन् ॥१२८॥

मद्रवृजिशब्दाभ्यां कन् प्रत्ययो भवति शैषिकः । जनपदवृजोपवादः ।  
मद्रेषु जातः, मद्रकः । वृजिकः ॥

### कोपधादण् ॥१२९॥

देशइत्येव । ककारोपधात्प्रातिपदिकादण् प्रत्ययो भवति शैषिकः ।  
जनपदवृजोपवादः । अन्यत्र जनपदं मुक्त्वा पूर्वैरेव कोपधादणि सिद्धम् ।  
ऋषिकेषु जातः, आर्षिकः । माहिषिकः । अण्ग्रहणमुवर्णान्तादपि स्या-  
त् इच्चाकुषु जातः, ऐच्चाकः ॥

### कच्छादिभ्यश्च ॥१३०॥

देशइत्येव । कच्छ इत्येवमादिभ्यो देशवाचिभ्योऽण्प्रत्ययो भवति  
शैषिकः । वुजादेरपवादः । काच्छः । सैन्धवः । वार्णवः । कच्छशब्दो न

बहुवचनविषयस्तस्य मनुष्यतत्स्थयोर्वुजर्थः पाठः । विजापकशब्दः पठ्यते तस्य कोपधत्वादेवाणि सिद्धे ग्रहणमुत्तरार्थम् । कच्छ । सिन्धु । वरुण । गन्धार । मधुमत् । कम्बोज । कश्मीर । साल्व । कुह । रङ्गु । अणु । खण्ड । द्वीप । अनूप । अजवाह । विजापक । कुलून । कच्छादिः ॥

### मनुष्यतत्स्थयोर्वुज् ॥ १३४ ॥

कच्छादिभ्य इत्येव । मनुष्ये मनुष्यस्थे च जातादौ प्रत्ययार्थे कच्छादिभ्यो वुज् प्रत्ययो भवति । अणोपवादः । काच्छको मनुष्यः । काच्छकमस्य हसितं जल्पितम् । काच्छिका चूडा । सैन्धवको मनुष्यः । सैन्धवकमस्य हसितं जल्पितम् । सैन्धविका चूडा । मनुष्यतत्स्थयोरिति किम् । काच्छो गौः । सैन्धवो वार्ष्णवः ॥

### अपदातौ साल्वात् ॥ १३५ ॥

सालुशब्दः कच्छादिषु पठ्यते ततः पूर्वैर्णैव मनुष्यतत्स्थयोर्वुजि सिद्धे नियमार्थं वचनम् । अपदातावेव मनुष्ये मनुष्यस्थे सालुशब्दाद्वुज् प्रत्ययो भवति । सालुको मनुष्यः । सालुकमस्य हसितं जल्पितम् । अपदाताविति किम् । सालुः पदातिर्ब्रजति ॥

### गोयवाग्वोश्च ॥ १३६ ॥

गवि यवाग्वां च जातादौ प्रत्ययार्थे सालुशब्दाद्वुज् प्रत्ययो भवति शैषिकः । कच्छाद्यणोपवादः । सालुको गौः । सालुका यवागूः । सालुमन्यत् ॥

### गर्तीत्तरपदाच्छः ॥ १३७ ॥

देशइत्येव । गर्तीत्तरपदादेशवाचिनः प्रातिपदिकाच्छः प्रत्ययो भवति शैषिकः । अणोपवादः । वाहीक्रग्रामलक्षणं तु प्रत्ययं परत्वाद् बाधते । वृकगर्तीयम् । शृगालगर्तीयम् । श्वाविद्गर्तीयम् । उत्तरपदग्रहणं बहुवचनपूर्वनिरासार्थम् । बाहुगर्तम् ॥

## गह्वादिभ्यश्च ॥ १३८ ॥

गह इत्येवमादिभ्यः प्रातिपदिकेभ्यश्चः प्रत्ययो भवति शैषिकः ।  
 अणजोरपवादः ॥ गहीयः । अन्तःस्थीयः । देशाधिकारेपि संभवापेक्षं  
 विशेषणं न सर्वेषाम् । मध्यमध्यमं चाण् चरणइति पठ्यते, तस्यायमर्थः ।  
 मध्यशब्दः प्रत्ययसन्निधौगेन मध्यममापद्यते । मध्यमीयाः । चरणे तु  
 प्रत्ययार्थे ऽण् भवति, माध्यमा इति । तदेतद्विशेषणैव स्मर्यते पृथिवी-  
 मध्यस्य मध्यमभावः । चरणसंबन्धेन निवासलक्षणो ऽणितिच ॥ मुखपा-  
 र्श्वतसोर्लोपश्च ॥ मुखतीयम् । पार्श्वतीयम् ॥ कुग्जनस्य परस्यच ॥ \* ॥ ज-  
 नकीयम् । परकीयम् ॥ देवस्य चेति वक्तव्यम् ॥ \* ॥ देवकीयम् ॥ वेणु-  
 कादिभ्यश्च वक्तव्यः ॥ आकृतिगण्यम् । वैणुकीयम् । वैचकीयम् । श्री-  
 त्तरपदकीयम् । प्रास्थकीयम् ॥ माध्यमकीयम् । गह अन्तःस्थ । सम ।  
 विषम ॥ मध्यमध्यमं चाण्चरणे ॥ उत्तम । अङ्ग । वङ्ग । मगध । पूर्वप-  
 क्ष । अपरपक्ष । अधमशाख । उत्तमशाख । समानशाख । एकग्राम ।  
 एकवृक्ष । एकपलाश । इष्यग्र । इष्वनी । अवस्यन्दो । कामप्रस्थ । खा-  
 ङायनि \* । कावेरणि × । शैशिरि । शौङ्गि । आसुरि । आहंसि । आ-  
 मित्ति । व्याडि । वैदजि । भौजि । आङ्गाश्चि । आनृशंसि । सौवि ।  
 पारकि । अग्निशर्मन् । देवशर्मन् । श्रीति । आरटकि । वात्सीकि । क्षे-  
 मवृद्धिन् । उत्तर । अन्तर ॥ मुखपार्श्वतसोर्लोपः ॥ जनपरयोः कुक्च ॥  
 देवस्य च ॥ वेणुकादिभ्यश्च ॥ गह्वादिः ॥

## प्राचां कटादेः ॥ १३९ ॥

देशइत्येव । तद्विशेषणं प्राग्रहणम् । प्राग्देशवाचिनः कटादेः प्रा-

१ अणादेरपवादः । पा० २ ।

२ प्रास्थीयम् । पा० २ ।

\* खाण्डायनी । पा० २ ।

+ कामवेरणि । पा० २ ।

तिपदिकाच् छः प्रत्ययो भवति शैषिकः । अणोपवादः । कटनगरीयम् ।  
कटघोषीयम् । कटपल्लवीयम् ॥

राज्ञः क च ॥१४०॥

असंभवाद्देशाधिकारो न विशेषणम् । राज्ञः ककारश्चान्तादेशो  
भवति कश्च प्रत्ययः । राजकीयम् । आदेशमात्रमिह विधेयं प्रत्ययस्तु  
वृद्धाच्छ इत्येव सिद्धः ॥

वृद्धादकेकान्तखीपधात् ॥१४१॥

देशइत्येव । वृद्धादेशवाचिनो ऽक इक इत्येवमन्तात् खकारोपधाच्च  
प्रातिपदिकाच् छः प्रत्ययो भवति । शैषिकः । कोपधलक्षणस्याणोपवा-  
दः । वाहोक्ग्रामलक्षणस्य च प्रत्ययस्य रोपधेतोः प्राचामिति च । अ-  
कान्तात्तावत् । आरीहणकीयम् । द्रौघणकीयम् । इकान्तात् । आश्व-  
पथिकीयम् । शास्त्रमलिकीयम् । खीपधात् । कौटिशिखीयम् । आयोमु-  
खीयम् ॥ अकेकान्तग्रहणे कोपधग्रहणं सौसुकाद्यर्थम् ॥ \* ॥ सौसुकी-  
यम् । मौसुकीयम् । ऐन्द्रवेणुकीयम् ॥

कन्यापलदनगरग्रामरुदोत्तरपदात् ॥१४२॥

देशइत्येव, वृद्धादिति च । कन्याद्युत्तरपदाद्देशवाचिनो वृद्धात्प्राति-  
पदिकाच् छः प्रत्ययो भवति शैषिकः । वाहोक्ग्रामादिलक्षणस्य प्रत्यय-  
स्यापवादः । दाक्षिकन्यीयम् । माहिकिकन्यीयम् । दाक्षिपलदीयम् । मा-  
हिकिपलदीयम् । दाक्षिनगरीयम् । माहिकिनगरीयम् । दाक्षिग्रामीयम् ।  
माहिकिग्रामीयम् । दाक्षिरुदीयम् । माहकिरुदीयम् ॥

पर्वताच्च ॥१४३॥

पर्वतशब्दाच् छः प्रत्ययो भवति शैषिकः । अणोपवादः । पर्वतीयो  
राजा । पर्वतीयः पुरुषः ॥

विभाषा ऽमनुष्ये ॥१४४॥

पर्वतशब्दाच् छः प्रत्ययो भवति वा ऽमनुष्ये वाच्ये । पूर्वेण नित्येप्राप्ते  
विकल्प उच्यते । पर्वतीयानि फलानि । पार्वतानि फलानि । पर्वतीय-  
मुदकम् । पार्वतमुदकम् । अमनुष्य इति किम् । पर्वतीयो मनुष्यः ॥

### कृकणपर्णझारहाजि ॥१४५॥

देशद्वयेव । भारद्वाजशब्दोपि देशवचन एव न गोत्रशब्दः ।  
प्रकृतिविशेषणं चैतन्न प्रत्ययार्थः । कृकणपर्णशब्दाभ्यां भारद्वाजदेशवाचि-  
भ्यां कृः प्रत्ययो भवति शैषिकः । कृकणीयम् । पर्णीयम् । भारद्वाज इ-  
ति किम् । कार्कणम् । पार्णम् ॥

इति श्रीजयादित्यविरचितायां काशिकायां वृत्तौ

चतुर्थाध्यायस्य द्वितीयः पादः ॥

अथ चतुर्थाध्यायस्य तृतीयः पादः ।

### युष्मदस्मदोरन्यतरस्यां खञ् ॥१॥

देशाधिकारो निवृत्तः । युष्मदस्मदोः खञ् प्रत्ययो भवति शैषिकः ।  
चकाराच्छञ् । अन्यतरस्यां ग्रहणायथाप्राप्तम् । तदेते त्रयः प्रत्यया  
भवन्ति तत्र वैषम्याद्यथासंख्यं न भवति । त्यदादित्वाद्दृढसंज्ञकयोर्युष्म-  
दस्मदोश्चे प्राप्ते प्रत्येकं प्रत्ययत्रयं विधीयते । यौष्माकीणः । आस्मा-  
कीनः । युष्मदीयः । अस्मदीयः । यौष्माकः । आस्माकः ॥

### तस्मिन्नणि च युष्माकास्माकौ ॥२॥

तस्मिन्नित साक्षाद्विहितः खञ् निर्दिश्यते न चकारानुक्तश्छः ।  
तस्मिन्खञि अणि च युष्मदस्मदोर्यथासंख्यं युष्माक अस्माक इत्येतावा-  
देशौ भवतः । निमित्तयोरादेशौ प्रति यथासंख्यं कस्मान्न भवति । यो-  
गविभागः करिष्यते, तस्मिन् । खञि युष्मदस्मदोर्युष्माकास्माकौ भव-  
तः । ततोऽणि चेति । यौष्माकीणः । आस्माकीनः । यौष्माकः । आस्मा-  
कः । तस्मिन्नणि चेति किम् । युष्मदीयः । अस्मदीयः ॥

### तवकममकावेकवचने ॥३॥

एकवचनपरयोर्युष्मदस्मदोस्तवक ममक इत्येतावादेशौ भवतो यथासंख्यं तस्मिन्खञि अणि च परतः । निमित्तयोस्तु यथासंख्यं पूर्ववदेव न भवति । ननु च न तुमताङ्गस्येति प्रत्ययलक्षणप्रतिषेधादेकवचनपरता युष्मदस्मदोर्न संभवति । वचनात्प्रत्ययलक्षणं भविष्यति । अथ वा नैवेदं प्रत्ययलक्षणं किं तर्ह्यन्वर्थग्रहणम् । एकवचने युष्मदस्मदो एकस्यार्थस्य वाचके तवकममकावादेशौ प्रतिपद्येते इति सूत्रार्थः । तावकीनः । मामकीनः । तावकः । मामकः । तस्मिन्नणि चित्येव । त्वदोयो, मदीयः ॥

### अर्धाद्यत् ॥४॥

अर्द्धशब्दाद् यत् प्रत्ययो भवति शैषिकः । अणोपवादः । अर्द्धम् ॥ सपूर्वपदादृज्वक्तव्यः ॥ \* ॥ बालीयार्द्धिकम् । गौतमार्द्धिकम् ॥

### परावराधमोत्तमपूर्वाच्च ॥५॥

पर अवर अधम उत्तम इत्येदंपूर्वाच्चाध्याद्यत् प्रत्ययो भवति शैषिकः । परार्द्धम् । अवराद्धम् । अधमार्द्धम् । उत्तमार्द्धम् । पूर्वग्रहणं किम् । परावराधमोत्तमेभ्य इत्येवोच्यते, अर्द्धादिति वर्तते । तस्य तत्पूर्वता विज्ञास्यते । परावरशब्दावदिग्रहणावपि स्तः, परं सुखमवरं सुखमिति । तत्र कृतार्थत्वाद् दिक्छब्दपक्षे परेण ठञ्जती स्याताम्, अस्मात्पूर्वग्रहणाद्यत्प्रत्ययो भवति परार्द्धमवरार्द्धमिति ॥

### दिक्पूर्वपदादृज् ॥६॥

दिक्पूर्वपदादर्धान्तात्प्रातिपदिकात् ठञ् प्रत्ययो भवति चकाराद्यच्च शैषिकः । अणोपवादः । पूर्वार्द्धम् । पूर्वार्द्धिकम् । दक्षिणार्द्धम् । दक्षिणार्द्धिकम् । पदग्रहणं स्वरूपविधिनिवारणार्थम् ॥

### ग्रामजनपदैकदेशादञ्ठञौ ॥ ७ ॥

दिक्पूर्वपदादित्येव । ग्रामैकदेशवाचिनो जनपदैकदेशवाचिनश्च प्रातिपदिकादिक्पूर्वपदादर्धान्तादञ्ठञौ प्रत्ययौ भवतः शैषिकौ यतोप-



वादी । इमे खल्वस्माकं ग्रामस्य जनपदस्य वा पौर्वार्धाः पौर्वाह्निकाः ।  
दाक्षिणाह्नीः दाक्षिणाह्निकाः ॥

मध्याह्नमः ॥ ८ ॥

मध्यशब्दान्मः प्रत्ययो भवति शैषिकः । अणोपवादः । मध्यमः ॥  
आदेशेति वक्तव्यम् ॥ \* ॥ आदिमः ॥ अवीधसोर्लोपश्च ॥ \* ॥ अवमम् ।  
अधमम् ॥

अ सांप्रतिके ॥ ९ ॥

अकारः प्रत्ययो भवति मध्यशब्दात्सांप्रतिके जातादौ प्रत्ययार्थः ।  
मस्यापवादः । सांप्रतिकं न्याय्यं युक्तमुचितं सममुच्यते । नातिदीर्घं ना-  
तिह्रस्वं मध्यं काष्ठम् । नात्युत्कृष्टो नात्यवकृष्टो मध्यो वैयाकरणः ।  
मध्या स्त्री ॥

द्वीपादनुसमुद्रं यञ् ॥ १० ॥

समुद्रसमीपे यो द्वीपस्तस्माद् यञ् प्रत्ययो भवति शैषिकः । कच्छा-  
दिपाठाद् अणो मनुष्यवुजश्चापवादः । द्वैष्यम् । द्वैष्यं भवन्तोनुचरन्ति  
चक्रम् । अनुसमुद्रमिति किम् । द्वैपकम् । द्वैपमन्यत् ॥

कालाट्टञ् ॥ ११ ॥

कालविशेषवाचिनः प्रातिपदिकात् ठञ् प्रत्ययो भवति शैषिकः ।  
अणोपवादः । वृद्धात् तु छं परत्वाद् बाधते । मासिकः । आर्द्धमासिकः ।  
सांवत्सरिकः ॥ यथाकथं चिद्गुणवृत्तापि काले वर्तमानात्प्रत्यय इत्य-  
ते ॥ कादम्बपुष्पिकम् । ब्रैह्मिपलालिकम् । तत्र जात इति प्रागतः का-  
लाधिकारः ॥

आह्ने शरदः ॥ १२ ॥

शरच्छब्दात् ठञ् प्रत्ययो भवति आह्ने ऽभिधेये शैषिकः । ऋत्व-  
णोपवादः । आह्नइति च कर्म गृह्यते न अह्नावाग्नुरूपो ऽनभिधानात् ।  
शारदिकं आह्नम् । शारदमन्यत् ॥

### विभाषा रोगातपयोः ॥१३॥

शरद इत्येव । रोगे आतपे चाभिधेये शरच्छब्दादृज् प्रत्ययो वा भवति शैषिकः । ऋत्वणोपवादः । शारदिको रोगः । शारदिक आतपः । शारदो रोगः । शारद आतपः । रोगातपयोरिति किम् । शारदं दधि ॥

### निशाप्रदोषाभ्यां च ॥१४॥

निशाप्रदोषशब्दाभ्यां विभाषा ठज् प्रत्ययो भवति शैषिकः । कालादृजिति नित्ये ठञि प्राप्ते विकल्प उच्यते । नैशम् । नैशिकम् । प्रादोषम् । प्रादोषिकम् ॥

### श्वसस्तुट् च ॥१५॥

विभाषेत्येव । श्वःशब्दाद्विभाषा ठज् प्रत्ययो भवति, तस्य च तुडागमो भवति । त्यप्प्रत्ययोप्यतो विहित ऐषमोहः श्वसोन्यतरस्यामिति । एताभ्यां मुक्ते टुटुलावपि भवतः । श्वैवस्तिकः । श्वस्त्यः । श्वस्तनः ॥

### संधिवेलाद्यृतुनक्षत्रेभ्योऽण् ॥१६॥

कालादित्येव । सन्धिवेलादिभ्य ऋतुभ्यो नक्षत्रेभ्यश्च कालवृत्तिभ्यो ऽण् प्रत्ययो भवति शैषिकः । ठजोपवादः । अण्ग्रहणं वृद्धाच्छस्य बाधनार्थम् । सन्धिवेलादिभ्यस्तावत् । सान्धिवेलम् । सान्ध्यम् । ऋतुभ्यः । शैषम् । शैशिरम् । नक्षत्रेभ्यः तैषम् । पौषम् । सन्धिवेला । सन्ध्या । समावास्या । चयोदशी । चतुर्दशी । पञ्चदशी । पौर्णमासी । प्रतिपत् ॥ संवत्सरात्फलपर्वणोः ॥ सांवत्सरं फलम् । सांवत्सरं पर्व ॥

### प्रातृष एण्यः ॥१७॥

प्रातृषशब्दादेण्यः प्रत्ययो भवति शैषिकः । ऋत्वणोपवादः । प्रातृषेण्यो बलाहकः ॥

### वर्षाभ्यष्टक् ॥ १८ ॥

वर्षाशब्दादृक् प्रत्ययो भवति शैषिकः । ऋत्वणोपवादः । वार्षिकं वासः । वार्षिकमनुलेपनम् ॥

### कृन्दसि ठञ् ॥ १९ ॥

वर्षाशब्दाच् कृन्दसि विषये ठञ् प्रत्ययो भवति शैषिकः । ठकोप-  
वादः । स्वरे भेदः । नभश्च नभस्यश्च वार्षिकावृत्तू ॥

### वसन्ताच्च ॥ २० ॥

कृन्दसीत्येव । वसन्तशब्दाच् कृन्दसि विषये ठञ् प्रत्ययो भवति  
शैषिकः । ऋत्वणोपवादः । मधुश्च माधवश्च वासन्तिकावृत्तू ॥

### हेमन्ताच्च ॥ २१ ॥

कृन्दसीत्येव । हेमन्तशब्दाच् कृन्दसि विषये ठञ् प्रत्ययो भवति  
शैषिकः । ऋत्वणोपवादः । सहश्च सहस्यश्च हेमन्तिकावृत्तू । योगविभाग  
उत्तरार्थः ॥

### सर्वत्राण् च तलोपश्च ॥ २२ ॥

हेमन्तशब्दादण् प्रत्ययो भवति तत्सन्नियोगेन चास्य तकारलोपः ।  
हेमनं वासः । हेमनमुपलेपनम् । सर्वत्राण् कृन्दोधिकारनिवृत्त्यर्थम् ।  
कृन्दसि भाषायां च सर्वत्रैतद्भवति । ननु च कृन्दसीति नानुवर्तिष्यते ।  
सैवानुवृत्तिः शब्देनाख्यायते प्रयत्नाधिक्येन पूर्वसूत्रेऽपि संबन्धार्थम् । हे-  
मन्तिकमिति भाषायामपि ठञ् स्वरन्ति । अथाण्चेति चकारः किम-  
र्थः । अण् यथाप्राप्तं च ऋत्वणिति, कः पुनरनयोर्विशेषः । ऋत्वणि हि  
तकारलोपो नास्ति हेमन्तो पङ्क्तिरिति । तदेवं त्रीणि रूपाणि भवन्ति ।  
हेमन्तिकं हेमन्तं हेमनमिति ॥

### सायंचिरंप्राह्मेप्रगेव्ययेभ्यष्टुटुलौ तुट् च ॥ २३ ॥

कालादित्येव । सायंतनम् । चिरंतनम् । प्राह्मेतनम् । अव्यये-  
भ्यः । दोषातनम् । दिवातनम् । सायमिति मकारान्तं पदमव्ययं, ततो-  
व्ययत्वादेव सिद्धः प्रत्ययः । यस्तु स्यतेरन्तकर्मणो घञिसायशब्दस्तस्येदं  
मकारान्तत्वं प्रत्ययसन्नियोगेन निपात्यते । दिवसावसानं सायः । चिर-  
शब्दस्यापि मकारान्तत्वं निपात्यते । प्राह्मे प्रगे इत्येकारान्तत्वम् ॥ चिर-  
परुत्परारिभ्यस्त्वो वक्तव्यः ॥ \* ॥ चिरत्नम् । परुत्नम् । परारित्नम् ॥ प्रगस्य

हृन्दि गलोपश्च ॥ \* ॥ प्रत्नम् ॥ अग्रपश्चाड्दिमच् ॥ \* ॥ अग्रिमम् ।  
पश्चिमम् ॥ अन्ताच्चेति वक्तव्यम् ॥ \* ॥ अन्तिमम् ॥

विभाषापूवाह्णापराह्णाभ्याम् ॥२४॥

पूर्वाह्णापराह्णशब्दाभ्यां विभाषा टुटुगलौ प्रत्ययौ भवत, स्तुट् च  
तयोरगमः । कालाट्टजिति ठञि प्राप्ते वचनं पक्षे सोपि भवति । पूर्वा-  
ह्णेतनम् । अपराह्णेतनम् । पौर्वाह्निकम् । आपराह्निकम् । चकालतनेषु  
कालनाम्न इति सप्तम्या अलुक् । यदा तु न सप्तमी समर्थविभक्तिः पूर्वा-  
ह्णः सोढोस्येति तदा पूर्वाह्णेतन इति भवितव्यम् ॥

तत्र जातः ॥२५॥

अणादयो घादयश्च प्रत्ययाः प्रकृतास्तेषामतः प्रभृत्यर्थाः समर्थ-  
विभक्तयश्च निर्दिश्यन्ते । तत्रेति सप्तमीसमर्थाज्जात इत्येतस्मिन्नर्थे य-  
थाविहितं प्रत्ययो भवति । लुप्ते जातः, स्त्रीष्वः । माधुरः । श्रौतसः ।  
श्रीदपानः । राष्ट्रियः । अवारपारीणः । शाकलिकः । ग्राम्यः । ग्रामीणः ।  
काचेयकः । श्रीभेयकः ॥

प्रावृषष्ठप् ॥२६॥

प्रावृट्शब्दात्सप्तमीसमर्थाज्जात इत्येतस्मिन्नर्थे ठप् प्रत्ययो भवति ।  
एष्यस्यापवादः । पकारः स्वरार्थः । प्रावृषि जातः, प्रावृषिकः ॥

संज्ञायां शरदो वुञ् ॥२७॥

शरच्छब्दात्सप्तमीसमर्थाज्जात इत्येतस्मिन्नर्थे वुञ् प्रत्ययो भवति,  
ऋत्वणोपवादः समुदायेन चेतसंज्ञा गम्यते । शारदका दर्भाः । शारदका  
मुद्गाः । दर्भविशेषस्य मुद्गविशेषस्य चेत्यं संज्ञा । संज्ञायामिति किम् ।  
शारदं सस्यम् । संज्ञाधिकारं केचि "त्कृतलब्धक्रीतकुशला" इति यावदनु-  
वर्तयन्ति ॥

पूर्वाह्णापराह्णाद्रीमूलप्रदोषावस्कराद् वुन् ॥२८॥

पूर्वाह्णादिभ्यः शब्देभ्यो वुन् प्रत्ययो भवति तत्र जात इत्येतस्मि-  
न्विषये संज्ञायां गम्यमानायाम् । पूर्वाह्निकः । अपराह्निकः । विभाषा

पूर्वाह्नापराह्नाभ्यामित्यस्यापवादः । आर्द्रकः । मूलकः । नक्षत्राणोपवादः । प्रदोषकः । निशाप्रदोषाभ्यां चेत्यस्यापवादः । अवस्करकः । औत्सर्गिकस्याणोपवादः । असंज्ञायां तु यथाप्राप्तं ठञादय एव भवन्ति ॥

पथः पन्थ च ॥२६॥

पथिशब्दाहुन् प्रत्ययो भवति तत्र जात इत्येतस्मिन्विषये ऽणोपवादः, प्रत्ययसंनियोगेन च पथः पन्थ इत्ययमादेशो भवति । पथि जातः, पन्थकः ॥

अमावास्याया वा ॥३०॥

अमावास्याशब्दाहुन् प्रत्ययो भवति वा तत्र जात इत्येतस्मिन्विषये । सन्धिवेलादिषु पाठादणोपवादः । अमावास्यकः । अमावास्यः । एकदेशविकृतस्यानन्यत्वादमावस्यशब्दादपि भवति । अमावस्यकः । अमावस्यः ॥

अ च ॥३१॥

अमावास्याशब्दादकारः प्रत्ययो भवति तत्र जात इत्येतस्मिन्विषये । पूर्वेण वृद्धाः प्राप्तयोरयं तृतीयः प्रत्ययो विधीयते । अमावास्यः । अमावास्यकः । अमावास्यः । अमावस्यः । अमावस्यकः । अमावस्यः ॥

सिन्ध्वपकराभ्यां कन् ॥३२॥

सिन्धुशब्दादपकरशब्दाच्च कन् प्रत्ययो भवति तत्र जात इत्येतस्मिन्विषये । सिन्धुशब्दः कच्छादि, स्ततोणि मनुष्यवुञि च प्राप्ते विधानम्, अपकरशब्दादप्यौत्सर्गिके ऽणि । सिन्धु कः । अपकरकः ॥

अणञौ च ॥३३॥

सिन्ध्वपकरशब्दाभ्यां यथासंख्यमणञौ प्रत्ययौ भवतस्तत्र जात इत्येतस्मिन्विषये । पूर्वेण कनि प्राप्ते वचनम् । सैन्धवः । आपकरः ॥

अविष्ठाफलगुन्यनुराधास्वातितिष्यपुनर्वसुहस्तविशा-

खापाठाबहुशाल्लुक् ॥ ३४ ॥

अविष्ठादिभ्यः शब्देभ्यो नक्षत्रेभ्य आगतस्य जातार्थे लुग् भवति ।

तस्मिंस्त्रीप्रत्ययस्यापि लुक्कृतलुकीति भवति । अविष्ठासु जातः, अवि-  
ष्टः । फल्गुनः । अनुराधः । स्वातिः । त्विष्यः । पुनर्वसुः । हस्तः । वि-  
षाखः । अषाढः । बहुलः ॥ लुक्प्रकरणे चित्रारवतीरोहिणीभ्यः स्त्रिया-  
मुपसंख्यानम् ॥ \* ॥ चित्रायां जाता, चित्रा । रेवती । रोहिणी । स्त्री-  
प्रत्ययस्य लुकि कृते गौरादित्वान् ङीष् ॥ फल्गुन्यषाढाभ्यां टानी वक्त-  
व्यौ ॥ \* ॥ फल्गुनी ॥ अषाढा ॥ अविष्ठाषाढाभ्यां कृणपि वक्तव्य ॥ \* ॥  
आविष्ठीयः । आषाढीयः ॥

स्थानान्तगोशालखरशालाञ्च ॥ ३५ ॥

स्थानान्तात्प्रातिपदिकाद् गोशालशब्दात्खरशालशब्दाज्जातार्थे  
प्रत्ययस्य लुग् भवति । गोस्थाने जातः, गोस्थानः । अश्वस्थानः । गोशा-  
लः । खरशालः ॥

वत्सशालाभिजिदश्वयुक्कृतभिषजो वा ॥ ३६ ॥

वत्सशालादिभ्यः परस्य जातार्थे प्रत्ययस्य लुग्वा भवति । वत्स-  
शालायां जातः, वत्सशालः । वात्सशालः । अभिजित् । आभिजितः ।  
अश्वयुक् । आश्वयुजः । शतभिक् । शतभिषजः । बहुलग्रहणस्यायं  
प्रपञ्चः ॥

नक्षत्रेभ्यो बहुलम् ॥ ३७ ॥

नक्षत्रेभ्य उत्तरस्य जातार्थे प्रत्ययस्य बहुलं लुग्भवति । रोहिणः ।  
रौहिणः । मृगशिराः । मार्गशीर्षः ॥

कृतलब्धक्रीतकुशलाः ॥ ३८ ॥

तच्चेत्येव । सप्तमीसमर्थात्कृतादिष्वर्थेषु यथाविहितं प्रत्ययो भवति ।  
सृष्टे कृतो वा लब्धो वा क्रीतो वा कुशलो वा, स्त्रीपुं । माथुरः । रा-  
ष्ट्रियः । ननु च यद्यत्र कृतं जातमपि तत्र भवति यच्च यत्र क्रीतं लब्ध-  
मपि तत्रैव भवति किमर्थं भेदेनोपादानं क्रियते । शब्दार्थस्य भिन्नत्वा-  
द्वस्तुमात्रेण क्रीतं लब्धं भवति शब्दार्थस्तु भिद्यत एव ॥



## प्रायभवः ॥३६॥

तत्रेत्येव । सप्तमीसमर्थान् ड्गप्प्रातिपदिकात्प्रायभव इत्येतस्मिन्विषये यथाविहितं प्रत्ययो भवति । प्रायशब्दः साकल्यस्य किं चिन्न्यूनतामाह । स्रुघ्ने प्रायेण बाहुल्येन भवति, स्रौघः । माथुरः । राष्ट्रियः । प्रायग्रहणमनर्थकं, तत्रभवेन कृतत्वात् । अनित्यभवः प्रायभव इति चेन्मुक्तसंशयेन तुल्यम् ॥

## उपजानूपकर्णीपनीवेष्टक् ॥४०॥

उपजान्वादिभ्यः शब्देभ्यः सप्तमीसमर्थेभ्यः प्रायभव इत्येतस्मिन्विषये ठक् प्रत्ययो भवति । अणोपवादः । औपजानुकः । औपकर्णिकः । औपनीविकः ॥

## संभूते ॥४१॥

तत्रेत्येव । सप्तमीसमर्थान् ड्गप्प्रातिपदिकात् संभूतइत्येतस्मिन्नर्थे यथाविहितं प्रत्ययो भवति । अवक्लृप्तिः प्रमाणानतिरेकश्च संभवत्यर्थ इह गृह्यते नोत्पत्तिः सत्ता वा, जातभवाभ्यां गतत्वात् । स्रुघ्ने संभवति, स्रौघः । माथुरः । राष्ट्रियः ॥

## कोशाड्ठञ् ॥४२॥

कोशशब्दाद् ठञ् प्रत्ययो भवति तत्र संभूतइत्यस्मिन्विषये । अणोपवादः । कोशे संभूतं, कौशेयं वस्त्रम् । रुढिरेषा तेन क्रिमौ न भवति, खड्गकोशाच्च ॥

## कालात्साधुपुष्पात्पच्यमानेषु ॥४३॥

तत्रेत्येव । कालविशेषवाचिभ्यः सप्तमीसमर्थेभ्यः साध्वादिष्वर्थेषु यथाविहितं प्रत्ययो भवति । हेमन्ते साधुः, हेमन्तः प्राकारः । शैशिरमनुलेपम् । वसन्ते पुष्पयन्ति, वासन्त्यः कुन्दलताः । ग्रैष्म्यः पाटलाः । शरदि पच्यन्ते, शारदाः शालयः । ग्रैष्मा यवाः ॥

## उप्ते च ॥४४॥

तत्रेत्येव, कालादिति च । सप्तमीसमर्थत्कालवाचिनः प्रातिपदि-

कादुर्मे यथाविहितं प्रत्ययो भवति । हेमन्ते उप्यन्ते, हेमन्ता यवाः ।  
ग्रैष्मा त्रीहयः । योगविभाग उत्तरार्थः ॥

**आश्वयुज्या वुञ् ॥४५॥**

आश्वयुजीशब्दाद् वुञ् प्रत्ययो भवति उत्तरे । ठजोपवादः । आश्व-  
युज्यामुप्ता, आश्वयुजका माघाः । अश्विनीभ्यां युक्ता पौर्णमासी, आश्व-  
युजी । अश्विनीपर्यायो ऽश्वयुजशब्दः ॥

**ग्रीष्मवसन्तादन्यतरस्याम् ॥४६॥**

ग्रीष्मवसन्तशब्दाभ्यामन्यतरस्यां वुञ् प्रत्ययो भवति उत्तरे । ऋ-  
त्वणोपवादः । ग्रैष्मं सस्यम् । ग्रैष्मकम् । वासन्तम् । वासन्तकम् ॥

**देयमृणे ॥४७॥**

तत्रेत्येव, कालादिति च । सप्तमीसमर्थात्कालवाचिनः प्रातिपदि-  
काद्देयमित्येतस्मिन्नर्थे यथाविहितं प्रत्ययो भवति, यद्देयमृणं चेतद्भव-  
ति । मासे देयमृणं, मासिकम् । आर्द्धमासिकम् । सांवत्सरिकम् । ऋ-  
णइति किम् । मासे देया भिक्षा ॥

**कलाप्यश्वत्थयववुसाहुन् ॥४८॥**

कालादित्येव । कलापि अश्वत्थ यववुस इत्येतेभ्यः कालवाचिभ्यः  
सप्तमीसमर्थेभ्यो देयमृणमित्येतस्मिन्नर्थे वुन् प्रत्ययो भवति । कलाप्या-  
दयः शब्दाः साहचर्यात्काले वर्तन्ते । यस्मिन्काले मयूराः कलापिनो  
भवन्ति स कलापो । यस्मिन्नश्वत्थाः फलन्ति सोश्वत्थः । यस्मिन् यववु-  
सं संपद्यते स यववुसशब्देनोच्यते । कलापिनि काले देयमृणं, कलापक-  
म् । अश्वत्थकम् । यववुसकम् ॥

**ग्रीष्मावरसमाहुन् ॥ ४९ ॥**

ग्रीष्मावरसमशब्दाभ्यां वुञ् प्रत्ययो भवति देयमृणइत्येतस्मिन्नर्थे ।  
अण्ठजोपवादः । ग्रीष्मे देयमृणं, ग्रैष्मकम् । आवरसमकम् । प्रत्यया-  
न्तरकरणं वृद्धार्थम् । समाशब्दो वर्षपर्यायः ॥

### संवत्सराग्रहायणीभ्यां ठञ्च ॥५०॥

संवत्सराग्रहायणीशब्दाभ्यां ठञ् प्रत्ययो भवति, चकाराद्बुञ्च-  
देयसृणमित्येतस्मिन्नर्थे । संवत्सरे देयसृणं, सांवत्सरिकम् । सांवत्सर-  
कम् । आग्रहायणिकम् । आग्रहायणिकम् । वेति वक्तव्ये ठञ्ग्रहणं संधि-  
वेलादिषु संवत्सरात्फलपर्वणोरिति पठाते, तत्र फले ऋणत्वेन विवक्षि-  
तेऽणं बाधित्वा ठजेव यथा स्यादिति ॥

### व्याहरति सृगः ॥५१॥

तत्रेत्येव, कालादिति च । कालवाचिनः सप्तमीसमर्थात्प्रातिपदि-  
काद् व्याहरति सृग इत्येतस्मिन्विषये यथाविहितं प्रत्ययो भवति । नि-  
शायां व्याहरति सृगः, नैशः । नैशिकः । प्रादोषः । प्रादोषिकः । सृग  
इति किम् । निशायां व्याहरत्यलूकः ॥

### तदस्य सोढम् ॥५२॥

कालादित्येव । तदिति प्रथमासमर्थात्कालवाचिनः प्रातिपदिका-  
दस्येति षष्ठार्थं यथाविहितं प्रत्ययो भवति यत्प्रथमासमर्थं सोढञ्चेत्तद्व-  
वति, सोढं जितमभ्यस्तमित्यर्थः । निशासङ्घचरितमध्ययनं निशा, तत्  
सोढमस्य छात्रस्य, नैशः । नैशिकः । प्रादोषः । प्रादोषिकः ॥

### तत्र भवः ॥५३॥

कालादिति निवृत्तम् । तत्रेति सप्तमीसमर्थान् ड्याप्प्रातिपदिका-  
द्भव इत्येतस्मिन्नर्थे यथाविहितं प्रत्ययो भवति । सत्ता भवत्वर्थो गृह्यते  
न जन्म, तत्रं जात इति गतार्थत्वात् । सुध्वं भवः, सौध्वः । माधुरः ।  
राद्वियः । पुनस्तत्रग्रहणं तदस्येति निवृत्तार्थम् ॥

### दिगादिभ्यो यत् ॥ ५४ ॥

दिश् इत्येवमादिभ्यः प्रातिपदिकेभ्यो यत्प्रत्ययो भवति तत्र भव  
इत्येतस्मिन्विषये । अण्मुख्य चापवादः । दिशि भवं, दिश्यम् । वर्ग्यम् ।

सुखजघनशब्दयोरशरीरावयवार्थः पाठः, सेनामुख्यं, सेनाजघन्यमिति<sup>†</sup>  
। दिश् । वर्ग । पूग । गण । पक्ष । धाय्या । मित्र । मेधा । अन्तर । प-  
थिन् । रहस् । अलोक । उखा । साक्षिन् । आदि । अन्त । मुख । जघ-  
न । मेघ । यूथ ॥ उदकात्संज्ञायाम्<sup>‡</sup> ॥ न्याय । वंश । अनुवंश । विश ।  
काल । अप् । आकाश । दिगादिः ॥

### शरीरावयवाच्च ॥५५॥

शरीरं प्राणिकायः । शरीरावयववाचिनः प्रातिपदिकाद् यत्प्रत्ययो  
भवति तत्र भव इत्येतस्मिन्विषये । अणोपवादः । दन्तेषु भवं, दन्त्यम् ।  
कर्ण्यम् । ओष्ठम् ॥

### दृतिकुक्षिकलशिवस्त्यस्त्यहेठञ् ॥५६॥

दृत्यादिभ्यः प्रातिपदिकेभ्यो ढञ् प्रत्ययो भवति तत्र भव इत्ये-  
तस्मिन्विषये । दृतौ भवं, दातैयम् । कौक्षेयम् । कालशेयम् । वास्ते-  
यम् । आस्तेयम् । आह्वेयमजरं विषम् । अस्तिशब्दः प्रातिपदिकं, न  
तिङन्तः ॥

### ग्रीवाभ्योऽण् च ॥५७॥

ग्रीवाशब्दादण्प्रत्ययो भवति चकाराड्ढञ्, तत्र भव इत्येतस्मिन्वि-  
षये, शरीरावयववाच्यतोपवादः । ग्रीवासु भवं, ग्रैवेयम् । ग्रैवम् । ग्रीवाश-  
ब्दो धमनीवचनस्तासां बहुत्वाद् बहुवचनं कृतम् ॥

### गम्भीराञ्जः ॥५८॥

गम्भीरशब्दाद् अञ् प्रत्ययो भवति तत्र भव इत्येतस्मिन्विषये । अ-  
णोपवादः । गम्भीरे भवं, गाम्भीर्यम् ॥ बहिर्देवपञ्चजनेभ्यश्चेति वक्तव्यम्<sup>॥\*</sup>  
बाह्यम् । दैव्यम् । पाञ्चजन्यम्<sup>\*</sup> ॥

<sup>†</sup> सुखजघनाभ्यां सेनाया अग्रभागपञ्चाङ्गागावुच्येते इत्यधिकः पा-  
ठः कुच चित्पुस्तके ।

<sup>‡</sup> उदकात्संज्ञायामित्यस्याग्रे उदक्यारजस्वला । संज्ञायामिति किम्  
औदको मतस्यः । इत्यधिकं पुस्तकान्तरे ।

<sup>\*</sup> चतुर्मास्यज्ञे जगो वक्तव्यः<sup>॥\*</sup> चातुर्मास्यानि व्रतानि । चातुर्मा-  
स्यो यज्ञः । चातुर्मासोऽन्यत्र । इत्यधिकं बहुषु पुस्तकेषु ।

### अव्ययीभावाच्च ॥५६॥

अव्ययीभावसंज्ञकात्प्रातिपदिकाच्च जगः प्रत्ययो भवति तत्र भव इत्येतस्मिन्विषये । अणोपवादः । न च सर्वस्मादव्ययीभावाद्भवति, किं तर्हि परिमुखादेः, परिमुखादीनां च गणपाठस्यैतदेव प्रयोजनं तेषां विशेषणमव्ययीभावग्रहणम् । परिमुखं भवं, पारिमुख्यम् । पारिहृणव्यम् । परिमुखादेरन्यत्र न भवति । औपकूलम् । परिमुख । परिहृनु । पर्योष्ठ । पर्युलू । औपमूल । खल । परिसीर । अनुसीर । उपसीर । उपस्थल । उपकलाप । अनुपथ । अनुखड्ग । अनुतिल । अनुशीत । अनुमाष । अनुयव । अनुयूप । अनुवंश ॥

### अन्तःपूर्वपदादृज् ॥६०॥

अव्ययीभावादित्येव । अन्तःशब्दो विभक्त्यर्थे<sup>१</sup> समस्यते । तत्पूर्वपदादव्ययीभावादृज् प्रत्ययो भवति तत्र भव इत्येतस्मिन्विषये । अणोपवादः । अन्तर्वैश्विकम् । अन्तर्गृहिकम् ॥ समानशब्दादृज् वक्तव्यः ॥ \* ॥ समाने भवं सामानिकम् ॥ तदादेश ॥ \* ॥ सामानग्रामिकम् । सामानदेशिकम् ॥ अध्यात्मादिभ्यश्च \* ॥ आध्यात्मिकम् । आधिदैविकम् । आधिभौतिकम्<sup>१</sup> । अध्यात्मादिराकृतिगणः ॥ ऊर्ध्वदमाच्च ठज् वक्तव्यः ॥ \* ॥ और्ध्वदमिकः । ऊर्ध्वशब्देन समानार्थं ऊर्ध्वदमशब्दः ॥ ऊर्ध्वदेहाच्च ॥ \* ॥ और्ध्वदेहिकम् ॥ \* ॥ लोकोत्तरपदाच्च ॥ \* ॥ ऐहलौकिकम् । पारलौकिकम् ॥ मुखपार्श्वशब्दाभ्यां तसन्ताभ्यामीयः प्रत्ययो वक्तव्यः ॥ \* ॥ मुखतीयम् । पार्श्वतीयम् ॥ जनपरयोः कुक्च ॥ \* ॥ जनकीयम् । परकीयम् । मध्यशब्दादीयः ॥ \* ॥ मङ्गीयः ॥ मण्मीयौ च प्रत्ययौ वक्तव्यौ ॥ \* ॥ माङ्गमम् । मङ्गमीयम् ॥ मङ्गो मध्यं दिनम् चास्मात् ॥ \* ॥ मङ्गे भवं, माङ्गदिनम् ॥ स्थान्तो लुग्वक्तव्यः ॥ \* ॥ अश्वरथामा ॥ अजिनान्ताच्च ॥ \* ॥ वृकाजिनः । सिंहाजिनः ।

१ अनुश्रुतिकादिनाञ्चेत्युभयपदवृद्धिरित्यधिकं कचिरपुस्तके ॥



समानस्य तदादेश अध्यात्मादिषु चेष्यते ।  
 ऊर्ध्वदमाच्च देहाच्च लोकोत्तरपदस्य च ॥  
 मुखपार्श्वतसोरीयः कुग्जनस्य परस्य च ।  
 द्वयः कार्योऽथ मध्यस्य मण्मीयौ प्रत्ययौ तथा ॥  
 मध्यो मध्यं दिनं चास्मात्स्थान्नो लुगजिनात्तथा ॥

ग्रामात्पर्यनुपूर्वात् ॥६१॥

अव्ययीभावादित्येव । ग्रामशब्दान्तादव्ययीभावात्परि अनु इत्येवं-  
 पूर्वाङ्गं प्रत्ययो भवति तत्र भव इत्येतस्मिन्विषये । अणोपवादः । पारि-  
 ग्रामिकः । आनुग्रामिकः ॥

जिह्वामूलशब्दोऽङ्गुलिशब्दः ॥६२॥

जिह्वामूलशब्दादङ्गुलिशब्दाच्च छः प्रत्ययो भवति तत्र भव इत्ये-  
 तस्मिन्विषये । यतोपवादः । जिह्वामूलीयम् । अङ्गुलीयम् ॥

वर्गान्ताच्च ॥६३॥

वर्गशब्दान्ताच्च प्रातिपदिकाच्च छः प्रत्ययो भवति तत्र भव इत्येत-  
 स्मिन्विषये । अणोपवादः । कवर्गीयम् । चवर्गीयम् ॥

अशब्दे यत्खावन्यतरस्याम् ॥६४॥

वर्गान्तादित्येव । शब्दादन्यस्मिन्प्रत्ययार्थे वर्गान्तात्प्रातिपदिका-  
 दन्यतरस्यां यत्खौ प्रत्ययौ भवतः तत्र भव इत्येतस्मिन्विषये । छे प्राप्तौ  
 वचनं, पक्षे सोऽपि भवति । वासुदेववर्ग्यः । वासुदेववर्गीणः । वासुदेवव-  
 र्गीयः<sup>१</sup> । युधिष्ठिरवर्ग्यः । युधिष्ठिरवर्गीणः । युधिष्ठिरवर्गीयः । अशब्द-  
 इति किम् । कवर्गीयो वर्णः ॥

कर्णललाटात्कनलंकारे ॥६५॥

कर्णललाटशब्दाभ्यां कन् प्रत्ययो भवति तत्र भव इत्येतस्मिन्विषये  
 ऽलङ्कारे ऽभिधेये । यतोपवादः । कर्णिका । ललाटिका । अलङ्कार इति  
 किम् । कर्णम् । ललाटम् ॥

<sup>१</sup> अर्जुनवर्णः । अर्जुनवर्गीणः । अर्जुनवर्गीयः । इत्यधिकं पुस्त-  
 कान्तरे ।



तस्य व्याख्यानइति च व्याख्यातव्यनाम्नः ॥६६॥

व्याख्यायते ऽनेनेति व्याख्यानं, व्याख्यातव्यस्य नाम व्याख्यातव्य-  
नाम । तस्येति षष्ठोसमर्थाद् व्याख्यातव्यनाम्नः प्रातिपदिकाद्वाख्याने  
ऽभिधेये यथाविहितं प्रत्ययो भवति तत्र भवे च । वाक्यार्थसमीपे चका-  
रः श्रूयमाणः पूर्ववाक्यार्थमेव समुच्चिनोति तत्र भव इति । सुपां व्या-  
ख्यानः, सौपो ग्रन्थः । तैडः । कार्तः । सुप्सु भवं, सौपम् । तैडम् । का-  
र्तम् । व्याख्यातव्यनाम्न इति किम् । पाटलिपुत्रस्य व्याख्यानी सुकोसला,  
पाटलिपुत्रः सुकोसलया व्याख्यायते एवंसन्निवेशं पाटलिपुत्रमिति,  
न तु पाटलिपुत्रो व्याख्यातव्यनाम । भवव्याख्यानयोर्युगपदधिकारो ऽप-  
वादविधानार्थः । कृतनिर्देशौ हि तौ ॥

बह्वचोन्तोदात्तादृज् ॥६७॥

बह्वचो व्याख्यातव्यनाम्नः प्रातिपदिकादन्तोदात्ताद्भवव्याख्यानयोष्ठ-  
ज् प्रत्ययो भवति । अणोपवादः । घात्वणत्विकम् । नातानतिकम् । स-  
मासस्वरैरान्तोदात्ताः प्रकृतयः । बह्वच इति किम् । द्व्यचष्टकं वक्ष्यति ।  
एकाच् प्रत्युदाक्रियते । सौपम् । तैडम् । कार्तम् । अन्तोदात्तादिति  
किम् । संहितायाः सांहितम् । संहिताशब्दो हि गतिस्वरैरान्त्युदात्तः ॥

क्रतुयज्ञेभ्यश्च ॥६८॥

क्रतुभ्यो यज्ञेभ्यश्च व्याख्यातव्यनामभ्यः प्रातिपदिकेभ्यो भवव्या-  
ख्यानयोरर्थयोष्ठज् प्रत्ययो भवति । अणोपवादः । क्रतुभ्यस्तावत् ।  
अग्निष्टोमस्य व्याख्यानस्तत्र भवः, अग्निष्टोमिकः वाजपेयिकः । राजसू-  
यिकः । यज्ञेभ्यः । पाकयज्ञिकः । नावयज्ञिकः । अनन्तोदात्तार्थ आर-  
म्भः । क्रतुभ्यश्चैव सिद्धे यज्ञग्रहणमसोमयागेभ्योपि यथा स्यात्, पाञ्चौ-  
दनिकः । दाशौदनिकः । बहुवचनं स्वरूपविधिनिरासार्थम् ॥

अध्यायेष्वे वर्षेः ॥६९॥

ऋषिशब्दाः प्रवरनामधेयानि तेभ्य ऋषिशब्देभ्यो भवव्याख्यानयो-  
र्थयोष्ठज् प्रत्ययो भवति । अणोपवादः । अध्यायेष्वे प्रत्ययार्थविशेष-

शेषु । व्याख्यातव्यनाम्न इत्यनुवर्तते तत्साहचर्यादृषिप्रवृत्त्य उच्यते ।  
वसिष्ठस्य व्याख्यानस्तत्र भवो वा वसिष्ठिको ऽद्यायः । वैश्वामित्रिकः ।  
अद्यायेष्विति किम् । वसिष्ठो ऋक् ॥

**पौरोडाशपुरोडाशात् छन् ॥७०॥**

पौरोडाशशब्दात्पुरोडाशशब्दाच्च भवव्याख्यानयोरर्थयोः छन् प्र-  
त्ययो भवति । पुरोडाशाः पिष्टपिण्डास्तेषां संस्कारको मन्त्रः पौरोडाश-  
स्तस्य व्याख्यानस्तत्र भवो वा पौरोडाशिकः । पौरोडाशिकी । पुरोडाश-  
सहचरितो ग्रन्थः पुरोडाशस्तस्य व्याख्यानस्तत्र भवो वा पुरोडाशिकः  
पुरोडाशिकी । प्रकारो ङीष्प्रथः ॥

**कृन्दसो यदणौ ॥७१॥**

कृन्दःशब्दाद्भवव्याख्यानयोरर्थयोर्यदणौ प्रत्ययौ भवतः । इयच इति  
ठकि प्राप्ते वचनम् । कृन्दस्यः । कृन्दसः ॥

**इयजृद्ब्राह्मणक् प्रथमाध्वरपुरश्चरणनामाख्यातादृक् ॥७२॥**

इयजादिभ्यः प्रातिपदिकेभ्यो व्याख्यातग्रन्थनामभ्यो भवव्याख्यानयो-  
रर्थयोष्ठक् प्रत्ययो भवति । अणादेरपवादः । इयचस्तावत्, ऐष्टिकः ।  
पाशुकः । ऋकारान्तात् । चातुर्हीढकः । पाञ्चहीढकः । ब्राह्मण । ब्रा-  
ह्मणिकः । ऋक् । आर्चिकः । प्रथम । प्राथमिकः । अध्वर । आध्वरिकः ।  
पुरश्चरण । पौरश्चरणिकः । नामाख्यातग्रहणं संघातविगृहीतार्थम् । ना-  
मिकः । आख्यातिकः । नामाख्यातिकः ॥

**अणुगयनादिभ्यः ॥७३॥**

ऋगयनादिभ्यः प्रातिपदिकेभ्यो भवव्याख्यानयोरर्थयोरण् प्रत्ययो  
भवति । ठजादेरपवादः । आर्गयनः । पादव्याख्यानः । अणुग्रहणं बाध-  
कबाधनार्थम् । वास्तुविद्यः । ऋगयन । पदव्याख्यान । कृन्दोमान । कृन्दो-  
भाषा । कृन्दोविचिति । न्याय । पुनरुक्त । व्याकरण । निगम । वास्तु-

विद्या । अङ्गविद्या । क्षत्रविद्या । उत्पात । उत्पाद । संवत्सर । मुद्गु-  
र्त । निमित्त । उपनिषत् । शिक्षा<sup>१</sup> । ऋग्यनादिः ॥

तत आगतः ॥ ७४ ॥

तत इति पञ्चमीसमर्थादागत इत्येतस्मिन्नर्थे यथाविहितं प्रत्ययो  
भवति । सुघ्रादागतः स्त्रीघ्नः । मायुरः । राष्ट्रियः । तत इति मुख्यमपा-  
दानं विवक्षितं यत्तदिह गृह्यते, न नान्तरीयकम् । सुघ्रादागच्छन्  
वृक्षमूलादागत इति ॥

ठगायस्थानेभ्यः ॥ ७५ ॥

आय इति स्वामिग्राह्यो भाग उच्यते स यस्मिन्नुत्पद्यते तदायस्था-  
नम् । आयस्थानवाचिभ्यः प्रातिपदिकेभ्यश्च<sup>२</sup> प्रत्ययो भवति तत आगत  
इत्येतस्मिन्विषये अणोपवादः । छं तु परत्वाद् बाधते । शुल्कशालाया  
आगतः, शौल्कशालिकः । आकरिकम्<sup>३</sup> । बहुवचनं स्वरूपविधिनिरा-  
सार्थम् ॥

शुण्डिकादिभ्यो ऽण् ॥ ७६ ॥

शुण्डिक इत्येवमादिभ्यः प्रातिपदिकेभ्यो ऽण् प्रत्ययो भवति तत  
आगत इत्येतस्मिन्विषये । आयस्थानठको ऽपवादः । शुण्डिकादागतः,  
शौण्डिकः । कार्कणः । अण्ग्रहणं बाधकबाधनार्थम् । औदपानः । शु-  
ण्डिक । छकण । स्थण्डिल । उदपान । उपल । तीर्थ । भूमि । तण ।  
पर्ण । शुण्डिकादिः ॥

विद्यायोनिबंधेभ्यो वुञ् ॥ ७७ ॥

विद्यायोनिक्षतः संबन्धो येषां ते विद्यायोनिबंधाः । तद्वाचिभ्यः  
शब्देभ्यो वुञ् प्रत्ययो भवति तत आगत इत्येतस्मिन्विषये । अणोपवादः ।  
छं तु परत्वाद् बाधते । विद्यासंबन्धेभ्यस्तावत् । उपाध्यायादागतम्, औपा-

<sup>१</sup> छन्दोविजिनी । व्याय । निरुक्त । विद्या । उद्याव । भिक्षा । एते  
शब्दा अधिका अत्र गणे पुस्तकान्तरे ।

<sup>३</sup> नागरिकम् । आपणिकम् । इत्यपि कुत्र चित्पुस्तके ।

ध्यायकम् । शैथ्यकम् । आचार्यकम् । योनिःसंबन्धेभ्यः । मातामहकः ।  
पैतामहकः । मातुलकः ॥

ऋतष्ठञ् ॥७८॥

विद्यायोनिःसंबन्धेभ्य इत्येव । ऋकारान्तेभ्यः प्रातिपदिकेभ्यो वि-  
द्यायोनिःसंबन्धवाचिभ्यष्ठञ् प्रत्ययो भवति तत आगत इत्येतस्मिन्विषये  
वुजोपवादः । विद्यासंबन्धवाचिभ्यस्तावत् । ह्रीतुरागतं, ह्रीटकम् । पौ-  
ढकम् । योनिःसंबन्धवाचिभ्यः । भ्राटकम् । स्वाटकम् । माटकम् । तप-  
रकरणं सुखार्थम् । विद्यायोनिभ्यामन्यत्र सावित्रम् ॥

पितुर्यञ्च ॥७९॥

पितृशब्दाद् यत् प्रत्ययो भवति चकारादृञ्च तत आगत इत्येतस्मि-  
न्विषये । पितुरागतं, पित्रम् । पैटकम् ॥

गोत्रादङ्गवत् ॥८०॥

अप्रत्याधिकारादन्यत्र लौकिकं गोत्रमप्रत्यमात्रं गृह्यते । गोत्रप्रत्य-  
यान्तात्प्रातिपदिकादङ्गवत्प्रत्ययविधिर्भवति तत आगत इत्येतस्मिन्वि-  
षये । अङ्गग्रहणेन तस्येदमर्थसामान्यं लक्ष्यते । तस्माद्वुजतिदिश्यते  
नाणेव संघाङ्गलक्षणेऽप्यजिजामणिति । औपगवानामङ्गः, औपगवकः ।  
कापटवकः । नाडायनकः । चारायणकः । एवमौपगवेभ्य आगतमौपगव-  
कम् । कापटवकम् । नाडायनकम् । चारायणकम् ॥

हेतुमनुष्येभ्योऽन्यतरस्यां रूप्यः ॥८१॥

हेतुभ्यो मनुष्येभ्यश्चान्यतरस्यां रूप्यः प्रत्ययो भवति तत आगत  
इत्येतस्मिन्विषये । मनुष्यग्रहणमहेत्वर्थम् । हेतुः कारणम् । हेतुभ्यस्ता-  
वत् । समादागतं, समरूप्यम् । समीयम् । विषमरूप्यम् । विषमीयम् ।  
गहादित्वाच् छः । मनुष्येभ्यः । देवदत्तरूप्यम् । यज्ञदत्तरूप्यम् । दैवद-  
त्तम् । याज्ञदत्तम् । बहुवचनं स्वरूपविधिनिरासार्थम् ॥

## मयट् च ॥८२॥

हेतुभ्यो मनुष्येभ्यश्च मयट् प्रत्ययो भवति तत आगत इत्येतस्मिन्विषये । सममयम् । विषममयम् । मनुष्येभ्यः । देवदत्तमयम् । यज्ञदत्तमयम् । टकारो ङीबर्थः । सममयो । योगविभागो यथासंख्यनिरासार्थः ॥

## प्रभवति ॥८३॥

तत इत्येव । पञ्चमीसमर्थान् ङाप्पातिपदिकात्प्रभवतीत्येतस्मिन्विषये यथाविहितं प्रत्ययो भवति । प्रभवति प्रकाशते प्रथमत उपलभ्यत इत्यर्थः । हिमवतः प्रभवति, हैमवतो गङ्गा । दारदो सिन्धुः ॥

## विदूराज् जाः ॥८४॥

विदूरशब्दाज् जाः प्रत्ययो भवति ततः प्रभवतीत्येतस्मिन्विषये । अणोपवादः । विदूरात्प्रभवति, वैदूर्यो मणिः । ननु च वालवायादसौ प्रभवति न विदूरात् तत्र तु संस्क्रियते । एवं तर्हि

वालवायो विदूरं च प्रकृत्यन्तरमेव वा ।

न वै तत्रेति चेदब्रूयाज्जित्वरीवदुपाचरेत् ॥

## तद्गच्छति पथिदूतयोः ॥८५॥

तदिति द्वितीयासमर्थाद्गच्छतीत्येतस्मिन्विषये यथाविहितं प्रत्ययो भवति, योसौ गच्छति पन्थाश्चेत् स भवति दूतो वा । सुघ्नं गच्छति, सौघ्नः पन्था दूतो वा । माथुरः । ततस्थेषु गच्छत्सु पन्था गच्छतीत्युच्यते । अथ वा सुघ्नप्राप्तिः पथो गमनम्पथिदूतयोरितिकिम् । सुघ्नं गच्छतिसार्थः ॥

## अभिनिष्क्रामति द्वारम् ॥८६॥

तदित्येव । द्वितीयासमर्थादभिनिष्क्रामतीत्येतस्मिन्नर्थे यथाविहितं प्रत्ययो भवति यत्तदभिनिष्क्रामति द्वारं चेन्नवति। अभिमुख्येन निष्क्रामति, अभिनिष्क्रामति, सुघ्नमभिनिष्क्रामति। कान्यकुब्जद्वारं सौघ्नम् । माथुरम् । राष्ट्रियम् । द्वारमभिनिष्क्रमणक्रियायां करणं प्रसिद्धं तदिह स्वात-



न्वेष्टेण विवक्ष्यते यथा साध्वसिद्धिनन्तीति । द्वारमिति किम् । सुप्तम-  
भिनिष्क्रामति पुरुषः ॥

अधिकृत्य कृते ग्रन्थे ॥८७॥

तदित्येव । अधिकृत्येतदपेक्ष्य द्वितीया । अधिकृत्य, प्रस्तुत्य,  
आगूर्येत्यर्थः । तदिति द्वितीयासमर्थादधिकृत्य कृतइत्येतस्मिन्नर्थे यथा-  
विहितं प्रत्ययो भवति यत्तत्कृतं ग्रन्थश्चेत्स भवति । सुभद्रामधिकृत्य कृतो  
ग्रन्थः सौभद्रः । गौरिमिच्छः । यायातः । ग्रन्थइति किम् । सुभद्रामधि-  
कृत्य कृतः प्रासादः ॥ लुबाख्यायिकार्थस्य प्रत्ययस्य बहुलम् ॥ \* ॥ वास-  
वदत्तामधिकृत्य कृता ऽऽख्यायिका वासवदत्ता । सुमनोत्तरा । उर्वशी ।  
न च भवति, भैरव्यो ॥

शिशुक्रन्दयमसभद्वन्द्वेन्द्रजननादिभ्यश्च ॥८८॥

तदित्येव । अधिकृत्य कृते ग्रन्थइति च । शिशुक्रन्दःदिभ्यो द्वितीया-  
समर्थेभ्यश्च प्रत्ययो भवति अधिकृत्य कृते ग्रन्थे । अणोपवादः । शिशृ-  
नां क्रन्दनं शिशुक्रन्दः । तमधिकृत्य कृतो ग्रन्थः, शिशुक्रन्दीयः । यमस्य  
सभा यमसभं, यमसभीयः । इन्दात् । अग्निकाश्यपीयः । श्येनकपोती-  
यः । शब्दार्थसंबन्धीयं प्रकरणम् । वाक्यपदीयम् । इन्द्रजननादिभ्यः । इ-  
न्द्रजननीयम् । प्रद्युम्नागमनीयम् । इन्द्रजननादिराकृतिगणः प्रयोगतो  
ऽनुसर्त्तव्यः, प्रातिपदिकेषु न पठ्यते ॥ इन्द्रे देवासुरादिभ्यः प्रतिषेधः ॥ \* ॥  
दैवासुरम् । राक्षसुरम् । गौणमुख्यम् । इन्द्रजननादेराकृतिगणत्वात् शि-  
शुक्रन्दादयोपि तत्रैव द्रष्टव्याः । प्रपञ्चार्थमेष्टं ग्रहणम् । एवं सति देवा-  
सुरादिप्रतिषेधोपि न वक्तव्यः, ततश्च प्रत्ययस्यादर्शनात् ॥

सोस्य निवासः ॥८९॥

स इति प्रथमासमर्थादस्येति षष्ठ्यर्थे यथाविहितं प्रत्ययो भवति  
यत्प्रथमासमर्थं निवासश्चेत्स भवति, निवसन्त्यस्मिन्निवासो देश उच्यते ।  
सुप्तो निवासोऽस्य सौप्तः । राष्ट्रियः । माथुरः ॥



## अभिजनश्च ॥६०॥

सोऽस्येत्येव । स इति प्रथमासमर्थादस्येति षष्ठ्यर्थे यथाविहितं प्रत्ययो भवति यत्प्रथमासमर्थमभिजनश्चेत्स भवति । अभिजनः पूर्वबान्धवः । तत्संबन्धाद्देशोऽप्यभिजन इत्युच्यते । यस्मिन्पूर्वबान्धवैरुषितं तस्मादिह देशवाचिनः प्रत्ययो, न बन्धुभ्यो निवासप्रत्यासत्तेः । सुप्तोभिजनोऽस्य सौ-  
प्तः । माथुरः । राष्ट्रियः । निवासाभिजनयोः को विशेषः । यत्र संप्रत्यु-  
च्यते स निवासः । यत्र पूर्वैरुषितं सोभिजनः । योगविभाग उत्तरार्थः ॥

## आयुधजीविभ्यश्चः पर्वते ॥६१॥

सोऽस्याभिजन इति वर्तते । आयुधजीविभ्य इति तादर्थ्यं चतुर्थी, पर्वतइति प्रकृतिविशेषणम् । पर्वतवाचिनः प्रथमासमर्थादभिजनादस्येति षष्ठ्यर्थे छः प्रत्ययो भवति । आयुधजीविभ्यश्च आयुधजीव्यर्थमायुधजी-  
विनोभिधातुं प्रत्ययो भवतीत्यर्थः । हृद्गोलः पर्वतोभिजन एषामायु-  
धजीविनां हृद्गोलीयाः । अश्वकर्त्तार्याः । रोहितगिरीयाः । आयुध-  
जीविभ्य इति किम् । ऋक्षोदः पर्वतोभिजनएषां ब्राह्मणानाम्, आर्क्षो-  
दा ब्राह्मणाः । पर्वतइति किम् । सांकाशिका आयुधजीविनः ॥

## शण्डिकादिभ्यो ज्ञः ॥६२॥

शण्डिक इत्येवमादिभ्यः प्रातिपदिकेभ्यो ज्ञः प्रत्ययो भवति सो-  
स्याभिजन इत्येतस्मिन्निषये । अणादेरपवादः । शण्डिक्यः । सार्वसेन्यः ।  
शण्डिक । सर्वकेश । सर्वसेन । शक । सट । रक । शङ्ख । बोध । शण्डि-  
कादिः ॥

## सिन्धुतक्षशिलादिभ्यो ऽणञौ ॥६३॥

आदिशब्दः प्रत्येकमभिसंबध्यते । सिन्ध्वादिभ्यः प्रातिपदिकेभ्य-  
स्तक्षशिलादिभ्यश्च यथासंख्यमणञौ प्रत्ययौ भवतः सोऽस्याभिजन इत्ये-  
तस्मिन्निषये । सैन्धवः । वार्णवः । सिन्धु । वर्णु । गन्धार । मधुमत् ।  
कम्बोज । कश्मीर । सारव । किष्किन्ध्या । गन्धिका । डरस । दरत् । ये

तु कच्छादिषु पठान्ते सिन्धुवर्णप्रभृतयस्तेभ्यस्तत एवाणि सिद्धे मनुष्य-  
बुजो बाधनार्थं वचनम् । तच्छशिलादिभ्यः खल्वपि । ताच्छशिलः । वा-  
त्सोद्धरणः । तच्छशिला । वत्सोद्धरण । कौमेदुर । काण्डवारण । ग्रामणी ।  
सरालक । कंस । किन्नर । संकुचित । सिंहकोष्ठ । कर्णकोष्ठ । वर्बर ।  
अवसान ॥

तूदीशलातुरवर्मतीकूचवाराड्ठक्छण्डआकः ॥६४॥

तूद्यादिभ्यश्चतुर्थ्यः शब्देभ्यो यथासंख्यं चत्वार एव ढक् छण् ढञ् यक्  
इत्येते प्रत्यया भवन्ति सोऽस्याभिजन इत्येतस्मिन्विषये । अणोपवादः ।  
तौदेयः । शालातुरीयः । वार्मतेयः । कूचवार्थः ॥

भक्तिः ॥६५॥

समर्थविभक्तिः प्रत्ययार्थश्चानुवर्तते । अभिजन इति निवृत्तम् । स  
इति प्रथमासमर्थार्थेति षष्ठार्थं यथाविहितं प्रत्ययो भवति, यत्प्रथमा-  
समर्थं भक्तिश्चेत्तद्वति । भज्यते सेव्यतइति भक्तिः । सुष्ठो भक्तिरस्य  
सौष्ठुः । माथुरः । राष्ट्रियः ॥

अचित्ताददेशकालाड्ठक् ॥६६॥

देशकालव्यतिरिक्तादचित्तवाचिनः प्रातिपदिकाड्ठक्प्रत्ययो भवति  
सोऽस्य भक्तिरित्येतस्मिन्विषये । अणोपवादः । वृत्ताच् छं परत्वाद्बाधते ।  
अपूपा भक्तिरस्य आपूपिकः । शाष्कुलिकः । पायसिकः । अचित्तादिति  
किम् । दैवदत्तः । अदेशादिति किम् । सौष्ठुः । अकालादिति किम् । अस्मः ॥

महाराजाड्ठञ् ॥६७॥

महाराजशब्दाद् ठञ् प्रत्ययो भवति सोऽस्य भक्तिरित्येतस्मिन् वि-  
षये । अणोपवादः । महाराजो भक्तिरस्य महाराजिकः । प्रत्ययान्तरकर-  
णं स्वरार्थम् ॥

वासुदेवार्जुनाभ्यां वुन् ॥६८॥

वासुदेवार्जुनशब्दाभ्यां वुन् प्रत्ययो भवति सोऽस्य भक्तिरित्येतस्मि-

न्विषये । अणोरपवादः । वासुदेवो भक्तिरस्य वासुदेवकः । अर्जुनकः । ननु वासुदेवशब्दाद्गोत्रक्षत्रियाख्येभ्य इति वुञ्स्त्विव । न चात्र वुन्वुञो-  
विशेषो विद्यते किमर्थं वासुदेवग्रहणम् । संज्ञैषा देवताविशेषस्य न  
क्षत्रियाख्या । अत्राचूत्रमजाद्यदन्तमिति वार्जुनशब्दस्य पूर्वनिपात-  
मकुर्वन् ज्ञापयत्यभ्यर्हितं पूर्वं निपततीति ॥

गोत्रक्षत्रियाख्येभ्यो बहुलं वुञ् ॥६६॥

गोत्राख्येभ्यः क्षत्रियाख्येभ्यश्च प्रातिपदिकेभ्यो बहुलं वुञ् प्रत्ययो  
भवति सोस्य भक्तिरित्येतस्मिन्विषये । अणोपवादः । वृद्धाच्छं परत्वाद्  
बाधते । ग्लुचुकायनिर्भक्तिरस्य ग्लौचुकायनकः । औपगवकः । कापटव-  
कः । क्षत्रियाख्येभ्यः । नाकुलकः । साहदेवकः । साखकः । आख्याग्रहणं  
प्रसिद्धक्षत्रियशब्दपरिग्रहार्थं, यथाकथञ्चित् क्षत्रियवृत्तिभ्यो माभूत् । बहु-  
लग्रहणात् कचिदप्रवृत्तिरेव । पाणिनो भक्तिरस्य पाणिनीयः । पौरवीयः ॥

जनपदिनां जनपदवत्सर्वं जनपदेन समानशब्दानां

बहुवचने ॥१००॥

जनपदिनो ये बहुवचने जनपदेन समानशब्दास्तेषां जनपदवत्सर्वं  
भवति प्रत्ययः प्रकृतिश्च सोस्य भक्तिरित्येतस्मिन्विषये । जनपदतदव-  
द्गोत्रेत्यत्र प्रकरणे ये प्रत्यया विहितास्ते जनपदिभ्यो ऽस्मिन्नर्थे ऽतिदि-  
श्यन्ते । जनपदिनो जनपदस्वामिनः क्षत्रियाः । अङ्गा जनपदो भक्तिरस्य  
आङ्गकः । वाङ्गकः । सौह्यकः । पौण्ड्रकः । तद्वदङ्गाः क्षत्रिया भक्तिरस्य  
आङ्गकः । वाङ्गकः । सौह्यकः । पौण्ड्रकः । जनपदिनामिति किम् । पञ्चा-  
ला ब्राह्मणा भक्तिरस्य पाञ्चालः । सर्वग्रहणं प्रकृत्यतिदेशार्थं स च  
द्वैकयोरतिदेशं प्रयोजयति । वृद्धिनिमित्तेषु च वुजादिषु विशेषो नास्ती-  
ति । मद्रवृज्योः कनि विशेषः । भद्रस्यापत्यं, द्राज्मगधकलिङ्गसूरमसादण्,  
माद्रः । वृजिशब्दादपि वृद्धेकोसलाजादाज्जगड्, वार्ज्यः । स भक्तिरस्येति  
प्रकृतिनिर्ज्ञप्तिं कृते मद्रकः । वृजिकः । जनपदेन समानशब्दानामिति कि-  
म् । अनुषण्डो जनपदः, पौरवो राजा स भक्तिरस्य पौरवीयः । बहुवच-

नग्रहणं समानशब्दताविषयलक्षणार्थम्, अन्यथा द्वियत्रैव समानशब्दता  
तत्रैवातिदेशः स्यात्, एकवचनद्विवचनयोर्न स्यात्, वाङ्मौ वाङ्मौ वा भक्ति-  
रस्येति । बहुवचने तु बहुवचने समानशब्दानामेकवचनद्विवचनयोः सत्य-  
पि शब्दभेदे ऽतिदेशो भवति । वाङ्मः वाङ्मौ वा भक्तिरस्य वाङ्मकः ॥

तेन प्रोक्तम् ॥ १०१ ॥

तेनेति तृतीयासमर्थात्प्रोक्तमित्यस्मिन्नर्थे यथाविहितं प्रत्ययो  
भवति । प्रकर्षेणोक्तं प्रोक्तमित्युच्यते, न तु कृतम् । कृते ग्रन्थद्वयनेन गत-  
त्वात् । अन्येन कृता माथुरेण प्रोक्ता माथुरो वृत्तिः । पाणिनीयम् । आ-  
पिशलम् । काशकृतम् ॥

तित्तिरिवरतन्तुखण्डिकोखाच्छृणु ॥ १०२ ॥

तित्तिर्यादिभ्यः शब्देभ्यश्छृणु प्रत्ययो भवति तेन प्रोक्तमित्येत-  
स्मिन्विषये । अणोपवादः तित्तिरिणा प्रोक्तमधीयते तैत्तिरीयाः । वार-  
तन्तवीयाः । खाण्डिकीयाः । औखीयाः ॥ छन्दसि वायमिष्यते ॥ ति-  
त्तिरिणा प्रोक्तः श्लोक इत्यत्र न भवति । शौनकादिभ्यश्छन्दसीत्यत्रास्या-  
नुवृत्तेश्छन्दोधिकारविहितानां च तद्विषयतेष्यते\* ॥

काश्यपकौशिकाभ्यामृषिभ्यां णिनिः ॥ १०३ ॥

काश्यपकौशिकशब्दाभ्यामृषिवाचिभ्यां णिनिः प्रत्ययो भवति तेन  
प्रोक्तमित्येतस्मिन्विषये । कस्यापवादः । णकार उत्तरत्र वृद्धार्थः कल्प-  
स्याभ्यां प्रोक्त इति स्मर्यते । तस्यापि च तद्विषयता भवत्येव । शौ-  
नकादिभ्यश्छन्दसीत्यत्रानुवृत्तेश्छन्दोधिकारविहितानां च तत्र तद्विषय-  
तेष्यते । काश्यपेन प्रोक्तं कल्पमधीयते काश्यपिनः । ऋषिभ्यामिति किम् ।  
इदानींतनेन गोत्रकाश्यपेन प्रोक्तं काश्यपीयम् ॥

\* शौनकेत्यादीष्यतइत्यन्तग्रन्थस्य स्थाने शौनकादिभ्यश्छन्दसी-  
त्यत्रेदमनुवर्तयितव्यमित्याहुरिति पाठो बहुषु पुस्तकेषु ।

### कलापिवैशम्पायनान्तेवासिभ्यश्च ॥१०४॥

कलाप्यन्तेवासिनां वैशम्पायनान्तेवासिनां च ये वाचकाः शब्दास्ते  
भ्यो णिनिः प्रत्ययो भवति तेन प्रोक्तमित्येतस्मिन्विषये । अणोपवादः ।  
अं तु परत्वाद्वाधते । तत्र कलाप्यन्तेवासिनश्चत्वारः, हरिद्रुः । छगली ।  
तुम्बुरुः । उलपः । इति । वैशंपायनान्तेवासिनो नव । आलम्बि । पलङ्ग ।  
कमल । ऋचाभ । आरुणि । ताण्ड्य । श्यामायन । कठ । कलापी । इ-  
ति । प्रत्यक्षकारिणो गृह्यन्ते न तु व्यवहिताः । शिष्यशिष्याः । कुतः ।  
कलापिखाडायनग्रहणात् । तथाहि, वैशंपायनान्तेवासी कलापी तदन्ते  
वासिनो वैशंपायनान्तेवासिन एव भवन्ति किं कलापिग्रहणेन । तथा  
वैशंपायनान्तेवासीकठस्तदन्तेवासी खाडायनस्तस्य किं शौनकादिषु पा-  
ठेन । तदेतत्प्रत्यक्षकारिग्रहणस्य लिङ्गम् । कलाप्यन्तेवासिभ्यस्तावत् ।  
हरिद्रुणा प्रोक्तमधीयते हारिद्रविणः । तौम्बुरविणः । औलपिनः । छग-  
लिनो ढिनुकं वक्ष्यति । वैशंपायनान्तेवासिभ्यः । आलम्बिनः । पालङ्गि-  
नः । कामलिनः । आर्चाभिनः । आरुणिनः । ताण्डिनः । श्यामायनि-  
नः । कठालुकं वक्ष्यति । कलापिनश्चाणम् ॥

हरिद्रुरेषां प्रथमस्ततश्छगलितुम्बुरु ।

उलपेन चतुर्थेन कालापकमिहोच्यते ॥

आलम्बिश्चरकः प्राचां पलङ्गकमलावुभौ ।

ऋचाभारुणिताण्ड्याश्च मङ्गमीयास्तयोऽपरे ॥

श्यामायन उदीच्येषु उक्तः कठकलापिनोः ।

चरक इति वैशम्पायनस्याख्या तत्संबन्धेन सर्वे तदन्तेवासिनश्च-  
रका इत्युच्यन्ते ॥

### पुराणप्रोक्तेषु ब्राह्मणकल्पेषु ॥१०५॥

प्रत्ययार्थविशेषणमेतत् । तृतीयासमर्थात्प्रोक्ते णिनिः प्रत्ययो भवति  
यत्प्रोक्तं पुराणप्रोक्ताश्च ब्राह्मणकल्पास्ते भवन्ति । पुराणेन चिरन्तनेन  
मुनिना प्रोक्ताः । ब्राह्मणेषु तावत् । भास्विनः । शाट्टायनिनः ।

एतरेयिणः । कल्पेषु । पैङ्गी कल्पः । आरुणपराजी । पुराणप्रोक्तेष्विति किम् । याज्ञवल्क्यानि ब्राह्मणानि । आश्वमेधः कल्पः । याज्ञवल्कादयो-  
ऽचिरकाला इत्याख्यानेषु वार्ता । तथा व्यवहरति सूत्रकारः । तद्विषयता  
कस्मान्न भवति । प्रतिपदं ब्राह्मणेषु यः प्रत्ययस्तस्य तद्विषयता विधीयते  
णिनेः । अयं तु याज्ञवल्क्यशब्दस्य कणादिषु पाठादण् । न वायं योग-  
श्छन्दो ऽधिकारमनुवर्तयति, तेन कल्पेष्वपि न भवति । पुराण इति नि-  
पातनात्तुडभावः । न वात्यन्तबाधैव, तेन पुरातनमित्यपि भवति ॥

### शौनकादिभ्यश्छन्दसि ॥ १०६ ॥

शौनक इत्येवमादिभ्यो णिनिः प्रत्ययो भवति तेन प्रोक्तमित्येत-  
स्मिन्विषये छन्दस्यभिधेये । छाणोरपवादः । शौनकेन प्रोक्तमधीयते शौ-  
नकिनः । वाजसनेयिनः । छन्दसीति किम् । शौनकीया शिच्चा । कठ-  
शाठ इत्यत्र पठाते । तत्संघातार्थं, केवलाङ्घ्रिलुक् वक्ष्यति । कठशाठा-  
भ्यां प्रोक्तमधीयते काठशाठिनः । शौनक । वाजसनेय । साङ्गरव । शा-  
ङ्गरव । सांपेय । शाखेय । खाडायन । स्कन्ध । स्कन्द । देवदत्तशठ ।  
रज्जुकण्ठ । रज्जुभार । कठशाठ । कशाय । तलवकार । पुरुषासक ।  
अश्वपेय । स्कम्भ । शौनकादिः ॥

### कठचरकालुक् ॥ १०७ ॥

कठचरकशब्दाभ्यां परस्य प्रोक्तप्रत्ययस्य लुग् भवति । कठशब्दाद्वै-  
शम्पायनान्तेवासिभ्य इति णिनेश्चरकशब्दादप्यणः । कठेन प्रोक्तमधीयते  
कठाः । चरकाः । छन्दसीत्येव । काठाः । चारकाः श्लोकाः ।

### कलापिनो ऽण् ॥ १०८ ॥

कलापि शब्दादण् प्रत्ययो भवति तेन प्रोक्तमित्येतस्मिन्विषये । वै-  
शम्पायनान्तेवासित्वास्मिन्नेरपवादः । कलापिना प्रोक्तमधीयते कालापाः ।  
इनखनपत्यइति प्रकृतिभावे प्राप्तं, नान्तस्य टिलोपे सन्नङ्गचारि-



पोठसर्पिकलापि कुयुमितैतलिजाजलिजाङ्गलिलालिङ्गशिलालिशिखण्डि-  
सूकरसङ्गसुपर्वणामुपसंख्यानम् ॥\*॥ इति ठिलोपः । अथाण् ग्रहणं किम्,  
यथाप्राप्तमित्येव सिद्धम् । अधिकविधानार्थं, तेन मायुरी वृत्तिः, सौल-  
भानि ब्राह्मणानीत्यादि सिद्धम् ॥

कृगलिनो ढिनुक् ॥१०६॥

कृगलिन्शब्दाद् ढिनुक् प्रत्ययो भवति तेन प्रोक्तमित्येतस्मिन् विष-  
ये । कलाप्यन्ते वासित्वास्मिनेरपवादः । कृगलिना प्रोक्तमधीयते कृग-  
लेयिनः ॥

पाराशर्यशिलालिभ्यां भिच्चुनटसूत्रयोः ॥११०॥

णिनिरिहानुवर्तते, न ढिनुक् । पाराशर्यशिलालिभ्यां णिनिः प्रत्ययो  
भवति तेन प्रोक्तमित्येतस्मिन्विषये । भिच्चुनटसूत्रयोरिति यथासंख्यं प्र-  
त्ययार्थं विशेषणं, सूत्रशब्दः प्रत्येकमभिसंबध्यते तद्विषयता चात्रेयते,  
तदर्थं कन्दोग्रहणमनुवर्त्यं, गुणकल्पनया च भिच्चुनटसूत्रयोश्चन्द्रस्त्वम् ।  
पाराशर्येण प्रोक्तमधीयते पाराशरीणो भिच्चवः । शैलालिनो नटाः । भि-  
च्चुनटसूत्रयोरिति किम् । पाराशरम् । शैलालम् ॥

कर्मन्दकृशाश्वदिनिः ॥१११॥

भिच्चुनटसूत्रयोरित्येव । कर्मन्दकृशाश्वशब्दाभ्यामिनिः प्रत्ययो  
भवति । अणोपवादः । तेन प्रोक्तमित्येतस्मिन्विषये यथासंख्यं भिच्चुनट-  
सूत्रयोरभिधेययो, रत्रापि तद्विषयतार्थं कन्दोग्रहणमनुवर्त्यम् । कर्मन्देन  
प्रोक्तमधीयते कर्मन्दिनो भिच्चवः । कृशाश्विनो नटाः । भिच्चुनटसूत्रयो-  
रित्येव । कर्मन्दम् । कार्शाश्वम् ॥

तेनैकदिक् ॥११२॥

तेनेति तृतीयासमर्थादेकदिगित्येतस्मिन्नर्थं यथाविहितं प्रत्ययो  
भवति । एकदिक् तुल्यदिक्, समानदिगित्यर्थः । सुदान्ता एकदिक्

सौदामनो विद्युत् । हैमवती । चैककुदी । पैलुमूलो । तेनेति प्रकृते पुनः  
समर्थ विभक्तिप्रद्वयं हृन्दोधिकारनिवृत्त्यर्थम् । पूर्वत्र हि हृन्दोधिकारात्  
तद्विषयता साध्यते ॥

तसिञ्च ॥ ११३ ॥

तसिञ्च प्रत्ययो भवति तेनैकदिगित्येतस्मिन्विषये । पूर्वेण वादिषु  
अणादिषु च प्राप्तौ च्यमपरः प्रत्ययो विधीयते स्वरदिपाठादव्ययत्वम् ।  
सुदामतः । हैमवतः । पीलुमूलतः ॥

उरसो यञ्च ॥ ११४ ॥

उरःशब्दाद्यत् प्रत्ययो भवति चकारात्तसिञ्च, तेनैकदिगित्येतस्मिन्  
विषये । अणोपवादः । उरसा एकदिग् उरस्यः । उरस्तः ॥

उपज्ञाते ॥ ११५ ॥

तेनेत्येव । तृतीयासमर्थादुपज्ञातइत्येतस्मिन्विषये यथाविहितं  
प्रत्ययो भवति । विनोपदेशेन ज्ञातमुपज्ञातं स्वयमभिसंबन्धमित्यर्थः ।  
पाणिनिनोपज्ञातं पाणिनीयमकालकं व्याकरणम् । काशकृतकम् गुरु-  
क्षाद्यवम् । आपिशलम् पुष्करम् ॥

कृते ग्रन्थे ॥ ११६ ॥

तेनेत्येव । तृतीयासमर्थात्कृतइत्येतस्मिन्नर्थे यथाविहितं प्र-  
त्ययो भवति, यत्कृतं ग्रन्थश्चेत्तु भवति । वररुचिना कृता वाररुचाः  
बलोकाः । हैकुपादो ग्रन्थः । भैकुराटो ग्रन्थः । जालूकः । ग्रन्थइति किम् ।  
तत्कृतः प्रासादः । उत्पादितं कृतं, विद्यमानमेव ज्ञातमुपज्ञातमित्यय-  
मनयोर्विशेषः ॥

संज्ञायाम् ॥ ११७ ॥

तृतीयासमर्थात्कृतइत्येतस्मिन्नर्थे यथाविहितं प्रत्ययो भवति समु-  
दायेन चेत्संज्ञाज्ञायते । मञ्जिकाभिः कृतं माञ्जिकम् । कार्मुकम् । सार-  
धम् । पीत्तिकम् । मधुनः संज्ञा एताः ॥

## कुलालादिभ्यो वुञ् ॥ ११८ ॥

तेन कृते संज्ञायामिति चैतत्सर्वमनुवर्तते । कुलालादिभ्यो वुञ् प्रत्ययो भवति तेन कृतमित्येतस्मिन्नर्थे संज्ञायां गम्यमानायाम् । कौलालकम् । वारुडकम् । कुलाल । वरुड । चण्डाल । निषाद । कर्मार । सेना । सिरिध्र । सेन्द्रिय । देवराज । परिषत् । वधू । रुह । ध्रुव । रुद्र । अनडुह । ब्रह्मन् । कुम्भकार । श्वपाक । कुलालादिः ॥

## क्षुद्राभमरवटरपादपादञ् ॥ ११९ ॥

तेन कृते संज्ञायामिति सर्वमनुवर्तते । क्षुद्रादिभ्यो ऽञ् प्रत्ययो भवति तेन कृतमित्येतस्मिन्विषये संज्ञायां गम्यमानायाम् । अणोपवादः । खरे विशेषः । क्षुद्राभिः कृतं क्षौद्रम् । भ्रामरम् । वाटरम् । पादपम् ॥

## तस्येदम् ॥ १२० ॥

तस्येति षष्ठीसमर्थादिदमित्येतस्मिन्विषये यथाविहितं प्रत्ययो भवत्य, णादयः पञ्च सहोत्सर्गाः । घादयश्च प्रत्यया यथाविहितं विधीयन्ते । प्रकृतिप्रत्ययार्थयोः षष्ठ्यर्थमात्रं तत्संबन्धिसमात्रं च विवक्षितं यदपरं लिङ्गसंख्याप्रत्ययचपरोच्चादिकं तत्सर्वमविवक्षितम् । उपगोरिदमौपगवम् । कापटवम् । राष्ट्रियम् । अवारपारीणम् । अनन्तरादिष्वनभिधानाच्च भवति । देवदत्तस्थानन्तरमिति ॥ वहेस्तुरणिट् च ॥ \* ॥ संबोद्धः स्तं सांवह्निचम् । सिद्ध एवाच्चाण् इडर्थमुपसंख्यानम् ॥ अग्नीधः शरणे रण् भं च ॥ \* ॥ आग्नीध्रम् ॥ समिधमाधाने षेण्ण ॥ \* ॥ सामिधेन्यो मन्त्रः । सामिधेनी ऋक् ॥

## रथाद्यत् ॥ १२१ ॥

रथशब्दाद्यत् प्रत्ययो भवति तस्येदमित्येतस्मिन्विषये । अणोपवादः । रथस्येदं रथ्यं, चक्रं वा युगं वा ॥ रथाङ्गएवेत्येते नान्यत्रा, नभिधानात् ॥ रथसीताहलीभ्यो यद्विधाविति तदन्तर्निधिरूपसंख्यायते ॥ \* ॥ परमरथ्यम् । उत्तमरथ्यम् ॥

### पञ्चपूर्वादञ् ॥ १२२ ॥

पतन्ति तेनेति पञ्चमश्वादिक्तं वाहनमुच्यते । तत्पूर्वाद्यशब्दादञ्  
प्रत्ययो भवति तस्येदमित्येतस्मिन् विषये । पूर्वस्य यतो ऽपवादः । आ-  
श्वरथं चक्रम् । औष्ट्ररथम् । गार्दभरथम् ॥

### पञ्चाध्वर्युपरिषदश्च ॥ १२३ ॥

पञ्चं वाहनं तद्वाचिनः प्रातिपदिकादध्वर्युपरिषच्छब्दाभ्यां चाञ्प्रत्य-  
यो भवति तस्येदमित्येतस्मिन् विषये, ऽणोपवादः ॥ पञ्चाद्वाह्ये ॥ \* ॥ अ-  
श्वस्येदं वहनीयमाश्वम् । औष्ट्रम् । गार्दभम् । आध्वर्यवम् । पारिषदम् ॥

### हलसीराट्ठक् ॥ १२४ ॥

हलसीरशब्दाभ्यां ठक् प्रत्ययो भवति तस्येदमित्येतस्मिन् विषये,  
ऽणोपवादः । हलस्येदं, हालिकम् । सैरिकम् ॥

### हन्दाहुन्वरमैथुनिकयोः ॥ १२५ ॥

हन्द्दसंज्ञकाद् वृन् प्रत्ययो भवति तस्येदमित्येतस्मिन् विषये, वैरमै-  
थुनिकयोः प्रत्ययार्थं विशेषणयोः । अणोपवादः । हं तु परत्वाद् बाधते ।  
वैरे तावत् । बाभ्रव्यशालङ्कायनिका । काकोलूकिका । मैथुनिकायाम् ।  
अचिभरहाजिका । कुत्सकुशिकिका । विवह्नमैथुनिका । वैरस्य नपुं-  
सकत्वेऽप्यमी स्वभावतः स्त्रीलिङ्गाः ॥ वैरे देवासुरादिभ्यः प्रतिषेधो वक्त-  
व्यः ॥ \* ॥ देवासुरम् । राक्षोऽसुरं वैरम् ॥

### गोत्रचरणाहुञ् ॥ १२६ ॥

गोत्रवाचिभ्यश्चरणवाचिभ्यश्च प्रातिपदिकेभ्यो वुञ्प्रत्ययो भवति  
तस्येदमित्येतस्मिन् विषये, ऽणोपवादः । हं तु परत्वाद् बाधते । गोत्रात्ता-  
वत् । ग्रीवुकायनकम् औपगवकम् ॥ चरणाद्धर्माज्ञाययोरिष्यते ॥ काठकं,  
कालापकम् । मौदकम् । पैप्पलादकम् ॥

### संघाङ्गलक्षणेष्वञ्जनाजिजामण् ॥ १२० ॥

संघादिषु प्रत्ययार्थविशेषणेष्वञ्जनाद् यज्जनाद् इज्जनाच्च प्राति-  
पदिकादण् प्रत्ययो भवति तस्येदमित्येतस्मिन् विषये । पूर्वस्य वुजो ऽप-  
वादः ॥ घोषग्रहणमत्र कर्तव्यम् ॥ ॥ तेन वैषस्याद्यथासंख्यं न भवति ।  
अञ्जनात् । वैदः संघः । वैदोङ्कः । वैदं लक्षणं, वैदो घोषः । यज्जनात् ।  
गार्गः संघः । गार्गोङ्कः । गार्गं लक्षणम् । गार्गो घोषः । इज्जनात् । दा-  
च्चः संघः । दाचोङ्कः । दाचं लक्षणम् । दाचो घोषः । अङ्गलक्षणयोः की-  
विशेषः । लक्षणं लक्ष्यभूतस्यैव चिह्नभूतं खं यथा विद्या विदानाम्, अङ्ग-  
स्तु गवादिस्थोपि गवादीनां खं न भवति । शित्करणं ङीमर्थं पुं वङ्गाव-  
प्रतिषेधार्थं च । वैदो विद्या ऽस्य वैदोविद्यः ॥

### शाकलाद्वा ॥ १२८ ॥

शाकलशब्दात्संघादिषु प्रत्ययार्थविशेषणेषु वाण्प्रत्ययो भवति तस्ये-  
दमित्येतस्मिन्विषये । वुजोपवादः । शाकलेन प्रोक्तमधीयते, शाकलाः ।  
तेषां संघः, शाकलः । शाकलकः । शाकलोङ्कः । शाकलकोङ्कः । शाक-  
लं लक्षणम् । शाकलकं लक्षणम् । शाकलो घोषः । शाकलको घोषः ॥

### छन्दोगौक्थिकयाञ्चिक्कबह्वचनटाञ्जराः ॥ १२९ ॥

संघादयो निवृत्ताः, सामान्येन विधानम् । छन्दोगादिभ्यः शब्देभ्यो  
ञराः प्रत्ययो भवति तस्येदमित्येतस्मिन्विषये । वुजणोरपवादः । चरणा-  
धर्मान्नाययो, स्तत्साहचर्यान्नाटशब्दादपि धर्मान्नाययोरेव भवति । छन्दो-  
गानां धर्मो वा ऽऽन्नायो वा छान्दोग्यम् । औक्थिकम् । याञ्चिकम् ।  
वाह्वचम् । नाटम् । अन्यत्र छान्दोगं कुलमित्यादि ॥

### न दण्डमाणवान्तेवासिषु ॥ १३० ॥

दण्डप्रधाना माणवा दण्डमाणवाः, अन्तेवासिनः शिष्या, स्तेष्व-  
भिधेयेषु वुञ् प्रत्ययो न भवति । गोचग्रहणमिहानुवर्तते तेन वुञ्प्रति-  
षेधो विज्ञायते । गौकचाः दण्डमाणवा अन्तेवासिनो वा । दाचाः ।  
माहकाः ॥



## रैवतिकादिभ्यश्छः ॥१३१॥

रैवतिकादिभ्यश्छः प्रत्ययो भवति तस्येदमित्येतस्मिन्विषये । गोश-  
प्रत्ययान्ता एते, ततः पूर्वेण वुञि प्राप्ते छविधानार्थं वचनम् । रैव-  
तिकीयः । स्वापिशीयः । रैवतिक । स्वापिशि । क्षैमवृद्धि । गौरग्रोवि ।  
औदमेयि । औदवाहि । वैजवापि ॥

## कौपिञ्जलहास्तिपदादण् ॥१३२॥

कौपिञ्जलहास्तिपदशब्दाभ्यामण् प्रत्ययो भवति तस्येदमित्ये-  
तस्मिन्विषये । गोश्वुजोपवादः । गोत्राधिकारात् । कौपिञ्जलः । हा-  
स्तिपदः ॥

## आथर्वणिकस्थकलोपश्च ॥१३३॥

अणित्येव । आथर्वणिकशब्दादण् प्रत्ययो भवति तत्सन्नियोगेन  
चेकलोपः, तस्येदमित्येतस्मिन्विषये । चरणवुजोपवादः । आथर्वणिक-  
स्थाय, आथर्वणो धर्म आश्रायो वा । चरणाद्धर्माश्रायोः ॥

## तस्य विकारः ॥१३४॥

तस्येति षष्ठीसमर्थोऽधिकार इत्येतस्मिन्विषये यथाविहितं प्रत्ययो  
भवति । प्रकृतेरवस्थान्तरं विकारः । किमिहोदाहरणम्, अप्राख्याद्युदा-  
त्तमवृद्धं यस्य च नान्यत्र प्रतिपदं ग्रहणम् । अश्मनो विकारः, आश्मनः ।  
आश्मः । अश्मनो विकारइति टिलोपः पाक्षिकः । भास्मनः । मार्तिकः ।  
नित्स्वरेणाद्युदात्ता एते । तस्यप्रकरणे तस्येति पुनर्वचनं शैषिकनिवृत्तार्-  
थम् । विकारावयवयोर्घादयो न भवन्ति । हालः । सैरः ॥

## अवयवे च प्राण्योषधिवृक्षेभ्यः ॥१३५॥

प्राण्योषधिवृक्षवाचिभ्यः शब्देभ्यः षष्ठीसमर्थेभ्योऽवयवे यथा-  
विहितं प्रत्ययो भवति चकारादिकारे च । तत्र प्राणिभ्यो ऽञं वक्षति ।  
कापोतस्य विकारोऽवयवो वा कापोतः । मायूरः । तैत्तिरः । ओष-  
धिभ्यः । मौर्व काण्डं, मौर्वं भस्म । वृक्षेभ्यः । कारीरं काण्डं, कारीरं



भस्म । इत उत्तरे प्रत्ययाः प्राण्योषधिवृत्तेभ्यो विकारावयवयोर्भवन्ति\* । अन्येभ्यस्तु विकारमात्रे । कथं ह्यमप्यधिक्रियते तस्य विकारः, अवयवे च प्राण्योषधिवृत्तेभ्य इति । विकारावयवयोर्युगपदधिकारोऽपवादविधानार्थः । कृतनिर्देशौ हि तौ ॥

बिल्वादिभ्यो ऽण् ॥ १३६ ॥

बिल्व इत्येवमादिभ्यो ऽण् प्रत्ययो भवति विकारावयवयोरर्थयोः । यथायोगमज्जमयटोरपवादः । बिल्वस्यावयवो विकारो वा, बैल्वः । गवेधु-  
काशब्दोत्र पठ्यते, ततः कोपधादेव सिद्धे मयड्वाधनार्थं ग्रहणम् । बि-  
ल्व । व्रीहि । काण्ड । मुद्ग । मसूर । गोधूम । इक्षु । वेणु । गवेधुका ।  
कर्पासी । पाटली । कर्कशू । कुटीर । बिल्वादिः ॥

कोपधाच्च ॥ १३७ ॥

ककारोपधात्प्रातिपदिकादण् प्रत्ययो भवति यथायोगं विकारा-  
वयवयोरर्थयोः । अजोपवादः । तर्कु । तार्कवम् । तित्तिडोक् । तैत्तिडो-  
क् । माण्डूकम् । दार्दुरुकम् । माधूकम् ॥

त्रपुजतुनोः षुक् ॥ १३८ ॥

त्रपुजतुशब्दाभ्यामण् प्रत्ययो भवति विकारे, तत्सन्नियोगेन तयोः  
बुगागमो भवति । ओरजोपवादः । त्रपुणो विकारः, त्रापुषम् । जातुषम् ।  
अप्राण्यादित्वाच्चावयवे ॥

ओरज् ॥ १३९ ॥

उवर्णान्तात्प्रातिपदिकादञ् प्रत्ययो भवति विकारावयवयोरर्थयोः,  
रणोपवादः । अनुदात्तादेरन्यदिहोदाहरणम् । दैवदारवम् । भाद्रदारवम् ॥

\* भवन्तीत्यस्याग्रे 'वृत्तशब्देन वनस्पतयोऽपि गृह्यन्ते । न्यग्रोधस्य वि-  
कारो ऽवयवो वा, नैयग्रोधः । पैप्पलः । औदुम्बरः । ओषधिशब्दाज्ञाताद-  
द्योऽपि गृह्यन्ते । तासूल्या विकारो ऽवयवो वा, तासूलः । गान्दूसः ।  
अभ्यो विकारावयवयोर्भवन्ति' इत्यधिक एकस्मिन्पुस्तके पाठः ॥

## अनुदात्तादेश ॥ ४० ॥

अनुदात्तादेः प्रातिपदिकादञ् प्रत्ययो भवति विकारावयवयोरर्थयो,  
रणोपवादः । दाधित्थम् । कापित्थम् । माहित्थम् ॥

## पलाशादिभ्यो वा ॥ १४१ ॥

पलाशादिभ्यः प्रातिपदिकेभ्यो वा ऽञ् प्रत्ययो भवति विकाराव-  
यवयोरर्थयोः । पलाशम् । खादिरम् । यवासम् । उभयत्र विभाषेयम् ।  
पलाशखदिरशिशपास्रन्दनानामनुदात्तादित्वात्प्राप्ते ऽन्त्येषामप्राप्ते । प-  
लाश । खदिर । शिशपा । स्रन्दन । करोर । शिरोष । यवास । विकङ्क-  
त । पलाशादिः ॥

## शम्याष्टलञ् ॥ १४२ ॥

शमीशब्दाट् टलञ् प्रत्ययो भवति विकारावयवयोरर्थयोः । अलो-  
पवादः । शमीलं भक्ष । शमीली सुक् ॥

## मयड्वैतयोर्भाषायामभक्ष्याच्छादनयोः ॥ १४३ ॥

प्रकृतिमात्राद्वा मयट् प्रत्ययो भवति भक्ष्याच्छादनवर्जितयोर्विकारा-  
वयवयोरर्थयोर्भाषायां विषये यथायथं प्रत्ययेषु प्राप्तेषु । अश्लमयम् ।  
आश्लमम् । मूर्वामयं, मौर्वम् । भाषाशामिति किम् । वैखः खादिरो वा  
यूपः स्यात् । अभक्ष्याच्छादनयोरिति किम् । मौदुगः सूपः । कार्पासमा-  
च्छादनम् । एतयोरित्यनेन किम् । यावता विकारावयवौ प्रकृतावेव ।  
ये विशेषप्रत्ययाः प्राणिरजतादिभ्योजित्वेवमादयस्तद्विषयेपि यथा स्यात् ।  
कापोतमयम् । कापोतम् । लोहमयम् । लौहमिति ॥

## नित्यं वृद्धशरादिभ्यः ॥ १४४ ॥

भाषायामभक्ष्याच्छादनयोरित्येव । वृद्धेभ्यः प्रातिपदिकेभ्यः शरा-  
दिभ्यश्चाभक्ष्याच्छादनयोर्विकारावयवयोर्भाषायां विषये नित्यं मयट् प्र-  
त्ययो भवति । वृद्धेभ्यस्तावत् । आश्लमयम् । शालमयम् । शाकमयम् ।  
शरादिभ्यः । शरमयम् । दर्भमयम् । सून्मयम् । नित्यग्रहणं किम् । याव-

ता ऽऽरभसामर्थ्यादेव नित्यं भविष्यति । एकाचो नित्यं मयटमिच्छन्ति,  
तदनेन क्रियते । त्वङ्मयम् । स्रङ्मयम् । वाङ्मयमिति । शर । दर्भम् ।  
मृत् । कुटी । दण । सोम । बल्वज ॥

### गोश्व पुरीषे ॥ १४५ ॥

गोशब्दात्पुरीषे ऽभिषेये मयट् प्रत्ययो भवति । गोमयम् । पुरीष-  
इति किम् । गव्यं पयः । पुरीषं न विकारो न चावयवस्तस्येदंविषये वि-  
धानम् । विकारादयवयोस्तु गोपयसोर्यतं वक्ष्यति ॥

### पिष्टाच्च ॥ १४६ ॥

पिष्टशब्दान्नित्यं मयट् प्रत्ययो भवति तस्य विकार इत्येतस्मिन्विष-  
ये, ऽणोपवादः । पिष्टमयं भस्म ॥

### संज्ञायां कन् ॥ १४७ ॥

पिष्टशब्दात्कन् प्रत्ययो भवति विकारे संज्ञायां विषये । मयटो-  
पवादः । पिष्टकः ॥

### ब्रीहिः पुरोडाशे ॥ १४८ ॥

ब्रीहिशब्दात्प्रत्ययो भवति पुरोडाशे विकारे । बिल्वाद्यणो-  
पवादः । ब्रीहिमयः पुरोडाशः । ब्रैह्मन्यत् ॥

### असंज्ञायां तिलयवाभ्याम् ॥ १४९ ॥

तिलयवशब्दाभ्यामसंज्ञाविषये मयट् प्रत्ययो भवति विकारादयव-  
योरर्थयोः । तिलमयम् । यवमयम् । असंज्ञायामिति किम् । तैलम् ।  
यावकः । यावादिभ्यः कन् ॥

### द्वाचश्छन्दसि ॥ १५० ॥

द्वाचः प्रातिपदिकाच् छन्दसि विषये मयट् प्रत्ययो भवति विका-  
रावयवयोरर्थयोः । भाषायां मयडुक्तः छन्दस्यप्राप्तो विधीयते । यस्य  
पर्णमयो जुहूर्भवति । दर्भमयं वासो भवति । शरमयं बर्हिर्भवति ॥

### नोत्त्वद्वैविख्यात् ॥१५१॥

उत्त्वतः प्रातिपदिकाद्वैविशब्दाभ्यां च मयट् प्रत्ययो न भवति ।  
 द्वाचश्चन्दसोति प्राप्तः प्रतिषिध्यते । मौञ्जं शिख्यम् । गार्मुतं चक्रम् ।  
 रार्थी बालप्रग्रथिता भवति । वैत्यो ब्रह्मवर्चसकामेन कार्यः । तपरकरणं  
 तं क लार्थम् । भूममयान्ध्राणि । मतुव्निर्देशस्तदन्तविधिनिरासार्थः ।  
 इहेव स्यात् । वैणवी यष्टिरिति ॥

### तालादिभ्यो ॥१५२॥

तालादिभ्यः प्रातिपदिकेभ्यो ऽण् प्रत्ययो भवति विकारावयवयो-  
 रर्थयोः । मयडादीनामपवादः । तालं धनुः । बार्हिणम् । ऐन्द्रालिशम् ॥  
 तालादनुषिः ॥ बार्हिण । इन्द्रालिश । इन्द्रादृश । इन्द्रायुध । चाप ।  
 श्यामाक । पीयूषा । तालादिः ॥

### जातरूपेभ्यः परिमाणे ॥१५३॥

जातरूपं सुवर्णम् । बहुवचननिर्देशात्तद्वाचिनः सर्वे गृह्यन्ते । जा-  
 तरूपवाचिभ्यः प्रातिपदिकेभ्यो ऽण् प्रत्ययो भवति परिमाणे विकारे ।  
 मयडादीनामपवादः । हाटको निष्कः । हाटकं कार्षापणम् । जातरू-  
 पम् । तापनीयम् । परिमाणइति किम् । यष्टिरियं हाटकमयी ॥

### प्राणिरजतादिभ्यो ऽञ् ॥१५४॥

प्राणिवाचिभ्यः प्रातिपदिकेभ्यो रजतादिभ्यश्चाञ् प्रत्ययो भवति  
 विकारावयवयोर्थयोः । अणादीनामपवादः । अनुदात्तादेरञ् विहित  
 एव, परिशिष्टमिहोदाहरणम् । प्राणिभ्यस्तावत् । कापीतम् । मायरम् ।  
 तैत्तिरम् । रजतादिभ्यः । राजतम् । सैसम् । लोहम् । रजतादिषु ये ऽनु-  
 दात्तादयः पठान्ते रजतकण्टकारप्रभृतयस्तेभ्यो जिसिह्नेपुनर्वचनं मयड्वाच-

\* तालादनुषीत्यस्यापि तालादनुष्यत् । नित्यं द्वेति मयट् । इत्य-  
 धिकमेकस्मिन्पुस्तके ।

नार्थम् । रजत । सीस । लोह । उदुम्बर । नीच । दारु । रोहितक ।  
विभीतक । कपीत । दारु । तीव्रदारु । विकण्टक । कण्टकार ॥

जितश्च तत्प्रत्ययात् ॥ १५५ ॥

अजितयेव । तदिति विकारावयवयोरर्थयोः प्रत्यवमर्शः । जित्यो  
विकारावयवप्रत्ययस्तदन्तात्प्रातिपदिकादञ् प्रत्ययो भवति विकाराव-  
यवयोरिव । मयटोपवादः । ओरञ् । श्म्याष्टल्ज् । प्राणिरजतादि-  
भ्योज् । उष्ट्राहुज् । एख्या टञ् । कंसीयपरश्वययोर्यञ्जौ । इत्येते प्रत्यया  
गृह्यन्ते । देवदारवस्य विकारो ऽवयवो वा, देवदारवम् । दाधित्यस्य, दाधि-  
त्यम् । पालाशस्य, पालाशम् । शामीलस्य, शामीलम् । कापोतम् । औ-  
द्रकस्य, औद्रकम् । ऐशेयस्य, ऐशेयम् । कांस्यस्य, कांस्यम् । पारश्वस्य, पा-  
रश्वम् । जित इति किम् । बैल्लमयम् । तत्प्रत्ययादिति किम् । वैदमयम् ॥

क्रीतवत्परिमाणात् ॥ १५६ ॥

प्राग्वत्तेष्ठजित्यत आरभ्य क्रीतार्थं ये प्रत्ययाः परिमाणादिहितास्ते  
विकारेऽतिदिश्यन्ते परिमाणात् क्रीत इव प्रत्यया भवन्ति तस्य विकार  
इत्येतन्निषेधये । अणादीनामपवादः । संख्या परिमाणग्रहणेन गृह्यते,  
न रूढिपरिमाणमेव । निषेधेण क्रीतः नैष्किकम् । एवं निष्कस्य विकारो,  
नैष्किकः । शतेन क्रीतः शत्यं, शतिकम् । शतस्य विकारः, शत्यः, शति-  
कः । साहस्रः । वतिः सर्वसादृश्यार्थः । अष्टाद्विपूर्वाद् द्विगोलुगसंज्ञाया-  
मित्येवमादिकमप्यतिदिश्यते । द्विसहस्रः । द्विसाहस्रः । द्विनिष्कः । द्वि-  
नैष्किकः ॥

उष्ट्राहुज् ॥ १५७ ॥

उष्ट्रशब्दाहुज् प्रत्ययो भवति विकारावयवयोरर्थयोः । प्राण्यजोप-  
वादः । उष्ट्रस्य विकारो ऽवयवो वा औद्रकः ॥



## उमोर्णयोर्वी ॥१५८॥

उमाशब्दादूर्णाशब्दाच्च वा वुञ् प्रत्ययो भवति विकारावयवयो-  
रर्थयोः । औमम् । औमकम् । और्णम् । और्णकम् ॥

## एण्या ठञ् ॥१५९॥

एणीशब्दाद् ठञ् प्रत्ययो भवति विकारावयवयोरर्थयोः । प्राण्य-  
जोपवादः । ऐण्यं मांसम् । पुंस्त्वञेव भवति । एणस्य मांसमैणम् ॥

## गोपयसोर्यत् ॥१६०॥

गोपयःशब्दाभ्यां यत् प्रत्ययो भवति विकारावयवयोरर्थयोः । ग-  
व्यम् । पयस्यम् । सर्वत्र गोरजादिप्रसङ्गे यदस्त्येव, मयड्विप्रये तु  
विधीयते ॥

## द्रोश्च ॥१६१॥

द्रुशब्दाद्यत्प्रत्ययो भवति विकारावयवयोरर्थयोः । ओरजोपवादः ।  
द्रव्यम् ॥

## माने वयः ॥१६२॥

द्रुशब्दान्माने विकारविशेषे वयः प्रत्ययो भवति । यतोपवादः ।  
द्रव्यम् ॥

## फले लुक् ॥१६३॥

विकारावयवयोरुत्पन्नस्य फले तद्विशेषे विवक्षिते लुक् भवति ।  
आमलक्याः फल, आमलकम् । कुवलम् । वदरम् । फलितस्य वृक्षस्य फ-  
लमवयवो भवति विकारश्च । पल्लवितस्त्वव पल्लवः ॥

## प्लक्षादिभ्योण् ॥१६४॥

फलइत्येव । प्लक्षादिभ्यः प्रातिपदिकेभ्यः फले विकारावयवत्वेन  
विवक्षिते ऽण् प्रत्ययो भवति । अजोपवादः । विधानसामर्थ्यात्तस्य च

॥ एणस्य मांसमैणमित्यस्याग्रे 'कोशाड् ठञ्' वक्तव्यः ॥ \* ॥ जी-  
श्रियं वासः सूचं च ' इत्यधिकमेकस्मिन्पुस्तके ।



लुग् भवति । ज्ञात्तम् । नैयग्रोधम् । ज्ञत् । न्यग्रोध । अश्वत्थ । इङ्गदी ।  
शिशु । कर्कन्तु १ । बृहती ३ ॥

जम्बू वा ॥१६५॥

फलइत्येव । जम्बूशब्दात्फले ऽभिधेये वाऽण् प्रत्ययो भवति ।  
अजोपवादः । अत्राणो विधानसामर्थ्याल्लुङ् भवति । अजस्तु भवत्येव ।  
जाम्बवानि फलानि । जम्बूनि वा ॥

लुप् च ॥१६६॥

वेत्येव । जम्बूः फलेभिधेये प्रत्ययस्य वा लुप् भवति । युक्तवद्भावे  
विशेषः । जम्बूः फलं, जम्बूः फलम् । जम्बु फलम् । जाम्बवमिति वा ॥  
लुप्प्रकरणे फलपाकशुषामुपसंख्यानम् ॥ \* ॥ त्रीहयः । यवाः । साषाः ।  
मुद्गाः । तिलाः ॥ पुष्पमूलेषु बहुलम् ॥ \* ॥ मल्लिकायाः पुष्पं, मल्लिका ।  
नवमल्लिका जातिः । विदार्या मूलं, विदारो । अंशुमती । बृहती ।  
न च भवति पाटलानि पुष्पाणि, शाखानि मूलानि । बहुलवचनात्  
क्वचिदन्यदपि भवति । कदम्बं पुष्पम् । अशोकम् । करवोरम् । वैल्वानि  
फलानीति ॥

हरीतक्यादिभ्यश्च ॥१६७॥

हरीतकी इत्येवमादिभ्यः शब्देभ्यः फले प्रत्ययस्य लुप् भवति । लुकि  
प्राप्ते लुपो विधाने युक्तवद्भावे स्त्रीप्रत्ययश्रवणे च विशेषः । हरीतक्याः  
फलं हरीतकी । कोशातकी । नखरजनी । अत्र च व्यक्त्युक्तवद्भावे-  
नेष्यते, वचनं त्वभिधेयवदेव भवति । हरीतक्याः फलानि, हरीतक्यः ।  
हरीतकी । कोशातकी । नखरजनी । शष्कण्डी । दाडी । दोडी ।

१ ऋक्तु । पा० ३ द्वितीयपुस्तके कर्कन्तु । पा० २

३ कात् । तुरुह । इत्यधिकं कुत्र चित् ।

दडो । श्वेतपाकी । अर्जुनपाकी । काला । द्राक्षा । ध्वाङ्क्षा । गर्ग रि-  
का । कण्टकारिका । शेफालिका ॥ १ ॥

कंसीयपरशव्ययोर्यजजौ लुक् च ॥ १६८ ॥

प्राक्क्रीताच्चेन कंसीयः । उगवादिभ्यो यत् । परशव्यः । कंसीय-  
परशव्यशब्दाभ्यां यथासंख्यं यजजौ प्रत्ययौ भवतस्त्रस्य विकार इत्येत-  
स्मिन्विषये, तत्संनियोगेन च कंसीयपरशव्ययोरुङ् भवति । कंसीयस्य  
विकारः, कांस्यः । परशव्यस्य विकारः, पारशवः । प्रातिपदिकाधिकारा-  
द्वातुप्रत्ययस्य न लुक् भवति । परशव्यशब्दादनुदात्तादिवादेवाजि सिद्धे  
लुगर्थं वचनम् । ननु च यस्येति लोपे कृते हलस्तद्धितस्येति यलोपो भ-  
विष्यति । नैतदस्ति । ईतीति तच्च वर्तते ॥

इति श्रीजयादित्यविरचितायां काशिकायां वृत्ती

चतुर्थाध्यायस्य तृतीयः पादः ॥

॥ अथ चतुर्थाध्यायस्य चतुर्थः पादः ॥

प्राग्वहतेष्ठक् ॥ १ ॥

तद्वहति रथयुगप्रासङ्गमिति वक्ष्यति । प्रागेतस्माद्वहति संशब्दना-  
द्यानर्थाननुक्रमिष्यामः, ठक् प्रत्ययस्तेष्वधिकृतो वेदितव्यः । वक्ष्यति ।  
दीव्यति खनति जयति जितमिति । अक्षैर्दीव्यति आक्षिकः ॥ ठक्प्रक-  
रणे तदाहेति माशब्दादिभ्य उपसंख्यानम् ॥ \* ॥ माशब्द इत्याह माश-  
ब्दिकः । नैत्यशब्दिकः । कार्यशब्दिकः । वाक्यादेतत्प्रत्ययविधानम् ॥  
आक्षौप्रभूतादिभ्यः ॥ \* ॥ प्रभूतमाह, प्राभूतिकः । पार्याप्तिकः । क्रिया-  
विशेषणात्प्रत्ययः ॥ पृच्छती सुज्ञातादिभ्यः ॥ \* ॥ सुज्ञातं पृच्छति सौ-  
ज्ञातिकः । सौखराजिकः । सौखशायनिकः ॥ गच्छती परदारादिभ्यः ॥ \* ॥  
परदारान् गच्छति पारदारिकः । गौरतल्लिकः ॥

॥ शेफालिकेत्यस्याथे 'येषां च फलपाकनिमित्तः शोषः ॥ पुष्पमू-  
लेषु बहुलम्' ॥ इत्यधिकं बहुषु पुस्तकेषु ।

तेन दीव्यति खनति जयति जितम् ॥२॥

तेनेति तृतीयासमर्थाद् दीव्यति खनति जयति जितमित्येतेष्वर्थेषु  
ठक् प्रत्ययो भवति । अक्षैर्दीव्यति, आक्षिकः । शालाक्षिकः । अभ्रा-  
खनति, आभ्रिकः । कौटालिकः । अक्षैर्जयति, आक्षिकः । अक्षैर्जित-  
माक्षिकम् । शालाक्षिकम् । सर्वत्र करणे तृतीया समर्थविभक्तिः । देवद-  
त्तेन जितमिति प्रत्ययो न भवति, अनभिधानात् । अङ्गुल्या खनतीति  
च । प्रत्ययार्थे संख्याकालयोरेव विवक्षा । क्रियाप्रधानत्वेपि चाख्यातस्य  
तद्धितः स्वभावात्साधनप्रधानः ॥

संस्कृतम् ॥३॥

तेनेति तृतीयासमर्थात्संस्कृतमित्येतस्मिन्नर्थे ठक् प्रत्ययो भवति ।  
सत उत्कर्षाधानं संस्कारः । दध्ना संस्कृतं दाधिकम् । शार्ङ्गवेरिकम् ।  
मारिचिकम् । योगविभाग उत्तरार्थः ॥

कुलत्थकोपधादण् ॥४॥

कुलत्थशब्दात्ककारोपधाच्छब्दाच्च प्रातिपदिकादण् प्रत्ययो भवति  
संस्कृतमित्येतस्मिन्विषये । ठकोपवादः । कुलत्थैः संस्कृतं, कौलत्थम् ।  
ककारोपधात् । तैत्तिडीकम् । दार्दभकम् ॥

तरति ॥५॥

तेनेति तृतीयासमर्थात्तरतीत्येतस्मिन्नर्थे ठक् प्रत्ययो भवति । तरति  
प्लवते इत्यर्थः । काण्डप्लवेन तरति, काण्डप्लविकः । औडुपिकः ॥

गोपुच्छाट्ठञ् ॥६॥

गोपुच्छशब्दाट् ठञ् प्रत्ययो भवति तरतीत्येतस्मिन्नर्थे । ठकोपवा-  
दः । खरे विशेषः । गोपुच्छिकः ॥

नौद्वाचष्ठन् ॥७॥

नौशब्दाद् द्वाचश्च प्रातिपदिकाट् ठन् प्रत्ययो भवति तरतीत्ये-

तस्मिन्नर्थे । ठकोपवादः । नावा तरति, नाविकः । द्वाचः खल्वपि ।  
घटिकः । प्लविकः । बाहुकः । षकारः सांहितिको नानुबन्धः । बाहुका  
स्त्री ॥

आकर्षात्पर्पादेर्भस्त्रादिभ्यः कुसीदसूत्राच्च ।

आवसथात्किशरादेः षितः षडेते ठगधिकारे ॥

विधिवान्वापेक्षं च षट्त्वं प्रत्ययास्तु सप्त १ ॥

चरति ॥८॥

तेनेति तृतीयासमर्थ्याच्चरतीत्येतस्मिन्नर्थे ठक् प्रत्ययो भवति । चरति-  
र्भक्षणे गतौ च वर्तते । दध्ना चरति, दाधिकः । हास्तिकः । शाकटिकः ॥

आकर्षात्छल् ॥९॥

आकर्षशब्दात् छल् प्रत्ययो भवति चरतीत्येतस्मिन्नर्थे । ठकोपवादः ।  
लकारः स्वरार्थः । षकारो ङीषर्थः । आकर्षेण चरति, आकर्षिकः ।  
आकर्षिकी । आकर्ष इति सुवर्णपरीक्षार्थो निकषोपल उच्यते ॥

पर्पादिभ्यः छन् ॥१०॥

पर्प इत्येवमादिभ्यः छन् प्रत्ययो भवति चरतीत्येतस्मिन्नर्थे ।  
ठकोपवादः । नकारः स्वरार्थः । षकारो ङीषर्थः । पर्पिकः । पर्पिकी ।  
अश्विकः । अश्विकी । पर्प । अश्व । अश्वत्थ । रथ । जाल । व्यास ।  
व्याल ॥ पादः पञ्च ॥ पदिकः ॥

श्वगणादृञ्च ॥११॥

श्वगणशब्दादृञ् प्रत्ययो भवति, चकारात् छन्, चरतीत्येतस्मिन्नर्थे ;  
ठकोपवादः । श्वगणेन चरति, श्वागणिकः । श्वागणिकी । ठन् । श्वग-  
णिकः । श्वगणिकी । श्वादेरिजीत्यत्र वक्ष्यति, इकारादिग्रहणं च कर्तव्यं  
श्वागणिकाद्यर्थमिति । तेन ठञि द्वारादिकार्यं न भवति ॥

वेतनादिभ्यो जीवति ॥ १२ ॥

तेनेति तृतीयासमर्थेभ्यो वेतनादिभ्यः शब्देभ्यो जीवतीत्येतस्मिन्नर्थे  
ठक् प्रत्ययो भवति । वेतनेन जीवति वैतनिकः कर्मकरः । धनुर्दण्डग्रह-

१ “कुसीददशैकोदशात् छन्छचा” वित्येतदपेक्षमिदम् ॥ भ०श० ॥

णमत्र संवातविगृहीतार्थम् । धानुर्दण्डिकः । धानुष्कः । दाण्डिकः ।  
वेतन । वाह । अर्द्धवाह । धनुर्दण्ड । जाल । वेस । उपवेस । प्रेषण ।  
उपस्ति । सुख । शय्या । शक्ति । उपनिषत् । उपवेष । सक् । पाद ।  
उपस्थान ॥

### वस्तक्रयविक्रयादृन् ॥ १३ ॥

वस्तक्रयविक्रयशब्दाभ्यां तृतीयासमर्थ्याभ्यां ठन् प्रत्ययो भवति जीव-  
तीत्येतस्मिन्विषये । ठक् । पवादः । वस्त्रेण जीवति, वस्त्रिकः । क्रयविक्रय-  
ग्रहणं संवातविगृहीतार्थम् । क्रयविक्रयिकः । क्रयिकः । विक्रयिकः ॥

### आयुधाच्छ च ॥ १४ ॥

आ धशब्दाच्छप्रत्ययो भवति, चकारादृश्च जीवतीत्येतस्मिन्विषये ।  
आयुधेन जीवति, आयुधीयः । आयुधिकः ॥

### हरत्युत्सङ्गादिभ्यः ॥ १५ ॥

तेनैत्येव । उत्सङ्गादिभ्यस्तृतीयासमर्थेभ्यो हरतीत्येतस्मिन्नर्थे ठक्  
प्रत्ययो भवति । हरतिर्देशान्तरप्रापणे वर्तते । उत्सङ्गेन हरति, अतिस-  
ङ्गिकः । ओडुपिकः । उत्सङ्ग । उडुप । उत्पत । पिटक । उत्सङ्गादिः ॥

### भस्त्रादिभ्यः छन् ॥ १६ ॥

भस्त्रेत्येवमादिभ्यस्तृतीयासमर्थेभ्यो हरतीत्येतस्मिन्नर्थे छन्प्रत्ययो  
भवति । भस्त्रया हरति, भस्त्रिकः । भस्त्रिकी । भरटिकः । भरटिकी ।  
भस्त्रा । भरट । भरण । शीर्षभार । शीर्षभार । अंसभार । अंसेभाग ॥

### विभाषा विवधवीवधात् ॥ १७ ॥

हरतीत्येव । विवधवीवधशब्दाभ्यां तृतीयासमर्थ्याभ्यां विभाषा छन्  
प्रत्ययो भवति । तेन सुक्ते प्रकृतछग् भवति । विवधेन हरति, विवधिकः ।  
विवधिकी । वीवधिकः । वीवधिकी । ठक् । खल्वपि । वैवधिकः । वैव-  
धिकी । विवधवीवधशब्दौ समानार्थौ पथि पर्याहारे च वर्तते ॥

॥ उडप । पिटाक । एतौ शब्दावत्र पुस्तकान्तरेऽधिकी पठ्यते ॥

## अणुकुटिलिकायाः ॥१८॥

हरतोत्येव । कुटिलिकाशब्दात् तृतीयासमर्थादण् प्रत्ययो भवति  
हरतीत्येतस्मिन्नर्थे । कुटिलिकया हरति मृगो व्याधं, कौटिलिको मृगः ।  
कुटिलिकया हरत्यङ्गारान् कौटिलिकः कर्मारः । कुटिलिका वक्रगतिः  
कर्मारणामायुधकर्षणी लोहमयी यष्टिरुच्यते ॥

## निर्वृत्तैश्चद्यूतादिभ्यः ॥१९॥

तेनेत्येव । अचद्यूतादिभ्यस्तृतीयासमर्थेभ्यो निर्वृत्तैश्चद्यूतेतस्मिन्नर्थे  
ठक् प्रत्ययो भवति । अचद्यूतेन निर्वृत्तम्, अचद्यूतिकं वैरम् । जासुप्र-  
हृतिकम् । अचद्यूत । जानुप्रहृत । जङ्घाप्रहृत । पादस्वेदन । कण्टकम-  
र्दन । गतागत । यातोपयात । अनुगत ॥

## चेर्मन्निन्यम् ॥२०॥

निर्वृत्तइत्येव, द्वितः क्षिरित्ययं विशब्दो गृह्यते । चान्तान्नित्यं मण्  
प्रत्ययो भवति तेन निर्वृत्तइत्येतस्मिन्नर्थे । डुपचष्याके । पत्त्रिमम् । डु-  
वप् । डटिमम् । डुकृज् । कृजिमम् । नित्यग्रहणं स्वातन्त्र्यानिर्वृत्तार्थ-  
म् । तेन चान्तं नित्यं मण्प्रत्ययान्तमेव भवति । विषयान्तरे न प्रयोक्त-  
व्यमिति ॥ भावप्रत्ययान्तादिमव्वक्तव्यः ॥ \* ॥ पाकेन निर्वृत्तं, पाकिम-  
म् । त्यागिमम् । सेकिमम् । कुट्टिमम् ॥

## अपमित्ययाचिताभ्यां कक् कनौ ॥२१॥

निर्वृत्तइत्येव । अपमित्ययाचितशब्दाभ्यां यथासंख्यं कक् कन्  
इत्येती प्रत्ययौ भवतो निर्वृत्तइत्येतस्मिन्नर्थे । आपमित्यकम् । याचित-  
कम् ॥

## संसृष्टे ॥२२॥

तेनेत्येव । तृतीयासमर्थात्संसृष्टइत्येतस्मिन्नर्थे ठक् प्रत्ययो भवति ।  
संसृष्टमेकीभूतमभिन्नमित्यर्थः । दध्ना संसृष्टं, दाधिकम् । मारिचिक-  
म् । शार्ङ्गवेरिकम् । पैपलिकम् ॥



## चूर्णादिनिः ॥२३॥

चूर्णशब्दादिनिः प्रत्ययो भवति संसृष्टे । ठकोपवादः । चूर्णैः संसृष्टाश्चूर्णिनो ऽपूपाः । चूर्णिनो धानाः ॥

## लवणाल्लुक् ॥२४॥

संसृष्टइत्यनेनोत्पन्नस्य ठको लवणशब्दाल्लुग् भवति । लवणः सूपः । लवणं शाकम् । लवणा यवागूः । द्रव्यवाची लवणशब्दोलुकं प्रयोजयति न गुणवाची ॥

## मुद्गादण् ॥२५॥

मुद्गशब्दादण् प्रत्ययो भवति संसृष्टइत्येतस्मिन्विषये । ठकोपवादः । मौद्ग ओदनः । मौद्गो यवागूः ॥

## व्यञ्जनैरुपसित्ते ॥२६॥

तेनेत्येव । व्यञ्जनवाचिभ्यः प्रातिपदिकेभ्यस्त्वृतीयासमर्थेभ्य उपसित्तइत्येतस्मिन्नर्थे ठक् प्रत्ययो भवति । दध्ना उपसित्तं दाधिकम् । सौपिकम् । खारिकम् । व्यञ्जनैरिति किम् । उदकेनोपसित्त ओदनः ॥

## ओजःसहोभसा वर्तते ॥२७॥

ओजस् सहस् अभस् इत्येतेभ्यस्त्वृतीयासमर्थेभ्यो वर्ततइत्यर्थे ठक् प्रत्ययो भवति । ओजसा वर्तते, ओजसिकः शूरः । साहसिकश्चौरः । आश्वसिको मत्स्यः ॥

## तत्प्रत्यनुपूर्वमीपलोमकूलम् ॥२८॥

तदिति द्वितीया समर्थविभक्तिः । प्राति अनु इत्येवंपूर्वेभ्य ईपलोमकूलशब्देभ्यो द्वितीयासमर्थेभ्यो वर्ततइत्येतस्मिन्नर्थे ठक् प्रत्ययो भवति । ननु च वृत्तिरकर्मकः, तस्य कथं कर्मणा संबन्धः, क्रियाविशेषणमकर्मकाणामपि कर्म भवति । प्रतीपं वर्तते, प्रातोपिकः । आन्वीपिकः । प्रातिलोमिकः । आनुलोमिकः । प्रातिकूलिकः । आनुकूलिकः ॥

## परिमुखं च ॥२९॥

परिमुखशब्दाद् द्वितीयासमर्थाद्वर्तत इत्यस्मिन्नर्थे ठक् प्रत्ययो भवति । परिमुखं वर्तते । पारिमुखिकः । चकारोनुक्तसमुच्चयार्थः । पारिपार्श्विकः ॥

### प्रयच्छति गह्वम् ॥३०॥

तदिति द्वितीयासमर्थात्प्रयच्छतीत्येतस्मिन्नर्थे ठक् प्रत्ययो भवति, यत्तद्द्वितीयासमर्थं गह्वं चेत्तद्ववति । द्विगुणार्थं द्विगुणं, तादर्थ्यात्ताच्छब्दाम् । द्विगुणं प्रयच्छति, द्वैगुणिकः । त्रैगुणिकः ॥ वृद्धेर्धुषिभावो वक्तव्यः ॥ \* ॥ वार्धुषिकः । प्रकृत्यन्तरं वा वृद्धिपर्यायो वृधुषिशब्दः । गह्वमिति किम् । द्विगुणं प्रयच्छत्यधमर्णः ॥

### कुसोददशैकादशात् छञ्छचौ ॥३१॥

प्रयच्छति गह्वंमित्येव । कुसीदं वृद्धि, स्तदर्थं द्रव्यं कुसीदम् । एकादशार्था दश दशैकादशशब्देनोच्यन्ते । कुसोददशैकादशशब्दाभ्यां यथासंख्यं छन् छज् इत्येतौ प्रत्ययौ भवतः प्रयच्छति गह्वमित्यस्मिन्विषये । ठकोपवादी । कुसोदं प्रयच्छति, कुसीदिकः । कुसीदिकी । दशैकादशिकः । दशैकादशिकी ॥

### उञ्छति ॥३२॥

तदिति द्वितीयासमर्थादुञ्छतीत्येतस्मिन्नर्थे ठक् प्रत्ययो भवति । बदराण्युञ्छति, बादरिकः । श्यामाकिकः । भूमौ पतितस्यैकैकस्य कणस्योपादानमुञ्छः । कणानुञ्छति, काणिकः ॥

### रक्षति ॥३३॥

तदिति द्वितीयासमर्थाद्रक्षतीत्येतस्मिन्नर्थे ठक् प्रत्ययो भवति । समाजं रक्षति, सामाजिकः । सानिवेशिकः ॥

### शब्ददुर्दुरं करोति ॥३४॥

तदिति द्वितीयासमर्थाभ्यां शब्ददुर्दुरशब्दाभ्यां करोतीत्येतस्मिन्नर्थे

ठक् प्रत्ययो भवति । शब्दं करोति, शाब्दिको वैयाकरणः । दार्ढरिकः कुशकारः ॥

पक्षिमत्स्यभृगान्हन्ति ॥३५॥

तदित्येव । पक्ष्यादिभ्यो द्वितीयासमर्थेभ्यो हन्तीत्येतस्मिन्नर्थे ठक् प्रत्ययो भवति ॥ स्वरूपस्य पर्यायाणां तद्विशेषाणां च ग्रहणमिहेत्येत ॥ पक्षिणो हन्ति, पाक्षिकः । शाकुनिकः । मायूरिकः । तैत्तिरिकः । मत्स्य । मात्स्यिकः । मैनिकः । शाफरिकः । शाकुलिकः । भृग । मार्गिकः । हारिणिकः । सौकरिकः । सारङ्गिकः ॥

परिपन्थञ्च तिष्ठति ॥३६॥

परिपन्थशब्दात्तदिति द्वितीयासमर्थीतिष्ठतीत्येतस्मिन्नर्थे ठक् प्रत्ययो भवति । परिपन्थं तिष्ठति, पारिपन्थिकश्चौरः । चकारो भिन्नक्रमः प्रत्ययार्थं समुच्चिनोति । परिपन्थं हन्ति, पारिपन्थिकः । समर्थविभक्तिप्रकरणे पुनर्द्वितीयोच्चारणं लौकिकवाक्यप्रदर्शनार्थम् । परिपन्थशब्दपर्यायः परिपन्थशब्दोस्तीति ज्ञापयति, स विषयान्तरेपि प्रयोक्तव्यः ॥

माथोत्तरपदपदव्यनुपदं धावति ॥३७॥

माथशब्दोत्तरपदात्प्रातिपदिकात्पदवी अनुपद इत्येताभ्यां च धावतीत्येतस्मिन्नर्थे ठक् प्रत्ययो भवति । दण्डमाथं धावति, दण्डमाथिकः । श्रौतकमाथिकः । पादविकः । आनुपदिकः । माथशब्दः पथिपर्यायः ॥

आक्रन्दादृञ्च ॥३८॥

आक्रन्दन्त्येतस्मिन्नित्याक्रन्दो देशः । अथवा ऽऽक्रन्दतइत्याक्रन्द, आर्तायनमुच्यते । विशेषाभावाद् द्वयोरपि ग्रहणम् । आक्रन्दशब्दात्तदिति द्वितीयासमर्थीधावतीत्येतस्मिन्नर्थे ठक् प्रत्ययो भवति, चकारादृक् च । स्वरे विशेषः । आक्रन्दं धावति आक्रन्दिकः । आक्रन्दिकी ॥

पदोत्तरपदं गृह्णाति ॥३९॥

पदशब्द उत्तरपदं यस्य तस्मात्पदोत्तरपदशब्दात्तदिति द्वितीया-

समर्थाद्गृह्यतीत्येतस्मिन्नर्थे ठक् प्रत्ययो भवति । पूर्वपदं गृह्णाति, पूर्वपदिकः । औत्तरपदिकः । पदान्तादिति नोक्तं, बहुवचनान्ता भूदिति ॥

प्रतिकण्ठार्थललामं च ॥ ४० ॥

प्रतिकण्ठार्थललामशब्देभ्यस्तदिति द्वितीयासमर्थेभ्यो गृह्णातीत्येतस्मिन्नर्थे ठक् प्रत्ययो भवति । प्रतिकण्ठं गृह्णाति, प्रातिकण्ठिकः । प्रार्थिकः । लालामिकः ॥

धर्मं चरति ॥ ४१ ॥

धर्मशब्दान्तदिति द्वितीयासमर्थाच्चरतीत्येतस्मिन्नर्थे ठक् प्रत्ययो भवति । चरतिरासेवायां नानुष्ठानमात्रे । धर्मं चरति, धार्मिकः ॥ अधर्माच्चेति वक्तव्यम् ॥ \* ॥ साधर्मिकः ॥

प्रतिपथमेति ठञ्च ॥ ४२ ॥

प्रतिपथशब्दाद्द्वितीयासमर्थाद् एतीत्यस्मिन्नर्थे ठक् प्रत्ययो भवति, चकाराट्ठक् च । प्रतिपथमेति, प्रतिपथिकः । प्रातिपथिकः ॥

समावायान् समवैति ॥ ४३ ॥

समवायवाचिभ्यः शब्देभ्यस्तदिति द्वितीयासमर्थेभ्यः समवैतीत्येतस्मिन्नर्थे ठक् प्रत्ययो भवति । समवायः समूह इहोच्यते न संप्रधारणा । समवायानिति बहुवचनं स्वरूपविधिनिरासार्थम् । समवैति सामान्य तदेकदेशी भवतीत्यर्थः । समवायान्समवैति, सामवायिकः । सामाजिकः । सामूहिकः । सान्निवेशिकः ॥

परिषदो ण्यः ॥ ४४ ॥

परिषदो ण्यः प्रत्ययो भवति समवायान्समवैतीत्येतस्मिन्नर्थे ठकोपवादः । परिषदं समवैति, पारिषद्यः ॥

सिनाया वा ॥ ४५ ॥

सेनाशब्दाद् वा ख्यः प्रत्ययो भवति समवायान्समवैतीत्येतस्मिन्नर्थे  
ठकोपवादः । पक्षे सोपि भवति । सेनां समवैति, सैन्यः । सैनिकः ॥

संज्ञायां ललाटकुक्कुट्यौ पश्यति ॥ ४६ ॥

ललाटकुक्कुटशब्दाभ्यां तदिति द्वितीयासमर्थाभ्यां पश्यतीत्येतस्मि-  
न्नर्थे ठक् प्रत्ययो भवति संज्ञायां विषये । संज्ञाग्रहणमभिधेयनियमार्थः,  
न तु रूढार्थम् । ललाटं पश्यति, लालाटिकः सेवकः । कौकुटिको भि-  
क्षुः । सर्वावयवेभ्यो ललाटं दूरे दृश्यते, तदनेन ललाटदर्शनेन सेवकस्य  
स्वामिनं प्रत्यनुपश्लेषः कार्येष्वनुपस्थायित्वं लक्ष्यते । लालाटिकः सेवकः ।  
स्वामिनः कार्येषु नोपतिष्ठतइत्यर्थः । कुक्कुटशब्देनापि कुक्कुटीपातो ल-  
क्ष्यते । देशस्यास्यतयाहि भिक्षुरविचित्रदृष्टिः पादविक्षेपदेशे चक्षुः संयम्य  
गच्छति स उच्यते कौकुटिक इति १ ॥

तस्य धर्म्यम् ॥ ४७ ॥

तस्येति षष्ठीसमर्थाद् धर्म्यमित्येतस्मिन्नर्थे ठक् प्रत्ययो भवति । ध-  
र्म्यं न्याय्यम् । आचारयुक्तमित्यर्थः । शुल्कशालाया धर्म्यं शौल्कशालिक-  
म् । आन्तरगारिकम् । आपणिकम् । गौल्मिकम् ॥

अण् महिष्यादिभ्यः ॥ ४८ ॥

महिषीत्येवमादिभ्यो शब्देभ्योऽण् प्रत्ययो भवति तस्य धर्म्यमित्येतस्मिन्  
विषये । ठकोपवादः । महिष्या धर्म्यं, माहिषम् । प्राजावतम् । महिषी ।  
प्रजावती । प्रलेपिका । विलेपिका । अनुलेपिका । पुरोहित । मणिपाद ।  
अनुचारक । होल । यजमान ॥

ऋतो ऽञ् ॥ ४९ ॥

ऋकारान्तात्प्रतिपदिकादञ् प्रत्ययो भवति तस्य धर्म्यमित्येतस्मि-  
न्विषये । ठकोपवादः । ऋतुर्धर्म्यं ऋत्रम् । औदगात्रम् ॥ नराञ्चेति

१ कौकुटिक इतीत्यस्मात् परं, तदयमभिधेयनियमः संज्ञाग्रहणेन  
क्रियते, इ तं क्वचित् ।



वक्तव्यम् ॥ \* ॥ नरस्य धर्म्या, नारी ॥ विशसितुरिड्लोपश्च ॥ \* ॥ विशसितुर्धर्म्यं वैशस्त्रम् ॥ विभाजयितुर्णिलोपश्च ॥ \* ॥ विभाजयितुर्धर्म्यं विभाजित्रम् ॥

अवक्रयः ॥ ५० ॥

तस्येत्येव । षष्ठीसमर्थादवक्रय इत्येतस्मिन्नर्थे ठक् प्रत्ययो भवति । अवक्रोणीते ऽनेनेत्यवक्रयः पिण्डक उच्यते । शुल्कशालाया अवक्रयः, शौल्कशालिकः । आकरिकः । आपणिकः । गौस्मिकः । नन्ववक्रयोपि धर्म्यमेव । नैतदस्ति । लोकपोड्या धर्मातिक्रमेणाप्यवक्रयो भवति ॥

तदस्य पण्यम् ॥ ५१ ॥

तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं पण्यं चेत्तद्वति । अपूपाः पण्यमस्य, आपूपिकः । शाष्कुलिकः । मौदकिकः । पण्यमिति विशेषणं तद्धितवृत्तावन्तर्भूतमतः पण्यशब्दो न प्रयुज्यते ॥

लवणाट्टञ् ॥ ५२ ॥

लवणशब्दाट्टञ् प्रत्ययो भवति तदस्य पण्यमित्येतस्मिन् विषये । ठकोपवादः । स्वरं विशेषः । लवणं पण्यमस्य, लावणिकः ॥

किशरादिभ्य ष्टन् ॥ ५३ ॥

किशर इत्येवमादिभ्यः ष्टन् प्रत्ययो भवति तदस्य पण्यमित्येतस्मिन् विषये । ठकोपवादः । किशरादयो गन्धविशेषवचनाः । किशराः पण्यमस्य, किशरिकः । किशरिकी । नरदिकः । नरदिकी । किशर । नरद । नलद । सुमङ्गल । तगर । गुग्गुलु । उशीर । हरिद्रा । हरिद्रायणी ॥

शलालुनो ऽन्यतरस्याम् ॥ ५४ ॥

शलालुशब्दादन्यतरस्यां ष्टन् प्रत्ययो भवति तदस्य पण्यमित्येतद्विषये । ठकोपवादः । पक्षेसोपि भवति । शलालुशब्दो गन्धविशेषवचनः । शलालु पण्यमस्य, शलालुकः । शलालुकी । शलालुकः । शलालुकी ॥



## शिल्पम् ॥ ५५ ॥

तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथ-  
मासमर्थं शिल्पं चेत्तद्भवति । शिल्पं कौशल्यम् । मृदङ्गवादनं शिल्पम-  
स्य, मार्दङ्गिकः । पाणविकः । वैणिकः । मृदङ्गवादने वर्तमानो मृदङ्ग-  
शब्दः प्रत्ययमुत्पादयति । शिल्पं तद्धितवृत्तावन्तर्भवति ॥

## मड्डुकभर्भरशब्दाभ्यामन्यतरस्याम् ॥ ५६ ॥

मड्डुकभर्भरशब्दाभ्यामन्यतरस्याम् प्रत्ययो भवति तदस्य शि-  
ल्पमित्येतस्मिन्निषये । ठकोपवादः । पक्षे सोपि भवति । मड्डुकवा-  
दनं शिल्पमस्य, माड्डुकः । माड्डुकिः । भर्भरः । भर्भरिकः ॥

## प्रहरणम् ॥ ५७ ॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भव-  
ति यत्तत्प्रथमासमर्थं प्रहरणं चेत्तद्भवति । असिः प्रहरणमस्य, आसिकः ।  
प्रासिकः । चाक्रिकः । धानुष्कः ॥

## परश्वधाट्टञ् च ॥ ५८ ॥

परश्वधशब्दात् ठञ् प्रत्ययो भवति, चकारात् ठक् । खरे विशेषः ।  
परश्वधः प्रहरणमस्य, पारश्वधिकः ॥

## शक्तियष्टोरीरक् ॥ ५९ ॥

शक्तियष्टिशब्दाभ्यामीकक् प्रत्ययो भवति तदस्य प्रहरणमित्येतस्मि-  
न्निषये । ठकोपवादः । शक्तिः प्रहरणमस्य, शाक्तीकः । याष्टीकः ॥

## अस्तिनास्तिदिष्टं मतिः ॥ ६० ॥

तदस्येत्येव । तदिति प्रथमासमर्थेभ्यो ऽस्ति नास्ति दिष्ट इत्ये-  
तेभ्यः शब्देभ्यो ऽस्येति षष्ठ्यर्थे ठक् प्रत्ययो भवति यत्तत्प्रथमासमर्थं  
मतिश्चेत्तद्भवति । अस्ति मतिरस्य, आस्तिकः । नास्ति मतिरस्य, ना-  
स्तिकः । दैष्टिकः । न च मतिसत्तामाने प्रत्यय इष्यते, किं तर्हि परलो-  
कोऽस्तीति यस्य मतिरस्ति स आस्तिकः । तद्विपरीतो नास्तिकः । प्रमा-

णानुपातिनी यस्य मतिः स दैष्टिकः । तदेतदभिधानशक्तिस्वभावास्त-  
भ्यते । अस्तिनास्तिशब्दौ निपाती, वचनसामर्थ्याद्वा आख्यातादाक्याच्च  
प्रत्ययः ॥

शीलम् ॥६१॥

तदस्येत्येव । तदिति प्रथमासमर्थादस्येति षष्ठार्थे ठक् प्रत्ययो  
भवति यत्तत्प्रथमासमर्थं शीलं चेद्भवति । शीलं स्वभावः । अपूपभक्षणं  
शीलमस्य आपूपिकः । शाकुलिकः । मौदकिकः । भक्षणक्रिया तद्वि-  
शेषणं च शीलं तद्वितवृत्तावन्तर्भवति ॥

कृत्रादिभ्यो णः ॥६२॥

कृत्र इत्येवमादिभ्यः प्रातिपदिकेभ्यो णः प्रत्ययो भवति तदस्य ग्री-  
लमित्येतस्मिन्विषये । ठकोपवादः । कृत्रं शीलमस्य, कृत्रः । कृदना-  
दावरणाच्छत्रम् । गुरुकार्येष्ववहितस्तच्छिद्रावरणप्रवृत्तश्चक्रीलः शि-  
थश्चक्रीलः । आशब्दो ऽत्र पठ्यते स उपसर्गपूर्वी च गृह्यते । आस्थो संस्था  
अव स्थिति । कृत्र । बुभुक्षा । शिक्ता । पुरोह । स्या । चुरा । उपस्थान ।  
कृषि । कर्मन् । विश्वधा । तपस् । सत्य । अनृत । शिविका ॥

कर्माध्ययने वृत्तम् ॥६३॥

तदस्येत्येव । तदिति प्रथमासमर्थादस्येति षष्ठार्थे ठक् प्रत्ययो  
भवति यत्तत्प्रथमासमर्थं कर्म चेद्वृत्तमद्वयनविषयं भवति । एकमन्य-  
दद्वयने कर्मवृत्तमस्य, ऐकान्यिकः । द्वैयन्यिकः । त्रैयन्यिकः । एकमन्य  
दिति विगृह्य तद्वितार्थ इति समासः । ततश्च ठक् प्रत्ययः । अद्वयने  
कर्मवृत्तमित्येतत्सर्वं तद्वितवृत्तावन्तर्भवति । यस्याध्ययने नियुक्तस्य प-  
रीक्षाकाले पठतः स्खलितमपपाठरूपमेकं जातं स उच्यते ऐकान्यिक  
इति । एवं द्वैयन्यिकः । त्रैयन्यिक इति ॥

बह्वचपूर्वपदादृच् ॥६४॥

बह्वच पूर्वपदं यस्य तस्माद्बह्वचपूर्वपदात्प्रातिपदिकादृच् प्रत्ययो  
भवति तदस्य कर्माध्ययने वृत्तमित्येतस्मिन्नर्थे । ठकोपवादः । दादशान्यानि

कर्माख्यद्वयने वृत्तान्यस्य, द्वादशान्यकः । त्रयोदशान्यकः । चतुर्दशान्यक इति । चतुर्दशापपाठा अस्य जाता इत्यर्थः । उदात्ते कर्तव्ये योऽनुदात्तं करोति स उच्यतेऽन्यत्वं करोषीति ॥

हितं भक्षाः ॥६५॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं हितं चेत्तद्वति तच्च भक्षाः । ननु च हितयोगे चतुर्थ्या भवितव्यं तत्र कथं षष्ठ्यर्थे प्रत्ययो विधीयते । एवं तर्हि सामर्थ्याद्विभक्तिपरिणामो भविष्यति । अपूपभक्षणं हितमस्मै, आपूपिकः । शाष्कुलिकः । मौदकिकः । हितार्थं क्रिया च तद्धितवृत्तावन्तर्भवति ॥

तदस्मै दीयते नियुक्तम् ॥६६॥

तदिति प्रथमासमर्थाद् अस्मादिति चतुर्थ्यर्थे ठक् प्रत्ययो भवति यत्तत्प्रथमासमर्थं तच्चेदीयते नियुक्तम् । नियोगिनाव्यभिचारेण दीयत इत्यर्थः । अव्यभिचारो नियोगः । अग्रे भोजनमस्मै नियुक्तं दीयते, आग्रभोजनिकः । आपूपिकः । शाष्कुलिकः । के चित्तु नियुक्तं नित्यमाहुः । अपूपा नित्यमस्मै दीयन्ते, आपूपिकः ॥

आणामांसौदनट्टिठन् ॥६७॥

आणामांसौदनशब्दाभ्यां टिठन् प्रत्ययो भवति तदस्मै दीयते नियुक्तमित्येतस्मिन्नर्थे । ठकोपवादः । इकार उच्चारणार्थः । टकारो डीवर्थः । आणा नियुक्तमस्मै दीयते, आणिकः । आणिकी । मांसौदनिकः । मांसौदनिकी । ननु च ठजेव कस्मान्नोच्यते न ह्यत्र ठजट्टिठनो वा विशेषोक्तिः । मांसौदनग्रहणं संघातविगृहीतार्थं के चिदिच्छन्ति । तच्च वृद्धाभावो विशेषः । ओदनिकः । ओदनिकी ॥

भक्तादणन्यतरस्याम् ॥६८॥

भक्तशब्दादण् प्रत्ययो भवत्यन्यतरस्यां तदस्मै दीयते नियुक्तमित्येतस्मिन् विषये । ठकोपवादः । पक्षेऽपि भवति । भक्तमस्मै दीयते नियुक्तं, भक्तः । भक्तिकः ॥

## तत्र नियुक्तः ॥६६॥

तत्रेति सप्तमीसमर्थास्त्रियुक्त इत्येतस्मिन्नर्थे ठक् प्रत्ययो भवति ।  
नियुक्तो ऽधिकृतो व्यापारित इत्यर्थः । शुक्कशालायां नियुक्तः, शौक्क-  
शालिकः । आकरिकः । आपणिकः । गौल्मिकः । दौवारिकः ॥

## अगारान्ताट्टन् ॥७०॥

अगारशब्दान्तात्प्रातिपदिकाट्टन् प्रत्ययो भवति तत्र नियुक्त इत्ये-  
तस्मिन्विषये । ठकोपवादः । देवागारे नियुक्तो, देवागारिकः । कोष्ठा-  
गारिकः । भाण्डागारिकः ॥

## अध्यायिन्यदेशकालात् ॥७१॥

तत्रेत्येव । सप्तमीसमर्थादेशवाचिनः प्रातिपदिकादकालवाचि-  
नश्चाध्यायिन्यभिधेये ठक् प्रत्ययो भवति । अध्यायनस्य यी देशकाली  
शास्त्रेण प्रतिषिद्धौ तावदेशकालशब्देनोच्येते तत इदं प्रत्ययविधानम् ।  
श्मशाने ऽधीते, श्माशानिकः । चातुष्पथिकः । अकालात् । चतुर्दश्याम-  
धीते, चातुर्दशिकः । आमावास्याकः । अदेशकालादिति किम् । सुधू  
ऽधीते । पूर्वाह्णे ऽधीते ॥

## कठिनान्तप्रस्तारसंस्थानेषु व्यवहरति ॥७२॥

तत्रेत्येव । कठिनशब्दान्तात्सप्तमीसमर्थात् प्रस्तारसंस्थानशब्दाभ्यां  
चठक् प्रत्ययो भवति व्यवहरतीत्येतस्मिन्नर्थे । व्यवहारः क्रियातत्त्वम् ।  
यथा लौकिकव्यवहार इति । वंशकठिने व्यवहरति, वांशकठिनिकः ।  
वार्ध्नकठिनिकः । प्रास्तारिकः । सांस्थानिकः ॥

## निकटे वसति ॥७३॥

निकटशब्दात्सप्तमीसमर्थाद्वसतीत्येतस्मिन्नर्थे ठक् प्रत्ययो भवति ।  
यस्य शास्त्रतो निकटवासस्तत्रायं विधिः । आरण्यकेन भिक्षुणा या मा-  
त्स्नोशे वस्तव्यमिति शास्त्रम् । निकटे वसति नैकटिको भिक्षुः ॥

### आवसथात् छल् ॥७४॥

तत्रेत्येव । आवसथशब्दात्सप्तमीसमर्थाद् वसतीत्येतस्मिन्नर्थे छल् प्रत्ययो भवति । लकारः स्वरार्थः । षकारो डीर्घार्थः । आवसथे वसति, आवसथिकः । आवसथिकी । ठक् पूर्णोऽवधिरतः परमन्यः प्रत्ययो विधीयते ॥

### प्राग्घिताद्यत् ॥७५॥

तस्मै हितमिति वक्ष्यति । प्रागितस्माद्धितसंशब्दनाद्यानित ऊर्ध्व-  
मनुक्रमिष्यामी यत्प्रत्ययस्तेष्वधिकृतो वेदितव्यः । वक्ष्यति । तद्वहति  
रथयुगप्रासङ्गम् । रथ्यः । युग्यः । प्रासङ्ग्यः ॥

### तद्वहति रथयुगप्रासङ्गम् ॥७६॥

तदिति द्वितीयासमर्थेभ्यो रथयुगप्रासङ्गेभ्यो वहतीत्येतस्मिन्नर्थे  
यत्प्रत्ययो भवति । रथं वहति, रथ्यः । युग्यः । प्रासङ्ग्यः । रथसीताहले-  
भ्यो यदिधाविति तदन्तविधुपसंख्यानात् परमरथ्य इत्यपि भवति ॥

### धुरो यङ्ठक् ॥७७॥

तद्वहतीत्येव । धुर् इत्येतस्माद् द्वितीयासमर्थाद्वहतीत्येतस्मिन्नर्थे  
यत् ठक् इत्येती प्रत्ययी भवतः । धुरं वहति, धुर्यः । धीरेयः ॥

### खः सर्वधुरात् ॥७८॥

तद्वहतीत्येव । सर्वधुराशब्दाद् द्वितीयासमर्थाद्वहतीत्येतस्मिन्नर्थे  
खः प्रत्ययो भवति । सर्वधुरां वहति, सर्वधुरोणः । स्त्रीलिङ्गे न्याये सर्व-  
धुरादिति प्रातिपदिकमात्रापेक्षो निर्देशः । ख इति योगविभागः कर्तव्य  
दृष्टसंग्रहार्थः । उत्तरधुरोणः । दक्षिणधुरोणः ॥

### एकधुराल्लुक् च ॥७९॥

तद्वहतीत्येव । एकधुराशब्दाद् द्वितीयासमर्थाद्वहतीत्येतस्मिन्नर्थे खः  
प्रत्ययो भवति तस्य लुग् भवति । वचनसामर्थ्यात्पक्षे लुग्विधीयते । ए-  
कधुरां वहति एकधुरोणः । एकधुरः ॥

## शकटादण् ॥८०॥

तद्वहतीत्येव । शकटशब्दाद् द्वितीयासमर्थाद्वहतीत्येतस्मिन्नर्थे ऽण् प्रत्ययो भवति । शकटं वहति, शकटो गौः ।

## हलसीराट्ठक् ॥८१॥

तद्वहतीत्येव । हलसीरशब्दाभ्यां द्वितीयासमर्थाभ्यां वहतीत्येतस्मिन्नर्थे ठक् प्रत्ययो भवति । हलं वहति, हालिकः । सैरिकः ॥

## संज्ञायां जन्याः ॥८२॥

तद्वहतीत्येव । जनीशब्दाद् द्वितीयासमर्थाद्वहतीत्येतस्मिन्नर्थे यत् प्रत्ययो भवति समुदायेन चेतसंज्ञा गम्यते । जनीं वहति, जन्या जामातुर्वयस्या । सा हि विहारादिषु जामातृसमीपं प्रापयति । जनी वधूरुच्यते ।

## विध्यत्यधनुषा ॥८३॥

तदिति द्वितीयासमर्थाद् विद्यतीत्येतस्मिन्नर्थे यत् प्रत्ययो भवति न चेदधनुष्करणं भवति । पादौ विद्वान्ति, पद्याः शर्कराः । ऊरव्याः कण्टकाः । अधनुषेति किम् । पादौ विद्वान्ति धनुषा । नन्वसमर्थत्वादनभिधानाच्च प्रत्ययो न भवति । नहि धनुषा पद्य इत्युक्ते विवक्षितोर्थः प्रतीयते । एवं तर्हि धनुषप्रतिषेधेन व्यधनक्रिया विशेष्यते यस्यां धनुष्करणं न संभाव्यते इति । तेनेह न भवति चौरं विध्यति शत्रुं विध्यति देवदत्त इति ॥

## धनगणं लब्ध्वा ॥८४॥

तदित्येव । धनगणशब्दाभ्यां द्वितीयासमर्थाभ्यां लब्धेत्येतस्मिन्नर्थे यत् प्रत्ययो भवति । धन्यः । गणः । लब्धेति दृढान्तं, तेन द्वितीयासमर्था विभक्तिर्युज्यते ॥

## अन्नाम्नः ॥८५॥

अन्नशब्दात्तदिति द्वितीयासमर्थात्लब्धेत्येतस्मिन्नर्थे णः प्रत्ययो भवति । अन्नं लब्ध्वा, आन्नः ॥



वशं गतः ॥८६॥

वशशब्दात्तदिति द्वितीयासमर्थाद् गत इत्येतस्मिन्नर्थे यत्प्रत्ययो भवति । वशं गतः, वश्यः, । कामप्राप्तौ विधेय इत्यर्थः ॥

पदमस्मिन् दृश्यम् ॥८७॥

निर्देशादेव प्रथमा समर्थविभक्तिः । पदशब्दात्प्रथमासमर्थाद् दृश्यार्थोपाधिकादस्मिन्निति सप्तम्यर्थे यत्प्रत्ययो भवति । पदं दृश्यमस्मिन्, पद्यः कर्दमः । पद्याः पांसवः । शक्यार्थे कृत्यः । शक्यते यस्मिन् पदं द्रष्टुं प्रतिमुद्रोत्पादनेन स पद्यः कर्दमः । कर्दमस्यावस्थोच्यते नातिद्रवो नातिशुष्क इति ॥

मूलमस्यावर्हि ॥८८॥

मूलशब्दात्प्रथमासमर्थादावर्हित्वेवमुपाधिकादस्येति षष्ठ्यर्थे यत्प्रत्ययो भवति । मूलमेषामावर्हि, मूल्या माषाः । मूल्या सुदगाः । बृह उद्यमेः येषां मूलमावृह्यते उत्पाटयते ते मूल्याः, सुष्ठु, निष्पन्नाः । मूलोत्पाटनेन विना ग्रहीतुं न शक्यन्ते इत्यर्थः ॥

संज्ञायां धेनुष्या ॥८९॥

धेनुष्येति निपात्यते संज्ञायां विषये । संज्ञाग्रहणमभिधेयनियमार्थम् । धेनोः षुगागमो यश्च प्रत्ययः । अन्तीदात्तोपि ह्ययमिष्यते । या धेनुस्तत्तमर्णाय ऋणप्रदानाद्दोहनार्थं दीयते सा धेनुष्या । पीतदुग्धेति यस्याः प्रसिद्धिः । धेनुष्यां भवते ददामि ॥

गृहपतिना संयुक्ते अजः ॥९०॥

निर्देशादेव तृतीया समर्थविभक्तिः । गृहपतिशब्दात्तृतीयासमर्थात्संयुक्त इत्येतस्मिन्नर्थे अजः प्रत्ययो भवति । गृहपतिना संयुक्तः, गार्हपत्योग्निः । अन्यस्यापि गृहपतिना संयोगो ऽस्ति तत्र संज्ञाधिकारादतिप्रसङ्गनिवृत्तिः ॥

नौवयोधर्मविषमूलमूलसीतातुलाभ्यस्तार्यतुल्यप्रा-  
प्यवद्धानाम्यसमसमितसमितेषु ॥६१॥

नावादिभ्यो ऽष्टभ्यः शब्देभ्यो ऽष्टस्त्रेव तार्यादिष्वर्थेषु यथासंख्यं यत्  
प्रत्ययो भवति । प्रत्ययार्थद्वारेण तृतीया समर्थविभक्तिर्लभ्यते । नावा  
तार्यं, नाव्यमुदकम् । नाव्या नदी । शक्यार्थं कृत्यः । वयसा तुल्यो,  
वयस्यः सखा । संज्ञाधिकारो ऽभिधेयनियमार्थः । तेन वयसा तुल्ये शत्रौ  
न भवति । धर्मेण प्राप्यं, धर्म्यम् । ननु च धर्मादनपेतइति वक्ष्यमाणेनैव  
सिद्धम् । नैतदस्ति । धर्मं यदनुवर्तते तद्धर्मादनपेतमित्युच्यते । फलं तु  
धर्मादपेक्षेव कार्यविरोधित्वाद्धर्मस्य । विषेण वद्गो, विष्यः । विषेण  
वधमर्हतीत्यर्थः । मूलेनानाम्यं, मूल्यम् । आनाम्यमभिभवनीयम् । प-  
टादीनामुत्पत्तिकारणं मूलं तेन तदभिभूयते शेषो क्रियते । मूल्यं हि  
सगुणं मूलं करोति । पौरदुपधादिति यति प्राप्तौ आनाम्यमिति निपा-  
तनाण खलु । मूलेन समो, मूल्यः पटः । उपादानेन समानफल इत्यर्थः ।  
सीतया समितं, सीत्यं क्षेत्रम् । समितं संगतमित्यर्थः ॥ रथसीताहलेभ्यो  
यद्विधाविति तदन्तविधिरपीष्यते ॥ परमसीत्यम् । उत्तमसीत्यम् । द्विती-  
त्यम् । त्रितीत्यम् । तुलया समितं, तुल्यम् । समितं समानं सदृशमि-  
त्यर्थः । यथा तुला परिच्छिनत्ति परमेवं तदपीति ॥

धर्मपथ्यर्थन्यायादनपेते ॥६२॥

निर्देशादेव पञ्चमी समर्थविभक्तिः । धर्मादिभ्यः पञ्चमीसमर्थभ्यो  
ऽनपेतइत्येतस्मिन्नर्थे यत्प्रत्ययो भवति । धर्मादनपेतं, धर्म्यम् । पथ्यम् ।  
अर्थ्यम् । न्याय्यम् । संज्ञाधिकारादभिधेयनियमः ॥

कृन्दसो निर्मिते ॥६३॥

प्रत्ययार्थसामर्थ्यलभ्या समर्थविभक्तिः । कृन्दः शब्दात्तृतीयासमर्थ-  
निर्मितइत्येतस्मिन्नर्थे यत्प्रत्ययो भवति । निर्मित उत्पादितः । कृन्दसा  
निर्मितः, कृन्दस्य । कृन्दसा कृत इत्यर्थः । इच्छापर्यायकृन्दः शब्द इह  
गृह्यते ॥

उरसो ऽण् च ॥६४॥

उरःशब्दात्तृतीयासमर्थान्निर्मित इत्येतस्मिन्नर्थे ऽण् प्रत्ययो भवति चकाराद्यच्च । उरसा निर्मित, औरसः पुत्तः । उरस्यः पुत्तः । संज्ञाधिकारादभिधेयनियमः ॥

हृदयस्य प्रियः ॥६५॥

निर्देशादेव समर्थविभक्तिः । हृदयशब्दात्षष्ठीसमर्थात् प्रिय इत्येतस्मिन्नर्थे यत्प्रत्ययो भवति । हृदयस्य प्रियो, हृदो देशः । हृद्यं वनम् । संज्ञाधिकारादभिधेयनियमः । इह न भवति हृदयस्य प्रियः पुत्त इति ॥

बन्धने चर्षौ ॥६६॥

हृदयस्येत्येव । बन्धन इति प्रत्ययार्थः । तद्विशेषणमृषिग्रहणम् । बद्धाते येन तद्बन्धनम् । हृदयशब्दात्षष्ठीसमर्थाद्बन्धने ऋषावभिधेये यत् प्रत्ययो भवति । ऋषिर्वेदो गृह्यते । हृदयस्य बन्धनमृषिः, हृद्यः । परहृदयं येन बद्धाते वशीक्रियते स वशीकरणमन्त्रो हृद्य इत्युच्यते ॥

मतजनहलात् करणजल्पकर्षेषु ॥६७॥

मतादिभ्यस्त्रिभ्यः शब्देभ्यस्त्रिष्वेव करणादिष्वर्थेषु यथासंख्यं यत् प्रत्ययो भवति । प्रत्ययार्थसामर्थ्यात्त्रिष्व्वा षष्ठीसमर्थविभक्तिः । मतं ज्ञानं तस्य करणं, मत्यम् । भावसाधनं वा । जनस्य जल्पो, जन्यः । हलस्य कर्षो, हल्यः । द्विहल्यः । त्रिहल्यः । कर्षणं कर्षः । भावसाधनं वा ॥

तत्र साधुः ॥६८॥

तत्रेति सप्तमीसमर्थात् साधुरित्येतस्मिन्नर्थे यत्प्रत्ययो भवति । सा-मसु साधुः, सामन्यः । वेमन्यः । कर्मण्यः । शरण्यः । साधुरिह प्रवीणो योग्यो वा गृह्यते नोपकारकः । तत्र हि परत्वात्तरमै हितमित्यनेन विधिना भवितव्यम् ॥

प्रतिजनादिभ्यः खञ् ॥६९॥

प्रतिजनादिभ्यः शब्देभ्यः खञ् प्रत्ययो भवति तत्र साधुरित्येत-

स्मिन्नर्थः । यतोपवादः । प्रतिजने साधुः, प्रातिजनीनः । जनेजने साधु-  
रित्यर्थः । ऐदं युगीनः । सांयुगीनः । प्रतिजन । इदंयुग । संयुग । सम-  
युग । परयुग । परकुल । परस्यकुल । अमृष्यकुल । सर्वजन । विश्वजन ।  
पञ्चजन । महाजन । यत्र हितार्थ एव साध्वर्थस्तत्र वचनात् प्राक्क्री-  
तीया बाध्यन्ते ॥

भक्तास्तुः ॥ १०० ॥

भक्तशब्दाण् णः प्रत्ययो भवति तत्र साधुरित्येतस्मिन्विषये । यतो-  
पवादः । भक्ते साधुः, भक्ताः शालिः । भक्तास्तुण्डुलाः ॥

परिषदोऽण्यः ॥ १०१ ॥

परिषदशब्दाण् ण्यः प्रत्ययो भवति तत्र साधुरित्येतस्मिन्विषये ।  
यतोपवादः । परिषदि साधुः, पारिषद्यः ॥ णप्रत्ययोऽप्यत्रेभ्यते ॥ तदर्थं  
योगविभागः क्रियते । परिषदो णो भवति । परिषदि साधुः पारिषदः ॥

कथादिभ्यश्चक् ॥ १०२ ॥

कथादिभ्यः शब्देभ्यश्चक् प्रत्ययो भवति तत्र साधुरित्येतस्मिन्विषये ।  
यतोपवादः । कथायां साधुः, काथिकः । वैकथिकः । कथा । विकथा ।  
वितण्डा । कुष्टचित् । जनवाद । जनेवाद । वृत्ति । सद्गृह । गुण ।  
गण । आयुर्वेद । कथादिः ॥

गुडादिभ्यश्चञ् ॥ १०३ ॥

गुडादिभ्यः शब्देभ्यश्चञ् प्रत्ययो भवति तत्र साधुरित्येतस्मिन्विषये ।  
यतोपवादः । गुडे साधुः, गौडिक इक्षुः । कौल्माषिको मुद्गः । सा-  
क्तको यवः । गुड । कुल्माष । सक्तु । अपूप । मांसोदन । इक्षु । वेषु ।  
संघात । संघात । प्रवास । निवास । उपवास ॥

पथ्यतिथिवसतिस्वपतेऽर्चञ् ॥ १०४ ॥

पथ्यादिभ्यः शब्देभ्यो ऽर्चञ् प्रत्ययो भवति तत्र साधुरित्येतस्मि-  
न्विषये । यतोपवादः । पथि साधुः पाथेयम् । आतिथेयम् । वासतेयम् ।  
स्वापतेयम् ॥

सभाया यः ॥१०५॥

सभाशब्दा यः प्रत्ययो भवति तत्र साधुरित्येतस्मिन्विषये यतोपवा-  
दः । स्वरः विशेषः । सभायां साधुः, सभ्यः ॥

ठ क्कन्दसि ॥१०६॥

सभाशब्दाद्ः प्रत्ययो भवति तत्र साधुरित्येतस्मिन्विषये क्कन्दसि ।  
यस्यापवादः । सभेयोस्य युवा यजमानस्य वीरो जायताम् ॥

समानतीर्थे वासी ॥१०७॥

साधुरिति निवृत्तम् । वासीति प्रत्ययार्थः समानतीर्थशब्दात्तत्रेति  
सप्तमीसमर्थः । वासीत्येतस्मिन्नर्थे यत्प्रत्ययो भवति । समाने तीर्थे वा-  
सीति, सतीर्थः समानोपाध्याय इत्यर्थः ॥

समानोदरे शयित ओ चोदात्तः ॥१०८॥

समानोदरशब्दात्सप्तमीसमर्थः । शयित इत्येतस्मिन्नर्थे यत्प्रत्ययो  
भवति ओकारश्चोदात्तः । शयितः स्थित इत्यर्थः । समानोदरे शयितः,  
समानोदर्यो भ्राता ॥

सोदराद्यः ॥१०९॥

सोदरशब्दात्सप्तमीसमर्थः । शयित इत्येतस्मिन्नर्थे यः प्रत्ययो भ-  
वति । विभाषोदरइति सूत्रेण यकारादौ प्रत्यये विवक्षिते प्रागेव समान-  
स्य सभावः । समानोदरे शयितः, सोदर्यो भ्राता । ओ चोदात्त इति  
नानुवर्तते । यकारे स्वरः ॥

भवे क्कन्दसि ॥११०॥

तत्रेत्येव । सप्तमीसमर्थः । भवे इत्येतस्मिन्नर्थे क्कन्दसि विषये यत्प्र-  
त्ययो भवति । अणादीनां वादीनां चापवादः । सतिदर्शने तेऽपि भवन्ति,

॥ 'तीर्थशब्देनेह गुरुच्यते । समानस्य सभावस्तीर्थे य इति' । इत्य-  
धिकं पुस्तकान्तरे ॥

सर्वविधोनां कृद्सि व्यभिचारात् । मेघाग च विद्युत्याय च नमः । आ-  
पादपरिसमासे ऋद्धोधिकारो, भवाधिकारश्च समुद्राभ्राह इति यावत् ॥

**पाथोनदीभ्यां डाण् ॥ १११ ॥**

पाथशब्दान्नदीशब्दाच्च डाण् प्रत्ययो भवति । तत्र भव इत्येतस्मिन्-  
न्विषये । यतोपवादः । पाथसि भवः, पाथ्यो वृषा । नाद्यो गिरो मे प्रय-  
च्छति । पाथोऽन्तरिक्षम् ॥

**वैशन्तहिमवदृभ्यामण् ॥ ११२ ॥**

वैशन्तशब्दाद्विमवच्छब्दाच्चाण् प्रत्ययो भवति तत्र भव इत्येतस्मिन्वि-  
षये । यतोपवादः । वैशन्तोभ्यः स्वाहा । हैमवतोभ्यः स्वाहा ॥

**स्रोतसो विभाषा डाड्डाौ ॥ ११३ ॥**

स्रोतशब्दाद्विभाषा डात् डा इत्येतौ प्रत्ययौ भवतस्तत्र भव इत्ये-  
तस्मिन्विषये । यतोपवादः । पक्षे सोऽपि भवति । स्रोतसि भवः, स्रोत्यः ।  
स्रोतस्यः । डाड्डायोः स्त्रे विशेषः ॥

**सगर्भसयूथसनुताद्यन् ॥ ११४ ॥**

सगर्भसयूथसनुतशब्देभ्यो यन् प्रत्ययो भवति तत्र भव इत्येतस्मिन्  
विषये । यतोपवादः । स्त्रे विशेषः । अनुभ्राता सगर्भः । अनुसखः  
सयूथः । यो नः सनुत्यः । सर्वत्र समानस्य कृद्सोति समावः ॥

**तुग्राद् घन् ॥ ११५ ॥**

तुग्रशब्दाद्घन् प्रत्ययो भवति तत्र भव इत्येतस्मिन्विषये । यतोपवा-  
दः । त्वमग्ने वृषभसुग्रियाणाम् । अन्नाकाशयज्ञवरिष्ठेभु तुग्रशब्दः ॥

**अग्राद्यत् ॥ ११६ ॥**

अग्रशब्दाद्यत् प्रत्ययो भवति तत्र भव इत्येतस्मिन्विषये । अग्रे भव,  
अग्रम् । किमर्थमिदं यावता सामान्येन यद्विहित एव । घञ्चौ चेति  
वक्ष्यति ताभ्यां बाधा सा भूदिति पुनर्विधोयते ॥



## घच्छौ च ॥११७॥

अग्रशब्दाद्यत् घच्छौ प्रत्ययौ भवस्तत्र भव इत्येतस्मिन्विषये । अग्राम् । अग्रियम् । अग्रियम् । चकारस्तुयाह्नित्यस्यानुकर्षणार्थः । अग्रियम् । स्वरि विशेषः ॥

## समुद्राभ्राद् घः ॥११८॥

समुद्रशब्दादभ्रशब्दाच्च घः प्रत्ययो भवति तत्र भव इत्येतस्मिन्नर्थे । यतोपवादः । समुद्रियाणां नदीनाम् । अभ्रियस्येव घोषः । अभ्रशब्दस्यापूर्वनिपातस्तस्य लक्षणस्य व्यभिचारित्वात् ॥

## बर्हिषि दत्तम् ॥११९॥

भव इति निवृत्तम् । बर्हिःशब्दात्सप्तमीसमर्थाद्वृत्तमित्येतस्मिन्नर्थे यत् प्रत्ययो भवति । बर्हिष्येषु निधिषु प्रियेषु ॥

## दूतस्य भागकर्मणी ॥१२०॥

निर्देशादेव समर्थविभक्तिः । दूतशब्दात् षष्ठीसमर्थाद्भागे कर्मणि चाभिधेये यत्प्रत्ययो भवति । भार्गोऽशः । कर्मक्रिया । यत्तु अग्नं दूत्यम् । दूतभागः, दूतकर्म वा ॥

## रक्षोयातूनां हननी ॥१२१॥

निर्देशादेव समर्थविभक्तिः । रक्षःशब्दाद्यातुशब्दाच्च षष्ठीसमर्थाद्धननीत्येतस्मिन्नर्थे यत्प्रत्ययो भवति । हन्यतेऽनयेति हननी । याते अग्ने रक्षस्या तनूः । रक्षसां हननी । यातव्या यातूनां हननी । बहुवचनं स्तुतिवैशिष्ट्याच्चापनार्थम् । बहूनां रक्षसां हननेन तनूस्तूयते ॥

## रेवतीजगतीहविष्याभ्यः प्रशस्ये ॥१२२॥

रेवत्यादिभ्यः षष्ठीसमर्थेभ्यः प्रशस्ये वाच्यं यत्प्रत्ययो भवति । प्रशंसनं प्रशस्यम् । भावे क्वप् प्रत्ययो भवति । यद्वा रेवती रेवत्यम् । यद्वा जगती जगत्यम् । यद्वा हविष्या हविष्यम् । हविषे हिता हविष्यास्तासां प्रशंसनं हविष्यम् । यस्येति लोपे कृते हलो यमां यमोति लोपः ॥

## असुरस्य स्वम् ॥ १२३ ॥

असुरशब्दात्षष्ठीसमर्थ्यात्स्वमित्येतस्मिन्नर्थे यत्प्रत्ययो भवति । अणो-  
पवादः । असुर्यं वा एतत्पात्रं, यच्चक्रष्टं कुलालकृतम् ॥

## मायायामण् ॥ १२४ ॥

असुरशब्दात्षष्ठीसमर्थ्यान्मायायां स्वविशेषे ऽण् प्रत्ययो भवति ।  
पूर्वस्य यतोपवादः । आसुरो माया स्वधया कृतसि ॥

## तद्धानासामुपधानो मन्त्र इतीष्टकासु

## लुक् च मतोः ॥ १२५ ॥

तद्धानिति निर्देशादेव समर्थविभक्तिः । मतुबन्तात्प्रातिपदिकात्प्र-  
थमासमर्थादासामिति षष्ठ्यर्थे यत्प्रत्ययो भवति । यत्प्रथमासमर्थमुप-  
धानोमन्त्रश्चेत्स भवति । यत्तदासामिति निर्दिष्टमिष्टकाश्चेत्ता भवन्ति ।  
लुक्च मतोरिति प्रकृतिनिर्द्धारः । इतिकरणस्तत्तत्तद्विवक्षा । तद्धानित्य-  
वयवेन समुदायो व्यपदिश्यते । वर्चःशब्दो यस्मिन्मन्त्रे ऽस्ति स वर्चस्वा-  
न् । उपधीयते येन स उपधानः । चयनवचन इत्यर्थः । वर्चस्वानुपधान-  
मन्त्र आसामिष्टकानामिति विगृह्य यति विहिते मतोलुकि कृते वर्चस्या  
उपदधाति तेजस्या उपदधाति । पयस्याः । रेतस्याः । तद्धानिति किम् ।  
मन्त्रसमुदयदेव मा भूत् । उपधान इति किम् । वर्चस्वानुपस्थानमन्त्र-  
आसामित्यत्र मा भूत् । मन्त्र इति किम् । अङ्गुलिमानुपधानो हस्त आ-  
सामित्यत्र मा भूत् । इष्टकास्त्विति किम् । वर्चस्वानुपधानो मन्त्र एषां  
कपालानामित्यत्र मा भूत् । इति करणो नियमार्थः । अनेकपदसंभवे-  
पि केन चिदेव पदेन तद्धान्मन्त्रो गृह्यते न सर्वेण ॥

## अश्विमान् ॥ १२६ ॥

अश्विशब्दो यस्मिन्मन्त्रे ऽस्ति सोश्विमान् । अश्विमच्छब्दादण् प्रत्य-  
यो भवति । पूर्वस्य यतोपवादः । अश्विमानुपधानो मन्त्र आसामिष्टकाना

मिति विगृह्याश्लिधीयते तत्र मतुपो लुकि कृते इनख्यनपत्यइति प्रज्ञ-  
ति भावः । आश्लिनीरूपदधाति ॥

वयस्यासु मूर्ध्नी मतुप् ॥ १२७ ॥

वयस्त्रानुपधानो मन्त्रो यासां ता वयस्यास्तास्वविधेयासु मूर्ध्नी मतुप्  
प्रत्ययो भवति । पूर्वस्य यतोपवादः । यस्मिन्मन्त्रे वयः शब्दो मूर्ध्नि शब्द-  
श्च विद्यते स वयस्त्रानपि भवति मूर्ध्नि न्वानपि । यथा मूर्ध्ना वयः प्रजाप-  
तिच्छन्द इति । तत्र वयस्त्रच्छब्दादिव मूर्ध्नि वच्छब्दादापि यति प्राप्ते म-  
तुप् विधीयते । मूर्ध्नि वतीरूपदधाति । वयस्या एव मूर्ध्नि वत्यः । वयस्या-  
स्त्रिति किम् । यत्र मूर्ध्नि शब्द एव केवलो न वयः शब्दस्तत्र मा भूत् । मूर्ध-  
वत इति वक्तव्ये मूर्ध्नि इत्युक्तं मतुपो लुकि भाविनं चित्ते कृत्वा ॥

मत्वर्थे मासतन्वोः ॥ १२८ ॥

यस्मिन्नर्थे मतुप् विहितस्तस्मिन् छन्दसि विषये यत्प्रत्ययो भवति मा-  
सतन्वोः प्रत्ययार्थं विशेषणयोः । प्रथमासमर्थादस्त्युपाधिकात्षष्ठ्यर्थे स-  
प्तम्यर्थे च यत्प्रत्ययो भवति । मत्वर्थीयानामपवादः । नभांसि विद्यन्ते  
यस्मिन्मासे, नभस्यो मासः । सहस्रः । तपस्यः । मधव्यः । नभः शब्दोऽ-  
भेदो वर्तते । तन्वां खल्वपि । ओजोस्यां विद्यते, ओजस्या तनू रक्षस्या ।  
मासतन्वोरिति किम् । मधुमता पात्रेण चरति । मासतन्वोरनन्तरार्थं  
वा । मध्वस्मिन्नस्ति मध्वस्मिन्ननन्तरमिति वा मधव्यो मासः ॥ लुगकारे-  
काररेफाश्च वक्तव्याः ॥ नैः ॥ लुक्तावत् । तपश्च तपस्यश्च । नभश्च नभस्यश्च ।  
सहश्च सहस्यश्च । नपुंसकलिङ्गं छान्दसत्वात् । अकारः । इषो मासः ।  
ऊर्जो मासः । इकारः । शुचिर्मासः । रेफः । शुक्रो मासः ॥

मधोर्ज च ॥ १२९ ॥

मधुशब्दान्मत्वर्थे जः प्रत्ययो भवति चकाराद्यश्च । उपसंख्यानाल्लुक्  
च । माधवः । मधव्यः । मधुः । तन्वां खल्वपि । माधवा । मधव्या ।  
मधुः । तनूः ॥

\* “ओर्गुणः ” “वान्तोयिप्रत्यये” मधव्यः ॥ भ० श० ॥

ओजसो ऽहनि यत्खौ ॥ १३० ॥

मत्वर्थ इत्येव । ओजःशब्दाभ्यन्तमत्वर्थं यत्खौ प्रत्ययौ भवतो ऽहन्यभि-  
धेये । ओजस्यमहः । ओजसीनमहः ॥

वेशोयश आदेर्भगाद्यल् ॥ १३१ ॥

मत्वर्थ इत्येव । वेशोयशसो आदौ यस्य प्रातिपदिकस्य तस्माद्वेशो-  
यशआदेर्भगान्तात्प्रातिपदिकान्मत्वर्थं यल् प्रत्ययो भवति । लकारः स्व-  
रार्थः । वेशोभगो विद्यते यस्य स, वेशोभग्यः । यशोभग्यः । वेश इति  
बलमुच्यते । श्रीकामप्रयत्नमाहात्म्यवीर्ययशस्सु भगशब्दः । वेशश्चासौ भ-  
गश्च श्रीप्रभृतिर्वेशो भगः, सोऽस्यास्तीति वेशोभग्यः ॥

ख च ॥ १३२ ॥

वेशोयशआदेर्भगा न त्प्रातिपदिकान्मत्वर्थं खः प्रत्ययो भवति ।  
योगविभागे यथासंख्यनिरासार्थं उत्तरार्थश्च । चकारायत् । वेशोभग्यः ।  
वेशोभगीनः । यशोभग्यः । यशोभगीनः ॥

पूर्वैः कृतमिनयौ च ॥ १३३ ॥

मत्वर्थ इति निवृत्तम् । निर्देशादेव समर्थविभक्तिः । पूर्वशब्दात् तृ-  
तीयासमर्थात्कृतमित्येतस्मिन्नर्थे इन य इत्येतौ प्रत्ययौ भवतः । चकारा-  
त्ख च । पथिभिः पूर्वैः । पूर्वैः । पूर्वैः । पूर्वैरिति बहुवचनान्तेन  
पूर्वपुरुषा उच्यन्ते । तत्कृताः पथानः प्रशस्ता इति पथां प्रशंसा ॥

अङ्गिः संस्कृतम् ॥ १३४ ॥

निर्देशादेव समर्थविभक्तिः । अप्शब्दात्तृतीयासमर्थात् संस्कृतमि-  
त्येतस्मिन्नर्थे यत्प्रत्ययो भवति । यस्येदमप्यं हविः । अङ्गिः १ संस्कृतमिति ॥

सहस्रेण समितौ घः ॥ १३५ ॥

निर्देशादेव समर्थविभक्तिः । सहस्रशब्दात्तृतीयासमर्थात्संस्मिता  
इत्येतस्मिन्नर्थे घः प्रत्ययो भवति । संस्मितस्तुल्यः सदृशः । अयमग्निः  
सदृस्त्रियः । सहस्रस्तुल्य इत्यर्थः । केचित्तु समितारिति पठन्ति । तत्रा-

१ अपामविच्छिन्नावयवत्वेनैकत्वादि संख्याऽनियमाद्बहुवारं संस्कृतमित्य-  
र्वाचाम् । तस्य नित्यबहुवचनान्त्वाभिमानिनां तु नवारव्यवस्थेति ॥भ०

पि समित्वा समित एव लक्षयितव्यः । तत्र कृन्दसि प्रयोगदर्शनात् ॥

मतौ च ॥ १३६ ॥

मत्वर्थे च सहस्रशब्दाद् वः प्रत्ययो भवति । सहस्रमस्य विद्यते,  
सहस्रियः । तपःसहस्राभ्यां विनीनी, अण् चेत्यस्यापवादः ॥

सोममर्हति यः ॥ १३७ ॥

निर्देशादेव समर्थविभक्तिः । सोमशब्दाद्वितीयासमर्थादर्हतीत्येत-  
स्मिन्नर्थे यः प्रत्ययो भवति । सोममर्हन्ति, सौम्या ब्राह्मणाः । यज्ञार्हा  
इत्यर्थः । यति प्रकृते यग्रहणं स्वरे विशेषः ॥

मये च ॥ १३८ ॥

सोमग्रहणं, यद्यानुवर्तते । मय इति मयडर्थो लक्ष्यते । सोमशब्दा-  
न्मयडर्थे यः प्रत्ययो भवति । आगतविकारावयवप्रकृता मयडर्थाः ।  
हेतुमनुष्येभ्यो ऽन्यतरस्यां रूप्यः । मयट् च । मयड्वैतयोर्भाषायामभ-  
क्षाच्छादनयोः । तत्प्रकृतवचने मयडिति । तत्र यथायोगं समर्थविभ-  
क्तिः । सोम्यं मधु पिबन्ति । सोममयमित्यर्थः ॥

मधोः ॥ १३९ ॥

यशब्दो निवृत्तः । मधुशब्दान्मयडर्थे यत् प्रत्ययो भवति । मध-  
व्यान् स्तोक्रान् । मधुमयानित्यर्थः ॥

वसोः समूहे च ॥ १४० ॥

वसुशब्दात्समूहे वाच्ये यत्प्रत्ययो भवति चकारान्मयडर्थे च ।  
यथायोगं समर्थविभक्तिः । वसव्यः समूहः । मयडर्थो वा ॥ अक्षरसमूहे  
कृन्दसः स्वार्थउपसंख्यानम् ॥ \* ॥ ओश्चावयेति चतुरक्षरम् । अस्तु औ-  
षडिति चतुरक्षरम् । यजेति द्वाक्षरम् । ये यजामहइति पञ्चाक्षरम् ।  
द्वाक्षरो वषट्कारः । एष वै सप्तदशाक्षरकृन्दस्यः प्रजापतिर्यज्ञो मन्त्रे  
विहितः । सप्तदशाक्षराख्येव कृन्दस्य इत्यर्थः । कृन्दःशब्दादक्षरसमूहे  
वर्तमानात्स्वार्थे यत्प्रत्ययः ॥ वसुशब्दादपि यद्वक्तव्यः ॥ \* ॥ हस्तौ  
गृहोतस्य बहुभिर्वसव्यैः । वसुभिरित्यर्थः । अग्निरीशे वसव्यस्य ।  
वसोरित्यर्थः ॥

नक्षत्राद् घः ॥१४१॥

नक्षत्रशब्दाद् घः प्रत्ययो भवति स्वार्थे १ । समूह इति नानुवर्तते ।  
नक्षत्रियेभ्यः स्वाहा ॥

सर्वदेवात्तातिल् ॥१४२॥

सर्वदेवशब्दाभ्यां तातिल् प्रत्ययो भवति छन्दसि विषये स्वार्थे कः ।  
सर्वतातिः । देवतातिः ॥

शिवशमरिष्टस्य करे ॥१४३॥

करोतीति करः प्रत्ययार्थः । तत्सामर्थ्यलभ्या षष्ठी समर्थविभक्तिः ।  
शिवादिभ्यः शब्देभ्यः षष्ठीसमर्थेभ्यः कर इत्येतस्मिन्नर्थे तातिल् प्रत्ययो  
भवति । शिवं करोतीति, शिवतातिः । शंतातिः । अरिष्टतातिः ॥

भावे च ॥१४४॥

भावे चार्थं छन्दसि विषये शिवादिभ्यस्तातिल् प्रत्ययो भवति ।  
शिवस्य भावः, शिवतातिः । शंतातिः । अरिष्टतातिः । यतः पूर्वोव-  
धिरतः परमन्यः प्रत्ययो ऽधिक्रियते ॥

इति श्रीजयादित्यविरचितायां काशिकायां वृत्तौ चतुर्थाध्यायस्य  
चतुर्थः पादः ॥ समाप्तश्च चतुर्थो ऽध्यायः ॥

शुभम् ॥

१ अर्थान्तरसंभिन्नं हि स्वार्थम् ॥ भ० श० ॥

भगवत्पूर्वप्रसादाभिधशर्मोक्ता शिवं करो विरला ।

सद्भिः समोक्षितव्या नव्येयं टिप्पणी भव्या ॥ १ ॥

पायादपूर्वो मध्यस्थ आद्यन्तस्थानुबन्धतः ॥

मणिबन्धनिबन्धनेन न्यायेनोभयतः शिवः ॥ २ ॥

एषा समाप्ता पूर्वाह्ना पूर्वाह्नेन समं खलु ॥

पराह्ना ऽऽरभ्यते ऽथाद्य शेषा शेषानुकम्पया ॥ ३ ॥ भ० श० ॥